

ففتائے مہند

جلد پنجم ————— حصہ دوم

بارہویں صدی ہجری

365

محمد اسحاق کھٹی

ادارۃ ثقافت اسلامیہ
کلب روڈ، لاہور

ج- ۵
۲۴۰۰۶

جملہ حقوق محفوظ

۱۹۸۱

۱۱۰۰

آرکیو پریٹرز، داتا دربار لاہور
محمد اشرف ڈار (معمد)
ادارہ ثقافت اسلامیہ
کلب روڈ، لاہور

تعداد

مطبع

ناشر

۱۹۸۱

انتساب

26/3/14

انتساب

ہر اُس شخص کے نام جسے فقہائے ہند کے موضوع سے دلچسپی ہے اور اس نے فکر و تحریر کے ذریعے اس موضوع کو تالیش و وضو عطا کی ہے۔

محمد اسحاق بھٹی

26/3/14

26/3/15

فہرست مضامین

۱	مقدمہ
۵	شاہ عالم بہادر شاہ اول
۱۸	معز الدین جہاں دار شاہ
۱۹	فرخ سیر
۲۱	رفیع الدرجات
۲۱	رفیع الدولہ
۲۲	ساداتِ بارہہ
۲۵	محمد شاہ
۳۲	احمد شاہ ابدالی
۳۷	احمد شاہ ابدالی کے حملے
۴۸	احمد شاہ
۴۸	عالم گیر ثانی
۵۰	عالم شاہ ثانی
۵۴	ایسٹ انڈیا کمپنی
۶۶	اودھ کی حکومت
۶۹	سراج الدولہ
۷۵	روہیل کھنڈ کی حکومت
۸۳	حیدر آباد کی آصف جاہی حکومت
۸۷	سلطنتِ خداداد میسور
۹۵	حرفِ آخر

م

۶۸	شیخ مجیب اللہ جعفری پھلواری	۱
۱۰۲	قاضی محب اللہ بہاری	۲
۱۱۲	سید محمد قنوجی	۳
۱۱۲	شیخ محمد گجراتی	۴
۱۱۳	قاضی محمد آصف نگرامی	۵
۱۱۴	شیخ محمد ارشد جون پوری	۶
۱۱۵	مولانا محمد اسعد انصاری سہالوی	۷
۱۱۹	سید محمد اشرف حسینی بلگرامی	۸
۱۲۰	شیخ محمد اشرف کشمیری	۹
۱۲۲	مولانا محمد اعلیٰ تھانوی	۱۰
۱۲۳	میر محمد افضل دہلوی	۱۱
۱۲۳	قاضی محمد اکرم سندھی	۱۲
۱۲۴	قاضی محمد اکرم دہلوی	۱۳
۲۵	مفتی محمد امان گوپاموی	۱۴
۲۵	قاضی محمد امیر فاروقی گوپاموی	۱۵
۲۶	مولانا محمد امین کشمیری	۱۶
۲۶	سید محمد باقر بلگرامی	۱۷
۲۸	شیخ محمد باقر سندھی	۱۸
۳۲	مولانا محمد جمیل جون پوری	۱۹
۱۰۵	قاضی محمد حافظ بلگرامی	
۱۰۶	قاضی محمد حسین شافعی گجراتی	
	حکیم بریلوی	۲۲

۱۳۷	۲۳	شیخ محمد حیات سندھی
۱۳۸		والد کا اسم گرامی
۱۳۹		مولد و مسکن اور ابتدائی حالات
۱۴۰		مدینہ منورہ میں سکونت اور استاد کی جانشینی
۱۴۱		علمی رفعت اور تذکرہ نگاروں کا اظہار عقیدت
۱۴۷		تصنیفات
۱۵۸		اخلاق و عادات اور تدریس و تقویٰ
۱۵۹		صحت عقیدہ کا بہ درجہ غایت اہتمام
۱۶۳		شیخ کا مسلک
۱۶۵		تلامذہ
۱۶۹		وفات
۱۷۰		شیخ کے استاد گرامی - شیخ ابوالحسن سندھی کبیر
۱۷۹	۲۴	قاضی محمد حیات برہان پوری
۱۸۰	۲۵	سید محمد مخدوم پھلواری
۱۸۱	۲۶	قاضی محمد دولت فتح پوری
۱۸۲	۲۷	سید محمد راجے جون پوری
۱۸۳	۲۸	مولانا محمد رضا انصاری سہالوی
۱۸۴	۲۹	شیخ محمد رضا لاہوری
۱۸۵	۳۰	مولانا محمد سعید انصاری سہالوی
۱۸۶	۳۱	شیخ محمد سعید انبالوی
۱۸۷	۳۲	مولانا محمد شجاع ہتنگامی
۱۸۸	۳۳	مولانا محمد شفیع بدایونی
۱۸۹	۳۴	قاضی محمد شفیع گجراتی

۱۸۹	شیخ محمد صادق ٹھٹھوی	۳۵
۱۹۰	شیخ محمد صالح بنگالی	۳۶
۱۹۰	مولانا محمد صدیق لاہوری	۳۷
۲۰۱	مولانا محمد طاہر عباسی الہ آبادی	۳۸
۲۰۳	مولانا محمد طاہر حسین شاہ جہان پوری	۳۹
۲۰۳	مولانا محمد عابد سنامی لاہوری	۴۰
۲۰۴	قاضی محمد عاشق کسرائوی	۴۱
۲۰۵	سید محمد عدل بریلوی	۴۲
۲۰۶	شیخ محمد علی بدایونی	۴۳
۲۰۷	شیخ محمد غوث کاکوروی	۴۴
۲۰۹	شیخ محمد فاخر زائر عباسی الہ آبادی	۴۵
۲۰۹	علم و فضل	
۲۱۰	حج بیت اللہ کے لیے مختلف سفر	
۲۱۴	شیخ کے متعلق اکابر علمائے کی رائے	
۲۱۸	شاہ ولی اللہ دہلوی سے ملاقات	
۲۱۹	تصانیف	
۲۲۱	شعر و شاعری	
۲۲۲	وصیت اور تدفین	
۲۲۳	اولاد	
۲۲۴	تلامذہ	
۲۲۴	مولانا محمد فاضل سورتی	۴۶
۲۲۵	سید محمد فیض بنگالی	۴۷
۲۲۶	شیخ محمد محسن دہلوی	۴۸

۲۲۶	مولانا محمد محسن کشتو کشمیری	۴۹
۲۲۷	مولانا محمد محسن کشمیری	۵۰
۲۲۸	مولانا محمد مراد لاہوری	۵۱
۲۲۹	مولانا محمد مراد کشمیری	۵۲
۲۳۰	مولانا محمد مراد سندھی	۵۳
۲۳۱	شیخ محمد مراد رفیقی کشمیری	۵۴
۲۳۱	مولانا محمد معصوم جانی	۵۵
۲۳۲	شیخ محمد معین سندھی	۵۶
۲۳۱	شیخ محمد ممتاز نصیر آبادی	۵۷
۲۳۲	شیخ محمد مومن الجزائر	۵۸
۲۳۳	شیخ محمد ناصر الہ آبادی	۵۹
۲۳۴	خواجہ محمد ناصر عزیز لیب دہلوی	۶۰
۲۳۴	شیخ محمد نصیر شیخ پوری	۶۱
۲۳۷	مولانا محمد نعیم جوان پوری	۶۲
۲۳۸	سید محمد نور نصیر آبادی	۶۳
۲۵۰	سید محمد وارث حسینی بنارس	۶۴
۲۵۰	مولانا محمد ہاشم ٹھٹھوی سندھی	۶۵
۲۵۳	سید محمد ندی نصیر آبادی	۶۶
۲۵۴	شیخ محمد شبلی عباسی الہ آبادی	۶۷
۲۵۴	مولانا محمود ناطقی	۶۸
۲۵۷	سید محی الدین حسینی نیوتنی	۶۹
۲۵۷	شیخ محی الدین الہ آبادی	۷۰
۲۵۸	قاضی مراد الدین کشمیری	۷۱

۲۵۸	سید مرتبی بلگرامی	۷۲
۲۶۰	قاضی مرتبی پھانوی	۷۳
۲۶۰	سید مرتضیٰ ملتانی	۷۴
۲۶۶	شیخ مرتضیٰ عباسی چریاکوٹی	۷۵
۲۶۷	مرزا خان بالندھری	۷۶
۲۶۹	سید معظم شاہ سورتی	۷۷
۲۶۹	مولانا معین الدین عثمانی منیری	۷۸
۲۷۰	شیخ موسیٰ امیدطھوی	۷۹
۲۷۰	مفتی میراں بیجاپوری	۸۰

ن

۲۷۱	قاضی نجم الدین بڑھان پوری	۸۱
۲۷۱	مولانا نجم الدین بڑھان پوری	۸۲
۲۷۱	سید نصیر الدین ہروی بڑھان پوری	۸۳
۲۷۵	شیخ نظام الدین انصاری سہالوی	۸۴
۲۷۷	انصاری اور عثمانی خاندانوں کی کشمکش	
۲۷۷	مولانا قطب الدین کی شہادت	
۲۷۸	فرنگی محل لکھنؤ میں سکونت	
۲۷۹	شیخ نظام الدین کی تحصیل علم — مسند تدریس	
۲۸۰	اخلاق و عادات	
۲۸۲	انکسار و تواضع	
۲۸۳	تصانیف	
۲۸۶	درس نظامیہ کی ترتیب	
۲۸۹	مدرسہ نظامیہ اور درس نظامیہ	

ز

۲۹۲	شیخ نظام الدین کا نصاب تعلیم اور اس کی خصوصیات	
۲۹۵	تلامذہ	
۲۹۸	اولاد	
۲۹۹	مرض اور وفات	
۳۰۰	قاضی نظام الدین احمد آبادی	۸۵
۳۰۲	شیخ نعمت اللہ سندھی	۸۶
۳۰۲	حاجی نعمت اللہ نوشہری	۸۷
۳۰۳	قاضی نور الحق گجراتی	۸۸
۳۰۳	مفتی نور الحق دہلوی	۸۹
۳۰۴	قاضی نور الحق انصاری کراچی	۹۰
۳۰۴	شیخ نور الدین گجراتی	۹۱
۳۰۷	مولانا نور الدین گنت پوری	۹۲
۳۰۷	شیخ نور اللہ بنارسی	۹۳
۳۰۸	سید نور اللہ بلگرامی	۹۴
۳۰۸	مولانا نور اللہ کشمیری	۹۵
۳۰۹	شیخ نور اللہ برہانوی	۹۶
۳۱۰	شیخ نور محمد بدایونی	۹۷

و

۳۱۱	حضرت شاہ ولی اللہ محدث دہلوی	۹۸
۳۱۱	بے صغیر کے چند مشہور علمی خاندان	
۳۱۲	شاہ ولی اللہ کے اسلاف	
۳۱۶	شاہ ولی اللہ کی ولادت	
۳۱۸	تعلیم و تربیت	

۳۱۹	شادی	
۳۲۰	بیعت و خلافت — قصیدِ حجاز	
۳۲۱	مراجعتِ وطن	
۳۲۲	شاہ صاحب کا زمانہ	
۳۲۶	اوصافِ گونا گوں	
۳۲۷	تصنیفات	
۳۲۱	خدمتِ قرآن مجید	
۳۲۵	حدیث کی خدمت	
۳۲۷	علمِ فقہ	
۳۵۱	اجتہاد اور تقلید	
۳۵۲	مسکلی نقطہ نظر	
۳۶۷	علمِ تصوف	
۳۷۰	اقتصادی، معاشرتی اور اصلاحی نظریات	
۳۸۰	سیاسی بصیرت کی چند مثالیں	
۳۹۲	مکتوبات	
۳۹۲	شعر و شاعری	
۳۹۷	آخری مرض اور وفات	
۴۰۰	شاہ صاحب کے فرزند ان گرامی	
۴۰۲	قرآن مجید کا اردو ترجمہ	
	ی	
۴۰۶	مولانا یار محمد لاہوری	۹۹
۴۰۹	شیخ یسین جون پوری	۱۰۰
۴۱۰	مفتی یعقوب فرنگی محلی لکھنوی	۱۰۱

مقدمہ

بِسْمِ اللّٰهِ الرَّحْمٰنِ الرَّحِیْمِ

اس سے قبل فقہائے ہند کی پانچویں جلد کا حصہ اول شائع ہوا تھا، جو خطہ ہند کے بارہویں صدی ہجری کے ۱۶۲ علماء و فقہاء کے حالات پر مشتمل ہے۔ یہ حصہ حروف تہجی کی ترتیب سے حرف الف سے شروع ہو کر حرف ک پر ختم ہوا تھا۔ اب بہ توفیق الہی پانچویں جلد کا حصہ دوم پیش کیا جا رہا ہے، جو حرف م سے شروع ہو کر حرف یٰ پر ختم ہوا ہے اور ۱۰ فقہائے کرام اور علمائے عظام کے علمی و فقہی کارناموں کو محیط ہے۔

کتاب کے حصہ اول کے مقدمے میں ہندوستان کے چھٹے مغل حکمران اورنگ زیب عالم گیر کی زندگی کے مختصر حالات بیان کیے گئے تھے اور علماء و فقہاء سے اس کے تعلقات و روابط کی وضاحت کی گئی تھی، نیز بتایا گیا تھا کہ خود اورنگ زیب کے حدودِ علم کس قدر وسیع تھے اور مسائلِ فقہ میں اس کو کس درجے عبور حاصل تھا۔ اورنگ زیب نے فہمی حساب سے اکانوے سال تیرہ دن عمر پائی اور پچاس برس دو ماہ ستائیس دن حکومت کی۔ وہ بہت سی خصوصیات کے لحاظ سے ہندوستان کا عدیم المثال بادشاہ تھا اور اس کا دورِ حکومت متعدد اعتبارات سے کامیابی اور کامرانی کا دور تھا۔ اس نے ۲۸ ذیقعدہ ۱۱۱۸ھ (۲۱ فروری ۱۷۰۷ء) کو اس دنیا سے فانی سے کوچ کیا۔ ہندوستان کے اس شہنشاہ نے بسترِ مرگ پر اپنے بیٹوں کو مخاطب کر کے جو آخری الفاظ کہے، ان سے پتھر کا دل بھی ہوم ہو جاتا ہے اور جس پر ایسے بیان ہیں دنیا کی ناپائیداری اور اپنی بے بسی اور حرام نصیبی کا ذکر کیا ہے اس سے اس کے سخت سے سخت دشمن کا کلیجہ بھی شق

ہونے لگتا ہے۔ اس کے فارسی الفاظ کا ترجمہ یہ ہے:

جب میں پیدا ہوا تو میرے گرد لوگوں کا مجمع تھا اور اب موت کے وقت تنہا ہوں۔ میں نہیں جانتا کہ کیوں زندہ ہوں اور کس لیے دنیا میں آیا تھا۔ افسوس کہ مجھ سے مخلوقِ خدا کی بھلائی کا کوئی کام نہ ہو سکا۔ نہیں معلوم کہ میرا ٹھکانہ کہاں ہوگا اور اس غاصی سرتاپا اور آلودہ گناہ کو بارگاہِ خداوندی میں کس سلوک کا مستحق ٹھہرایا جائے گا۔ بس میں دنیا سے رخصت ہوتا ہوں اور سب کو خدا کی حفاظت میں دیتا ہوں۔ میرے نامور اور سعادت مند بیٹوں کو آپس میں لڑائی جھگڑا نہیں کرنا چاہیے، نہ لوگوں کا جو ہندگانِ خدا میں قتل روا رکھنا چاہیے۔ میری تمام عمر رائیگاں گئی۔ اگرچہ خدا کی یاد ہمیشہ میرے دل میں رہی مگر میں اپنی تیرہ چشمی سے اس نورِ نظر کو پہچان نہ سکا۔ آئندہ مجھے اپنی زندگی کی کوئی امید نہیں رہی۔ مجھ سے بخار نے مفارقت اختیار کر لی ہے اور ہڈیوں کا ٹھٹھانچہ باقی رہ گیا ہے۔ لشکریوں میں بد نظمی پھیل گئی ہے اور وہ اسی طرح مابوس و بے یار و مددگار ہیں جیسے کہ میں خود ہوں۔ میرے دل کو چین اور مدح کو طہیمان نہیں۔ میں اپنے اعمال کی وجہ سے اپنے آپ کو خدا سے دُور سمجھتا ہوں۔ جب خود میں نے ہی اس توڑ دی تو دوسروں سے کیا امید رکھ سکتا ہوں۔ تم میری آخری وصیت پڑھ کر۔ ایسا نہ ہو کہ مسلمانوں کا خون بہنے لگے اور ان کی موت کا وبال مجھ نا کارہ کی گردن پر رہے۔ میں بہت گناہ گار ہوں اور نہیں جانتا کہ کیا کیا عذاب میرے مقدر میں ہیں۔ دنیا میں آتے وقت کوئی چیز اپنے ساتھ نہیں لایا تھا، اب جانے لگا ہوں تو گناہوں کے بوجھ کی بھاری گٹھڑی سر پر لیے جا رہا ہوں۔ میں تم کو اور تمھارے بچوں کو خدا و دنیا عالم کی حفاظت میں دیتا ہوں اور تم سے رخصت ہوتا ہوں۔ والسلام علیکم۔ اورنگ زیب نے ایک وصیت نامہ لکھا تھا، جس کے چند الفاظ یہ ہیں:

بے کس آمدیم و بے کس رفتیم، سر بر مہنہ آمدیم و رفتیم، ہمراہ تابوت، نشان و بھوڑ چال وغیرہ لوازمہ شایانہ نماند۔ حمید الدین خاں کہ صادق الاعتقاد است

تا بوقت رابعہ درگاہ شاہ برہان رسا ندو جائے قبر بہ دستور درویشاں دفن کنند۔
یعنی اکیلے آئے اور اکیلے جا رہے ہیں، ننگے سر آئے اور ننگے سر جا رہے ہیں۔ لوازم
پادشاہی اور علم شاہانہ کوئی چیز ساتھ نہیں ہے۔ حمید الدین خاں جو کہ ہمارے ساتھ
مخلصانہ تعلقات رکھتا ہے، شاہ برہان کی درگاہ میں جنازہ پہنچا دے اور درویشوں
کی طرح لوگ مجھے قبر میں دفن کر دیں۔

اورنگ زیب کی وفات کے وقت اس کے تین بیٹے زندہ تھے۔ سب سے
بڑا محمد عظیم، اس سے چھوٹا محمد اعظم اور سب سے چھوٹا کام بخش۔ باپ نے ایک
وصیت کے ذریعے سلطنت ہند کو ان تینوں بیٹوں میں تقسیم کر دیا تھا۔ بڑا
بیٹا اس وصیت پر عمل کرنا چاہتا تھا لیکن اس کا بھائی محمد اعظم اس کے
لیے تیار نہ تھا، نتیجہ یہ ہوا کہ جا جو کے مقام پر دونوں بھائیوں کے درمیان
جنگ ہوئی، جس میں محمد اعظم اور اس کے دو لائق بیٹے بیدار بخت اور الاجاہ
مارے گئے۔ محمد اعظم سب سے چھوٹے بھائی کام بخش کو بھی باپ کی وصیت
کے مطابق اس کا علاقہ دینے پر آمادہ تھا، بلکہ کچھ زیادہ بھی دینے پر رضامند
تھا، مگر بدقسمتی سے اس نے بھی یہ بات منظور نہ کی۔ بالآخر معرکہ کارزار
گرم ہوا اور کام بخش شدید زخم کھانے کے بعد وفات پا گیا۔

آگے چل کر مغل بادشاہوں میں تخت نشینی کے مسئلے پر پیہم خوں ریزیوں
کا سلسلہ شروع ہو گیا، بہت سے لائق امرائے سلطنت مارے گئے اور رفتہ رفتہ
ملک کے نظم و نسق کے تمام رشتے ایک ایک کر کے ٹوٹ گئے، اور آخر کار اس
ملک سے مغل حکومت کا ہمیشہ کے لیے خاتمہ ہو گیا۔

اورنگ زیب عالم گیر کی وفات (۱۱۱۸ھ - ۱۷۰۷ء) کے بعد جو آخر
شروع ہوا، اسے مغل حکومت کے دور زوال سے تعبیر کیا جاتا ہے۔

سلسلہ فقہائے ہند کی پہلی دو جلدوں میں ہم سلطنتِ مغلیہ کے عہدِ عروج کا مشاہدہ کر چکے ہیں، آئیے اب اس کے زمانہ زوال اور دورِ انحطاط کے بعض افسوس ناک واقعات کا بھی مطالعہ کریں کہ تاریخ، قوموں کے اسی اتار چڑھاؤ کا نام ہے، آج ایک قوم داؤدِ حکمرانی دے رہی ہے تو کل دوسری اورنگ سلطنت پر قبضہ جمالیتی ہے۔ تاریخ کے بے رحم ہاتھوں سے کبھی کوئی محفوظ نہیں رہا۔ مغلوں پر بھی تاریخ کا یہ عمل جاری ہوا، اور وہ اس کے خونِ پیوں کی گردش میں آکر رہے۔ ذیل کی سطور میں اختصار کے ساتھ ہی الم انگیز اور اذیت ناک داستان کی بعض تفصیلات بیان کرنا مقصود ہے۔

اورنگ زیب کی وفات یعنی ۱۷۰۷ء سے لے کر ۱۸۰۶ء تک، سو سال کے عرصے میں مندرجہ ذیل مغل حکمران تختِ ہندوستان پر بیٹھے:

- ۱۔ محمد معظم شاہ عالم بہادر شاہ اول: ۱۷۰۷ء سے ۱۷۱۲ء تک۔
- ۲۔ معز الدین جہاں دار شاہ: ۱۷۱۲ء سے ۱۷۱۳ء تک۔ یہ فرخ سیر کے ہاتھوں قتل ہوا۔

- ۳۔ فرخ سیر: ۱۷۱۳ء سے ۱۷۱۹ء تک۔ اسے قتل کر دیا گیا تھا۔ لا ولد مرا۔
- ۴۔ رفیع الدرجات: ۱۷۱۹ء میں صرف چھ ماہ حکمرانی کر کے مرضِ دق سے وفات پائی۔

- ۵۔ رفیع الدولہ: ۱۷۱۹ء میں صرف تین مہینے حکمران رہا اور وفات پائی۔
- ۶۔ نیکو سیر: چند روز حکومت کی۔

- ۷۔ ابوالفتح نصیر الدین روشن اختر محمد شاہ عرف زکیلا: ۱۷۱۹ء سے ۱۷۲۸ء تک حکمران رہا۔ محمد شاہ زکیلا کی تخت نشینی کے چند ماہ بعد یکم اکتوبر ۱۷۲۰ء سے ۸ نومبر ۱۷۲۰ء تک صرف ایک مہینہ آٹھ دن ابراہیم بھی تخت نشین رہا۔ اس مختصر مدت میں اس نے اپنے نام کا سکہ بھی جاری کر لیا تھا۔

- ۸۔ مجاہد الدین ابوالنصر احمد شاہ: ۱۷۲۸ء سے ۱۷۵۲ء تک حکومت کی،

اور پھر معزول و کچھول ہوا۔

۹۔ ابوالعادل عزیز الدین محمد عالم گیر ثانی: ۱۷۵۲ء سے ۱۷۵۹ء تک تک بادشاہ رہا۔ اسے قتل کر دیا گیا تھا۔

۱۰۔ مرزا عبداللہ عالی گوہر شاہ عالم ثانی: ۱۷۵۹ء سے ۱۸۰۶ء تک حکومت کی۔ ۱۷۶۱ء میں مرہٹوں نے اس کی سلطنت کو درہم برہم کر دیا تھا اور یہ مغل بادشاہ انگریزوں کی حفاظت میں رہتا تھا۔

یہ دس (بلکہ ابراہیم سمیت) گیارہ مغل بادشاہ ہیں جو ۱۷۰۷ء سے ۱۸۰۶ء تک کے سو سال کے عرصے میں تخت نشین ہند ہوئے۔ یہ نہایت افراتفری اور انتہائی بدامنی کا زمانہ تھا۔ بادشاہ بے بس اور مجبور محض تھے۔ امرائے سلطنت جو چاہتے کرتے تھے، بادشاہ انھیں کچھ کہنا بھی چاہتے تو نہیں کہہ سکتے تھے۔ بادشاہوں کی کمزوری اور عدم جرات کی وجہ سے ہندوستان کئی چھوٹی چھوٹی سلطنتوں میں منقسم ہو گیا تھا اور مغل حکمرانوں کے تاج کی قدر و منزلت باقی نہ رہی تھی۔ اب تاریخی ترتیب کے ساتھ اس دور کے ضروری واقعات معروض تحریر میں لائے جاتے ہیں تاکہ پچھلا سلسلہ بھی قائم رہے اور آئندہ کے حالات بھی سامنے آجائیں۔

شاہ عالم بہادر شاہ اول

اورنگ زیب عالم گیر کی وفات کے بعد اس کا بڑا بیٹا محمد معظم شاہ عالم بہادر شاہ اول تخت ہند پر متمکن ہوا۔ یہ ہندوستان کا ساتواں مغل حکمران تھا۔ ۳۰ رجب ۱۰۵۳ھ (۱۲ اکتوبر ۱۶۴۳ء) کو برہان پور میں پیدا ہوا، اور سلطنت و حکومت کی گود میں پرورش پائی۔ کچھ دور اپنے جد نام دار شاہ جہان کی حکومت کا دیکھا اور پورا زمانہ باپ کی حکمرانی کا آنکھوں کے سامنے گذرا۔ اس طرح باپ اور دادا دونوں کے زیر تربیت رہنے کے مواقع میسر آنے سلطنت مغلیہ کی تاریخ میں اسے بہادر شاہ اول کہا جاتا ہے

بہادر شاہ نے کچھ ہوش سنبھالا تو قرآن مجید حفظ کیا اور مختلف اساتذہ سے علوم متداولہ کی تحصیل کی۔ فنونِ حرب سے بہرہ ور ہوا، اور آدابِ سلطنت میں دسترس حاصل کی۔ مجموعی اعتبار سے بہادر شاہ اول، بلند اخلاق، عمدہ خصال، نرم خو اور حلیم الطبع تھا۔

اورنگ زیب کی وفات کے وقت بہادر شاہ کابل کی ولایت پر متعین تھا اور اس کا چھوٹا بھائی محمد اعظم دکن کی صوبے داری پر مامور تھا۔ محمد اعظم ۱۲ شعبان ۱۰۶۳ھ کو پیدا ہوا تھا اور محمد اعظم یعنی بہادر شاہ سے عمر میں دس برس چھوٹا تھا۔ اورنگ زیب کی وفات سے بارہ روز بعد ۱۰ ذی الحجہ ۱۱۱۸ھ (۲۲ مارچ ۱۷۰۷ء) کو اعیانِ سلطنت کے فیصلے سے احمد نگر میں باپ کی جگہ سربراہی سلطنت پر بیٹھا۔ بہادر شاہ کو اس کی تخت نشینی کی اطلاع ہوئی، تو ۱۸ ذی الحجہ ۱۱۱۸ھ (۲۲ مارچ ۱۷۰۷ء) کو بھاری لشکر کے ساتھ کابل سے روانہ ہوا، لاہور کے قریب پہنچ کر اپنی بادشاہت کا اعلان کیا اور ۱۲ جون ۱۷۰۷ء کو آگرے کے قریب جاجو کے مقام پر آ کر خیمہ زن ہوا۔ یہ وہی جگہ ہے جہاں اس کے باپ اورنگ زیب نے اپنے بھائی داراشکوہ کو شکست دی تھی۔

ادھر محمد اعظم بھی فوج لے کر احمد نگر سے روانہ ہوا، اور امرائے سلطنت اور ارکانِ حکومت کی ایک بڑی جمعیت کے ساتھ بہادر شاہ کے قریب آ کر پڑاؤ کیا۔ اب دونوں طرف کی فوجیں آگرے اور دھول پور کے درمیان ایک دوسرے کے آمنے سامنے پڑی تھیں اور وہی ساموں گڑھ کا میدان تھا، جہاں ٹھیک کیا دن برس پہلے اورنگ زیب اور داراشکوہ کے درمیان معرکہ کارزار گرم ہوا تھا۔

بہادر شاہ طبعاً نرم مزاج اور صلح جو تھا، اس نے ہر چند بھائی کی طرف مصالحت کا ہاتھ بڑھایا اور جنگ سے بچنے کی کوشش کی۔ اس کی خواہش

تھی کہ باپ کی وصیت پر عمل کیا جائے اور لڑائی سے محفوظ رہا جائے لیکن محمد اعظم اس پر آمادہ نہ تھا، وہ پورے ملک کا خود بادشاہ بننا چاہتا تھا۔ بالآخر لڑائی ہوئی اور سخت خون ریزی کے بعد بہادر شاہ فتح یاب ہوا، اور ہندوستان کا تلج شاہی سر پر رکھا۔

کہا جاتا ہے کہ فریقین کی فوج ساڑھے چھ لاکھ کی کثیر تعداد پر مشتمل تھی۔ جنگ کے نتیجے میں محمد اعظم اور اس کے دو لائق اور شجاع بیٹے بیدار بخت اور والاحاد مارے گئے، اور بہت سے امرائے مملکت اور ماہرین جنگ قتل ہو گئے، یہ واقعہ اتوار کے دن ۱۸ ربیع الاول ۱۱۱۹ھ (۱۸ جون ۱۷۰۷ء) کو پیش آیا۔ یعنی اورنگ زیب عالم گیر کی وفات سے صرف چار مہینے بعد۔

بہادر شاہ کا سب سے چھوٹا بھائی کام بخش تھا اور باپ کے زمانے میں بیجا پور کا والی تھا۔ اس نے اپنے نام کا سکہ جاری کیا اور خطبے میں بھی اپنا نام شامل کیا۔ بہادر شاہ لشکر کثیر کے ساتھ اس کی طرف متوجہ ہوا اور حیدرآباد کے قریب جا پہنچا۔ ادھر کام بخش بھی اپنی سپاہ کے ساتھ نمودار ہوا۔ لڑائی کے شعلے بلند ہوئے اور کام بخش کو میدان جنگ میں شدید زخم آئے۔ اسی حالت میں گرفتار کر کے اسے شاہی کیمپ میں لایا گیا۔ بہادر شاہ نے اپنے بیٹے معز الدین کو کام بخش کے استقبال کے لیے بھیجا اور حکم دیا کہ اسے اعزاز و اکرام کے ساتھ لایا جائے جب اس کو سخت زخمی حالت میں خیمے میں لایا گیا اور اس کے مرتبے کے مطابق جگہ دی گئی تو وہ زندگی کے آخری سانس لے رہا تھا۔ بہادر شاہ بھائی کی ملاقات کے لیے آیا اور رقت آمیز لہجے میں کہا:

نمی خواستم کہ شمارا چنین بہ بینم

نہیں آپ کو اس حالت میں دیکھنا نہیں چاہتا تھا۔

کام بخش نے بھی سرد آہ بھر کر بہادر شاہ کو انہی الفاظ میں جواب دیا اور وفات پا گیا۔ جان بجان آفرین سپرد۔ لکے
یہ واقعہ ۳ ذی قعدہ ۱۱۲۰ھ (۱۳ جنوری ۱۷۰۹ء) کو رونما ہوا، اور بہادر شاہ
کابل سے لے کر کلکتے کے آخری سرے تک ہندوستان کے وسیع ملک کا
بادشاہ بنا۔

✓ شاہ عالم بہادر شاہ اول بہت متحمل مزاج بادشاہ تھا۔ وہ علما و صوفیا کی مجالس
میں بھی حاضر ہوتا اور ان سے مستفید ہوتا تھا۔ اگر اس قسم کی کسی مجلس میں مزاج
شاہانہ کے خلاف بھی کوئی بات ہو جاتی تو خاموشی اختیار کر لیتا۔ اس سلسلے
میں یہ واقعہ قابل ذکر ہے کہ اردو کے مشہور شاعر اور صوفی خواجہ میر درد کے ہاں
ہر مہینے ارباب تصوف کا اجتماع ہوتا تھا۔ اس میں ایک مرتبہ شاہ عالم بلا
اطلاع چلا آیا۔ اس روز اس کے پاؤں میں تکلیف تھی اور درد ہو رہا تھا۔
اس لیے ذرا پاؤں پھیلا دیا۔ میر درد نے بادشاہ کو اس حالت میں بیٹھے ہوئے
دیکھا تو کہا۔ ”یہ حرکت فقیر کے آدابِ محفل کے خلاف ہے۔“ بادشاہ شرمندہ ہوا،
اور کہا، ”معاف کیجئے پاؤں میں عارضہ ہے، اس لیے معذور ہوں۔“ میر درد
نے کہا، ”عارضہ تھا تو تکلیف کرنے کی کیا ضرورت تھی۔“

یہ ایک مثال ہے جس سے پتا چلتا ہے کہ دورِ زوال کے مغل بادشاہ بھی
علما و صوفیا کی انتہائی قدر کرتے اور ان کے سامنے زبان کو حرکت نہ دینے نھے۔
اگر ان سے کوئی غلطی ہو جاتی تو فوراً معذرت طلب کر لیتے تھے۔

✓ مغل دور کی تاریخ بتاتی ہے کہ بہادر شاہ عالم و فاضل، بامروت، خوش اخلاق
عمدہ کردار کا مالک، عبادت گزار، صاحبِ عزم اور جرات مند بادشاہ تھا۔
مطالعہ کتب کا شائق اور علما کا عقیدت مند تھا۔ اصحابِ فضل اور اربابِ کمال

کا احترام کرتا تھا۔ فیاض دل اور نیک طبیعت تھا۔ عادل و منصف اور غریب پرور تھا۔ فریادی کی داد دے کر تا اور درخواست گزار اس کے دربار سے مایوس نہ جاتا تھا۔ لیکن تدبیر سے محروم، سیاسی معاملات میں غور و فکر سے عاری اور قوت فیصلہ سے تہی دامن تھا، یعنی اس تلامذہ خیز زمانے میں جس چیز کی اصل ضرورت تھی وہ اس میں نہیں پائی جاتی تھی۔ اس کے ان عیوب نے آگے چل کر مغل سلطنت کو بے حد نقصان پہنچایا اور اس کے نظم و نسق کی چولیس ڈھیلی کر دیں۔ بہادر شاہ کی بے بصیرتی اور بے تدبیری کی وجہ سے زیادہ تر تین قومیں اس کی پریشانی کا باعث بنیں :

۱۔ مرہٹے۔

۲۔ سکھ۔ اور

۳۔ راجپوت۔

مرہٹوں نے بہادر شاہ کے باپ اورنگ زیب عالم گیر کو بھی ہمیشہ پریشانی میں مبتلا کیے رکھا۔ اگرچہ اس نے بہت حد تک مرہٹوں کو زیر اور ان کے بڑے بڑے ٹھکانوں پر قبضہ کر لیا تھا، لیکن وہ ان کی جمعیت اور طاقت کو جو بڑا زور پکڑ چکی تھی کلیتہً ختم کر دینے میں کامیاب نہیں ہو سکا تھا۔ چنانچہ اس کی وفات کے بعد انھوں نے پھر سراٹھایا اور میدان میں نکل آئے۔ یہ نہایت بے رحم اور لٹیرے لوگ تھے جو صرف مسلمانوں ہی کے مخالف نہ تھے اور فقط انہی کو ہدفِ ستم نہ بناتے تھے، ہندوؤں کو بھی تنگ کرتے اور ان پر کئی قسم کے ظلم ڈھاتے تھے۔ یعنی بلا استثناء وہ سب کے دشمن اور ہر طبقے کے لیے مصیبت کا باعث بنے ہوئے تھے۔ ان کے بے پناہ مظالم کی وجہ سے تمام لوگ ان سے پریشان تھے۔

اورنگ زیب کی وفات کے بعد حالات نے کچھ ایسا رخ اختیار کیا کہ بہادر شاہ کو ان کے سامنے جھکنا اور مجبوراً علاقہ دکن کے خراج سے انھیں

حصہ ادا کرنا پڑا۔ یہ پہلی بہت بڑی کمزوری تھی جس کا مزہ پٹوں کے مقابلے میں بہادر شاہ نے عملاً اظہار کیا۔ ایک مغل تلج دار اور اورنگ زیب عالم گیر کے وارث کا اس طرح مخالف کے سامنے سرنگوں ہو جانا انتہائی افسوس ناک بات تھی۔ لگے جیل کر اس کے نہایت تکلیف دہ نتائج نکلے اور ہندوستان کی مغل سلطنت کے اسباب زوال میں اسے ایک اہم سبب قرار دیا گیا۔

دوسرا گروہ سکھوں کا تھا جو مغلوں کے لیے سخت پریشانی کا موجب بنا سکتا تھا کی تاریخ کا آغاز پندرھویں صدی عیسوی کے آخر میں گرو نانک سے ہوتا ہے۔ وہ توحید کی تبلیغ کرتے اور لوگوں کو اللہ کی عبادت کا درس دیتے تھے۔ ہندوؤں کے علاوہ مسلمان بھی ان کو احترام کی نظروں سے دیکھتے تھے۔ وہ فقیر طبع اور درویش منش آدمی تھے۔

گرو نانک کی وفات کے بعد جو شخص ان کی گدھی پر بیٹھا، اس کا نام انگد تھا۔ انگد، گرو جی کا ایک مخلص خادم اور پیرو کار تھا۔ وہ تیرہ سال تک لوگوں میں گرو نانک کی تعلیم کا پرچار کرتا رہا۔ انگد کی موت کا وقت قریب آیا تو اس نے اپنے ایک ارادت مند امر داس کو اپنا جانشین مقرر کیا۔ امر داس نے پچیس برس تک اس سلسلے کو چلایا اور اپنے داماد رام داس کو اپنا خلیفہ بنایا، جو سات سال اس مسند پر فائز رہے۔ بعد ازاں ان کے بیٹے گرو ارجن نے باپ کی جگہ سنبھالی۔ وہ پچیس برس تک اپنے گروؤں کی تعلیم کو پھیلاتے رہے۔ انھوں نے اپنے فرقے کی جتنی بندی کی۔ پھر ان کے بیٹے گرو ہر گوبند وارث ہوئے اور اٹھنیس سال اس مسند پر متمکن رہے اور سکھوں میں فوجی روح پھونکی۔ گرو ہر گوبند نے اپنے بعد اپنے نواسے ہر رائے کو اس تعلیم کے فروغ کے لیے مقرر کیا۔ ہر رائے سترہ سال اپنے عقیدت مندوں کی رہنمائی کرتے رہے۔ پھر ان کے بیٹے ہر کشن گدھی نشین ہوئے۔ وہ صرف تین سال ہی اپنے فرقے کی قیادت کر پائے تھے کہ فوت ہو گئے۔ ان کے بعد گرو ہر گوبند کے بیٹے گرو

تیغ بہادر سکھ نپتھ کی خدمت کے لیے میدان میں نکلے۔
 گرو تیغ بہادر کے زمانے میں اس فرقے کے لوگوں نے صرف بھگتی اور
 درویشی پر ہی قناعت نہ کی بلکہ سیاست کے میدان میں اتر آئے۔ ان کے پیرو
 باقاعدہ مسلح ہو کر وسیع تعداد میں باہر نکلتے اور پوری آزادی سے گرو کے ساتھ
 ملک کے مختلف حصوں میں گھومتے پھرتے۔ اس طرح یہ لوگ حصول اقتدار کے
 لیے ہاتھ پاؤں مارنے اور حکومت پر قبضہ کرنے کی غرض سے منظم ہونے لگے۔
 حالت یہاں تک پہنچ گئی تھی کہ لوگوں سے اپنی ضرورت کی چیزیں جبراً وصول
 کرتے اور ملک میں بد امنی پھیلاتے تھے۔

یہاں یہ یاد رکھنا چاہیے کہ اسی زمانے میں ایک مسلمان فقیر بھی جس کا نام
 حافظ آدم تھا، پنجاب میں لوٹ کھسوٹ کرتا پھرتا تھا۔ یہ شخص مسلمانوں کو
 پریشان کرتا اور گرو تیغ بہادر مسلمانوں اور ہندوؤں دونوں کو مختلف طریقوں
 سے ہراساں کرتا تھا۔ شاہی وقائع نگاروں نے اورنگ زیب عالم گیر کو اطلاع
 دی کہ دو شخص درویشوں اور فقیروں کے بھیس میں رعایا میں خوف و ہراس پیدا
 کر رہے ہیں اور کچھ لوگ ان کے ساتھ مل گئے ہیں۔ اگر ان کے خلاف کاروائی
 نہ کی گئی اور ان کی سرگرمیوں کو فوری طور پر بند نہ کیا گیا تو اندیشہ ہے کہ آگے چل کر
 یہ ملک اور حکومت کے لیے بہت بڑا خطرہ بن جائیں گے۔ چنانچہ اورنگ زیب
 نے ادھر توجہ کی اور لاہور کے صوبے دار کو لکھا کہ اس فتنے کو جس طرح ممکن ہو
 ختم کیا جائے۔ صوبے دار نے بادشاہ کے حکم پر عمل کیا اور باغیوں کو سزا دی۔
 ظاہر ہے جب بادشاہ نے خود اپنے بھائیوں اور بیٹوں کی بغاوت کو برداشت
 نہیں کیا تو ان کی بغاوت کو جس کا دائرہ فقر و درویشی کی شکل میں روز بروز
 وسیع ہو رہا تھا اور امن پسند رعایا جن کے مظالم سے سخت تکلیف میں مبتلا
 تھی، کس طرح برداشت کر سکتا تھا۔ اس نے مسلمان فقیر حافظ آدم کو ملک بدر
 اور سکھ گرو کو باغیانہ سرگرمیوں کی وجہ سے قتل کر دیا۔ اس کا نتیجہ یہ ہوا کہ ان

کی جمعیت مستشرق ہو گئی۔

اس کے بعد دسویں گرو گوبند سنگھ کا زمانہ آیا۔ ان کا دور ۱۶۷۵ء سے شروع ہو کر ۱۷۰۸ء تک چلتا ہے۔ انھوں نے دوبارہ سنگھ پنٹھ کو مسلح اور منظم کیا۔ وہ مذہب جس کی ابتدا فقر و درویشی سے ہوئی تھی، گرو گوبند سنگھ کی کوششوں سے خنجر و شمشیر کا مذہب بن گیا اور اس کے ماننے والے "خالصہ" کا روپ دھار کر تلوار و کرپان ہاتھ میں پکڑ کر میدان میں نکل آئے۔ جب ان کا باغیانہ رویہ حد سے بڑھ گیا تو مجبوراً شاہی فوج حرکت میں آئی، گرو جی بھاگ کر پہاڑی علاقے میں روپوش ہو گئے، لیکن ان کے دو لڑکوں کو گرفتار کر کے بغاوت کے جرم میں قتل کر دیا گیا۔

یہاں یہ واقعہ قابل ذکر ہے کہ وفات سے پہلے گرو گوبند سنگھ مغل فوج میں عہدے دار مقرر ہو گئے تھے اور کچھ جب بہادر شاہ کے زمانے (۱۷۰۸ء) میں ایک پٹھان نے ذاتی عداوت کی بنا پر دکن میں انھیں زخمی کیا تو بہادر شاہ نے ان کے علاج کے لیے شاہی طبیب بھیجا تھا۔

گرو گوبند سنگھ کے بعد ایک اور شخص سامنے آیا، جس نے مسلمانوں پر بے پناہ ظلم کیے۔ اس کو تاریخ میں بندہ بیراگی، یا بندہ بہادر یا بندہ سنگھ کے نام سے موسوم کیا جاتا ہے۔ یہ شخص دراصل ہندو تھا اور اس کا نام لچھمن داس تھا۔ گرو گوبند سنگھ کے قیام دکن کے زمانے میں یہ ان کے پاس گیا، انھوں نے پوچھا "کون ہو؟" کہا "بندہ"۔ اس کے بعد یہ اسی نام سے مشہور ہو گیا۔ یہ بہادر شاہ اول کا عہد تھا اور مغل حکومت رو بہ زوال ہو چکی تھی۔ بندہ بیراگی نے موقع سے فائدہ اٹھا کر غیر مسلموں کی ایک جمعیت فراہم کر لی جو سکھوں اور ہندوؤں پر مشتمل تھی، پھر ان کو مسلمانوں کے خلاف بھڑکایا اور اپنے آپ کو سکھوں کے گروؤں کا خیر خواہ ظاہر کر کے مسلمانوں کو انتہائی ظلم و ستم کا شکار بنایا۔ ان کے بچوں کو قتل کیا، جوانوں کو مارا، حاملہ عورتوں کے پیٹ چاک

کر دیے، بوڑھوں کو موت کے گھاٹے اتارا، اور ان کے گاؤں کے گاؤں جلا ڈالے۔ یہ انتہائی سفاک اور درندہ صفت آدمی تھا۔ اس کو انسان کہنا انسانیت کی توہین ہے۔ اس نے متعدد قصابات کو تاراج کیا اور کئی شہروں میں غارتگری کی۔ بے شمار زندہ لوگوں کو آگ میں جھینک دیا۔ ترس اور رحم نام کی کسی چیز سے یہ آشنا نہ تھا۔ سکھوں کا ایک فرقہ اس ستم گر کو گرو مانتا ہے۔

بندہ بیراگی اور اس کے گروہ کی دل خراش اور جگر فگار داستا نہیں سن کر خود بہادر شاہ اس کی گوشمالی کے لیے دہلی سے لاہور پہنچا، لیکن وہ اس کے قابو میں نہ آیا۔ اس کے بعد فرخ سیر نے اس کو ختم کرنے کا ارادہ کیا اور اس کے نامور امیر عبدالصمد خاں نے اسے گرفتار کر لیا اور پھر اسے قتل کر دیا گیا۔ تیسرا اہم مسئلہ جس سے مغل حکمران دوچار ہوئے، راجپوتوں کا تھا۔ ان کے بارے میں مختصر طور پر یہ سمجھ لینا ضروری ہے کہ دہلی سے بجانب جنوب کم و بیش ڈیڑھ سو میل کے فاصلے پر ان کے مشہور قصابات واقع تھے جو آج بھی خاص اہمیت رکھتے ہیں۔ اس کے علاوہ جے پور، جودھ پور وغیرہ علاقوں میں یہ لوگ بڑی تعداد میں آباد تھے اور کسی نہ کسی شکل میں ان کی حکومتیں قائم تھیں۔ ان کے مشہور ٹھکانوں اور اہم قصبوں میں سے بیانہ، کامہ، ڈیگ قابل ذکر ہیں، ان کا مرکزی مقام بھرت پور تھا، جو ریاست بھرت پور کا دار الخلافہ تھا۔ آزادی کے بعد ریاستوں کی حیثیت باقی نہ رہی تو بھرت پور اس ضلعے کا صدر مقام ہو گیا۔ اس علاقے کی سرحدیں آگرہ اور متھرا سے ملتی ہیں۔ آگرے سے بھرت پور زیادہ سے زیادہ پینتیس میل کے فاصلے پر ہوگا۔ ہندوؤں کے نزدیک اس علاقے کو تاریخی عظمت بھی حاصل ہے اور مذہبی تقدس بھی، کیوں کہ سری کرشن جی کی ولادت اسی علاقے میں ہوئی تھی اور ان کا خاندان اسی علاقے میں سکونت پذیر تھا۔ یہ روایت بھی مشہور ہے کہ بھرت پور کرشن جی کے چچا کے نام پر آباد کیا گیا تھا۔ نیز کہا جاتا ہے کہ وہاں کے

قصبے "کامہ" میں سری کرشن کے نانا اقامت گزین تھے۔

مغل بادشاہوں کے عہدِ عروج میں یہ علاقہ شاہی خاندان کے بعض افراد کو جاگیر کے طور پر عطا ہوا کرتا تھا۔ نور جہاں کو جو مغلوں کے زمانہ عروج کی مشہور و ممتاز ملکہ تھی، جاگیر میں یہی علاقہ دیا گیا تھا۔ اس علاقے میں راجپوتوں کی آبادی تعداد میں تو شاید زیادہ نہیں ہوگی لیکن قوت و طاقت میں یہ لوگ ہمیشہ نمایاں اور غالب رہے ہیں۔ ان میں سے متعدد خاندانوں نے ہندو مذہب ترک کر کے اسلام قبول کر لیا ہے اور وہ اب مہواتی کہلاتے ہیں، ان میواتیوں میں سے کچھ لوگ تو قیام پاکستان کے بعد نقل مکانی کر کے پاکستان آئے ہیں اور کچھ وہیں آباد ہیں۔

جب مغلیہ سلطنت کی مرکزی طاقت میں زوال کے آثار نمایاں ہونے لگے

اور ملک میں طوائف الملوکی پھیلنے لگی تو علاقہ بھرت پور کے راجپوتوں میں بھی اپنی خود مختار حکومت قائم کرنے کی خواہش پیدا ہوئی۔ ان کے سردار کا نام بدن سنگھ تھا۔ ۱۷۲۳ء میں ڈیگ کے مقام پر اس کو راج نیک دیا گیا۔ اس نے بھرت پور کو اپنی راج دھانی بنایا اور ایک با اختیار راجے کی حیثیت سے حکومت کرنے لگا۔ اس کے بائیس لڑکے تھے۔ سب سے بڑا لڑکا سورج مل تھا، جو

بہت خرد مند، با استعداد اور سیاست کے نشیب و فراز سے آگاہ تھا۔ بدن سنگھ نے اس کو ولی عہد بنایا اور حکومت کا کاروبار اس کے سپرد کیا۔ بدن سنگھ نے تینتیس برس دو ماہ دس دن حکومت کر کے ۱۷۵۶ء (۱۱۷۰ھ) کو اس دنیا سے فانی سے کوچ کیا۔ اس کے بعد سورج مل نے مستقل فرماں روا کی حیثیت سے ریاست کی زمام اختیار ہاتھ میں لی۔ وہ راجپوتوں کا اس قدر بلند حوصلے اور مضبوط عزم دارا دے کا حکمران تھا کہ اس دور کے ہندوستان کی ہر حکومت اس کی سیاسی طاقت کا وزن محسوس کرتی اور معاملہ فہمی سے متاثر تھی۔

اس سلسلے میں یہ واقعہ قابل ذکر ہے کہ جب احمد شاہ ابدالی نے مرہٹوں

کے خلاف محاذ آرائی کی اور ان کی طاقت کو ختم کرنے کے لیے میدان میں اترا تو

مرہٹوں نے سورج مل کے دروازے پر دستک دی اور طالب امداد ہوتے۔ یہ بڑا نازک موقع تھا، لیکن سورج مل نے نہایت عقل مندی کا ثبوت دیا اور سیاسی بصیرت کی بنا پر اس جنگ میں ملوث ہونے سے بھی بچ گیا اور اپنی ریاست کو بھی محفوظ رکھا۔ اس نے مرہٹوں کو یہ دانشمندانہ مشورہ دیا کہ وہ چوں کہ گوریلا جنگ لڑنے کے عادی ہیں، اس لیے ابدالی کے مقابلے میں یہی جنگ لڑیں۔ بھاری اسلحہ جنگ، شاہانہ خیمے اور حرم سرا میں اس موقع پر ان کے لیے کارآمد نہیں ہو سکتیں۔ یہ سب چیزیں ان کے لیے مصیبت بن جائیں گی۔ مناسب یہ ہے کہ یہ ساز و سامان ریاست بھرت پور کے قلعوں میں محفوظ کر دیا جائے اور صرف خالی گھوڑوں پر سوار ہو کر ابدالی کا مقابلہ کیا جائے۔ مرہٹہ سرداروں نے سورج مل کی اس تجویز کو سراہا اور اس کی رائے سے اتفاق کیا، لیکن سدا شیوراؤ بھاؤ جو مرہٹوں کا کمانڈر انچیف اور جنگ کا انچارج تھا، اس رائے سے متفق نہیں ہوا، اس نے یہ کہہ کر سورج مل کی تجویز رد کر دی کہ سورج مل ایک بڑا زمیندار ہے جس نے آرام و راحت کی زندگی اختیار کر لی ہے، اس کو لڑائی سے کیا واسطہ اور یہ کیا جانے کہ دشمن کا مقابلہ کس طرح کیا جاتا ہے۔ اس گفتگو کا نتیجہ یہ ہوا کہ سورج مل کو لڑائی سے محفوظ رہنے اور فریق جنگ نہ بننے کا بہترین موقع میسر آ گیا۔

لیکن سورج مل نے سیاسیات میں انتہائی زیرک ہونے کے باوجود ایک بہت بڑی غلطی بھی کی جو بالآخر اس کی جان لیوا ثابت ہوئی۔ نجیب الدولہ اس کا پرانا اور مخلص دوست تھا، اس نے اس کو اپنا مخالف بنا لیا۔ وہ اس طرح کہ اس کی بیماری کے زمانے میں کسی معمولی سی بات پر سورج مل نے دہلی کی طرف یلغار کی اور اس پر حملہ کر دیا، مگر نتیجہ سورج مل کی توقع کے خلاف نکلا۔ مخالف فرج میدان میں نکلی تو سورج مل مقابلے میں مارا گیا یہاں یہ بات بھی لائق مطالعہ ہے

کہ جب سورج نل زخمی ہو کر گر پڑا تو اس کے مخلص محافظوں میں سے ایک مسلمان پیرزادہ بھی تھا، جس کا نام شیخ احمد تھا اور فتح پور کا رہنے والا تھا، اس پر سورج نل بہت اعتماد کرتا تھا۔ یہ بھی سورج نل کی حفاظت اور مدافعت کرتا ہوا اس کے ساتھ ہی قتل ہو گیا۔ یہ واقعہ ۱۷۶۳ء (۱۷۷۷ھ) میں پیش آیا۔ سورج نل نے آٹھ سال دو ماہ پندرہ دن حکومت کی۔

بہر حال اورنگ زیب عالم گیر کے زمانے میں بھی اور اس کی وفات کے بعد بالخصوص نعل بادشاہوں کو جن خطرناک اور بڑے بڑے مسائل سے دوچار ہونا پڑا، ان میں مرہٹوں، سکھوں اور راجپوتوں کا ذکر بہت اہم ہے۔ آگے چل کر اس سلسلے میں جو واقعات رونما ہوئے اور جو طاقتیں ان کے لیے اذیت کا باعث بنیں ہوگی وہ محل کی مناسبت سے اس کا مناسب الفاظ و اسلوب میں ذکر کیا جائے گا۔

✓ اورنگ زیب عالم گیر کے جانشین محمد معظم بہادر شاہ اول کے حالات میں یہ بتانا بھی ضروری ہے کہ وہ مسلک شیعہ تھا اور شیعیت کی تبلیغ بھی کرتا تھا۔ جب وہ لاہور آیا تو علما کو حکم دیا کہ وہ جمعہ اور عیدین کے خطبوں میں علی ولی اللہ و وصی رسول اللہ کے الفاظ کا اضافہ کریں۔ اس پر ایک ہنگامہ پیدا ہو گیا اور علمائے جن میں مولانا محمد مراد لاہوری اور مولانا یار محمد لاہوری پیش پیش تھے، بادشاہ کے حکم کے خلاف سخت احتجاج کیا اور ماننے سے انکار کر دیا۔ لاہور کے عوام نے علما کا ساتھ دیا۔ لاہور کی بادشاہی مسجد میں لوگ ایک ہجوم کی شکل میں خطبہ جمعہ میں شامل ہوئے اور بادشاہ کے اس حکم کی شدید مخالفت کی۔ بادشاہ نے علما کو طلب کیا اور فقہاء و مجتہدین کے احوال پیش کر کے دلائل سے یہ ثابت کرنے کی کوشش کی کہ اس کا حکم مبنی بر صحت ہے۔ لیکن وہ اس میں کامیاب نہ ہو سکا اور بحث و مناظرے میں علما کے دلائل و زنی ثابت ہوئے بعض علما کو اس موقع پر گرفتار بھی کیا

گیا۔ لیکن اس کا بیٹا عظیم الشان جو سنی العقیدہ تھا، درمیان میں پڑا۔ اس نے
 علما کے موقف کی حمایت کی اور باپ کو اپنا حکم واپس لینے پر مجبور کیا۔ یہ واقعہ
 دیگر مؤرخین کے علاوہ منشی غلام حسین طباطبائی نے بھی سیر المتاخرین میں
 بیان کیا ہے، چون کہ یہ مورخ خود شیعہ ہے، اس لیے اس کے اسلوب بیان میں
 بادشاہ کی تائید اور علما کی مخالفت صاف نظر آتی ہے۔ وہ لکھتا ہے کہ علما نے
 نہایت "عصبیت" سے کام لیا۔ "بلوائے عام" پر اتر آئے اور وہ ناصبی تھے "ناصبی
 شعارند" ہے۔

✓ مجموعی طور پر بہادر شاہ اچھا آدمی تھا اور علم و علما سے بہت تعلق رکھتا
 تھا۔ ہمدرد و خیر خواہ اور رحم دل تھا۔ اس کا اندازہ اس واقعہ سے ہو سکتا
 ہے کہ تخت نشینی کے سلسلے میں یہ بھائیوں سے جنگ نہیں کرنا چاہتا تھا اور
 مخلوق خدا کی خوں ریزی سے گریزاں تھا۔ اس کی خواہش تھی کہ باپ کی وصیت
 کے مطابق سلطنت ہند کو تینوں بھائیوں میں تقسیم کر لیا جائے لیکن دوسرے
 دونوں بھائیوں نے اس سے اتفاق نہ کیا اور باپ کی وصیت کو درخور اعتنا
 نہ سمجھا، تو مجبوراً اسے تلوار سے کام لینا پڑا۔ مگر اس کے باوجود مقتول بھائیوں
 کے بیٹوں سے نہایت اچھا سلوک روا رکھا اور ان کو برابر مستحق محبت و الفت
 گردانتا رہا۔

✓ بہادر شاہ کے زمانے میں کوئی اہم کام نہیں ہوا، بلکہ ملک میں کمی سیاسی
 الجھنیں پیدا ہوئیں اور سلطنت مغلیہ ترقی کے بجائے زوال سے روشناس ہوئی
 اور متعدد ایسے گروہ عالم وجود میں آگئے جن میں سے آگے چل کر گروہ مستقل خطرے کا
 نشان بن گیا۔

ہندوستان کے اس بادشاہ کو "شہر بے خبر" کہا جاتا تھا۔ یہ لفظ اس کے

۱۵ اصل فارسی الفاظ کے لیے دیکھیے سیر المتاخرین ج ۲ ص ۳۸۱

۱۶ منتخب اللباب حصہ دوم ص ۶۳۰

لیے کیوں استعمال ہوتا تھا؟ مورخین اس کی کوئی توجیہ نہیں بیان کرتے۔ اس زمانے کے حالات پر نظر ڈالنے سے معلوم ہوتا ہے کہ لوگوں نے یہ لقب اسے اس لیے دیا تھا کہ وہ امور سلطنت میں اتنی دلچسپی نہیں لیتا تھا، جتنی اس کے آبا و اجداد دیتے تھے اور یہ کہ اس کی بعض کمزوریوں کی وجہ سے سلطنت میں ضعف و اضمحلال پیدا ہو گیا تھا۔ حالانکہ وہ نہایت نازک دور تھا اور ہر طرف مخالفت کی مہیب گھٹائیں چھائی ہوئی تھیں اور اس دور میں مغلیہ سلطنت کو مضبوط و مستحکم بنانے کے لیے انتہائی جدوجہد اور مستعدی کی ضرورت تھی، لیکن بہادر شاہ اس صفت سے بہرہ مند نہ تھا۔

بہادر شاہ نے آخری دور میں پنجاب سکھوں کے شدید مظالم کی زد میں آ گیا تھا اور ان کے لیڈر بندہ بیراگی نے اس پورے علاقے کو بے پناہ مہلت میں مبتلا کر رکھا تھا۔ اس کے سد باب کے لیے بہادر شاہ دہلی سے لاہور پہنچا، وہ کوشش کے باوجود باغیوں پر توفیقاً بونہ پاسکا لیکن اس اثن میں خود بیمار پڑ گیا اور ۲۱ محرم ۱۱۲۴ھ (فروری ۱۷۱۷ء) کو وفات پا گیا۔ اس کی میت لاہور سے دہلی لے جانی گئی اور خواجہ قطب الدین بختیار کاکی کے مرقد کے جوار میں اسے دفن کیا گیا۔

بہادر شاہ نے ستر سال چھ مہینے عمر پائی اور پانچ سال ایک مہینہ پانچ دن حکومت کی۔

معز الدین جہاں دار شاہ

بہادر شاہ کی وفات کے بعد تخت نشینی کے مسئلے پر پھر اس کے بیٹوں کے درمیان جھگڑا ہوا، اور آتش جنگ مشتعل ہوئی۔ اب مغلیہ خاندان کے نااہل اسلاف نے لاہور کو میدان جنگ بنایا۔ پہلی جنگوں کی طرح یہ جنگ بھی نہایت ہول ناک اور شدید تھی۔ اس جنگ میں بہادر شاہ کے بیٹوں میں سے جہاں دار شاہ، رفیع الشان اور جہاں شاہ ایک طرف تھے اور عظیم الشان ایک

طرف جنگ کے نتیجے میں عظیم الشان مارا گیا۔ لیکن اس کے تین دن بعد جہاں دار
شاہ، رفیع الشان اور جہاں شاہ کے درمیان پھر معرکہ قتال گرم ہوا اور رفیع الشان
اور جہاں شاہ قتل ہوئے، ان کے بیٹے بھی مارے گئے اور معز الدین
جہاں دار شاہ اورنگ سلطنت پر متمکن ہوا۔ یہ بادشاہ بالکل نااہل اور بعض
وزراء امر کے ہاتھوں میں کٹھ پتلی بنا ہوا تھا، اس کی اپنی کوئی رائے نہ تھی،
وزیر جو چاہتے کرتے تھے۔ اس نے اقتدار ہاتھ میں لیتے ہی جہاں دارنگ ممکن
ہوا مغل خاندان کے ان تمام شہزادوں کو موت کے گھاٹ اتار دیا، جن سے
کوئی خطرہ پیدا ہو سکتا تھا۔

فرخ سیر

بہادر شاہ اول کے بیٹے عظیم الشان کا ایک بیٹا فرخ سیر تھا جو اس جنگ
میں بارہہ کے سپہدہ حسین علی خاں (صوبے دار بہار) کی وجہ سے بچ گیا تھا۔ اس
نے جہاں دار شاہ سے باپ اور بھائی کے خون کا بدلہ لینے کا عزم کیا اور بنگال
سے بھاری لشکر کے ساتھ آگرے کی طرف روانہ ہوا۔ جہاں دار شاہ کو اس کی
آمد کی اطلاع ہوئی تو وہ بھی اپنے بڑے بیٹے اعز الدین کی معیت میں لشکر عظیم
کے ساتھ مقابلے کو نکلا۔ اس وقت بارہہ کے سادات (دونوں بھائی) سپہ
حسین علی خاں (صوبے دار بہار) اور سپہدہ حسن علی خاں (صوبے دار الہ آباد) بھی
فرخ سیر کے ہم رکاب تھے۔ ۲۸ دسمبر ۱۷۰۷ء کو آگرے کے قریب دونوں طرف کی
فوجیں مقابلے میں اتریں اور سخت لڑائی ہوئی، جس میں فرخ سیر جیت گیا۔
۷ اذی قعدہ ۱۱۲۲ھ کو جہاں دار شاہ جان بچا کر میدانِ محاربہ سے فرار ہوا اور
دہلی کا رخ کیا۔ فرخ سیر فتح یاب ہونے کے بعد ۱۸ اذی قعدہ ۱۱۲۲ھ
(یکم جنوری ۱۷۰۷ء) کو آگرے میں تختِ حکومت پر متمکن ہوا۔ چند روز میں
مقیم رہا۔ اس کے بعد دہلی کو لوٹا اور حالات کا جائزہ لیا۔ ۲۳ ذی الحج
۱۱۲۲ھ کو جمعے کے روز فرخ سیر کے حکم سے معز الدین جہاں دار شاہ کو قتل کر دیا

گیا، اور اس کے ساتھ ہی اس کے امیر الامرا ذوالفقار خاں کا سر بھی تلوار سے اڑا دیا گیا۔

جہاں دارشاہ ۱۰۷۲ھ کو پیدا اور ۲۳ ذی الحجہ ۱۱۲۴ھ کو قتل ہوا۔ ۵۲ سال نو مہینے عمر پائی۔ اپنے والد بہادر شاہ اول کی وفات سے لے کر اگرے میں فرخ سیر کے ہاتھوں شکست کھانے تک دس مہینے حکومت کی۔ دہلی میں مقبرۃ خواجہ قطب الدین بختیار کاکی کے قریب دفن ہوا۔

فرخ سیر نے ساداتِ بارہہ یعنی سید حسین علی خاں اور سید حسن علی خاں کی مدد سے تاج شاہی سر پر رکھا تھا۔ مغلیہ عہد کے امراتے مملکت میں یہ دونوں بھائی بہت اہمیت اختیار کر گئے تھے۔ حسین علی خاں صوبہ بہار کا اور حسن علی خاں صوبہ الہ آباد کا والی تھا۔ دونوں بھائی نہایت مغرور اور خود سر تھے۔ انھیں مغلوں کے روزِ زوال میں عملاً ”بادشاہ گر“ کی حیثیت حاصل ہو گئی تھی جس کو چاہتے تخت سے اتار دیتے اور جس کو چاہتے بٹھا دیتے۔ فرخ سیر بھی انہی کی مدد اور کوشش سے برسرِ اقتدار آیا تھا۔ فرخ سیر ایک محتاط اور معاملہ فہم حکمران تھا۔ رعایا کا خیال رکھتا تھا۔ علمائے دین سے بھی اس کے مراسم و روابط تھے۔ اس نے جب دیکھا کہ پنجاب میں بندہ سراگی نے لوگوں کو ظلم و ستم کا نشانہ بنا رکھا ہے اور سکھ مختلف طریقوں سے مسلمانوں کو پریشان کر رہے ہیں تو اس کی رگِ حمیت جوش میں آئی اور ظالموں کو وہ سزا دی جس کے وہ واقعی مستحق تھے۔

پھر اس نے جب یہ محسوس کیا کہ بارہہ کے سید برادران اس پر چھا گئے ہیں اور وہ ان کی گرفت میں ہے تو ان سے نجات حاصل کرنے کی کوشش کی، لیکن اس کا نتیجہ اس کے حق میں نہایت اذیت ناک نکلا اور وہ ان کی قید میں بری طرح پھنس گیا۔ انھوں نے اس کو گرفتار کر کے آنکھوں میں لوہے کی سلائی پھیر دی اور بصارت سے محروم کر دیا۔ بعد میں انتہائی ذلت

کے ساتھ اسے قتل کر دیا گیا۔

فرخ سیر ۱۰۹۸ھ کو پیدا ہوا۔ ۱۸ ذیقعد ۱۱۲۲ھ کو بادشاہ بنا۔ ۱۱۲۸ھ کے شروع میں جسونت سنگھ راٹھور کے بیٹے مہاراجہ اجیت سنگھ کی لڑکی سے شادی کی۔ ۸ ربیع الثانی ۱۱۳۱ھ (مارچ ۱۶۱۹ء) کو بارہہ کے سید بھائیوں نے اس کو دہلی کے قلعے میں گرفتار کر کے قتل کر دیا۔

فرخ سیر کو بہایوں کے مقبرے میں دفن کیا گیا۔ اس کی مدتِ حکومت ساڑھے چھ سال کے قریب بنتی ہے۔

ربیع الدرجات

فرخ سیر کو قتل کرنے کے بعد سادات بارہہ نے ۹ ربیع الثانی ۱۱۳۱ھ کو ربیع الشان کے بیٹے اور بہادر شاہ کے پوتے شمس الدین محمد ابوالبرکات ربیع الدرجات کو تخت نشین کیا۔ اس سے قبل یہ قلعہ سلیم گڑھ میں مجبوس تھا، وہاں سے نکال کر حکومت ہند کی باگ ڈور اس کے سپرد کی گئی لیکن یہ سب اور دق کا مریض اور نہایت نحیف و کمزور آدمی تھا۔ دو مہینے دس دن ۱۹ رجب ۱۱۳۱ھ کو وفات پا گیا۔

ربیع الدولہ

ربیع الدرجات کی وفات کے بعد سادات بارہہ نے اس کے بھائی شمس الدین محمد ربیع الدولہ شاہ جہان ثانی کو بادشاہ بنایا۔ ۲۰ رجب ۱۱۳۱ھ کو تاج شاہی اس کے سر پہ رکھا۔ چند روز بعد یہ بھی دنیا سے کوچ کر گیا۔

واقعہ یہ ہے کہ ان سیدوں نے ہندوستان کی مغل بادشاہت کو کھیل بنا رکھا تھا، جس کو چاہتے بادشاہ بنا دیتے اور جب جی چاہتا اس کو موت کی نیند سلا دیتے۔ ربیع الدولہ کے بعد نیکو سیر کو بادشاہت عطا کی۔ کچھ عرصے کے لیے ایک شخص ابراہیم کو بھی اس اعزاز سے سرفراز کیا یعنی ۱۸ فروری ۱۶۱۹ء سے ۲۶ اگست ۱۶۱۹ء تک انھوں نے یکے بعد دیگرے ربیع الدرجات

رفیع الدولہ اور نیکو سیرتین شخصوں کو ہندوستان کی تخت سلطنت کا مالک بنایا۔

اس سے آگے محمد شاہ کا دور حکومت ۱۷۰۷ء ہوتا ہے جو خاصا طویل اور کئی سال کو محیط ہے۔ نیز بہت سے سنگین حوادث و واقعات کو اپنے واسطے تاریخ میں سمیٹے ہوئے ہے۔ اس کا آغاز کرنے سے پہلے ساداتِ بارہہ کا تذکرہ ضروری معلوم ہوتا ہے، کیوں کہ مغلوں کے اس دور کے حالات میں بارہ بار ان کا ذکر آتا ہے۔

ساداتِ بارہہ

ساداتِ بارہہ سید ابوالفرح کی اولاد سے تھے جو بغداد کے قریب شہر واسط کے رہنے والے تھے۔ ان کا شجرۂ نسب سترھویں پشت میں زید شہید کے واسطے سے حضرت علی رضی اللہ عنہ سے ملتا ہے۔ ساتویں صدی ہجری (تیرھویں صدی عیسوی) میں سید ابوالفرح اپنے بارہ بیٹوں کے ساتھ واسط کی سکونت ترک کر کے ہندوستان آئے اور صوبہ دہلی کی سرہند سرکار میں پٹیالے کے قریب اس خاندان کے لوگ الگ الگ چار گاؤں میں آباد ہو گئے۔ بعد ازاں یہ سادات اس علاقے سے نکل کر گنگا اور جمنا کے دو آبے میں ضلع مظفرنگر (یوپی) چلے گئے اور مختلف مقامات میں اقامت اختیار کر لی۔

اکبر کے زمانے میں ساداتِ بارہہ نے کئی مہموں میں حصہ لیا اور اپنی جواں مردی کی وجہ سے مشہور ہوئے۔ اکبر کی وفات کے بعد تختِ سلطنت کا مسئلہ سامنے آیا تو سید خان بارہہ نے انتہائی کوشش کی کہ جہاں پیر کے بجائے اس کے بیٹے خسرو کو ہندوستان کا بادشاہ بنا یا جائے، مگر وہ اس کوشش میں کامیاب نہ ہو سکا۔ اورنگ زیب عالمگیر کے زمانے تک اگرچہ یہ سادات مغل فوج میں ملازم تھے لیکن ان کو کبھی کوئی اعلیٰ مناصب عطا نہیں ہوا۔

مغل تاریخ کے دو سید برادران حسن علی اور حسین علی اسی خاندان

سے تعلق رکھتے تھے اور ضلع مظفرنگر (یوپی) کے قصبہ بارہہ کے باشندے تھے۔ انھوں نے اٹھارھویں صدی کے ابتدائی بیس سالہ دور میں "بادشاہگہ" کی حیثیت سے شہرت پائی۔ ان کے والد کا نام سید عبداللہ خاں تھا، جس نے اورنگ زیب عالم گیر کے بخشی مالک روح اللہ کے زیر نگرانی ترقی کی منزلیں طے کی تھیں۔

سید عبداللہ خاں کے بیٹے حسن علی خان اور حسین علی خاں حسینی واسطی مملکت تیموریہ کے معروف اور سخت مزاج امرا و وزرا میں سے تھے۔ حسن علی بڑا اور حسین علی چھوٹا تھا۔ حسن علی نے پہلے پہل اورنگ زیب عالم گیر سے تقرب حاصل کیا اور مدت تک اس کی سرکار میں خدمت انجام دیتا رہا۔ عالم گیر کی وفات کے بعد دونوں بھائیوں نے اس کے بیٹے شاہ عالم بہادر شاہ سے وابستگی اختیار کی اور جاجو کی لڑائی میں محمد اعظم کے خلاف دادِ شجاعت دی۔ بہادر شاہ نے فتح یاب ہونے کے بعد تاج شاہی سر پر رکھا تو حسن علی کو الہ آباد کا اور حسین علی کو پٹنہ کا والی مقرر کر دیا اور اعزاز و اکرام کا مستحق گردانا۔ بہادر شاہ نے سفرِ آخرت اختیار کیا تو ان سید بھائیوں نے اس کے جانشین معز الدین جہاں دار شاہ کو شکست دی اور فرخ سیر کو تخت پر بٹھا دیا۔ فرخ سیر نے اس کے صلے میں ان کو بہت سے اعزازات سے نوازا۔ حسن علی کو "قطب الملک، بمین الدولہ، سید عبداللہ خاں بہادر، ظفر جنگ، سپہ سالار، یار وفادار" کے القاب سے سرفراز کیا اور اپنا وزیر اعظم بنایا۔ حسین علی کو "عمدۃ الملک بہادر، فیروز جنگ، سپہ سالار، امیر الامراء" کے القاب کے علاوہ میر بخشی کا منصب عطا فرمایا۔ لیکن اس کے بعد ان سیدوں نے فرخ سیر کو بھی بہت بڑی سزا دی، اس کی آنکھیں بے کار کر دیں اور پھر قتل کر دیا۔ اس کے بعد رفیع الدرجات، رفیع الدولہ، نیکو سیر، ابراہیم اور محمد شاہ کو تختِ حکومت پر بٹھایا، اور بادشاہت کو ایک کھلونے کی حیثیت دے دی۔ لیکن محمد شاہ نے عقل مندی اور چال بازی سے ۶ ذی الحجہ ۱۱۳۲ھ کو اثنائے سفر میں حسن علی خان کو قتل کر دیا۔ حسین علی

خاں اس وقت دہلی میں تھا۔ اسے بڑے بھائی کے قتل کی اطلاع ملی تو نہایت برا فریختہ ہوا، جو شہزادے اور امرائے مملکت اس وقت اس کی سخت گیری کی وجہ سے مجبوس تھے، انھیں رہا کیا اور ان سے محمد شاہ کے خلاف سازش کر کے ایک فوج تیار کی، اور جنگ کے لیے روانہ ہوا۔ شاہی فوج اور حسین علی کے ساتھیوں کے درمیان لڑائی ہوئی، نتیجہ یہ نکلا کہ حسین علی میدان چھوڑ کر بھاگ گیا۔ مگر گرفتار کر کے قید خانے میں ڈالا گیا اور اسی حالت میں ذی الحجہ ۱۱۳۵ھ کی آخری تاریخ کو موت کی آغوش میں چلا گیا۔ بعد ازاں ۱۷۳۷ء میں جب روسیوں نے مخالف قوتوں کو تاراج کیا تو ان سپہرادران کی اولاد و احفاد کو بھی قتل یا منتشر کر دیا گیا اور پھر ان کا کہیں کوئی اثر باقی نہ رہا۔

یہ دونوں بھائی نہایت شجاع، جرأت مند، بہادر، جنگ جو اور دلیر تھے۔ شجاعت و مردانگی میں کوئی ان کا حریف نہ تھا، لیکن حسن علی خاں جاہل، متکبر، انتہائی خود سر اور مغرور تھا۔ سیاسی فہم و فراست سے عاری اور معاملاتِ ملکی میں فکر و تدبیر سے نا آشنا تھا۔ اس کے برعکس حسین علی عاقل و فہیم، صاحبِ جود و کرم اور بہت سے اوصاف کا مالک تھا۔ اہل علم سے تعلق رکھتا، ان کی مجالس میں بیٹھتا اور علمی مسائل میں ان سے بحث و مذاکرہ کرتا تھا۔

یہاں یہ یاد رکھنا چاہیے کہ مغل دربار میں ایک عرصے سے کئی قسم کے جھگڑے چل رہے تھے اور امرائے مملکت اور اربابِ حل و عقد ان میں ملوث تھے۔ پھر ان کے نتائج کا سلسلہ دور تک چلتا تھا۔ ان جھگڑوں میں ایک جھگڑا ایرانی اور تورانی امرائے حکومت کا تھا، جو ابتدا میں خالص مذہبی نوعیت کا تھا اور چند لوگوں تک محدود تھا، یعنی امر کی شیعہ سنی کشمکش۔ تورانی امر اہل سنت سے تعبیر تھے اور ایرانی امر شیعہ سے! امر کی یہ باہمی کشمکش پرانی تھی جو اورنگ زیب عالم گیر کے زمانے میں بھی موجود تھی۔ لیکن چونکہ وہ مغل حکومت کا دورِ شباب تھا اور حکمران ذاتی طور پر خاص و جاہت و شہامت کا مالک اور اپنا ایک دبیر و وطنہ رکھتا تھا، اس

لیے بات باہر نہیں نکلتی تھی اور اس زہر کے نتائج محسوس نہیں ہوتے تھے۔ لیکن عالم گیر کے انتقال کے فوراً بعد اندر کی تمام کمزوریاں سامنے آگئیں، عناصرِ حکومت میں ضعف یہاں تک بڑھ گیا کہ کہیں اعتدال باقی نہ رہا اور ان دو متضاد نظریوں کے اندرونی تضادم نے ایک مستحکم حکومت کی بنیادیں ہلا ڈالیں۔ ساداتِ بارہہ وطناً ایرانی نہ تھے، مسدکاً ایرانی تھے۔ ان کے زمانہ اقتدار میں ایرانی امرا کو تورانی امرا پر اتنی برتری حاصل ہوتی کہ بعض بڑے بڑے تورانی امرا امورِ حکومت سے دست کش ہو کر گھروں میں بیٹھ گئے اور کسی معاملے سے کوئی تعلق باقی نہ رکھا۔

ساداتِ بارہہ کے عہدِ اقتدار میں یہ پُرانا مسئلہ بہت افسوس ناک طریقے سے ابھر کر سامنے آیا اور اس کا انجام نہایت ہولناک ہوا۔ یکے بعد دیگرے کئی مغل حکمران تھوڑی تھوڑی مدت کے لیے آئے اور گئے، کسی کو استیقام نصیب نہ ہوا، اور کوئی بادشاہ ان سادات کی ذلت آمیز سازشوں کی بدولت اطمینان سے ملک کے نظم و نسق کی طرف توجہ نہ دے سکا۔

محمد شاہ

ابوالفتح ناصر الدین محمد شاہ غازی، اس کا نام روشن اختر تھا۔ جہاں شاہ کا بیٹا اور شاہ عالم بہادر شاہ اول کا پوتا تھا۔ ۲۳ ربیع الاول ۱۱۱۴ھ کو جمعۃ المبارک کے روز پیدا ہوا۔ دیگر شہزادوں اور بیگمات شاہی کے ساتھ اس کو اور اس کی والدہ کو سید حسن علی خاں نے اس وقت سے قید کر رکھا تھا، جب اس کے والد جہاں شاہ کی وفات کے بعد جہاں دار شاہ کی تختِ حکومت پر بٹھایا گیا تھا۔ اب نئے بادشاہ کی ضرورت پڑی تو ماں بیٹا دونوں کو قید خانے سے نکالا اور ۱۵ ذی قعدہ ۱۱۳۱ھ (اکتوبر ۱۷۱۹ء) کو آگرے میں تختِ ہند پر متمکن کیا۔ تخت نشینی کے وقت محمد شاہ کی عمر سنہ سال تھی۔ آگرے چل کر یہ "محمد شاہ رنگیلا" کے نام سے مشہور ہوا۔

محمد شاہ کے زمانے میں سلطنت مغلیہ کئی حصوں میں بٹ گئی اور مختلف علاقوں میں خود مختار حکومتیں قائم ہو گئیں۔ دکن کا صوبے دار نظام الملک آصف جاہ برائے نام بادشاہ کا ماتحت تھا، درحقیقت اس نے حیدرآباد میں الگ حکومت قائم کر لی تھی۔ لاکھنؤ میں بھی اودھ کی ایک جداگانہ سلطنت وجود میں آگئی تھی۔ غرض ہندو، مسلمان اور غیر ملکی طاقتیں اس کے عہد میں میدان میں نکل آئی تھیں اور طوائف الملوکی پھیل گئی تھی، جس کا آخری نتیجہ یہ ہوا کہ آہستہ آہستہ پوری سلطنت انگریز کے ہاتھوں میں چلی گئی۔

محمد شاہ کے کارناموں میں ایک بہت بڑا کارنامہ یہ ہے کہ اس نے بارہہ کے سید بھائیوں حسین علی اور حسن علی کو ختم کیا۔ لیکن یہاں اس کی منجمل مزاجی کی بھی داد دینی چاہیے کہ حسین علی کے قتل کا انتقام لینے کے لیے اس کا بڑا بھائی حسن علی بادشاہ کے مقابلے میں آیا تو متھرا کے شمال میں تقریباً تیس بتیس میل دور شیرگرٹھ کے مقام پر گرفتار کر کے قید کر لیا گیا اور اسی حالت میں اس کو دہلی لایا گیا۔ لڑائی میں چوں کہ وہ زخمی ہو گیا تھا، لہذا دہلی آنے کے کچھ عرصہ بعد انہی زخموں کی وجہ سے اس کا انتقال ہو گیا۔ محمد شاہ کو متعدد دوسرے لوگوں نے کہا کہ حسن علی کو حالت قید میں قتل کر دینا چاہیے کیوں کہ اس نے کئی بادشاہوں، شہزادوں اور امیروں پر سخت مظالم ڈھائے ہیں، لیکن محمد شاہ نے وسعت قلب کا ثبوت دیا اور اس کو قتل نہیں کیا۔ بلکہ کہا کہ ایک بھائی پہلے ہی قتل ہو چکا ہے اور ان کا زور ختم ہو گیا ہے، اب اس کو قتل کرنے سے کچھ حاصل نہیں ہوگا۔

✓ محمد شاہ کے دور کو تاریخ ہند میں ابتری اور خون خمر لے کے دور سے تعبیر کیا جاتا ہے۔ اس کی اصل وجہ یہ ہے کہ یہ بادشاہ ملکی معاملات میں غفلت اور بے پروائی سے کام لیتا تھا۔ دکن کا صوبے دار نظام الملک آصف جاہ ایک نریک اور ڈورانڈیش امیر تھا۔ وہ دکن میں اپنی خود مختار سلطنت قائم کرنے کے لیے قضا ہموار کر رہا تھا اور دہلی کی مرکزی حکومت پر بھی اپنا اثر

اقتدار بحال رکھنا چاہتا تھا۔ دکن کے سیاسی حالات ایسے تھے کہ وہاں مرہٹوں سے بنا کر رکھنا اور تعلقات استوار کرنا ضروری تھا، اور اس نے یہی کیا۔ اپنی اس سلطنت کو محفوظ رکھنے کے لیے، جس کے مستقبل قریب میں قیام کا نقشہ وہ اپنے ذہن میں ترتیب دے رہا تھا، اس نے مرہٹوں سے دوستی کا نمٹھی۔

✓ نظام الملک نے اپنے علاقے کو مرہٹوں کی دست برد سے بچانے اور بادشاہِ دہلی کو پریشانی میں مبتلا کرنے کے لیے ۱۱۴۹ھ (۱۷۳۶ء) میں مرہٹوں کو اکسایا اور انھیں دہلی کی طرف متوجہ کیا۔ نتیجہ یہ ہوا کہ باجی راؤ پیشوانے دہلی پر یلغار کر دی اور شاہی لشکر کو اس کے گھر جا کر شکست دی۔ مرہٹوں کو اس سے یہ فائدہ پہنچا کہ ان کا ”چوتھ“ (یعنی ۲۵ فی صد) دینے کا مطالبہ جو ایک عرصے سے جاری تھا، مان لیا گیا۔ بادشاہ کو علم تھا کہ مرہٹوں کو دہلی کا راستہ نظام الملک نے دکھایا ہے، مگر خاموش رہا، بلکہ اس کے عہدہ و منصب میں اضافہ کیا۔

✓ پھر اسی نظام الملک نے نوابانِ اودھ کے مورثِ اعلیٰ برہان الملک نواب سعادت خاں سے ساز باز کر کے ایران کے بادشاہِ قلی خاں کو جسے تاریخ میں نادر شاہ کے نام سے موسوم کیا جاتا ہے، ہندوستان پر حملے کے لیے تیار کیا۔ چنانچہ ۱۷۳۸ء میں وہ چھتیس ہزار کے لشکرِ حبار کے ساتھ ایران سے روانہ ہوا۔ محمد شاہ کی فوج بھی دہلی سے نکلی اور کرنال کے قریب جا کر رٹاؤ کیا۔ فریقین کے لشکر چند روز تک ایک دوسرے کے سامنے بیٹھے رہے مگر کوئی مقابلہ نہ ہوا۔ پھر لوٹ مار شروع ہوئی، جس نے آگے چل کر جنگ کی شکل اختیار کر لی۔ محمد شاہ کی فوج دو لاکھ افراد پر مشتمل تھی، لیکن شکست کھائی۔ تاہم رزم گاہ میں موجود رہی۔ کچھ دن تذبذب اور پریشانی کی حالت میں گزرے، بالآخر جب امرائے سلطنت نے دیکھا کہ نظام الملک کا رجحان نادر شاہ کی طرف ہے تو مجبوراً محمد شاہ کو نادر شاہ کے حضور سرِ اطاعت خم

کرنا پڑا۔

نادر شاہ نے محمد شاہ کو اسی عزت و احترام کا مستحق گردانا جو ایک بادشاہ
ذی جاہ کے شایان شان تھا، لیکن ساتھ ہی امور سلطنت سے بے اعتنائی اور
پست ہمتی کا طعنہ بھی دیا، یہ بھی کہا کہ میرا مقصد آپ سے سلطنت چھیننا نہ تھا،
فقط انتظام مملکت کی طرف توجہ دلانا تھا۔ تاہم جب تک آپ مجھے تاوان جنگ
ادانہ کریں گے، دارالسلطنت دہلی پر میرا قبضہ رہے گا۔ ۹ مارچ ۱۷۳۹ء کو پہلے
محمد شاہ شہر میں پہنچا۔ اس کے پیچھے نادر شاہ قلعے میں داخل ہوا، نادر شاہ نے
اپنی فوج کو سختی سے حکم دیے دیا تھا کہ باشندگان دہلی سے کسی قسم کا تعرض نہ
کیا جائے، لیکن بعد میں ایسے حالات پیدا ہوئے کہ نادر شاہ نے قتل عام کا حکم
دے دیا اور چند گھنٹوں میں ایک لاکھ سے زیادہ آدمی موت کا لقمہ سن گئے۔
محمد شاہ نے اپنا سفیر نادر شاہ کی خدمت میں بھیجا، جس نے صاف لفظوں میں
نادر شاہ سے معذرت کی، پھر کہیں قتل سے ہاتھ رکا۔

نادر شاہ نے سلطنت ہند پر قبضہ تو نہیں کیا، البتہ محمد شاہ سے چار کروڑ
روپے تاوان جنگ کے طور پر طلب کیے، نیز صوبہ کابل، دریائے سندھ کا
مغربی علاقہ اور پنجاب کے کچھ محالات (اضلاع) سلطنت ایران میں داخل
ہوئے۔ اورنگ زیب کی پوتی نادر شاہ کے بیٹے کے حوالہ عقد میں دی گئی۔
جاتے ہوئے نادر شاہ تخت طاؤس بھی ساتھ لے گیا۔ پورے ملک سے جو
مال و دولت اس نے سمیٹا اس کا تخمینہ اتنی کروڑ روپے لگایا جاتا ہے۔
نادر شاہ کئی مہینے ہندوستان میں قیام کرنے کے بعد ۵ مئی ۱۷۳۹ء کو دہلی سے
ایران روانہ ہوا۔ تب جا کر دہلی کے لوگوں نے کہیں سکھ کا سانس لیا۔
نادر شاہ نے قتل و غارت کے بعد محمد شاہ کو کچھ نصیحتیں بھی کیں، جن
میں ایک یہ تھی کہ نظام الملک سے خبردار رہنا اور اس کے دھوکے میں نہ آنا۔
ایک روایت یہ بھی ہے کہ نادر شاہ نے باقی سلطنت اور دھو برہان الملک سعادت
خال

اور موسیٰ حکومتِ آصفیہ نظام الملک آصف جاہ کو طلب کیا اور انھوں نے اس کو محمد شاہ کے خلاف دعوتِ جنگ دے کر جس ذلیل حرکت کا ارتکاب کیا تھا، اس پر سخت غیظ و غضب کا اظہار کیا۔ نادر شاہ کے تلخ و تند لہجے سے دونوں بہت نادام ہوتے اور مارے شرم کے اس کے سامنے سے ہٹ گئے۔ وہ اس پر آمادہ ہو گئے کہ اس بے عزتی سے تو زہر کھا لینا بہتر ہے۔ چنانچہ نظام الملک نے توجھوٹ موٹ زہر کھا یا اور تھوڑی بہت تکلیف کا اظہار کر کے کھڑا ہو گیا۔ لیکن سعادت خاں نے سرطان کے شدید حملے سے انتقال کیا، تاہم کہا جاتا ہے کہ اس پر زہر کی علامتیں نمودار تھیں کچھ ممکن ہے یہ سرطان کا اثر ہو۔ اب بادشاہ کے نزدیک سب سے زیادہ قابل اعتماد شخص اعتماد الدولہ نواب قمر الدین خاں تھا، اس کو وزیر اعظم مقرر کیا گیا۔ یہ بہت لائق اور جرأت مند امیر تھا، لیکن حالات نے کچھ ایسا رخ اختیار کر لیا تھا کہ سلطنت کو گھن لگ چکا تھا اور نظم و نسق کی ساری چولیس ڈھیلی پڑ گئی تھیں۔ صوبہ بنگال، بہار، اڑیسہ، ادرہ، بہیل کھنڈ سب اپنی اپنی جگہ خود مختار ہو گئے تھے۔ روہیل کھنڈ کے باغی سردار کو تو بادشاہ نے شکست بھی دی، لیکن پھر بھی اس کا علاقہ قبضے میں نہ آسکا۔

نادر شاہ کے قتل و غارتگری کے بعد ایک آفت یہ پڑی کہ محرم ۱۱۶۱ (۱۷۴۸ء) میں درانی افغان احمد شاہ ابدالی نے ہندوستان پر حملہ کر دیا۔ اس کے مقابلے کو برہان الملک سعادت خاں کے بھانجے اور داماد نواب منصور علی خاں صفدر جنگ کو سپہ سالار فوج بنا کر بھیجا گیا۔ نواب قمر الدین خاں وزیر اعظم بھی میدان جنگ میں موجود تھا اور اپنے خیمے میں نماز پڑھ رہا تھا کہ ناگاہ غنیم کی جانب سے توپ کا ایک گولہ اس کے قریب آ کر گرا، اور اس کی زندگی کا خاتمہ ہو گیا۔ یہ حادثہ جمعے کے روز ۲۲ ربیع الاول ۱۱۶۱ھ (۱۱ اپریل ۱۷۴۸ء) کو پیش آیا۔

۷۰ تفصیل کے لیے دیکھیے واقعات دار الحکومت دہلی ج ۱ ص ۶۴۶ تا ۶۵۰

اس لائق وزیر اعظم کی موت کے سانحے کا علم بادشاہ محمد شاہ کو ہوا تو شدتِ غم سے بے ہوش ہو گیا اور غش کھا کر گرا۔ ساتھ ہی روحِ قفسِ عنصری سے پرواز کر گئی۔ یہ سانحہ جمعرات ۲۷ ربیع الثانی ۱۱۶۱ھ (۱۶ اپریل ۱۷۷۸ء) کو رونما ہوا۔ محمد شاہ نے ۴۷ سال عمر پائی اور ۲۹ سال پانچ مہینے ۲۳ دن حکومت کی۔ دہلی میں مقبرہ نظام الدین اولیا میں دفن ہوا۔

محمد شاہ کا عہد مغلیہ سلطنت کے مختلف النوع مصائب کا عہد تھا۔ اس کے زمانے میں پنجاب کے سکھوں نے بھی ہراٹھایا۔ چنانچہ کیورتھلہ کے جٹا سنگھ نے ۱۷۴۳ء میں لاہور پر حملہ کیا اور اس کے صوبے دار زکریا خاں کو قتل کر دیا۔ اس کے بعد جھکڑے اور نصادم کا سلسلہ برابر جاری رکھا۔ ۱۷۶۶ء میں وہ فوج لے کر آیا اور دہلی کا محاصرہ کر لیا۔ احمد شاہ ابدالی کو اس کی اطلاع پہنچی تو وہ دہلی کی طرف بڑھا۔ لیکن جٹا سنگھ ابدالی کی آمد کی خبر سن کر دہلی سے رخصت ہو گیا اور پہاڑوں میں جا کر پناہ لی۔ اس کے بعد اس نے دہلی کا رخ تو نہیں کیا، البتہ پنجاب کے مختلف علاقوں میں ٹوٹ مار جاری رہی۔ ۱۷۸۳ء میں اس کا انتقال ہو گیا۔

محمد شاہ بے شک ”محمد شاہ رنگیلا“ کے نام سے مشہور ہوا، اور عرفِ عام میں لفظ ”رنگیلا“ اس کے نام کا جز قرار پایا، لیکن اس کا اصل نام روشن اختر تھا اور اس ”روشن اختر“ کی زندگی کے کچھ روشن پہلو بھی ہیں، جن کو بہر کیفیت ملحوظ رکھنا چاہیے۔ شاہ ولی اللہ کی تحریک تجدید اصلاح کا آغاز اسی کے دور میں ہوا، جو اس ملک کا عظیم الشان اور عظیم المثال سلسلہ دعوت و ارشاد ہے۔ شاہ صاحب کی ہمدردیاں بھی ہمیشہ اس بادشاہ کے ساتھ رہیں۔ اگر یہ فی الواقع اتنا ہی بدعنوان اور بدقماش ہوتا، جتنا کہ عام طور پر ظاہر کیا جاتا ہے تو شاہ صاحب ہرگز اس کو لائقِ اعلیٰ نہ گردانتے۔

یہاں یہ واقعہ بھی لائقِ توجہ ہے کہ شاہ ولی اللہ کے والدِ مکرم شاہ عبدالرحیم نے جس مدرسہ رحیمیہ میں درس و تدریس کا سلسلہ شروع کیا تھا، وہ ایک مختصر سی

جگہ تھی، اور اس زمانے کے حالات کے مطابق شاید اسے کافی سمجھا جاتا ہوگا لیکن جب شاہ ولی اللہ تکمیل علم حدیث کے بعد حرمین شریفین سے واپس آئے تو یہ جگہ طلبائے علم کے لیے کفایت نہیں کرتی تھی، کیونکہ ملک کے اطراف و اکناف سے طلباء کھینچ کھینچ کر شاہ صاحب کی خدمت میں حاضر ہونے لگے تھے۔ یہ اسی محمد شاہ رنگیلے کا عہد تھا، اس کے علم میں جب یہ بات آئی کہ مدرسہ حمیہ کی پُرانی جگہ شاہ ولی اللہ کے حلقہ درس کے طلباء کے لیے کافی نہیں رہی تو اس نے بقول مولوی بشیر الدین احمد دہلوی کے ان کو نئی جگہ عطا کی:

”روشن اختر محمد شاہ کا زمانہ تھا۔ اس نے مولانا کو بلا کر شہر میں ایک عالی شان مکان دے کر آپ کو اندرون شہر رکھا۔ قدیم جگہ غیر آباد ہو گئی“ یہ شاہ صاحب کے اس مدرسے کی عمارت کے بارے میں جو ان کو محمد شاہ نے تدریس حدیث کے لیے عطا کی تھی، مصنف مذکور مزید لکھتے ہیں:

یہ مدرسہ کسی زمانے میں نہایت عالی شان اور خوب صورت تھا اور بڑا دارالعلوم سمجھا جاتا تھا۔

یہ مدرسہ کتنا وسیع اور کشادہ ہوگا اور اس کا پھیلاؤ کہاں تک ہوگا، اس کا اندازہ مصنف مذکور کے ان الفاظ سے ہو سکتا ہے جو انھوں نے ۱۸۵۷ء کی تباہی کے بعد اس وقت تحریر کیے، جب دہلی کے محلوں اور آبادیوں کا پرانا سلسلہ بالکل بدل دیا گیا تھا

اب متفرق لوگوں کے مکانات اس جگہ بن گئے ہیں مگر شیخ عبدالعزیز صاحب کے مدرسے کے نام سے آج تک پکارا جاتا ہے۔

۱۵ واقعات دارالحکومت دہلی ج ۲ ص ۵۸۶۔

۱۶ ایضاً ص ۱۷۳۔

۱۷ ایضاً ص ۱۷۲۔

اس مدرسے کی وسعت کا اندازہ اس حقیقت سے کیجیے کہ اس میں شاہ ولی اللہ نے درسِ قرآن و حدیث دیا، ان کے بعد مولوی بشیر الدین احمد دہلوی کے الفاظ میں:

”ان کے چاروں صاحب زادوں نے وہی مشغلہ جاری رکھا اور اس مدرسے نے تعلیم دینیات میں وہ نام پایا کہ ہندوستان میں شہرہ ہو گیا۔ جب شاہ صاحب کے صاحب زادوں میں کوئی نہ رہا تو مولانا محمد اسحاق (مہاجر مکی) نے مدرسے کی خدمت اپنے ذمے لی۔“

بہر حال یہ کوئی بہت بڑی عمارت ہوگی جو شاہ ولی اللہ کو مدرسے کے لیے محمد شاہ نے دی۔ ملاحظہ کیجیے شاہ ولی اللہ کو محمد شاہ رنگیلے کے اس عطیے کا ذکر کرتے ہوئے مولانا مناظر حسن گیلانی نے کیسے دلچسپ الفاظ تحریر کیے ہیں۔ فرماتے ہیں:

خصوصاً شاہ ولی اللہ رحمۃ اللہ علیہ کے ساتھ تو اس رنگیلے نے وہ رنگین سلوک کیا ہے کہ اگر مسلمان اس غریب کو محض اس کی اسی خدمت کی بنیاد پر بخش دیں تو وہ اس کا مستحق قرار پاسکتا ہے۔“

محمد شاہ کے عہد میں دہلی کو بزرگانِ دین کے مرکز کی حیثیت حاصل تھی۔ یہ ایک وقت بانیس ایسے علمائے گرام وہاں موجود تھے جو دعوت و ارشاد کا فریضہ انجام دیتے تھے۔ شاہ عبدالعزیز محدث دہلوی رقم طراز ہیں:

در عہد محمد شاہ بادشاہ بست و دو بزرگ صاحب ارشاد از ہر خانوادہ در دہلی بودند، و این چنین اتفاق کم می شود۔“

۱۔ واقعات دار الحکومت دہلی ج ۲ ص ۱۷۳

۲۔ الفرقان، شاہ ولی اللہ نمبر، ص ۱۶۴

۳۔ ملفوظات، عزیز یہ ص ۱۰۶

یعنی محمد شاہ کے زمانے میں دہلی میں ہر سلسلے اور طریقے کے بائیس صاحب ارشاد و دعوت بزرگ قیام پذیر تھے، اور یہ ایسا اتفاق ہے جو کسی بادشاہ کے زمانے میں کم ہی ہوتا ہے۔

محمد شاہ کے عہد میں اردو شاعری کو کبھی نشو و ارتقا کے مواقع میسر آئے، اور یہ فن کافی آگے بڑھا۔ اس میں کوئی شبہ نہیں کہ اس زمانے میں بادشاہ اخلاقی انحطاط اور عیش کوشی کا شکار ہو گئے تھے اور یہ ملک مرض چند خاندانوں کو چھوڑ کر تقریباً پورے معاشرے میں سرایت کر گیا تھا، اور زوال سلطنت کا یہ ایک بنیادی سبب تھا۔ حکیم مومن خاں مومن کے ایک شاگرد آقا محمود بیگ رحمت نے زوال سلطنت کے اسباب کا بالکل صحیح تجزیہ کیا ہے اور اٹھارہویں صدی کے حالات کی عمدہ الفاظ میں تصویر کشی کی ہے۔ وہ لکھتے ہیں:

ایک روز ابو نصر محمد اکبر شاہ ثانی کے دربار میں ذکر زوال سلطنت آگیا بخشش محمود نے عرض کی چار آدمیوں نے مملکت کو تباہ کر دیا۔
اول حکیموں نے۔ فرماں ردا یان بیدار مغز کو وہ مقویات کھلائیں کہ تاب تحمل نہ ہو سکی، مزاج عشرت طلب ہو گیا۔

دوسرے کلاؤنتوں نے۔ ان کے گھر میں جو نوخیز ہوئی اس کو پیش کیا اور اس میں اپنا افتخار پیدا کیا۔ سلاطین کو رقص و سرود میں مائل رکھا۔ ڈوم ڈھاڑی مارا المہام ہوئے، انتظام فرماں روائی میں خلل واقع ہوا، دشمنوں نے سراٹھایا، بدخواہوں نے پیر پھیلانے، جا بجا خود سر ہو گئے، شرفا کو دربار میں مداخلت نہ ہوئی، ان کی بات کسی نے نہ سنی، وقت پر ان لوگوں نے طرح دی، غنیم کی بن آئی۔

تیسرے کثرت عیال نے۔ ادھر ازواج کی کثرت ہوئی، ادھر اولاد کی ترقی ہوئی، نزاع خانگی سے خلش ہوئی۔

چوتھے مشائخ و پیر زادوں نے۔ جب کبھی حاضر ہوئے اور کچھ ذکر سلطنت آیا، اپنے تئیں عرش پر پہنچا یا مسائل تصوف بیان کرنے لگے۔ کج عزت کی خوبیاں عرض

کرنے لگے، خونِ بندگانِ خدا سے ڈرانے لگے۔ جب شیخ حجتی بگھار چکے، پھر اپنی کرامت جتانے لگے، ہم دعا کرتے ہیں، دعاؤں کا لشکر حضور کی فتح و نصرت کو کافی ہے، دشمن ادھر منہ کھلی نہیں کرنے کا۔ خود پامال سہم سمندان لشکر دعا سے دولت و اقبال ہوگا۔

فرماں لہذا ان کے دم میں آگئے، پیر حجتی کی دعا پر تکیہ کیا، چار بالشِ عشرت پر تکیہ نشین ہوئے۔ اسی گونہ گزین ہوئے، غنیم نے قابو پایا، اقلیم پر زور لگایا، دعا کی فوج آتی رہی، حکومت جاتی رہی، لیکن زوالِ حکومت سے علومِ اسلامی کی اشاعت میں ضعف نہ آیا، بلکہ ان کا زیادہ فروغ ہوا۔

بہر حال وہ دور بہر اعتبار سے انحطاط کا دور تھا۔ صرف محمد شاہ ہی نہیں بہت سے لوگ اخلاقی بُرائیوں کا شکار تھے۔

محمد شاہ کی وفات کے بعد اس کا بیٹا احمد شاہ اورنگ ہند پر متمکن ہوا، لیکن اس کے حالات کا مطالعہ کرنے سے پہلے مناسب معلوم ہوتا ہے کہ افغانستان کے درانی حکمران احمد شاہ ابدالی کے بارے میں چند باتیں بیان کر دی جائیں، جو ہمارے موضوع سے تعلق رکھتی ہیں، اس کی وجہ یہ ہے کہ ہندوستان پر اس کے حملوں کا سلسلہ محمد شاہ کے عہدِ آخر (۱۷۴۷ء) سے شروع ہو گیا تھا، جو ۱۷۶۹ء تک جاری رہا۔

احمد شاہ ابدالی

۱۷۳۷ء میں جب نادر شاہ نے قندھار پر فوج کشی کی تو جنگی قیدی کی حیثیت سے ایک شخص احمد خاں کو اس کے سامنے پیش کیا گیا۔ نادر شاہ نے اسے دیکھا تو بہت متاثر ہوا، اور اپنے ذاتی خدمت گاروں اور خوب داروں کی جماعت میں شامل کر لیا، جنھیں ”پساؤل“ کہا جاتا تھا۔ احمد خاں بڑی

صلاحیتوں کا مالک تھا، وہ بہت جلد ترقی کی منزل میں طے کرتا ہوا، نادر شاہ کے اعلیٰ اور قابل اعتماد فوجی افسروں میں گروانا گیا۔ پھر ایک وقت ایسا آیا کہ نادر شاہ نے اس پر مزید اعتماد کیا اور اسے خزانے کا منتظم بنا دیا۔ وہ نادر شاہ کی مجلس کارکن کارکن بھی مقرر ہو گیا تھا۔ نادر شاہ کھلے دربار میں سب کے سامنے اس کی تعریف میں کہا کرتا تھا کہ میں نے ایران، توران اور ہندوستان میں کوئی شخص ان خوبیوں اور صلاحیتوں کا حامل نہیں دیکھا جو احمد خاں کو ذات میں پائی جاتی ہیں۔ نادر شاہ اکثر جنگی مہموں میں احمد خاں کو اپنے ساتھ رکھتا تھا۔

۹ مارچ ۱۷۳۹ء کو نادر شاہ قازخ کی حیثیت سے دہلی آیا اور نادر شاہ کے محل میں داخل ہوا تو احمد خاں اس کے ہم رکاب تھا اور دیوان عام میں نظام الملک آصف جاہ کے قریب بیٹھا تھا۔ نظام الملک نے اس کی طرف دیکھا تو اس کے چہرے سے شہامت اور عظمت کے آثار نظر آئے، اور کہا کہ یہ شخص ضرور بادشاہ بنے گا۔ یہ بات نادر شاہ کے کانوں میں بھی پہنچ گئی۔ اس نے احمد خاں کو بلایا اور حبیب سے چاقو نکال کر اس کے کان تھوڑے تھوڑے کاٹ دیے، اور کہا ”جب تم بادشاہ ہو جاؤ گے تو ان کو دیکھ کر میری یاد تازہ ہو جائے گی“

۲ جون ۱۷۴۷ء کو نادر شاہ اپنے کیمپ میں قتل کر دیا گیا۔ اس کی موت کے ساتھ ہی ملک میں انتشار پھیل گیا اور بدظمی پیرا ہو گئی۔ یہ حالات احمد خاں کے لیے نہایت فائدہ مند ثابت ہوئے اور اس نے افغانستان میں اپنی حکومت قائم کر لی۔

یہاں یہ واقعہ بھی لائق ملاحظہ ہے کہ نادر شاہ کے قتل کے بعد جب احمد خاں افغانستان کی طرف بھاگا تو لاہور کے ایک بزرگ شاہ محمد صابر کو اپنے ساتھ لیا۔ شاہ محمد صابر نے نادر شاہ کے قتل سے تین دن

پہلے پیشین گوئی کی تھی کہ احمد خاں بادشاہ ہوگا۔ ابھی یہ افغانستان بھی نہ پہنچے تھے کہ شاہ محمد صابر نے احمد خاں سے اصرار کیا کہ اپنی بادشاہت کا اعلان کرے۔ احمد خاں نے اعلان کرنے میں تاثر کیا تو شاہ محمد صابر نے اس کو زبردستی مٹی کے ایک ڈھیر پر بٹھا دیا اور کہا ”یہ تمہارا تخت ہے“ پھر گہروں کا ایک خوشہ اس کے سر پر رکھا اور کہا ”تم درانی بادشاہ ہو“ بہر حال احمد خاں نے احمد شاہ درانی کے نام سے حکومت کی باگ ڈور ہاتھ میں لی۔ ابدالی ایک معروف افغان قبیلہ ہے، جس سے احمد شاہ کا نسبی تعلق تھا، اس لیے احمد شاہ ابدالی کے نام سے مشہور ہوا۔

تخت نشینی سے قبل احمد شاہ کئی دفعہ ہندوستان آچکا تھا اور اس ملک کے حالات سے اچھی طرح باخبر تھا۔ اس کے مال و دولت، مرکزی حکومت کے ضعف و اضمحلال، امرائے مملکت کی رقابتوں اور فساد انگیز حرکتوں کا اسے علم تھا اور تمام معاملات کا اپنی آنکھوں سے مشاہدہ کر چکا تھا۔ یہی وجہ ہے کہ ۱۷۷۱ء سے ۱۷۷۹ء تک اس نے ہندوستان پر نو مرتبہ دھاوا بولا اور ہر مرتبہ اس کو زبردستی کیا۔ البتہ ان حملوں کے اسباب و وجوہ مختلف تھے۔ کبھی خود آیا اور کبھی اسے بلایا گیا۔

احمد شاہ ابدالی متعدد اعتبارات سے اپنے عہد کا ممتاز اور منفرد حکمران تھا۔ جہاں گیری و جہاں بانی، تدبیر و سیاست، فوجی قابلیت اور عسکری صلاحیت میں بے مثل تھا۔ پھر اس کی بہت بڑی خوبی یہ تھی کہ مذہب سے پورا تعلق رکھتا تھا۔ علما و مشائخ کی قدر کرتا اور ان سے مشورے لیتا۔ دینی مسائل میں ان سے مذاکرہ کرتا اور شرعی امور میں ان کی بات کو حتمی قرار دیتا۔ لاہور، پشاور اور بٹالہ کے مشائخ کی خدمت میں کئی دفعہ حاضر ہوا۔ دہلی، اجمیر، اور پانی پت عقیدت کے جذبات کے ساتھ جاتا۔ پابند شرع اور سنی العقیدہ تھا۔ ان تمام باتوں کے باوجود وسیع النظر، فراخ دل اور غیر متعصب تھا۔

شیعہ، ہندو، عیسائی، سب مذاہب کے لوگ پوری مذہبی آزادی سے اس کے ملک میں قیام پذیر تھے۔ حکمرانوں میں عام طور پر جو برائیاں پائی جاتی ہیں، احمد شاہ ان سب سے مبرا تھا۔ مے نوشی اور افیون وغیرہ کے استعمال سے اس کا دامن پاک تھا۔ شعائر مذہبی پر عامل تھا۔ سادہ لیکن باوقار زندگی بسر کرتا تھا، جس کی وجہ سے اس کو ہر طبقے میں معزز و محترم سمجھا جاتا تھا۔ اس کے ہاں رسائی حاصل کرنا بہت آسان تھا۔ عدل و انصاف کے تقاضوں کا خاص طور پر خیال رکھتا تھا۔۔۔ اس نے ۲۰ رجب ۱۱۸۶ھ (۲۳ اکتوبر ۱۷۷۲ء) کو سفرِ آخرت اختیار کیا۔

احمد شاہ ابدالی کے ہندوستان پر حملے

احمد شاہ ابدالی نے ۱۷۷۴ء سے ۱۷۷۹ء تک ہندوستان پر مسلسل نو حملے کیے اور اس ملک کو خوب پامال کیا۔ سات حملے شاہ ولی اللہ کی زندگی میں ہوئے۔

۱- ۱۷۷۴ء میں پہلا حملہ پنجاب پر ہوا۔ اس حملے میں وہ لاہور اور سرہند پر بلا کسی مقابلے کے قابض ہو گیا، لیکن جب آگے قدم بڑھائے تو مغل فوج سے آمناسا منا ہوا، اور ابدالی ہزیمت اٹھا کر واپس چلا گیا۔

۲- ۱۷۵۰ء میں اس نے دوسری دفعہ پنجاب پر یلغار کی۔ صفدر جنگ نے مغل بادشاہ کے اصرار سے مجبور ہو کر مرہٹوں سے معاہدہ کیا، لیکن یہ معاہدہ ناکام رہا۔ اس زمانے میں معین الملک (میرمنٹو) لاہور کا والی تھا، اس نے ابدالی کی طرف صلح کا ہاتھ بڑھایا اور پنجاب کا کچھ حصہ اس کے حوالے کر دیا۔ کتنے ہیں کہ معین الملک کو یہ علاقہ ابدالی کے حوالے کرنے کی ہدایت مغل بادشاہ نے کی تھی۔

۳- تیسرا حملہ ۱۷۵۱ء میں کیا۔ معین الملک کو حملے کی اطلاع ہوئی تو ۹ لاکھ روپے ابدالی کی خدمت میں ارسال کیے، تاکہ یہ رقم لے کر وہ واپس چلا

جائے، لیکن ابدالی نے پیش قدمی جاری رکھی۔ معین الملک نہیں چاہتا تھا کہ ابدالی سے برسرِ پیکار ہو، مگر پنجاب کے ایک بااثر امیر کوڑاگل نے حملہ آور ابدالی سے صلح کی شدید مخالفت کی۔ کافی بحث و تمحیص کے بعد بالآخر جنگ کا فیصلہ کیا گیا۔ دونوں طرف کی فوجیں میدانِ محاربت میں اتریں تو کوڑاگل اڑانی میں مارا گیا۔ اس کے بعد معین الملک کی مہمت ٹوٹ گئی اور اس نے صلح کی پیش کش کی۔ احمد شاہ ابدالی نے جواب دیا کہ میں کوڑاگل سے نمٹنا چاہتا تھا، اب وہ مر گیا ہے تو اڑانی ختم ہے۔ جتنے روپے کا میں نے مطالبہ کیا تھا، وہ بھیج دو۔

۴ - ۱۷۵۲ء میں احمد شاہ ابدالی نے ہندوستان پر چوتھی بار حملہ بولا۔ اس کی وجہ یہ تھی کہ اس نے کشمیر کے گورنر سے اپنے اقتدارِ اعلیٰ کو تسلیم کرنے کا مطالبہ کیا تھا۔ گورنر نے انکار کیا تو ابدالی نے حملہ کر دیا۔ اس وقت کشمیر کا راجہ رنجیت دیو تھا، جو ۱۷۳۵ء سے ۱۷۸۱ء تک اس خطے کا حکمران رہا۔ اس نے بہادری اور بے جگری سے ابدالی کا مقابلہ کیا، لیکن کامیاب نہ ہو سکا، اور کشمیر ابدالی کے قبضے میں چلا گیا۔

۵ - ۱۷۵۷ء میں ابدالی پانچویں مرتبہ ہندوستان پر حملہ آور ہوا، لیکن اس حملے کی نوعیت پہلے حملوں سے مختلف تھی۔ اب وہ خود نہیں آیا تھا بلکہ بلا یا گیا تھا۔ بادشاہ عالم گیر ثانی کا وزیر عماد الملک غازی الدین نہایت سخت پسند تھا۔ بادشاہ اس کی وجہ سے بہت پریشان تھا، اس نے وزیر سے نجات حاصل کرنے کے لیے ابدالی کو دعوت دی۔ ایک روایت یہ بھی ہے کہ عالم گیر ثانی نے ابدالی کو ہندوستان آنے کی دعوت نجیب الدولہ کے ذریعے دی تھی۔ اس زمانے میں مغل حکومت اس درجے کمزور ہو گئی تھی کہ احمد شاہ ابدالی اس ملک کی سیاست اور انتظامی معاملات میں دخل دیکھ سکتا تھا۔ وہ دہلی گیا، بادشاہی محل میں قیام کیا اور ملک کے تمام علاقوں سے حکومت کے وکیلوں اور امیروں کو بلا یا گیا، انھوں نے ابدالی کو نذرین پیش کیں اور سب

نے اس کے اقتدار اعلیٰ کو تسلیم کیا۔ البتہ جاٹوں کے سردار اور نمائندے نہیں آئے۔ ابدالی نے عماد الملک غازی الدین کو وزارت سے علیحدہ کیا اور بادشاہ کے بڑے بیٹے علی گوہر کو نائب سلطنت مقرر کیا۔ خود اپنی شادی محمد شاہ بادشاہ کی بیٹی حضرت بیگم سے رچائی اور اپنے بیٹے تیمور شاہ کا عقد عالم گیر ثانی کی بہن سے کیا۔

ان معاملات سے فارغ ہونے کے بعد ابدالی نے جاٹوں کی طرف توجہ کی اور ان سے معرکہ آزما ہوا۔ اس مہم میں عماد الملک غازی الدین اس کے ساتھ تھا، اس نے ابدالی کی بے حد مدد کی، جس سے ابدالی بہت خوش ہوا، اور عالم گیر ثانی کو لکھا کہ اس کو دوبارہ وزیر مقرر کر دیا جائے۔ عالم گیر ثانی نے ابدالی کی یہ بات ماننے سے نہایت ادب کے ساتھ انکار کیا، لیکن ابدالی اپنی بات پر اڑا رہا، قلم دان وزارت غازی الدین کے حوالے کیا اور نجیب الدولہ کو امیر الامرا کا منصب عطا فرمایا، اور بادشاہ اس قدر مجبور تھا کہ ابدالی سے کچھ نہ کہہ سکا۔

۶ - ۱۷۶۰ء میں ابدالی نے چھٹی مرتبہ ہندوستان پر چڑھائی کی۔ اب ملک کے حالات بہت نازک صورت اختیار کر گئے تھے اور مرہٹوں نے آفت مچا رکھی تھی۔ ہندو، مسلمان، ملک کے راجے اور امرا و وزراء سب ان سے نالاں تھے۔ ان تمام عناصر نے ابدالی کو دعوت دی۔ شاہ ولی اللہ اور نجیب الدولہ کے نام بھی انہی لوگوں میں شامل ہیں، جنہوں نے ابدالی سے مرہٹوں کے خلاف امداد کی درخواست کی تھی۔ اسی دعوت اور درخواست امداد کے نتیجے میں احمد شاہ ابدالی اور مرہٹوں کے درمیان پانی پت کے میں ان میں جنگ ہوئی جو تاریخ ہند کی ایک مشہور جنگ ہے۔

یہاں یہ سمجھ لینا ضروری ہے کہ ۱۷۳۹ء میں نادر شاہ کے حملے کے بعد مغلیہ سلطنت کا نظام درہم برہم اور اس کا تمام تر ڈھانچا بے کار ہو گیا تھا۔

صوبے مرکز سے علیحدہ اور خود مختار ہو گئے تھے۔ چنانچہ نظام الملک آصف جاہ نے دکن میں علی دردی خاں نے بنگال میں اور سعادت علی خاں نے اودھ میں اپنی اپنی آزاد حکومتوں کی بنیاد رکھ دی تھی۔ پنجاب کی بساط سیاست پر سکھ قدم جمار سے تھے، ملک کے جنوبی اور مغربی حصوں میں مرہٹے تسلط ہو گئے تھے اور اتنی طاقت پیدا کر لی تھی کہ بہار، بنگال اور اڑیسہ کے علاقوں کو تاراج و پامال کرنے پر تیار آئے تھے۔ خود دہلی کی مرکزی حکومت کا یہ حال تھا کہ ایرانی اور توراتی جھگڑا زوروں پر کھڑا۔ امرائے سلطنت باہمی بغض و عناد کا شکار تھے اور مخالف فریق کو نیچا دکھانے کے لیے مرہٹوں کے دروازے پر دستک دیتے اور ان سے طالب امداد ہوتے تھے، جس کے نتیجے میں دہلی کے گرد و نواح میں مرہٹوں کی طاقت روز بروز بڑھتی جا رہی تھی۔

۱۷۵۶ء میں ملہار راؤ ہلکر اور گھونا تھراؤ نے جو مشہور مرہٹے تھے، شمالی علاقے کو زیر نگین کرنے کی غرض سے جاٹوں کی مدد حاصل کی اور اگست ۱۷۵۷ء میں دہلی پر حملہ کر دیا۔ یہ حملہ اتنا سخت تھا کہ نجیب الدولہ ان کے سامنے جھکنے اور صلح کرنے پر مجبور ہو گیا۔ اس کے بعد مرہٹوں کی غضب ناک فوج نے پنجاب کو نشانہ بنایا اور اپریل ۱۷۵۸ء میں لاہور پر قابض ہو گئی اور اپنی طرف سے لاہور کی ولایت آدینہ بیگ کے سپرد کی۔ آدینہ بیگ کی وفات کے بعد پنجاب میں پھر مخالفانہ ہنگامے ہونے لگے تو داتا جی سندھیانے ایک بڑے لشکر کے ساتھ پنجاب کا رخ کیا اور صورت حال پر قابو پایا۔ اب اس نے پنجاب کی حکومت ایک مرہٹے سیاجی سندھیانے کے سپرد کی۔ یہ ملک میں مرہٹوں کے زور اور عروج کا زمانہ تھا اور ان کے حوصلے لمحہ بہ لمحہ بڑھ رہے تھے۔ انھوں نے اپنی طاقت کا مزید مظاہرہ کرنے کی خاطر روہیل کھنڈ پر یلغار کرنے کا عزم کیا۔ بہر حال تاریخ ہند کا یہ ایک نازک موڑ تھا۔ حالات اتنی تیزی سے بگڑ رہے تھے کہ مغل بادشاہ ان پر قابو پانے سے عاجز آ گئے تھے اور امر

Marfat.com

پنجاب کی حکومت
دکن کی حکومت
کوہستان کی حکومت
کوہستان کی حکومت
کوہستان کی حکومت

کے آپس کے اندرونی جھگڑوں نے ان کو اور بھی پریشان کر دیا تھا۔ شاہ ولی اللہ اس دور کے حالات کو اپنی آنکھوں سے دیکھ رہے تھے۔ انھوں نے یہ کیا کہ ایک طرف تو نجیب الدولہ کو ہمت اور جرات سے مرہٹوں کا مقابلہ کرنے کے لیے آمادہ کیا، دوسری طرف افغانستان کے بادشاہ احمد شاہ ابدالی کو دعوت دی کہ وہ ہندوستان کا قصد کرے اور اس ملک کے لوگوں کو مرہٹوں کے پنجہ سے استبداد سے نجات دلائے۔

۱۷۵۹ء میں احمد شاہ ابدالی نے پنجاب کا عزم کیا اور ۲ نومبر کو سر ہند تک پہنچ گیا۔ وہاں سے وہ دہلی کو روانہ ہوا۔ تھا نیسز پنچا تو مرہٹہ جنرل داتا جی سندھیا اپنی فوج لے کر مقابلے کو آیا، لیکن شکست کھائی۔ یہ وہی داتا جی سندھیا ہے، جس نے ۶ جنوری ۱۷۶۰ء کو دہلی آکر نظام الدین اولیا کے مزار کو لوٹا تھا اور پھر اس سے تین دن بعد ۹ جنوری کو دہلی سے دس میل دور براری گھاٹ پر لڑائی میں مارا گیا تھا۔

احمد شاہ ابدالی کی فوجیں آگے بڑھیں تو جنکو جی سندھیا اور ملہار راؤ بلکر نے اپنے لشکر کے ساتھ اس سیلاب کو روکنے کی کوشش کی مگر کامیاب نہ ہو سکے۔ جب پیشوا کو اس ناکامی کا علم ہوا تو اپنے جنگ جو جنرل سدا شنید راؤ بھاؤ کو ابدالی کے مقابلے کے لیے روانہ کیا۔ یہ وہی مرہٹہ جنرل تھا جس نے تھوڑا عرصہ پیشتر نظام دکن کو شکست دی تھی اور جس کی جواں مردی کی سارے دکن میں دھوم مچی تھی اور جس کی بہادری کی داستانوں سے یہ پورا علاقہ گونج رہا تھا۔ بھاؤ بلاشبہ بہادر جنرل تھا۔ وہ مختلف شہروں اور قصبوں کو روندتا ہوا دہلی پہنچا اور ۳ اگست ۱۷۶۰ء کی صبح کو اس نے شہر پر قبضہ کر لیا۔ اس کے بعد اس نے کئی دیگر علاقوں کو پامال کیا اور ۲۹ اکتوبر ۱۷۶۰ء کو اس کا لشکر پانی پت کے میدان میں اترا۔

احمد شاہ ابدالی پہلے ہی غصے سے بھرا ہوا تھا، لیکن جب اس کو

سدا شیوراؤ بھاؤ کے ان مظالم کا جو وہ راستے میں مظلوم رعایا پر توڑتا آیا تھا، پتا چلاتا اور طلش میں آگیا اور باغ پت کے قریب دریائے جمنا عبور کر کے یکم نومبر ۱۷۶۰ء کو پانی پت کے میدان میں آکر خیمہ زن ہو گیا۔

یہ وہی پانی پت کا میدان ہے جو اس سے پہلے دو عظیم اور ہولناک جنگوں کا تماشادیکھ چکا تھا اور دورانِ مغلیہ کے دو نامور بادشاہوں — ۱۵۲۶ء میں ابراہیم لودھی کے مقابلے میں ظہیر الدین بابر کی بہادری اور ۱۵۵۶ء میں ہمایوں بقال کے مقابلے میں جلال الدین اکبر کی شجاعت کے نقش جس کے سینے میں ثبت ہو چکے تھے۔ اب دو سو سال بعد وہ تیسری جنگ کا نظارہ دیکھنے کو بے تاب تھا۔

احمد شاہ ابدالی نے میدانِ جنگ میں قدم رکھتے ہی ایک باصلاحیت جرنیل کی حیثیت سے گرد و پیش کا جائزہ لیا اور مرہٹوں کی رسد کے راستے بند کر دیے۔ اس جنگ میں روہیلوں کی فوج بھی ابدالی کے ہم عنان تھی۔ ڈھائی مہینے جنگ کا سلسلہ جاری رہا۔ اس اثنا میں کبھی صلح کی بات چیت بھی ہو جاتی۔ بالآخر مرہٹے صلح سے بالکل مایوس ہو گئے اور ۱۴ جنوری ۱۷۶۱ء کی تاریخ فیصلہ کن ثابت ہوئی۔ شروع شروع میں مرہٹے فوج کا پلہ بھاری تھا اور ابدالی کی فوج کے دستے پسپا ہونے لگے تھے۔ مرہٹوں کا توپ خانہ اتنا مضبوط تھا کہ اس نے مسلسل گولہ باری سے قیامت بپا کر دی، لیکن روہیلوں نے بھی مقابلے میں جان کی بازی لگا دی اور نہایت بہادری سے توپ خانے پر قبضہ کر لیا۔ ایک وقت ایسا بھی آیا کہ جنگ میں ابدالی کو اپنی فوج میں شکست کے آثار نظر آنے لگے، وہ انتہائی نازک وقت تھا۔ اس نے اپنی محافظ فوج کے جوانوں کو قسم دیا کہ بھاگنے والوں کو روکو، جو نہ رکیں انھیں قتل کر دو۔ چنانچہ ابدالی نے فوج نے میدان چھوڑ کر بھاگنے والوں کو سختی کے ساتھ روکا۔ اب

مرہٹے پیٹھ دکھا کر بھاگنے لگے۔ سدا شیوراؤ بھاؤ اور پشیوا کا بیٹا و شواس
راؤ میدان میں مارے گئے اور بڑے بڑے سردار اور فوجی قتل ہوئے۔
مادھوجی سندھیا (جو لنگڑا ہو گیا تھا) اور ملہارہ راؤ ہلکر فرار ہونے میں کامیاب ہو
گئے۔ بھاگتے ہوئے مرہٹوں کا ابدالی کی فوج نے جس میں روسیلے بھی شامل تھے،
دور تک تعاقب کیا۔ میلوں تک مرہٹوں کی لاشیں نظر آتی تھیں۔ دیہات کی
عورتیں بھی گھروں سے باہر نکل آئیں، انھوں نے مرہٹہ فوج کو خوب لڑایا۔
مقتولین کی تعداد ۳۲ ہزار کے قریب تھی، اور جو لوگ قید ہوئے، وہ کم و بیش
بائیس ہزار تھے۔

ایک روایت یہ بھی ہے کہ مرہٹوں نے بھاگتے وقت میدان جنگ میں جو مال ولت
چھوڑا، اس کے علاوہ پچاس ہزار گھوڑے، دو لاکھ گائیں، کئی ہزار اونٹ اور
پانچ سو ہاتھی ان کے کیمپوں سے ابدالی کی فوج کے ہاتھ آئے۔ شکست کے بعد
مرہٹوں کی بے چارگی کا یہ واقعہ قابل بیان ہے کہ سورج نل جاٹ نے بیس ہزار
مرہٹوں کو ایک ایک کسبل اور دو روپے فی کس دے کر دکن روانہ کیا۔
بہر حال پانی پت کے میدان میں مرہٹوں کو ابدالی کے مقابلے میں اس
ذلت آمیز شکست سے دوچار ہونا پڑا کہ ایک مصنف کے بقول ”مرہٹوں کی طاقت
چشم زدن میں کافور کی طرح اڑ گئی۔“ کہا جاتا ہے کہ اس جنگ کے بعد مہاراشٹر
میں کوئی گھرا ایسا نہ تھا جس میں صنفِ مانم نہ سمجھ گئی ہو، مرہٹوں کے قومی رہنماؤں
اور فوجی سرداروں کی ایک پوری نسل ایک ہی معرکے میں صفحہ ہستی سے غائب
ہو گئی۔ لیکن اس کے باوجود تاریخ کے تسلسل سے یہ بات واضح ہوتی ہے
کہ مرہٹوں کی طاقت ختم نہیں ہوئی، ان کی تگ و تازا اس کے بعد بھی جاری
رہی، یہاں تک کہ ایک وقت ایسا آیا کہ خود بادشاہِ دہلی مرہٹوں کا محتاج
ہو گیا۔

جنگ سے فارغ ہو کر ۲۹ جنوری ۱۷۶۱ء کو ابدالی دہلی میں داخل ہوا۔

مرہٹوں کے ایام اقتدار میں اس شہر کی حالت نہایت خستہ اور خراب ہو چکی تھی۔

اگر مغلیہ سلطنت میں تھوڑی بہت رمن باقی ہوتی اور اس کے حکمران عقل و شعور سے کام لیتے تو اس جنگ کے نتائج اس کے لیے نہایت فائدہ مند ہو سکتے تھے اور اس کے اقتدار کا زمانہ ہندوستان میں طول کھینچ سکتا تھا۔ لیکن منحل حکومت کے جسم سے جان نکل چکی تھی اور خالی ڈھا نچہ باقی رہ گیا تھا۔ احمد شاہ ابدالی جب پانی پت کے میدان میں مرہٹوں سے مصروف پیکار تھا وہ مغل حکمران شاہ عالم ثانی کا عہد تھا اور شاہ عالم ثانی اس زمانے میں بہار میں فروکش تھا۔ جنگ کے اختتام پر احمد شاہ ابدالی دہلی آیا تو اس نے شاہ عالم ثانی کو دہلی بلا یا اور اپنا آدمی بھیجا کہ بعض ضروری مسائل کے متعلق اس سے گفتگو کرنا مقصود ہے مگر وہ نہیں آیا۔ پھر ابدالی نے شاہ عالم ثانی کی والدہ نواب زینت محل سے عرض کیا اور ان سے بیٹے کے نام خط لکھوایا۔ خط کا مضمون یہ تھا۔

احمد شاہ ابدالی قلعے میں آگئے ہیں۔۔۔۔۔ آج رجب کی ۲۰ تاریخ تک میں ان سے کئی مرتبہ مل چکی ہوں۔ وہ تمہارے یہاں آنے کا شدت سے انتظار کر رہے ہیں۔۔۔۔۔ میرے بیٹے اتم آؤ اور یقین رکھو کہ تمہارے آنے پر سب معاملات طے پا جائیں گے۔۔۔۔۔ (احمد شاہ ابدالی کے بیٹے) تیمور شاہ نے بڑے خلوص اور محبت سے مجھے تحفے بھیجے ہیں۔ تمہارے بدخواہ بدگمانیاں پیدا کرنے کی کوشش کریں گے، تم ان کی باتوں میں نہ آؤ۔ میرے بیٹے اتم یہاں جلد پہنچو، اگر خدا نخواستہ احمد شاہ ابدالی تم سے ملے بغیر چلے گئے تو پھر تم نئی مصیبت میں مبتلا ہو جاؤ گے۔

شاہ عالم ثانی کو دہلی بلانے کی متعدد وجوہ میں سے ایک وجہ یہ تھی کہ وہ انگریزوں کے حلقہ اقتدار سے نجات حاصل کر لے اور دہلی آکر احمد شاہ ابدالی کی موجودگی میں اپنی طاقت کا جائزہ لے اور اسے مستحکم کرنے کی طرف توجہ کرے۔

لیکن افسوس کہ ایسا نہ ہو سکا۔

احمد شاہ ابدالی ۲۹ جنوری ۱۷۶۱ء کو دہلی میں داخل ہوا تھا، ڈیڑھ مہینے سے کچھ اوپر دہلی میں رہا۔ اس نے ۲۰ مارچ ۱۷۶۱ء کو اپنی فوج کو روانگی کا حکم دیا۔ اس کی فوج نے دہلی سے نکلنے وقت شہر میں خوب لوٹ کھسوٹ کا بازار گرم کیا اور تین دن تک لوگوں کو پریشانی میں مبتلا کیے رکھا۔ واپسی پر ابدالی پنجاب پہنچا تو سکھوں نے اس پر یلغار کر دی۔ فوج کے سپاہی بال غنیمت سے لڑے ہوئے تھے، بچاؤ کی کوئی صورت نہ تھی، نقصان اٹھا کر افغانستان پہنچے۔

۷۔ ہندوستان پر ساتواں حملہ احمد شاہ ابدالی نے ۱۷۶۲ء میں کیا۔ اس حملے کا سبب سکھوں کے ہنگاموں کو ختم کرنا تھا۔

۸۔ ۱۷۶۷ء میں ابدالی نے ہندوستان پر آٹھویں مرتبہ دھاوا بولا۔ اس زمانے میں عام طور پر یہ بات مشہور ہو گئی تھی کہ اس حملے سے ابدالی کا مقصد انگریزوں کو سرزمین بنگال سے نکالنا ہے، چنانچہ انگریزوں نے اپنے دفاع کے لیے فوج کا ایک دستہ الہ آباد روانہ کر دیا تھا تاکہ اودھ کے علاقے میں ابدالی کا مقابلہ کیا جائے۔

۹۔ ۱۷۶۹ء میں ابدالی نے ہندوستان کو کچھ یاد فرمایا اور سکھوں کو نشانہ بنایا۔ یہ اس کا نواں حملہ تھا، لیکن اس نازک موقع پر ابدالی کی فوج کے بارہ ہزار سپاہیوں نے اس سے غداری کی اور اسے مجبوراً کابل واپس جانا پڑا۔ احمد شاہ ابدالی بلاشبہ کئی بہتر اوصاف کا حامل تھا۔ سرہٹوں کی بچھری ہوئی اور بے لگام طاقت کو ختم کرنا اس کا بہت بڑا کارنامہ ہے۔ یہ بات بھی اس کے بہتر کارناموں کی فہرست میں شامل ہے کہ اس نے ہندوستان پر اپنی حکومت قائم نہیں کی، حالانکہ چاہتا تو کر سکتا تھا۔ وہ نو مرتبہ ہندوستان پر حملہ آور ہوا۔ اس نے بار بار حملے کر کے اس ملک کا کچھ مز نکال دیا۔ مغل

حکومت کے اس دور زوال میں کسی کو اس کے سامنے دم مارنے کی جرأت نہ تھی۔ نادر شاہ نے صرف ایک دفعہ ہندوستان کا قصد کیا اور چند گھنٹے دہلی میں قتل و غارت اور لوٹ مار کی۔ دریہ کا دروازہ جو اب تک "خونی دروازہ" کے نام سے مشہور ہے، وہی دروازہ ہے جہاں سے نادر شاہی فوج نے باشندگان دہلی کے قتل کا آغاز کیا تھا، مگر یہ سلسلہ صبح کے آٹھ بجے سے دوپہر کے تین بجے تک جاری رہا تھا۔ لیکن ابدالی نے مستقل طور پر یہ راستہ دیکھ لیا تھا۔ اس کے منہ کو لوہے کا چکا تھا اور انسانی خون کی لذت سے اس کی زبان آشنا ہو گئی تھی، اس لیے وہ بار بار یہاں آیا اور اس کی فوجوں نے دہلی میں جو چاہا کیا۔

واقعات کی مختلف کڑیاں ملانے سے یہ حقیقت سامنے آتی ہے کہ دیگر امور کے علاوہ مال و زر کی ہوس بھی ابدالی کو اس کمزور ملک کو تہ و بالا کرنے پر اکساتی رہی۔ وہ جب واپس جاتا ہے پناہ دولت سمیٹ کر جاتا۔ مالی لحاظ سے اس نے ہندوستان کو سچوڑ لیا تھا۔ ایک حملے میں تو اس کی فوج نے دہلی کو دل کھول کر لوٹا، بعض شریف گھرانوں کی عورتوں نے خودکشی کر لی، متحصرے میں بھی لوٹ کھسوٹ اور قتل کا بازار گرم ہوا۔ دریائے جمنا میں لاشیں تیرنے لگیں اور اس کا پانی متعفن ہو گیا۔ جب ابدالی کی فوجوں میں ہیضہ پھوٹا تو مجبوراً واپسی کا ارادہ کیا۔ لیکن چلتے چلتے ابدالی نے اپنی شادی محمدر شاہ کی دختر حضرت بیگم سے رچائی اور اپنے بیٹے تیمور شاہ کا نکاح عالم گیر ثانی کی بہن سے کیا۔ یہ صحیح ہے کہ ابدالی مجموعی طور پر اچھا بادشاہ تھا، اسلام اور مسلمانوں کا درد اپنے دل میں رکھتا تھا، نادر شاہ کی طرح سفاک اور ستم گر نہیں تھا، لیکن اس کی فوج نہایت اُجڑ، خود سر اور مغرور تھی۔ وہ حملہ آور کی حیثیت سے اس ملک میں وارد ہوتی، فاتح کی حیثیت سے لوٹ مار کرتی اور اس کے باشندوں سے وہی سلوک روا رکھتی جو مفتوح قوم سے رکھا جاتا ہے۔ اس نے بے شک پانی پیت کی لڑائی میں مرہٹوں کو زیر کیا اور ان کی طاقت کو کچلا، لیکن روپوں

اور شجاع الدولہ کی فوجیں بھی تو اس میں شامل تھیں، جو میدان میں باقاعدہ اپنی بہادری کے جوہر دکھا رہی تھیں۔ پھر خود نجیب الدولہ اور شجاع الدولہ بھی شریک جنگ تھے، روہیلوں نے مرہٹوں کے توپ خانے پر قبضہ کر کے جنگ میں شرکت دیا تھا۔ ایک موقع پر جب ابدالی کی فوج کے پاؤں اکھڑ گئے اور وہ پسپا ہونے لگی تو روہیلوں ہی کے لشکر نے کمال شجاعت سے مرہٹوں کو پیچھے ہٹنے پر مجبور کیا تھا۔ کیا اس بہادری کا صلہ بھی ابدالی ہی کو ملے گا اور ہندوستان کی فوجوں کے یہ کارنامے کسی شمار میں نہیں آئیں گے؟

کہا جاتا ہے کہ ابدالی کو شاہ ولی اللہ نے دعوت دی تھی۔ یہ صحیح ہے، لیکن شاہ صاحب کی دعوت ایک سیاسی ضرورت پر مبنی تھی۔ وہ سیاسی ضرورت یہ تھی کہ مرکز کی کمزوری سے فائدہ اٹھا کر مرہٹے پورے ملک میں پاؤں پھیلا رہے تھے اور بلا امتیاز مذہب و ملت سب کو پریشان کرتے تھے۔ چنانچہ سیر المتاخرین کی روایت کے مطابق ہندو راجے اور امرائے مملکت بھی ان کے مظالم لاقناہی سے چیخ اٹھے اور ان کا سر کچلنے اور باشندگان ملک کو ان سے نجات دلانے میں متفق اللسان تھے۔ اس کے لیے ان کی نظر احمد شاہ ابدالی پر پڑی اور وہ سب اس دعوت میں شریک تھے شاہ صاحب سیاسی بصیرت کی بنا پر اس نتیجے پر پہنچے کہ ایک اذیت کو دوسری اذیت قبول کرنے سے ہی رفع کیا جاسکتا ہے۔ انھوں نے اس ضرورت سے مجبور ہو کر ابدالی کو صرف ایک مرتبہ دعوت دی تھی۔ اس کو یہ پٹالاکھ کر نہیں دے دیا تھا کہ تم سال دو سال بعد آدھمکا کر دو، ہمیشہ اس ملک کو روندتے اور پامال کرتے رہو۔ شاہ صاحب ایک لمحے کے لیے بھی یہ برداشت نہیں کر سکتے تھے کہ ملک پر جنگ کی گھٹائیں چھائی رہیں، اس کی اقتصادی حالت کو نقصان پہنچایا جائے، اس کے معاشی وسائل کو تہس نہس کیا جائے، اس کی دولت کے ذخائر دوسرے ملک میں منتقل کیے جائیں اور اس کے باشندے پریشانی کا شکار ہوں۔ شاہ صاحب ہمیشہ امن پسند رہے اور امن، وسلامت کے ساتھ تصنیف و تالیف اور خدمت

قرآن و حدیث میں زندگی گزار دی، رحمۃ اللہ علیہ۔

بعض حضرات کہا کرتے ہیں کہ احمد شاہ ابدالی جو دولت ہندوستان سے لے کر جاتا تھا، وہ مالِ غنیمت تھا اور فاتح شرعاً اس کا استحقاق رکھتا ہے۔ بے شک فاتح لشکر کو مالِ غنیمت کا حق پہنچتا ہے، اور مالِ غنیمت وہ ہے جو فاتح لشکر کو مفتوح فوج سے حاصل ہو۔ ملک کے عام باشندوں اور گھر بیٹھے شہریوں کے مال و دولت لوٹنے کا اسے ہرگز حق نہیں پہنچتا۔ یہ کھلی جارحیت اور ظلم ہے، دنیا کا کوئی مذہب اس لوٹ پھسوٹ کی اجازت نہیں دیتا۔ واقعات سے ثابت ہوتا ہے کہ احمد شاہ ابدالی کی فوج نے مختلف مقامات پر لوٹ مار کا سلسلہ جاری رکھا۔

احمد شاہ

محمد شاہ کی وفات کے وقت اس کا بیٹا مجاہد الدین محمد ابو النصر احمد شاہ وراثت تخت ہوا۔ اس کو باپ کی موت کی اطلاع پانی پت میں ملی، نواب صفدر جنگ اس کے ہم عنان تھا۔ اس نے ۲ جمادی الاولیٰ ۱۱۶۱ھ (۱۷۸۱ء) کو حیدر شاہی سر پر رکھا اور لوازمِ جلوس سے آراستہ ہوا۔ قلمدان وزارت نواب صفدر جنگ کے حصے میں آیا، جو خاندانِ اودھ سے تعلق رکھتا تھا۔ اب سلطنتِ مغلیہ کا وقار روز بروز گھٹتا جا رہا تھا اور مختلف علاقوں کے حکمران خود مضبوط اور مرکز سے باغی ہوتے جا رہے تھے۔ بالآخر نوبت یہاں تک پہنچی کہ جمادی الاخریٰ ۱۱۶۷ھ (۱۷۵۴ء) کے آخر میں بادشاہ کی آنکھوں میں سلاخی پھیر دی گئی اور معدوم البصارت کر کے سلیم گڑھ میں قید کر دیا گیا۔ اس کے بعد صفحہ تاریخ سے اس کا نام بالکل محو ہو گیا۔ لیکن ایک روایت یہ بھی بیان کی جاتی ہے کہ مسندِ بادشاہت سے بیس سال بعد ۲ شوال ۱۱۸۸ھ (۱۷۷۴ء) کو قید خانے میں اس کی موت واقع ہوئی اور بہابیوں کے مقبرے میں دفن کیا گیا۔ یہ بادشاہ بھی علماء و فقہا کا قہر دان تھا۔

عالم گہر شاہی

احمد شاہ کی معزولی کے بعد ۱۰ شعبان ۱۱۶۷ھ (۱۷۵۴ء) کو جہاں و رشاہ

کے بیٹے عزیز الدین کو عالم گیر ثانی کا لقب دے کر تخت نشین کیا گیا۔ عزیز الدین ۱۰۹۹ھ میں پیدا ہوا تھا اور فرخ سیر کے زمانے سے قید خانے میں پڑا تھا۔ اس کو قید سے نکال کر بادشاہ بنایا گیا تھا اور یہ اس کے بڑھاپے کا دور تھا۔ اس کی بادشاہت بالکل برائے نام تھی اور تمام اختیارات غازی الدین خاں کے ہاتھ میں تھے جو اس کا وزیر تھا۔ سلطنت مغلیہ گھٹتے گھٹتے اطرافِ دہلی کے چند اضلاع تک محدود ہو کر رہ گئی تھی۔ پنجاب ہاتھ سے نکل چکا تھا، دکن اور اودھ دونوں خود مختار سلطنتیں ہو گئی تھیں۔ ملک کے بڑے حصے پر مرہٹوں کا قبضہ تھا، کچھ علاقہ ایسٹ انڈیا کمپنی کے مقبوضات میں شامل تھا۔ دہلی کا بادشاہ چند امیروں اور وزیروں کے رحم و کرم پر تھا اور اس کے تاج کی اب کوئی عبرت باقی نہ رہی تھی، لیکن عیش و عشرت کا سلسلہ بدستور وہی تھا۔ بادشاہ ستر سال کی عمر کو پہنچ گیا تھا کہ فروری ۱۵۶۷ء میں محمد شاہ کی بیٹی حضرت بیگم سے (جو صرف سولہ سال کی تھی اور حسین و جمیل تھی) شادی رچانی چاہی، لیکن حضرت بیگم نے انکار کر دیا اور خود کشی کی دھمکی دی۔

عالم گیر ثانی کا وزیر غازی الدین نہایت شقی القلب اور ظالم شخص تھا۔ بادشاہ کی ذرہ بھر آبرو اس کے دل میں نہ تھی اور وہ اس کو کسی بہانے ختم کرنے پر تلا ہوا تھا۔ غازی الدین، دکن کے والی نظام الملک کا پوتا تھا اور ظلم و ستم اس کی سرشارت میں داخل تھا۔ اس نے مغل بادشاہوں کے عزیل و نصب اور قتل و غارت کا وہی سلسلہ شروع کر رکھا تھا جو اس سے قبل ساداتِ بارہہ کا تھا۔ ساداتِ بارہہ بھی اپنے زمانے میں بادشاہ گری حیثیت سے مشہور تھے اور دکن کے نظام الملک کا خاندان بھی اب یہی "خدمات" انجام دے رہا تھا۔

غازی الدین نے عالم گیر ثانی کے قتل کا منصوبہ بنایا اور اس سے انتہائی سفاکانہ سلوک کیا۔ اس زمانے میں یہ بے کس و مظلوم بادشاہ امور سلطنت سے

دست کش ہو کر خلوت نشینی کی زندگی بسر کر رہا تھا۔ اس کا فکر و عقیدہ کچھ ایسا تھا کہ درویشوں اور فقیروں سے میل جول رکھنا اور ان کی صحبت کو اچھا سمجھنا تھا۔ ایک روز مہدی علی خاں نے جو غازی الدین خاں کا شریک سازش تھا، بادشاہ سے کہا کہ ایک درویش کامل کو ٹلہ فیروز شاہ میں تشریف لاتے ہیں اور قابل زیارت بزرگ ہیں۔ مہدی علی خاں نے ان کے کئی کشف اور کرامتیں بھی بیان کیں بھولا بادشاہ درویش کی عقیدت کے جوش میں مہدی علی خاں کے چھوٹ کے حال میں آگیا اور فقیر باکرامت کی زیارت کو چل پڑا۔ جب پہلے دروازے پر پہنچا، تو مہدی علی خاں نے تلوار بادشاہ سے لے لی۔ پردہ اٹھا کر اندر لے گیا اور دروازے بند کر دیے۔ بادشاہ اندر پہنچا تو دیکھا کہ موت کے فرشتے انسانوں کی صورت میں سامنے کھڑے ہیں۔ چار ازبک تلواریں سونت کر بادشاہ پر پل پڑے بمسرتن سے جدا کر دیا اور بے مسرتن کو جہنما کی ریت پر پھینک دیا۔ ایک ظلم یہ کیا کہ لاش کے کپڑے بھی اتار کر لے گئے۔ کئی روز بعد بادشاہ کی لاش ملی اور ہمایوں کے مقبرے میں دفن ہوئی۔ بادشاہ کے اس مظلومانہ قتل کا سانحہ ۸ ربیع الثانی ۱۱۷۳ھ (۱۷۵۹ء) کو پیش آیا۔

عالم شاہ ثانی

عالم گیر ثانی کے قتل کے بعد اس کا بیٹا ابوالمظفر جلال الدین سلطان عالی گوہر شاہ عالم ثانی کے لقب سے بادشاہ ہوا۔ عالم شاہ ثانی ۷ ذیقعدہ ۱۱۴۰ھ کو پیدا ہوا اور ۳۳ سال کی عمر میں ۴ جمادی الاولیٰ ۱۱۷۳ھ (۱۷۵۹ء) کو تختِ حکومت پر بیٹھا۔

عالم شاہ ثانی کو احمد شاہ ابدالی نے عالم گیر ثانی کا ولی عہد نامزد کیا تھا غازی الدین خاں اس کا مخالف تھا۔ وہ ابدالی کی موجودگی میں تو خاموش رہا، لیکن ابدالی کے دہلی سے واپس جانے کے بعد اس کو گرفتار کر کے جیل میں ڈالنے کی ترکیب سوچنے لگا۔ چنانچہ اس نے فوج کو حکم دے کر محل کا محاصرہ کر لیا۔ لیکن شہزادے نے ہمت

سے کام لیا اور گرفتاری سے بچ گیا۔ اپنے چند ساتھیوں کی مدد سے وہ رات کی تاریکی میں محل کے روشن دان سے کودا اور دیواروں کو پھاند کر باہر آ گیا۔ باہر اس کے کچھ ساتھی گھوڑے لیے تیار کھڑے تھے۔ وہ گھوڑوں پر سوار ہوئے اور گھوڑے جمنامیں ڈال کر دیا پار کیا۔ مجنوں کے ٹیلے تک پہنچے تو وہاں ایک مرہٹہ سردار فوج لیے بیٹھا تھا۔ اس نے شہزادے کا استقبال کیا اور نہایت عزت و احترام سے اپنی نگرانی میں اسے فرخ نگر تک پہنچایا۔ وہاں مہی خواں بلوچ سے ملاقات ہوئی، اس نے شہزادے کو کئی ہزار روپے کی پیش کش کی۔ مرہٹہ سردار تو واپس آ گیا اور شہزادہ وہاں سے نجیب الدولہ کے پاس سہارن پور پہنچ گیا، جہاں وہ آٹھ مہینے مقیم رہا۔ نجیب الدولہ نے اس کے شاہانہ مرتبے کے مطابق سامان سفر تیار کیا اور وہ مراد آباد، بریلی، لکھنؤ اور الہ آباد کی خاک چھانتا ہوا، عظیم آباد (ڈپٹہ) پہنچا۔ اسی سفر میں جب وہ بنگال جاتے ہوئے ربیع الثانی ۱۱۷۳ھ (نومبر ۱۷۵۹ء) میں کرم باسا سے پارا ترانو اس کے والد عالم گیر ثانی کے قتل کا المیہ پیش آیا، جس کی اطلاع اس کو کچھ عرصہ بعد صوبہ بہار کے ایک گاؤں "کاتونی" میں ملی۔ شہزادے نے یہ خبر سنتے ہی چند لوگوں کے سامنے کھانے کی دو میزیں ایک دوسری سے ملائیں، اوپر قالین بچھایا اور اسے تخت سلطنت قرار دے کر شاہ عالم ثانی کا لقب اختیار کر کے اس پر جلو س کیا۔

افرا تفری کے اس زمانے میں مغل بادشاہت کی کیا قدر و منزلت رہ گئی تھی، اس کا اندازہ اس سے کیجئے کہ تخت نشین ہونے کے بعد یہ بادشاہ پورے دس سال تک اپنے دارالحکومت دہلی نہیں جاسکا۔ الہ آباد میں بیٹھا برائے نام حکومت کرتا رہا۔ امر کی سازشوں اور وزرا کی رقابتوں میں گھرا، اور انگریزوں کے پنجہ جبر میں پھنسا ہوا تھا۔ ایسٹ انڈیا کمپنی کی طرف سے اس کو چھبیس لاکھ روپے سالانہ ملتے تھے اور یہ اس کو غنیمت سمجھتا تھا۔ یہ چھبیس لاکھ روپے اسے بنگال، بہار اور اڑیسہ کی دیوانی کے بدلے میں دیے جاتے تھے، بعد میں یہ بھی بند کر دیے گئے۔

اور بادشاہ کے ذاتی مملوکہ علاقے بھی دوسروں کے ہاتھ فروخت کر دیے گئے۔ ادھر اس کا بیٹا مرزا جوان بخت مرہٹوں کے اثر و اقتدار میں کچنسا ہوا دہلی میں بیٹھا تھا۔ اس سے فائدہ اٹھا کر ۱۷۳۳ء کے اواخر میں بھرت پور کے سورج مل جاٹ نے پہلے تو آگرے پر چڑھائی کی، اس کے بعد بعض اور علاقوں پر قبضہ کر لیا۔ تخت نشینی کے بارہ سال بعد ۲۵ دسمبر ۱۷۷۱ء کو بادشاہ شاہ عالم ثانی دہلی آیا، لیکن یہاں اسے نہایت تکلیف دہ حالات سے دوچار ہونا پڑا۔

ایک وقت ایسا آیا کہ غلام قادر روہیلہ کنٹی قسم کے حیلے بہانے کر کے بادشاہ کے قریب ہو گیا۔ بادشاہ نے اسے خلعت سے نوازا، اور منصب وزارت اور مرصع سپر سے سرفراز کیا، اور اس نے قرآن درمیان میں رکھ کر وفاداری کا عہد کیا۔ لیکن اس بد بخت نے بادشاہ کو سلیم گڑھ کے قلعے میں محبوس کر دیا، اور ایک محبوس شہزادے بیدار بخت کو جیل سے نکال کر تخت پر بٹھا دیا۔ اس ناہنجار نے اسی پر اکتفا نہیں کیا، ۹ ذیقعدہ ۱۲۰۲ھ کو بادشاہ کی آنکھیں بھی نکال دیں۔ پھر نہایت رعونت اور نخوت کے ساتھ بولا: "اب تجھے کیا سوچنا ہے؟" شاہ عالم نے جواب دیا: "مجھے وہ قرآن پاک دکھلائی دے رہا ہے جو تیرے اور میرے درمیان ہے۔"

جفا کار اور ستم گر غلام قادر کا انجام بھی نہایت عبرت ناک ہوا۔ پہلے تو بادشاہ کے اندھا کر دینے کی خبر دی رہی، لیکن جونہی لوگوں کو اس کا علم ہوا، وہ تھڑا اٹھے اور قلعے کے گرد جمع ہو گئے۔ مرہٹہ فوج بھی بادشاہ کی مدد کو پہنچی۔ غلام قادر رات کے اندھیرے میں گھوڑے پر سوار ہو کر بھاگا لیکن گھوڑا ایک گڑھے میں گر پڑا، گھوڑا تو اٹھ کر دوڑ گیا، مگر غلام قادر بے ہوشی کی حالت میں رات بھر وہیں پڑا رہا۔ صبح کو گرفتار کر کے اسے متھرا میں گوالیار کے مادھو جی سندھیا کے کیمپ میں لے جایا گیا۔ مرہٹے بعض وجوہ کی بنا پر اب بادشاہ کے حامی تھے، وہاں اسے گدھے کی دم کی طرف منہ کر کے سوار کیا اور بازار میں پھرایا

گیا۔ غلام قادر نے گالیاں دینی شروع کر دیں تو زبان جبر سے کاٹ دی گئی۔ پھر اندھا کر کے ناک، کان، ہاتھ پاؤں کاٹ کر شاہ عالم کے حضور بھیجا گیا۔ لیکن جو لوگ اسے لے جا رہے تھے، انھوں نے راستے میں ایک درخت پر الٹا لٹکا دیا اور اسی حالت میں ۳ مارچ ۱۷۸۹ء کو اس کا دم نکل گیا۔ بیدار تخت جسے تخت پر بٹھایا گیا تھا، زندہ درگور ہوا۔

شاہ عالم ثانی نے جو طبع موزوں رکھنا تھا، اپنی منظریت پر دروناک شعر کہے چند شعر یہاں درج کیے جاتے ہیں :

صبرِ حادثہ برخواست پے خواری ما	داد برباد سرو برگ جہاں داری ما
آفتاب فلک رفعت شاہی بودیم	برد در شام زوال آہ سیہ کاری ما
چشم ما کندہ شد از دست فلک بہتر شد	تا نہ بینیم کہ کنت غیر جہاں داری ما
داد افغان بچہ امی شوکت شاہی برباد	کیست جز ذات مبرا کہ کنداری ما
بود جانگاہ زرو مال جہاں مجموع مرض	دفع از فضل الہی شدہ ہمپاری ما
کردہ بودیم گناہے کہ سزائش دیدیم	ہست مصروف کہ بخشند گنہ کاری ما
کردہ سی سال نظارت کہ مراد او بیاد	زود تر یافتہ پاداش ستم کاری ما
عہد و پیمان ہمایاں دادہ نمودند دغا	مخلصاں نمودند وفاداری ما
شاہ نیمور کہ دار دہر نسبت با من	زود باشد کہ بیاید مدد کاری ما
مادہ جوئی سندھ یہ فرزند جگر بند من ست	ہست مصروف تلافی ستم کاری ما
راجہ در او زمیندار امیر و چہ فقیر	جیف باشد کہ نہ سازند بہ غمخواری ما
نازنینان پری چہرہ کہ ہمدم بودند	نیست جز محل مبارک بہ پستاری ما

گرچہ ما از فلک امروز حوادث دیدیم

باز فردا دہدایزد سر سرداری ما

! بینا ہونے کے باوجود عالم شاہ ثانی کو دوبارہ تخت پر بٹھایا گیا، لیکن

وہ صرف نام کا بادشاہ تھا۔ اس کے قبضے اور اختیار میں کوئی چیز نہ تھی۔

نولاکھ روپے سالانہ پنشن مرہٹوں سے ملتی تھی، وہ کبھی کبھی ملی، کبھی نہ ملی۔ دو ہزار روپے ماہانہ پنشن ایسٹ انڈیا کمپنی دیتی تھی۔ اس طرح وہ دو طرف سے دباؤ میں تھا۔ اس کے علاوہ نذرانوں اور چھوٹے چھوٹے روٹوں کی پیش کش کی آمدنی تھی، جس سے انگریز عہدے داروں کو کبھی نذر دینی پڑتی تھی، پھر چھوٹے چھوٹے خلعنوں سے بھی بادشاہ معززین کو سرفراز کرتا تھا۔

واقعہ یہ ہے کہ عالم شاہ ثانی ایک دور اندیش، جرات مند اور بلند حوصلہ بادشاہ تھا۔ ہندوستان پر انگریزوں کی گرفت اس کو بہت ناگوار گزرتی تھی۔ اس سے نجات حاصل کرنے کے لیے اس نے تگ و دو بھی کی، اور ان طاقتوں سے تعاون کے لیے کبھی کوشاں ہوا جو انگریزوں سے برسرِ پیکار تھیں۔ پھر اس کی سزا بھی اسے بھگتنی پڑی اور بالآخر انگریزوں کے زیرِ نگیں آنے پر مجبور ہوا۔ افسوس ہے، اس کو اس وقت حکومت ملی جب پورے ملک میں سازشوں کا وسیع جال بچھا ہوا تھا اور ہر طرف ہنگامے بپا تھے۔ حالات بگڑ چکے تھے اور اصلاح کی کوئی صورت باقی نہ رہی تھی۔

شاہ عالم ثانی نے ۱۲۲۱ھ (۱۹ نومبر ۱۸۰۶ء) کو اس دنیا سے فانی سے عالمِ آخرت کے لیے رختِ سفر باندھا۔

بارھویں صدی ہجری اور اٹھارھویں صدی عیسوی کے شاہانِ مغلیہ کی یہ مختصر داستان تھی۔ اس کی بے شمار تفصیلات قلم زد کر دی گئی ہیں۔ اب اس حکومت کے دورِ زوال کے دو بادشاہ باقی ہیں۔ ابوالنصر معین الدین محمد اکبر شاہ ثانی اور ابولظفر سراج الدین محمد بہادر شاہ۔ اگر اللہ نے توفیق دی تو ان کے ضروری حالات ”فقہائے ہند“ کی اگلی جلد میں بیان کیے جائیں گے۔ ان شاء اللہ العزیز۔

ایسٹ انڈیا کمپنی

یہ عالم ہست و بود بے شمار آلام و حوادث کی جولان گاہ ہے جو ہمیشہ

زمانے کی رفتار کے ساتھ سطح ارض پر نمودار ہوتے رہتے ہیں۔ ان میں سے بعض کے دوائر عمل اتنے محدود اور اثرات و نتائج اس درجہ ناپائیدار ہوتے ہیں کہ انھیں ناقابل اعتنا سمجھ کر ترک کر دیا جاتا ہے اور تاریخ کے صفحات میں انھیں کوئی جگہ نہیں دی جاتی بعض اپنے خوش گوار یا ناخوش گوار اثرات کی وسعت و شدت کی بنا پر عرصہ دراز کے لیے یادوں کے گہرے نقوش اپنے پیچھے چھوڑ جاتے ہیں اور تاریخ کے اوراق انھیں نمایاں جگہ دیتے ہیں۔ پھر ان کی وجہ سے قوموں اور ملکوں کی تقدیر کا دھارا اپنا رخ بدلنے پر مجبور ہو جاتا ہے۔

انوار کا دن، ۲۸ رمضان المبارک ۱۹۰۳ھ (۲۰ مئی ۱۹۹۸ء) کی تاریخ کھلی کہ جنوبی ہند کی بندرگاہ کالی کٹ (ملیبار) کے ساحل پر ایک واقعہ پیش آیا، جو اس وقت اپنی نوعیت کے اعتبار سے اتنا معمولی اور اتنا چھوٹا تھا کہ کسی نے اس کو اہمیت نہ دی۔ لیکن آگے چل کر یہ واقعہ پاک و ہند کی تجارتی اور سیاسی فضا میں ایسے اسباب پیدا کرنے اور ایسے عناصر کے قدم جمانے کا باعث بن گیا کہ یہ برصغیر اجنبی اقتدار کی زنجیروں میں جکڑ گیا اور طویل مدت تک محکومی و غلامی کی سزا بھگتنا پڑا۔ یہ پرتگیزیوں کی آمد کا واقعہ تھا، جو واسکو ڈی گاما کی قیادت میں چار چھوٹے جہاز لے کر ایک عرب ماہر بحریات احمد بن ماجد نجدی کی رہنمائی میں راس امیر کا پیکر کاٹتے ہوئے کالی کٹ کے ساحل پر اترے تھے۔ اس کے بعد انگریزوں کے یہاں تک پہنچنے کے لیے راستہ ہموار ہوا۔

پھر اس ملک کے سیاسی افق پر جس کا کاشانہ تقدیر کا فوری شمعوں سے جگمگا رہا تھا، سیاہ بادل چھا گئے اور وہ یورپی ممالک جو تجارتی لحاظ سے تاریک گوشوں میں تھے بیٹھے تھے، ممتاز حیثیت اور نئی شان و شوکت سے ابھر کر سامنے آئے۔

یہ ایک مسلمہ تاریخی حقیقت ہے کہ پرتگیزیوں کے ساحل ہند پر ورود سے قبل بحیرہ روم، بحیرہ اٹلانٹک، بحیرہ قلزم، بحر ہند اور بحر الکاہل کے سینے پر عرب مسلمانوں کے سفینے تیرتے پھرتے تھے، جن کی ترکتازیوں کا سلسلہ چین اور جاوا تک پھیلا ہوا تھا۔ پھر حالات نے ایسی کروٹ لی کہ پرتگیزیوں نے ان کے بیڑے تباہ کر دیے اور تجارت پر قبضہ کر لیا۔

یہ ایک طویل داستان ہے جو بہت سے تلخ حقائق اپنے اندر لیے ہوئے ہے، یہاں اس کے بیان کرنے کی ضرورت نہیں۔ یہاں صرف یہ بتانا مقصود ہے کہ ساحل ہند پر پہلی بحری تجارتی یلغار کرنے والا یورپی قافلہ پرتگیزیوں کا تھا۔ پھر ان کی جگہ ہالینڈ کے ولندیزیوں نے لی، ان کے بعد انگریز اور فرانسیسی جہازوں نے بحر ہند میں وارد ہوئے۔ برصغیر کی سمندری تجارت کے اٹھارے میں ان دونوں کے درمیان شدید مقابلہ ہوا، اور دونوں نے ایک دوسرے سے بازی لے جانے کی بھرپور کوششیں کیں۔ بالآخر اس کشمکش میں انگریز غالب آئے اور پھر آہستہ آہستہ وہ برصغیر پر قابض ہو گئے۔

انگریزوں کی ایسٹ انڈیا کمپنی نے جو آگے چل کر برصغیر کی فرماں روا بن گئی، ۱۶۰۱ء میں ہندوستان کو پہلے تجارتی جہاز روانہ کیے، اور شروع ہی میں اسے بے پتہ منافع حاصل ہونے لگا، یہاں تک کہ بارہویں سفر میں ہر حصے دار کو ۳۳۳ فی صد منافع ہوا۔ اس منافع کی اصل وجہ یہ تھی کہ ہندوستان کے تاجروں اور یہاں کی حکومت نے انگریز تاجروں کے ساتھ نہایت اچھا سلوک کیا اور ان کو اپنے دامنِ محبت میں جگہ دی۔ جہاں گیر کے عہد میں جب کپتان ہاکٹر دربار میں پنچا تو بادشاہ نے فراخ دلی سے اس کا خیر مقدم کیا۔ ۱۶۰۸ء میں اس کو سورت میں جو اس زمانے میں مشہور بندرگاہ تھی، کوٹھی تعمیر کرنے کی اجازت ملی۔ یہ برصغیر میں ایسٹ انڈیا کمپنی کی تجارت کا دور تھا۔ اس کے پانچ سال بعد ۱۶۱۳ء میں سرطامس برطانوی

سفیر کی حیثیت سے ہندوستان آیا تو جہاں گیر اس کی شائستگی اور قابلیت سے بہت متاثر ہوا، اور اسے اس مثل بادشاہ کی نجی صحبتوں میں شرکت کا اعزاز حاصل ہوا۔ اب سورت کے علاوہ احمد آباد، برہان پور، آگرہ، اجمیر اور کھمبایت وغیرہ شہروں میں انگریزوں کی کوٹھیاں اور کمپنی کے گودام تعمیر ہونے لگے۔ کمپنی کے ملازم لاکھوں کالین دین کرتے تھے۔ ان سے برصغیر کے تاجروں کی ہمدردیوں کا یہ حال تھا کہ کسی انگریز کو مکان نہ ملتا تو ہندی تاجر اس کے لیے اپنا مکان خالی کر دیتا۔ قرض کی ضرورت ہوتی تو خوشی سے مطلوبہ رقم پیش کر دیتا، یا اس کا ضامن ہو جاتا۔

ایسٹ انڈیا کمپنی نے بہت جلد بحری برتری حاصل کر لی تھی اور بحر ہند میں اس کے تجارتی جہاز دندناتے پھرتے تھے۔ ایک مرتبہ جہاں گیر کے عہد میں یہ انگریزی کمپنی اپنی بحری طاقت کے بل بوتے پر مغل حکومت سے باقاعدہ بحری جنگ پر تیار ہو گئی تھی۔ فریقین کے درمیان وجہ مخالفت کمپنی کے کارکنوں کی یہ شکایت تھی کہ شاہی ملازم تجارتی مال درآمد پر محصول لینے میں سختی کرتے اور رشوتیں لیتے ہیں، اور حکومت ہند کے کارکنوں کو یہ شکوہ تھا کہ بدیسی تاجر، ان دیہات سے جو ساحل سمندر پر واقع ہیں، بچے پکڑ کر لے جاتے ہیں اور غلام بنا کر انھیں فروخت کرتے ہیں۔ نیز ہندی تاجروں کے جہازوں کو سمندر میں لوٹ لیتے ہیں، اس طرح یہ لوگ بحری قزاقی کا ارتکاب کرتے ہیں۔ اس قسم کی باتوں سے جب لڑائی تک نوبت پہنچ جاتی تو بدیسی تاجروں میں میدان میں لڑنے کی طاقت تو تھی نہیں، وہ کوٹھیوں سے اپنا سامان اٹھا کر جہازوں میں منتقل کر دیتے اور سمندر میں ہندی جہازوں کو خوب لوٹتے اور عملے کے ارکان کو گرفتار کر لیتے۔ بالآخر ہندی تاجر فریاد لے کر حکومت کے پاس جانے اور وہ ان کا یہ صحیح مطالبہ منظور کرنے پر مجبور ہو جاتی۔ اس طرح کی دو لڑائیاں۔ ایک کلکتے میں اور دوسری سورت کے قریب۔ انگریزوں نے اورنگ زیب عالم گیر سے لڑیں اور یہ

مضبوطاً مثل حکومت ان کے سامنے بے بس ہو گئی۔ اسی طرح ایسٹ انڈیا کمپنی احمد نگر کے نظام شاہی سلطنت اور مرہٹوں کی بھی شدید مخالفت پر اتر آئی، لیکن اسے کوئی کچھ نہ کہہ سکا۔ اس سے واضح ہوتا ہے کہ ایسٹ انڈیا کمپنی کے انگریز کارکن محض تاجر نہ تھے، سپاہی بھی تھے۔ یہی وجہ ہے کہ اورنگ زیب کی وفات کے بعد جب برصغیر میں بیابان پیمانے پر طوائف الملوک کی پھیلی اور امن عامہ خطرے میں پڑ گیا تو کمپنی کے کارپوریٹرزوں کی حفاظت کے لیے کوئی خاص انتظام نہیں کرنا پڑا۔ ان کی ساحلی کوٹھیاں جو بمبئی، سورت، مدراس اور کلکتہ وغیرہ بڑے بڑے شہروں میں تھیں، پہلے ہی سے قلعہ بند تھیں، مسلح جوان ابتدا ہی سے ان کے حلقہ ملازمت میں شامل تھے اور ان کے جہاز یومِ اول ہی سے حربی ضروریات کو پیش نگاہ رکھ کر بنائے گئے تھے۔ ان کی یہی فوجی طاقت تھی، جس کو انھوں نے اورنگ زیب کے انتقال کے بعد برصغیر میں پوری آزادی کے ساتھ استعمال کیا اور اس سے خوب کام لیا۔

اٹھارھویں صدی میں مغلیہ سلطنت کی عظمت کا چراغ گل ہونے لگا تو برصغیر کے متعدد علاقوں میں نئی حکومتیں ظہور میں آئیں۔ مرہٹوں نے مغلوں کی شان و شوکت کے کھنڈروں پر اپنی طاقت کے محل تعمیر کیے، پورے ہمارا شہر اور وسطی ہند پر قبضہ جما لیا، اور مالوہ اور گجرات تک و تانگی۔ نادر شاہ ایران سے چلا اور دہلی کو تہ و بالا کر دیا، اور صدیوں کے جمع شدہ مال و متاع کو چشم زدن میں تاراج کر دیا۔ خود مغلوں نے جن لوگوں کو مختلف صوبوں کے والی اور حاکم مقرر کیا تھا، وہ اپنی اپنی جگہ خود مختار بن بیٹھے۔ بنگال میں علی وردی خاں، اودھ میں، برہان الملک، سعادت علی خاں، رومی کھنڈ میں افغان سردار اور دکن میں نظام الملک آصف جاہ نے بلا شرکت غیرے حکومت کی باگ ڈور ہاتھ میں لی۔ دہلی کی مرکزی حکومت کی اطاعت سے منہ موڑا، خراج دینا بند کیا اور نذرانے ادا کرنے سے انکار کر دیا۔ اس صورتِ حال سے ایسٹ انڈیا کمپنی کے انگریز کارکنوں کے

Marfat.com
 مال
 اورنگ
 آگیا
 اللہ
 باج
 شہری
 یہاں
 کے باعث
 خراج
 ہو گئی، پھر

حوصلے اور بڑھے اور وہ براہ راست سیاسیات میں بوجھل دینے لگے۔ پھر جن علاقوں کی حکومتیں مالی لحاظ سے کمزور تھیں، انگریز سرمایہ داروں نے ان کی روپے دینے سے مدد کرنا شروع کی اور ان کو فرض دینے لگے تاکہ یہ ان کے زیر بار احسان رہیں اور ان کے سامنے دم نہ مار سکیں۔ چنانچہ جب انھوں نے اپنی مصلحتوں کی بنا پر محمد علی کو کرناٹک کی صوبے داری پر متعین کیا تو اس کو روپے کی ضرورت پڑی کیونکہ وہ فوجیوں کی تنخواہیں بھی ادا نہیں کر سکتا تھا اس وقت اس نے انگریزوں کی طرف رجوع کیا اور اپنی جمہوری بیان کی تو انھوں نے چند انگریز سرمایہ داروں سے اس کو چار لاکھ شہرینی بہ طور قرض دلائی اور شرط یہ عائد کی کہ بدرا اس کی حکومت نواب کی ضمانت دے اور ساتھ ہی یہ بھی طے کیا گیا کہ چند اضلاع بصورت رہن قرض خواہوں کے سپرد کیے جائیں جن کی مال گزاری سے وہ سود وصول کرتے رہیں گے اس کا نتیجہ یہ ہوا کہ نواب کے صوبے کے کئی ضلع عملاً انگریزوں کے ماتحت چلے گئے، وہ ان کا مالی لحاظ سے محتاج بھی ہو گیا اور اس کے علاقے میں کمپنی کا وراثتی مال بھی خوب فروخت ہونے لگا، یعنی یہ علاقہ ان کی ایک مستقل منڈی بن گیا۔ ابھی کرناٹک کا مرہونہ علاقہ ایسٹ انڈیا کمپنی کے انگریز سرمایہ داروں اور تاجروں کے قبضے میں تھا کہ ۱۷۵۷ء میں بنگال کا علاقہ بھی ان کے زیریں آ گیا۔ یعنی جنگ پلاسی میں انگریزوں کے مقابلے میں میر جعفر کی غداری سے سراج الدولہ کی شکست ایک عظیم انقلاب کا باعث بنی کہ جس سے برصغیر کی سیاسی فضا بالکل بدل گئی اور اس ملک میں انگریزوں کے قدم اور مضبوط ہو گئے۔ اس کی ضروری تفصیل آگے آرہی ہے۔

یہاں یہ بات ذہن میں رہنی چاہیے کہ جب مرکزی طاقت کے کمزور ہوجانے کے باعث صوبوں کے والی اور گورنر آنا دہو گئے اور ان کے علاقوں کے خراج اور نذرانوں کی آمدنی جو مغل بادشاہ کے مرکزی خزانے میں جاتی تھی، بند ہو گئی، پھر حاکموں کے عزل و نصب کے بارے میں بھی بادشاہ کے حکم کو ناقابل

تعمیل قرار دیا جانے لگا تو ملک کے تمام عمال و حکام خود سر ہو گئے اور باہم لڑائی جھگڑے پر اتر آئے۔ ان آزاد، خود سر اور خود مختار حکومتوں اور جماعتوں میں ایسٹ انڈیا کمپنی کے انگریز اہل کار بھی شامل تھے، جو ڈیڑھ سو سال سے اس ملک میں رہ رہے تھے۔ اس طویل مدت میں ان کی حیثیت بالکل بدل گئی تھی، اب وہ محض غیر ملکی یا دیسی نہیں رہے تھے بلکہ ملک کے دوسرے باشندوں، افغانوں، مغلوں، مرہٹوں اور دیگر قوموں کی طرح ہندی اور دیسی ہو گئے تھے۔ یا یوں کہیے کہ اس برصغیر میں جو ہمیشہ مختلف قوموں کا ”عجائب خانہ“ رہا ہے ایک سفید فام قوم کا اضافہ ہو گیا تھا۔ انھوں نے ہندی طرز معاشرت اختیار کر لی تھی، شہری آبادیوں میں یہاں کے باشندوں سے گھل مل کر رہتے تھے، یہاں تک کہ ان کی زبان سیکھ لی تھی اور شعر و شاعری کی مجلسوں میں شریک ہوتے اور شعر کہتے اور پڑھتے تھے۔ پھر یہاں کے باہمی سیاسی جھگڑوں میں مختلف فریق ان سے مدد لیتے اور وہ مدد دیتے تھے۔ انگریزوں کو چونکہ ایک منظم قوم تھے اور برصغیر کے لوگ افراتفری اور انتشار کا شکار ہو گئے تھے، اس لیے آگے چل کر اپنی مضبوط تنظیم کی وجہ سے وہ اس ملک پر غالب آ گئے اور یہاں کے باشندے ان کی محکومی کی زنجیر میں جکڑے گئے۔

جنگِ پلاسی کے بعد بنگال پر میر جعفر کی حکومت برائے نام رہ گئی تھی، تمام اہم معاملات اور سلطنت کے دروہست پر ایسٹ انڈیا کمپنی کا قبضہ تھا۔ اس سے کمپنی کو آگے قدم بڑھانے کے خوب مواقع میسر آئے، اور وہ جلد مال و زر میں لے لگام ہو گئی۔ اس سے قبل فرخ سیر کے زمانے میں انگریزی مال کو حصول ^{مستثنیٰ} قرار دیا جا چکا تھا۔ وہ اس طرح کہ مغل بادشاہ فرخ سیر ایک مرتبہ بیمار ہو گیا۔ ڈاکٹر ہملٹن نے اس کا علاج کیا اور بادشاہ کو صحت ہو گئی۔ بادشاہ نے خوش ہو کر ڈاکٹر ہملٹن سے کہا کہ بتاؤ تمہیں کس انعام و کرام سے نوازا جائے؟ ڈاکٹر نے اپنی ذات کے لیے کچھ نہیں مانگا، عرض

کیا، انگریزوں کے تجارتی مال سے محصول معاف کر دیا جائے۔ بہر حال انگریزوں کے حق میں برصغیر کے حالات روز بروز سازگار ہو رہے تھے اور کمپنی کے علاوہ انگریزوں نے سنجی طور پر بھی تجارت شروع کر دی تھی۔ بنگال کی سرمنڈی میں انگریز تاجروں کا موجودہ تھے اور وہ پان، بالنس، چاول گھی، کھجور، نمک، پھالیہ، مچھلی، تمباکو وغیرہ کی خرید و فروخت کرتے اور ایک جگہ سے دوسری جگہ بھیجتے تھے۔ ہندی تاجران کا مقابلہ نہ کر سکتے تھے، کیوں کہ دیگر اخراجات کے علاوہ ان کو محصول بھی ادا کرنا پڑتا تھا، اور انگریز تاجر اس محصول سے مستثنیٰ تھے۔

سراج الدولہ کے قتل کے بعد انگریزوں نے بنگال کی حکومت میر جعفر کے سپرد کر دی تھی، اس سے اختلاف ہوا تو اس کے داماد میر قاسم کو حکمران بنا دیا۔ میر قاسم کے پاس ہندی تاجروں کی طرف سے انگریز تاجروں کی کاروباری بدعنوانیوں کی شکایات آنے لگیں۔ نیز خود میر قاسم نے کمپنی کے حکام سے فریاد کی کہ انگریزوں کے ہر چھوٹی بڑی تجارت پر قبضہ کر لینے سے میری حکومت بہت خسارے میں ہے اور انگریز تاجروں سے محصول معاف ہونے کی وجہ سے حکومت کو پچیس لاکھ روپے سالانہ نقصان اٹھانا پڑتا ہے۔ لیکن ان شکایتوں اور فریادوں کا انگریزوں پر ذرہ اثر نہ ہوا۔ بالآخر میر قاسم نے ہندی تاجروں سے بھی محصول لینا بند کر دیا۔ یہ بات کاروباری نقطہ نظر سے انگریزوں کے خلاف جاتی تھی، لہذا انھوں نے ایک ہنگامہ بپا کر دیا اور نتیجہ میر قاسم کو بنگال چھوڑ کر شمالی ہند کی طرف جانا پڑا۔ پھر وہاں سے وہ والی اودھ شجاع الدولہ اور شاہ عالم بادشاہ کے پاس پہنچا۔ ان سے فوجی مدد لے کر بنگال کا رخ کیا، اور ۱۷۶۴ء میں پکسر کے مقام پر انگریزوں سے جنگ لڑی اور شکست کھائی۔ اس سے اگلے سال ۱۷۶۵ء میں الہ آباد کا صلح نامہ مرتب ہوا، جس کی رو سے بادشاہ دہلی کی طرف سے کمپنی کو بنگال کا دیوان یعنی مال گزاری وصول کرنے والا حاکم مقرر

کیا گیا اور اس کے بدلے کمپنی کی طرف سے بادشاہ کا نذرانہ منقر ہو گیا۔ علاوہ ازیں بنگال کے میر جعفر (جس کو میر قاسم کے حکومت چھوڑ جانے کے بعد دوبارہ برسرِ حکومت لایا گیا تھا) کے ذاتی مصارف اور انتظامی محکموں کے اخراجات کے لیے ایک رقم معین کر دی گئی اور طے پایا کہ ان دو مصارف کے بعد جو کچھ بچ رہے گا، وہ کمپنی کا ہوگا۔ اس معاہدے کی تحریر تک تو حکومت میں انگریزوں کا عمل دخل باقاعدہ نہ تھا، لیکن اس فرمانِ شاہی کی رو سے ان کو حکومت پر قبضہ کرنے کی باضابطہ سند حاصل ہو گئی۔

انگریزوں کی اس کمپنی نے محبر علی سے کرناٹک پر حکومت قائم کرنے کے صلے میں لاکھوں روپے کمائے اور کئی اضلاع حاصل کیے۔ اس کے علاوہ اس نے میر جعفر سے بنگال کی حکومت کا سودا کیا۔ پہلے میر جعفر سے سراج الدولہ کو ختم اور اس کی گدگی پر قبضہ کرنے کے بدلے میں ۱۷۵۷ء میں ساڑھے تین کروڑ سے زائد رقم وصول کی۔ پھر ۱۷۶۰ء میں میر جعفر کو ہٹا کر اس کی جگہ میر قاسم کو تخت نشین کیا، اور میر قاسم سے تقریباً ستائیس لاکھ روپے ملے۔ اس کے بعد ۱۷۶۳ء میں پھر میر قاسم کو الگ کر کے میر جعفر کو لائے اور اس سے کم و بیش ڈیڑھ کروڑ روپے میں سودا چکایا۔ پھر ۱۷۶۵ء میں شہ الدولہ کی طرف رجوع کیا اور اس سے کوئی بیس لاکھ روپے لیے اور بنگال میں اس کی حکومت قائم کی۔ اس طرح کمپنی نے پانچ کروڑ روپے تو نقد کمائے اور جو مراعات حاصل کیں وہ اس کے علاوہ ہیں۔ اس قسم کے مختلف طریقوں سے ۱۷۷۱ء تک کمپنی اور اس کے اہل کاروں کو کوئی بیس کروڑ روپے کی رقم وصول ہوئی۔ پھر تھوڑے عرصے بعد یہ رقم چالیس کروڑ روپے کو پہنچ گئی۔ اندازہ لگاتے اس زمانے میں روپے کی قیمت کیا تھی اور اب کیا ہے اور زمانہ حال کے حساب کے مطابق سوا دو سو سال قبل اس رقم کو کتنی اہمیت حاصل ہوگی۔

مشرقی ہند میں بنگال، بہار اور اڑیسہ بہت ترخیز اور بڑے صوبے تھے۔

انگریزوں نے سوب سے پہلے ہمیں قدم جمائے۔ بادشاہِ دہلی سے جس کو غلام قادر روہیلہ نے آنکھیں نکال کر اندھا کر دیا تھا، کمپنی نے چھبیس لاکھ روپے سا مانہ دینے کے وعدے پر انہی تینوں صوبوں کی دیوانی لکھوائی، لیکن بعد میں بادشاہ کے چھبیس لاکھ روپے بھی ضبط کر لیے اور اس کے مملوکہ علاقے بھی دوسروں کے ہاتھ فروخت کر دیے۔ یعنی نہ سراج الدولہ سے وفا کی، نہ میر جعفر اور میر قاسم کو معاف کیا، نہ بادشاہِ دہلی کو قابلِ رحم سمجھا۔ جس سے فائدہ اٹھانے کی ضرورت ہوتی، فائدہ اٹھایا، پھر اسے بے مصرف سمجھ کر پیچھے پھینک دیا۔ بکسری لڑائی کے بعد لارڈ ولزلی کے عہد میں ایسٹ انڈیا کمپنی نے گورکھپور روہیل کھنڈ اور جنوبی دوآبے کے علاقے پر قبضہ کر لیا، پھر کرناٹک کے نواب کو معزول اور سلطان ٹیپو کو شکست دینے کے بعد وہ تمام علاقے ہتھیار لیے جو بعد میں احاطہ مدراس میں شامل ہوئے۔

سرہٹے جن کا سرحدِ بنگال سے لے کر کاٹھیاوار تک اور گوالیار سے لے کر ستارا تک ڈنکانج رہا تھا، نہایت سخت جان قوم تھے، کمپنی نے ان کو بھی ان کے علاقوں سے بزورِ شمشیر بے دخل کیا۔ اس سے قبل یہ اورنگ زیب عالم گیر سے بھی کئی معرکوں میں شکست کھا چکے تھے اور احمد شاہ ابدالی سے بھی پانی پت کے میدان میں بڑی طرح ہزیمت اٹھا چکے تھے، لیکن انھوں نے ہمت نہیں ہاری۔ ان میں کمال یہ تھا کہ شکست کھانے کے بعد پھرا بھرتے اور بار بار میدان میں اترتے، ایسٹ انڈیا کمپنی کے مقابلے میں بھی آتے اور کچلے گئے۔

اب کمپنی نے برصغیر میں تقریباً تمام مخالف طاقتوں کو ختم کر دیا تھا اور اس کے مقبوضات میں روز بروز اضافہ ہوتا جا رہا تھا۔ اس نے ایک قدم یہ اٹھایا کہ اپنے مقبوضہ علاقوں کی اعلیٰ ملازمتوں سے برصغیر کے لوگوں کو ناقابلِ اعتماد سمجھ کر الگ کر دیا اور ان کی جگہ انگریزوں کو بھرتی کیا۔ عدالتوں میں بھی

یہی صورت حال پیدا کر دی۔

۱۷۶۵ء میں کمپنی کے دیوانی یا صبیحہ مال پر قبضے کے سات سال بعد تک
بنگال میں دو عملی سی قائم رہی۔ یعنی کمپنی کی حکومت بھی تھی اور نواب کی بھی۔
۱۷۷۳ء میں گورنر جنرل وارن ہیسٹنگز نے اس صورت حال کا بھی خاتمہ کر دیا۔
اس نے پولیس اور فوج داری کا انتظام بھی کمپنی کے ہاتھ میں لے دیا۔ ہر
ضلع میں کلکٹر مقرر کیے جو مال گزاری وصول کرنے کے علاوہ مقدمات مال کے
فیصلے بھی خود ہی کرتے تھے۔ اپیل کی سماعت کے لیے کلکتے میں دو عدالتیں قائم
کیں، صدر نظامت اور صدر دیوانی۔ لیکن انگلستان کی پارلیمنٹ کے ارکان کو
جب کمپنی کے کارپوریشنوں کی ان زیادتیوں کا پتا چلا جو انھوں نے باشندگان
ہند پر روا رکھی تھیں، تو ۱۷۷۳ء میں ریگولیشن ایکٹ پاس کیا جس کی رو
سے بورڈ آف کنٹرول یعنی جماعت نگران کار اور عدالت ہائی کورٹ قائم کیے۔ یہ
پہلا ہائی کورٹ تھا جو شاہ انگلستان کی طرف سے کلکتے میں قائم ہوا، اور مسٹر
اسپی چیف جسٹس انگلستان سے مقرر ہو کر آئے۔ ان کی تنخواہ آٹھ ہزار
روپے ماہانہ تھی۔

یہاں یہ بتانا بھی ضروری معلوم ہوتا ہے کہ کلکتہ ہائی کورٹ پر ایسیٹ انڈیا کمپنی
کا کوئی اثر نہ تھا۔ اس کے جج بعض فیصلے کمپنی کے مفادات کے خلاف بھی کر دیتے
تھے۔ اب مسٹر وارن ہیسٹنگز نے یہ چال چلی کہ ان آٹھ ہزار روپے کے علاوہ جو مسٹر
اسپی چیف جسٹس کو انگلستان کے بادشاہ کے حکم سے ملتے تھے کمپنی کی طرف سے
مزید آٹھ ہزار روپے دینے کا اعلان کیا اور بیرونی اسپیس بھی چیف جسٹس کے سپرد
کر دیں۔ اس سے گورنر جنرل کا مقصد چیف جسٹس کو روپے کا لالچ دے کر کمپنی
کے مفادات کا تحفظ کرانا تھا۔

بہر حال جب عدالتوں کا نظام بھی بہت بگڑ گیا، کمپنی کی زیادتیاں بھی
حد کو پہنچ گئیں اور کمپنی کے اہل کاروں کے روپے سے ہندوستانیوں کی بلا و تحقیر

بھی ہونے لگی تو برطانوی پارلیمنٹ نے کئی سال بعد ۱۸۳۲ء میں کمپنی سے تجارت کا حق چھین لیا اور اس کے ہاتھ میں صرف ہندوستان کی حکومت رہ گئی، وہ بھی ۱۸۵۷ء میں ختم ہو گئی، اور اس سال سے پورا برصغیر براہ راست برطانوی حکومت کے تسلط میں چلا گیا۔

انگریزوں کی ایسٹ انڈیا کمپنی کا دور حکومت یوں تو برصغیر کے تمام لوگوں کے لیے انتہائی تکلیف کا دور تھا، لیکن مسلمان اس میں بالخصوص نہایت اذیت میں مبتلا تھے۔ کیوں کہ انگریز انہی سے حکومت چھین رہے تھے اور انہی کے درپے آزار تھے تاکہ یہ دوبارہ سر اٹھانے کے قابل نہ رہیں اور اپنی غصب شدہ حکومت کے حصول کے لیے میدان میں نہ اتر سکیں۔ لیکن انگریزوں کی بے پناہ الم ناکیاں ان کی جدوجہد کا راستہ نہ روک سکیں اور ان کے مجاہدانہ جوش و جذبے میں رکاوٹ نہیں پیدا کر سکیں۔ چنانچہ برصغیر کے علمائے دین نے نعرہ جہاد بلند کیا اور مسلمان ان کی رہنمائی میں میدانِ دغا میں اترے۔ شاہ عبدالعزیز محدث دہلوی نے انگریزوں کو ہندوستان سے نکلنے کا فتویٰ جاری کیا اور اس ملک کو دارالحرب قرار دیا۔ ان کے بھتیجے مولانا محمد اسماعیل شہید دہلوی نے انگریزوں کے خلاف تقریریں کیں، عوام کو ان کی مخالفت پر ابھارا اور بالآخر شاہ عبدالعزیز کے ایک پاک باؤ مرید و شاگرد سید احمد شہید بریلوی کی قیادت میں ایک بہت بڑا لشکر تیار کیا اور انگریزی حکومت کے خلاف جنگ کرتے ہوئے ۲۴ ذیقعدہ ۱۲۴۶ھ (۶ مئی ۱۸۳۱ء) کو جا آ شہادت نوش کیا۔ علمائے برصغیر کی عظیم جماعت ان کے ساتھ تھی۔ علاقہ میوات کا ایک غیور مسلمان جس کا نام چیتو تھا، پندرہ ہزار سواروں کے ساتھ انگریزوں سے معرکہ آرا ہوا۔ غرض آزادی کی بہت سی تحریکیں جن میں مسلمان پیش پیش تھے اور بالخصوص علمائے دین جن میں مرکزی کردار ادا کر رہے تھے۔ ایسٹ انڈیا کمپنی کے عہد میں انھیں۔ ان سب

تخریکوں کا ضروری تذکرہ فقہائے ہند کی آئندہ جلدوں میں ان حضرات کے حالات کے ضمن میں کیا جائے گا، جو ان تخریکوں کے قائد یا ان سے وابستہ رہے ہیں۔ ان شاء اللہ تعالیٰ۔

اودھ کی حکومت

اورنگ زیب عالم گیر کی وفات کے بعد سلطنتِ مغلیہ میں کئی چھوٹی چھوٹی ریاستیں معرض وجود میں آگئی تھیں اور ان کے حکمران خود مختار ہو گئے تھے۔ ان ریاستوں میں اودھ کی ریاست کا نام سرفہرست ہے۔ اودھ ہندوستان کا ایک علاقہ ہے جو صوبہ یوپی کے کچھ اضلاع پر مشتمل تھا اور اس کا دارالسلطنت لکھنؤ تھا۔

اودھ کا پہلا حکمران محمد امین تھا جو نیشاپور کے خاندانِ سادات سے تعلق رکھتا اور نامور تاجمر تھا۔ وہ عالم گیر کے بیٹے شاہ عالم بہادر شاہ اول کے دورِ حکومت میں دہلی پہنچا اور شاہی خدمات پر مامور ہوا۔ بہادر جرنیل، صاحبِ تدبیر اور بہت بڑا منتظم تھا۔ محمد شاہ بادشاہ نے ساداتِ بارہہ حسین علی خاں اور حسن علی خاں سے نجات حاصل کرنے اور ان کو قتل کرنے کا منصوبہ بنایا، تو محمد امین بادشاہ کا شریکِ راز تھا۔ حسین علی خاں کے قتل کے بعد حسن علی خاں سے مقابلے اور قتل کی نوبت آئی تو اس وقت بھی اس نے بڑی مستعدی کا ثبوت دیا اور اس نازک موقع پر فتح حاصل کی۔ اس شجاعت اور مستعدی کے صلے میں پہلے یہ صوبہ اکبر آباد کی حکومت پر فائز ہوا، پھر اسے صوبہ اودھ کا والی مقرر کیا گیا۔ بعد ازاں مرکزی حکومت کی کمزوریوں سے فائدہ اٹھا کر اودھ کو اس نے ایک مستقل ریاست کی شکل دے دی اور زمام اختیار اپنے ہاتھ میں لے لی۔ بادشاہِ دہلی کی طرف سے برہان الملک اور سعادت خاں کے القاب سے سرفراز ہوا۔ تاج شاہ نے اسی سعادت خاں کی دعوت پر ہندوستان پر بلغار کی قہنی اور اسی کے مشورے سے دہلی شہر میں قتل و غارت کا بازار گرم کیا تھا۔

پھر اس نے اسی اثنا میں ۹ ذی الحجہ ۱۱۵۱ھ (۱۷۳۸ء) کو آؤدھ کے حکمران کی حیثیت سے وفات پائی۔

برہان الملک نواب سعادت خاں کے بارے میں یہ روایت بیان کی جاتی ہے کہ جب وہ آؤدھ کی عثمان حکومت سنبھالنے کے لیے جا رہا تھا اور فرخ آباد کی کشتی کے ذریعے دریائے گنگا عبور کر رہا تھا تو آپ گنگا کی موجوں میں تھکے ایک ٹھہلی بہ آمد ہوئی اور اچھل کر سعادت خاں کی جھولی میں آپڑی سعادت خاں نے اس کو نیک فال سمجھ کر بکڑ لیا۔ پھر اس کی سیکھی ہوئی ہڈیاں آؤدھ کے آخری حکمران نواب واجد علی شاہ کے عہد تک لکھنؤ کے عجائب گھر میں محفوظ رہیں۔ کتنے ہیں کہ غالباً یہی وہ تصور ہے جس کا اثر نہ صرف قبضہ باغ وغیرہ کی تصویروں میں اب تک نمایاں ہے، بلکہ حکومت آؤدھ کے سکوں اور سرکاری کاغذات میں بھی ٹھہلی کی تصویر نے نمایاں جگہ حاصل کی ہے۔

سعادت خاں نے اپنے زمانہ حکومت میں علاقہ آؤدھ میں مکمل امن وامان قائم رکھا اور اس کی حدیں اتنی وسیع کر لیں کہ غازی پور، جون پور، بنارس اور چنار بھی اس میں شامل ہو گئے۔ سعادت خاں کی وفات کے بعد اس کے بھتیجے اور داماد صفدر جنگ کو ۱۷۳۸ء میں مغلیہ حکومت کا وزیر مقرر کیا گیا۔ یہ وہی حکمران تھا جس نے روسیوں کی مضبوط مسلمان قوم کے مقابلے میں مرہٹوں سے فوجی امداد طلب کی تھی۔ پھر اس ضمن میں جو جہنمیں ہوئیں، ان کے نتیجے میں مرہٹے اس طرح ابھر کر سامنے آئے کہ روسیوں کو اپنی حقوق کا دعویٰ کرنے لگے۔

صفدر جنگ کے بعد ۱۷۴۵ء میں اس کا بیٹا شجاع الدولہ آؤدھ کا حکمران بنا۔ اس زمانے میں ایسٹ انڈیا کمپنی کی طاقت بہت بڑھ گئی تھی، شجاع الدولہ

اس نے مقابلے میں آیا اور ۱۸۶۲ء کو نیکسٹر کے مقام پر شکست کھائی۔ اس کا نتیجہ یہ ہوا کہ اودھ کا صوبہ کمپنی کے قبضے میں آ گیا۔ ۱۸۶۵ء میں الہ آباد کا عہد نامہ ہوا، جس کی رو سے کان پور، الہ آباد اور فتح پور کو چھوڑ کر، اودھ کا باقی علاقہ شجاع الدولہ کو واپس دے دیا گیا۔ اس نے یہ بھی اقرار کیا کہ وہ سچاس لاکھ روپے کی رقم انگریزوں کو دے گا۔ ۱۸۶۳ء میں عہد نامہ بنارس کی تکمیل ہوئی۔ اس عہد نامے کی رو سے سچاس لاکھ روپے کی رقم بادشاہِ دہلی کو ادا کی گئی تاکہ وہ اپنا وقار و اقتدار بحال رکھ سکے۔ یہ ریاست چوں کہ مرہٹوں اور بنگال کے درمیان واقع تھی، اس لیے انگریزوں نے اس کو اور زیادہ اپنے زیر اثر کر لیا، اور انگریزی فوجوں کے اخراجات جو دو لاکھ دس ہزار روپے ماہانہ تھے، اسی ریاست پر ڈال دیے گئے۔ علاوہ ازیں گڑھ اور الہ آباد کے اضلاع جو شاہِ دہلی کے قبضے میں تھے، نواب اودھ کے ہاتھ سچاس لاکھ روپے میں فروخت کر دیے گئے، اس لیے کہ بادشاہِ دہلی نے ایسٹ انڈیا کمپنی سے قطع تعلق کر کے یہ اضلاع مرہٹوں کے حوالے کر دیے تھے۔

۱۸۶۵ء میں آصف الدولہ اودھ کا نواب مقرر ہوا تو وارن ہیسٹنگز کی کونسل کی مخالف اکثریت نے اس کا استخراج دو لاکھ ۶ ہزار روپے ماہانہ تک بڑھا دیا اور مجبور کیا کہ وہ اضلاع جون پور، غازی پور اور بنارس کے شاہی حقوق مکمل طور پر کمپنی کو منتقل کر دے۔ آصف الدولہ نے ۱۸۶۷ء میں وفات پائی اور نواب سعادت علی خاں اس کی مسند پر بیٹھا۔

۱۸۸۱ء میں لارڈ ولزلی نے آصف الدولہ کے سوتیلے بھائی اور اس کے جانشین نواب سعادت علی خاں کو پورا روہیل کھنڈ اور دوآب کا ایک حصہ انگریزوں کے حوالے کرنے پر مجبور کیا، چنانچہ اس علاقے کی تمام آمدنی انگریزی فوج کے خرچ کے لیے وقف کر دی گئی۔

نواب سعادت علی خاں نے ۱۸۱۴ء میں وفات پائی۔ اس کے بعد اس کا

سب سے بڑا بیٹا غازی الدین حیدر وارث تخت ہوا۔ یہ پہلا حکمران تھا جس نے شاہ اودھ کا لقب اختیار کیا۔ اودھ کا یہ حکمران ۱۸۲۷ء میں سفرِ آخرت پر روانہ ہوا۔ اس کے بعد علاقہ اودھ کے مندرجہ ذیل بادشاہ ہوئے:

۱۔ ناصر الدین حیدر : ۱۸۲۷ تا ۱۸۳۷ء

۲۔ محمد علی شاہ : ۱۸۳۷ تا ۱۸۴۲ء

۳۔ امجد علی شاہ : ۱۸۴۲ تا ۱۸۴۷ء

۴۔ واجد علی شاہ : ۱۸۴۷ تا ۱۸۵۶ء

۱۸۵۶ء میں لارڈ ڈلہوزی نے صوبہ اودھ کا الحاق انگریزی علاقے میں کر دیا اور واجد علی شاہ کا وظیفہ مقرر کر کے اسے کلکتے میں سکونت اختیار کرنے کی اجازت دے دی گئی، جہاں اس نے ۱۸۸۷ء میں انتقال کیا اور اس کے ساتھ ہی اودھ کی بادشاہت ختم ہو گئی۔

سراج الدولہ

سلطنتِ مغلیہ کے زوال پذیر عہد میں جن امرائے مہکات اور وزرائے سلطنت نے مختلف علاقوں اور صوبوں میں خود مختار حکومتیں قائم کیں، ان میں بنگال، بہار اور اڑیسہ کے ناظم علی وردی خاں کا نام بھی شامل ہے، جس کا لقب مہابت خاں تھا۔ یہ شخص اولادِ نرینہ سے محروم تھا۔ اس کی چھوٹی بیٹی کا نام آمنہ بیگم تھا۔ ۱۱۴۰ھ (۱۷۲۷ء) میں آمنہ بیگم کے ہاں ایک لڑکا پیدا ہوا، جس کا نام مرزا محمد رکھا گیا۔ علی وردی خاں نے مرزا محمد کی عمدہ طریقے سے تربیت کی اور سراج الدولہ کا لقب عطا کیا۔ ۱۱۶۱ھ (۱۷۴۸ء) میں سراج الدولہ کا باپ در بھنگہ کے پٹھانوں کے ہاتھوں مارا گیا تو علی وردی خاں نے سراج الدولہ کو بہار کے منصبِ نظامت پر مامور فرمایا، اور موت سے پہلے ۱۹ اپریل ۱۷۵۶ء کو اپنا ولی عہد نامزد کیا۔

اس وقت بنگال میں دو یورپین قومیں آباد تھیں۔ ایک ایسٹ انڈیا کمپنی

کے انگریز، دوسرے فرانسیسی۔ لیکن ان کو بنگال میں اپنے مقبوضہ علاقوں کی قلعہ بندی کا حق حاصل نہ تھا۔ فرانسیسیوں نے تو اس پر عمل کیا، لیکن انگریزوں نے کلکتے میں اپنے قلعے (فورٹ ولیم) کی تعمیر کا کام جاری رکھا۔ علاوہ ازیں انھوں نے ڈھاکہ کے دیوان راج بلجھ کے بیٹے کرشن داس کو، جس پر شاہی خزانے کے تریپن لاکھ روپے غبن کرنے کا الزام تھا، اپنی پناہ میں لے لیا۔ نواب سراج الدولہ نے فورٹ ولیم کے گورنر ڈریک کے پاس اپنے ایلچی نرائن سنگھ کو یہ خط دے کر بھیجا کہ اس کے یہ مطالبے منظور کیے جائیں :

- ۱۔ فورٹ ولیم کو نسل قلعہ بندی میں مزید اضافہ نہ کرے۔
- ۲۔ ”مرہٹہ خندق“ کو جو شہر کے ارد گرد کھودی گئی ہے، پُر کر دیا جائے۔
- ۳۔ کرشن داس کو واپس بھیجا جائے۔

یہ مطالبات بالکل صحیح تھے لیکن ڈریک نے سراج الدولہ کے ایلچی نرائن سنگھ سے بے اعتنائی سے گفتگو کی اور بے رخی سے پیش آیا۔ ۲۰ مئی ۱۷۵۶ء کو اس نے نواب سراج الدولہ کے نام ایک مراسلہ بھیجا جس میں کرشن داس کو واپس کرنے سے انکار کر دیا اور قلعہ بندی کے بارے میں لکھا کہ یہ اقدام خطرہ جنگ کے پیش نظر ضروری ہے۔ ڈریک کا یہ جوابی مراسلہ نواب کے لیے بڑا تکلیف دہ تھا۔ اس نے اس تحریر سے اندازہ کر لیا کہ انگریزوں کے تیور اچھے نہیں ہیں۔ اس نے دو اعلیٰ فوجی افسروں — درلجھ رائے اور حکم بیگ — کے نام فرمان جاری کیا کہ انگریزوں کی قاسم بازار والی فیکٹری کا محاصرہ کر کے اس میں ہر قسم کی درآمد برآمد کو روک دیا جائے، نیز بندرگاہ ہنگلی سے انگریزوں کے جہازوں کی اونچی پر پابندی لگادی جائے۔ چنانچہ اس حکم کی تعمیل کی گئی اور ۲۴ مئی ۱۷۵۶ء کو نواب کے فوجی دستوں نے فیکٹری کا محاصرہ کر لیا۔ بعد ازاں کچھ اور ملک بھی بھیج دی گئی۔ ۳ جون ۱۷۵۶ء کو خود نواب سراج الدولہ بھی وہاں پہنچ گیا۔ سراج الدولہ انگریزوں کا سخت دشمن تھا۔ لیکن اس کے باوجود صلح کی فضائیں

اور خوش اسلوبی سے تمام مسائل کو حل کرنے کا خواہاں تھا، لڑائی بگاڑے سے بہر حال گریزاں تھا۔ چنانچہ ایسٹ انڈیا کمپنی کے متعدد ذمے دار انگریزوں نے بھی اس کی تائید کی اور اس کے موقف کو صحیح قرار دیا، کیوں کہ اس نے قاسم بازار کے گرفتار شدہ تمام انگریز قیدیوں کو رہا کر دیا تھا اور نہ ہی کے اثاثے کو بھی نقصان نہیں پہنچایا تھا۔ لیکن فورٹ ولیم کے انگریز گورنر ڈریک نے نہ تو سراج الدولہ کی کسی تجویز کو لائق اعتنا سمجھا اور نہ اپنے انگریز ساتھیوں کی کسی بات کو قابل توجہ ٹھہرایا، وہ غصے سے لال پیلا ہو گیا اور جنگ کی تیاری شروع کر دی۔ اس نے فوج کا ایک دستہ نوٹسکھ ساگر کی طرف روانہ کیا اور ایک قلعہ تھانہ کی جانب بھجوا، لیکن نواب سراج الدولہ کی فوج نے دونوں کو پسند ہونے پر مجبور کر دیا۔ اب نواب کے لیے میدان جنگ میں تکلنے کے سوا کوئی چارہ کار نہ تھا، چنانچہ وہ ۱۶ جون ۱۷۵۶ کو تیس ہزار فوج کے ساتھ فورٹ ولیم کے سامنے آنوار پور، اور ہر طرف سے انگریزوں پر ہلہ بول دیا۔ چار دن تک شدید لڑائی جاری رہی۔ نتیجہ یہ نکلا کہ انگریزوں نے عورتوں اور بچوں کو جہاز میں سوار کر کے محفوظ مقامات پر بھیج دیا اور خود ڈریک میدان چھوڑ کر بھاگ گیا۔ اس کی جگہ ایک اور انگریز ہال ویل آیا۔ اس نے آتے ہی حالات کا جائزہ لیا اور صلح کا جھنڈا بلند کر دیا۔ ۲۰ جون کو ہتھیار ڈال دیے اور سراج الدولہ کی فوجیں فورٹ ولیم میں داخل ہو گئیں۔

اس موقع پر سراج الدولہ نے نہایت عالی ظرفی کا ثبوت دیا، نہ کسی انگریز پر ہاتھ اٹھایا، نہ کسی نوٹسکھ کا نشانہ بنایا، نہ کسی سے سختی کا سلوک روا رکھا اور نہ کوئی سامان لوٹا۔ فورٹ ولیم کو نسل کا سیکریٹری لک کہتا ہے کہ نواب اور اس کی فوج کے شریفانہ اور ہمدردانہ رویے نے اسے حالات ایسے پیدا ہو گئے تھے کہ ہمیں یقین ہو گیا تھا کہ اب تمام معاملات خوش اسلوبی سے طے پا جائیں گے اور ایسٹ انڈیا کمپنی کے انگریز حکمران نواب کی عائد کردہ شرائط

کے تحت جو بالکل صحیح ہیں، اپنا کاروبار جاری رکھ سکیں گے۔
 لیکن اس کے بعد ایک بالکل غلط اور جھوٹا افسانہ تراشا گیا، وہ یہ کہ سراج الدولہ
 نے ۱۲۶۶ انگریز قیدیوں کو ایک اٹھارہ فٹ لمبی اور چودہ فٹ دس انچ چوڑی
 کال کوٹھڑی میں، جس کا نام "بلیک ہول" رکھا گیا، بند کر دیا تھا اور ان میں
 سے صرف ۲۳ زندہ بچے، باقی سب مر گئے۔ یہ نہایت سنگین الزام تھا اور
 سراسر کذب و افتراء مبینی! خود دیانت دار انگریز مورخین بھی اس کی تردید
 کرتے ہیں، کیوں کہ اتنی چھوٹی سی کوٹھڑی میں اتنے لوگ سما ہی نہیں سکتے، اور
 یہ نواب سراج الدولہ پر وسیع پیمانے پر حملہ کرنے اور انگریزوں کو اس کے خلاف
 مشتعل کرنے کی ایک سازش تھی۔

بہر حال سراج الدولہ کی انگریزوں کے مقابلے میں یہ بہت بڑی فتح تھی جس
 سے ایسٹ انڈیا کمپنی کے انگریز حکام سخت پریشان تھے، دوسری طرف
 اس کے اندرونی دشمن بھی اس کو برداشت نہیں کرتے تھے اور اس کے درپے
 آزار دہتے تھے۔ بلیک ہول (کال کوٹھڑی) کی چھوٹی خبر بھی انگریزوں نے بہت
 مشہور کر رکھی تھی، چنانچہ اس کا بدلہ لینے کے لیے کرنل کلائیو اور امیر البحر
 بری اور بحری فوج لے کر بدر اس سے بنگال پہنچے، اور بعض مقامات پر قبضہ
 کر لیا۔ ادھر نواب کے بعض ذمے دار افسروں نے نہایت بے پروائی سے کام
 لیا اور انگریزی فوج کو قلعہ کلکتہ پر قابض ہونے کے مواقع فراہم کر دیے۔
 سراج الدولہ نے خود فوج لے کر انگریزوں کے مقابلے میں حرکت کرنے کا ارادہ کیا
 تو کئی بدخواہ آڑے آئے۔ اس پر شب خون مارنے کی بھی کوشش کی۔ اسی اثنا
 میں سراج الدولہ اور انگریزوں کے درمیان نامہ و پیام کا سلسلہ شروع ہو گیا،
 یہ سلسلہ چل ہی رہا تھا کہ انگریزی فوج نے ہنگلی کو فتح کر لیا اور سراج الدولہ کے
 کمانڈر میر جعفر نے انگریزوں سے اس کے خلاف ساز باز شروع کر دی۔ اس سے
 انگریزوں کے حوصلے بڑھ گئے اور فتح قریب نظر آنے لگی۔ پھر مغربی سمت سے

سراج الدولہ کو احمد شاہ ابدالی کے متعلق یہ خبر پہنچی کہ وہ بنگال پر حملہ کرنے والا ہے، چنانچہ اس نے مصالحتاً فروری ۱۷۵۷ء میں انگریزوں کی طرف دستِ مصالحت بڑھایا لیکن کلائیو کی نیت خراب تھی، وہ کسی ایسے شخص کی تلاش میں تھا جو سراج الدولہ کو زہیر کرنے کے لیے اس کی مدد کرے اور پھر اس کی سذر پر بیٹھ کر انگریزوں کے مفادات کا تحفظ کرے۔ چنانچہ اس کی نظر میر جعفر پر پڑی اور اس کو بنگال کی حکومت کا لالچ دے کر ہاتھ میں لیا۔ امی چند سوڈاگر نے جو اس سازش میں شریک تھا، اپنی کوششوں کے صلے میں کلائیو سے تیس لاکھ روپے کی رقم طلب کی۔ کلائیو نے اس کے ساتھ یہ فریب کیا کہ اسے ایک جعلی عہد نامہ لکھ کر دیا اور امی چند اسے صحیح سمجھ کر مطمئن ہو گیا۔

میر جعفر سے کلائیو نے جو خفیہ معاہدہ کیا تھا، اس کی رُو سے میر جعفر نے انگریزوں کے ساتھ سراج الدولہ کی جنگ کو ناگزیر بنا دیا۔ چنانچہ ۲۳ جون ۱۷۵۷ء کو کلائیو اپنی فوج کو جدید اسلحہ سے مسلح کر کے شمال کی جانب بڑھا اور بغیر کسی مقابلے کے سراج الدولہ کی فوج تے فتوہ کلائیو کے حوالے کر دیا، جہاں سے اس کو کافی سامان جنگ ہاتھ آیا۔ نو اب ۵۰ ہزار پیادہ اور ۱۸ ہزار سوار اور ۵۰ توپوں کے ساتھ بھاگتی ندی کے کنارے جو پلاسی کے قریب بہتی ہے، خیمہ زن ہوا۔ بائیں بازو کی فوج میر جعفر کے زیرِ کمان تھی۔ پلاسی کے میدان میں جنگ شروع ہوئی۔ سراج الدولہ نے انگریزی فوج کو گھیرے میں لینے کی کوشش کی، لیکن انگریزوں کو گھیرے میں لینے والی فوج میر جعفر کے ماتحت تھی جو سراج الدولہ کے خلاف انگریزوں سے ساز باز کر چکا تھا۔ توپ و تفنگ کی لڑائی صرف قلب کی فوج نے کی، جس کا کمانڈر میردن تھا، میردن نے خوب دادِ شجاعت دی اور لڑتے لڑتے دشمن کی گولی کا نشانہ بنا۔ اس کی موت سے سراج الدولہ کا دل ٹوٹ گیا، اور شام تک میر جعفر کی غداری کا بھی بھبی کھل گیا جو لڑائی سے الگ ہو گیا تھا۔

شب کی تاریکی میں سراج الدولہ میدان جنگ سے بھاگ کر مرشد آباد پہنچا اور اسلحہ، گھوڑے اور ہاتھی سب انگریزوں کے ہاتھ آئے۔ میر جعفر پہلا منتخب تھا جو جنگ کے اختتام پر انگریزی فوج کے استقبال کے لیے آگے بڑھا، اس طرح پلاسی کی لڑائی میر جعفر کی غداری کی بنا پر انگریزوں کی ”فتح“ اور سراج الدولہ کی شکست پر منبج ہوئی۔ دراصل یہ جنگ نہیں تھی صبح دھوکا تھا۔

نواب سراج الدولہ اس شکست کے بعد نہایت پریشان ہوا، اور میر جعفر کی نمک حرامی اور عیاری نے جو اس کا رشتے دار اور فوجوں کا کمانڈر تھا، اس کو انتہائی غم و اندوہ میں مبتلا کر دیا۔ وہ مرشد آباد سے روانہ ہوا تو اس کی ہندو بیوی راج کنور جس کا اسلامی نام لطف النساء تھا، بہ اصرار اس کے ہم راہ ہوتی اور کہا کہ اس پریشانی کے عالم میں، میں آپ کا ساتھ نہیں چھوڑ سکتی۔ تین دن کی بھوک پیاس اور انتہائی تکلیف کے بعد دونوں میاں بیوی بہراں کے مقام پر پہنچے اور کھانے پینے کی تلاش میں دانا شاہ کے مزار کی طرف روانہ ہوئے، لیکن پہچانے گئے، وہاں ایک شخص کے گھر میں پناہ لی، اس نے بھی غداری کی اور کسی میر صاحب نے روپے کے لالچ میں میر جعفر کے داماد میر قاسم کو خیر کر دی۔

نواب سراج الدولہ مع اہل و عیال کے گرفتار ہوا، لاکھوں روپے کے موتی اور جواہر میر قاسم کے ہاتھ آئے اور نواب کو پابہ زنجیر میر جعفر کے سامنے پیش کیا گیا۔ اس نے اور اس کے بیٹے میرن نے اسی حالت میں جیل میں لے جانے اور قتل کرنے کا حکم دیا۔ لیکن نواب پر تلوار چلانے کے لیے کوئی تیار نہ تھا۔ آخر نواب سراج الدولہ اور اس کے نانا علی وردی خاں کا ایک پرانا نمک خوار غلام آگے بڑھا اور کہا کہ ”زنجیروں سے جکڑے ہوئے اس نواب پر یہ غازی تلوار چلائے گا۔“ رات کا وقت تھا کہ یہ نمک حرام غلام قید خانے میں داخل ہوا اور اسے اس کے کھانکے اور نواب، ”تم مجھے قتل کرنے آتے ہو“ غلام

نے نہایت بے باکی سے جواب دیا۔ ”بے شک“! نواب فوراً اللہ کے حضور
سجدہ ریزہ ہوا، اور اپنے پروردگار سے گناہوں کی معافی مانگی۔ پھر سر
اٹھایا اور جلااد سے کہا۔ ”کیا میرے جعفر اس پر راضی نہیں کہ میں کسی گوشے
میں بیٹھ کر اللہ اللہ کیا کروں؟“ جلااد کڑک کر بولا۔ ”چپ رہو۔“
نواب پھر سجدے میں گر پڑا، اور جلااد نے اس کی گردن اڑا دی۔ جلااد
نے نواب کا سر کاٹ کر میر جعفر کے حضور پیش کیا، اور بہت سے انعام و
اکرام سے نوازا گیا۔

اس طرح ۲۹ جون ۱۷۵۷ء کو اپنے ہی اہل کاروں کی سازش اور
سپہ سالار (میر جعفر) کی غداری سے انگریزوں کے اس بہت بڑے دشمن
کی زندگی کا خاتمہ ہو گیا۔ یہ بارہویں صدی ہجری اور اٹھارہویں صدی عیسوی
کا عظیم سانحہ ہے جو برصغیر کی تاریخ کا الم انگیز حصہ ہے۔

روہیل کھنڈ کی حکومت

اورنگ زیب عالم گیر کی وفات کے کچھ عرصہ بعد ہندوستان کے
مختلف علاقوں میں جو حکومتیں معرض قیام میں آئیں، ان میں ایک حکومت
علاقہ روہیل کھنڈ میں، روہیلہ پٹھانوں کی تھی۔ برصغیر کے عہد زوال میں
روہیلوں کی یہ ایک مستحکم حکومت تھی اور خطہ ہند میں اس کے حکمران
بڑے اثر و رسوخ کے مالک تھے۔ انگریزوں، مرہٹوں اور بعض دیگر
طاقتوں سے یہ کئی دفعہ نبرد آزما ہوئے اور سرحدیں سے اپنی قوت و
طاقت کا لوہا منوایا۔

اٹھارہویں صدی میں روہیلہ پٹھانوں کا نامور سردار اور ممتاز حکمران
حافظ رحمت خاں تھا، جس کے جرأت مندانہ اقدامات اور صائب نقطہ نظر
نے بعض بڑی بڑی قوتوں کو ورطہ جبرت میں ڈال دیا تھا۔ یہ شخص ۱۱۲۰ھ
(۱۷۰۸ء) کو ”تورشہامت پور“ میں پیدا ہوا، جو ”روہ“ (افغانستان کے وسیع

سلسلہ کوہستان میں ایک چھوٹا سا گاؤں ہے۔
 آج سے کم و بیش تین سو سال پیشتر اس علاقے کے پٹھانوں نے ترک
 وطن کر کے ہندوستان کے اس علاقے میں بود و باش اختیار کر لی تھی جو دامن
 ہمالہ میں واقع ہے اور تاریخ میں ”کھیڑ“ کہلاتا ہے۔ ان لوگوں کا اصل
 وطن چوں کہ ”روہ“ تھا، اس لیے انھوں نے ہندوستان کے جس علاقے میں
 سکونت اختیار کی وہ ”روہیل کھنڈ“ کے نام سے مشہور ہوا۔

روہیلہ پٹھانوں کے سردار اور حافظ رحمت خاں کے والد شاہ عالم خاں کا
 غلام داؤد خاں پہلا شخص تھا جو روہ سے چل کر کھیڑ (ہندوستان) آیا اور اس
 علاقے کے راجوں اور زمینداروں کے ہاں فوجی خدمات انجام دینے لگا۔
 اپنے حسن سلوک اور اوصاف گونا گوں کی بنا پر عوام و خواص میں داؤد خاں
 کو احترام و اکرام کا مستحق گردانا جاتا تھا۔ اس نے یہاں تک ترقی کی کہ اپنی ایک
 علیحدہ ریاست قائم کر لی۔ اس کے عروج و شہرت کی خبریں اس کے وطن روہ میں
 پہنچیں تو وہاں کے بہت سے لوگوں نے ہندوستان کا رخ کیا، جن میں حافظ
 رحمت خاں کا والد شاہ عالم خاں بھی شامل تھا۔

شاہ عالم خاں چوں کہ داؤد خاں کا آقا تھا، اس لیے داؤد خاں
 نے اس کا نہایت گرم جوشی سے استقبال کیا۔ لیکن کچھ عرصے بعد دونوں میں
 کوئی ایسی رنجش پیدا ہوئی کہ داؤد خاں نے شاہ عالم خاں کو قتل کر ڈالا۔ اس
 سے ٹھوڑی مدت بعد خود داؤد خاں بھی مارا گیا۔

داؤد خاں کی وفات کے بعد اس کے متبنی علی محمد خاں نے اس کی مسند
 سنبھالی۔ علی محمد خاں دلیر اور بہادر سپاہی تھا۔ اس زمانے کے مغل بادشاہ
 نے اسے طبل اور علم عطا کیا اور نواب کے خطاب سے سرفراز فرمایا۔ وزیر سلطنت
 قمر الدین خاں کا تقرب بھی اسے حاصل تھا۔ ۱۷۲۷ء میں جب اس نے راجا
 ہرنند کو شکست دے کر کھیڑ پر قبضہ کر لیا تو روہیلہ پٹھان کثیر تعداد میں وہاں

آباد ہو گئے تھے، جن میں زیادہ تر علی محمد خاں کے فوجی سپاہی اور خاندان کے لوگ تھے۔ یہ شخص خود نو روہیلہ نہیں تھا، لیکن روہیلیوں کی مدد اور سرپرستی کی وجہ سے روہیلہ سردار کہلا یا۔ اس کے زمانے میں روہیلے اس قدر جہزی ہو گئے تھے کہ علی محمد کی قیادت میں انھوں نے بریلی اور اس کے گرد و نواح کو تہ و بالا کر ڈالا۔ ان کی ان سرگرمیوں کی شکایات مغل بادشاہ محمد شاہ (۱۷۱۹-۱۷۴۸) کو پہنچیں تو اس نے ان کی سرکوبی کے احکام جاری کیے۔ شاہی فوج ان کے مقابلے کو نکلی لیکن ناکام رہی۔ اس کا نتیجہ یہ ہوا کہ روہیلیوں کے حوصلے اور بڑھاپے، اپنی مہم کو زیادہ تیز کیا اور مزید علاقوں پر قبضہ کرنے کی ٹھانی۔ اب بریلی، پٹی بھیت، شاہ جہان پور اور بہت سے بلاد و قصبہات پر ان کا پرچم اقدار لہرا رہا تھا۔

روہیلیوں کی ان فتوحات سے آدھ کا نواب صفدر جنگ بہت پریشان تھا، اس کی دو جہیں تھیں، ایک یہ کہ وہ خود اپنی مملکت کی حدود کو وسیع کرنے کے لیے سوچ رہا تھا اور روہیلے اس کے لیے رکاوٹ بنے ہوئے تھے۔ دوسرے یہ کہ وہ کٹر شیعہ تھا اور روہیلے سخت سنی۔ اوہ نہیں چاہتا تھا کہ اس ملک میں سنی اس طرح فتح حاصل کریں، اپنے عقیدے کی بنا پر وہ ان کو برداشت نہ کرتا تھا۔ چنانچہ اس نے بادشاہ دہلی سے علی محمد خاں کی شکایت کی اور بادشاہ اس کے اکسانے پر روہیلیوں کے مقابلے کے لیے خود فوج لے کر نکلا۔ علی محمد خاں نے شاہی فوج کے آگے ہتھیار ڈال دیے۔ وزیر المہاک قمر الدین خاں کے کہنے پر بادشاہ نے علی محمد خاں کی جان بخشی، تو کردی، البتہ اسے قیدی بنا کر اپنے ساتھ دہلی لے گیا۔

اس زمانے میں علی محمد خاں کا دست راست اور بہت بڑا معاون حافظ رحمت خاں تھا، بادشاہ نے اسے کچھ نہیں کہا۔ لیکن روہیلیوں نے علی محمد خاں کی گرفتاری کو قومی غیرت کا سوال بنا لیا اور اسے پٹھانوں کی توہین قرار دیا۔

اس کا انتقام لینے کے لیے رحمت خاں ایک بھاری فوج کے ساتھ دہلی کی طرف روانہ ہوا، وزیر الممالک قمر الدین خاں اور کچھ لوگوں کے درمیان میں پڑنے سے علی محمد خاں کو رہائی حاصل ہوئی اور ساتھ ہی سر ہند کی صوبے داری تفویض کی گئی، جہاں سکھوں اور جاٹوں نے ہنگامے بپا کر رکھے تھے۔ کچھ دنوں بعد (۱۷۳۸ء میں) بادشاہ کو دہلی میں احمد شاہ ابدالی کے ہندوستان پر حملے کی اطلاع پہنچی۔ اس نے اس خطرے کے پیش نظر کہ روہیلے کہیں اس کے ساتھ نہ مل جائیں، علی محمد خاں کو سر ہند کی صوبے داری سے الگ کر کے روہیل کھنڈ میں اس کے پہلے منصب پر مامور کر دیا۔ اسی اثنا میں بادشاہ محمد شاہ کا انتقال ہو گیا اور اس کی جگہ احمد شاہ نے سلطنت کی باگ ڈور سنبھالی کچھ عرصہ بعد ۳ شوال ۱۱۶۲ھ (۲ ستمبر ۱۷۴۹ء) کو علی محمد خاں بھی اس دنیائے فانی سے رخصت ہو گیا۔ وفات سے دو دن پہلے اس نے حافظ رحمت خاں کو اپنا جانشین بنایا۔ لیکن رحمت خاں چونکہ مخلص آدمی تھا اور حکومت کا اسے کوئی لالچ نہ تھا، اس لیے علی محمد خاں کے چھوٹے بیٹے سعد اللہ خاں کے حق میں حکومت سے دست بردار ہو گیا۔ اس کے دو بیٹے تھے، ایک کا نام عبداللہ خاں تھا اور ایک کا فیض اللہ خاں۔ ان کے دونوں افغانستان میں احمد شاہ ابدالی کی قید میں تھے۔ احمد شاہ ابدالی نے جب ۱۱۶۶ھ (۱۷۵۲ء) میں ہندوستان پر حملہ کیا تو ان کو رہا کر دیا تھا۔ یہ وہی فیض اللہ خاں ہے جو بعد میں ریاست رام پور کا بانی ہوا، جو آزادی کے بعد صوبہ یوپی میں ضم ہو چکی ہے۔

روہیل کھنڈ کی حکومت بہت سے نشیب و فراز سے گزری اور دوسرے امراتے ہند کے علاوہ خود علی محمد خاں کے تینوں بیٹوں کے درمیان بھی اس کے لیے بڑی کشمکش ہوئی۔ بالآخر اس کی زمام اختیار حافظ رحمت خاں کے ہاتھ میں آئی۔ اس نے اس کو قائم رکھنے اور اس کے انتظام کو بہتر

طریقے سے چلانے کے لیے پوری کوشش کی۔ اودھ کے حکمرانوں سے جنگ کی، مرہٹوں سے برسہا برسہا ہو، ایسٹ انڈیا کمپنی کے انگریز حکمرانوں کا مقابلہ کیا، دوسری حریف طاقتوں سے بھی کئی مرتبہ معرکہ آرائی کی نوبت آئی، لیکن یہ شخص نہایت استقلال سے اپنی جگہ پر قائم رہا۔ یہ ایک شجاع، بہادر اور دوراندیش حکمران تھا۔ ۱۷۵۷ء تا ۱۷۶۱ء میں جب احمد شاہ ابدالی اور مرہٹوں کے درمیان پانی پت کے میدان میں آخری مقابلہ ہوا، جس میں مرہٹوں کی حکومت ختم ہو گئی تو حافظ رحمت خاں، اس کے بیٹے عنایت خاں اور چچا زاد بھائی دوندے خاں نے جو نجیب الدولہ کا خسر تھا، عملاً حصہ لیا اور اپنی جہاں باز فوجوں سے احمد شاہ ابدالی کی پوری مدد کی۔ احمد شاہ ابدالی نے رحمت خاں کی بہادری اور حربی قابلیت سے متاثر ہو کر اسے اٹاوا کا شہر عنایت کیا، جہاں ابھی تک مرہٹوں کا قبضہ تھا، رحمت خاں نے بزورِ شمشیر انھیں شہر سے باہر نکالا۔

۱۷۶۳ء میں علی محمد خاں کے بیٹے نواب سعد اللہ خاں کا انتقال ہوا، تو روہیل کھنڈ کے لوگوں نے علی محمد خاں کے کسی بیٹے کو اپنا حاکم نہیں بنایا بلکہ حافظ رحمت خاں کی قیادت میں رہنا پسند کیا۔ ۱۷۶۸ء تک اس علاقے میں بالکل امن و امان رہا، یہ روہیلوں کے غرور کا زمانہ تھا۔

اب ملک کے حالات تیزی کے ساتھ نئے قالب میں ڈھل رہے تھے اور برصغیر کے سیاسی افق پر انگریزوں کی طاقت روز بروز نمایاں ہو کر ابھرنے لگی رہی تھی۔ حافظ رحمت خاں بھی اس صورت حال کو خوب جانتا تھا اور کسی فریب سے خواہ مخواہ لڑنا نہیں چاہتا تھا۔ پھر ۱۷۸۴ء (۱۷۷۰ء) میں نجیب الدولہ اور ۱۷۸۵ء (۱۷۷۱ء) میں رحمت خاں کا چچا زاد بھائی دوندے خاں جو اس کا بہت بڑا حامی تھا، وفات پا گئے تھے، جس سے ہندوستان میں پٹھانوں کی سیاسی طاقت کو شدید دھچکا لگا۔

رحمت خاں تمام حالات کا جائزہ لینے کے بعد اس نتیجے پر پہنچا کہ خاموشی کے ساتھ اپنے علاقے کی ترقی کے لیے غور کرنا اور اس کے باشندوں کی خدمت کرنا ہی اس دور کا اصل کام ہے، لیکن اودھ کے شجاع الدولہ اور ایسٹ انڈیا کمپنی کے انگریزوں نے اس کا سرخ دوسری طرف موڑ دیا اور ایسے حالات پیدا کر دیے کہ اسے مجبور ہو کر میدان جنگ میں اترنا پڑا۔ شجاع الدولہ نے ایک طرف تو وارن ہیسٹنگز سے بات کی اور اس کو بیس لاکھ روپے نقد ادا کر کے اور سینیٹھ لاکھ روپے کا وعدہ کر کے کمپنی کی امداد طلب کی، دوسری طرف دہلی کے بادشاہ شاہ عالم کو یہ ایجنج دے کر روہیل کھنڈ پر حملہ کرنے کی اجازت لی کہ اس کو فتح کرنے کے بعد ادھا علاقہ اس کی ملکیت میں دے دیا جائے گا۔ علاوہ ازیں ایسے حالات پیدا ہو گئے کہ خود بعض روہیلہ سرداروں نے میدان جنگ میں اترنے سے انکار کر دیا۔

رحمت خاں کے لیے یہ نہایت پریشانی کا زمانہ تھا اور سب طاقتیں اس کے خلاف متحد ہو گئی تھیں۔ اس نے مجبور ہو کر صلح کی کوشش کی اور وارن ہیسٹنگز سے ملاقات کرنا چاہی، لیکن اس نے ملاقات کے بجائے کرنل چیمپین کی کمان میں شجاع الدولہ کی امداد کے لیے انگریزی فوج میدان میں اتار دی۔ کرنل چیمپین نے رحمت خاں کو خط لکھا کہ یا تو اب شجاع الدولہ کو دو کروڑ روپے ادا کرو، یا جنگ کے لیے تیار ہو جاؤ۔ یہ نامعقول اور ناقابل قبول مطالبہ تھا، اور اس سے گفت و شنید کے دروازے بند ہو گئے تھے، جنگ کے بغیر اب کوئی چارہ کار باقی نہ رہا تھا۔ چنانچہ ۱۱۸۸ھ (۱۷۷۲ء) کو کرنل چیمپین اور میں فریقین کی فوجیں ایک دوسرے کے مقابلے میں آئیں۔ دشمن کی فوج بہت بڑی تعداد میں تھی اور روہیلوں کا لشکر اس کی نسبت بہت کم تھا۔ حافظ رحمت خاں خود میدان جنگ میں موجود تھا۔ لڑائی شروع ہوئی، تو یوں کے منہ کھلے اور چاروں طرف آگ برسنے لگی، اتنے میں ایک

گولہ رحمت خاں پر گرا، اور وہ اسی وقت ہلاک ہو گیا۔ ادھر سے اس کا ایک سابق ملازم سلطان آیا، اس نے اپنے آقا کا سر کاٹ کر شجاع الدولہ کی خدمت میں پیش کیا، جسے دیکھ کر وہ جھستی سے اچھل پڑا۔ اس کے بعد اس کی لاش تلاش کی گئی، جو میدان جنگ سے ملی اور سر کو لاش کے ساتھ سی دیا گیا پھر اسے بریلی بھیج دیا گیا، جہاں اس کو دفن کر دیا گیا۔ اس طرح ہندوستان میں روہیلوں کے قبیلہ المدت، مگر نشان دار دور حکومت کا خاتمہ ہو گیا۔ یہ ساخہ سفتے کے روز ۱۱ صفر ۱۱۸۸ھ (۲۳ اپریل ۱۷۷۴ء) کو پیش آیا۔

حافظ رحمت خاں نے ایک شخص راؤ پہاڑ سنگھ کو کئی جاگیریں عطا کی تھیں۔ اس نے ۱۱۸۹ھ (۱۷۷۵ء) میں اپنے اس محسن کی قبر پر مقبرہ تعمیر کیا، اور ۱۱۹۴ھ (۱۷۸۰ء) میں رحمت خاں کے بیٹے ذوالفقار خاں نے اس مقبرے کی تکمیل کی۔

حافظ رحمت خاں کی وفات کے بعد فاتح شجاع الدولہ کے حکم سے روہیل کھنڈ کے پورے علاقے میں ٹوٹ مار شروع کر دی گئی۔ بے شمار گاؤں جلا دیے گئے، اور وہاں کے باشندوں کو یا توقید کر لیا گیا یا موت کے گھاٹ اتار دیا گیا۔ روہیلہ سرداروں کی تعمیر کی ہوئی سیکڑوں عمارتیں منہمار کر دی گئیں۔ رحمت خاں کے اہل و عیال اور رشتے داروں پر بے پناہ مظالم ڈھائے گئے، ان کی عورتوں اور بچوں کو سخت پریشانی میں مبتلا کیا گیا۔ شجاع الدولہ کی والدہ نے مختلف مظالم کے واقعات سنے تو وہ بھی چیخ اٹھی اور بیٹے سے ظلم و ستم کا سلسلہ بند کرنے کی التجا کی، لیکن وہ نہیں مانا۔ اس کے بعد جب شجاع الدولہ خود خطرناک بیماری میں مبتلا ہوا، اور اسے یہ بھی اطلاع ملی کہ روہیلے دوبارہ جمع ہو کر لڑائی کی تیاری کر رہے ہیں تو دل میں کچھ نرمی پیدا ہوئی اور بعض قیدیوں کو رہا کر دیا۔

رحمت خاں، حافظ قرآن، پرہیزگار، نیک سیرت اور بلند اخلاق حکمران

تھا۔ عادل و منصف، عالی دماغ اور رعایا کے لیے مشفق و مہربان تھا۔ علم
 علما سے بے حد تعلق و عقیدت رکھتا تھا۔ اس نے روہیل کھنڈ میں بہت سے
 مدارس قائم کیے اور جگہ جگہ درس و تدریس کا انتظام کیا۔ اس کی قلمرو میں بے شمار
 علما و فضلا جمع ہو گئے تھے۔ وہ پانچ ہزار علمائے کرام کو ملک کے خزانہ عامرہ
 سے وظیفے اور تنخواہیں دیتا تھا۔ طلباء کے اخراجات کی خود کفالت کرتا اور انھیں
 معقول ماہانہ وظائف سے نوازتا۔ اس نے دیہات و قصبات میں مسجدیں بنائیں
 اور ان میں باقاعدہ خطیب مدرس، مؤذن اور خادم مقرر کیے، جن کے مصارف
 ملکی خزانے سے ادا کیے جاتے۔ یہ روہیل کھنڈ کا اہل علم حکمران تھا اور اس کا
 بہت بڑا کتب خانہ تھا جو شکست کے بعد روہیل کھنڈ سے لوٹ کر شجاع الدولہ
 اپنے ساتھ لکھنؤ لے گیا تھا۔ بعد میں بعض کتابیں انگریزوں نے لندن میں بھی
 پہنچائیں جو انڈیا آفس لائبریری میں اب تک محفوظ ہیں۔

رحمت خاں بوقلموں اوصاف کا حامل تھا۔ شجاعت و بہادری اور فہم و
 فراست میں بیکتا تھا۔ منجمل مزاج اور متین تھا۔ سخاوت و جودت میں اپنی مثال آپ
 تھا۔ فارسی اور پشتو کا اچھا شاعر بھی تھا۔

اس نے زراعت و تجارت کو بھی خوب ترقی دی اور کسانوں، مزدوروں
 اور کاشتکاروں کا ہمیشہ خیال رکھا۔ اپنے علاقے میں شان دار عمارتیں تعمیر
 کرائیں، جن میں بیشتر شجاع الدولہ نے اس لیے بھی مندرم کرادی تھیں کہ ان کی
 ساخت و بناوٹ اس کے خاص عقیدہ و مسلک سے مطابقت نہ رکھتی تھی۔
 رحمت خاں باجماعت نماز ادا کرتا، رمضان میں عام لوگوں کے ساتھ
 تراویح پڑھتا اور خود قرآن مجید سناتا، چھوٹے سے چھوٹے اور بڑے سے بڑے
 شخص کی بات توجہ اور اطمینان سے سنتا اور لوگوں کو ہر موقع پر حق کہنے کی تلقین کرتا۔
 وہ اگرچہ مطلق العنان حکمران تھا مگر اس نے رعایا کے تمام افراد کو برہنہ بات
 کرنے اور حق و صداقت کا اعلان کرنے کی پوری آزادی دے رکھی تھی اور

وہ حریت فکر و عمل کا داعی تھا۔ اس کا دروازہ ہر شخص کے لیے ہر آن کھلا رہتا اور کوئی فریادی یا ضرورت مند خالی ہاتھ واپس نہ جاتا۔ یہاں یہ بتانا ضروری ہے کہ روہیلہ پٹھانوں کا ایک حصہ بنگلہ خاندان تھا، جس کا سربراہ اس زمانے میں نواب محمد خاں بنگلہ تھا۔ اس سلسلے کی ایک مضبوط کڑھی نجیب خاں تھا، جس نے دربار شاہی میں رسائی حاصل کر کے رکن حکومت کی حیثیت حاصل کر لی تھی اور نجیب الدولہ کے خطاب سے سرفراز ہوا تھا۔ یہ سب اپنی اپنی جگہ عظیم لوگ تھے اور ملک کو اجنبی اقتدار سے پاک رکھنا چاہتے تھے، لیکن اس دور میں غدار اور عیار و مکار گروہ نے اپنی مخالفانہ سرگرمیوں کا جال اتنا وسیع کر لیا تھا کہ ان کی زد سے کوئی بھی محفوظ نہ رہ سکا۔

حیدرآباد کی آصف جاہی حکومت

حیدرآباد (دکن) کی آصف جاہی حکومت بھی مغلوں کے دور زوال کی منت پذیر ہے۔ جس نے بارہویں صدی ہجری اور اٹھارھویں صدی عیسوی میں جنم لیا۔ اس کے بانی کا نام فتح الدین تھا، جس کو مغل دربار سے فتح جنگ اور نظام الملک آصف شاہ وغیرہ کے خطا بات سے نوازا گیا تھا۔ اس کے دادا کا نام عابد خاں تھا جو ترقی سے ترقی کو جس کے فاصلے پر ایک گاؤں علی آباد میں پیدا ہوا، اور پھر اپنے منہ و سنان کی بنا پر شیخ الاسلام کے مرتبے کو پہنچا۔ مغل حکمران شاہ جہان کے عہد میں دہلی آیا اور دربار شاہی سے منصب و جاگیر کا مستحق قرار پایا۔ شاہ جہان کے بعد اورنگ زیب عالمگیر کا لقب حاصل کیا اور ماہولی کا قلعہ دار بنا۔

عابد خاں کا یہ واقعہ قابل ذکر ہے کہ جب اورنگ زیب نے قلعہ گوکنڈہ پر حملہ کیا تو یہ اس کا ہم رکاب تھا اور تیپ کے گولے سے زخمی ہو گیا تھا، لیکن صبر و ضبط کا یہ حال تھا کہ ایک درباری جملہ الملک اسد خاں اس کی

مزاج پرسی کو آیا تو یہ منظر دیکھ کر حیران رہ گیا کہ جراح اس کے شلے سے ٹوٹی ہوئی ہڈی کی کرچیں نکال رہا ہے اور یہ شخص نہایت تحمل و استقلال کے ساتھ بیٹھا لوگوں سے باتیں کر رہا ہے اور ایک ہاتھ میں قہوے کی پیالی پکڑنے اطمینان سے قہوہ پی رہا ہے اور منہ منہ سے کہہ رہا ہے کہ یہ جراح اپنے فن میں بڑا ماہر ہے۔ لیکن زخم اتنا کاری تھا کہ عابد خاں اس سے صحت یاب نہ ہو سکا اور ۲۴ ربیع الاول ۱۰۹۸ھ (۱۶۸۶ء) کو وفات پا گیا۔

عابد خاں کا بیٹا میر شہاب الدین خاں تھا، اس کی ولادت بھی اپنے آبائی وطن علی آباد (سمرقند) میں ہوئی۔ باپ ہندوستان میں شاہی منصب پر فائز ہوا تو بیٹے کو بھی بلا لیا، وہ ۱۰۷۹ھ (۱۶۶۸ء) میں دہلی پہنچا اور دربار کی ملازمت و خطابات سے بہرہ مند ہوا۔ یہ بھی باپ کی طرح نہایت مستعد اور تیز آدمی تھا۔ اس کا اندازہ اس واقعہ سے ہو سکتا ہے کہ ۱۱۰۰ھ میں طاعون کی وبا پھیلی تو یہ اس کی لپیٹ میں آ گیا اور اس کے اثر سے نابینا ہو گیا، لیکن سرکاری فرائض اسی طرح انجام دیتا رہا۔ یہاں تک کہ بعض علاقوں میں فوجوں کی کمان بھی، جو انتہائی مشکل کام ہے، آخر عمر تک اسی حالت میں کرتا رہا۔ ۱۱۲۲ھ کو مرض استسقا سے احمد آباد میں فوت ہوا۔ اس نے اپنی زندگی میں دہلی کے اجمیری دروازے کے باہر ایک مدرسہ تعمیر کرایا تھا، اس کے احاطے میں مقبرہ بھی بنوایا تھا، وفات کے بعد اس کی میت احمد آباد سے دہلی لائی گئی اور اسی مقبرے میں اسے دفن کیا گیا۔ یہی مدرسہ بعد میں دہلی کلج کے نام سے موسوم ہوا۔

میر شہاب الدین خاں کی شادی شاہ جہان بادشاہ کے نامور وزیر علاء سعادت خاں کی بیٹی سے ہوئی تھی۔ نظام الملک آصف جاہ جس نے آگے چل کر حیدرآباد (دکن) کی آصف جاہی حکومت کی بنیاد رکھی، اسی خاتون کے بطن سے تھا۔

نظام الملک نہایت چالاک اور تیز نظر آدمی تھا۔ عہد انخطاط کے مغل دربار میں اس کو بڑا اثر و رسوخ حاصل تھا۔ دہلی کی مرکزی حکومت کی طرف سے مختلف اوقات میں یہ کئی صوبوں کے منصب ولایت پر مامور رہا۔ بالآخر دکن کا قصد کیا۔ ایک طرف تو یہ دکن میں ایک خود مختار حکومت قائم کرنے کے منصوبے بنا رہا تھا، دوسری جانب دہلی کی مرکزی حکومت پر بھی اپنا اثر قائم رکھنے کا خواہاں تھا۔ دکن اور اس کے گرد و نواح میں مرہٹے ایک زور دار طاقت تھے جن سے اس کو بہر وقت خطرہ رہتا تھا۔ لیکن اس نے اپنے آپ کو ان کی بیخاری سے محفوظ رکھنے اور ان کی ہمدردیاں حاصل کرنے کے لیے ان کو دہلی پر حملے کے لیے آمادہ کیا۔ جس کا نتیجہ یہ ہوا کہ ۱۱۴۹ھ (۱۷۳۶ء) میں مرہٹوں کا سیلاب دہلی کی طرف بڑھا اور فاتح کی حیثیت سے شہر میں داخل ہو گیا۔ کئی روز تک مرہٹہ فوج دہلی کے بازاروں میں دندناتی رہی، بالآخر بادشاہ دہلی محمد شاہ رنگبلا سے معاہدہ کر کے واپس آگئی۔ نظام الملک اس حرکت سے خود تو مرہٹوں کی دست برد سے محفوظ ہو گیا مگر مغل بادشاہ کو ان کے مطالبات ماننے پر مجبور کر دیا۔ محمد شاہ کو معلوم تھا کہ مرہٹوں کے دہلی پر حملے میں نظام الملک کا ہاتھ ہے مگر وہ جس ایسی مجبوروں میں جکڑا ہوا تھا کہ اسے کچھ نہ کہہ سکا۔ بلکہ اس کو ”وکالت مطلقہ“ کے بہت بڑے عہدے، آصف جاہ کے خطاب اور ہشت ہزاری منصب سے سرفراز کیا۔

اس کے بعد ۱۱۵۲ھ (۱۷۳۹ء) میں نادر شاہ نے دہلی پر جو زبردست حملہ کیا اور اس شہر کو جس سفاکی کے ساتھ تاراج کیا اس میں برہان الملک کے ساتھ نظام الملک کا ہاتھ بھی کار فرما تھا۔

یہاں اس حقیقت کو ذہن نشین کر لینا ضروری ہے کہ نظام الملک ”وکالت مطلقہ“ کا منصب عالی حاصل کرنے کے کچھ عرصہ بعد حیدر آباد چلا گیا، اور دہلی میں اپنے بیٹے غازی الدین خاں کو اپنا نائب مقرر کر گیا۔ حالات کچھ ایسا

رُخ اختیار کر گئے تھے کہ دکن میں نظام الملک نے اور دہلی میں غازی الدین خاں نے اپنے سرِ اسی مستقبل کے تحفظ کا ذریعہ مرہٹوں کو قرار دے لیا تھا اور دونوں باپ بیٹا اس نتیجے پر پہنچے تھے کہ ان کا سہارا مرہٹوں کی طاقت ہے، لہذا ان کی مدد کرنا اور ان سے تعلقات استوار رکھنا ضروری ہے۔ چنانچہ انھوں نے اپنے حریفوں کو بیچارہ کھانے کے لیے مرہٹوں کے دروازے پر دستک دی۔ غازی الدین خاں نے بادشاہِ دہلی کو ہاتھ میں رکھنے کے لیے بھی مرہٹوں کا سہارا تلاش کیا، اودھ کے حکمرانوں کو زیر کرنے کے لیے بھی انہی سے استمداد کی، اپنے دوسرے مخالفوں کا زور توڑنے کے لیے بھی انہی سے مدد مانگی۔ دہلی کے بادشاہ عالم گیر ثانی کو بھی اسی شخص نے قتل کرایا۔ پانی پت کی لڑائی میں احمد شاہ ابدالی اور اس کے ہندوستانی حلیفوں کے مقابلے میں مرہٹوں کی امداد بھی اسی سلطنت کے معماروں نے کی۔ پھر میسور کی سلطنت خداداد کے بانی نواب حیدر علی اور اس کے بیٹے سلطان ٹیپو کے خلاف بھی حیدرآباد کے ارباب اختیار شمشیر بکھت ہو کر میدانِ مبارزہ میں نکلے اور مرہٹوں اور انگریزوں کی کھل کر امداد کی۔ غرض اس ریاست کے اصحابِ بخت و کشاد نے ہر موقع پر مرہٹوں اور انگریزوں کا ساتھ دیا۔

یہ ریاست دو سو سال تک، ارضِ دکن میں قائم رہی۔ برصغیر کی آزادی کے بعد ۱۹۴۸ء میں اس کا خاتمہ ہوا۔ دو سو سال کی اس طویل مدت میں اس کے حکمرانوں نے کسی بہت اچھے کام بھی کیے۔ اس کا آخری حکمران میر عثمان علی خاں تھا۔ اس کے عہد میں تو ہندوستان میں اس ریاست کو مسلمانوں کی تہذیب و ثقافت کا ایک نشان سمجھا جاتا تھا۔ اس ملک میں عربی اور اردو کی جو خدمت میر عثمان علی خاں کے دور میں ہوئی، وہ تاریخ کے صفحات میں ہمیشہ نقش رہے گی۔ اس دور میں بے شمار علمی اور تحقیقی کتابیں شائع ہوئیں اور متعدد نایاب و ناپید کتابوں سے اہل علم محض حیدرآباد (دکن) کی وجہ سے مستعار

ہوئے۔ پھر اس نے ایک شان دار علمی ذخیرے کو عربی سے اردو میں منتقل
کرایا۔ خدمتِ علم و تحقیق کے لیے بہترین ادارے قائم کیے اور برصغیر کے بے شمار
اصحابِ علم اور اربابِ فضل نے ان اداروں میں خدمات انجام دیں۔ سما و
فضلا اور شعرا و ادبا کا ایک مجمع وہاں مختلف تحقیقی و تصنیفی فراتس انجام دینے
پر متعین ہوا۔

ریاست حیدرآباد نے اپنے خرچ پر تہذیب و تالیف کے ادارے قائم
کیے، تحقیق و ترجمے کے مراکز کھولے اور تعلیم و تدریس کے لیے جو در ریاست میں
یونیورسٹی سے لے کر ابتدائی درجے کے مدارس کا جال بچھا دیا۔ پھر اس میں
لباس، گفتگو اور میل جول میں ایسی ثقافت اور تہذیب کو عام کیا گیا جو ارض
ہند میں مسلمانوں کی ایک دلکش اور جاذب نظر علامت بن گئی۔ گنا چاہیے
کہ دیارِ ہند میں اہل علم اور اصحابِ فن کے مرکز کی حیثیت سے حیدرآباد کو وہی
مرتبہ حاصل تھا جو نوبتِ لباس کے عہد میں ممالکِ اسلامی میں بغداد کو حاصل
تھا۔ اس کی تمام سیاسی کمزوریاں اور کوتاہیوں کے باوجود یہ مانتا پڑے گا کہ
اس کی علمی و تحقیقی خدمات کا پہلو بہت ہمہ گیر اور وسعت پذیر ہے۔

سلطنتِ خدادادِ میسور

بارہویں صدی ہجری اور اٹھارویں صدی عیسوی میں برصغیر کے مختلف
حصوں میں جو حکومتیں قائم ہوئیں، ان میں میسور کی سلطنتِ خدادادِ حثویت
سے قابل ذکر ہے۔ جنوبی ہند کی اس سلطنت کا بانی حیدر علی خاں تھا جو معمولی
فوجی عہدے سے ترقی کر کے منصبِ حکمرانی پر فائز ہوا۔ یہ شخص بہت شجاع،
دلیر اور جنگ بُور تھا۔ ملک گیری و جہاں بانی کے تمام اوصاف اس میں پائے
جاتے تھے۔ ایسٹ انڈیا کمپنی کے انگریزوں نے ریاست حیدرآباد کے اربابِ اختیار
اور مرہٹے اس کے حریف تھے۔ اس نے ان سب سے ٹاری اور سلطنتِ حثویت
میں ان سے برسرِ پیکار ہوا۔

اس دور میں برصغیر کے مسلمانوں کی اصل دشمن دو طاقتیں تھیں۔ ایک ایسٹ انڈیا کمپنی اور دوسری مقامات پر اپنے قدم جما چکی اور حکومت کے دروہست پر قابض ہو گئے۔ اور ان کی فوجیں جنگی ساز و سامان سے لیس ہو کر اس ملک کے بیشتر مہتموں پر دندناتی پھرتی تھیں۔ درمیرت مرہٹے جو حرب و ضرب اور جنگ و جدال میں بڑی شہرت رکھتے اور بڑے بغیر کے بغیر گیشوں میں اپنی گرفت مضبوط کر چکے تھے۔ لیکن اس عہد کے ہندوستانی مسلمانوں کی جڑیں نصیبی ملاحظہ ہو کہ مسلمانوں کی جو علاقائی حکومت ان دو طاقتوں سے پنجہ آزما ہونے کے لیے میدان میں اترتی، دوسری مسلمان شکوہتوں کے اصحاب بسنت و کشاد اس کی گردن ناپنا شروع کر دیتے۔ چنانچہ بنگال میں سراج الدولہ انگریزوں کے مقابلے میں آیا تو خود مسلمان ہی اس کی شکست کا باعث بنے۔ حافظ رحمت خاں نے انگریزوں اور مرہٹوں سے نجات حاصل کرنے کا فیصلہ کیا تو اوڑھ کے شجاع الدولہ نے انگریزوں سے گٹھ جوڑ کر کے اس کو ختم کر ڈالا۔ پھر جنوبی ہند میں حیدر علی اور اس کے بعد اس کے بیٹے سلطان ٹیپو نے ان کے خلاف تلوار اٹھائی تو نظام حیدر آباد کی حکومت بھاری فوج لے کر سامنے آکھڑی ہوئی اور انگریزوں اور مرہٹوں کے ساتھ مل کر میسور کی اس مسلمان سلطنت کی اینٹ سے اینٹ بجادی۔ ارکاٹ کا نواب محمد علی خاں والا جاہ بھی ان کا معاون تھا۔ اگر یہی مسلمان حکومتیں متحد ہو کر اپنے مشترکہ دشمن کا مقابلہ کرتیں تو کبھی بیرونی طاقت ان پر مسلط نہ ہو سکتی۔ انگریزوں نے پہلے تو ان کی باہمی مخالفت سے فائدہ اٹھا کر ان کی قوت کو منتشر کیا اور پھر انھیں مستقل طور پر اپنے حلقہ غلامی میں جکڑ لیا۔

اٹھارھویں صدی میں ہندوستان کی علاقائی سلطنتوں میں میسور کی سلطنت خداداد خاص اہمیت و شہرت کی حامل تھی جس کی بنیاد نواب حیدر علی خاں نے رکھی۔ حیدر علی تمام عمر گھوڑے کی پیٹھ پر سوار رہا اور ساری زندگی انگریزوں، مرہٹوں اور حکومت حیدر آباد سے جنگ کرتے ہوئے بسر کر دی۔ اس نے ۱۷۶۳ء

۱۱۹۵ھ کی رات ۱۔ دسمبر ۱۸۲۷ء) کو اراکاٹ کے قریب نرسنگ راتن پٹ میں وفات پائی اور۔ نہ پٹم میں دفن ہوا۔ حیدر علی کی وفات کے بعد اس کے بڑے بیٹے سلطان ٹیپو نے زمام اختیار ہاتھ میں لی۔

ٹیپو جمعے کے روز ۲۰ ذی الحجہ ۱۱۶۳ھ (۱۰ نومبر ۱۷۸۵ء) کو بنگلور سے بیس میل دور ڈون ہٹی کے مقام پر پیدا ہوا۔ ٹیپو کی ولادت سے قبل حیدر علی اولادِ نرینہ سے محروم تھا اور بیٹے کی شدید خواہش دل میں رکھتا تھا۔ چنانچہ اراکاٹ کے ایک بزرگ ٹیپو مستان ولی کے مزار پر حاضر ہوا، اور اللہ تعالیٰ سے بیٹے کی پیدائش کی دعا کی۔ اللہ تعالیٰ نے دعا قبول فرمائی اور بیٹا عطا کیا تو برکتِ تمین کے لیے اسی بزرگ کے نام پر بیٹے کا نام ٹیپو رکھا۔ ٹیپو پانچویں سال کو پنچا تو حصولِ علم کا آغاز ہوا۔ عربی اور فارسی کی متداول کتابیں پڑھیں، انگریزی اور فرانسیسی زبانیں سیکھیں، فنونِ سپاہ گری یعنی تیرا فگنی، نیزہ بازی، شمشیر زنی، اور فٹنگ اندازی وغیرہ میں مہارت پیدا کی اور حرب و ضرب اور رزم و پیکار کے پرانے اور نئے طریقوں کی تربیت حاصل کی۔

حیدر علی خاں چل کہ خود بڑا جنگ جو اور بہادر و شجاع تھا، اس لیے بیٹے کو بھی اسی راہ پر لگایا اور دلیر بیٹے نے اس وادی پر خار کے تمام اشیب و فراز سے کامل واقفیت ہم پہنچائی۔ ۱۷۶۵ء میں حیدر علی نے یلیبار پر حملہ کیا تو ٹیپو اس کے ساتھ تھا۔ یہ پہلی جنگ تھی جس میں ٹیپو نے شرکت کی۔ اس وقت اس کی عمر صرف پندرہ برس تھی، مگر جرأت اور حوصلے کا یہ حال تھا کہ تھوڑی سی فوج لے کر دشمن کا تعاقب شروع کر دیا اور اس کے لشکر کو ڈھکیلتا ہوا گھنے جنگل میں لے گیا، یہاں تک کہ وہ لوگ ٹیپو کے آگے ہتھیار ڈالنے پر مجبور ہو گئے۔

۱۷۶۷ء میں حیدر علی خاں نے نظام دکن کی خدمت میں قیمتی تحائف دے کر ایک وفد بھیجا، اس وفد کا قائد ٹیپو سلطان تھا جس کی عمر اس وقت سترہ سال کی تھی۔ نظام نے شہزادے کو "نصیب الدولہ" اور "فتح علی خان بہادر"

کے خطاب دیے۔ اس سے پتا چلتا ہے کہ ٹیپو کا اصل نام فتح علی خاں نہیں تھا بلکہ یہ خطاب تھا جو اسے نظام دکن نے دیا تھا۔ اس کے بعد یہ بھی نام کے طور پر بولا جانے لگا۔

ٹیپو سلطان جرأت مند باپ کا جرأت مند بیٹا تھا۔ انگریزوں، مرہٹوں، اور دوسرے حریفوں کے ساتھ حیدر علی کے جو محاربے ہوئے، ان سب میں ٹیپو شامل رہا اور ہر موقع پر دشمن کا مقابلہ کیا۔ جون ۱۷۹۷ء میں انگریزوں کی جنگی سرگرمیوں کا پتالگانے اور ان کے فوجی ٹھکانوں میں ہراس پیدا کرنے کے لیے حیدر علی نے جو فوج مدد سے بھیجی، اس میں ٹیپو بھی شامل تھا۔ اس کے بعد مختلف محاذوں پر اس نے خوب دادِ شجاعت دی اور دشمن اس کی جنگی صلاحیتوں کا لوہا ماننے پر مجبور ہوا۔

حیدر علی خاں کی وفات اس وقت ہوئی جب وہ انگریزوں سے برسرِ پیکار تھا اور خود ٹیپو بھی محاذِ جنگ پر تھا۔ اس کو پانچویں روز (۱۱ دسمبر ۱۷۸۲ء) کو ملیبار میں عظیم باپ کی موت کی اطلاع ملی۔ وہ ۲۵ دسمبر ۱۷۸۲ء کو چکملور پہنچا، جہاں اس کا لشکر مقیم تھا۔ والد کی موت کے افسوس کی وجہ سے اس نے اپنے رسمی استقبال کی ممانعت کر دی تھی۔ وہ غروبِ آفتاب کے بعد خاموشی سے لشکرگاہ میں داخل ہوا، اور فرشِ زمین پر بیٹھ کر سلطنت کے سرداروں کو شرفِ باریابی بخشا۔ ۲۰ محرم ۱۱۹۷ھ (۲۶ دسمبر ۱۷۸۲ء) کو جمعرات کے دن مسندِ نشینی کی رسم ادا ہوئی اور سلطنتِ خداداد کی زمامِ حکومت ہاتھ میں لی۔ اس وقت ٹیپو کی عمر تیس سال کی تھی۔

ٹیپو سلطان جب سلطنتِ خداداد کے منصبِ حکومت پر متمکن ہوا تو وہ برصغیر کی ایک اہم اور طاقتور حکومت تھی۔ رقبے کے لحاظ سے وہ شمال میں دریائے کرشنا سے لے کر جنوب میں ریاستِ ٹراونکور اور قلعہ تناولی تک پھیلی ہوئی تھی۔ شرق میں اس کی حد مشرقی گھاٹ تھی اور مغرب میں اس کا دامن سمندر کو چھو

رہا تھا۔ آبادی، زرخیزی اور حُسنِ انتظام میں یہ ایک مثالی سلطنت تھی۔ قدرتی دولت بھی اللہ نے اس کو فراوانی سے عطا کی تھی۔ لیکن اس کے ساتھ ہی جنگ پیکار کا بھی ایک طویل سلسلہ اس سے وابستہ ہو گیا تھا۔ ایک طرف نظام حیدر آباد اور مرہٹے اس کو ہرپ کرنے کے درپے تھے، دوسری طرف انگریز تھے جو پورے ہندوستان پر اپنا پرچم اقتدار لہرانے کے لیے ہر طرف سے یلغار کرتے ہوئے آگے بڑھ رہے تھے اور اس سلطنت کو اپنے راستے کی بہت بڑی رکاوٹ سمجھتے تھے۔ آرکاٹ کا نواب محمد علی والا جاہ بھی اس کو ختم کرنے پر تگتا ہوا تھا اور اپنے عارضی مفاد کے لیے ایسٹ انڈیا کمپنی کا سخت حامی بن گیا تھا۔ میسور کا قدیم ہندو خاندان بھی، جس سے حیدر علی نے یہ حکومت چھپنی تھی، ٹیپو کے درپے آزار کھا۔ اس طرح ٹیپو سلطان کم سے کم پانچ دشمنوں سے گھرا ہوا تھا اور یہ اس کے عزیمت و حوصلہ مندی اور عقل و تدبیر کے زبردست امتحان کا وقت تھا۔ اس کی نگاہِ دور رس اور سیاسی بصیرت نے تمام حریف طاقتوں کی نیتوں کو بھانپ لیا تھا اور وہ اس نتیجے پر پہنچا تھا کہ اس نے جو تاج شاہی سر پر رکھا ہے، وہ بے شک بظاہر لعل و جواہر سے مزین ہے لیکن درحقیقت یہ کانٹوں کا تاج ہے، اور اس پر چاروں طرف سے تلواریں گھوم رہی ہیں۔ اس نے نہایت استقلال کا ثبوت بہم پہنچایا اور مخالفت قوتوں کا پامردی سے مقابلہ کیا۔

تاریخ کی ستم ظریفی یہ ہے کہ خود اس کے متعدد اہل کار اور عمال حکومت نے بھی اس کے خلاف غداریوں کا وسیع سلسلہ شروع کر دیا اور اس کے گرد پیش سازوں کا ایک خوف ناک جال بچھا دیا۔ ان غداریوں میں میر صادق، میر غلام علی لنگڑا، بدر الزمان خاں نائطہ، میر عین الدین، میر قمر الدین، میر قاسم علی اور پورنیا کے نام خاص طور پر قابل ذکر ہیں۔ یہ لوگ حکومت کے اہم مناصب پر فائز تھے اور ٹیپو سلطان سے قریبی تعلق رکھتے تھے۔ انھوں نے ٹیپو کے دشمنوں سے رابطہ قائم کیا، ان پر حکومت کے راز ظاہر کیے اور بالخصوص انگریزوں سے گٹھ جوڑ

کر کے اپنے مرتبی کے قتل اور اس کی حکومت کے خاتمے کا باعث بنے۔

ٹیبو سلطان اس برصغیر کی عظیم شخصیت تھی، وہ خود اہل علم، اہل علم کا قدردان اور پسندیدہ عادات و اطوار کا مالک تھا۔ نیک اور عبادت گزار لوگوں سے اس کو محبت تھی۔ اس کا معمول تھا کہ نماز فجر کے بعد قرآن مجید کی تلاوت کرتا اور اذعیہ مسنونہ پڑھتا۔ ہمیشہ با وضو رہتا اور امور خیر میں وقت صرف کرتا۔ تقویٰ شکاری اور حیاداری کا یہ عالم تھا کہ حمام میں بھی کپڑا باندھ کر غسل کرتا، پاؤں اور ہاتھوں کے سوا جسم کا کوئی حصہ کبھی لوگوں کے سامنے برہنہ نہ ہونے دیتا۔ کبھی ایسا لباس زیب تن نہیں کیا جس میں نماز پڑھنا جائز نہیں۔ اس کے ملک کی اکثر ہندو عورتیں بازاروں اور گلیوں میں سر اور سینہ کھول کر چلنے کی عادی تھیں، سلطان اسے پسند نہ کرتا تھا، لہذا حکم جاری کر دیا کہ کوئی عورت کونے اور اور ٹھہرنے کے بغیر باہر نہ نکلے۔

کتابوں سے اس کو بے حد تعلق خاطر تھا۔ عربی، فارسی، اردو اور ہندی کی کئی ہزار قلمی کتابیں اس کے ذاتی کتب خانے میں محفوظ تھیں، جو شہادت کے بعد دوسرے سامان کے ساتھ لوٹ لی گئیں، ان میں بہت سی کتابیں لندن کی انڈیا آفس لائبریری میں موجود ہیں۔ یہ کتابیں تفسیر، حدیث، فقہ اور دیگر علوم و فنون پر مشتمل ہیں۔

ٹیبو نے ملک میں زراعت اور صنعت کو بڑی ترقی دی، تجارت کو وسعت دینے کی غرض سے بیرونی ممالک سے روابط بڑھائے، اسلحہ سازی کے کارخانے قائم کیے اور رعایا کی فلاح و بہبود کے لیے بے پناہ کوششیں کیں۔ وہ حکومت کو اللہ کی طرف سے امانت سمجھتا تھا اور اس امانت کا حق ادا کرنے کی جو صورت بھی ممکن ہوتی اس کو بروئے کار لاتا۔ بحری اور بری فوج کو نئے انداز سے منظم کیا اور ”فتح المجاہدین“ کے نام سے ایک کتاب لکھوائی، جس میں فوج کی تنظیم اور اس کی نقل و حرکت کے وہ قواعد بھی درج ہیں، جو اس زمانے میں مغربی ممالک

میں رائج تھے اور وہ قواعد بھی مرقوم ہیں جو خود سلطان نے اپنے تجربات کی روشنی میں وضع کیے۔ فن جہاز سازی سے بھی اس کو شغف تھا، اس سلسلے میں اس نے حالات کے مطابق بہت سی نئی چیزیں ایجاد کیں۔

بہر حال ٹیپو سلطان اپنے دور کا عدیم المثال حکمران تھا، اپنی قلمرو میں اس نے جو اصلاحات نافذ کیں، وہ تاریخ میں زریں حروف سے لکھنے کے لائق ہیں۔ ارض ہند کے اس نامور جنرل اور ممتاز حکمران کے کارنامے ہمیشہ یادگار رہیں گے۔ ٹیپو سلطان نے ۲۷ ذیقعدہ ۱۲۱۳ھ (۲۷ مئی ۱۷۹۹ء) کو شہادت پائی۔

اس کی موت کا الم ناک حادثہ اس وقت پیش آیا جب بارھویں صدی ہجری اپنی بساطِ لپیٹ چکی تھی اور تیرھویں صدی ہجری نے اپنے سفر کے تیرہ سال پورے کر لیے تھے۔ عیسوی حساب سے اٹھارھویں صدی قریب الاختتام تھی۔ اس مردِ مجاہد کا وقتِ آخر جہاں حسرت و افسوس کی ایک اندوہ ناک یادگار اپنے پیچھے چھوڑ گیا ہے، وہاں اس کے عزم و حوصلہ اور جرأت و شجاعت کا ایک لافانی نقش بھی اوراقِ تاریخ پر ثبت کر گیا ہے۔

یہ ایک انتہائی غم انگیز سانحہ ہے کہ جب شیر دل ٹیپو کو پتا چلا کہ وہ محل میں محصور ہو گیا ہے اور انگریزی فوج لمحہ بہ لمحہ اس کا محاصرہ تنگ کر رہی ہے تو آسمان کی طرف نظر اٹھا کر کہا "رضائے مولیٰ برہمہ اولیٰ"

۲۷ مئی ۱۷۹۹ء کا دن اس کی زندگی کا آخری دن تھا۔ شدید دھوپ میں دوپہر کے وقت وہ انگریزوں سے دست بدست جنگ کر رہا تھا، اس کے غدار ساتھیوں نے تک کہ اس خدادادے بھی حوالتوں میں پانی کی چھٹا گل لیے سامنے کھڑا تھا، ساتھ چھوڑ دیا تھا۔ چند رفقاء نے خاص کے سوا سب اہل کار انگریز کے ہاتھ پک چکے تھے۔ دربار کے نئے دارلوگوں نے انگریزی فوج کو قلعے میں داخل کیا اور جب ہمارے سلطان اپنے چند محافظوں کے ساتھ دشمن کے سامنے سینہ سپر ہو تو محافظ بھی پیچھے ہٹ گئے۔ عین اس وقت جب کہ وہ نہایت دیر سے دشمنوں پر

تلوار کے فیصلہ کن وار کر رہا تھا، شدتِ پیاس سے بے قرار ہو کر خادم سے پانی طلب کیا، خادم خاموش کھڑا رہا۔ پھر اس نے خدا کا واسطہ دے کر پانی کا ایک قطرہ مانگا، سنگِ دل خادم پیاسِ لجاجت کا بھی کوئی اثر نہ ہوا۔ نہ اس کا ہاتھ حرکت میں آیا نہ چھاگل سے پانی کا گھونٹ باہر نکلا۔ بالآخر وہ شدید زخمی ہو کر پانی مانگتا ہوا گھوڑے سے گرا، اور جامِ شہادت نوش کر کے اپنی پیاس بجھائی، اور تاریخِ جبر و ستم کی پیشانی پر خونِ شہادت سے ہمیشہ کے لیے یہ فقرہ ثبت کر دیا۔

”شیر کی ایک دن کی زندگی گیدڑ کی سو سالہ زندگی سے بہتر ہے۔“
لیکن ادھر جب انگریز جنرل ہارس نے سلطان کی خون آلود لاش پر نگاہ ڈالی تو فرطِ مسرت سے پکار اٹھا۔ ”آج ہندوستان ہمارا ہے۔“
یہاں یہ عرض کرنا ضروری ہے کہ اٹھارھویں صدی میں برصغیر کے جن مجاہدوں نے انگریزی اقتدار کا مقابلہ کیا اور اس کے نتیجے میں درجہ شہادت کو پہنچے، ان میں تین شخصیتیں نمایاں ہیں :

ایک سراج الدولہ۔

دوسرے حافظ رحمت خاں روہیلہ۔

تیسرے ٹیکو سلطان۔

انھوں نے علی الترتیب ۲۹ جون ۱۷۵۷ء، ۲۳ اپریل ۱۷۷۲ء اور

۲۹ مئی ۱۷۹۹ء کو جامِ شہادت نوش کیا۔

واقعات کی صحیح ترتیب سے واضح ہوتا ہے کہ ان کی آخری جنگوں کو جنگ سے تعبیر نہیں کیا جاسکتا۔

سراج الدولہ لڑائی کے میدان میں نہیں آنا چاہتا تھا، لیکن اس کو دجل

و قریب سے اس کے دزرا و امرا پلاسی کے میدان میں لائے اور اسے بعد میں گرفتار کر کے شہید کر دیا گیا۔

حافظ رحمت خاں کے ساتھ بھی دھوکا ہوا، جس کا نتیجہ اس کی موت کی شکل میں نکلا۔

ٹیبو سلطان سے بھی اس کے ساتھیوں نے غداری کی۔ انگریزی فوج کے لیے قلعے کے دروازے کھول دیے، ادھر وہ قلعے میں داخل ہوئی اور ادھر میر صادق نے اپنی فوج کو بلا کر تنخواہ دینا شروع کر دی۔ سلطان کو اس سے بے خبر رکھا گیا، اور وہ انگریزوں اور اس کے اتحادیوں کے اچانک حملے کے موقعے تنہا کھڑا تھا، لیکن یہ اس کی انتہا درجے کی بہادری تھی کہ اس نے دشمن کے سامنے جھکنا گوارا نہیں کیا اور شہادت سے ہم کنار ہو گیا۔

حرفِ آخر

بارھویں صدی ہجری اور اٹھارھویں صدی عیسوی کے سیاسی واقعات و حوادث کا دائرہ بہت وسیع ہے۔ ہم دیکھتے ہیں کہ حکمرانوں کے خلاف امرائے سلطنت کی غداریوں اور عمالِ حکومت کی ریشہ دوانیوں کا سلسلہ دورِ دُرد تک پھیلا ہوا ہے۔ پھر ایک واقعے کے ساتھ دوسرا واقعہ اور دوسرے کے ساتھ تیسرا اس طرح پیوستہ ہے کہ کسی بات کو خاص ترتیب سے بیان کرنا مشکل ہے۔ ہم نے اپنی حد تک کوشش کی ہے کہ تاریخ کے خمس و خاشاک میں سے مطلب کی ضروری باتیں چھانٹ لیں اور ان کو قارئین کی خدمت میں پیش کر دیں۔ اس سعی میں ہم کہاں تک کامیاب رہے ہیں، یہ فیصلہ کرنا قارئین کا کام ہے۔

یہاں اس حقیقت کا اظہار ضروری ہے کہ اٹھارھویں صدی اگرچہ سیاسی اعتبار سے زوال و انحطاط کی صدی ہے اور اس میں حکمرانوں اور امرائے مملکت میں دین داری کا عنصر بھی کم ہی نظر آتا ہے لیکن اس میں علوم و فنون نے خوب ترقی کی، علما و فقہاء کی تعداد میں بہت اضافہ ہوا۔ حکمرانوں نے بھی علم کے فروغ میں پورا حصہ لیا اور اہل علم کی ہر موقع پر پذیرائی کی۔ ان سے تعلقات بڑھائے اور ان کو عزت و اکرام کے مستحق گردانا۔ چنانچہ ہم دیکھتے ہیں کہ

ہر حکمران کے عہد میں اہل علم اور اسحاقِ فضل کی ایک جماعت موجود رہی ہے۔ ان کا تذکرہ اس کتاب میں کیا گیا ہے۔

اس کے بعد تیرھویں صدی ہجری اور انیسویں صدی عیسوی کا آغاز ہوتا ہے۔ اس صدی کے لیل و نہار مزید م ناک واقعات کو اپنے دامن میں لیے ہوئے ہیں۔ اس میں صرف دو مغل حکمران ہندوستان کے افق سیاست پر باقی رہ گئے ہیں۔ ایک ابوالنصر معین الدین محمد اکبر شاہ ثانی، جس کا دور بادشاہت ۱۸۰۶ء سے ۱۸۳۷ء تک اکتیس سال کو محیط ہے۔ دوسرا ابوظفر سراج الدین محمد بہادر شاہ ظفر جو ۱۸۳۷ء سے ۱۸۵۷ء تک بیس سال سند بادشاہت پر متمکن رہا۔ یہ صرف نام کے بادشاہ تھے، حاکم اپنی بہادر کا چلتا تھا۔ ۱۸۵۷ء میں یہ سلسلہ بھی ختم ہو گیا اور پورے برصغیر پر انگریزوں کا پرچم اقتدار لہرانے لگا۔ اس کے نتیجے میں ہندوستان میں شدید رد عمل ہوا، اور انگریزوں کی مخالفت میں کئی تحریکوں نے جنم لیا۔ اگر اللہ تعالیٰ نے توفیق عطا فرمائی اور قلم و قسط اس سے تعلق قائم رہا تو اس ضمن کے ضروری واقعات فقہائے ہند کی جلد ششم میں بیان کیے جائیں گے۔ ان شاء اللہ العزیز۔ ربنا اتنا من لدنک رحمة وھبنا من امرنا شدا۔

بندۂ عاجز
محمد اسحاق بھٹی

۲۳ رجب ۱۴۰۱ھ - ۲۸ مئی ۱۹۸۱ء

بِسْمِ اللّٰهِ الرَّحْمٰنِ الرَّحِیْمِ

بارہویں صدی ہجری

م

۱۔ شیخ مجیب اللہ جعفری پھلواری

شیخ مجیب اللہ بن ظہور اللہ بن کبیر الدین جعفری پھلواری، اپنے عصر اور علاقے کے نامور فقیہ، جہید عالم دین اور فضل و صلاح میں یگانہ تھے۔ حضرت جعفر بن ابی طالب رضی اللہ عنہ کی اولاد سے تھے، اس لیے جعفری کی نسبت سے مشہور تھے۔

شیخ مجیب اللہ پھلواری ۱۱ ربيع الثانی ۱۰۹۸ھ کو پھلواری میں پیدا ہوئے جو صوبہ بہار کے ضلع پٹنہ میں واقع ہے اور عرصہ دراز سے علم و فضل کے مرکز کی حیثیت سے مشہور ہے۔ ہوش سنبھالا تو وہیں کے ایک بزرگ مولانا فصیح الدین پھلواری کے حلقہ درس میں شامل ہو گئے اور ان سے کتب دینی کی تکمیل کی۔ ایک روایت کے مطابق اپنے ماموں زاد بھائی مولانا عماد الدین جعفری پھلواری (متوفی ۲۰ جمادی الاولیٰ ۱۱۲۲ھ) کے سامنے زانوئے تلمذتہ کیا۔ بعد ازاں عازم بنارس ہوئے، وہاں شیخ محمد وارث حسینی بنارسی (متوفی ۱۰ ربيع الثانی ۱۱۶۷ھ) کا سلسلہ درس جاری تھا، اس میں شرکت کی اور باقی علوم مراد کی تحصیل فرمائی۔ انہی سے طریقہ اولیہ قادریہ میں فیض حاصل کیا پھر اپنے شہر پھلواری کو مراجعت کی، اور ۱۱۲۲ھ میں مولانا عماد الدین جعفری پھلواری سے طریقہ قلندریہ میں اخذ طریقت کیا۔ کسب علم اور اخذ طریقت کے بعد اپنے شہر پھلواری میں

مسند دعوت و ارشاد آراستہ کی اور خلق کثیر کو مستفید فرمایا۔
شیخ مجیب اللہ جعفری پھلواروی نے ۱۱۹۱ھ میں وفات پائی۔

۲۔ قاضی محب اللہ بہاری

قاضی محب اللہ بن عبد الشکور عثمانی صدیقی بہاری، دیار ہند کے نامور فقہا اور ممتاز علما میں سے تھے۔ موضع کرطیں پیدا ہوئے جو اعمال محب علی پور مضافات بہار شریف (ہندوستان) میں واقع تھا۔ ان کا خاندان "بلک" کہلاتا تھا اور اس علاقے میں شرافت اور علم و قابلیت میں مشہور تھا۔ قاضی محب اللہ اوائل شباب ہی میں تحصیل علم کے لیے پورب وغیرہ کے علاقوں میں چلے گئے تھے۔ متعدد مقامات پر گھومے پھرے اور کئی علما سے استفادہ اور اوسط درجے کی کتابیں پڑھیں۔ بالآخر شیخ قطب الدین شہید انصاری سہاوی (سن شہادت ۱۱۰۳ھ) کی خدمت میں گئے اور ان سے کچھ درسی کتابوں کی تکمیل کی۔ بعض کتب درسیہ علامہ قطب الدین حسینی شمس آبادی (متوفی ۱۱۲۱ھ) سے پڑھیں۔ یہاں تک کہ اللہ نے ان کو علم کا بحر ذخا بنادیا اور آسمان علوم و فنون کے ستاروں میں انھیں بدرِ کامل کی حیثیت حاصل ہو گئی۔ میر غلام علی آزاد بگرامی کے بقول وہ "بحرے است از علوم و بدرے است بین النجوم" تحصیل علم کے بعد حکومت کے ایوانوں سے وابستہ ہونے کا عزم کیا اور شاہ ہند اورنگ زیب عالم گیر کے دربار میں پہنچے جو ان دنوں بلا دکن میں مقیم تھا۔ ملہما کے اس قدر دان بادشاہ نے ان کی قابلیت سے متاثر ہو کر لاکھنؤ کے منصب قضا پر متمکن کیا۔ کئی سال اس عہدے پر فائز رہے۔ بعد ازاں محزول ہو گئے۔ دوسری مرتبہ پھر دکن کا عزم کیا اور بادشاہ سے ملاقات کی۔

۱۔ تریبہ الخواطر ج ۱ ص ۲۴۹، ۲۵۰۔ سجدہ شجرۃ الشیخ بدر الدین

4800365
0333-contact

اب اس نے ان کو حیدرآباد (دکن) کا قاضی مقرر کر دیا۔ کچھ عرصے بعد کسی وجہ سے بادشاہ ان سے ناراض ہو گیا اور انھیں منصب قضا سے علیحدہ کر دیا گیا۔ چند دنوں بعد لوگوں نے بادشاہ کے حضور ان کی سفارش کی اور قصور معاف کر دیا گیا۔ اب بادشاہ نے ان کو اپنے پوتے رفیع القدر کی تعلیم پر مامور کیا، جو محمد معظم (شاہ عالم) کا بیٹا تھا۔ پھر جب زندگی کے آخری دور میں اورنگ زیب عالم گیر نے کابل کی ولایت محمد معظم کے سپرد کی اور وہ اپنے بیٹے رفیع القدر کے ساتھ لے کر دکن سے کابل روانہ ہوا تو قاضی محب اللہ بہاری کو بھی ساتھ لے گیا عالم گیر کی وفات کے بعد ۱۱۱۸ھ میں محمد معظم نے شاہ عالم کا لقب اختیار کر کے ہندوستان کی زمام حکومت ہاتھ میں لی تو اس نے قاضی محب اللہ بہاری کو ممالک ہند کی صدارت عظمیٰ کے منصب جلیلہ پر فائز کیا اور فاضل خاں کا لقب عطا فرمایا۔ یہ واقعہ ۱۱۱۹ھ کا ہے۔

قاضی محب اللہ بہاری بڑی علمی رفعت کے مالک اور جلالت قدر کے حامل تھے، ذہانت و خطابت میں یگانہ اور تحقیق و تدقیق میں منفرد حیثیت رکھتے تھے۔ ہر گوشہ علم پر ان کی نظر تھی۔ تفسیر، حدیث، فقہ، منطق، فلسفہ اور دیگر تمام علوم پر انھیں عبور حاصل تھا۔ فارسی اور عربی کے بہترین ادیب تھے۔ مولوی رحمان علی تذکرہ علمائے ہند میں ان کا ذکر کرتے ہوئے لکھتے ہیں:

محرے بود از بحار علوم و بدرے بود بین النجوم۔

یعنی اگر علوم کے دریا جاری ہوں تو قاضی محب اللہ کی حیثیت علم کے تیز دریا اور ستاروں کے درمیان بدر کا مل کی تھی۔

ہندوستان کی سرزمین کو جن اجلہ علماء کے قدم چومنے کا شرف حاصل ہوا ان میں قاضی محب اللہ بہاری کے نام نامی کو بہت اہمیت حاصل ہے، وہ اونچے درجے کے مدرس، بلند مرتبہ شارح اور بہترین مصنف تھے۔ ان کو اللہ نے بے حد شہرت عطا کی اور اپنے معاصرین میں نہایت عزت و احترام کی نظر سے

دیکھے گئے۔ ان کو یہ سعادت بھی نصیب ہوئی کہ اسی دور میں ان کی کتابوں کو درس نظامیہ میں شامل کر لیا گیا اور ان کے حواشی و شروح معروض تحریر میں لائے گئے۔ ان کی تصنیفات مندرجہ ذیل ہیں :

۱۔ **سُلم العلوم** : یہ کتاب علم منطق میں ہے اور اس فن کے نہایت دقیق اور مشکل مباحث کو محتوی ہے۔ یہ کتاب باقاعدہ درس نظامیہ میں شامل ہے اور علمائے منطق نے اس کو شروع ہی میں لائق اعتنا ٹھہرا لیا تھا، اس پر انھوں نے حواشی لکھے اور اس کی شرحیں سپرد قلم کیں۔

ہندوستان سے باہر کے ماہرین منطق کی دو ایسی کتابیں ہیں جنہیں طبقہ علمائے عالم گیر شہرت حاصل ہوئی۔ پہلی کتاب نجم الدین عمر بن علی قرظینی کی ”الشمسیہ“ ہے اور دوسری علامہ سعد الدین تفتازانی کی ”تہذیب المنطق“۔ ان کتابوں کو اصحاب منطق میں بڑی پذیرائی حاصل ہوئی اور اس حلقے میں اس قدر متداول ہوئیں کہ انھیں داخل نصاب کیا گیا اور شروح و حواشی کے لیے تالیفات گروا گیا۔ مدارس عربیہ میں ان کتابوں کے بعد قاضی محبت اللہ بہاری کی ”سُلم العلوم“ کی باری آتی ہے اور یہ طلباء کو باقاعدہ پڑھائی جاتی ہے۔ یہ کتاب اگرچہ مختصر ہے مگر مشمولات منطق کے اعتبار سے اپنے اندر بڑی جامعیت رکھتی ہے۔ مصنف شہیر نے کسی پہلو کو تشنہ نہیں رہنے دیا۔ تمام منطقی شکالات اور اس فن دقیق کے تراخی مباحث کا احاطہ کر لیا ہے۔ مصنف نے اس کے مقدرے میں اس تمنا کا اظہار کیا تھا کہ میں چاہتا ہوں کہ سُلم العلوم کتب درسیہ میں اس طرح چمکے کہ جس طرح ستاروں میں چاند چمکتا ہے۔

ان کی زندگی ہی میں ان کی یہ تمنا پوری ہو گئی تھی، اور اہل علم نے اس کی شرحیں لکھنے کی طرف عنان توجہ مبذول کر لی تھی۔

سُلم العلوم کی پہلی شرح کس نے لکھی، اس سلسلے میں مولانا فضل امام خیر آبادی (متوفی ۵ ذیقعدہ ۱۲۲۲ھ - ۹ مئی ۱۸۲۸ء) جو دیار ہند کے

نامور عالم ہیں ، قاضی محمد مبارک گوپاموی (متوفی ۵ شوال ۱۱۶۲ھ) کے حالات بیان کرتے ہوئے لکھتے ہیں :

اوّل کسے کہ حاشیہ بر میرزا بد نوشت و سَلْم را شرح کرد، او بُود۔
یعنی قاضی محمد مبارک گوپاموی پہلے شخص ہیں جنہوں نے میرزا بد پر حاشیہ لکھا اور
سَلْم کی شرح سپردِ قلم کی۔

لیکن واقعات کی ترتیب اور دیگر حالات سے واضح ہوتا ہے کہ مولانا فضل
امام خیر آبادی کی یہ بات صحیح نہیں، اس لیے کہ قاضی محمد مبارک گوپاموی نے اپنی
شرح کے خاتمے پر لکھا ہے :

قد تم الشرح بفضل من الله تعالى وتبارك من عيده محمد
مبارك في سنة الف ومائة واربعين وثلاث من الهجرة النبوية
في سابع شهر ربيع الاول يوم الخميس في بلدة شاه جهان اباد۔
اللہ تعالیٰ کے فضل و کرم سے اس کے بندے محمد مبارک کے ہاتھوں یہ شرح
۷ ربیع الاول ۱۱۶۳ھ کو بروز جمعرات شہر شاہ جہان آباد (دہلی) میں مکمل ہوئی۔

سَلْمِ الْعَاوِمِ کی ایک شرح بارھویں صدی ہجری کے دیارِ ہند کے ممتاز فاضل
شیخ احمد عبدالحق فرنگی محلی لکھنوی (متوفی ۹ ذی الحجہ ۱۱۸۷ھ) نے تحریر فرمائی۔ وہ
اپنی شرح (تصدیقات) کے خاتمے پر رقم طراز ہیں :

صنفه خادم الطلبة احمد عبدالحق بن فاضل الكامل محمد
سعید بن ملا قطب الدین شہید قطب العلماء والعرفان الانصاری
السہالی سنة الف ومائة وثلاثين من الهجرة النبوية۔

طلبا کے خادم احمد عبدالحق بن شیخ محمد سعید بن ملا قطب الدین شہید انصاری
سہالوی نے یہ شرح ۱۱۳۰ھ میں تصنیف کی۔

شیخ احمد عبدالحق فرنگی محلی کے الفاظ سے یہ بات واضح ہو گئی کہ قاضی محمد مبارک
گوپاموی کی شرح کو اولیت حاصل نہیں ہے اور مولانا فضل امام خیر آبادی کا یہ

کہنا تاریخی لحاظ سے درست نہیں کہ سلم العلوم کی شرح سب سے پہلے قاضی محمد مبارک گوپاموی نے لکھی، اس لیے کہ قاضی محمد مبارک نے اپنی شرح، ربیع الاول ۱۱۴۳ھ کو مکمل کی اور شیخ احمد عبدالحق فرنگی محلی اس سے تیرہ سال پیشتر ۱۱۳۰ھ میں اس اہم کام سے فارغ ہو چکے تھے۔

لیکن اس کے باوجود یہ کہنا بھی مشکل ہے کہ شیخ احمد عبدالحق کی شرح اولین شرح ہے، اس لیے کہ خود شیخ احمد عبدالحق کے الفاظ سے اندازہ ہوتا ہے کہ اس سے پہلے بھی سلم العلوم کی کچھ شرحیں لکھی گئی تھیں۔ چنانچہ اپنی شرح کے خاتمے پر احمد عبدالحق رقم طراز ہیں:

وکننت بالغافی الا یصاح لم نجد مثله شرھا مواضحا فائقا
للابکار نافع للطلاب۔

میں نے مطالب کتاب الی وضاحت میں پوری کوشش کی ہے، ایسی واضح، عمدہ افکار میں ممتاز اور طلبانے علم کے لیے مفید کوئی دوسری شرح ہم نے نہیں پائی۔ شیخ احمد عبدالحق کے ان الفاظ سے مترشح ہوتا ہے کہ اس سے قبل بھی سلم العلوم کی کچھ شرحیں قلم بند ہو چکی تھیں، لیکن ان میں الجھاؤ تھا اور وہ طلباء کے لیے زیادہ واضح اور سودمند نہ تھیں۔

بہر حال شیخ محب اللہ بہاری کی اس کتاب نے بڑی مقبولیت حاصل کی اور متعدد حضرات نے اس کی شرحیں لکھیں، جن میں شرح احمد عبدالحق شرح قاہنی، مبارک، شرح حمد اللہ سندیلوی، شرح ملا مبین اور شرح ملا مسافر کو بڑی اہمیت حاصل ہے۔

۴۔ **مسلم الثبوت**: قاضی محب اللہ بہاری کی یہ کتاب اصول فقہ سے تعلق رکھتی ہے اور مدارس عربیہ کے نصاب میں داخل ہے۔ اس کتاب کا نام تاریخی ہے جس سے سال تالیف ۱۱۰۹ھ نکلتا ہے۔ یعنی یہ کتاب انھوں نے ۱۱۰۹ھ میں تصنیف کی۔

مُسْلِم الثبوت اپنے موضوع میں نہایت اہم کتاب ہے اور اصول فقہ کی اونچے مرتبے کی کتابوں میں شمار کی جاتی ہے۔ علما و طلباء کے حلقے میں بہت مقبول و متداول ہے۔ اس میں فاضل مصنف نے اصول فقہ کے بنیادی اور اصولی مباحث کو ہدفِ فکر و نظر ٹھہرایا ہے۔ برصغیر کے علاوہ یہ کتاب مصر کے علما و طلباء میں بھی مقبول ہے۔

یہاں یہ بات قابل ذکر ہے کہ "مُسْلِم الثبوت" شافعی اور حنفی اصول فقہ سے متعلق ہے۔ یہ کتاب افغانستان کے مشہور عالم ملا حبیب اللہ قندھاری (تیرھویں صدی ہجری) کے ملاحظہ میں آئی تو انھوں نے "مغتنہ الاحصول فی علم الاحصول" کے نام سے اس موضوع پر کتاب تصنیف کی، جس کا نقطہ نظر بعض امور میں "مُسْلِم الثبوت" سے کافی حد تک مختلف ہے۔ کتاب اپنے مباحث و منارجات کے اعتبار سے بڑی علمی ہے۔ یہ قلمی کتاب ہے، ہمارے علم کے مطابق پاکستان میں اس کے صرف دو ہی نسخے ہیں، ایک پشاور یونیورسٹی لائبریری میں اور ایک حضرت مولانا حافظ عبدالمنان وزیر آبادی رحمۃ اللہ علیہ کے کتب خانے (وزیر آباد) میں حضرت حافظ صاحب کے کتب خانے کا نسخہ ہمیں مولانا محمد غلام حنیف (مکتبہ سلفیہ، لاہور) کی وساطت سے رکھنے کا اتفاق ہوا۔ نسخہ بڑے سائز کے، ۱۲۴ اوراق پر مشتمل ہے اور ہر صفحہ ۲۴ سطروں کو محیط ہے۔ سلاہت اچھا ہے۔ "مغتنہ الاحصول فی علم الاحصول" کے فاضل مصنف نے "مُسْلِم الثبوت" کے بعض مقامات کا محاکمہ بھی کیا ہے۔ انداز بڑا فاضلانہ اور محققانہ ہے۔ یاد رہے یہ وہی ملا حبیب اللہ قندھاری ہیں، جو مولانا عبد اللہ غزنوی (متوفی ربیع الاول ۱۲۹۸ھ - ۱۸۷۹ء) کے استاذ اور مرشد تھے۔

۳۔ الجواب الفرر: یہ بھی منطق کی کتاب ہے اور جزو الایجاز کی بارے

میں ہے۔

یہ تینوں کتابیں مدارس عربیہ اور طبقہ علما میں مروج و متداول ہیں۔

۴۔ مغالطہ عامۃ الورد: یہ ایک رسالہ ہے جس میں یہ بحث کی گئی ہے کہ مذہب حنفیہ رائے اور قیاس کے سلسلے میں مذہب شافعیہ سے زیادہ بعید ہے۔

قاضی محب اللہ بہاری نے ۱۱۱۹ھ میں وفات پائی اور شہر بہار (ہندوستان) کے محلہ چاندپور میں مدفون ہوئے۔
وفات کی تاریخ ان الفاظ سے مستخرج ہے:

قاضی مولوی محب اللہ — رفتہ سوئے ارم حبیب اللہ
۱۱۱۹ھ ۱۱۱۹ھ

”بزم تیموریہ میں سال وفات ۱۱۹۰ھ لکھا ہے جو صحیح نہیں ہے، ظاہر ہے یہ کتاب کی غلطی ہے۔“

۳۔ سید محمد قنوجی

سید محمد قنوجی کا سلسلہ نسب یہ ہے: محمد بن محمد بن محمد بن کدائی بن سید ملک بن عماد الدین بن حسین بن علاء الدین غلی بن محمد بن ضیاء الدین حسینی دہلوی ثم قنوجی۔!

سید محمد قنوجی ارض ہند کے مشاہیر فقہاء اور کبار علما میں سے تھے۔ قنوج میں پیدا ہوئے اور وہیں تربیت پائی۔ عمر کی کچھ منزلیں طے کیں تو حصول علم کے لیے

- ۲۵۲ آثار الکرام ص ۲۰۱، ۲۰۰ — ابجد العلوم ص ۹۰، ۵ — سبحة المرجان ص ۴۴، ۴۳ —
نزہۃ الخواطر، ج ۶، ص ۲۵۰ تا ۲۵۲ — قضاء الارب من ذکر علماء النحو والادب ص ۲۰۲، ۲۰۳ — حدائق الحنفیہ ص ۲۳۱، ۲۳۲ — تذکرہ علمائے ہند، ص ۱۴۵، ۱۴۶ — تراجم الفضلاء ص ۸۱ — تذکرہ مصنفین دریں نظامی ص ۲۱۰ تا ۲۱۴ — بزم تیموریہ، ص ۲۵۲ — مقدمہ سلم العلوم — علمائے ہند کا شان دار ماضی ج ۱ ص ۴۰۵، ۴۰۶۔

رختِ سفر باندھا اور قاضی عبدالقادر عمری لکھنوی (متوفی ۲۷ شعبان ۱۰۷۶ھ) کے حلقہٴ درس میں شامل ہوئے اور ان سے کتبِ درسیہ پڑھیں۔ پھر الہ آباد کا قصد کیا، وہاں شیخ محب اللہ الہ آبادی (متوفی ۹ رجب ۱۰۵۸ھ) کا سلسلہٴ تدریس جاری تھا، اس میں شرکت کی اور نعمتِ علم سے فیض یاب ہوئے۔ فارغ التحصیل ہونے کے بعد اپنے وطن قنوج تشریف لائے اور تمام دنیوی معاملات سے منقطع ہو کر گھر میں گوشہ گیر ہو کر بیٹھ گئے اور اپنے آپ کو عبادتِ الہی اور افادہٴ طلباء کے لیے وقف کر دیا۔

اس زمانے میں مغل حکمران شاہ جہان تختِ ہند پر متمکن تھا۔ وہ علم اور علما سے انتہائی تعلق خاطر رکھتا تھا، سید محمد قنوجی کے فضل و کمال اور فراوانی علم کا شہرہ اس تک پہنچا تو اس نے اپنے سالِ جلوس کے بتیسویں سال انھیں دربار میں طلب کیا اور پھر ان کی زندگی کے مختلف پہلوؤں سے اس درجے متاثر ہوا کہ عمر بھر اپنے سے جدا نہ ہونے دیا۔ حتیٰ کہ قلعہ اکبر آباد کے ایامِ اسیری اور زمانہٴ نظر بندی میں بھی ساتھ رکھا۔ محمد صالح کببہ کی روایت کے مطابق شاہ جہان ان سے قرآن و حدیث اور دیگر کتبِ اسلامی سنتا اور تمام حاضریں مجلس اس علیلِ قدر عالم سے استفادہ کرتے تھے۔

شاہ جہان کی وفات کے وقت بھی سید موصوف اس کے پاس موجود تھے۔ جن حضرات نے اس کی تجہیز و تکفین کے فرائض انجام دیے اور میت کو قلعے کے بئج مٹمن کے دروازے سے حصار سے باہر لائے، ان میں ایک سید محمد قنوجی بھی تھے۔ پھر نماز جنازہ اور تدفین میں بھی شامل تھے۔

شاہ جہان کی وفات کے بعد ان کو اورنگ زیب عالم گیر نے اپنے ساتھ لے کر لیا اور اپنے خاص مصاحبوں اور زندیوں میں شامل کیا اور فتاویٰ عالم گیری کی

تدوین و ترتیب میں ان کو شریک فرمایا۔ عالم گیران کی بے حد تکریم کرتا اور
عجز و نیاز مندی سے پیش آتا۔ وہ انھیں "استاذ" کہہ کر پکارتا اور کہا کرتا کہ یہ
میرے بھی استاذ ہیں اور میرے والد کے بھی۔!
اورنگ زیب عالم گیر جو کہ علما کا انتہائی احترام کرتا تھا، سید محمد قنوجی
امام غزالی کی تصنیفات بالخصوص احیاء علوم الدین اور گہیانے سعادت کا در
لیتا۔ ہفتے میں تین روز وہ مجلس شاہی کے مذاکرہ علوم میں سرگرم رہتا رہتا۔
اس اثنا میں بادشاہ ان سے دیگر کتابوں کے علاوہ حدیث، فقہ اور سلوک و
تصوف کے موضوع سے متعلق مختلف کتابیں پڑھتا اور ان کے مندرجات کو سمجھنے
کی کوشش کرتا۔ علاوہ ازیں فتاویٰ عالم گیری کے بارے میں مذاکرہ کرتا اور بحث
میں باقاعدہ حصہ لیتا۔

سید محمد قنوجی جہاں علم و فضل میں کیتا تھے وہاں فقر و بے نیازی میں بھی
منفرد تھے۔ ان کا ہندوستان کے ان دو عظیم الشان بادشاہوں سے انتہائی
قریب کا تعلق رہا۔ وہ اگرچہ ان سے بدرجہ غایت عقیدت رکھتے تھے لیکن سید ممدوح
ان سے کبھی کسی منصب و امارت کے خواہاں نہیں ہوئے۔ امارت پر ہمیشہ درویشی
کو ترجیح دی، اور دربار شاہی سے تعلق کے باوجود زندگی کے آخری دم تک
علما کی خاص نوع کی وضع قطع اور مخصوص ہیئت کو اپنائے رکھا۔ وہ کسی لمحے
بھی اس دائرہ خاص سے باہر قدم نہیں رکھتے تھے۔ حالانکہ ان کو یہ خصوصیت
حاصل تھی کہ اپنے شہر قنوج میں معقول مالی حیثیت کے حامل اور کئی گاؤں کے
مالک تھے۔

سید محمد قنوجی کا ذکر حضرت سید نواب صدیق حسن خاں نے بھی ابجد العلوم
میں کیا ہے، جن سے پتا چلتا ہے کہ وہ اپنے علاقے اور شہر کے صاحبِ ثروت
عالم دین تھے اور رفاہ عامہ کے کاموں میں خصوصیت سے روپیہ خرچ کرتے
تھے۔ ان کے عربی الفاظ کا ترجمہ یہ ہے :

”سید محمد قنوجی، سادہ است سے تعلق رکھتے تھے اور اورنگ زیب۔

عالم گیر کے استاذ تھے۔ ان کی بہت یادگاروں میں سے ایک عمارت مسافر خانہ کی ہے جس کی اس نواح میں کوئی مثال نہیں ملتی۔ ان کا ایک باغ ہے، جس میں ایک بہت بڑا قبرستان ہے۔ اسی قبرستان میں خود ان کی اپنی قبر بھی ہے۔ علوم ریاضی اور علوم عربیہ میں انھیں بڑی دسترس حاصل تھی۔ انھوں نے معانی و بیان کی مشہور کتاب مطول پر حاشیہ تحریر کیا۔ وہ ایک عظیم المرتبت، حامل عز و جاد، تاج ثروت اور مال دار عالم تھے۔ علم و حکمت اور شوکت و شہامت کی دولت ان کی ذات میں سمٹ آئی تھی۔ اس شہر (قنوج) میں ان کے وراثت بھی رہتے ہیں لیکن وہ سب نااہل لوگ ہیں۔

بہر حال سید محمد قنوجی اپنے دور کے جلیل القدر عالم و فقیہ اور فتاویٰ عالم گیری کے مرتبین کی بلند مرتبت جماعت کے ہم رکن تھے۔ جس طرح شاہ جہان ان کی وسعت معلومات سے متاثر ہو کر ان سے استفادہ کرتا تھا، اسی طرح اورنگ زیب عالم گیر بھی ان کو انتہائی اعزاز و احترام کا مستحق گردانتا اور ان سے مستفید و مستفیض ہوتا تھا۔ اس کا اندازہ اس واقعہ سے ہو سکتا ہے کہ عالم گیر کے گیارھویں سال جلوس (۱۰۷۸ھ) میں، شعبان کو اس کے بیٹے شاہ زادہ محمد اعظم کی تقریب نکاح منعقد ہوئی تو سید محمد قنوجی کو وکیل نکاح بنایا گیا۔ اس کے بعد عالم گیر کے سوٹھویں سال جلوس (۱۰۸۳ھ) میں اس کے بیٹے شاہ زادہ محمد سلطان کا نکاح مراد بخش کی بیٹی دوست دار بانو بیگم سے ہوا تو سید محمد قنوجی کو بادشاہ کی طرف سے گواہ مقرر کیا گیا۔

اورنگ زیب نے مختلف مواقع پر انھیں انعام و اکرام اور خلعت سے بھی سرفراز کیا۔

بالاتر سید محمد قنوجی اپنے عصر کی عظیم شخصیت تھے، گونا گوں اوصاف سے متصف اور علم و تحقیق میں یدِ طولی رکھنے والے۔ علما و فقہاء، ارباب حکومت اور امرائے سلطنت میں بڑے مرتبہ و عزت کے حامل تھے۔ بادشاہ ان کی فضیلت علمی، تدین و پارسائی اور دقتِ نظر سے بہت متاثر تھا، اسی وجہ سے وہ ان پر پورا اعتماد کرتا اور اہم مواقع پر ان کو اپنے ساتھ رکھتا اور ان سے مشورے لینا تھا۔ انھوں نے ۱۱۰۱ھ میں وفات پائی ہے۔

اولاد

سید محمد قنوجی کے تین بیٹے تھے۔ ایک کا نام سید احمد تھا، ایک کا سید شریف اور ایک کا میر عبدالکریم۔ تینوں بڑے منتظم اور قابل تھے اور عالم گیر کے حلقہ ملازمین سے منسلک۔ ان کے تفصیلی حالات تو معلوم نہیں ہو سکے، البتہ جو کچھ معلوم ہو سکا ہے وہ یہ ہے کہ سید احمد کو قاضی محمد حسین محتسب (جو فتاویٰ عالم گیری کے مرتبین میں سے تھے) کے انتقال کے بعد اورنگ زیب کی طرف سے محتسب کا عہدہ تفویض کیا گیا تھا۔ سید شریف کے متعلق مآثر عالم گیری میں جلوس عالم گیری کے تیسویں سال (۱۰۹۷ھ) کے حالات کے ضمن میں جو کچھ بیان کیا گیا ہے، اس سے معلوم ہوتا ہے کہ وہ بھی انتظامی صلاحیتوں کے مالک اور لائق شخص تھے۔

۱۵ ان کے حالات کے لیے یہ کتابیں بھی دیکھیے: مآثر الامراء، ج ۳ ص ۵۰۴۔
عالم گیر نامہ صفحات ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۵، ۳۳۶، ۳۳۷۔ مآثر عالم گیری صفحات
۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰،

اس سال کثرتِ باراں کی وجہ سے شدید قحط پڑا تھا، اس موقع پر انھوں نے قابلِ قدر خدمات انجام دیں۔ مآثرِ عالم گیری کا مصنف محمد ساقی مستند خاں جن الفاظ میں ان کی خدمات کا ذکر کرتا ہے، ان کا ترجمہ درجِ ذیل ہے :

اس زمانے میں شدید بارش کی وجہ سے زمین پر دریا بہنے لگے اور قحط پڑ گیا۔ شہر کے ارد گرد غلے کی رسد بند ہو گئی اور رعایا میں ماتم بپا ہو گیا، لاکھوں بندگانِ خدا کی جانیں تلف ہو گئیں۔ مکان، دریا اور جنگل مردہ جسموں سے پٹ گئے۔ لشکر گاد کی یہ حالت تھی کہ شب کو دولت خانہ شاہی کے گرد مردہ جسموں کے انبار لگ جاتے، جن کو جاروب کش یا خاکروب روزانہ گھسیٹ گھسیٹ کر دریا میں ڈالتے تھے۔ صبح سے شام تک لاشوں کے اٹھانے کا سلسلہ جاری رہتا۔

صورتِ حال یہاں تک ابتر اور تکلیف دہ ہو گئی تھی کہ لوگوں کو بھوک کی شدت سے مردار کھانے سے کوئی پرہیز نہ رہا تھا۔ مردوں کی لاشوں سے شہر کے تمام گلی کوچے پٹ گئے تھے۔ بارش کے مسلسل اور طویل سلسلے نے انسانوں اور حیوانوں کے گوشت پوست کو کلا دیا تھا خطرہ یہاں تک بڑھ گیا تھا کہ مردار کی سخت بدبو آب و ہوا میں تعفن پیدا کر کے ان لوگوں کو بھی موت کے منہ میں ڈھکیں دے گی جو زندہ بچ گئے تھے۔

چند ماہ بعد بارش کا زور گھٹا اور دریا کی طغیانی کم ہوئی تو اطراف و جوانب سے شہر میں غلہ پہنچنے لگا۔ سردار خاں کی بجائے سید شریف خاں کرورہ گنج کی خدمت پر سامور ہوئے، یہ وہی سید شریف خاں ہیں جو حضرت فردوس آشتیانی اور اوزنگ زیب عالم گیر کے استاذِ اعلیٰ قدوۃ المشائخ پیر سید محمد قنوجی کے فرزندِ گرامی تھے، اور سید محمد قنوجی فضل و کمال میں مشہور اور عقل و شعور میں معروف تھے۔ اس موقع پر رعایا پروردشاہ کے حسن نیت سے گرانی رفع ہوئی اور ملک

میں غلہ ارزاں ہو گیا۔

اورنگ زیب نے سید شریف کو ان کی قابلیت اور گونا گوں صلاحیتوں کی بنا پر امجد خاں کا لقب عطا کیا تھا۔ نزمۃ الخواطر میں ان کے حالات جن الفاظ میں مرقوم ہیں، ان کا ترجمہ یہ ہے :

”سید شریف محمد بی بی بن محمد بن محمد حسین قنوجی، نواب امجد خاں سید محمد قنوجی کے بیٹے تھے۔ ان کا شمار اس عسکر کے نامور علما کی جماعت میں ہوتا تھا۔ علوم و فنون اور طریقت میں اپنے باپ سید محمد قنوجی سے فیض حاصل کیا تھا اور عرصے تک ان کے ساتھ منسلک رہے تھے۔ حصول علم کے بعد اورنگ زیب عالم گیر کے مقربین میں شامل ہو گئے۔ اس نے قاضی محمد حسین جون پوری کی وفات کے بعد ۱۰۷۶ھ میں ان کو محکمہ احتساب پر فائز کر دیا اور امجد خاں کے لقب سے سرفراز کیا۔ طویل مدت تک، اس عہدے پر متعین رہے۔ پھر ہندارت ہند کے منصبِ علیا پر فائز کیے گئے۔ یہ سید محمد قنوجی کے تیسرے بیٹے سید میر عبدالکریم قنوجی تھے جو فقہ و اصول اور علومِ عربیہ کے نامور علما میں سے تھے۔ عالم گیری کی طرف سے برہان پور میں جزیرہ وصول کرنے کے منصب پر مامور تھے۔ اس ضمن میں ان کی سرگرمیاں عالم گیر کے نزدیک اس درجے قابلِ قدر تھیں کہ ان سے متاثر ہو کر اس نے دکن کے چار علاقوں سے وصولی جزیرہ کا عہدہ بھی ان کے سپرد کر دیا تھا۔ علم و فضل کی فراوانی کے ساتھ جو رسخاوت، عفت و تقویٰ اور حسن اخلاق کی نعمت سے بھی مالا مال تھے۔ ان میں ایک خوبی یہ تھی کہ درسیات میں کامل مہارت رکھتے تھے اور ان کے ہاں یہ سلسلہ نہر حالت میں جاری رہتا تھا۔ عالم گیری کی طرف سے

۵۷ ماثر عالم گیری ص ۲۹۲، ۲۹۳

۵۸ نزمۃ الخواطر، ج ۶ ص ۲۸۳، ۲۸۴

امانت ہفت چوکی کے منصب کے ساتھ ساتھ جائے نماز خانہ کے داروغہ کی خدمت بھی ان کے سپرد تھی۔

تلامذہ

سید محرز قنوجی کے تلامذہ اور فیض یافتگان کا حلقہ بھی خاصا وسیع تھا جس میں ہندوستان کے دو بہت بڑے مغل بادشاہ بھی شامل تھے۔ ایک شہاب الدین محمد شاہ جہان، اور دوسرے اورنگ زیب۔ عالم گیر۔ ان کے علاوہ اور بھی متعدد حضرات نے ان سے مستفید ہونے کا شرف حاصل کیا۔ ان میں سے ایک شیخ علی اصغر قنوجی تھے، جو اپنے عہد کے مشہور عالم و فقیہ تھے۔ ان کا سلسلہ نسب حضرت ابو بکر صدیق رضی اللہ عنہ تک منتهی ہوتا ہے۔ نہایت نیک، متقی اور پرہیزگار بزرگ تھے۔ قنوج میں ان کا ہنگامہ درس جاری تھا۔ تفسیر، حدیث، فقہ اور تصوف و سلوک وغیرہ میں ممتاز درجے پر فائز اور کئی کتابوں کے مصنف تھے۔

ان کے آبا و اجداد اصلاً مدینہ منورہ کے رہنے والے تھے، خاندان کے بعض حضرات نے مدینہ منورہ کی سکونت ترک کر کے کرمان میں اقامت اختیار کر لی تھی۔ پھر وہاں سے خاندان کے ایک بزرگ نے جن کا نام شیخ مبارک بن عماد الدین تھا، ہندوستان کا رخ کیا اور قنوج میں متوطن ہو گئے۔ وہیں ۱۰۵۱ھ میں شیخ علی اصغر کی ولادت ہوئی اور پھر یہ شہر مستقل طور سے ان کا مسکن قرار پا گیا۔

شیخ علی اصغر نے پورے ساٹھ سال قنوج میں مسند تدریس چھپائے رکھی، اور اس اثنا میں بے شمار حضرات نے ان سے استفادہ کیا۔ دیار ہند کے اس جید عالم و فقیہ نے ۸۹ سال عمر پا کر ۱۱۲۰ھ میں وفات پائی۔

۴۔ شیخ محمد گجراتی

شیخ محمد بن جعفر بن جلال بن محمد حسینی بخاری گجراتی، حضرت شیخ جلال الدین بخاری اچھی کی اولاد سے تھے۔ ۲ ربیع الاول ۱۰۲۷ھ کو پیدا ہوئے اور احمد آباد میں اپنے والد گرامی شیخ جعفر گجراتی اور دیگر علمائے عصر سے اخذِ علم کیا، یہاں تک کہ اپنے زمانے اور علاقے کے جلیل القدر اور بلند مرتبہ فقیہ ہوئے۔ ان کا اصل مشغلہ درس و تدریس تھا، جس سے بہت سے علمائے کرام اور طلبائے علم نے استفادہ کیا۔ تصنیف و تالیف میں بھی دلچسپی رکھتے تھے اور قرآن و حدیث پر خاصی نظر تھی۔ چنانچہ قرآن مجید کی ایک تفسیر تو فارسی میں لکھی جس میں روایتِ اہل بیت کا التزام کیا۔ دوسری تفسیر عربی میں تفسیر جلالین کے انداز پر تحریر کی۔

کتاب احادیث میں مشکوٰۃ کو ان دنوں بڑی اہمیت حاصل تھی۔ شیخ محمد گجراتی نے اسے بھی مرکز التفات ٹھہرایا اور ”زینۃ النکات فی شرح مشکوٰۃ“ کے نام سے اس کی شرح سپرد قلم فرمائی۔ اس کے علاوہ مختلف مسائل سے متعلق اور بھی متعدد رسائل تحریر کیے۔

شیخ محمد گجراتی نے چونستھ برس عمر پا کر ۱۹ جمادی الاخریٰ ۱۱۱۱ھ کو احمد آباد میں انتقال کیا اور وہیں دفن کیے گئے۔

۵۔ قاضی محمد آصف نگرامی

لکھنؤ کے نواح میں بہت سے قصبات و دیہات کو اہل علم کے مراکز کی حیثیت حاصل رہی ہے، ان میں ایک قریہ نگرام ہے جس کی خاک سے متعدد

اصحاب کمال پیدا ہوئے اور پھر ان کی علمی شہرت دُور دراز علاقوں میں پہنچی۔ علمائے نگرام میں ایک بزرگ قاضی محمد آصف گزرے ہیں جو اس نواح میں اپنے عصر کے بہت بڑے عالم اور فقیہ تھے۔ ان کا کتب خانہ مختلف فنون کی بہترین کتابوں پر مشتمل تھا۔ انھوں نے ۲۲ ربیع الاول ۱۱۸۵ھ کو نگرام میں وفات پائی۔

۶۔ شیخ محمد ارشد جون پوری

شیخ محمد ارشد جون پوری، مشہور عالم اور مدرس نظامیہ کی معروف کتاب ”رشیدیہ“ کے مصنف شیخ محمد رشید عثمانی جون پوری کے فرزند گرامی قدر تھے۔ ان کا سلسلہ نسب انتیس واسطوں سے شیخ سری سقطی تک پہنچتا ہے۔ دیار ہند کے بہت بڑے عالم، شیخ اور متقی بزرگ تھے۔ ۱۰۴۱ھ میں پیدا ہوئے اور علم و شیخت کی گود میں پرورش پائی۔ قرآن مجید پڑھا اور خوش نویسی اور کتابت مختلف حضرات سے سیکھی۔ علم صرف کی ابتدائی کتابیں یعنی میزان الصرف سے لے کر دستور المبتدی تک ایک عالم مولانا نصر اللہ سے پڑھیں۔ اس کے بعد کتب نحو میں سے مائتہ عامل، ہدایۃ النحو، کافیہ اور شرح جامی وغیرہ کی تحصیل کی۔ اسی اثنا میں منطق کی ابتدائی کتابوں سے لے کر انتہائی کتابوں تک مختلف اساتذہ کے سامنے زانوئے شاگردی تہ کیا۔ معانی و بیان، ہیئت و ریاضی، مناظرہ، فقہ، اصول فقہ، علم فرائض، اصول حدیث، فلسفہ، تفسیر اور حدیث وغیرہ درجہ علوم کی تمام کتابوں کا جید و مشاہیر اساتذہ سے باقاعدہ درس لیا۔ اپنے والد مکرم شیخ محمد رشید جون پوری سے کبھی متعدد فنون کی بہت سی کتابیں پڑھنے کا شرف حاصل کیا۔ نہایت

ذہین اور انتہائی فطین تھے، حافظہ بڑا تیز پایا تھا۔ تمام متداول علوم کی تحصیل سے اکیس سال کی عمر میں فارغ ہو گئے تھے۔ والد کی زندگی ہی میں درس و تدریس کا سلسلہ شروع کر دیا تھا۔

بہت نیک اور متدین تھے۔ تدریس کے ساتھ تلقین و معظمت کا سلسلہ بھی جاری تھا۔ قناعت و عفت اور فقر و توکل میں وہی معمول تھا جو والد گرامی شیخ محمد رشید کا تھا۔ ہر شخص سے نرمی اور انکساری کے ساتھ پیش آتے۔ مریض کی عیادت کرتے اور جنازوں میں شامل ہوتے۔ چھوٹے بڑے ہر شخص کی دعوت قبول فرماتے اور کسی کے لیے اذیت رسانی کا باعث نہ بنتے فقر و فاقہ کی زندگی بسر کرتے اور اس پر خوش رہتے۔ نماز باجماعت پڑھتے اور اقل وقت ادا کرنے کا اہتمام کرتے اور اپنے تلامذہ و رفقا کو بھی اس کی تاکید فرماتے۔ ستری نمازوں میں امام کے پیچھے سورہ فاتحہ پڑھتے۔

شیخ محمد ارشد جون پوری نے سلوک و تصوف کے موضوع پر چند رسائل بھی تصنیف کیے۔ "گنج ارشدی" کے نام سے خود ان کے ملفوظات ۱۱۳۵ھ میں ان کے شاگرد شیخ شکر اللہ جون پوری نے جمع کیے، اور شیخ غلام رشید جون پوری (متوفی ۵ صفر ۱۱۶۷ھ) نے ان ملفوظات کو مرتب کیا۔ گنج ارشدی کا قلمی نسخہ جون پور میں موجود ہے۔ اس میں بہت سے علماء و فضلاء اور صوفیاء اولیاء کے حالات و کوائف مرقوم ہیں اور اس کے حوالے مختلف کتابوں میں ملتے ہیں۔

شیخ محمد ارشد جون پوری رحمۃ اللہ علیہ نے ۲۲ جمادی الاخریٰ ۱۱۱۳ھ کو جہن پور میں وفات پائی۔ اللہ

مولانا محمد سعد انصاری سہالوی

مولانا محمد سعد انصاری سہالوی۔ برصغیر کے معروف عالم دین مولانا

الہ آباد، ۱۱۱۳ تا ۱۱۶۷ھ

قطب الدین انصاری سہالوی شہید کے چار بیٹوں میں سے بڑے بیٹے تھے۔
 موضع سہالی میں پیدا ہوئے جو لکھنؤ کے نواح میں اصحاب علم و فضل کا مشہور
 قصبہ تھا۔ اپنے والد مولانا قطب الدین سہالوی سے اخذِ علم کیا۔ بارھویں
 صدی ہجری کے جید علما میں سے تھے۔ اپنے علمی کمال کی وجہ سے باپ کی
 زندگی ہی میں برہان پور کے منصبِ صدارت پر فائز ہو گئے تھے۔ اورنگ
 زیب عالم گیر کے دربار سے منسلک تھے اور اس کے ہم رکاب رہتے تھے۔
 ریسانہ مزاج کے مالک تھے۔ عاشقِ قدیم پر عاشقِ تخریب کیا۔ بارھویں صدی
 ہجری کے ہندوستان کے مشہور عالم و مصنف ملا جیون امیتھوی کے ہم
 تھے، اور ایک مناظرے میں ملا جیون کے مقابلے میں کامیابی حاصل کی۔
 شاہ عالم کے زمانے میں علاقہ دکن میں فوت ہوئے۔ رجب ۱۱۰۳ھ میں
 جب ان کے والد مولانا قطب الدین کو سہالی میں شہید کیا گیا تو یہ وہاں
 موجود نہ تھے۔

۸۔ سید محمد اشرف حسین بلگرامی

سید محمد اشرف حسین ترمذی بلگرامی کا تعلق سادات ترمذ سے تھا۔
 ان کا سلسلہ نسب حضرت حسین رضی اللہ عنہ تک پہنچتا ہے۔ والد کا اسم
 گرامی سید عبدالداؤد تھا۔ اس خاندان کے پہلے بزرگ جو ترمذ سے ہندوستان
 آئے، سید احمد تخریب تھے۔ یہاں آنے کے بعد وہ لاہور میں سکونت پذیر
 ہوئے اور اسی شہر میں وفات پائی۔ سید احمد تخریب کے اہل خانہ میں سے ایک

۱۲ مولانا قطب الدین کے حالات اور ان کی شہادت کی تفصیلات کے لیے
 دیکھیے فقہائے ہند جلد پنجم حصہ اول ص ۲۲ تا ۳۵۔
 ۱۳ تذکرہ علمائے ہند ص ۱۷۷ — نزہۃ الخواطر ج ۶ ص ۲۷۲۔

بزرگ سید محمد بن قاسم نے قنوج کا رخ کیا اور وہیں توطن اختیار کر لیا۔ جب شیرشاہ سوری نے داعی پور کے قریب شیرگرٹھ آباد کیا تو بخاری سادات اور شہر قنوج کے بعض دیگر بزرگوں نے قنوج سے نقل مکانی کر کے شیرگرٹھ کو اپنا مسکن بنا لیا۔ سید محمد بن قاسم بھی قنوج سے اٹھ کر شیرگرٹھ میں اقامت گزیر ہو گئے۔ پھر جب سوری خاندان کی حکومت ختم ہو گئی اور سندوستان پر مغلوں کا دوبارہ قبضہ ہو گیا تو قنوج کے ان لوگوں نے جو شیرگرٹھ میں آسے تھے پھر قنوج کا رخ کیا، لیکن سید محمد بن قاسم نے وہیں رہنے کو ترجیح دی اور فرمایا:

یا فقیریم ہمیں صحرا مناسب حال ماست۔

یا فقیر آدمی ہیں یہی جنٹل ہمارے لیے موزوں جگہ ہے۔

سید محمد کی وراثت شیرگرٹھ ہی میں ہوئی، لیکن ان کی میت کو وہاں سے لا کر قنوج میں دفن کیا گیا۔

سید محمد کے بیٹے سید حسن تھے، جنہیں ”بندگی سید حسن“ کہا جاتا تھا، انھوں نے شیرگرٹھ میں ایک نہایت شان دار مسجد تعمیر کی، وہ بڑے سخی اور مہمان نواز تھے۔ داعی پور میں فوت ہوئے۔

سید حسن کی اولاد میں ایک بزرگ سید فرید الدین پیدا ہوئے۔ وہ داعی پور کی سکونت ترک کر کے بلگرام میں متوطن ہو گئے تھے۔ یہی وہ سید فرید الدین ہیں جن کی اولاد میں سے سید محمد اشرف بلگرامی کا نام نامی شامل ہے۔ سید محمد اشرف بہت نیک اور بلند مرتبے کے عالم دین تھے۔ بلگرام کے علما و فضلاء میں انھیں بڑی قدر و منزلت حاصل تھی، وہاں کے مشہور علما میں سے سید عبدالجلیل بلگرامی (متوفی ۲۳ ربیع الثانی ۱۱۳۸ھ) اور استاذ المحققین میر سید

طفیل محمد بلگرامی (متوفی ۱۱۵۱ھ) ان سے خاص تعلق رکھتے تھے اور ان کے انتہائی مداح تھے۔ نہایت نیک، فاضل اجل اور طریقہ سلف صالحین کے پابند تھے۔ صوری و معنوی فضائل کے حامل اور ہر لحاظ سے اونچی شخصیت کے مالک تھے۔

سید محمد اشرف ۱۰۷۴ھ کو بلگرام میں پیدا ہوئے۔ جوانی کی منزل میں داخل ہو چکے تھے اور شادی بھی ہو چکی تھی کہ تحصیل علم کا شوق پیدا ہوا۔ اس زمانے میں بلگرام کے متعدد اصحاب علم مشرف درس و افادہ تھے، جن میں میر سید عبدالجلیل بلگرامی (متوفی ۲۳ ربیع الثانی ۱۱۳۸ھ) کا اسم گرامی قابل ذکر ہے، ان کے حلقہ درس میں شامل ہو گئے اور ان سے مروجہ علوم کی کئی کتابیں پڑھیں۔ پھر سید نور اللہ بلگرامی (متوفی ۱۳ شعبان ۱۱۱۳ھ) کی خدمت میں گئے۔ ان سے فقہ اور معقولات وغیرہ کی بعض کتابوں کی تحصیل فرمائی۔ پھر سید سعد اللہ بلگرامی (متوفی ۱۱۹۹ھ) کی طرف رجوع کیا، بعض کتابوں کی تکمیل ان سے کی۔ ان کے علاوہ مولانا شہاب الدین چوہے پوری سے بھی استفادہ کیا۔ مولانا مدوح کا شمار فلسفہ و منطق کے مشہور علما میں ہوتا تھا اور قنوج کے نواح میں ایک مقام چوہے پور میں سکونت پذیر تھے، جو اس دور میں اچھا خاصا قریہ تھا اور علمی حلقوں میں بہت مشہور تھا۔

علوم متداولہ اور فنون مروجہ سے فارغ ہونے کے بعد سید محمد اشرف بلگرامی نے حکومت وقت سے راہِ رسم پیدا کی اور اوزناک زیب عالم گیر کے بیٹے محمد اعظم کے دربار میں جا کر اس کے حلقہ ملازمین میں شامل ہو گئے اور اپنی انتظامی صلاحیتوں کی بنا پر بڑا نام پیدا کیا۔ بعد ازاں نواب مبارک سر باندھاں تونی سے تقرب پیدا کیا اور جن خدمات پر مامور ہوئے ان میں نہایت حسن و خوبی سے سرانجام دیا۔ پھر نواب صفدر جنگ کی رفاقت اختیار کی، وہاں بھی جو فرائض ان کے سپرد کیے گئے، ان کی تکمیل میں ہر لحاظ

سے کامیاب رہے۔ آخر میں احمد شاہ بن محمد شاہ بادشاہ (۱۱۶۱-۱۱۶۷ھ) کی وزارت میں شامل ہو گئے اور امور مفوضہ کی انجام دہی میں بڑی محنت اور سرگرمی کا ثبوت دیا۔ جب کبرسنی کو پہنچ گئے تو اپنے وطن مالوہ بلگرام واپس آ گئے۔

سید محمد اشرف بلگرامی بہت سی خوبیوں کے مالک تھے۔ بہت بڑے عالم اور منقہ بزرگ تھے۔ عمر کا بیشتر حصہ ملوک و امرا کی مصاحبت میں گزرا اور حکومت کے بلند مناصب پر فائز رہے۔ شب و روز کی عبادت کے معمولات میں کبھی فرق نہیں آنے دیا۔ سفر و حضر میں نماز تہجد ہمیشہ پابندی سے ادا کرتے رہے۔ تلاوت قرآن انتہائی جذب و شوق اور عجز و انکساری سے کرتے تفسیر، حدیث اور تصوف کا مطالعہ ان کا خاص موضوع تھا، وقت کا بڑا حصہ اسی میں صرف کرتے۔ نماز باجماعت کے پابند تھے۔ خط نہایت عمدہ تھا۔ فقہ کی مشہور درسی کتاب شرح وقایہ پر ہاشمیہ سپرد قلم کیا اور بہترین خط میں شروع سے آخر تک اپنے قلم سے لکھا۔

سید غلام علی آزاد بلگرامی ان کے حالات کے چشم دید گواہ ہیں۔ انھوں نے ان کا تذکرہ بڑے عمدہ انداز میں کیا ہے اور اختصار کے ساتھ زندگی کی تمام سرگرمیوں کا بہترین اسلوب میں نقشہ کھینچا ہے۔ وہ ان کے آخری دور کے بارے میں لکھتے ہیں :

از کبر سن وضع قوی طاقت قیام نمازہ بود، بزور عصا یا اعانت دیگرے برمی خاست۔ روز عیدین سوار شبرہ در مسجد جامع، محلہ میدان پورہ می آمد و با حاضران ملاقات می کرد و می گفت، ہر چند نماز عیدین بہ عذر شرعی از من ساقط است، اما دریں روز کہ بہ تصدیح تمام حاضر مسجد می شوم، نیت آنست کہ نماز جماعت میسر شود و ملاقات با احباب دست دید

خدا داند سال آئندہ درمی یا بم یا نے ^{۱۱۶۵ھ}

یعنی بڑھاپے اور شدید جسمانی کمزوری کی وجہ سے جب کھڑا ہونے کی بھی طاقت باقی نہ رہی تھی، لاٹھی کے سہارے یا کسی دوسرے شخص کی مدد سے کھڑے ہوتے تھے، عیدین کی نماز کے لیے محلہ میدان پورہ کی جامع مسجد میں آتے اور لوگوں سے ملاقات کرتے اور کہتے کہ اگرچہ عذر شرعی کی بنا پر نماز غیر میں حاضر ہو سکتے ہیں، تاہم اس دن بے حد تکلیف کے ساتھ مسجد میں حاضر ہوتا ہوں۔ نیت فقط یہ ہے کہ نماز باجماعت میسر آجائے، اور دوستوں کی ملاقات کا موقع مل جائے۔ خدا جانے آئندہ سال یہ سعادت حاصل کر سکوں یا نہ کر سکوں۔

بصغیر کے اس جلیل القدر عالم اور فقیہ نے ۹ صفر ۱۱۶۵ھ میں اکیانو سال عمر پا کر داعی اجل کو لبیک کہا۔ میر غلام علی آزاد بلگرامی نے ان اشعار سے تاریخ وفات نکالی :

میر اشرف مرآد فضلانہ
ہاتفے گفت سال رحلت او
برو تشریف سوئے منزل قدس
اشرف واردان محفل قدس ^{۱۱۶۵ھ}

۹۔ شیخ محمد اشرف کشمیری

شیخ محمد اشرف بن محمد طیب کشمیری، ارض کشمیر کی مندرجہ بالا درمی سے تعلق رکھتے تھے اور دیار کشمیر کے نامور فقہاء میں سے تھے مسلک حنفی تھے۔ قاضی حیدر کشمیری (متوفی ۱۱۲۱ھ) کے پوتے تھے۔ کشمیر میں پیدا ہوئے اور

۱۱۶۵ھ تا ۱۱۸۰ھ

۱۱۶۵ھ تا ۱۱۸۰ھ

۱۱۶۵ھ تا ۱۱۸۰ھ

جلیل القدر عالم تھے۔ جبراً مجد کا علمی مقام بھی مسلم تھا۔ اس لحاظ سے کہنا چاہیے کہ شیخ محمد اعلیٰ نے علم و فضل کی گود میں پرورش پائی۔ علم نحو اور دیگر علوم مروجہ کی تحصیل والد مکرم سے کی۔ علم فقہ کی متداول کتابیں بھی انہی سے پڑھیں بعض دیگر علمائے عصر سے بھی اخذ علم کیا لیکن نہایت افسوس ہے ان اساتذہ کرام کے اسمائے گرامی کو اس دود کی کتب رجال نے اپنے صفحات میں جگہ نہیں دی۔

فارغ التحصیل ہونے کے بعد مولانا محمد اعلیٰ کھانوی نے اپنی تمام توجہ مطالعہ کتب میں مبذول کر دی اور تیزی کے ساتھ ذخائر علمی کو سمیٹنے لگے۔ اس کا نتیجہ یہ ہوا کہ اللہ تعالیٰ نے ان کے لیے تحقیق کے دروازے کھول دیے اور مروجہ علوم کی علمی و فنی اصطلاحات میں ماہر کامل کے درجے پر فائز ہو گئے۔

۱۱۵۸ھ میں ایک کتاب تصنیف کی، جس کا نام "کشاف اصطلاحات الفنون" ہے۔ اس کتاب نے ان کو ہمیشہ کے لیے زندگی و تابذری بخش دی ہے۔ اپنے موضوع کی یہ نہایت عمدہ کتاب ہے۔ لائق مصنف نے اس میں تمام مروجہ عقلی اور نقلی علوم کی اصطلاحات بیان کی ہیں اور بتایا ہے کہ کون سی اصطلاح کہاں استعمال ہوتی ہے۔ مثلاً کلام، اصول، فقہ، لغت، نحو، منطق و حکمت، طب، ہندسہ، ریاضی وغیرہ علوم کی اصطلاحات کا بڑی وضاحت سے ذکر کیا ہے۔

اس کتاب کی افادیت کا اندازہ اس سے لگایا جاسکتا ہے کہ مستشرقین نے بھی اس سے اعتنا کیا اور مشہور مستشرق اسپرنگر اور ولیم نامرین نے اس کی طباعت کو ضروری قرار دیا۔ چنانچہ انھوں نے محمد وجیہ مدرس مدرسہ عالیہ کلکتہ، عبدالحق اور غلام قادر ایسے جید اور نامور علما سے اس کی تصحیح کرائی اور پھر ۱۸۶۲ء میں بنگال ایشیاٹک سوسائٹی کلکتہ کی طرف سے بڑے اہتمام کے

ساتھ اسے شائع کیا گیا۔ اس کے بعد ۱۳۸۲ھ (۱۹۶۳ء) میں ڈاکٹر لطیفی عبدالبدیع، ڈاکٹر عبدالنعیم اور استاذ امین الخولی کی تحقیق و تصحیح اور حواشی وغیرہ کے ساتھ یہ کتاب مصر سے شائع ہوئی۔

قیاس کہتا ہے کہ شیخ محمد علی تھانوی نے اورنگ زیب عالم گیر کا عہد پایا ہوگا، اور اس عصر کے علما سے ان کی صحبتیں بھی رہی ہوں گی، کیونکہ اورنگ زیب نے ۱۱۱۸ھ میں وفات پائی اور شیخ محمد علی نے ۱۱۵۸ھ میں اپنی کتاب مکمل کی لیکن اورنگ زیب سے ان کی ملاقات وغیرہ کا ذکر کسی کتاب میں ہماری نظر سے نہیں گزرا۔ البتہ سید عبدالحمی حسنی نزمیہ الخواطر میں لکھتے ہیں کہ ان کو مولانا شرف علی تھانوی (متوفی ۱۱۵۵ھ) نے بتایا کہ شیخ محمد علی عہد عالم گیری میں تھانہ بھون کے عہد قضا پر مامور تھے۔ بہر حال اس سے زیادہ ان کے حالات معلوم نہیں ہو سکے اور نہ تاریخ ولادت و وفات کا علم ہو سکا ہے۔

۱۱۔ میر محمد افضل دہلوی

میر محمد افضل دہلوی ثم اللہ آبادی، ایک فاضل بزرگ تھے۔ دہلی میں پیدا ہوئے اور وہیں تحصیل علوم کی، یہاں تک کہ اکثر علوم میں مرتبہ بلند کو پہنچے۔ حدیث، فقہ، کلام اور دیگر علوم میں ماہر تھے۔ زہد و تقویٰ میں بھی ممتاز تھے۔ نہایت فاضل اور مستغنی المزاج تھے۔ شعر بھی کہتے تھے، ان کا ایک دیوان بھی ہے جو پانچ ہزار اشعار پر مشتمل ہے۔ یہ شعر انہی کا ہے:

دیدیم بسے تو جلوة باغ و بہار حیف

گل خندہ زد بہ بکینی ما ہزار حیف

میر محمد افضل دہلوی نے ۱۲ ربیع الاول ۱۱۵۰ھ یا ۱۱۵۱ھ ہجری میں

داعی اجل کو لبیک کہا۔

۱۲۔ قاضی محمد اکرم سندھی

قاضی محمد اکرم نصر پوری سندھی، اپنے زمانے کے عالم کبیر اور محدث فقہ تھے۔ ان کے والد قاضی عبدالرحمن تھے، جو جید عالم اور ممتاز فاضل تھے اور شاہ جہان کے عہد سے لے کر اورنگ زیب عالمگیر کی تمام مدت حکومت میں حرمین شریفین کے نذرانوں کے متولی رہے تھے۔ اس خدمت کے بدلے میں انھیں ایک بڑی جاگیر عطا ہوئی تھی۔ قاضی محمد اکرم ان کے فرزند کبیر تھے، جو اپنے وقت کے فاضل اور نامور عالم تھے۔ حدیث، فقہ اور علوم عربیہ میں مہارت رکھتے تھے۔ اصول حدیث پر بالخصوص گہری نظر تھی۔ اس موضوع پر ایک کتاب بھی تصنیف کی۔ اس کتاب کا نام ”امعان النظر فی تودیب نخبۃ الفکر“ ہے۔ یہ بڑی ضخیم کتاب تھی، جو نخبۃ الفکر کی مفصل شرح تھی۔ نزہۃ الخواطر کے فاضل مصنف علامہ سید عبدالحمید حسنی لکھنوی لکھتے ہیں کہ انھوں نے یہ کتاب شیخ عبدالحمید بن عبدالحمید انصاری لکھنوی کے کتب خانے میں دیکھی ہے۔

قاضی محمد اکرم کے ایک بیٹے ”میاں مدنی“ کے نام سے معروف تھے۔ انھیں میاں مدنی اس لیے کہا جاتا تھا کہ وہ مدینہ طیبہ میں پیدا ہوئے تھے۔ بڑے نیک اور متقی عالم تھے۔

۱۳۔ قاضی محمد اکرم دہلوی

قاضی محمد اکرم دہلوی، عالم کبیر، شیخ وقت اور کبار فقہانے حنفیہ میں سے

۱۹ ریاض الشعرا از علی قلی خاں داغستانی (نزہۃ الخواطر ج ۶ ص ۲۸۰۔

۲۰ تحفۃ الکرام ص ۵۳۹، ۵۴۰۔ نزہۃ الخواطر ج ۶ ص ۲۸۲۔

تھے۔ اورنگ زیب عالم گیر کے عہد میں دارالحکومت دہلی میں مفتی عسا کر تھے اور یہ عہدہ آبا و اجداد سے ان کے خاندان میں چلا آ رہا تھا۔ طویل مدت تک اس منصبِ جلیلہ پر فائز رہے۔ ان کے علم و فضل سے متاثر ہو کر عالم گیر نے ۱۰۹۴ھ میں ان کو اورنگ آباد کا قاضی مقرر کر دیا تھا۔ ۱۰۹۵ھ میں عالم گیر نے قاضی اکبر کی مسند پر قاضی عبداللہ بن محمد شریف گجراتی کو متمکن کر دیا تھا جو بعد کو صدارت کے عہدے پر مامور ہوئے۔ ۱۱۰۹ھ میں مرضِ فالج سے ان کا انتقال ہوا تو قاضی اکبر کے منصب پر قاضی محمد اکرم دہلوی کو مامور کیا گیا۔ پھر عمر بھر یہ اس منصب پر فائز رہے۔ فقہ کے بے مثال عالم اور بہترین عادات و اطوار کے حامل تھے۔ اورنگ زیب عالم گیر کی وفات سے دو سال قبل ۱۱۱۶ھ میں راہی ملک بقا ہوئے۔ بادشاہ ان کے فضل و کمال اور علم و دیانت سے بہت متاثر تھا۔ ان کی وفات کا اسے شدید افسوس تھا اور وہ ان کے نام کے ساتھ ہمیشہ ”مرحوم“ کا لفظ استعمال کرتا تھا۔

۱۴۔ مفتی محمد امان گوپاموی

مفتی محمد امان بن ابوسعید بن علیم اللہ بن عبید اللہ شہابی صدیقی گوپاموی کا شمار فقہائے عصر اور علمائے اعلام میں ہوتا تھا۔ گوپامو میں پیدا ہوئے اور اپنے والد گرامی مفتی ابوسعید گوپاموی (متوفی ۱۱۵۱ھ) سے جو نامور عالم مصروف فقیہ اور مفتی وقت تھے، تحصیل علم کی۔ دیگر علمائے کرام کے سامنے بھی زانوئے تلمذتہ کیا، یہاں تک کہ والد کی وفات کے بعد منصبِ افتا پر متعین ہوئے۔ ہمیشہ درس و افادہ میں مصروف رہتے۔ ۱۱۹۵ھ میں اس جہانِ

۱۲۷ ماثر عالم گیری ص ۳۶۹ (اردو) — نزہتہ الخواطر جلد ۶

صفحہ ۲۸۲، ۲۸۳ -

فانی سے رخصت ہوئے ۲۱ھ

۱۵۔ قاضی محمد امیر فاروقی گوپاموی

قاضی محمد امیر بن قاضی محمد مبارک فاروقی گوپاموی ہندوستان کے صوبہ یوپی کے قصبہ گوپامٹو میں پیدا ہوئے اور وہیں نشوونما پائی۔ علوم مروجہ کی تحصیل اپنے والدِ مکرم قاضی مبارک گوپاموی (متوفی ۵ شوال ۱۱۶۲ھ) سے کی اور فقہ و اصول اور دیگر علوم متداولہ میں مرتبہ بلند کو پہنچے۔ بارھویں صدی ہجری کے یہ وہ ہندی عالم و فقیہ تھے جو زیورِ علم سے آراستہ اور فضل و صلاح سے بہرہ مند تھے۔ اپنے والدِ محترم کی طرح اخلاقِ فاضلہ کے حامل اور بہترین اوصاف سے متصف تھے۔ گوپامٹو کے منصبِ قضا پر متعین تھے اور ساتھ ہی تدریس و تصنیف کا سلسلہ بھی جاری رکھتے تھے۔ ان کی تاریخ ولادت و وفات اور تصنیفات کا علم نہیں ہو سکا ۲۱ھ

۱۶۔ مولانا محمد امین کشمیری

خطۂ کشمیر کے جلیل القدر علماء میں سے مولانا محمد امین کانی بلدی کشمیری بڑی شہرت کے مالک تھے۔ ان کا مولد و منشا کشمیر ہے۔ ارضِ کشمیر کے نامور علماء میں مولانا ابوالقاسم کشمیری اور ان کے والد مولانا جمال الدین کشمیری شامل ہیں۔ علم حاصل کیا اور وہاں کے علمائے مدققین اور فقہائے محققین میں سے گردانے گئے۔ درس و تدریس اور تصنیف و تالیف ان کا اصل مشغلہ تھا انھوں نے اکثر کتب متداولہ مثلاً شرح تہذیب وغیرہ پر شرح و حواشی لکھے

۲۸۳ نزہۃ الخواطر ج ۶ ص ۲۸۳

۲۸۳ نزہۃ الخواطر ج ۶ ص ۲۸۳ بحوالہ تذکرۃ الانساب

اور علمِ فرائض سے متعلق نظم و نثر میں مفصل رسائل تصنیف کیے متعدد علمائے کشمیر مثلاً مولانا عنایت اللہ شمال اور ملا محمد محسن وغیرہ نے ان سے علم حاصل کیا۔ تو کل وقت کی دولت سے مالا مال تھے۔ ہر وقت تدریس اور علمی مباحث میں مشغول رہتے۔

مولانا محمد امین کشمیری کو عمر کے آخری دور میں ایک دردناک حادثہ پیش آیا۔ وہ یہ کہ ان کی دو بیٹیاں تھیں، عمر بلوغت کو پہنچیں تو ان کی شادی کی تیاری شروع کی اور جہیز وغیرہ بنانے کی غرض سے ہندوستان گئے جب دہلی پہنچے تو دونوں لڑکیوں نے جو اپنے وطن کشمیر ہی میں تھیں، غلطی سے دوا کے بجائے زہر کھا لیا اور جاں بحق ہو گئیں۔ مولانا کو خواب میں معلوم ہوا کہ آپ کی مہم انجام کو پہنچ گئی ہے، اب آپ واپس کشمیر جا کر درس و تدریس اور اشاعتِ علوم میں مشغول ہو جائیے۔ چنانچہ آپ کشمیر آ گئے اور درس و افادۂ طلباء میں مشغول ہو گئے۔

مولانا محمد امین بہت اچھے شاعر بھی تھے۔ انھوں نے کئی خاص علمی مضامین کو اشعار کے قالب میں ڈھالا۔ بڑے حاضر جواب اور شگفتہ مزاج تھے۔ کہتے ہیں ایک مرتبہ کشمیر کا ایک قاضی جس کا نام قاضی عبدالکریم تھا، ہندوستان کے سفر پر گیا۔ گھوم پھر کر خاصی مدت کے بعد واپس آیا تو مولانا اس کی ملاقات کو گئے۔ وہ مولانا کو جانتا تھا، مگر چونکہ خاصی مدت کشمیر سے باہر رہا تھا، اس لیے آپ کو پہچان نہ سکا۔ نام پوچھنے کے بعد پہچانا تو بہت معذرت کی اور کہا کہ ملاقات طویل عرصے کے بعد ہوئی ہے اس لیے افسوس ہے جلدی سے پہچاننے میں دقت پیش آئی۔

مولانا نے قاضی کو طنز کرتے ہوئے فوراً جواب دیا۔ بے شک آپ معذور ہیں۔ عربی کا یہ قولہ بالکل صحیح ہے کہ : إِذَا جَاءَ الْقَضَاءَ عَمَى الْبَصَرُ۔
(یعنی قاضی بننے کے بعد انسان آنکھوں سے اندھا ہو جاتا ہے)

مولانا محمد امین کافی کشمیری، ماہ رمضان المبارک لیلة القدر ۱۱۰۹ھ
میں سفرِ آخرت پر روانہ ہوئے۔ ۱۲۷ھ

۱۷۔ سید محمد باقر بلگرامی

سید محمد باقر حسین بن واسطی بلگرامی، سید محمد صغریٰ (متوفی ۱۲ شعبان
۱۱۶۵ھ) کی اولاد سے تھے۔ والد کا اسم گرامی سید داؤد بخش تھا۔ اپنے عسر
کے شیخ اور عالم و فقیہ تھے۔ بلگرام میں پیدا ہوئے اور وہیں نشوونما
پائی۔ سید فرید الدین بلگرامی (متوفی تقریباً ۱۱۲۰ھ) اور سید نور الدین بلگرامی
(متوفی ۱۳ شعبان ۱۱۱۳ھ) سے علوم متداولہ کی کتابیں پڑھیں۔ بعد ازاں
سید عبدالجلیل بلگرامی (متوفی ۲۳ ربیع الثانی ۱۱۳۸ھ) سے منسلک ہو گئے۔
ان سے خوب استفادہ کیا اور تمام علوم سے بہرہ ور ہوئے۔ عربی ادب اور
حسنِ خط میں بالخصوص مہارت رکھتے تھے۔ عمر بھر درس و تدریس میں سرگرم
رہے اور بے شمار لوگوں کو مستفید فرمایا۔ ۱۱۳۱ھ میں تقریباً ساٹھ سال
کی عمر میں اس دنیائے ناپائیدار سے رختِ سفر باندھا اور بلگرام میں مدفون
ہوئے۔ ۱۲۵ھ

۱۸۔ شیخ محمد باقر سندھی

شیخ محمد باقر سندھی، اخوند عبدالواسع کے بیٹے اور دیارِ سندھ کے

۱۲۷ھ تاریخ کشمیر اعظمی ص ۱۹۱، ۱۹۲۔۔۔ رونہ الابرار، ص

تذکرہ علمائے ہند ص ۱۸۲، ۱۸۳۔۔۔ حدائق المحنّیہ ص ۴۳۰۔

نزہۃ الخواطر، ج ۶ ص ۲۸۵، ۲۸۶۔

۱۲۷ھ آثار الکرام ص ۲۳۶، ۲۳۷۔۔۔ نزہۃ الخواطر، ج ۶ ص ۲۸۹۔

مشہور بزرگ شیخ حمزہ واعظ کی اولاد سے تھے۔ فقہ کے جید عالم اور فاضل بزرگ تھے۔ گوشہ گیر قسم کے صاحب علم تھے اور شہرت و ناموری کو بالکل پسند نہ کرتے تھے۔ علم فقہ میں اس قدر دسترس حاصل تھی کہ اس میں کوئی ان کا ہم سر نہ تھا۔ حافظہ بے حد قوی پایا تھا اور ذہانت میں سب سے تیز تھے۔ چھوٹے بڑے ان کی تکریم میں پیش پیش رہتے۔ بے شمار لوگوں نے ان سے فیض حاصل کیا۔ کم وبیش اسی برس کی عمر میں انتقال فرمایا۔

۱۹۔ مولانا محمد جمیل جون پوری

بارہویں صدی ہجری کے جلیل القدر ہندی علما اور نامور فقہاء میں سے ایک بزرگ مولانا محمد جمیل صدیقی بروہی جون پوری تھے۔ ان کے والد کا اسم گرامی مفتی عبدالجلیل اور جد امجد کا نام نامی مفتی شمس الدین تھا۔ مفتی عبدالجلیل صدیقی جون پوری اپنے وقت کے وہ شیخ و عالم اور فقیہ و زاہد تھے، جنہوں نے تمام عمر درس و تدریس میں صرف کر دی اور ۸ شوال ۱۰۷۶ھ کو جون پوری میں وفات پائی۔ جد امجد مفتی شمس الدین صدیقی جون پوری بھی عالم کبیر اور فاضل نبیل تھے۔ جون پور کی مسند افتا پر فائز تھے اور درس و افادہ میں مصروف رہتے تھے۔ ۱۰۴۷ھ کو جون پور میں فوت ہوئے اور اپنے مدرسے ہی میں دفن کیے گئے۔ ان کے آبا و اجداد کا شمار بھی مشاہیر علمائے عصر میں ہوتا تھا۔

مولانا محمد جمیل صدیقی جون پوری ماہ ذی قعدہ ۱۰۵۵ھ کو جون پور میں پیدا ہوئے اور علم و فضل کی فضا میں پرورش پائی۔ ان کی ولادت کے

زمانے میں خود ان کے گھر میں علم کی شمع فروزاں تھی اور اس عہد کے جون پور کو صحابہ کمال اور ارباب فضیلت کے مرکز کی حیثیت حاصل تھی۔ چنانچہ انھوں نے اس سے خوب استفادہ کیا اور متعدد فضلاء سے تحصیل علم کی۔ شرح وفاقہ اور مختصر معانی تک درسی کتابیں صاحب رشیدیہ شیخ محمد رشید عثمانی جون پوری (متوفی ۹ رمضان ۱۰۸۳ھ) سے پڑھیں اور باقی علوم متداولہ کی تکمیل شیخ نور الدین جعفر بن عزیز اللہ جون پوری سے کی۔ فارغ التحصیل ہونے کے بعد خود مسند تدریس سنبھالی اور درس و افادہ کا غلغلہ بلند کیا۔

مولانا محمد جمیل صدیقی جون پوری کا شمار بارھویں صدی ہجری کے برصغیر کے رفیع المنزلت فقہاء میں ہوتا تھا اور وہ ایک ذی مرتبت خاندان کے لائق فرزند تھے۔ ذہن نہایت رسا پایا تھا، قوت ادراک انتہائی تیز تھی، بلکہ فراست میں بہ درجہ غایت شہرت رکھتے تھے، جو درجہ طبع میں ان کا کوئی حریف نہ تھا، بڑے پاکیزہ فکر عالم اور کئی بہترین کتابوں کے مصنف تھے۔ معانی و بیان کی معروف درسی کتاب ”مطول“ اور علم نحو کی شرح جامی کے مبحث عطف پر حواشی تحریر کیے۔ علاوہ ازیں علم فقہ پر ایک رسالہ لکھا اور تصوف کے بارے میں ”تنبیہات جمیلی“ کے نام سے ایک کتاب سپرد قلم کی۔ یہ فقہائے برصغیر کی اس خوش بخت جماعت میں شامل تھے جنھوں نے ”فتاویٰ عالمگیری“ کی تدریس کا عظیم اور یادگار فقیہی کارنامہ انجام دیا۔ مولانا محمد جمیل جون پوری کے تلامذہ کا حلقہ بھی بڑا وسیع تھا، کئی از سزا کے تلامذہ، شیخ غلام رشید عثمانی جون پوری (متوفی ۵ صفر ۱۱۶ھ) بھی ان کے حلقہ درس میں شامل رہے۔ انھوں نے ان سے یہ کتابیں پڑھیں۔ مختصر المعانی اور مسائل مع حاشیہ علیہ۔ علامہ سعد الدین لفتازانی کی شرح

۱۲۷ھ سید شریف سے علی بن محمد بن علی جرجانی، متوفی ۶ ربیع الثانی ۸۱۶ھ مراد ہیں۔

العقائد مع حاشیہ خیالی، شرح المطالع مع حاشیہ سید، حسامی، نورالانوار کے
لجھ اجزاء، شرح وقایہ، ہدایۃ الفقہ، شیخ محمود جون پوری کا رسالہ البحر الاختیار
اور شیخ محمد رشید عثمانی جون پوری کی مشہور تصنیف رشیدیہ۔

محرر نثار کی روایت کے مطابق شیخ نظام الدین اورنگ آبادی (متوفی
۲ ذیقعدہ ۱۱۴۲ھ) شیخ نور الدین امیلٹھوی (متوفی ۱۳ رجب ۱۱۳۳ھ) سید حسن
رسول نما (متوفی ۲۲ شعبان ۱۱۰۳ھ) اور بہت سے حضرات نے ان سے علم حاصل
کیا۔ علاوہ ازیں مولانا نور الدین جعفر گنت پوری جون پوری (متوفی ۱۱۲۰ھ)
کا نام بھی تذکرہ نویسوں نے ان کے تلامذہ میں لکھا ہے، انھیں مولانا
نور الدین جعفر غازی پوری بھی کہا جاتا ہے کیوں کہ گنت پور اعمال غازی
پور میں واقع تھا۔

مولانا محمد جمیل نہایت ذہین اور انتہائی جودتِ طبع کے مالک تھے اس
کا اندازہ اس واقعہ سے ہو سکتا ہے کہ جس زمانے میں وہ مولانا نور الدین جون پوری
کے حلقہ درس میں شریک تھے اور اصول فقہ کی مشہور کتاب ”نورالانوار“ پر طبع
رہے تھے، کتاب ابھی ختم نہ ہوئی تھی کہ استاد نے پہلی کا فصد کیا اور لائق
شاکر نے سلسلہ درس کے منقطع ہونے پر اظہارِ افسوس کیا تو استاد نے فرمایا
اب تمہیں مزید درس کی ضرورت نہیں رہی، مطالعہ کافی ہے۔

ان کی ذہانت و فطانت کا ایک اور واقعہ بڑا ہی تعجب خیز ہے، وہ
یہ کہ ایک مرتبہ علم معانی و بدیع کی کتاب ”مطلول“ کی ایک دقیق عبارت کا
مطالعہ کر کے اپنے نامور استاد مولانا نور الدین کی خدمت میں گئے اور دوران
درس اس عبارت کا پوری وضاحت سے مطلب بیان کیا۔ استاد نے بڑی
توجہ سے سنا اور شاکر کو تحسین کرتے ہوئے فرمایا، اس عبارت کا مطلب
میں نے آج تمہاری تشریح سے سمجھا۔

لائق شاکر کی بے پناہ فطانت و ذہانت کی وجہ سے ان کے اساتذہ

خوش ہو کر انھیں ملا جلال اور ملا شریف کہا کرتے تھے۔
 مولانا محمد جمیل جون پوری جب دہلی گئے اور مختلف اہل علم سے ملے
 اور ان سے بعض علمی مباحث پر گفتگو ہوئی تو وہ حیران رہ گئے اور تمام
 علمائے دہلی پر ان کی علمی ہیبت طاری ہو گئی۔ اس ضمن میں مشاہیر
 جون پور کے الفاظ قابل ملاحظہ ہیں:

آں چناں جو دتِ ذہن بود کہ اگر یک بار متن کسے کتاب بیند حاجت
 حاشیہ نہ افتد۔ ہر مطالب دقیق کہ پیش آید فوراً بہ قوتِ ذہن حل کر دے،
 بارہ استادش فرمودے کہ ملا جمیل رامماثل علامہ میر شریف و ملا جلال
 گفتن بے جا نیست۔ وقتیکہ ملا جمیل وارد دہلی شدہ شہرہٴ فضیلتش چنانچہ
 شائع گردید و ہمیشہ طاری شد کہ بہر درس کہ رسیدے درس موقوف
 گشتے۔ روزے در مدرسہ ملا لطف اللہ دہلوی رفت، در یک سطر ہفت
 یا ہشت شبہات پیش نمود۔ ملا لطف اللہ از جوابش عاجز آئند کہ
 یعنی قوتِ ذہن اس قدر تیز تھی کہ ایک مرتبہ کسی کتاب کا متن دیکھ لیتے
 تو حاشیہ کی طرف مراجعت کی ضرورت نہ رہتی جو بھی دقیق اور پیچیدہ
 مباحث سامنے آتے فوراً قوتِ ذہانت سے ان کی گریں کھل جاتیں۔ ان
 کے استاد اکثر فرماتے کہ ملا جمیل کو علامہ میر شریفؒ اور ملا

۵۲۸ مشاہیر جون پور، ص ۸۸۔

۵۲۹ علامہ میر سید شریف جرجانی کا نام علی بن محمد بن علی تھا۔ ۲۲
 شعبان ۷۴۰ھ کو جرجان میں پیدا ہوئے۔ بہت بڑے عالم و فاضل اور
 جلیل القدر بزرگ تھے۔ بہت سی کتابیں تصنیف کیں۔ تفسیر،
 حدیث، فقہ، منہق، فلسفہ، ہیئت اور دیگر علوم پر کامل عبور رکھتے تھے۔
 متعدد کتابوں کے شرح اور حواشی لکھے۔ ان کی کئی تصانیف عربی علوم

جلال شاہ کے مماثل قرار دیا جائے تو غلط نہ ہوگا۔ ملا جمیل جب دہلی گئے تو ان کی فضیلت علمی کا شہرہ اس قدر پھیلا اور وہاں کے علما پر اتنا رعب طاری ہوا کہ جس حلقہ درس میں چلے جاتے سلسلہ درس موقوف ہو جاتا۔ ایک روز ملا لطف اللہ دہلوی کے درس میں گئے تو (زیورہ درس کتاب کی) ایک سطر میں سات یا آٹھ شبہات وارد کیے اور ملا لطف اللہ ان کا جواب دینے سے عاجز آ گئے۔

بہر حال مولانا محمد جمیل بہت بڑے عالم تھے اور درس و تدریس ان کا محبوب ترین مشغلہ تھا۔ جون پور کے محلہ مفتی میں ایک وسیع اور پختہ خانقاہ اور ایک مدرسہ تعمیر کرایا، جس میں خود درس دیتے اور لوگوں کی باطنی اصلاح کرتے تھے۔ لیکن اب یہ گہوارہ علم اور مرکز روحانیت دست برد زمانہ کی نذر ہو گیا ہے۔ مشاہیر جون پور کے مصنف دردناک الفاظ میں اس کا ذکر کرتے ہیں:

چوں زمانہ دگرگوں شد، اکنوں اشارے ہم باقی نہ ماند، جزا میں کہ بریں

کے مدارس میں باقاعدہ پڑھائی جاتی ہیں۔ ۶ ربیع الثانی ۸۱۶ کو شیراز میں فوت ہوئے۔
نٹہ اس سے ملا جلال الدین دقانی مراد ہیں، جو ۸۳۰ھ (۱۴۲۶ء) میں صوبہ شیراز کے ضلع گارون میں ”دوان“ نام کی ایک چھوٹی سی بستی میں پیدا ہوئے۔ علم و فضل کے اس مرتبہ بلند کو پہنچے کہ ”محقق دوانی“ کہلائے۔ علوم و فنون کی کئی کتابوں کے مصنف اور محشی تھے۔ ان کی بعض تصنیفات درس نظامیہ میں داخل ہیں۔ تفسیر، حدیث، فقہ، منطق، فلسفہ وغیرہ تمام علوم متداولہ کے ماہر تھے۔ ۹ ربیع الثانی ۹۰۸ھ (۱۲ اکتوبر ۱۵۰۲ء) کو مرض اسہال سے انتقال کیا اور اپنے گاؤں دوان میں سپرد خاک کیے گئے۔

۱۳۵ ملا لطف اللہ دہلوی مدرس تھے اور ریاضی و ہندسے کے بہت بڑے عالم اور مشہور فاضل تھے۔ حساب کے موضوع سے متعلق نظم میں ایک کتاب بھی لکھی اور ۱۱۳۳ھ میں علامہ عالمی کی خلاصۃ الحساب کی شرح سپرد قلم کی۔ فنون ریاضیہ پر تین رسالے تصنیف کیے۔ ۱۱۵۰ھ کے تک بھگ و نات پائی۔

زمین کہ پیش دروازہ شاہ طفیل حسین امت، کشت کاری می شود و چشم بصیرت
مشاہدہ ہنجار دنیا می کند۔^{۸۲}

زمانہ انقلاب کی اس قدر تیز لہروں کی زد میں آ گیا ہے اور رنگ دہر اس طرح
بدل گیا ہے کہ اب اس (درس گاہ اور خانقاہ) کے کوئی آثار باقی نہیں رہے ہوئے
اس کے کہ دروازہ شاہ طفیل حسین کے سامنے کی زمین پر کاشت کاری ہوتی ہے،
اور چشم بصیرت اس دنیائے ناہنجار کی عبرت ناکیوں کا مشاہدہ کرتی ہے۔

مولانا محمد جمیل جون پوری جہاں ایک رفیع القدر عالم دین اور بہترین
مدرس تھے وہاں ایک نامور سو فی اور صاحب طریقت بزرگ بھی تھے اور
لوگوں کے قلب و باطن کی اصلاح کرتے تھے۔ دیوان عبدالرشید سے باقاعدہ
بیعت تھے۔ اس کا ذکر صاحب مشاہیر جون پوران الفاظ میں کرتے ہیں:
علاوہ فضائل صوری صاحب کمالات باطنی ہم بود و بیعت و ارادت از
دیوان عبدالرشید آوردہ۔^{۸۳}

فضائل علم و فضل کے علاوہ باطنی کمالات سے بھی مالا مال تھے اور دیوان عبدالرشید
کے حلقہ بیعت و ارادت میں شامل تھے۔

مولانا محمد جمیل نے بے شک بہترین علمی خدمات انجام دیں، لیکن قباوی
عالم گیری کی ترتیب میں ان کی شمولیت کو خاص اہمیت حاصل ہے۔ اس
کے لیے خود بادشاہ وقت اورنگ زیب عالم گیر نے ان کو منتخب کیا۔
چنانچہ مشاہیر جون پور کے مصنف لکھتے ہیں:

وقتیکہ عالم گیر بادشاہ دہلی جہت نمود قباوی منسوب با سیم خود، فضلا
ناموران دیار ہند طلبید، از جون پور ملا جمیل برپیدار ایشان را بخود خواستہ

^{۸۲} مشاہیر جون پور، ص ۸۹

^{۸۳} ایضاً، ص ۸۱

شریک مجمع اجتماع نمودار

جب بادشاہِ دہلی اورنگ زیب نے ایک ایسا فتاویٰ مرتب کرنے کی طرف عنانِ توجہ مبذول کی جو اس کے نام سے منسوب ہو تو اس نے دیارِ ہند کے نامور فضلا کو طلب کیا۔ اس کے لیے جون پور سے ملا جمیل کو منتخب کیا اور ان سے ذاتی طور پر اس (مرتبین فتاویٰ کی) جماعت میں شریک ہونے کی درخواست کی۔ اس ہمہ اوصاف موصوف عالمِ فقیہ نے ۶ رجب ۱۱۲۳ھ میں ۶۸ سال کی عمر پا کر جون پور میں داعی اجل کو لبیک کہا۔ اور مفتی محمد صادق کے قبرستان میں اپنے والد گرامی ملا عبدالجمیل صدیقی جون پوری کی قبر کے پہلو میں دفن کیے گئے۔

تاریخ مشاہیر جون پور میں ان کے پسماندگان میں تین بیٹوں کا ذکر کیا گیا ہے، جو غلام معین الدین عرف شاہ امیر علی، شاہ طفیل حسین اور شاہ یتیم تحسن کے ناموں سے موسوم ہیں ۳۵

۲۰۔ قاضی محمد حافظ بلگرامی

قاضی محمد حافظ بن محمد فضیل بن محمد یوسف عثمانی حنفی بلگرامی، بلگرام کے قاضی خاندان سے تعلق رکھتے تھے بلگرام میں پیدا ہوئے اور وہیں تربیت پائی۔ قاضی محمد سلیم عثمانی بلگرامی (متوفی ۲۸ محرم ۱۱۱۴ھ) کے بھتیجے تھے۔ قاضی محمد سلیم بلگرام کے منصب قضا پر متعین تھے، لیکن انھوں نے یہ منصب

۳۳ مشاہیر جون پور، ص ۸۸۔

۳۵ مولانا محمد جمیل صدیقی جون پوری کے حالات کے لیے یہ کتابیں بھی

ملاحظہ ہوں: تذکرۃ الخواطر، ج ۶ ص ۲۹۲، ۲۹۵۔ تاریخ شیراز ہند جون پور

ص ۴۲۱، ۴۲۲۔ نیز دیکھیے برصغیر پاک و ہند میں علم فقہ ص ۲۸۲ تا ۲۸۶۔

ترک کر کے اپنے بھتیجے قاضی محمد حافظ عثمانی کو اس پر فائز کر دیا تھا۔
 قاضی محمد حافظ عثمانی نے عمر کے ابتدائی دور میں قرآن مجید حفظ کیا،
 بعد میں جوانی کی منزل میں داخل ہوئے تو کسبِ علم کی طرف عنانِ توجہ
 ملتفت کی۔ اس کے لیے عازمِ مانگ پور ہوئے اور ملا محمود سے مختصرات
 کی تحصیل کی۔ پھر جالس کا قصد کیا اور معقول و منقول کی کتابیں شیخ غلام مصطفیٰ
 بن محمد اشرفی جالسی سے پڑھیں۔ بعد ازاں بلگرام واپس آئے اور اپنے چچا
 قاضی محمد سلیم عثمانی بلگرامی کی جگہ قاضی مقرر کیے گئے۔

قاضی محمد حافظ بلگرامی اپنے دور کے شیخ، عالم اور جلیل القدر فقیہ تھے۔
 معقولات و منقولات کے ماہر تھے۔ شگفتہ مزاج، عمدہ خصال، بلند اخلاق
 اور پیکرِ جود و سخا تھے۔ ہمیشہ درس و تدریس میں مصروف رہتے۔ بے شمار
 علما و طلبانے ان سے استفادہ کیا۔ پورے بلگرام میں انتہائی عزت و
 تکریم کی نظر سے دیکھے جاتے تھے۔ چھوٹے بڑے سب ان کی تعظیم سجالانے
 اور سلام کرنے میں سبقت کرتے۔ خطِ نسخ اور خطِ نستعلیق میں مہارت رکھتے
 تھے۔ فرائضِ قضا انجام دینے میں کمالِ درجے کے دیانت دار تھے۔

قاضی محمد حافظ عثمانی بلگرامی نے ۲۲ محرم ۱۱۲۳ھ کو مؤبان میں وفات
 پائی جو اعمال اکھنویں ایک مشہور شہر ہے۔ وہاں سے ان کی میت بلگرام
 لائی گئی اور ۲۷ محرم ۱۱۲۳ھ کو بلگرام میں دفن کیے گئے۔

۲۱۔ مولانا محمد حسین شافعی گجراتی

مولانا محمد حسین بن محمد علی بن ناخدا حمزہ گجراتی، جید عالم اور اپنے دور کے

۳۶ آثار اکرام ص ۱۱۹ تا ۱۲۱۔ تقصار جیود الارار، ص ۲۱۹، ۲۲۰۔

نزہۃ الخواطر، ج ۶ ص ۲۹۵، ۲۹۶۔

عظیم فقیہ تھے۔ مسلک اثنافعی تھے۔ خط بہت عمدہ تھا۔ سید عبدالحی حسنی لکھنوی لکھتے ہیں کہ انھوں نے مولانا محمد حسین گجراتی کے ہاتھ کی نہایت شاندار خط میں لکھی ہوئی کتاب ”المنہاج“ دیکھی ہے جو امام نووی کی تصنیف ہے اور علم فقہ میں ہے۔ اس کی کتابت سے وہ ۲۰ جمادی الاخریٰ ۱۰۵۸ھ کو فارغ ہوئے۔ اس وقت وہ مدرسہ نواب محمد غیاث خاں شہر خجہ بنیاد میں مقیم تھے۔ یہ محمد شاہ غازی کے اٹھائیسویں سال جلوس کا واقعہ ہے۔

۲۲۔ سید محمد حکم بریلوی

سید محمد حکم بن سید محمد بن سید علم اللہ حسنی بریلوی، حضرت سید احمد بریلوی رحمۃ اللہ علیہ کے اسلاف میں سے تھے۔ سوہہ یوپی کے شہر رائے بریلی میں پیدا ہوئے اور وہیں تربیت پائی۔ اپنے والد گرامی سید محمد بریلوی (متوفی ۲۴ ربیع الثانی ۱۱۵۶ھ) سے جو ایک عارف باللہ بزرگ تھے، فیض حاصل کیا اور طویل مدت تک ان سے منسلک رہے۔ پھر مختلف مقامات کے متعدد بلند مرتبہ علماء و مشائخ سے استفادہ و استفادہ کیا، جن میں مندرجہ ذیل حضرات شامل ہیں :

شیخ سعدی بخاری بواپنے وقت کے اکابر رجال میں سے تھے شیخ عبداللہ اللہ سرہندی (متوفی ۲۷ ذی الحجہ ۱۱۲۷ھ) جو شیخ محمد سعید سرہندی کے بیٹے اور حضرت شیخ احمد مجدد الف ثانی رحمۃ اللہ علیہ کے پوتے اور اپنے عصر کے ممتاز عالم اور محدث تھے۔ شیخ عبدالنبی السیام جو راسی نقشبندی جو بارہویں صدی ہجری کے عالم کبیر اور مشہور صوفی تھے، شیخ محمد کبیری۔

تکمیل علم کے بعد اپنے وطن رانے بریلی واپس آئے اور دریں موثر تدریس میں مشغول ہو گئے۔ علامہ وقت اور وسیع المطالعہ بزرگ تھے، فقہ اور دیگر علوم میں عبور رکھتے تھے، کئی عمدہ کتابوں کے مصنف تھے۔ ان کی تصنیفات میں یہ کتابیں شامل ہیں:

تفسیر حسینی: یہ قرآن مجید کی فارسی زبان میں تفسیر ہے۔

محکمہ التنزیل: یہ عربی زبان میں قرآن مجید کی تفسیر ہے۔

تلاخیص الصراح: یہ لغت کی کتاب ہے۔

ملخص البلاغۃ: یہ علم معانی سے متعلق ہے۔

فقہ، میراث اور حساب کے موضوع پر رسائل

لاہی النحو: یہ علم نحو سے متعلق ایک رسالہ ہے جو اپنے بھائی سید

محمد عدل بریلوی کے لیے تصنیف کیا۔

وفات

سید محمد حکم بریلوی نے ۲۲ شوال ۱۱۵۰ھ کو صرف بیالیس سال کی عمر پا کر انتقال کیا۔

۲۳۔ شیخ محمد حیات سندھی

برصغیر میں ارضِ سندھ کو ہمیشہ بہ فخر حاصل رہا ہے کہ اس میں بے شمار نامور علما اور جید فقہا پیدا ہوئے، جنھوں نے مختلف ملکوں اور علاقوں میں علم کی روشنی پھیلانی اور لاتعداد لوگوں کو معارفِ دینیہ اور علومِ اسلامیہ سے روشناس کرایا۔ ان اولو العزم اور خوش بخت حضرات کی وسیع فہرست میں علامہ شیخ محمد حیات سندھی کا اسم گرامی خصوصیت سے قابل ذکر ہے۔

شیخ ممدوح بارہویں صدی ہجری کے عالم کبیر، محدث جلیل اور فقیہ
ذی مرتبت تھے۔ علم و فضل کے میدان میں انھوں نے عالم گیر شہرت پائی
اور حدیث و فقہ کی تدریس و اشاعت میں بلند درجے پر فائز ہوئے۔

والد کا اسم گرامی

شیخ محمد حیات سندھی کے والد کے اسم گرامی کے بارے میں تذکرہ نگاروں
میں اختلاف ہے۔ علامہ المرادی اور مولانا سید عبدالحی حسنی لکھنوی نے ان کا
نام ابراہیم لکھا ہے۔ لیکن شیخ کے شاگرد میر سید غلام علی آزاد بلگرامی نے "فلاریہ"
تحریر کیا ہے۔ وہ لکھتے ہیں:

روزے از اصل و نسب شیخ استفسار کردم، بہ خط شریف بر قطعہ کاغذے نوشتہ
داد، والد الفقیر محمد حیات السندی المدنی اسمہ ملا فلاریہ...^{۳۹}

یعنی ایک روز میں نے شیخ کے وطن اور نسب کے بارے میں سوال کیا تو آپ نے
کاغذ کے ایک ٹکڑے پر تحریر فرما کر مجھے بھیجا کہ اس فقیر محمد حیات سندھی مدنی کے
والد کا نام ملا فلاریہ ہے...

حضرت نواب صدیق حسن خاں رحمۃ اللہ علیہ نے شیخ محمد حیات سندھی
مدنی کے حالات اپنی تین مشہور کتابوں میں رقم فرمائے ہیں، ان کا ماخذ
مآثر الکرام ہے، لہذا انھوں نے بھی ان کے والد کا نام ملا فلاریہ رقم فرمایا
ہے۔ یہ ممکن ہے والدین نے ان کا نام فلاریہ رکھا ہو، اور ابراہیم انھوں نے
بعد میں خود رکھ لیا ہو۔

۳۹ سلک الدرر، ج ۲، ص ۳۲ — نزہۃ الخواطر، ج ۶، ص ۳۰۱

۴۰ مآثر الکرام، ص ۱۴۲

۴۱ ملاحظہ ہو - (۱) اتحاد النبلا، ص ۲۰۳، ۲۰۴ - (۲) اسجد العلوم

ص ۱۹۲، (۳) فقہار جیود الاحرار، ص ۲۲۲

مولانا مسکن اور ابتدائی حالات

مولانا محمد حیات سندھی، موضع عادل پور میں پیدا ہوئے، جو سرزمین سندھ کے علاقہ بھکر کے اطراف میں ایک گاؤں تھا۔ اس وقت یہ گاؤں ضلع سکھر تعلقہ گھوٹکی سے سات آٹھ میل کے فاصلے پر بہ جانب جنوب واقع ہے اور اس نواح کی ایک پُرانی آبادی ہے۔ معلوم ہوتا ہے، اس گاؤں میں دینی مدرسہ بھی قائم تھا۔ اس کے آثار اب بھی وہاں موجود ہیں۔

شیخ ممدوح سندھ کے "چاچر" قبیلے سے تعلق رکھتے تھے۔ عادل پور کے اطراف و جوانب میں "چاچر" قبیلے کے لوگوں کی بستیاں اب بھی موجود ہیں۔ حضرت شیخ کی تاریخ پیدائش اور ابتدائی حالات کا پتا نہیں چلتا، اور کسی تذکرہ نگار نے اس سلسلے میں کوئی معلومات ہم نہیں پہنچائے۔ بہت سے عظیم آدمیوں کے ابتدائی کوائف بعض دفعہ پردہ خفا میں رہتے ہیں۔ کسی کو کیا معلوم کہ کون شخص آگے چل کر آسمانِ علم و فضل کا کس قدر درخشندہ ستارہ بننے والا ہے اور کتنی کثیر تعداد میں اصحابِ فضل و کمال اس سے کسبِ ضیاء اور اخذِ فیض کریں گے۔ شیخ محمد حیات سندھی کا اسم گرامی بھی انہی بلند مرتبت حضرات کی فہرست میں شامل ہے، جن کے حصولِ علم کی ابتدائی سرگرمیوں کا راز نہیں کھلتا اور یہ معلوم نہیں ہوتا کہ شروع شروع میں انہوں نے کن کن اساتذہ کے سامنے زانوئے تلمذتہ کیا، کس کس بزرگ سے کون کون سی کتابیں پڑھیں، اور عالمِ طفولیت کی منزلیں کہاں طے کیں؟ صرف اتنا سراغ ملتا ہے کہ سن شعور کو پہنچے تو سندھ کے مردم خیز شہر ٹھٹھہ میں چلے گئے اور وہاں مولانا محمد معین سندھی (متوفی ۱۱۶۱ھ) کے حلقہٴ درس میں شریک ہو گئے۔

مولانا محمد معین سندھی اپنے دور کے جلیل القدر عالم اور نامور فاضل تھے۔
حضرت شاہ ولی اللہ محدث دہلوی کے شاگرد اور ”دراسات اللیب“ کے
مصنف شہیر تھے۔

کھٹھہ اس زمانے میں علما و فضلا کا مرکز تھا اور وہاں مختلف اہل علم
کے حلقے ہائے درس جاری تھے۔ قیاس کہتا ہے کہ شیخ محمد حیات سندھی نے
جو اپنے عہد کے مشہور شائق علم تھے، مولانا محمد معین سندھی کے علاوہ وہاں
کے بعض دیگر حضراتِ علما سے بھی اخذِ علم کیا ہوگا، مگر تذکرہ نویسوں نے اس کا ذکر
نہیں کیا۔

اس کے بعد شیخ سندھی نے ارضِ حجاز کا رخ کیا۔ سب سے پہلے حج بیت اللہ
سے بہرہ اندوز ہوئے۔ پھر مدینہ منورہ پہنچے اور وہاں شیخ عبداللہ بن سالم بصری
مکی (متوفی ۱۳۲ھ) شیخ ابوطاہر محمد بن ابراہیم کردی مدنی (متوفی ۱۱۲۵ھ) اور شیخ
حسن بن علی العجمی وغیرہ اربابِ فضل سے مستفید ہوئے اور سند و اجازہ حاصل
کیا۔ اس زمانے میں مدینہ منورہ میں ان کے ہم وطن اور کشورِ سندھ کے ایک جید عالم
شیخ ابوالحسن محمد بن عبدالہادی سندھی مدنی (متوفی ۱۱۳۸ھ) کی مسندِ درس آراستہ
تھی، محمد حیات ان کی خدمت میں گئے اور حدیث کا زیادہ تر درس ان ہی
سے لیا۔ انہی کے فیضِ صحبت سے علمِ حدیث اور اس کے متعلقات میں تبحر
حاصل کیا۔ شیخ ابوالحسن موصوف یوں تو تمام علومِ مروجہ میں درجہ کمال کو
پہنچے ہوئے تھے، لیکن حدیث نبوی میں بالخصوص مہارت رکھتے تھے
اور اس میں نہایت شہرت کے مالک تھے۔

مدینہ منورہ میں سکونت اور استاد کی جانشینی

شیخ محمد حیات سندھی کے شاگرد میر سید غلام علی آزاد بلگرامی (متوفی
۲۶ ذی قعدہ ۱۲۰۰ھ) نے استاذ کا ذکر بڑی عقیدت اور محبت کے ساتھ
کیا ہے، وہ لکھتے ہیں کہ ممدوح آغاز جوانی ہی میں حجاز تشریف لے گئے تھے

اور مدینہ منورہ میں سکونت اختیار کر لی تھی :

شیخ محمد حیات قدس سرہ در عنفوانِ شباب توفیق زیارتِ حرمین شریفین یافت و در مدینہ منورہ توطن و تامل گزید و کمر بہ تحصیل علم بر بست و با وجود فقدانِ وجہِ معاش استقامت را کار فرمود و نزد علمائے حرمین معظمین ہمایا شیخ ابوالحسن سندری نزیل مدینہ منورہ نور اللہ مضجعه کسب کمالات نمود۔

شیخ محمد حیات قدس سرہ کو اوائلِ شباب ہی میں مکہ مکرمہ اور مدینہ منورہ کی زیارت کا شرف حاصل ہو گیا تھا۔ انہوں نے مدینہ شریف میں سکونت اختیار کر لی تھی، وہیں شادی کر لی تھی اور حصولِ علم کے لیے کمر بستہ ہو گئے تھے۔ معاش کا کوئی ذریعہ نہ ہونے کے باوجود، نہایت استقامت و استقلال سے رہے اور علمائے حجاز بالخصوص شیخ ابوالحسن سندھی رحمۃ اللہ علیہ مقیم مدینہ منورہ سے کسبِ کمال کیا۔ تحصیلِ علم کے بعد مدینہ منورہ ہی کو اپنا مسکن قرار دے لیا اور استاذِ محترم شیخ ابوالحسن سندھی کی وفات کے بعد ان کے جانشین مقرر ہوئے اور ان کی مسند تدریس کو رونق بخشی۔ پھر یورپ سے پوچھیں سال رسول اللہ صلی اللہ علیہ وسلم کی حدیث کا درس دیا اور تمام زندگی اسی بابرکت علم کی خدمت میں گزار دی۔

وجلس مجلس بعد وفاتہ اربعاً و عشرين سنۃ ۱۲۴۷ھ

شیخ ابوالحسن سندھی کی سند درس پر چوبیس سال متمکن رہے۔

علمی رفعت اور تذکرہ نگاروں کا اظہارِ عقیدت

نمام تذکرہ نگار شیخ محمد حیات سندھی کی علمی رفعت، فقیہی عظمت، ورع و تقویٰ اور فراوانی علم و فضل کا کھلے فغان ہیں اعتراف کرتے ہیں اور

ان کی دقتِ نظر، وسعتِ مطالعہ اور بصیرتِ علمی کو مانتے ہیں۔ نواب صدیق حسن خاں رحمۃ اللہ علیہ نے اتحاف النبلا میں علامہ محمد فاخر زائر الہ آبادی کی ایک فارسی نظم درج کی ہے جو انھوں نے شیخ محمد حیات سندھی کی تعریف میں کہی۔ جی چاہتا ہے، وہ نظم یہاں بھی نقل کر دی جائے، تاکہ شیخ کے اوصاف گونا گوں کا اندازہ ہو سکے۔

علامہ محمد فاخر زائر الہ آبادی کو شیخ محمد حیات سندھی کی شاگردی کا فخر حاصل تھا۔ وہ قابلِ احترام استاد کے بارے میں کہتے ہیں:

باد بر روی صفحہ دوراں	محفل آرائے حلقہ السال
شیخ الاسلام عصر علامہ	در فنونِ حدیثِ فہامہ
موشکافِ دقائقِ ایماں	رازدانِ حقائقِ ایماں
رستہ از مجلسِ رفقہٴ تقلید	بستہ بر اجتہادِ رائے مزید
درس فرمائے مسجدِ نبوی	بطریقِ رشیقِ مصطفوی
آں محمد حیاتِ نجاتِ بلند	بحدیثِ نبی قوی پیوند
منع اللہ زمرۃ الاعیان	بافاداتہ الی الازمان
سر من خاکپائی او بادا	جان من در رضائی او بادا

شیخ سندھی موصوف کے ایک اور تلمیذ رشید میر سید غلام علی آزاد بلگرامی اپنی مشہور فارسی تصنیف مآثر الکرام میں اسنادِ زکرم کا تذکرہ ان پر عظمتِ الفاظ سے شروع کرتے ہیں:

از علمائے ربانیین و عظمائے محدثین است لیکہ
شیخ محمد حیات سندھی کا شمار علمائے ربانی اور عظیم القدر محدثین کی جماعت میں

۵۲۵ اتحاف النبلا ص ۴۰۴۔

۵۲۶ مآثر الکرام ص ۱۴۴۔

ہوتا ہے۔

اپنی ایک عربی تصنیف سبحة المرجان میں آزاد بلگرامی ان کے بارے میں رقم فرماتے ہیں:

هو من العلماء الربانيين وعظماء المحدثين: قرن العلم
بالعمل و زان الحسن بالحل

وہ عالم ربانی اور عظیم الشان محدث تھے، ان کا علم ہم آہنگِ عمل تھا۔
آزاد مزید لکھتے ہیں:

و شد حزامه على درس الحديث المحمدي و ا فتى عمره
في خدمة الكلام الاحمدي، وكان يعظ الناس قبل صلاة
الصبح بالمسجد المعلى و يقتحم عليه جم غفير من اهل السعادة
في ذلك الوقت المصطفى و انتفع به خلق كثير من العرب والعجم
وارتوى بمنهله عطاش هيم من اصحاب الهمم و اقبل عليه
قطان الحرمين ومصر والشام والروم والهند بالاعتقاد
والانقياد يلتمسون من بركاته ويستمدون منه من فيوضاته
و فتح الله عليه بمواهب سنية حتى عاش في عيشة مرضية
(شيخ محمد حیات سندھی) درس حدیث کے لیے کہ بستہ ہو گئے اور ارشادات
پیغمبر صلی اللہ علیہ وسلم کی خدمت میں عمر صرف کر دی۔ نماز فجر سے پہلے مسجد
نبوی میں وعظ فرماتے اور اس بہترین وقت میں سعادت مند لوگ ایک
ہجوم کی شکل میں ان کے ارشادات سننے کے لیے آتے اور عرب و عجم کے باشندے
وسیع تعداد میں ان سے مستفید ہوتے۔ اس طرح ان کے چشمہ صافی سے لاشکائے

۹۵ ص ۹۵

۹۶، ۹۵ ص ۹۶

فیض کی ایک بڑی جماعت سیراب ہوتی اور بلند ہمت، حضرات نے ان سے استفادہ کیا۔ مکہ، مدینہ، مصر، شام، روم اور ہندوستان کے مختلف گوشوں سے نہایت عقیدت و نیاز مندی کے جذبات کے ساتھ لوگ ان کی خدمت میں آتے، ان کی برکاتِ علوم سے متمتع ہونے اور فیوض گونا گوں سے اپنا دامن طلب بھرتے۔ اللہ تعالیٰ نے اس جلیل القدر عالم دین پر اپنے انعاماتِ بوقلموں کے دروازے کھول دیے اور اس عظیم شخصیت نے رضائے الہی کے سائے میں زندگی بسر کی۔

میر شیر علی قانع (متوفی ۱۲۰۳ھ) نے تحفۃ الکرام میں شیخ محمد حیات سندھی کا ذکر جن الفاظ میں کیا ہے، ان کا ترجمہ یہ ہے :

مخدوم محمد حیات سندھی ... کا مدینہ منورہ میں ایک مدرسہ تھا اور اس سر زمین میں وہ مقتدر عالم اور ممتاز فاضل شمار ہوتے تھے۔

نواب مریدق حسن خاں رحمۃ اللہ علیہ نے اپنی تصنیفات میں خالی تفصیل سے ان کا تذکرہ کیا ہے۔ ان کی مشہور تصنیف "تقصار جیود الاحرار" کے چند الفاظ ملاحظہ ہوں :

شیخ محمد حیات سندھی محدث، مجتہد مدنی از علمائے ربانیین و عظمائے محدثین است۔

یعنی شیخ محمد حیات سندھی محدث، مجتہد مدنی کا اسم گرامی علمائے ربانی اور عظیم اصحاب حدیث کی فہرست میں شامل ہے۔

شیخ عبدالقادر کوکبانی، جن کو عرصہ دراز تک شیخ محمد حیات سندھی کی مجالس علمی اور حلقہ درس میں بیٹھنے کا شرف حاصل رہا، لکھتے ہیں :

۲۶۹ تحفۃ الکرام، ص ۷۱۲

۲۷۰ تقصار جیود الاحرار، ص ۲۲۲

میں ایک طویل مدت تک ان کی خدمت میں رہا، لیکن کبھی نہیں دیکھا کہ
 نھوں نے کوئی مباح بات بھی منہ سے نکالی ہو۔

اس سے پتا چلتا ہے کہ شیخ عام گفتگو میں کتنے محتاط تھے، جو بات زبان
 سے نکالتے، اسے پہلے احتیاط کی ترازو میں اچھی طرح تول لیتے۔ واقعہ
 یہ ہے کہ اصحاب حدیث اور علمائے ربانی کا ہمیشہ ہی شیوہ رہا ہے۔ وہ اور
 مباح سے بھی دائن کشاں رہتے ہیں، نہ زبان کو غیر شرعی بات سے ملوث کرتے
 ہیں، نہ نوکِ قلم کو۔

مولوی رحمان علی تذکرہ علمائے ہند میں ان کو خراج عقیدت پیش کرتے
 ہوئے لکھتے ہیں :

شیخ محمد حیات سندھی از علمائے ربانیین و عظمائے محدثین عالم باعمل
 بود، نام پدرش ملا فلاریہ از قبیلہ چاچر ساکن اطراف عادل پور محروسہ
 ملک سندھ شیخ محمد حیات از وطن خود بھر میں شریفین در عنفوان شباب رشتہ
 مناسک بیت حرام دریافت و بہ مدینہ طیبہ رخت اقامت انداخت، و سوائے
 توکل اسباب معیشت ذخیرہ نہ ساخت و ہماں حالت موجودہ بہ تحصیل علوم
 پرداخت و باز شاگردی مولانا ابوالحسن سندھی مقیم مدینہ سکینہ برداشت و علم
 علوم درسیہ بمیان او برافراخت، و اجازت حدیث از مولانا عبداللہ بن
 سالم بصری یافت و تمام سرمایہ عمر خود بہ درس حدیث نبوی پرداخت۔
 شیخ محمد حیات سندھی باعمل عالم دین تھے، ان کا شمار علمائے ربانی اور عظیم القدر
 محدثین میں ہوتا ہے۔ ان کے والد کا نام ملا فلاریہ تھا۔ چاچر قبیلے سے تعلق

۱۵۵ ماہ نامہ "الرحیم" (حیدرآباد سندھ) بابت جولائی ۱۹۶۳ء "سرزمین

سندھ میں علم حدیث" از مخدوم امیر احمد

۱۵۲ تذکرہ علمائے ہند، ص ۱۸۶

رکھتے تھے۔ حج کی غرض سے عین عالم جوانی میں اپنے وطن سے حرمین شریفین گئے، مناسک حج ادا کیے اور پھر مدینہ منورہ میں اقامت گزین ہو گئے۔ توکل علی اللہ کے سوا کوئی ذریعہ معیشت اور ذخیرہ مال نہ رکھتے تھے۔ اسی حالتِ غربت میں تحصیلِ علم میں مشغول ہو گئے۔ مولانا ابوالحسن سندھی مقیم مدینہ منورہ کی شاگردی اختیار کی اور علومِ درسیہ ان سے پڑھے۔ اجازتِ حدیث مولانا عبداللہ بن سالم بصری سے لیا، پھر خود درسِ حدیث کی سند آراستہ کی اور تمام عمر اس خدمت میں بسر کر دی۔

علامہ سید عبدالرحمن حسنی لکھنوی ان کے حالات کا آغاز بڑے پُر احترام الفاظ سے کرتے ہیں۔ وہ تحریر فرماتے ہیں:

الشیخ الامام الکبیر المحدث محمد حیات بن ابراہیم
السندی المدنی، احد العلماء المشہورین۔^{۵۳}
شیخ، امام، عالم کبیر، محدث محمد حیات بن ابراہیم سندھی مدنی،
شہرہ آفاق علما میں سے تھے۔

مولانا ابوالکلام آزاد نے اپنی معروف تصنیف ”تذکرہ“ میں شیخ
محمد حیات سندھی کا نام نامی بارہویں صدی ہجری کے ان اکابر و مشائخ
علما و فضلا کی فہرست میں درج فرمایا ہے، جو ”بلادِ عربیہ و عثمانیہ“ میں خدو
دینیہ انجام دے رہے تھے لکھتے ہیں:

اکثر مشاہیر علم و ارشاد، جیسے شیخ ابراہیم کورانی، محمد بن احمد سفارہ بنی النجری،
سید عبدالقادر کوبانی، شیخ عرفاسی تیونس، شیخ سالم بصری، امیر محمد بن اسماعیل
یمانی، سید عبدالخالق زبیدی، علامی فانی صاحب ایقاظ، شیخ محمد حیات سندھی
المدنی وغیرہم کہ شاہ راہِ عام سے اپنی راہ الگ رکھتے تھے اور حقیقتِ مستورہ کے

شناسا و حق آگاہ تھے۔^{۵۴}

ڈاکٹر شیخ محمد اکرام مرحوم اپنی تصنیف ”رودِ کوثر“ میں شیخ محمد حیات سندھی کا تذکرہ کرتے ہوئے رقم فرماتے ہیں :

جو علما تکمیلِ تعلیم کے بعد حجاز میں مقیم ہو گئے تھے، ان میں سندھ کے کئی فاضل تھے، جن میں مولانا محمد حیات سندھی مدنی سب سے ممتاز تھے۔ وہ عادل پور (سندھ) کے قریب پیدا ہوئے۔ عنفوانِ شباب ہی میں حج کے لیے گئے اور حج کے بعد مدینہ منورہ میں مقیم ہو گئے۔ مولانا ابوالحسن سندھی مدینہ منورہ، اور مولانا عبداللہ سالم بصری سے تکمیلِ تعلیم کی اور اپنے آپ کو درسِ حدیث کے لیے وقف کر دیا۔ آپ کا شمار اپنے زمانے کے سب سے نامور محدثوں میں ہوتا تھا۔ آپ مسجد نبوی میں صبح کی نماز سے قبل وعظ کتے اور ایک جمعہ غفیر آپ کے ارشادات سننے کے لیے حاضر ہوتا۔^{۵۵}

تصنیفات

شیخ محمد حیات سندھی جہاں بہت بڑے استاذِ حدیث تھے، وہاں متعدد علمی اور تحقیقی کتابوں کے مصنف بھی تھے۔ ان کی تصنیفات سے واضح ہوتا ہے کہ وہ اپنے دور کے نامور محدث، جلیل القدر فقیہ، عظیم محقق اور عالی دماغ عالم تھے۔ ذیل میں ان کی تصنیفات کا تعارف کرایا جاتا ہے :

۱۔ الایقاف علی سبب الاختلاف : یہ ایک رسالہ ہے جو تقلید اور عمل بالحدیث کے اہم موضوع پر مشتمل ہے۔ اس میں فاضل مصنف نے یہ صراحت کی ہے کہ صحابہ کرام، تابعین عظام، ائمہ مجتہدین اور ان

^{۵۴} تذکرہ، ص ۳۹

^{۵۵} رودِ کوثر، ص ۶۱۵

کے تلامذہ عالی مقام کے درمیان فقہی نوعیت کے اختلافات کیوں کر ابھرے، ان اختلافات کی اصل حقیقت کیا ہے اور کن وجوہ و اسباب کی بنا پر بعض مسائل میں وہ مختلف الراتے ہوئے، نیز اس رسالے میں انھوں نے صحابہ کرام کے طریق استدلال، اسلوب استنباط اور تخریج مسائل کی بھی وضاحت کی ہے اور بتایا ہے کہ وہ ہمیشہ کتاب و سنت ہی کو مدارِ عمل ٹھہراتے تھے۔ اگر انھیں اپنے قول و عمل کے خلاف کوئی حدیث پہنچ جاتی تو اسی وقت اس سے رجوع فرما لیتے۔

یہ رسالہ اپنے موضوع میں نہایت عمدہ علمی مباحث کو محیط ہے اس سے واضح ہوتا ہے کہ شیخ محمد حیات سندھی تقلید کے قائل نہ تھے، بلکہ براہِ راست کتاب و سنت کو بنیادِ عمل قرار دیتے تھے اور اس کی روشنی میں اجتہاد کو صحیح سمجھتے تھے۔

اس مفید رسالے کی طباعت کی طرف سب سے پہلے برصغیر کے مشہور عالم و محقق حضرت مولانا محمد حسین بٹالوی مرحوم (ولادت ۱۷ محرم ۱۲۵۶ھ وفات ۶ جمادی الاولیٰ ۱۳۳۸ھ / ۲۹ جنوری ۱۹۲۰ء) نے عنانِ توجہ منطف کی۔ اس کا عربی سے اردو میں ترجمہ کیا اور ضروری حواشی لکھے پھر اپنے ماہ نامہ "اشاعت السنۃ" کی جلد اول (بابت ماہ رجب ۱۲۹۸ھ - جنوری ۱۸۸۱ء) میں نمبر ۴ ص ۲۲ تا ۲۳ میں شائع کیا۔

اس کے بعد یہی ترجمہ زبان کی کچھ اصلاح اور صحت الفاظ کے ساتھ پاکستان کے معروف عالم دین حضرت مولانا محمد عطاء اللہ حنیف کی سعی و کوشش سے ۱۳۷۹ھ (۱۹۵۹ء) میں مکتبہ سلفیہ لاہور کی طرف سے طبع ہوا۔ مکتبہ سلفیہ کی اشاعت میں یہ خوبی ہے کہ مولانا محمد عطاء اللہ حنیف صاحب نے ابتدا میں شیخ محمد حیات سندھی اور مولانا محمد حسین بٹالوی کے مختصر مگر ضروری حالات بھی تحریر فرمادیے ہیں جس سے اس کی افادیت بہت بڑھ گئی ہے۔

تیسری مرتبہ ۱۹۰۰ء رسالہ ہندوستان کے ایک فاضل حضرت مولانا غازی
سامرودی مرحوم کی سعی جمیلہ سے دہلی میں شائع ہوا۔ اس پرین طباعت
مرفوم نہیں۔

شیخ الاسلام امام ابن تیمیہ رحمۃ اللہ علیہ نے ”رفع السلام عن ائمة
الاعلام“ کے نام سے ایک رسالہ سپردِ قلم کیا تھا، جس میں امام نے تفصیل
اور جامعیت سے اس موضوع پر بحث کی ہے۔ ان کے تلمیذ رشید امام ابن
قیم رحمۃ اللہ علیہ نے بھی اپنی مشہور تصنیف ”اعلام الموقعین“ میں اس
اہم موضوع کی عمدہ انداز سے وضاحت کی ہے۔ شیخ محمد حیات سندھی نے
”الایقان علی سبب الاختلاف“ میں ان دونوں بزرگوں سے استفادہ
کیا ہے۔

شیخ محمد حیات سندھی کے ہم عصر حضرت شاہ ولی اللہ محدث دہلوی
رحمۃ اللہ علیہ نے بھی اپنی کتاب ”الانصاف فی بیان سبب الاختلاف“
میں اس موضوع پر گفتگو کی ہے اور واقعہ یہ ہے کہ نہایت عمدگی سے اس
کے متعلقہ پہلوؤں کو واضح کیا ہے۔ حضرت شاہ ولی اللہ صاحب رحمۃ
اللہ علیہ نے ”حجة الله البالغة“ کے المبحث السابع میں بھی اس
پر مدلل اور مہین بحث فرمائی ہے۔ اہل علم کے لیے اس موضوع سے
متعلق ان تمام کتابوں اور بحثوں کا مطالعہ دلچسپی اور اضافہ معلومات
کا باعث ہوگا۔

۲۔ تحفة الانام فی العمل بحديث النبی علیہ الصلوٰۃ و
السلام: حدیث و سنت کو مدارِ عمل ٹھہرانے کے موضوع سے متعلق یہ
رسالہ بڑی اہمیت رکھتا ہے۔ اختصار کے باوجود اس میں نہایت بنیادی
باتیں معرض بیان میں آگئی ہیں۔ اس کی عمدگی کا ثبوت اس بات سے مل
سکتا ہے کہ علامہ صالح فلانی کی معروف کتاب ”ایقاظہم ما ولی الابصار“

کے بہت سے مندرجات اسی کتاب سے ماخوذ ہیں حضرت نواب صدیق
حسن خاں رحمۃ اللہ علیہ نے بھی "المجندۃ فی الاسوۃ المحسنۃ بالسنتۃ" میں
اس رسالے سے بڑا استفادہ کیا ہے۔ اسی طرح صاحب سبل السلام علامہ
امیر محمد بن امیل بیانی کی تصنیف "ارشاد النقاد الی تیسیر الاجتہاد" کے بہت
سے مشمولات اسی رسالے سے مقتبس ہیں۔ یہ رسالہ اس درجہ اہمیت
کا حامل ہے کہ شیخ محمد حیات سندھی کے شاگرد رشید حضرت مرزا مظہر
جان جاناں (منوفی ۱۰ محرم ۱۱۹۵ھ) نے اپنے ایک فارسی مکتوب میں
اس کی تائید کر دی ہے۔ ۱۵۶

تحفۃ الانام میں شیخ محمد حیات سندھی نے یہ ثابت کیا ہے کہ رسول اللہ
صلی اللہ علیہ وسلم کی اطاعت ہر حال میں ضروری ہے۔ آنحضرت کے علاوہ
کسی کی اتباع کرنا اور اس کے قول و عمل کو صحیح قرار دینا اگر اسی اور جہالت کی دلیل
ہے۔ پھر اس میں اہم مسئلے پر بحث کی گئی ہے کہ بعض لوگ کسی ایک خاص
امام کی تقلید کرتے ہیں اور اسی کے قول کو صحیح سمجھتے ہیں جو ان کے امام سے
منقول ہو۔ وہ اپنے امام کے مقابلے میں بسا اوقات رسول اللہ صلی اللہ
علیہ وسلم کی حدیث مبارکہ کو بھی نظر انداز کر دیتے ہیں، قول صحابہ کو بھی ترک
کر دیتے ہیں اور باقی ائمہ دین کے اقوال و ارشادات کی بھی پروا نہیں کرتے۔
شیخ محمد حیات سندھی نے اس قسم کے حضرات کی شدید مخالفت کی ہے اور
اس رسالے میں ان کے اس طرز عمل کو خلاف شرع قرار دیا ہے۔

یہ رسالہ اگرچہ مختصر ہے مگر اپنے موضوع میں نہایت واضح ہے۔ مکتبہ
محمدیہ ممبئی میں یہ رسالہ موجود ہے۔ ممبئی کے ایک عالم دین حضرت مولانا

۱۵۶ ملاحظہ ہو کلمات طیبات ص ۲۸ تا ۳۰۔ نیز دیکھیے فقہائے ہند

جلد پنجم حصہ اول ص ۱۳۰ تا ۱۳۱

عبد الجلیل سامرودی مرحوم کی کوشش سے چند سال قبل مکتبہ سلفیہ دہلی سے یہ رسالہ طبع ہو چکا ہے۔ سن طباعت مرقوم نہیں۔

۳۔ فتح الغفور فی وضع الایدی فی الصلوٰۃ علی الصدور: نماز میں ہاتھ کہاں باندھنے چاہئیں؟ فقہائے کرام اس مسئلے میں مختلف آراء رکھتے ہیں۔ امام ابو حنیفہ اور امام سفیان ثوری رحمہما اللہ ناف کے نیچے ہاتھ باندھنے کو ترجیح دیتے ہیں۔ امام احمد کا بھی ایک قول یہی ہے۔ لیکن امام شافعی (علی قول المشہور) اور امام مالک سینے کے نیچے اور ناف کے اوپر ہاتھ باندھنے کو مستحب قرار دیتے ہیں۔ امام احمد کا بھی ایک قول یہی ہے۔ امام احمد سے ایک تیسرا قول یہ بھی منقول ہے کہ ناف کے نیچے یا اوپر سینے کے نیچے جہاں چاہے باندھ سکتا ہے۔ امام شافعی سے ایک قول سینے پر ہاتھ باندھنے کا بھی منقول ہے۔ مولانا محمد حیات سندھی بھی سینے پر ہاتھ باندھنے کے حق میں ہیں۔ اور ان کا یہ رسالہ اسی کی تائید میں ہے۔ اس میں انھوں نے اپنے دعوے کو احادیث و آثار سے بادلیل ثابت کیا ہے۔ اور ”تحت الدبرۃ“ (ناف کے نیچے ہاتھ باندھنے) والی حدیث کے بارے میں کھل کر بحث کی ہے۔ بحث ختم کرتے ہوئے فرماتے ہیں:

وبما تقدم ان الوضع الایدی علی الصدور فی الصلوٰۃ
اصلا اصیلا ودلیلا جلیلا فلا ینبغی لاهل الایمان
الاستنکاف عنہ یمہ

یعنی گزشتہ بحث کی روشنی میں یہ بات واضح ہو گئی ہے کہ نماز میں سینے پر ہاتھ باندھنا بنیادی اور صحیح ترین دلائل سے ثابت ہے، پس اہل ایمان کو اس سے انکار نہیں کرنا چاہیے۔

رسالہ فتح الغفور سب سے پہلے بہت عرصہ پیشتر مع ترجمے کے طبع ہوا تھا۔ اس کے بعد مولانا عبدالنواب ملتانی رحمۃ اللہ علیہ کی کوشش سے ۱۳۶۱ھ میں ملتان سے شائع ہوا۔ لیکن اب نایاب ہے۔

۴۔ تحفۃ المحبتین فی شرح الاربعین النوویہ: یہ اربعین نووی کی شرح ہے۔ ڈاکٹر زبید احمد لکھتے ہیں کہ اس کتاب کا ایک قلمی نسخہ بانکی پور (ہندوستان) کے کتب خانے میں موجود ہے۔
مولانا ارشاد الحق اثری (ادارہ علوم اثریہ فیصل آباد) ایک مضمون، ”علامہ محمد حیات سندھی“ میں تحریر کرتے ہیں کہ سید محب اللہ شاہ پیر آف جھنڈا کے مکتبہ علمیہ عالیہ میں بھی شیخ محمد حیات سندھی کی اس کتاب کا ایک قلمی نسخہ موجود ہے، جو ۳۵ ورق پر مشتمل ہے اور شعبان ۱۳۰۲ھ کا مکتوبہ ہے۔

شیخ محمد حیات سندھی شیرانی سنت تھے اور رسول اللہ صلی اللہ علیہ وسلم کے ارشادات گرامی سے انھیں بے پناہ قلبی محبت تھی۔ ”تحفۃ المحبتین“ کا ہر مقام اس کا ثبوت بہم پہنچاتا ہے۔ آنحضرت کی حدیث: لا یؤمن احدکم حتی یكون هو اذ تبعًا لما جئت بہ۔ (تم میں کوئی شخص اس وقت تک مومن نہیں ہو سکتا، جب تک اس کی خواہش ان امور کے تابع نہ ہو، جنہیں میں لایا ہوں) کی شرح میں رقم طراز ہیں کہ رسول اللہ صلی اللہ علیہ وسلم کی اطاعت کے

۵۵۸ علم حدیث میں پاک و ہند کا حصہ ص ۲۸۶

۵۵۹ ماہنامہ ترجمان الحدیث، لاہور۔ بابت ماہ مارچ ۱۹۷۹ء ص ۳۲

۵۶۰ مشکوٰۃ باب الاعتصام بالکتاب والسنة، فصل ثانی

تین درجے ہیں۔ ایک درجہ یہ ہے کہ حضور کے فرامین کو اس طرح حق سمجھے کہ اس کے بغیر صحتِ ایمان ممکن نہیں، اس قسم کے لوگ کثرت سے موجود ہیں۔ دوسرا درجہ یہ ہے کہ آپ کے ارشادات کو حق جانتے ہوتے ان کی مخالفت سے بچنے کی کوشش کرے، ایسے لوگوں کی تعداد کم ہے۔ تیسرا درجہ یہ ہے کہ کوئی حرج اور بوجھ محسوس کیے بغیر حضور کی اطاعت کی جائے، یہاں تک کہ انسان اپنی تمام خواہشات کو آنحضرت کے ارشادات کے تابع کر دے۔ ان اوصاف کے حامل افراد کی تعداد بہت قلیل ہے، اور یہی وہ خوش بخت لوگ ہیں جنہیں محمدی کہنا چاہیے۔

اس کے بعد انتہائی سوزِ قلب کے ساتھ جو الفاظ تحریر فرمائے ہیں وہ پڑھنے کے قابل ہیں۔ لکھتے ہیں:

هذا هو المحمدى الذى اذا ثبت عندة قول جيبه وفعلة
المحکمات الشرح بهما صدرة واخذ بهما باعظم الرضاء و
السرور واختلف ذلك بقلبه وقالبه ولو اجتمع من بين اقطار
الارض على ان يصدوه عن قول محبوبه وفعله لما تركهما ولم
يبال بخلاف كائنا من كان - اه اين هؤلآء المحمديون في
زماننا هذا، اللهم اجعل سنة جيبه محمد صلى الله عليه وسلم
احب الينا من ادوا حنا وانفسنا -

انہی اوصافِ حمیدہ کا حامل وہ محمدی ہے کہ جب اس کے نزدیک اس کے محبوب حقیقی صلی اللہ علیہ وسلم کا قول و فعل پایہٴ ثبوت کو پہنچ جاتا ہے تو اس کا سینہ کھل جاتا ہے اور ہر درجہٴ غایتِ رضا و رغبت اور کامل مسرت کے ساتھ اس پر عمل پیرا ہوتا اور اس کی تمام کیفیات اپنے جسم و روح پر طاری کر لیتا ہے۔ اگر ساری دنیا کے لوگ بھی اس کو اس کے محبوب صلی اللہ علیہ وسلم کے قول و عمل سے روکنے کے لیے جمع ہو جائیں تو بھی وہ اسے نہیں چھوڑتا اور

اس میں کسی کی مخالفت کی پروا نہیں کرتا۔ آہ! یہ محمدی گروہ ہمارے
اس زمانے میں کہاں ہے؟ اے اللہ! اپنے حبیب حضرت محمد صلی اللہ علیہ
وسلم کی سنتِ مطہرہ کو ہمارے لیے، ہمارے نفس و ارواح سے عزیز تر کر دے۔
یہ پورا رسالہ اسی طرح کے احوال و کوائف کو محیط ہے۔

۵۔ شرح الترغیب والترہیب للمندری۔ یہ دو جلدوں پر
مشمول ہے اور اسماعیل پاشا نے اس کو شیخ محمد حیات سندھی کی تصانیف میں
شمار کیا ہے۔

۶۔ مختصر الزواجر عن اقتراف الكبائر: "الزواجر" علامہ
ابن حجر مکی (متوفی ۹۰۳ھ) کی مشہور تصنیف ہے، جس میں کبیرہ گناہوں کا ذکر ہے۔
تذکیر و ترہیب کے متعلق یہ بہترین کتاب ہے۔ "الزواجر" عرصہ ہوا، مصر میں
طبع ہوئی تھی، لیکن اب کم یاب ہے۔ اس کا ایک قلمی نسخہ اسلامیہ کالج
پشاور کی لائبریری میں محفوظ ہے، جو ۱۹۸۲ھ کا مکتوبہ ہے یعنی مصنف
کی وفات سے صرف گیارہ سال بعد کا۔ اس پر نامور علمائے کرام کے
دستخط ثبت ہیں۔ اسی "الزواجر" کا اختصار مذکورہ بالا نام سے شیخ محمد حیات
سندھی نے کیا ہے۔ شیخ ممدوح کی اس کتاب کا ذکر اسماعیل پاشا نے بھی
کیا ہے۔

۷۔ شرح الحکم العطائیہ: "الحکم" شیخ تاج الدین ابوالفضل
احمد بن محمد المعروف بہ ابن عطار اللہ الاسکندرانی الشاذلی المالکی (متوفی
۷۰۹ھ) کی مشہور تصنیف ہے۔ تزکیہ نفس اور اصلاح احوال کے موضوع
سے متعلق یہ بہترین کتاب ہے۔ اس کتاب کی بہت سی شرحیں لکھی گئی ہیں،

۱۱۵ دیکھیے ہدیۃ العارفین ج ۲ ص ۳۲۷

۱۱۶ ہدیۃ العارفین ج ۲ ص ۳۲۷

حاجی خلیفہ نے کشف الظنون میں اس کی سات شرحوں کا ذکر کیا ہے ۶۳
جن میں شیخ محمد بن ابراہیم بن عباد کی شرح ”غیث المواہب العلمیہ“
اور شیخ احمد بن محمد الحسنی کی ”ایقاظ الہمہ“ چھپ چکی ہیں۔ شرح الحکم
العطائیہ کے نام سے ”الحکمہ“ کی شرح شیخ محمد حیات سندھی نے لکھی ہے۔
اس شرح کا ذکر اسماعیل پاشا نے کیا ہے ۶۲

۸ - مقدمہ فی العقائد: خیر الدین زرکلی نے جو شیخ محمد حیات
سندھی کا ”عالم بالحدیث“ کے الفاظ سے تذکرہ کرتے ہیں، اپنی تصنیف
”الاعلام“ میں اس کتاب کا ذکر کیا ہے ۶۵

۹ - شرح اربعین للنووی: شرح الحکم العطائیہ کے ذیل میں شیخ
محمد حیات سندھی کی شرح اربعین نووی کا ذکر ایضاً المکتون میں اسماعیل
پاشا نے بھی کیا ہے اور لکھا ہے۔ ”محمد حیات السندی شاح الاربعین
النوویہ“ نیز ڈاکٹر محمد اسحاق نے بھی اس کا ذکر کیا ہے اور لکھا ہے کہ یہ
ملا علی قاری کی اربعون حدیثاً فی جوامع الکلم کی شرح ہے ۶۶

۱۰ - ارشاد النقاد الی تیسیر الاجتہاد: عمر رضا کمال نے معجم
المؤلفین میں اس کا تذکرہ کیا ہے اور شیخ محمد حیات سندھی کو محدث
فقہ، اصولی، مفسر اور صوفی کے پر عظمت الفاظ سے یاد کیا ہے ۶۷ مگر

۶۳ کشف الظنون ج ۱ ص ۲۴۵، ۲۴۶

۶۲ ایضاً المکتون ج ۱ ص ۴۱۳ - ہدیۃ العارفین ج ۲ ص ۳۲۴

۶۵ الاعلام ج ۶ ص ۳۲۲

۶۶ ایضاً المکتون فی الذیل علی کشف الظنون ج ۱ ص ۴۱۳ - نیز ملاحظہ ہو علم حدیث میں

پاک و ہند کا حصہ ص ۲۸۲ (اردو ترجمہ کنٹری بیوشن آف انڈیا ٹودی اسٹریٹز آف حدیث لٹریچر از ڈاکٹر محمد اسحاق)

۶۷ معجم المؤلفین ج ۹ ص ۲۴۵

مولانا ارشاد الحق اثری اس کتاب کو شیخ محمد حیات سندھی کی تصنیف قرار نہیں دیتے۔ ان کے نزدیک عمر رضا کمالہ کا اس کتاب کو شیخ محمد حیات سندھی کی تصنیف کہنا وہم معلوم ہوتا ہے۔ یہ رسالہ درحقیقت امیر محمد بن اسماعیل یمانی کی تصنیف ہے جو الرسائل المنیریہ میں مطبوع ہے۔^{۶۸} لیکن یہ بھی تو ممکن ہے کہ اس نام کی کتاب شیخ محمد حیات سندھی نے بھی لکھی ہو۔

۱۱۔ شرح الحکم الحدادیہ: ہدیۃ العارفین میں اسماعیل یاسا نے شیخ محمد حیات سندھی کی بعض تصانیف کا ذکر کیا ہے، جن میں یہ کتاب بھی شامل ہے۔^{۶۹}

۱۲۔ رسالہ فی رد بدعت التخریہ: اس کا ذکر نواب صدیق حسن خان نے بھی کیا ہے اور سید عبدالحی حسنی لکھنوی نے بھی۔^{۷۰}

۱۳۔ رسالہ فی التروی عن عشق المرء والنسوان: نواب صدیق حسن خان نے اتحاف النبلا میں اور سید عبدالحی حسنی نے نزہۃ الخواطر میں شیخ کی اس تصنیف کا ذکر کیا ہے۔ نواب صاحب کے کتب خانے میں اس کا قلمی نسخہ موجود تھا۔ یہ اور شیخ کے بعض دیگر رسائل وہ مکہ معظمہ سے لائے تھے۔ چنانچہ اتحاف النبلا میں لکھتے ہیں: ”و بعض این رسائل را فقیر از مکہ معظمہ آوردہ“۔ نواب صاحب نے اس کے چند اقتباسات بھی اتحاف میں درج کیے ہیں۔^{۷۱}

لفظ مرء، لفظ امرؤ کی جمع ہے۔ لغت میں امرؤ کی تعریف یہ ہے:

^{۶۸} ماہ نامہ ترجمان الحدیث“ (لاہور۔ بابت مارچ ۱۹۷۹ء ص ۳۷)

^{۶۹} ہدیۃ العارفین ج ۲ ص ۳۲۷

^{۷۰} اتحاف النبلا ص ۴۰۴۔ نزہۃ الخواطر ج ۶ ص ۳۰۲

^{۷۱} اتحاف النبلا ص ۴۰۴

الشباب طر شاربہ ولہ تنبت لحیتہ -

یعنی وہ جوان جس کی مونچھیں پھوٹ رہی ہوں اور داڑھی نہ اُگی ہو۔
اس رسالے میں شیخ نے نو عمر لڑکوں اور غیر محرم عورتوں سے عشق و
تعلق قائم کرنے کی سخت مذمت کی ہے اور تفصیل سے لکھا ہے کہ یہ قطعی
طور پر شریعت کے خلاف ہے۔ جو صوفیا "عشق" کے نام سے لوگوں کو گمراہ
کرتے ہیں، قرآن و حدیث کی روشنی میں ان کی سخت تردید کی ہے۔ یہ رسالہ
ان "صوفیا" کے رد میں ہے، جنہوں نے "عشق" کی اصطلاح قائم
کر کے عوام کو غلط راہ پر لگا دیا ہے۔ مندرجات اور دلائل کے اعتبار
سے یہ رسالہ نہایت عمدہ ہے۔

۱۴- اعفاء الاحیۃ : یہ رسالہ جیسا کہ نام سے ظاہر ہے، دار طہمی بڑھانے
کے مسئلے پر ہے۔ اس کا خطی نسخہ مولانا پیر وہب اللہ راشدی کے کتب خانے
میں موجود ہے۔ یہ رسالہ چھوٹے سائز کے دس صفحات پر مشتمل ہے۔ رسالے کا
سبب تالیف بیان کرتے ہوئے شیخ محمد حیات سندھی نے لکھا ہے کہ انھوں
نے ایک رسالے میں پڑھا کہ دار طہمی بڑھانا مستحب ہے، یہ مسئلہ سنت
تعبدی کے ذیل میں نہیں آتا بلکہ اس کا تعلق سنت عادیہ سے ہے، جو شخص
ایک "قبضہ" سے کم دار طہمی رکھتا ہے وہ تارک مستحب ہے۔ چنانچہ بعض
دوستوں نے رفع و ہم کے لیے ان سے سوال کیا کہ اس مسئلے کے بارے میں قولِ فیصل
کیا ہے؟ اس کے جواب میں انھوں نے یہ رسالہ تحریر کیا۔

ان الفاظ کے بعد شیخ نے احادیث و آثار کی روشنی میں اس مسئلے پر
تفصیل سے بحث کی ہے۔ وہ اس بات کی سختی سے تردید کرتے ہیں کہ
دار طہمی بڑھانا سنت عادیہ سے ہے۔ ان کے نزدیک دار طہمی بڑھانا
موجوب کے درجے میں داخل ہے۔ چنانچہ اس مسئلے میں مفصل بحث کے بعد

وہ جس نتیجے پر پہنچے ہیں رسالے کے آخر میں اس کا ذکر ان الفاظ میں کرتے ہیں :

وهذا كله تبين ان اصل الاعفاء واجب كما اوضحنا، و
تاركه تارك واجب، يستحق ما يستحقه تارك الواجب، ولو
نزل عن الوجوب فلا اقل من انه سنة مؤكدة، يستحق تاركه ما
يستحق تارك السنة المؤكدة، وليس بمندوب ولا من سنن كما زعم
صاحب الرسالة بل هو امر تعبدى شرعه الله لانبياؤه وحثهم عليه -
یعنی جیسا کہ ہم نے واضح کر دیا ہے، اس بحث سے ثابت ہو گیا کہ دارطھی
بڑھانا واجب ہے، اور اس کا تارک اسی سزا کا مستحق ہے، جو تارکِ وجوب کے
لیے مقرر ہے، اور اگر اسے وجوب سے کم درجہ دیا جائے تو بھی بہر حال سنتِ مؤکدہ
سے کم نہیں، اور اس کا تارک اسی سزا کا مستحق ہے جو سنتِ مؤکدہ کے تارک کے
لیے مقرر ہے حقیقت یہ ہے کہ یہ مسئلہ نہ تو مستحب ہے اور نہ عادی سنت کے ذیل
میں آتا ہے، جیسا کہ مصنفِ رسالہ کا خیال ہے بلکہ یہ تعبدی امر ہے، جس پر عمل
کرنے کا اللہ تعالیٰ نے انبیا علیہم السلام کو حکم دیا ہے۔

اخلاق و عادات اور تہذیب و تقویٰ

شیخ محمد حیات سندھی کا شمار بارہویں صدی ہجری کے جلیل القدر فضلا
اور رفیع المرتبت ہندی علما میں ہوتا ہے تفسیر، حدیث، فقہ، اصول اور دیگر
علوم مرّوجہ پر انھیں کامل عبور حاصل تھا اور مسائل شرعیہ میں گہری اور
عمیق نظر رکھتے تھے۔ درس و تدریس میں منفرد اور وعظ و تبلیغ میں اپنی مثال
آپ تھے۔ ورع و تقویٰ کے اونچے مرتبے پر فائز تھے۔ زہد و عبادت میں
اپنے عصر کے فقید المثال عالم تھے۔ پابندی شریعت میں بے نظیر تھے تنہائی
پسند اور خلوت نشین تھے۔ مگر قلب کی دنیا بے حد آباد اور فکر کا جہان پر ہجوم
تھا۔ ان کے نہاں خانہ دل میں جو عالم بس رہا تھا، اسی کی رونق میں لگن رہتے۔
گفتگو میں نہایت محتاط اور اخلاقِ حسنہ کا دل آویز پیکر تھے۔ ان کا معمول تھا کہ

ہمیشہ پہلی صف میں شریک ہو کر باجماعت نماز ادا کرتے۔ فرائض تدریس باقاعدگی سے انجام دیتے اور طلباء سے بہ درجہ غایت شفقت سے پیش آتے۔ ہر چھوٹے بڑے معاملے میں احکام شرع کو پیش نگاہ رکھتے اور امور دین کے سلسلے میں کسی کی پروا نہ کرتے۔ متحمل مزاج اور عمدہ خصائل کے حامل تھے۔ قول و عمل میں کتاب و سنت کے حسین سانچے میں ڈھلے ہوئے تھے۔ تبلیغ اسلام کا اس درجہ اہتمام فرماتے کہ مسجد نبوی میں نماز فجر سے قبل وعظ کتے۔ ان کی مجلس وعظ میں بے شمار لوگ شامل ہوتے اور ان کے انداز کلام اور تفہیم مسائل کے اسلوب سے بے حد متاثر ہوتے۔ اس عظیم الشان عالم دین کو یہ شرف حاصل ہے کہ اپنے استاذ گرامی شیخ ابوالحسن سندھی کبیر کی وفات کے بعد ان کی مسند درس پر پورے چوبیس برس تک مدینہ منورہ میں تدریس و تالیف کی خدمات انجام دیتے رہے۔ اس طویل مدت میں کسی کے سامنے دست طلبہ راز نہیں کیا۔ ہر حال میں اللہ پر توکل رکھا۔ ان کا ذریعہ معاش، اور ذیلہ آمدنی صرف توکل علی اللہ تھا۔

شیخ محمد حیات سندھی اپنے بوقلموں اوصافِ فکری اور گونا گوں کمالات علمی کی بنا پر تمام معاصر علما اور عرب ممالک کے اصحاب فضل ہیں بے حد عزت و تکریم کے مالک تھے۔ دور دراز کی مسافت طے کر کے اور دشوار گزار منزلیں عبور کر کے ارباب کمال اور طلبانے علم ان کی خدمت میں آتے اور استفادہ کرتے۔ مستفیدین و سننرشدین کے لیے ہر آن ان کے دروازے کھلے رہتے۔ حجاز کی ارض مقدس میں انھیں بے پناہ اثر و رسوخ حاصل تھا اور لوگ ان کی تحقیق و کاوش کی وسعتوں سے حد درجہ متاثر تھے۔

صحت عقیدہ کا بہ درجہ غایت اہتمام
شیخ محمد حیات سندھی کے حالات میں یہ بتانا ضروری ہے کہ وہ عقیدے کے بارے میں نہایت سخت تھے۔ بانرم الفاظ میں یوں کیے کہ بہت ہی محتاط تھے۔

وہ اس بات کا بہ درجہ غایت اہتمام فرماتے کہ کوئی امر خلاف سنت نہ ہو، جس سے عقیدے کے مجروح ہونے کا خطرہ پیدا ہو جائے۔

اس سلسلے کا ایک واقعہ ان کے تلمیذ رشید میر سید غلام علی آزاد بلگرامی نے بیان کیا ہے، جو خود انہی کی ذات سے تعلق رکھتا ہے۔ اس واقعہ سے واضح ہوتا ہے کہ وہ ”غلام علی“ وغیرہ قسم کے ناموں کو بھی غلام شرع قرار دیتے تھے اور یہ عقیدہ رکھتے تھے کہ اس قسم کی اضافت صرف اللہ کی طرف ہونی چاہیے۔ چنانچہ انھوں نے خود اپنے اس شاگرد کے نام ”غلام علی“ کو محل اعتراض ٹھہرایا۔

اس ضمن میں آزاد کو استاد نے جو خط لکھا اور پھر انھوں نے اس کی وضاحت میں جو جواب تحریر کیا، وہ خود آزاد نے اپنی دو کتابوں، آثار الکرام (فارسی) اور سبحة المرجان (عربی) میں نقل کیا ہے۔ اسے انھی کے الفاظ میں پڑھنا چاہیے۔ آزاد لکھتے ہیں:

شیخ قدس سرہ مکتوبے نامزد فقیر نمود و اسم فقیر غلام علی بے اضافت غلام تحریر فرمود، از جہت آن کہ در حدیث شریف آمدہ کہ ہمہ کس عباد اللہ اند، اطلاق عبودیت نسبت بہ مخلوق نباید کرد۔ فقیر در جواب نامہ نوشتہ باین مضمون کہ مسلم روایت می کند۔ عن ابی ہریرۃ رضی اللہ عنہ ان رسول اللہ صلی اللہ علیہ وسلم قال لا یقولن احدکم عبیدی و امتی، کلکم عبید اللہ و کل نساءکم۔ اما اللہ، و لکن لیقل غلامی و جارحی و فتای و فتاتی ^۳۔

و بخاری روایت می کند: لا یقل احدکم عبیدی و امتی

۳ اس حدیث کے لیے دیکھیے صحیح مسلم جلد ۲۔ کتاب الا لفاظ من الادب وغیرہا باب حکم اطلاق لفظ العبد و الامتہ و المولیٰ و السید ص ۳۸

ولیعقل فتای وفتاتی وغلامی یکے نیز قلمی ساختم کہ اگر واضح اسم غلام را
بمعنی عبد ارادہ کردہ باشد و دیگرے معنی فرزند ارادہ کردہ تلفظ نماید، اورا
می رسد کہ کل امرء مانوی -

شیخ قدس سرہ بعد وصول خط داد انصاف داد و بعد ازیں اسم فقیر
غلام علی تحریر فرمود۔

یعنی ایک مکتوب میں شیخ محترم نے میرا نام "غلام علی" لکھنے کے بجائے
صرف "غلام" تحریر فرمایا اور لکھا کہ حدیث شریف میں ہے کہ تم سب اللہ کے
بندے ہو، لہذا عبدیت کی نسبت مخلوق کی طرف نہیں ہونی چاہیے۔ اس
کے جواب میں اس فقیر (غلام علی آزاد) نے لکھا کہ صحیح مسلم میں حضرت ابو ہریرہ
رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا، کسی کو
"عبدی" (میرا بندہ) اور "امتی" (میری لونڈی) نہ کہو، کیونکہ تم سب اللہ کے بندے

صحیح بخاری کی یہ روایت حضرت ابو ہریرہ رضی اللہ عنہ سے مروی ہے جو
وہ رسول اللہ صلی اللہ علیہ وسلم سے ان الفاظ میں روایت کرتے ہیں: انہ قال
لا یقل احدکم اطعم ربک، وضئ ربک، استق ربک، ولیقل سیدی و مولای و
لا یقل احدکم عبدی و امتی ولیقل فتای وفتاتی و غلامی۔ (صحیح بخاری ج ۱ کتاب العتق
باب کراہینہ النظاؤل علی الرقیق و قول عبدی و امتی ص ۳۴۶)

یعنی رسول اللہ صلی اللہ علیہ وسلم نے فرمایا: تم میں سے کوئی یہ نہ کہے کہ اپنے
مالک کو کھانا کھلاؤ، اپنے مالک کو وضو کراؤ، اپنے مالک کو پانی پلاؤ۔ بلکہ سیدی
و مولائی کہے۔ میرا بندہ یا میری لونڈی بھی نہ کہے۔ بلکہ فتای، فتاتی، غلامی
کہے۔

۵۷۵ مآثر الکرام ص ۱۳۵، ۱۳۶۔ یہ واقعہ آزاد نے اپنی عربی تصنیف

سبۃ المرجان میں بھی بیان کیا ہے۔ دیکھیے صفحہ ۹۶

ہو اور تمھاری سب عورتیں اللہ کی لونڈیاں ہیں۔ بلکہ ”غلامی و جاریتی“ یا ”فتای و فتاتی“ کہنا چاہیے۔ اسی طرح صحیح بخاری میں ہے کہ تم میں سے کوئی شخص کسی کو ”عبدی و امتی“ نہ کہے بلکہ ”فتای و فتاتی“ کہے۔ میں نے یہ بھی لکھا کہ اگر نام رکھنے والے نے ”غلام“ کے معنی ”عبد“ کے مراد لیے ہیں تو یہ ممنوع ہے اور اگر فرزند کے معنی لیے ہیں تو اس حکم کا اطلاق اس پر نہیں ہوتا۔ کیوں کہ ہر شخص کی بات کا دار و مدار اس کی نیت پر ہے۔ شیخ کو یہ خط ملا تو میری تحسین فرمائی اور اس کے بعد ہمیشہ میرا نام غلام علی لکھتے رہے۔

اس سے واضح ہوتا ہے کہ عقیدے کے بارے میں شیخ نہایت محتاط تھے اور اس کی صحت کا پورا خیال رکھتے تھے لیکن کتاب و سنت کے دلائل سے اگر کوئی بات ان کے قائم کردہ خیال کے خلاف ثابت ہو جاتی تو اس سے فوراً رجوع فرما لیتے، جیسا کہ اس واقعہ سے ظاہر ہے۔

جیسا کہ عرض کیا گیا، شیخ محمد حیات سندھی عقیدے کا انتہائی تحفظ کرتے تھے۔ امور بدعت سے نفور اور شائیہ شرک سے دامن کشاں رہنے تھے۔ اس ضمن کا ایک واقعہ قابل ذکر ہے، اور وہ یہ ہے کہ جس زمانے میں شیخ محمد بن عبدالوہاب مدینہ منورہ میں شیخ محمد حیات کے حلقہ درس میں شریک تھے، انھوں نے دیکھا کہ کچھ لوگ رسول اللہ صلی اللہ علیہ وسلم کے حجرہ مبارک پر کھڑے دعا و استغاثہ میں مشغول ہیں اور کئی قسم کی بدعات کے مرتکب ہو رہے ہیں۔ ادھر سے شیخ محمد حیات بھی تشریف لے آئے۔ شیخ محمد بن عبدالوہاب انھیں دیکھ کر احترام بجالائے، التناد کے خیر مقدم کے لیے آگے بڑھے اور سوال کیا کہ ان لوگوں کے بارے میں آپ کا کیا خیال ہے؟ شیخ نے جواب میں یہ آیت پڑھی:

إِنَّ هَؤُلَاءِ أُمَّةٌ سَافِيَةٌ وَأَبْطُلٌ مَّا كَانُوا يَعْمَلُونَ (الاعراف)

یعنی یہ لوگ جس (شغل) میں (پھنسے ہوئے) ہیں، وہ برباد ہونے والا ہے اور

جو کام یہ کرتے ہیں، سب بے سود ہے۔

شیخ کا مسلک

نواب صدیق حسن خاں اور مولانا محمد فاخر زائر الہ آبادی نے شیخ محمد حیات
سندھی کے فقہی مسلک کی کھبی وضاحت کی ہے۔ مولانا محمد فاخر زائر الہ آبادی
ان کے شاگرد تھے۔ اسناد کی تعریف میں زائر نے جو نظم کہی، وہ گزشتہ سطور میں
درج کی جا چکی ہے۔ اس میں انھوں نے صاف لفظوں میں کہا ہے کہ وہ
مقلد نہ تھے۔

رہنہ از جس ربقہ تقلید۔ بستہ بر اجتهاد رائے مزید

یعنی شیخ محمد حیات تقلید شخصی سے آزاد تھے اور اجتهاد کے قائل تھے۔

اسی طرح نواب صدیق حسن خاں اتحاف النبلا میں لکھتے ہیں :
در وقت خود شیخ محمد حیات مرتبہ اجتهاد داشت، تقلید بیچگی نے
کر دیکھ

شیخ محمد حیات اپنے دور میں مرتبہ اجتهاد پر فائز تھے، کسی کے مقلد نہ تھے۔
نواب صاحب اپنی ایک اور تصنیف تقصار میں شیخ موصوف کے
حالات بیان کرتے ہوئے رقم فرماتے ہیں :

تمام عمر در خدمت حدیث شریف صرف ساخت، و تبحر عظیم
درین فن اشرف اندوخت و بمرتبہ اجتهاد برآمدہ، و قلاوۃ تقلید
از گلو فروا گندیکہ

شیخ نے تمام عمر حدیث شریف کے علم کی خدمت میں صرف کر دی۔ اس پائیزہ ترین فن
میں بے حد تبحر حاصل کیا اور قلاوۃ تقلید کو گلے سے امار کر مرتبہ اجتهاد کو پہنچے۔

۴۶ اتحاف النبلا ص ۲۰۲

۴۷ تقصار جیو دالاحرار ص ۲۲۲

لیکن اس صراحت کے باوجود بعض علمائے احناف نے شیخ محمد حیات کو فقہی لحاظ سے حنفی مسلک کے اعیان و اکابر میں شمار کیا ہے۔ ۱۷۷ ممکن ہے ابتدا میں ان کا تعلق حنفیت سے رہا ہو، لیکن ان کی تصنیفات اس کی تائید نہیں کرتیں۔ مولانا محمد عطار اللہ حنیف نے شیخ کی تصنیف ”الایقاف علی سبب الاختلاف“ کے شروع میں جو مقدمہ تحریر کیا ہے، اس میں وہ ان کے مسلک کے بارے میں لکھتے ہیں :

اُس دور کے عام حالات کے مطابق ابتداءً گو حنفی طریقے پر گامزن ہوں گے، لیکن محقق علمائے حدیث و فقہ کے فیض تربیت اور علوم حدیث میں براہ راست ہمارے کی وجہ سے بالآخر تحقیق کی راہ پسند کر لی اور تقلید سے دست بردار ہو گئے، جیسا کہ آپ کی تصنیفات سے اندازہ ہو سکتا ہے ۱۷۸

مولانا عطار اللہ حنیف کا یہ تجزیہ بالکل قرین صحت ہے۔ عین ممکن ہے ابتدائی دور میں وہ فروع فقہ میں حنفیت کو ترجیح دیتے ہوں، کیوں کہ ان کے عہد میں برصغیر میں زیادہ تر اہل علم فقہی لحاظ سے اسی مسلک کے حامل تھے لیکن بعد میں وہ فکر و عمل کے اعتبار سے بالکل بدل گئے تھے۔ چنانچہ ان کی بعض تصنیفات انہی مسائل پر مشتمل ہیں جو فقہ حنفی سے مطابقت نہیں رکھتے۔ مثلاً انھوں نے تقلید شخصی کی مضبوط دلائل سے شدید مخالفت کی ہے اور براہ راست کتابت سنت کو مدارِ عمل ٹھہرانے پر زور دیا ہے۔ پھر نماز میں سینے پر ہاتھ باندھنے کے مسئلے کو بہ دلائل ثابت کیا ہے۔ اسی طرح بعض دیگر مسائل پر کبھی بحث کی ہے جن میں اہل حدیث اور احناف الگ الگ آرا کے حامل ہیں۔ ان میں شیخ محمد حیات سندھی نے اسی نقطہ نظر کی تائید فرمائی ہے جو اہل حدیث کا

۱۷۸ دیکھیے مقدمہ تصب الیہ، ص ۴۹

۱۷۹ مقدمہ بر ”الایقاف علی سبب الاختلاف“ ص ۵

اور اسی کو احادیث صحیحہ سے ہم آہنگ قرار دیا ہے۔

مرزا مظہر جان جاناں نے بھی اپنی متعدد تخریروں میں ان مسائل کا ذکر فرمایا ہے اور شیخ محمد حیات کے نقطہ نظر کو ان کا نام لے کر اپنے بعض فارسی مکتوبات میں بیان کیا ہے۔ مرزا صاحب ممدوح نے ان تمام مسائل یعنی تقلید شخصی، براہ راست کتاب و سنت سے استنباط، نماز میں سینے پر ہاتھ باندھنے اور رفع سبابہ وغیرہ سے متعلق صاف الفاظ میں شیخ محمد حیات سندھی کے نقطہ فکر کی تائید کی ہے اور ان کی بہت سی عربی عبارات کو جو ان مسائل سے متعلق ہیں، فارسی میں منتقل کر دیا ہے۔

علاوہ ازیں شیخ کے مسلک کے بارے میں یہ بات بھی ذہن میں رکھنی چاہئے کہ ان کی مشہور تصنیف ”الایقاف علی سبب الاختلاف“ کا اردو ترجمہ بھی معروف اہل حدیث عالم مولانا محمد حسین بٹالوی مرحوم نے کیا اور مختلف اوقات میں ان کی تصانیف بھی اہل حدیث کے اشاعتی اداروں نے شائع کیں کسی حنفی ادارے نے ان کی کوئی تصنیف شائع نہیں کی۔

تلامذہ

شیخ محمد حیات سندھی رحمۃ اللہ علیہ کا پورے چوبیس سال مدینہ طیبہ میں غلغلہ تدریس بلند رہا۔ اس طویل عرصے میں انھوں نے رسول اللہ علیہ وسلم کی احادیث مبارکہ کی انتہائی استقلال اور کامل اخلاص و محبت کے ساتھ اشاعت کی۔ حجاز، مصر، شام، نجد، یمن اور ہندوستان کے بے شمار حضرات نے ان سے حصول علم کا شرف حاصل کیا۔ پھر جن لوگوں کو ان کے سامنے زانوائے تلمذتہ کرنے کی سعادت نصیب ہوئی، خود ان کو اللہ نے فضل و کمال کے مختلف گوشوں میں بے پناہ اعزاز سے نوازا اور بے حد شہرت و ناموری عطا فرمائی۔ ان کے شاگردوں کو یہ سعادت حاصل ہے کہ وہ معرفت و ادراک کے لحاظ سے بوقاسمیں اوصاف سے متصف اور فضل و کمال کے اعتبار سے

گونا گوں خصوصیات سے بہرہ مند ہیں۔

شیخ کے شاگردوں کی طویل فہرست میں چند حضرات کے اسمائے

گرامی یہ ہیں :
 امیر سید غلام علی آزاد بلگرامی (متوفی ۲۲ ذیقعدہ ۱۲۰۵ھ) مختلف اقسام علم مثلاً حدیث و فقہ،
 تاریخ و رجال اور ادب و شعر میں بہت اونچا مقام رکھتے تھے، تصنیف و
 تالیف میں بے حد شہرت کے مالک تھے۔

۲۔ شیخ محمد صادق سندھی (متوفی ۱۱۸۷ھ) جو اصول حدیث کے ماہر اور
 بوجہ النظر شرح نخبۃ الفکر کے مصنف شہیر تھے۔

۳۔ شیخ محمد فاخر زائر الہ آبادی (متوفی ۱۱۶۷ھ) جو تحقیق و تدقیق
 میں اپنے دور کے ممتاز سلفی العقیدہ عالم ہنسیج سنت اور نامور محدث و
 فقیہ تھے۔ بہت اچھے شاعر اور ادیب بھی تھے۔

۴۔ شیخ الاسلام محمد بن عبدالوہاب جو مجاہد فی سبیل اللہ، مبلغ دین،
 مصلح وقت اور مجدد عصر تھے۔ انھوں نے متعدد کتابیں تصنیف کیں اور اپنے
 عصر اور علاقے میں توحید کی بے پناہ اشاعت کی۔ ۱۱۱۵ھ (۱۷۰۳ء) میں پیدا
 اور ۱۲۰۶ھ (۱۷۹۲ء) میں فوت ہوئے۔

۵۔ امیر محمد بن اسماعیل بیانی سبل السلام اور کئی کتابوں کے مصنف مشہور
 شارح حدیث اور معروف محدث اور فقیہ تھے۔ ۱۰۷۶ھ کے لگ بھگ کولان
 میں پیدا ہوئے۔ بارہویں صدی ہجری میں انھوں نے نہایت شان دار علمی خدمات انجام دیں۔

۶۔ سید حاجی فقیر اللہ علوی شکار پوری، ان کا شمار بارہویں صدی
 ہجری کے ارض سندھ کے ممتاز علما میں ہوتا ہے۔ ۱۱۰۰ھ میں درہ خیبر

۵۸۰ امیر سید غلام علی آزاد بلگرامی کے تفصیلی حالات کے لیے دیکھیے فقہائے ہند

جلد پنجم حصہ اول از صفحہ ۲۵۸ تا ۳۰۹

کے ایک پہاڑ ”روتاس“ کے حدود میں پیدا ہوئے، جو اپنا ور سے بجانب مغرب تقریباً ۸ میل اور جمروڈ سے ۹ میل کے فاصلے پر واقع ہے۔ ان کا طالب علمی (۱۱۳۰ھ تک) کا زمانہ موضع خرقئی (علاقہ پشاور) اور بلال آباد (افغانستان) کے نواح میں موضع ”حصارک“ کے مقام پر گزرا۔ اس کے بعد ۱۱۵۰ھ تک قندھار میں رہے۔ پھر آخر عمر ۱۱۶۵ھ تک شکار پور، (سندھ) میں اقامت گزریں رہے۔ ہندوستان، افغانستان، حجاز اور یمن کے علما و مشائخ سے استفادہ کیا اور مختلف علوم میں ان سے سند و اجازہ کی سعادت حاصل کی۔ علم حدیث کی متعدد کتابیں شیخ محمد حیات سندھی اور شیخ محمد ہاشم ٹھٹھوی سے پڑھیں۔ عارف باللہ، عالم باعمل اور فقیہ تھے۔ تفسیر اور حدیث پر گہری نگاہ رکھتے تھے۔ کئی کتابوں کے مصنف تھے، جن میں قطب الامتاد، براہین النجاة، الفتوحات الغیبیہ، الازہار فی ثبوت الآثار زیادہ مشہور ہیں۔ ان کی علمی رفعت کا اصل اندازہ ان کے مکتوبات سے ہوتا ہے، جو ان کی اولاد میں سے ایک جید عالم سید میر علی نواز علوی کی کوشش سے لاہور میں چھپ چکے ہیں۔ یہ مجموعہ ۸۵ مکتوب کو محتوی ہے اور تفسیر، حدیث فقہ، تصوف اور سیاست وغیرہ کے بہترین معلومات کو دامن صفحات میں لیے ہوئے ہے۔

سید فقیر اللہ علوی کی ایک اہم تصنیف ”ثبوت الابرار“ ہے، جس میں انھوں نے اپنے سلاسل اسانید و اجازات کی پوری تفصیل درج کی ہے۔ یہ ایک فلمی کتاب ہے جو ایک مقدمہ، آٹھ فصول اور خاتمے پر محیط ہے۔ کتاب کے ابتدا میں مصنف نے مولانا محمد صادق بن دیندار حصارک کی جلال آبادی، شیخ محمد حیات سندھی، شیخ محمد ہاشم ٹھٹھوی، شیخ محمد مسعود پشاوری اور اس زمانے کے مفتی مکہ شیخ عبدالقادر وغیرہ علماء محدثین کا ذکر کیا ہے۔ آگے چل کر ہر فصل میں ان تمام علوم کی تفصیل سے سند بیان کی ہے جو مصنف نے

مختلف اساتذہ سے حاصل کیے۔ کتاب غیر مطبوعہ ہے۔

سید فقیر اللہ علوی عربی اور فارسی میں شعر بھی کہتے تھے۔ ۱۱۶۵ھ میں شکار پور (سندھ) میں فوت ہوئے اور وہیں محلہ ہزاری میں دفن کیے گئے۔ آٹھ

۷۔ شیخ ابوالحسن کھٹکھوی سندھی صغیر۔ یہ ۱۱۳۵ھ کو کھٹکھہ میں پیدا ہوئے اور وہیں تعلیم حاصل کی۔ بعد ازاں حجاز چلے گئے اور مدینہ منورہ میں سکونت اختیار کر لی۔ اس زمانے میں وہاں شیخ محمد سیات سندھی کا حلقہ درس جاری تھا، اس میں داخل ہو گئے اور خوب استفادہ کیا۔ یہاں تک کہ علم حدیث کے شیخ ہوئے اور اجتہاد کے مرتبے کو پہنچے۔ حنفی المسلك تھے لیکن مذہبی تعصب سے بالکل پاک۔ اگر کوئی حق بات اپنے امام کے مذہب کے خلاف دیکھتے تو مذہب امام کو چھوڑ کر حق پر عمل پیرا ہوتے۔ شاگردوں کو بھی یہی پدایت فرماتے کہ اگر کسی مسئلے میں فقہی روایات کو حدیث نبوی صلی اللہ علیہ وسلم کے خلاف پائیں تو فقہی روایات پر حدیث نبوی کو ترجیح میں ترجیح دی جاتے۔

شیخ ابوالحسن نے نخبۃ الفکر کی شرح لکھی۔ انھوں نے ابن اثیر کی جامع الاصول کی شرح بھی لکھنی شروع کی تھی، لیکن صرف ایک ہی جلد کی شرح لکھ سکے۔

۸۔ تفصیل کے لیے دیکھیے ماہ نامہ "الحق" (اکوڑہ خٹک) بابت جنوری ۱۹۷۸ء

"ایک نادر مخطوطہ۔ وثیقۃ الابرار۔ حضرت شیخ فقیر اللہ شکار پوری کا سلسلہ اسانید" از ڈاکٹر

سید سعید اللہ، استاد شعبہ اسلامیات، پشاور یونیورسٹی۔ نیز دیکھیے ماہ نامہ

"الرحیم" (حیدرآباد سندھ) بابت اگست ۱۹۶۳ء۔ "سرزمین سندھ میں

علم حدیث" از مخدوم امیر احمد۔

شیخ ممدوح نہایت خوش خط تھے۔ ان کا معمول تھا کہ صحیح بخاری کی انتہائی احتیاط سے اعراب ڈال کر کتابت کرتے۔ جب کتابت مکمل ہو جاتی تو اہل ذوق بڑے شوق سے ایک سو ریاں میں اسے خرید لیتے۔ ان کے ہاتھ کا صحیح بخاری کا مکتوبہ نسخہ امام مین کے کتب خانے میں موجود ہے ۱۸۲ھ
 شیخ ابوالحسن سندھی صغیر نے ۱۱۸۷ھ میں مدینہ منورہ میں رحلت کی اور حجت البقیع کے قبرستان میں دفن کیے گئے۔

شیخ محمد حیات سندھی مدنی کے ان حلیل القدر تلامذہ کرام کے علاوہ شیخ احمد بن عبدالرحمن سندھی، شیخ محمد سعید صقر، شیخ عبدالقادر خلیل کدک، شیخ عبدالقادر بن احمد، شیخ احمد، شیخ عبدالکریم بن عبدالرحیم داعستانی، شیخ علی بن ابراہیم عباسی، شیخ عبدالکریم بن احمد الشراہاتی، شیخ علی بن عبدالرحمن الاسلامبولی، شیخ علی بن محمد الزہری، مفتی محمد بن عبداللہ مدنی، شیخ عایم اللہ بن عبدالرشید لاہوری، المدفون بہ دمشق، شیخ خیر الدین بن محمد زاہد سورتی اور علما و مشائخ کی کثیر تعداد نے ان سے تحصیل علم کی۔

شیخ ممدوح کے تلامذہ بھی استاد کی طرح علم حدیث سے از حد تعلق خاطر رکھتے تھے اور ان کے دلوں میں اس علم کا اثر نہایت گہرا اور راسخ تھا۔ رحمہ اللہ تعالیٰ عنہم۔

وفات :

شیخ محمد حیات سندھی رحمۃ اللہ علیہ نے دیار حبیب صلی اللہ علیہ وسلم میں عمر بھر حدیث نبوی کی مقدس شمع جلائے رکھی، اسی کی روشنی میں وہ زندگی کی منزلیں طے کرتے رہے اور پھر اسی کی خدمت کرتے ہوئے ۲۶ صفر ۱۱۶۳ھ

۱۸۲ھ ماہ نامہ الرحیم، مید آباد سندھ، بابت اگست ۱۹۶۳ء، زمزمین سندھ میں علم حدیث، از خدمت امیر احمد،

کو مدینہ منورہ میں ہمیشہ کے لیے اللہ کے حضور پہنچ گئے۔ انھیں جنت البقیع میں دفن کیا گیا، جہاں صحابہ کرام، تابعین، تبع تابعین، محدثین و فقہاء اور علماء و صلحا کی بہت بڑی تعداد مدفون ہے۔ ان کے شاگرد و رشید میر غلام علی آزاد بلگرامی نے ”رحلۃ شیخی“ نامیخ و فوات نکالی۔

شیخ کے استاد گرامی۔ شیخ ابوالحسن سندھی کبیر

شیخ محمد حیات سندھی کے اساتذہ کرام میں سے ایک بزرگ شیخ ابوالحسن سندھی تھے۔ ابوالحسن سندھی نام کے دو حضرات تھے۔ ایک ابوالحسن صغیر اور دوسرے ابوالحسن کبیر۔ جن کا تذکرہ ان سطور میں مقصود ہے، وہ ابوالحسن سندھی کبیر تھے۔ یہی شیخ محمد حیات سندھی کے استاد گرامی تھے، جن کا مدینہ منورہ میں ہنگامہ تدریس گرم تھا، اور جن کی وفات کے بعد، ان کی مسند تدریس پر شیخ محمد حیات سندھی متمکن ہوئے۔

شیخ ابوالحسن سندھی کبیر کا سن ولادت معلوم نہیں ہو سکا۔ یہ علاقہ سندھ کے مرکز علم ٹھٹھہ میں پیدا ہوئے اور بارہویں صدی ہجری کے اکابر علمائے ہند میں گروانے گئے۔ ان کا اصل نام محمد تھا، والد کا نام نامی عبدالہادی تھا کنیت ابوالحسن تھی اور کنیت ہی سے مشہور ہوئے۔ شیخ ممدوح نے اپنے آبائی شہر ٹھٹھہ میں تربیت حاصل کی اور حصول علم کی منزلیں بھی اسی شہر کے اعظم رجال اور اکابر علمائے نگرانی میں طے کیں۔ فارغ التحصیل ہونے کے بعد ٹھٹھہ ہی عرصے میں ان کے علمی کمالات کی شہرت پھیل گئی اور طلبائے علم و دراز کی مسافت طے کر کے شامل درس ہونے لگے۔ طلباء ان کے انداز تعلیم اور اسلوب تدریس سے نہایت متاثر ہوتے، کیونکہ وہ اس نہج سے مشکل اور دقیق مسائل کی عقدہ کشائی کرتے تھے کہ ہر بات آسانی سے مخاطب کے ذہن نشین ہو جاتی، لیکن خود استاد اس علم پر قانع نہ تھا۔ اس کے اندر مزید تحصیل کا جذبہ موجزن تھا۔ چنانچہ ٹھٹھہ کی مسند درس کو خیر باد کہا اور

اسلامی ملکوں کے سفر پر روانہ ہو گئے۔ سب سے پہلے تستر گئے، وہاں کے علما سے استفادہ کیا۔ پھر حجاز مقدس کی راہ لی اور راستے کی بے پناہ دشواریوں سے گزرتے ہوئے حرم پاک میں پہنچے۔ کچھ عرصے تک مکہ معظمہ میں قیام کیا، پھر مدینہ منورہ کو روانہ ہوئے۔ وہاں سید محمد بزنجی اور شیخ ابراہیم گردی کا سلسلہ درس جاری تھا، اس میں شریک ہو گئے اور ان حضرات گرامی سے تلمذ کا شرف حاصل کیا۔ شیخ عبداللہ بن سالم بصری سے بھی استفادہ ہوا۔ پھر اسی خطہ مبارکہ کو وطن بنا لیا اور وہیں مستقل سکونت اختیار کر لی۔

واقعات کی ترتیب اور حالات کی رفتار سے معلوم ہوتا ہے کہ شیخ ابوالحسن سندھی کبیر گیا رھویں صدی ہجری کے اوخر میں سندھ کی سکونت ترک کر کے حجاز پہنچے تھے۔ کیوں کہ ان کے استاد شیخ ابراہیم گردی کا جو ولی اللہی سلسلہ اسناد کی ایک کڑی ہے، سال وفات ۱۱۰۲ھ ہے یعنی بارھویں صدی ہجری کا اوائل۔ اس سے لازم آتا ہے کہ شیخ ابوالحسن کا ان سے استفادہ ہونے کا واقعہ اس سے پہلے کا ہے۔ یہ وہ دور ہے جب کہ ہندوستان کے تخت حکومت پر اورنگ زیب عالم گیر متمکن تھا۔

شیخ ابوالحسن سندھی طبعاً تہذیبی پسند تھے، اس لیے حرم نبوی میں اقامت کے ابتدائی ایام گوشہ نشینی میں گزرے، لیکن مسجد نبوی میں سلسلہ درس شروع کیا تو لاکھوں دلوں کے مالک تھے اور لشکان علم نجوم درہجوم ان کی طرف کھینچے چلے آتے تھے۔ ان کا حلقہ درس ہر ملک کے علما اور طلباء کا مرکز تھا۔ عرب ملکوں کے علاوہ ہندوستان، افغانستان اور روم کے طالبان فیض بھی ان کی خدمت میں حاضر ہوتے اور اخذ علم کرتے تھے۔ وہ دیار ہند کو چھوڑ چکے تھے لیکن اس ملک کے حضرات بھی ان کے حلقہ درس میں شریک تھے جن میں شیخ محمد حیات سندھی کا اسم گرامی خصوصیت سے قابل ذکر ہے۔ وہ شیخ ابوالحسن کے ارشد تلامذہ میں سے تھے۔ اسناد کی وفات کے بعد ہی اس

خزانہ علم کے وارث ہوئے، اور ان کی مسند تدریس کا تلج نہریں اسی تلمیذ رشید کے سر کی زینت بنا۔

واقف یہ ہے کہ اس لائق شاگرد نے استاذ کی جانشینی کا پورا پورا حق ادا کیا اور اس درس گاہِ عظیم کو جو مرجعِ خلافت بن گئی تھی، نہایت کامیابی سے چلایا۔ پھر آگے چل کر شیخ محمد حیات سندھی کی مساعی جمیلہ سے اس درس گاہ کے اثرات ہندوستان کے اہل علم پر بھی خوب نمایاں ہوئے اور شیخ محمد فخر زائر الہ آبادی اور میر سید غلام علی آزاد بلگرامی جیسے جلیل القدر علما اور متنوع خوبیوں کے حامل حضرات اس سے فیض یاب ہوئے۔ ان بزرگوں نے اہل ہند کے ذہن کو نئی جلا بخشی اور ان کے فکر کو تحقیق و کاوش کی تابندہ راہوں سے آشنا کیا۔

شیخ ابوالحسن سندھی قرآن، حدیث اور فقہ پر عمیق نگاہ رکھتے تھے ان بنیادی علوم کی متعدد ادلیں اور اونچے درجے کی کتابوں پر انھوں نے حواشی تحریر کیے جن سے علما و طلبا بہت استفادہ کرتے ہیں اور حلقہ براہل علم میں ان کو بے حد اہمیت حاصل ہے۔ ان حواشی سے ان کی دقتِ نظر، قرآن و حدیث میں عبور و مہارت اور فقہ میں وسعتِ معلومات کا پتا چلتا ہے۔

تفسیر قرآن مجید کے سلسلے میں ان کی قابلِ قدر خدمت یہ ہے کہ ^{مشہور} تفسیروں، تفسیر بیضاوی اور تفسیر جلالین پر شاندار حواشی تحریر فرمائے۔ قرآن کے ضمن میں ان کا ایک عظیم کارنامہ یہ ہے کہ قرآن مجید کی ایک مستقل تفسیر لکھی۔

علم حدیث کے وہ بہت ماہر تھے اور اس کے تمام پہلوؤں پر گہری نظر رکھتے تھے۔ چنانچہ اس بنیادی علم کی انھوں نے بے پناہ خدمت کی۔ یہ خدمت تدریس کی صورت میں بھی کی اور تحریر کی صورت میں بھی۔ ان کا یہ بہت بڑا علمی کارنامہ ہے۔

کہ صحاح سنہ پر حواشی لکھے۔ صحیح بخاری اور ابن ماجہ کا حاشیہ مصر میں طبع ہوا۔ نسائی کا حاشیہ ہندوستان میں چھپا۔ صحیح مسلم کا حاشیہ پاکستان کے نامور اہل حدیث عالم حضرت مولانا عبدالنواب ملتانی مرحوم نے علیحدہ کتابی شکل میں شائع کیا تھا۔ ابوداؤد کا غیر مطبوعہ حاشیہ سید احسان اللہ شاہ مرحوم (المعروف پیر چھنڈا) کے کتب خانے میں موجود ہے۔ ترمذی کا حاشیہ غالباً مکمل نہیں ہو سکا تھا۔

احادیث کی ان بنیادی کتابوں کے حواشی کے علاوہ شیخ ابوالحسن سندھی نے مسند امام احمد پر بھی حاشیہ لکھا۔

شیخ ممدوح کو مسند امام ابوحنیفہ، ہدایہ اور فتح القدریہ شرح ہدایہ پر حواشی لکھنے کا شرف حاصل ہوا۔

ان کی بوقلموں خدمات علمیہ سے واضح ہوتا ہے کہ وہ بہ یک وقت کئی خوبیوں کے مالک تھے۔ مفسر قرآن، شارح حدیث، فقیہ نام دار، مدرس، مبلغ، محنتی، مصنف، سب کچھ تھے اور اللہ تعالیٰ نے ان کو بے شمار کمالات سے نوازا تھا۔

شیخ ابوالحسن سندھی کی تصنیفات و حواشی سے پتا چلتا ہے کہ وہ عامل بالحدیث تھے اور کتاب و سنت ہی کو مرکز التفات ٹھہرانے تھے۔ ان کے شاگرد شیخ محمد حیات سندھی لکھتے ہیں :

کان زاہداً متورعاً کثیر الاتباع لکتاب اللہ وسنة رسول اللہ صلی اللہ علیہ وسلم۔

یعنی شیخ ابوالحسن عابد و زاہد اور متبع کتاب و سنت تھے۔

مولانا محمد عابد سندھی رقم طراز ہیں :

کان الشیخ عاملاً بالحدیث لا یعدل عندہ الی مذہب۔
کہ شیخ ابوالحسن حدیث پر عمل پیرا تھے۔ حدیث کے علاوہ کسی مذہب کو قابل

اعتنا نہیں قرار دیتے تھے۔

جس زمانے میں شیخ ابوالحسن سندھی مدینہ منورہ میں مقیم تھے، اس زمانے میں ان کے ایک ہم وطن شیخ ابوالطیب سندھی بھی وہاں اقامت گزین تھے۔ وہ بھی جلیل القدر عالم اور وسیع المطالعہ فاضل تھے۔ جامع ترمذی کے شارح اور درمختار کے محشی تھے۔ مدینہ منورہ میں ان کا غلغلہ درس بلند تھا، حکام وقت اور ارباب اختیار کے درباروں میں انھیں رسائی حاصل تھی مذہباً حنفی اور طریقاً نقشبندی تھے۔ اپنے مسلک میں نہایت متشدد تھے اور جزئیات فقہ میں عبور رکھتے تھے۔ اختلاف مسلک کی بنا پر شیخ ابوالحسن سندھی کبیر کے زبردست حریف تھے۔ ان کی وجہ سے شیخ ابوالحسن سندھی کو بارہا شدید آزمائشوں اور ابتلاؤں میں سے گزرنا پڑا۔ شیخ محمد عابد سندھی نے اس دور کے بعض واقعات بیان کیے ہیں، جن میں دونوں کے درمیان وجہ مخالفت کا اصل راز سامنے آجاتا ہے اور شیخ ابوالحسن کو اپنے ہم وطن و ہم عصر حریف کے باعث جو تکلیفیں اٹھانا پڑیں، ان کی پوری وضاحت ہو جاتی ہے۔ شیخ محمد عابد سندھی فرماتے ہیں :

شیخ ابوالحسن سندھی عامل بالحدیث تھے۔ حدیث سے صرف نظر کر کے کسی مذہب کی طرف عنان توجہ مبذول نہیں فرماتے تھے۔ رکوع سے پہلے اور رکوع سے سہرا اٹھاتے ہوئے اور دو رکعتوں سے اٹھتے وقت رفع الیدین کرتے اور سینے پر ہاتھ باندھتے تھے، ان کے زمانے میں شیخ ابوالطیب سندھی جو حنفی المذہب تھے، اپنے مسلک فقہی سے ہرگز ادھر ادھر نہیں ہونے تھے اس قسم کے مسائل میں شیخ ابوالحسن سے شیخ ابوالطیب مناظروں کا سلسلہ جاری رکھتے تھے۔ شیخ ابوالحسن متنازعہ فیہ مسائل میں اپنے دلائل بیان کرتے تو شیخ ابوالطیب ان کے جواب میں عاجز آجاتے یہی خاصیت ان دونوں علماء ہمیشہ قائم رہی۔ ایک مرتبہ روم کے قضاة احناف میں سے ایک شخص قاضی

کی حیثیت سے مدینہ منورہ میں آئے تو شیخ ابوالطیب ان کے پاس تشریف لے گئے اور شکایت کی کہ شیخ ابوالحسن ان کے فقہی مذہب سے کوئی تعلق نہیں رکھتے۔ بعض مسائل کا ذکر کر کے یہ بھی کہا کہ وہ ان مسائل میں ائمہ احناف کے مخالف ہیں۔ قاضی نے اپنے طور پر شیخ ابوالحسن کے حالات اور فقہی نظریات کے بارے میں معلومات فراہم کیے تو انھیں پتا چلا کہ شیخ ابوالحسن تمام علوم متداولہ میں درجہ اہمیت پر فائز ہیں اور مختلف فنون میں ماہر کامل ہیں۔ ان پر یہ حقیقت بھی منکشف ہوئی کہ اہل مدینہ شیخ ابوالحسن کے شاگرد ہیں اور انھیں انتہائی قدر کی نگاہ سے دیکھتے ہیں۔ اس کے بعد قاضی مذکور شیخ ابوالحسن سے نہایت احترام کے ساتھ پیش آئے، اپنے لیے دعا کی درخواست کی اور عزت کے ساتھ ان سے ہم کلام ہوئے۔

وح ابوالطیب سندھی رحمۃ اللہ علیہ نے یہ عادت بنالی تھی کہ جو قاضی بھی مدینہ منورہ میں آتا، اس کے پاس جاتے اور شیخ ابوالحسن کی شکایت کرتے لیکن کوئی قاضی بھی انھیں کچھ نہ کہتا، صرف قاضی انھیں اپنے ہاں بلاتا اور ان سے گفتگو کرتا تو ان کے علم اور نیکی سے اس قدر متاثر ہوتا کہ احترام کے ساتھ رخصت کرتا۔ ایک مرتبہ ایک متعصب قاضی وہاں آیا۔ شیخ ابوالطیب نے حسب معمول اس کے پاس شیخ ابوالحسن کی شکایت کی تو اس نے شیخ کو دربار میں طلب کیا اور نہایت سخت لب و لہجے میں حکم دیا کہ نماز میں ناف کے نیچے یا تھک باندھا کریں اور پہلی تکبیر کے سوا رفع البیدین نہ کیا کریں۔ شیخ نے جواب دیا میں آپ کی یہ بات نہیں مانوں گا، وہی کچھ کروں گا، جو حدیث میں مذکور ہے اور اسی طرح نماز پڑھوں گا جس طرح خود رسول اللہ صلی اللہ علیہ وسلم نے پڑھی یا پڑھنے کا حکم دیا۔

قاضی سخت مزاج اور متعصب تھا، وہ شیخ ابوالحسن سے یہ صاف جواب سننے کو تیار نہ تھا، اس نے غصے میں آکر شیخ کو جیل بھیج دیا اور ایسی تنگ بند کی

میں محسوس کرنے کا حکم دیا جس میں ہر وقت تاریکی چھانی رہتی تھی، کوئی چیز نظر نہ آتی تھی، حوائج ضروریہ کے لیے بھی ان کو باہر نہیں نکالا جاتا تھا۔ شیخ چھ دن اس کال کو ٹھہری میں بند رہے۔ پھر اہل مدینہ شیخ کی خدمت میں حاضر ہوئے اور کہا کہ وہ قاضی کی بات مان لیں اور جیل سے باہر آجائیں۔ شیخ نے ان کو جواب دیا کہ جو بات صحیح حدیث سے ثابت نہیں اور رسول اللہ صلی اللہ علیہ وسلم سے مروی نہیں، میں اسے ہرگز نہیں مانوں گا، اور جو عمل رسول اللہ صلی اللہ علیہ وسلم سے صحیح حدیث کی رو سے ثابت ہے، اسے کسی صورت میں چھوڑوں گا۔ یہ بات انھوں نے قسم کھا کر کہی۔

اس کے بعد اہل مدینہ پھر قاضی کے پاس گئے اور پُر زور الفاظ میں شیخ کی رہائی کا مطالبہ کیا۔ قاضی نے قسم اٹھا کر کہا کہ اگر میں نے ان کو نماز میں سینے پر ہاتھ باندھے ہوئے دیکھ لیا تو دوبارہ جیل بھیج دوں گا۔ اہل مدینہ نے شیخ سے عرض کیا کہ ایک کپڑا لے کر لپٹ پر اوڑھ لیں اور اس کو دونوں طرف سے دونوں کندھوں پر ڈال لیں۔ اس کے نیچے سینے پر بھی ہاتھ باندھ لیا کریں اور رفع الیدین بھی کر لیا کریں۔ شیخ نے یہ تجویز منظور فرمائی۔ اس واقعہ کے تھوڑے ہی عرصے بعد قاضی وفات پا گیا اور شیخ نے دوبارہ پہلے کی طرح کھلے بندوں میں سینے پر ہاتھ باندھنا اور رفع الیدین کرنا شروع کر دیا۔

بہر حال شیخ ابوالحسن سندھی کبیر بہت بڑے محدث اور عامل الحدیث عالم تھے۔ ان کا سلسلہ درس حدیث بہت وسیع تھا جو مسجد نبوی میں جاری تھا۔ بے شمار علما و طلباء نے ان سے استفادہ کیا۔ واقعات سے اندازہ ہوتا ہے کہ انھوں نے اپنے پیچھے کوئی نرینہ اولاد نہیں چھوڑی۔ ان کی وصیت کے مطابق ان کے شاگرد رشید شیخ محمد حیات سندھی رحمۃ اللہ علیہ ان کے جانشین ہوئے، جو تقلید شخصی کے مخالف اور متبع کتاب و سنت تھے۔

تذکرہ ورجال کی کتابوں میں ارض سندھ کے اس جلیل القدر محدث کو شیخ ابوالحسن سندھی کبیر لکھا جاتا ہے، اس لیے کہ شیخ ابوالحسن دو تھے اور دونو سندھی تھے۔ دونوں نے مدینہ منورہ میں سکونت اختیار کر لی تھی۔ امتیاز کے لیے ایک کو شیخ ابوالحسن سندھی صغیر کہا جاتا ہے جو شیخ ابوالحسن بن محمد ہمدانی سندھی صغیر تھے۔ ان کی تاریخ وفات ۲۵ رمضان ۱۱۸۷ھ ہے۔ منقار وفات مدینہ منورہ ہے۔

دوسرے شیخ ابوالحسن سندھی کبیر ہیں، ان کا پورا نام شیخ ابوالحسن محمد بن عبدالہادی تھا، لقب نورالدین تھا۔ یہی وہ شیخ ابوالحسن سندھی کبیر ہیں جن کے حالات قارئین کرام کے زیر مطالعہ ہیں۔ ان کی تاریخ وفات میں اختلاف ہے۔ ایک روایت کے مطابق ۱۱۴۱ھ میں وفات پائی۔ ایک روایت میں ۱۱۳۹ھ اور ایک میں ۱۲ شوال ۱۱۳۸ھ منقول ہے۔ ایک اور روایت ۱۱۳۶ھ کی بھی ہے۔

مدینہ منورہ میں اس جلیل القدر عالم اور رفیع المرتبت محدث کی وفات پر انتہائی حزن و ملال کا اظہار کیا گیا۔ نماز جنازہ میں بہت بڑی تعداد میں لوگوں نے شرکت کی۔ ان کے تلامذہ و تلمیذ اور بے پناہ خدمتِ مدینت سے ہر طبقہ و خیال کے لوگ انتہائی متاثر تھے۔ اس کا اندازہ اس سے کیجیے کہ ان کے انتقال پر عورتوں نے بھی بے حد فسوس کیا اور جنازہ اٹھا تو ایک جھلک دیکھنے کے لیے گھروں کے دروازوں میں کھڑی ہو گئیں۔ دکان داروں نے فرطِ غم سے دکانیں بند کر دیں، حکومت کے اہل کاروں اور ولات و عمال نے میت کو کندھا دیا۔ میت کو مسجد نبوی میں لایا گیا اور وہیں نماز جنازہ پڑھی گئی، اور پھر اس عظیم مندی منقار محدث و فقیہ کو جنت البقیع کے قبرستان میں دفن کیا گیا۔ علما و طلباء اور عوام خواص نے ان کی وفات کو ایک عظیم سانحہ قرار دیا اور اس پر نہایت غم و اندوہ کا اظہار کیا۔

شیخ ابوالحسن کے حالات ^{۱۷۸} ماہ نامہ "الرحیم" (حیدرآباد) میں بھی مرقوم ہیں جو "سرزمین سندھ میں علم حدیث" کے عنوان کے تحت مخدوم امیر احمد مرحوم نے تحریر کیے ہیں۔ اس میں شیخ ممدوح کے حالات مندرجہ ذیل ہیں :

"نور الدین محمد بن عبدالہادی ٹھٹھوی ثم مدنی معروف بہ شیخ ابوالحسن کبیر۔ سندھ کے مشہور شہر ٹھٹھہ میں پیدا ہوئے۔ وہاں کے علما سے علم حاصل کیا۔ پھر مدینہ شریف ہجرت کر گئے اور وہیں سکونت اختیار کر لی۔

"آپ نے مدینہ منورہ میں "مدرستہ الشفا" کے نام سے ایک مدرسہ قائم کیا۔

یہ مدرسہ آج تک موجود ہے۔ اور ترکی اذقاف میں شامل ہے۔ راقم الحروف کو جب

اللہ تعالیٰ نے ۱۹۵۲ء میں حرم نبوی کی زیارت کی توفیق عطا کی تو اس مدرسے کو بھی

دیکھنے کا موقع ملا۔ اس مدرسے کو "مدرستہ الشفا" کیوں کہا گیا؟ اس کے متعلق

دو روایتیں ہیں۔ ایک یہ کہ اس مدرسے میں قاضی عیاض کی مشہور کتاب "الشفا

فی تعریف حقوق المصطفیٰ" کا درس لازمی طور پر اور خاص اہتمام سے دیا جاتا

تھا۔ دوسری روایت یہ ہے کہ شیخ کے زمانے میں ایک سالار فوج بیمار پڑ گیا تھا

اور زندگی کی امید منقطع ہو چکی تھی۔ آخر اس نے شیخ ابوالحسن کی طرف رجوع

کیا جو اس وقت مسجد نبوی میں حدیث کا درس دیتے تھے، اور نذر مانی کہ اگر اس

کو اللہ تعالیٰ نے صحت عطا کی تو وہ حضرت شیخ کی تدریس کے لیے ایک مدرسہ تعمیر

کرائیں گے۔ اس نے اپنی نذر پوری کی اور شیخ کے لیے ایک مدرسہ بنایا۔ اس

مدرسے کا نام "مدرستہ الشفا" رکھا۔

"ہمارے خیال میں ان دونوں روایتوں میں کوئی تعارض یا تضاد نہیں ہے۔

۱۷۸ شیخ ابوالحسن سندھی کے حالات کے لیے دیکھیے ہفت روزہ "الاعتصام"

لاہور۔ مورخہ ۲۴ مارچ و ۱۱ مارچ ۱۹۵۵ء مضمون بہ عنوان "علامہ ابوالحسن سندھی رحمۃ اللہ

علیہ"۔ از مولانا ابوالفضل فیض الرحمن الثوری۔

ہو سکتا ہے کہ مدرسے کے نام میں دونوں مناسبتوں کا خیال رکھا گیا ہو۔
 ”اس مدرسے میں ایک اچھا خاصا کتب خانہ ہے، جس میں مخطوطات کا ایک
 بڑا ذخیرہ جمع ہے۔ کہتے ہیں کہ یہ کتابیں اکثر و بیشتر شیخ ابوالحسن کے شاگردوں
 کی لکھی ہوئی ہیں۔“

”سند امام احمد بن حنبل کے ایک مخطوطہ نسخے پر میں نے دیکھا کہ آخر میں
 ایک طالب علم نے لکھا تھا کہ میں نے یہ کتاب شیخ ابوالحسن سندھی کی خدمت
 میں مسجد نبوی میں فلان وقت پڑھ کر پوری کی اور حلقہ درس میں اتنے طالب علم
 شامل تھے۔“

”آپ کے اساتذہ میں شیخ شمس بن محمد برزنجی، برہان کورانی اور عبداللہ
 بصری جیسے شیوخ شامل تھے۔“

”مخدوم ابوالحسن نے صحاح ستہ پر حواشی لکھے تھے، جن میں سے اکثر مصر
 اور ہندوستان میں چھپ چکے ہیں۔ ان کے علاوہ سند امام احمد بن حنبل، اذکار
 نبویہ پر بھی حواشی تحریر کیے تھے۔ علامہ ابن حجر کی کتاب ”شرح نخبۃ الفکر“ پر بھی
 حاشیہ لکھا تھا۔ فقہ کی مشہور کتاب ہدایہ کی شرح بھی لکھی تھی۔ خلاصہ یہ کہ
 آپ فن حدیث کے ایک محقق حافظ اور صاحب تدقیق فاضل تھے۔ تاریخ
 وفات میں اختلاف ہے۔ علامہ کتانی ۱۱۳۹ھ اور علامہ عبدالرحمن الجبیری
 ۱۱۳۶ھ بتاتے ہیں۔ آپ کا انتقال مدینہ منورہ میں ہوا۔“

۲۲۔ قاضی محمد حیات برہان پوری

قاضی محمد حیات برہان پوری بارھویں صدی ہجری کے نامور فقیہ تھے

۱۷۹۹ء ماہ نامہ ”الرحیم“ (حیدرآباد سندھ) مطابق جولائی ۱۹۶۳ء مضمون ”سرزمین

سندھ میں علم حدیث“ از مخدوم امیر احمد

ادراں کا شمار فقہائے حنفیہ کی بلند مرتبت جماعت میں ہوتا تھا۔ مغل حکمران محمد شاہ اور بعض دیگر بادشاہوں کے عہد میں برہان پور کے منصب قضا پر متمکن رہے۔ ایک مغل بادشاہ نے ان کی فقہی اور علمی قابلیت کی بنا پر ان کو قاضی شریعت خاں کے پُرا عزاز لقب سے سرفراز کیا تھا۔ ممدوح محکمہ قضا کی اہم ذمے داریوں کے ساتھ ساتھ درس و افادہ طلباء میں بھی مشہور رہتے تھے۔ ان سے علما کی بہت بڑی تعداد نے اخذِ علم کیا۔ ۵۸

۲۵۔ سید محمد مخدوم پھلواری

سید محمد مخدوم بن امان اللہ بن محمد امین بن محمد جنید ہاشمی جعفری پھلواری، صوبہ بہار کے مردم خیز شہر پھلواری میں پیدا ہوئے اور وہیں نشوونما پائی۔ حصولِ علم کا آغاز اپنے والد گرامی سید امان اللہ پھلواری سے کیا، جو اپنے دور کے صاحبِ علم بزرگ تھے۔ اس کے بعد مزید تحصیل کے لیے مختلف بلاد و انصاریں گئے اور متعدد اساتذہ سے اخذِ علم کیا۔ شیخ محمد وارث حسینی بنارس (متوفی ۱۰ ربیع الثانی ۱۱۶۶ھ) کی خدمت میں بھی گئے، جن کا بنارس میں سلسلہٴ درس جاری تھا، ان سے کتبِ درسیہ کی تکمیل کی۔ پھر اپنے عصر کے مشہور عالم و فقیہ اور شیخ مانے گئے۔ نیکی اور تقویٰ کی نعمت سے بھی مالا مال تھے۔

سید محمد مخدوم پھلواری فارغ التحصیل ہونے کے بعد اپنے وطن پھلواری واپس آگئے تھے۔ وہاں انھوں نے خود درس و تدریس کا سلسلہ جاری کیا اور تمام عمر یہ خدمت انجام دیتے رہے۔

پھلواری کے اس عالم و فقیہ نے ۲۶ ربیع الثانی ۱۱۷۳ھ کو وفات پائی۔ ۵۸

۵۸۔ نزہۃ الخواطر، ج ۶ ص ۳۰۲ بحوالہ تاریخ برہان پور

ص ۳۰۳ بحوالہ حدیقہ الازہار

۵۸۔ ایضاً

۲۶- قاضی محمد دولت فتح پوری

قاضی محمد دولت فتح پوری، اپنے عصر کے فاضل علمائے حنفیہ میں سے تھے۔ ان کا آبائی تعلق موضع سہالی سے تھا جو نواح لکھنؤ میں واقع ہے۔ سلسلہ نسب یہ ہے :

قاضی محمد دولت بن محمد یعقوب بن فرید بن سعد اللہ بن احمد بن حافظ الدین انصاری سہالوی۔ قاضی محمد دولت کے والد محمد یعقوب، شیخ محب اللہ عمری الہ آبادی کے بھانجے تھے جو اپنے دور کے بہت بڑے عالم اور فاضل بزرگ تھے۔

قاضی محمد دولت موضع سہالی میں پیدا ہوئے، وہیں نشوونما پائی اور وہیں شیخ قطب الدین شہید سہالوی سے علم حاصل کیا۔ رسالہ قطبیہ کے بیان کے مطابق شیخ شہید نے ان کو متبنتی بنا لیا تھا۔ ان کی شہادت کے بعد ۱۱۰۳ھ میں سہالی سے فتح پور منتقل ہو گئے اور وہاں اپنے کسرا ابو الرافع حسامی کے گھر میں رہنے لگے۔ پھر فتح پور سے دہلی گئے۔ اس زمانے میں بادشاہ ہند اورنگ زیب عالم گیر کے حکم سے شیخ نظام برہان پوری کی نگرانی میں علما کی ایک جماعت فتاویٰ ہندیہ کی ترتیب پر مامور تھی۔ یہ وہی فتاویٰ ہے جو آگے چل کر فتاویٰ عالم گیری کے نام سے معروف ہوا۔ قاضی محمد دولت چوں کہ علم فقہ اور اس کے متعلقات میں ید طولی رکھتے تھے اور حلقہ علما میں خاص شہرت کے مالک تھے، لہذا فتاویٰ عالم گیری کے مرتبین کی جلیل القدر جماعت میں شامل کیے گئے۔ بعد ازاں عالم گیر نے ان کو شہر سورت کا قاضی مقرر کر دیا تھا۔ یہ منصب قضا کے لیے بادشاہ سے ان کی سفارش سید محمد حسینی فنوجی نے کی تھی اور اس سفارش کی وجہ سے شیخ محب اللہ عمری الہ آبادی سے ان کا تعلق قرابت تھا۔

اغصان الانساب کی روایت کے مطابق یہ قاضی مقرر ہو کر سورت جا رہے تھے کہ اثنائے سفر میں راہزنوں کے چینگل میں پھنس گئے اور قتل

کر دیے گئے۔ ۵۸۲

۲۷۔ سید محمد راجے جون پوری

سید محمد راجے حسینی واسطی جون پوری مشہور عالم و صوفی سید محمد حفیظ حسینی واسطی جون پوری متوفی ۲۰ شوال ۱۱۲۸ھ کے پوتے تھے، عالم باعمل تھے۔ جون پور میں پیدا ہوئے اور وہیں پرورش پائی۔ بہت سی کتب درسیہ اپنے جد امجد سید محمد حفیظ جون پوری سے پڑھیں۔ ان کی وفات کے بعد اپنے شہر۔ جون پور۔ کے اساتذہ کرام سے استفادہ کیا، یہاں تک کہ فقہ و اصول میں کامل مہارت پیدا کر لی اور جماعتِ علماء میں ”افقہ الفقہاء“ کے طور پر شہرت پائی۔ نہایت قانع، متوکل علی اللہ اور پاک باز بزرگ تھے، شاعر بھی تھے۔ بڑے متین اور صاحبِ اعزاز و اکرام عالم دین تھے، ہمیشہ درس و تدریس میں مشغول رہتے۔ ۷ ربیع الاول ۱۱۸۳ھ کو فیض آباد میں فوت ہوئے اور وہیں دفن کیے گئے۔ ۵۸۳

۲۸۔ مولانا محمد رضا انصاری سہالوی

مولانا محمد رضا سہالوی، شیخ قطب الدین شہید انصاری سہالوی کے چوتھے بیٹے تھے جو باپ کی شہادت کے وقت سب سے چھوٹے تھے۔ سہالی میں پیدا ہوئے اور ابھی بارہ سال کی عمر کے تھے کہ ان کے والد گرامی۔ شیخ قطب الدین سہالوی۔ شہید کر دیے گئے۔ اس کے بعد یہ خاندان سہالی سے لکھنؤ منتقل ہو گیا اور بادشاہ اورنگ زیب عالم گیر نے ان کو مستقل سکونت کے لیے فرنگی محل

۵۸۲ نزہۃ الخواطر، ج ۶ ص ۳۰۳۔ برصغیر پاک و ہند میں علم فقہ ص ۱۷

۵۸۳ تجلی نور، ج ۲ ص ۶۹۔ تاریخ شیراز ہند جون پور ص ۳۲

نزہۃ الخواطر، ج ۶ ص ۳۰۳، ۳۰۴۔

عطا کیا۔ لکھنؤ پہنچ کر اس خاندان کے اہل علم نے فرنگی محل میں درس و تدریس کا وہی قدیم سلسلہ شروع کر دیا جو سہالی میں جاری تھا۔ اس سے بے شمار حضرات نے فیض حاصل کیا۔

مولانا محمد رضا سہالوی نے لکھنؤ میں اپنے بڑے بھائی شیخ نظام الدین سہالوی سے کسب علم کیا، یہاں تک کہ علومِ مریدانہ میں کامل دسترس حاصل کی اور فقہ میں درجہ کمال کو پہنچے۔ فارغ التحصیل ہونے کے بعد خود بھی لکھنؤ میں سند تدریس بچھائی اور طویل عرصے تک علما و طلباء کو مستفید فرماتے رہے۔ اس اثنا میں شیخ عبدالرزاق حسین بنی بالنسوی سے اخذِ طریقت بھی کیا۔ بعد ازاں ارضِ حجاز کا قصد فرمایا اور حج بیت اللہ کی سعادت حاصل کی۔ اس کے بعد کوئی پتا نہیں چل سکا کہ کہاں گئے اور کب فوت ہوئے۔ ایک روایت کے مطابق حج سے فارغ ہونے کے بعد مکہ مکرمہ سے بغداد چلے گئے تھے، وہیں انتقال کیا۔ ایک خیال یہ ہے کہ شاید اپنے برادرِ کبیر شیخ نظام الدین سہالوی کی زندگی ہی میں وفات پا گئے تھے۔ شیخ نظام الدین سے ۴۰۰ میں سات سال چھوٹے تھے۔

رسالہ قطبہ کی روایت کے مطابق مولانا محمد رضا سہالوی نے قاضی محب اللہ بہاری کی مشہور درسی کتاب ”مسلم الثبوت“ کی شرح بھی سپردِ قلم کی تھی مسلم الثبوت اصول فقہ کی معروف کتاب ہے اور درس نظامیہ میں شامل ہے۔ اس قسم کی کتاب کی شرح وہی عالم لکھ سکتا ہے جو علم فقہ، اصول فقہ اور دیگر علوم متداولہ میں پوری مہارت رکھتا ہو۔

بہر حال مولانا محمد رضا سہالوی کے حرمین شریفین جانے کے بعد ان کا کوئی سراغ نہ مل سکا۔ ان کے سن وفات اور مقام وفات کا بھی کسی کو علم نہیں ہے۔

۱۸۴۰ احوال علمائے فرنگی محل ص ۳۲، ۳۳۔ تذکرہ علمائے فرنگی محل ص ۵۹ —

تذکرہ علمائے ہند ص ۱۸۷۔ نزہۃ الخواطر، ج ۶ ص ۳۰۴

۲۹- شیخ محمد رضا لاہوری

شیخ محمد رضا حنفی قادری لاہوری ہرزین پنجاب میں بارہویں صدی ہجری کے نامور فاضل اور مشہور عالم تھے۔ ہر وقت درس و تدریس اور فتاویٰ نویسی میں مصروف رہتے۔ حسن قبول، کثرتِ تلامذہ اور مسترشین کی تعداد میں اس دور کے پنجاب کا کوئی عالم ان کا ہم سر نہ تھا۔ خطہ پنجاب کے اس عالم و فقیہ نے ۱۲ جمادی الاولیٰ ۱۱۱۸ھ کو اپنے شہر لاہور میں وفات پائی۔

۳۰- مولانا محمد سعید انصاری سہالوی

مولانا محمد سعید سہالوی، شیخ قطب الدین شہید انصاری سہالوی کے دوسرے بیٹے تھے۔ موضع سہالی میں پیدا ہوئے اور وہیں پیدوش پائی۔ اپنے والد گرامی قدر شیخ قطب الدین شہید سے علم حاصل کیا اور عرصے تک ان کی خدمت میں رہے۔ والد کی شہادت کے بعد ۱۱۰۲ھ میں مظلومی کا محضر لے کر بادشاہ ہند اورنگ زیب عالم گیری بارگاہ میں دکن گئے اور بادشاہ سے لکھنؤ کی مشہور عمارت فرنگی محل کی معافی اور عطیے کا فرمان حاصل کیا۔ واپس آکر اس عمارت پر قابض ہوئے۔ بعد ازاں اپنے تمام بھائیوں اور اعزہ واقربا سمیت اس میں سکونت گزین ہو گئے۔ کچھ دنوں بعد دوبارہ فرنگی محل کی معافی اور عطیے کے فرمان کی توثیق و استحکام وغیرہ کے لیے بادشاہ کی خدمت میں گئے اور اسناد قبضہ حاصل کر کے تمام کاغذات بھائیوں کے پاس بھجے۔

مولانا محمد سعید انصاری سہالوی اپنے زمانے کے بہت بڑے عالم و فقیہ، باعمل اور صاحبِ عفت و حیا تھے۔ فتاویٰ عالم گیری کے مرتبین کی جماعت

تذکرہ ورجال کی کتابوں میں ارض سندھ کے اس جلیل القدر محدث کو شیخ ابو الحسن سندھی کبیر لکھا جاتا ہے، اس لیے کہ شیخ ابو الحسن دو تھے اور دونوں سندھی تھے۔ دونوں نے مدینہ منورہ میں سکونت اختیار کر لی تھی۔ امتیاز کے لیے ایک کو شیخ ابو الحسن سندھی صغیر کہا جاتا ہے جو شیخ ابو الحسن بن محمد ہادی سندھی صغیر تھے۔ ان کی تاریخ وفات ۲۵ رمضان ۱۱۸۷ھ ہے۔ مقام وفات مدینہ منورہ ہے۔

دوسرے شیخ ابو الحسن سندھی کبیر ہیں، ان کا پورا نام شیخ ابو الحسن محمد بن عبدالمہادی تھا، لقب نور الدین تھا۔ یہی وہ شیخ ابو الحسن سندھی کبیر ہیں جن کے حالات قارئین کرام کے زیر مطالعہ ہیں۔ ان کی تاریخ وفات میں اختلاف ہے۔ ایک روایت کے مطابق ۱۱۴۱ھ میں وفات پائی۔ ایک روایت میں ۱۱۳۹ھ اور ایک میں ۱۲ شوال ۱۱۳۱ھ منقول ہے۔ ایک اور روایت ۱۱۳۶ھ کی بھی ہے۔

مدینہ منورہ میں اس جلیل القدر عالم اور رفیع المرتبت محدث کی وفات پر انتہائی حزن و ملال کا اظہار کیا گیا۔ نماز جنازہ میں بہت بڑی تعداد میں لوگوں نے شرکت کی۔ ان کے تدفین و تقویٰ اور بے پناہ خدمتِ مدینت سے ہر طبقہ و خیال کے لوگ انتہائی متاثر تھے۔ اس کا اندازہ اس سے کیجیے کہ ان کے انتقال پر عورتوں نے بھی بے حد فسوس کیا اور جنازہ اٹھا تو ایک جھلک دیکھنے کے لیے گھروں کے دروازوں میں کھڑی ہو گئیں۔ دکان داروں نے فرط غم سے دکانیں بند کر دیں، حکومت کے اہل کاروں اور ولات و عمال نے میت کو کنرہا دیا میت کو مسجد نبوی میں لایا گیا اور وہیں نماز جنازہ پڑھی گئی، اور پھر اس عظیم مندی تقال محلّت و فقیہ کو جنت البقیع کے قبرستان میں دفن کیا گیا۔ علما و صلحا اور عوام خواص نے ان کی وفات کو ایک عظیم سانحہ قرار دیا اور اس پر نہایت غم و اندوہ کا اظہار کیا۔

شیخ ابوالحسن کے حالات ^{۱۷۵} ماہ نامہ "الرحیم" (حیدرآباد) میں بھی مرقوم ہیں جو "سرزمین سندھ میں علم حدیث" کے عنوان کے تحت مخدوم امیر احمد مرحوم نے تحریر کیے ہیں۔ اس میں شیخ ممدوح کے حالات مندرجہ ذیل ہیں :

"نور الدین محمد بن عبدالہادی ٹھٹھوی ثم مدنی معروف بہ شیخ ابوالحسن کبیر۔ سندھ کے مشہور شہر ٹھٹھہ میں پیدا ہوئے۔ وہاں کے علما سے علم حاصل کیا۔ پھر مدینہ شریف ہجرت کر گئے اور وہیں سکونت اختیار کر لی۔

"آپ نے مدینہ منورہ میں "مدرستہ الشفا" کے نام سے ایک مدرسہ قائم کیا۔ یہ مدرسہ آج تک موجود ہے۔ اور ترکی اوقاف میں شامل ہے۔ راقم الحروف کو جب اللہ تعالیٰ نے ۱۹۵۲ء میں حرم نبوی کی زیارت کی توفیق عطا کی تو اس مدرسے کو بھی دیکھنے کا موقع ملا۔ اس مدرسے کو "مدرستہ الشفا" کیوں کہا گیا؟ اس کے متعلق دو روایتیں ہیں۔ ایک یہ کہ اس مدرسے میں قاضی عیاض کی مشہور کتاب "الشفا فی تعریف حقوق المصطفیٰ" کا درس لازمی طور پر اور خاص اہتمام سے دیا جاتا تھا۔ دوسری روایت یہ ہے کہ شیخ کے زمانے میں ایک سالار فوج بیمار پڑ گیا تھا اور زندگی کی امید منقطع ہو چکی تھی۔ آخر اس نے شیخ ابوالحسن کی طرف رجوع کیا جو اس وقت مسجد نبوی میں حدیث کا درس دیتے تھے، اور نذرمانی کہ اگر اس کو اللہ تعالیٰ نے صحت عطا کی تو وہ حضرت شیخ کی تدریس کے لیے ایک مدرسہ تعمیر کرائیں گے۔ اس نے اپنی نذر پوری کی اور شیخ کے لیے ایک مدرسہ بنایا۔ اس مدرسے کا نام "مدرستہ الشفا" رکھا۔

"ہمارے خیال میں ان دونوں روایتوں میں کوئی تعارض یا تضاد نہیں ہے۔"

^{۱۷۶} شیخ ابوالحسن سندھی کے حالات کے لیے دیکھیے ہفت روزہ "الاختصاص"

لاہور۔ مورخہ ۲ مارچ و ۱۱ مارچ ۱۹۵۵ء مضمون بہ عنوان "علامہ ابوالحسن سندھی رحمۃ اللہ علیہ"۔ از مولانا ابوالفضل فیض الرحمن الثوری۔

ہو سکتا ہے کہ مدرسے کے نام میں دونوں مناسبتوں کا خیال رکھا گیا ہو۔
 ”اس مدرسے میں ایک اچھا خاصا کتب خانہ ہے، جس میں مخطوطات کا ایک
 بڑا ذخیرہ جمع ہے۔ کہتے ہیں کہ یہ کتابیں اکثر و بیشتر شیخ ابوالحسن کے شاگردوں
 کی لکھی ہوئی ہیں۔“

”سند امام احمد بن حنبل کے ایک مخطوطہ نسخے پر میں نے دیکھا کہ آخر میں
 ایک طالب علم نے لکھا تھا کہ میں نے یہ کتاب شیخ ابوالحسن سندھی کی خدمت
 میں مسجد نبوی میں فلان وقت پڑھ کر پوری کی اور حلقہ درس میں اتنے طالب علم
 شامل تھے۔“

”آپ کے اساتذہ میں شیخ شمس بن محمد بزنجی، برہان کورانی اور عبداللہ
 بصری جیسے شیوخ شامل تھے۔“

”مخدوم ابوالحسن نے صحاح ستہ پر حواشی لکھے تھے، جن میں سے اکثر مہر
 اور ہندوستان میں چھپ چکے ہیں۔ ان کے علاوہ سند امام احمد بن حنبل، ازکا
 نبویہ پر بھی حواشی تحریر کیے تھے۔ علامہ ابن حجر کی کتاب ”شرح نخبۃ الفکر“ پر بھی
 حاشیہ لکھا تھا۔ فقہ کی مشہور کتاب ہدایہ کی شرح بھی لکھی تھی۔ خلاصہ یہ کہ
 آپ فن حدیث کے ایک محقق حافظ اور صاحب تدقیق فاضل تھے۔ تاریخ
 وفات میں اختلاف ہے۔ علامہ کتانی ۱۱۳۹ھ اور علامہ عبدالرحمن الجبیری
 ۱۱۳۶ھ بتاتے ہیں۔ آپ کا انتقال مدینہ منورہ میں ہوا۔“

۲۲۔ قاضی محمد حیات برہان پوری

قاضی محمد حیات برہان پوری بارھویں صدی ہجری کے نامور فقیہ تھے

۱۷۹۹ء ماہ نامہ ”الرحیم“ (حیدرآباد سندھ) مطابق جولائی ۱۹۶۳ء مضمون ”سرزمین

سندھ میں علم حدیث“ از مخدوم امیر احمد

اور ان کا شمار فقہائے حنفیہ کی بلند مرتبت جماعت میں ہوتا تھا۔ مغل حکمران محمد شاہ اور بعض دیگر بادشاہوں کے عہد میں برہان پور کے منصب قضا پر متمکن رہے۔ ایک مغل بادشاہ نے ان کی فقہی اور علمی قابلیت کی بنا پر ان کو قاضی شریعت خاں کے پُرا عزاز لقب سے سرفراز کیا تھا۔ ممدوح محکمہ قضا کی اہم ذمے داریوں کے ساتھ ساتھ درس و افادہ طلباء میں بھی مشغول رہتے تھے۔ ان سے علما کی بہت بڑی تعداد نے اخذِ علم کیا۔ ۵۷

۲۵۔ سید محمد مخدوم پھلواری

سید محمد مخدوم بن امان اللہ بن محمد امین بن محمد جنید ہاشمی جعفری پھلواری، صوبہ بہار کے مردم خیز شہر پھلواری میں پیدا ہوئے اور وہیں نشوونما پائی۔ حصولِ علم کا آغاز اپنے والد گرامی سید امان اللہ پھلواری سے کیا، جو اپنے دور کے صاحبِ علم بزرگ تھے۔ اس کے بعد مزید تحصیل کے لیے مختلف بلاد و انصاریں گئے اور متعدد اساتذہ سے اخذِ علم کیا۔ شیخ محمد وارث حسینی بنارس (متوفی ۱۰ ربيع الثانی ۱۱۶۶ھ) کی خدمت میں بھی گئے، جن کا بنارس میں سلسلہٴ درس جاری تھا، ان سے کتبِ درسیہ کی تکمیل کی۔ پھر اپنے عصر کے مشہور عالم و فقیہ اور شیخ مانے گئے۔ نیکی اور تقویٰ کی نعمت سے بھی مالا مال تھے۔

سید محمد مخدوم پھلواری فارغ التحصیل ہونے کے بعد اپنے وطن پھلواری واپس آگئے تھے۔ وہاں انھوں نے خود درس و تدریس کا سلسلہ جاری کیا اور تمام عمر یہ خدمت انجام دیتے رہے۔

پھلواری کے اس عالم و فقیہ نے ۲۶ ربيع الثانی ۱۱۷۳ھ کو وفات پائی۔ ۵۸

۵۷۔ نزہۃ الخواطر، ج ۶ ص ۳۰۲ بحوالہ تاریخ برہان پور

۵۸۔ ص ۳۰۳ بحوالہ حدیقہ الازہار

ایضاً

۲۶- قاضی محمد دولت فتح پوری

قاضی محمد دولت فتح پوری، اپنے عصر کے فاضل علمائے حنفیہ میں سے تھے۔ ان کا آبائی تعلق موضع سہالی سے تھا جو نواح لکھنؤ میں واقع ہے۔ سلسلہ نسب یہ ہے:

قاضی محمد دولت بن محمد یعقوب بن فرید بن سعد اللہ بن احمد بن حافظ الدین انصاری سہالوی۔ قاضی محمد دولت کے والد محمد یعقوب، شیخ محب اللہ عمری الہ آبادی کے بھانجے تھے جو اپنے دور کے بہت بڑے عالم اور فاضل بزرگ تھے۔

قاضی محمد دولت موضع سہالی میں پیدا ہوئے، وہیں نشوونما پائی اور وہیں شیخ قطب الدین شہید سہالوی سے علم حاصل کیا۔ رسالہ قطبیہ کے بیان کے مطابق شیخ شہید نے ان کو متبئی بنا لیا تھا۔ ان کی شہادت کے بعد ۱۱۰۳ھ میں سہالی سے فتح پور منتقل ہو گئے اور وہاں اپنے کسمر ابو الرافع حسامی کے گھر میں رہنے لگے۔ پھر فتح پور سے دہلی گئے۔ اس زمانے میں بادشاہ ہند اورنگ زیب عالم گیر کے حکم سے شیخ نظام برہان پوری کی نگرانی میں علما کی ایک جماعت فتاویٰ ہندیہ کی ترتیب پر مامور تھی۔ یہ وہی فتاویٰ ہے جو آگے چل کر فتاویٰ عالم گیری کے نام سے معروف ہوا۔ قاضی محمد دولت چوں کہ علم فقہ اور اس کے متعلقات میں ید طولی رکھتے تھے اور حلقہ علما میں خاص شہرت کے مالک تھے، لہذا فتاویٰ عالم گیری کے مرتبین کی جلیل القدر جماعت میں شامل کیے گئے۔ بعد ازاں عالم گیر نے ان کو شہر سورت کا قاضی مقرر کر دیا تھا۔ یہ منصب قضا کے لیے بادشاہ سے ان کی سفارش سید محمد حسینی فنوجی نے کی تھی اور اس سفارش کی وجہ سے شیخ محب اللہ عمری الہ آبادی سے ان کا تعلق قرابت تھا۔

اغصان الانساب کی روایت کے مطابق یہ قاضی مقرر ہو کر سورت جا رہے تھے کہ اثنائے سفر میں راہزنوں کے چینگل میں پھنس گئے اور قتل

کر دیے گئے۔ ۵۸۲

۲۷۔ سید محمد راجے جون پوری

سید محمد راجے حسینی واسطی جون پوری مشہور عالم و صوفی سید محمد حفیظ حسینی واسطی جون پوری (متوفی ۲۰ شوال ۱۱۲۸ھ) کے پوتے تھے، عالم باعمل تھے۔ جون پور میں پیدا ہوئے اور وہیں پیدائش پائی۔ بہت سی کتب درسیہ اپنے جدا جدا سید محمد حفیظ جون پوری سے پڑھیں۔ ان کی وفات کے بعد اپنے شہر۔ جون پور۔ کے اساتذہ کرام سے استفادہ کیا، یہاں تک کہ فقہ و اصول میں کامل مہارت پیدا کر لی اور جماعتِ علماء میں ”افقہ الفقہاء“ کے طور پر شہرت پائی۔ نہایت قانع، متوکل علی اللہ اور پاک باز بزرگ تھے، شاعر بھی تھے۔ بڑے متین اور صاحبِ اعزاز و اکرام عالم دین تھے، ہمیشہ درس و تدریس میں مشغول رہتے۔ ۱۰ ربیع الاول ۱۱۸۳ھ کو فیض آباد میں فوت ہوئے اور وہیں دفن کیے گئے۔ ۵۸۳

۲۸۔ مولانا محمد رضا انصاری سہالوی

مولانا محمد رضا سہالوی، شیخ قطب الدین شہید انصاری سہالوی کے چوتھے بیٹے تھے جو باپ کی شہادت کے وقت سب سے چھوٹے تھے۔ سہالی میں پیدا ہوئے اور ابھی بارہ سال کی عمر کے تھے کہ ان کے والد گرامی۔ شیخ قطب الدین سہالوی۔ شہید کر دیے گئے۔ اس کے بعد یہ خاندان سہالی سے لکھنؤ منتقل ہو گیا اور بادشاہ اورنگ زیب عالم گیر نے ان کو مستقل سکونت کے لیے فرنگی محل

۵۸۲ نزہۃ الخواطر، ج ۶ ص ۳۰۳۔ برصغیر پاک و ہند میں علم فقہ ص ۳۱۷

۵۸۳ تجلی نور، ج ۲ ص ۶۹۔ تاریخ شیراز ہند جون پور ص ۳۲۷

نزہۃ الخواطر، ج ۶ ص ۳۰۳، ۳۰۴۔

عطا کیا۔ لکھنؤ پہنچ کر اس خاندان کے اہل علم نے فرنگی محل میں درس و تدریس کا وہی قدیم سلسلہ شروع کر دیا جو سہالی میں جاری تھا۔ اس سے بے شمار حضرات نے فیض حاصل کیا۔

مولانا محمد رضا سہالوی نے لکھنؤ میں اپنے بڑے بھائی شیخ نظام الدین سہالوی سے کسب علم کیا، یہاں تک کہ علومِ مرتبہ میں کامل دسترس حاصل کی اور فقہ میں درجہ کمال کو پہنچے۔ فارغ التحصیل ہونے کے بعد خود بھی لکھنؤ میں سند تدریس بچھاتی اور طویل عرصے تک علما و طلبا کو مستفید فرماتے رہے۔ اس اثنا میں شیخ عبدالرزاق حسینی بالنسوی سے اخذِ طریقت بھی کیا۔ بعد ازاں ارضِ حجاز کا قصد فرمایا اور حج بیت اللہ کی سعادت حاصل کی۔ اس کے بعد کوئی پتا نہیں چل سکا کہ کہاں گئے اور کب فوت ہوئے۔ ایک روایت کے مطابق حج سے فارغ ہونے کے بعد مکہ مکرمہ سے بغداد چلے گئے تھے، وہیں انتقال کیا۔ ایک خیال یہ ہے کہ شاید اپنے برادرِ کبیر شیخ نظام الدین سہالوی کی زندگی ہی میں وفات پا گئے تھے۔ شیخ نظام الدین سے عمر میں سات سال چھوٹے تھے۔

رسالہ قطبیبہ کی روایت کے مطابق مولانا محمد رضا سہالوی نے قاضی محب اللہ بہاری کی مشہور درسی کتاب "مسلم الثبوت" کی شرح بھی سپردِ قلم کی تھی مسلم الثبوت اصول فقہ کی معروف کتاب ہے اور درس نظامیہ میں شامل ہے۔ اس قسم کی کتاب کی شرح وہی عالم لکھ سکتا ہے جو علم فقہ، اصول فقہ اور دیگر علوم مند اولہ میں پوری مہارت رکھتا ہو۔

بہر حال مولانا محمد رضا سہالوی کے حرمین شریفین جانے کے بعد ان کا کوئی سراغ نہ مل سکا۔ ان کے سن وفات اور مقام وفات کا بھی کسی کو علم نہیں ہے۔

۵۴۴ احوال علمائے فرنگی محل ص ۳۲، ۳۳۔ تذکرہ علمائے فرنگی محل ص ۵۹ —

تذکرہ علمائے ہند ص ۱۸۷۔ نزہۃ الخواطر، ج ۶ ص ۳۰۲

۲۹- شیخ محمد رضا لاہوری

شیخ محمد رضا حنفی قادری لاہوری ہرز زمین پنجاب میں بارہویں صدی ہجری کے نامور فاضل اور مشہور عالم تھے۔ ہر وقت درس و تدریس اور فتاویٰ کا نویسی میں مصروف رہتے۔ حسن قبول، کثرتِ تلامذہ اور مسترشدین کی تعداد میں اس دور کے پنجاب کا کوئی عالم ان کا ہم سر نہ تھا۔ خطہ پنجاب کے اس عالم و فقیہ نے ۱۲ جمادی الاولیٰ ۱۱۱۸ھ کو اپنے شہر لاہور میں وفات پائی۔

۳۰- مولانا محمد سعید انصاری سہالوی

مولانا محمد سعید سہالوی، شیخ قطب الدین شہید انصاری سہالوی کے دوسرے بیٹے تھے۔ موضع سہالی میں پیدا ہوئے اور وہیں پیدوش پائی۔ اپنے والد گرامی قدر شیخ قطب الدین شہید سے علم حاصل کیا اور عرصے تک ان کی خدمت میں رہے۔ والد کی شہادت کے بعد ۱۱۰۳ھ میں مظلومی کا محضر لے کر بادشاہ ہند اورنگ زیب عالم گیر کی بارگاہ میں دکن گئے اور بادشاہ سے لاکھنؤ کی مشہور عمارت فرنگی محل کی معافی اور عطیے کا فرمان حاصل کیا۔ واپس آکر اس عمارت پر قابض ہوئے۔ بعد ازاں اپنے تمام بھائیوں اور اعزہ واقربا سمیت اس میں سکونت گزین ہو گئے۔ کچھ دنوں بعد دوبارہ فرنگی محل کی معافی اور عطیے کے فرمان کی توثیق و استحکام وغیرہ کے لیے بادشاہ کی خدمت میں گئے اور اسناد قبضہ حاصل کر کے تمام کاغذات بھائیوں کے پاس بھجے۔

مولانا محمد سعید انصاری سہالوی اپنے زمانے کے بہت بڑے عالم فقیہ، باعمل اور صاحبِ عفت و حیا تھے۔ فتاویٰ عالم گیری کے مرتبین کی جماعت

میں شامل ہونے کا بھی انہیں فخر حاصل ہے۔ بارھویں صدی ہجری کے اس عالم دین نے مغل حکمران شاہ عالم کے عہد حکومت میں عالم جوانی میں وفات پائی۔
ایک روایت کے مطابق بارشاہ سے دوسری مرتبہ فرنگی محل کی اسنادِ توثیق لے کر لکھنؤ میں بھائیوں کو بھیجا دی تھیں اور خود مکہ معظمہ تشریف لے گئے تھے۔ پھر وہیں بیمار ہو کر راہی ملک بقا ہوئے ۵۸۶ھ

۳۱۔ شیخ محمد سعید انبالوی

شیخ محمد سعید بن محمد یوسف بن غلام محمد بن محمد اذہن حسینی ترمذی انبالوی، کبار علما میں سے تھے۔ مشرقی پنجاب کے مشہور شہر انبالہ کے رہنے والے تھے اور وہاں کی مسندِ مشیخت پر فائز تھے۔ انتہائی متبع سنت اور حدیث رسول اللہ صلی اللہ علیہ وسلم کے بہ درجہ غایت پابن تھے۔ اسلافِ کرام کے ان آثار و روایات کو جو کتاب و سنت سے ہم آہنگ ہوں، ماننا ضروری قرار دیتے تھے۔ معاملاتِ دنیا سے منقطع ہو کر زہد و عبادت میں مشغول رہتے تھے اور صرف اللہ تعالیٰ کی عبادت کو اپنا مشغلہ حیات قرار دے لیا تھا۔ بہت بڑے فقیہ اور جید عالم تھے۔ دین کی تبلیغ و اشاعت ان کا مطمح نظر تھا۔ اسبابِ دنیا سے اس قدر بے نیاز تھے کہ کوئی شے اپنے پاس نہ رکھتے اور کھانے پینے کی کسی چیز کا ذخیرہ نہ کرتے۔ جو کچھ کہیں سے ملتا، بے دریغ اللہ کی راہ میں خرچ کر دیتے، کل کی بالکل پروا نہ کرتے۔ ملک و امرا ان کو لاکھوں روپے نقد اور کئی قسم کی چیزیں بھیجتے، ان میں سے کوئی چیز گھر میں نہ رکھتے، سب فقرا و مساکین اور مستحقین میں تقسیم کر دیتے۔ ان کی عادت تھی کہ دنیا کے مال و متاع میں سے

۵۸۶ھ تذکرہ علمائے فرنگی محل ص ۶۲، ۶۳ — تذکرہ علمائے ہند ص ۱۹۰۔

نزہۃ الخواطر، ج ۶ ص ۳۱۱

کوئی شے بھی رات کو اپنے پاس نہ رہنے دیتے، جس وقت کچھ ہاتھ آتا، اسی وقت اصحاب حاجت کو دے دیتے۔

شیخ محمد سعید انبالوی نہایت عمدہ اوصاف و کمالات کے حامل عالم و فقیہ تھے۔ انھوں نے ۵ رمضان المبارک ۱۱۰۳ھ کو وفات پائی۔ ان کی قبر بکھرام میں ہے ۵۸۷

۳۲۔ مولانا محمد شجاع ہتنگامی

مولانا محمد شجاع بن معز الدین ہتنگامی، موضع ہتنگام میں پیدا ہوئے جو اس زمانے میں اعمال الہ آباد (یوپی) میں ایک اچھا خاصا قریب تھا۔ وہیں تربیت پائی۔ علامہ محمد برکت الہ آبادی اور قاضی محمد پناہ جون پوری سے حصول علم کیا۔ اس کے بعد شیخ محمد معصوم کاکوروی سے اخذِ طریقت کیا، طویل مدت تک ان سے منسلک رہے اور علم و معرفت کی بلندیوں تک پہنچے۔ پھر جب ان کے علاقے پر کفار کا غلبہ ہو گیا تو افغانستان چلے گئے۔ خاصا عرصہ وہاں سکونت اختیار کیے رکھی۔ بعد ازاں وطن واپس آئے تو ”منہج الرشاد لنجاة العباد“ کے نام سے ایک کتاب تصنیف کی۔ اس کتاب کا قلمی نسخہ صاحب نزنہ الخواطر علامہ سید عبدالحی حسنی لکھنوی کے پاس خود مصنف کے ہاتھ کا لکھا ہوا موجود تھا، اس کا سن کتابت ۱۱۸۱ھ ہے۔

کتاب تین مقالات اور خاتمے پر مشتمل ہے۔ دو مقالے اعتقادات کو محیط ہیں۔ مقالہ اول سبدا اور مقالہ ثانی معاد کا احاطہ کیے ہوئے ہے، مقالہ ثالث اوراد و وظائف سے متعلق ہے۔ خاتمہ کتاب بعض اولیائے کرام اور علم خواب میں رسول اللہ صلی اللہ علیہ وسلم کی رویت کے بارے میں ہے۔

اس کتاب کے چند اقتباسات علامہ سید عبدالحی حسنی لکھنوی نے نزہۃ الخیوط
کی جلد ششم میں نقل کیے ہیں۔ ان میں ایک اقتباس تشہد میں رفع سبابہ کے
متعلق ہے مصنف لکھتے ہیں:

اختلف علماءنا فی رفعها وعدمہ فی التشہد فاجازہ قوم
ونقاہ اٰخرون فالمتثبتون کثیرون والناتون شر ذمۃ قلیلون
والحق ان الرفع هو الموافق للاحادیث الصحاح والروایات
الفقہیۃ۔

یعنی ہمارے علما کا اس بارے میں اختلاف ہے کہ تشہد میں انگشت شہادت
اٹھانی چاہیے یا نہیں۔ ایک جماعت نے اٹھانے کی اجازت دی ہے اور دوسروں
نے اس سے روکا ہے، جو لوگ رفع سبابہ کے ثبوت کے قائل ہیں، ان کی تعداد زیادہ
ہے اور روکنے والے بہت تھوڑے ہیں۔ صحیح بات تو یہ ہے کہ رفع سبابہ احادیث
صحاح اور روایات فقہیہ کے عین مطابق ہے۔

ایک زمانے میں طبقہ علما میں یہ مسئلہ زیر بحث آیا تھا کہ نماز جمعہ کے بعد
احتیاطاً نماز ظہر پڑھنی چاہیے یا نہیں۔ بعض اس کے قائل تھے اور بعض
مخالف۔ دونوں طرف کے علما اس سلسلے میں دلائل پیش کرتے ہیں۔ شیخ محمد شجاع
ہنگامی نے بھی اس مسئلے پر بحث کی ہے، وہ لکھتے ہیں کہ نماز جمعہ کا وجوب
کتاب و سنت اور اجماع سے ثابت ہے۔ فقہاء میں اس کے وجوب سے
متعلق کوئی اختلاف نہیں۔ البتہ اختلاف شرائط جمعہ میں ہے۔ مصنف
نے اس ضمن میں دونوں نقطہ ہائے نظر بیان کر دیے ہیں اور آخر میں
یہ کہا ہے کہ روایات فقہیہ کی رو سے نماز جمعہ کے بعد بطور احتیاط نماز
ظہر پڑھنی چاہیے۔ بالخصوص اس زمانے میں جب کہ مسلمانوں کی اپنی حکومت
اور ان کا اپنا حکمران نہ ہو۔

شیخ محمد شجاع ہنگامی نے اس کتاب میں بزم یدین معاد یہ اور حجاب

یوسف پر لعنت بھینچنے کی بھی سخت الفاظ میں مخالفت کی ہے اور اس سلسلے میں مختلف دلائل دیتے ہوئے ایک دلیل یہ دی ہے کہ رسول اللہ صلی اللہ علیہ وسلم نے اہل قبلہ اور نمازیوں پر لعنت بھینچنے سے منع فرمایا ہے۔ وہ لکھتے ہیں :

لا ینبغی اللعن علیہ ولا علی الحجاج ومن کان من اهل القبلة لان النبی صلی اللہ علیہ وسلم نہی عن لعن المصلین۔
یعنی نہ تو یزید کو ملعون کہنا چاہیے نہ حجاج بن یوسف کو، نہ کسی ایسے شخص کو جو اہل قبلہ میں سے ہے، اس لیے کہ رسول اللہ صلی اللہ علیہ وسلم نے نمازیوں کو ملعون قرار دینے سے منع فرمایا ہے۔

کتاب کے جو بعض اقتباسات سید عبدالحی حسنی لکھنوی نے نزہۃ الخواطر میں نقل کیے ہیں، وہ بڑے پچھپ اور مدلل ہیں۔ مصنف نے مجدد الف ثانی رحمۃ اللہ علیہ کے بعض افکار سے بھی شدید اختلاف کیا ہے۔ بہر حال بارہویں صدی ہجری کے یہ عالم قرآن، حدیث، فقہ اور دیگر علوم مروجہ پر گہری نظر رکھتے تھے ۱۱۵ھ

۳۳۔ مولانا محمد شفیع بدایونی

صوبہ یوپی کے شہر بدایوں کو طویل عرصے تک علم و فضل کے مرکز کی حیثیت حاصل رہی ہے۔ مولانا محمد شفیع بدایونی بھی اسی شہر سے تعلق رکھتے تھے، اور عہد اورنگ زیب کے جتید علما اور ممتاز فقہا میں سے تھے۔ ان کا سلسلہ نسب حضرت عثمان غنی رضی اللہ عنہ تک پہنچتا ہے۔ ان کے آبا و اجداد میں سے ایک بزرگ قاضی دانیال تھے جو عراق سے آئے اور بدایوں کے قاضی مقرر

۱۱۵ھ تفصیل کے لیے دیکھیے نزہۃ الخواطر، ج ۶ ص ۳۱۵ تا ۳۱۸

کہے گئے۔ انھوں نے مستقل طور پر بدایوں ہی میں اقامت اختیار کر لی تھی۔ ان کی اولاد میں سے ایک شخص شیخ مصطفیٰ تھے، جو تصوف و معرفت میں یگانہ روزگار تھے اور شیخ محی الدین ابن عربی کی تصنیفات کے دقیق مسائل کو سمجھنے اور حل کرنے میں بڑے ماہر تھے۔ فقہ پر بھی عمیق نظر رکھتے تھے۔ یہ مولانا محمد شفیع بدایونی کے والد گرامی قدر تھے۔ مولانا محمد شفیع بدایونی نے اپنے بلند مرتبت باپ سے علم حاصل کیا، اور فقہ، اصول اور تصوف کے اونچے درجے کو پہنچے۔ تمام عمر درس و تدریس میں صرف کر دی اور تشنگانِ علوم کو بے حد مستفید کیا۔ ۹۷ سال کی عمر یا کر ۲۲ شوال کو گیارہویں صدی ہجری کے آخر یا بارہویں صدی ہجری کے اوائل میں فوت ہوئے۔ دو بیٹے اپنی یادگار چھوٹے۔ ایک کا نام مولانا محمد شریف تھا اور دوسرے کا خطیب عبداللطیف۔ ۵۷

۳۴۔ قاضی محمد شفیع گجراتی

قاضی محمد شفیع گجراتی حنفی المسلك تھے۔ اپنے علاقے کے شیخ و قاضی بزرگ تھے اور فقہ و اصول میں یگانہ روزگار شمار کیے جاتے تھے اور نگ زیب عالم گیر کے عہد میں میرٹھ کے منصبِ قضا پر مامور کیے گئے، جو اعمال احمد آباد میں واقع ہے۔ ۵۷

۳۵۔ شیخ محمد صادق ٹھٹھوی سندھی

شیخ محمد صادق ٹھٹھوی سندھی شیخ عنایت اللہ ٹھٹھوی سندھی کے فرزند اور جہند تھے جو دیارِ سندھ کے بہت بڑے صوفی تھے۔ شیخ محمد صادق سندھی،

۵۷۹ تذکرہ علمائے ہند، ص ۱۹۳، ۱۹۴۔ نزہۃ الخواطر، ج ۶ ص ۳۱۸

۵۷۹ مآثر احمدی ص — نزہۃ الخواطر، ج ۶ ص ۳۱۹

ٹھٹھے میں پیدا ہوئے اور وہیں نشوونما پائی۔ علم نحو اور علوم عربیہ یعنی فقہ و اسول اس دور کے جید عالم شیخ محمد معین سندھی سے حاصل کیے اور علوم منقول و معقول کے فحول علما میں گردانے گئے۔ حصول علم کے بعد حج کو روانہ ہوئے اور شہر سورت میں پہنچے تو وہاں شیخ عبدالولی بن شیخ سعد اللہ سلوئی کا حلقہ درس جاری تھا، اس میں شامل ہو گئے اور شیخ سے علوم حکمیہ کی تکمیل کی۔ پھر اپنے وطن سندھ واپس آ گئے اور درس و تدریس کو اپنا مشغلہ بنا لیا۔ ان سے خلق کثیر نے استفادہ کیا۔ انھیں پیری مریدی سے کوئی لگاؤ نہ تھا۔ صرف تدریس سے نعلق رکھتے تھے۔ ۹۱ھ

۳۶۔ شیخ محمد صالح بنگالی

شیخ محمد صالح حنفی بنگالی، فقہ و اصول، فلسفہ و حکمت، منطق و کلام اور تمام فنون نقلیہ و عقلیہ میں یدِ طولی رکھتے تھے کتب درسیہ پہلے قاضی شہاب الدین گوپال موہی (متوفی تقریباً ۱۲۰۰ھ) سے پڑھیں۔ اس کے بعد سید محمد زام حسین پوری کے حلقہ تلامذہ میں شامل ہو گئے اور ان سے خوب استفادہ کیا۔ پھر خود درس و تدریس کی مسند بچھائی اور بہت سے طلباء علم کو مستفید فرمایا۔ ۹۲ھ

۳۷۔ مولانا محمد صدیق لاہوری

مولانا محمد صدیق بن محمد حنیف بن محمد لطیف لاہوری، مسلک حنفی تھے۔ اپنے زمانے میں لاہور اور اس کے گرد و نواح کے بہت بڑے فقیہ اور جلیل القدر

۹۱ تحفۃ الکرام (اردو ترجمہ) ص ۳۶۵، ۳۶۶۔ نزہۃ الخواطر ج ۶، ص ۶۰۔

۹۲ نزہۃ الخواطر ج ۶، ص ۳۲۱ بحوالہ رسالہ قطبیہ۔

عالم تھے۔ ان کے والد محمد حنیف کابل سے لاہور آ کر مقیم ہوئے تھے اور وزیر خاں ہیں امامت کے فرائض انجام دیتے تھے۔ محمد صدیق اتوار کے روز ۲۹ محرم ۱۱۲۸ھ کو پیدا ہوئے۔ پانچ سال کی عمر کو پہنچے تو صاحب تعلیقات بیضاوی مولانا محمد عابد لاہوری سے قرآن پڑھنا شروع کیا، قرآن مجید حفظ کرنے کے بعد مرزا احمد اللہ، ملا حفیظ اللہ، ملا عبداللہ، مولانا شہر بار، مولانا محمد عابد لاہوری اور بعض دیگر علما کے حلقہ نشا لکری داخل ہوئے اور تحصیل علم کی، یہاں تک کہ بحث، اشتغال اور علم و فنسلیں میں مرتبہ بلند پر فائز ہوئے۔ علما میں صاحب فضل و کمال قرار پاتے اور افتاء و تدریس کی سند بلیغہ کو رونق بخشے۔ طویل مدت تک درس و افادہ میں مصروف رہے۔ پھر ۱۱۷۰ھ میں ارضِ مبارک کا سفر کیا اور حج و زیارت کے شرف سے مشرف ہوئے۔ اس زمانے میں وہاں متعدد اصحابِ حدیث تعلیمِ حدیث کے فرائض انجام دیتے تھے، مولانا محمد صدیق کبھی ان کی خدمت میں گئے اور شیخ یحییٰ بن صالح مکی مدرس مدرسہ مسجد الحرام اور نامور محدث شیخ ابوالحسن سندھی مدرس مدرسہ مدینہ منورہ سے حدیث کی سند حاصل کی۔

مولانا محمد صدیق متعدد کتابوں کے مصنف تھے، جن کے نام یہ ہیں:

سلك الدرر۔ یہ رسول اللہ صلی اللہ علیہ وسلم کی غیر منقوٹ سیرت ہے۔ مدار الاسلام فی علم الکلام۔ القول الحق فی ترک الشعر و الخمر، شروط الايمان، درء التعسف عن ساحة عصبة يوسف، هدم الطاغوت فی قصة هاروت و ماروت، نور حذوة الثقلین فی تمثال النعلین، شرح النفحات الباهرة فی جواز القول بالخمس الطاهرة المسیئی بہ توضیح السنة فی تفضیح البدعة، ازالة الفسادات فی شرح مناقب السادات۔ یہ کتاب شیخ شہاب الدین دولت آبادی کی مناقب السادات کی شرح ہے۔ تبیيض الرق فی تبیین الحق فی رد ما نساھل

فیہ الشیخ عبدالحق، جامع الوظائف، لقطۃ الحطب، الدیوان
مزید الاحزان، زبدة الفرح، جامع طب احمدی، ترجمہ فقر
محمدی، ہدیہ انام، یہ کتاب خطیبوں کے لیے ہے۔ ان کے علاوہ
ان کی بعض اور تصانیف بھی تھیں۔

مولانا محمد صدیق لاہوری، جلیل القدر عالم، بہت بڑے فاضل، نامور
فقہ، کثیر التصانیف مصنف، بہترین ادیب اور انشا پرداز، مشہور مدرس
اور صاحب تحقیق مفتی تھے۔ خطہ لاہور کے اس ہمہ اوصاف عالم نے ۱۹۳۳ء
میں اس دنیا سے فانی سفر آخرت اختیار کیا۔

گزشتہ سطور میں مولانا محمد صدیق لاہوری کے اساتذہ میں ایک عالم دین
مولانا شہر یار کا نام نامی بھی آیا ہے۔ یہ بہت بڑے صاحب علم بزرگ
تھے اور لاہور کی مشہور مسجد چینیالوالی میں امامت و خطابت اور تدریس و افتا
کے منصب پر فائز تھے۔ ان کے تفصیلی حالات تو افسوس ہے معلوم نہیں
ہوسکے، البتہ ان کا ایک واقعہ پروفیسر مولانا علم الدین سالک مرحوم نے روزنامہ
”امروز“ (لاہور مورخہ ۲۹ مارچ ۱۹۶۰ء) کے عید نمبر میں اپنے ایک مضمون میں
بیان کیا تھا، جو لاہور کی تاریخی عید کے عنوان سے شائع ہوا تھا۔ اس واقعہ کا
تعلق مولانا محمد صدیق سے بھی ہے۔ یہ واقعہ اس وقت پیش آیا تھا، جب لاہور
میں احمد شاہ ابدالی اور میرمنو کا مقابلہ ہوا، اور ابدالی نے میرمنو کو شکست دے
کر لاہور فتح کیا۔ اتفاقاً ان دنوں عید الفطر آئی تو احمد شاہ ابدالی نے مسجد وزیر
خاں میں مولانا محمد صدیق کی اقتدا میں نماز ادا کی۔ اس واقعہ کو سمجھنے کے لیے
اس کا پس منظر بیان کرنا ضروری ہے تاکہ اس عہد کے پنجاب اور لاہور کے

۵۹۳ تذکرہ علمائے ہند ص ۱۹۲ — حقائق الحنفیہ ص ۴۵۱، ۴۵۲

نزہۃ الخواطر، ج ۶ ص ۳۲۳، ۳۲۴

سیاسی حالات کا علم ہو سکے۔

نواب معین الملک عرف میر منو مغل حکمران محمد شاہ (۱۱۳۱ھ تا ۱۱۶۱ھ) کے وزیر اعظم نواب قمر الدین خاں کا خلف الرشید تھا۔ اس نے سرہند کے میدان میں احمد شاہ ابدالی کے خلاف لڑتے ہوئے سپہر معہموری شجاعت اور بے مثال انتقال کا مظاہرہ کیا تھا، جب اس کا باپ توپ کے گولے سے زخمی ہو کر دار و گیر ہوا تو اسے آزاد ہو گیا تو محمد شاہ نے اسے لاہور کا ناظم مقرر کیا اور حکم دیا کہ جس قدر جلد ہو سکے حالات پر قابو پایا جائے اور پنجاب سے ان عناصر کو ختم کر دیا جائے جو فتنہ و فساد پھیلانے کا باعث ہیں۔ مرکز اس سلسلے میں اس کی ہر طرح سے حوصلہ افزائی کرے گا

میر منو ان ہدایات کے مطابق لاہور پہنچا، اردگرد کے حالات کا جائزہ لیا اور مقابلہ کرنے کے لیے منصوبہ بندی کی۔ ابھی وہ اپنے اس فرض سے فارغ بھی نہیں ہوا تھا، کہ اطلاع ملی کہ احمد شاہ ابدالی سرہند کی جنگ کا انتقام لینے کے لیے بھاری لاہور لشکر کے ساتھ لاہور کی طرف بڑھتا چلا آ رہا ہے۔ میر منو نے اپنی فوج کو جمع کیا اور مقابلے کے لیے تیار ہو گیا۔ دونوں جانب کی فوجیں عرصے تک ایک دوسرے کے سامنے پڑی رہیں۔ کبھی کبھار کوئی چھوٹی موٹی جھڑپ ہو جاتی لیکن اس کے ساتھ ہی صلح کے لیے گفت و شنید بھی جاری رہی۔ آخر دونوں فریق — میر منو اور احمد شاہ ابدالی — اس بات پر متفق ہو گئے کہ لاہور کے چار محال یعنی سیالکوٹ، پسرور، گجرات اور رنگ آباد کا مالیہ خراج کے طور پر سالانہ احمد شاہ کی خدمت میں پیش ہوتا رہے گا۔ یہ معاہدہ طے ہونے کے بعد ابدالی واپس چلا گیا۔

اس طرح ابدالی کے بیرونی خطرے کو دور کر کے میر منو داخلی فتنوں کی طرف متوجہ ہوا، اور ان کو ختم کرنے کے لیے اسے وقت مل گیا۔ اس نے اپنے علاقے میں نہایت موثر اقدامات کیے اور تھوڑے ہی عرصے میں پورے علاقے کو

پہلے تو مرہٹوں سے نجات دلائی، پھر کامل حزم و احتیاط سے سکھوں کی طاقت کو ختم کیا اور ان کی دہشت گردی کی وجہ سے شہری اور دیہاتی زندگی میں جو تعطل پیدا ہو گیا تھا، اس کو رفع کیا۔ اس حکمت عملی کا نتیجہ یہ ہوا کہ ملتان اور لاہور کے صوبے امن و سلامتی کا گوارہ بن گئے۔

ان معاملات سے فارغ ہو کر میرمنو نے ابدالی کے متوقع حملوں کی روک تھام کے لیے عملی تدابیر اختیار کیں۔ سرحدوں پر مورچے بنائے اور وہاں تازہ دم فوج متعین کی۔ وسائل رسل و رسائل اور آمد و رفت کا پورا انتظام کیا، اس کا نتیجہ یہ ہوا کہ تمام علاقہ خطرات کی زد سے محفوظ ہو گیا اور ہر شخص امن و اطمینان کا سانس لینے لگا۔

۱۱۶۱ھ (۱۷۸۷ء) کے آخر میں محمد شاہ نے وفات پائی۔ احمد شاہ ابدالی کو اس کی وفات کا پتا چلا تو اسے میرمنو سے صلح کرنے پر بہت افسوس ہوا، کیونکہ وہ اس حقیقت سے خوب واقف تھا کہ ایک بادشاہ کی موت اور دوسرے کی تخت نشینی سے کس قدر جھیلے پیدا ہوتے ہیں۔ ہر چند وہ میرمنو کے مقابلے میں اتنا چاہتا تھا، مگر معاہدے کی پابندیوں سے جکڑا ہوا تھا، تاہم وہ ہندوستان پر حملہ کرنے کے بہانے تلاش کرتا رہا، لیکن اس وقت اسے کوئی بہانہ نہ مل سکا۔ ادھر میرمنو بھی اس کے عزائم سے غافل نہ تھا، اس نے چار محال کے خراج کا حکم دے کر اور ایک سال کی رقم ادا کر کے اگرچہ اسے وقتی طور پر شمالی ہند پر حملہ آور ہونے سے روک دیا تھا، لیکن خراج کی پوری رقم چوں کہ ادا نہیں کی گئی تھی، اس لیے اس کو بہانہ بنا کر کسی وقت بھی وہ شمالی ہند کو پامال کرنے کے لیے خراج کی بقایا رقم کو وجہ نزاع قرار دے سکتا تھا۔ چنانچہ ایسا ہی ہوا، ابدالی نے بقایا رقم کا مطالبہ کیا اور میرمنو نے حسب معمول اسے الفاظ کی شبیرینی سے ٹالنا چاہا۔ ابدالی نے یہ سوچ کر کہ فوج کشی کے بغیر یہ رقم وصول نہ ہوگی، فوج کو تیاری کا حکم دیا۔ ایک لشکر جبار کے ساتھ دیرپا

سندھ کو عبور کیا اور پوری تیزی سے چناب کے کنارے پہنچ کر دم لیا۔ وہاں سے اپنے دیوان راجہ سکھ جیون لال کو میرمنو کے پاس بھیجا تاکہ وہ اس جھگڑے کو مصالحت کے ساتھ طے کر لے اور جنگ کی نوبت نہ آئے۔ راجہ سکھ جیون لال لاہور پہنچا تو میرمنو نے بڑی گرم جوشی سے اس کا استقبال کیا اور پوری خاطر مدارات کی، لیکن اسے خراج کی رقم وصول نہ ہو سکی اور وہ مایوس ہو کر واپس چلا گیا، جس سے احمد شاہ ابدالی کو سخت صدمہ پہنچا۔

دیوان راجہ سکھ جیون لال کو خالی ہاتھ واپس کھینچنے کے فوراً بعد میرمنو نے اپنی فوج کو تیاری کا حکم دیا اور ایک زبردست فوج کے ساتھ چناب کی جانب روانہ ہوا۔ اس سے اس کا مقصد احمد شاہ ابدالی پر یہ ظاہر کرنا تھا کہ اس کی دھمکیوں کی اسے پروا نہیں اور وہ لڑنے کو تیار ہے۔ لاہور سے روانہ ہونے سے پہلے اس نے والی ملتان دیوان کو راجا مل اور والی دو آب (جالندھر) آدینہ بیگ کو لکھا کہ وہ اپنی اپنی فوجوں کو حرکت دیں اور دریائے چناب کے کنارے آکر اس سے ملیں۔ ساتھ ہی احتیاط کے پیش نظر اپنی والہ اور اہل و عیال کو (جموں) کشمیر بھیج دیا تاکہ وہ حملہ آور کی دست برد سے محفوظ رہیں۔

احمد شاہ ابدالی نے میرمنو کے عزم و ثبات کو دیکھ کر اپنے مورچے وزیر آباد اور سوہدرہ کے درمیان قائم کیے، مگر یہ مقام بھی اسے پسند نہ آیا تو وہاں سے آہستہ آہستہ سرکتا ہوا شاہدرہ کے قریب پہنچ گیا۔ میرمنو بھی سائے کی طرح اس کے ساتھ ساتھ رہا۔ اس نے دریائے راوی عبور کیا اور خندقیں کھود کر جنگ کی تیاری شروع کر دی۔ ابدالی کا لشکر اس کے سامنے اور لاہور شہر اس کی پشت پر تھا۔ اب خندقوں کی اوٹ میں اکاؤ گا جھڑپیں ہونے لگیں، کئی روز تک یہ سلسلہ جاری رہا، مگر کوئی نتیجہ نہ نکلا۔ البتہ فریقین کی فوجوں کی کثرت

سے راوی اور چناب کا درمیانی علاقہ بالکل برباد ہو گیا اور قحط کے آثار نمودار ہونے لگے۔ ایک رات ابدالی نے نہایت خفیہ طریقے سے راوی کو عبور کیا اور محمود بوٹی، اور شمالاً مارباغ کے گرد و نواح میں اپنا کیمپ قائم کر لیا اور فیصلہ کن جنگ کی تیاری شروع کر دی۔

ادھر میرمنو کو اس کا علم ہوا تو اس نے بھی شمشیر بند ہو کر غنیم سے معرکہ آرا ہونے کا عزم کر لیا، شہر پناہ، قلعہ اور دوسرے اہم ناکوں کو درست کیا اور خندو کا دوبارہ جائز لیا۔ اسے یہ دیکھ کر مایوسی ہوتی کہ اس کے مورچے روز بروز کمزور ہو رہے ہیں، سامان رسد میں کمی واقع ہو گئی ہے اور جانوروں کے لیے چارہ کم پانہ ہو گیا ہے۔ ابدالی کے فوجی دستے ہر چیز کی درآمد کو سختی کے ساتھ روک رہے ہیں جھڑپیں بدستور جاری ہیں اور شکستہ دیواروں اور فصیلوں کی مرمت ہو رہی ہے۔ اس طرح چار مہینے گزر گئے۔ قحط نے باشندگان شہر کو اپنے آہنی پنجوں میں دبوچ لیا ہے، مگر فوج کے لوگ پوری دلیری سے ابدالی کی ہتھکڑیوں کو ناکامی سے بدل دینے میں مصروف ہیں اور اس کے ہر حملے کا دندان شکن جواب دے رہے ہیں۔ اُس کے آدمی آگے بڑھنے کی کوشش کرتے ہیں تو میرمنو کے فوجی پوری طاقت کے ساتھ ان کو پیچھے مورچوں میں ڈھکیل دیتے ہیں۔

بہر حال احمد شاہ ابدالی کو یقین ہو گیا تھا کہ میرمنو آخر دم تک لڑے گا، وہ لاہور شہر کا دفاع کرتا ہوا مر جائے گا مگر شہر اس کے حوالے نہیں کرے گا۔ یہ سوچ کر اس نے محاصرے کو اور زیادہ سخت کر دیا، اور جن جن راستوں سے شہر میں کھانے پینے کا سامان آتا تھا، ان پر قبضہ کر لیا۔ اس سے شہر کے لوگ بہت زیادہ پریشانی میں مبتلا ہو گئے، ان کی حالت اس درجے اتر ہو گئی کہ انھوں نے چھپر کاٹ کاٹ کر چارے کے طور پر استعمال کرنا شروع کر دیے۔ اس صورت حال کو دیکھ کر میرمنو نے مجلس مشاورت منعقد کی، جس میں دیوان کوٹرا مل، آدینہ بیگ اور متعدد چھوٹے بڑے امیر شریک ہوئے، انھوں نے

تمام حالات کا جائزہ لیا اور افغانوں کے جبر و تشدد اور ظلم و ستم پر سخت نفرت کا اظہار کیا۔ معاملے کے تمام پہلوؤں پر غور و خوض کے بعد متفقہ طور سے فیصلہ کیا گیا کہ یا تو شہر سے باہر نکل کر دشمن پر شدید حملہ کیا جائے اور پوری قوت سے کام لے کر اسے ختم کر دیا جائے یا پھر مصالحت کی کوشش کی جائے، مگر دیوان کو ٹرامل نے اس کے خلاف رائے دی، اس نے کہا کہ جنگ کو طویل دیا جائے کیونکہ دو ہفتے تک گرمی شروع ہو جائے گی، افغان اس کو برداشت کرنے کے عادی نہیں ہیں، وہ اس سے گھبرا جائیں گے اور محاصرہ ختم کر کے واپس جانے پر مجبور ہو جائیں گے۔ لیکن دیوان مذکور کے اس دور اندیشانہ مشورے پر کسی نے کان نہ دھرا، اور سب لوگ پہلی تجویز پر عمل کرنے اور حملے کی تیاریوں میں مشغول ہو گئے۔ چنانچہ ۱۲ اپریل ۱۷۵۲ء کو زوردار حملہ کیا گیا اور نتیجتاً پہلے ہی حملے میں محمود بوٹی کے کئی مورچوں پر قبضہ کر لیا گیا۔ احمد شاہ ابدالی نے اپنی فوجوں کی کمزوری دیکھی تو سواروں کو حکم دیا کہ وہ کبھی توپ خانے کے ساتھ مل کر حملہ کریں۔

دو پہر تک کوئی فیصلہ نہ ہو سکا، تو پیں آگ بے سار ہی تھیں اور لڑائی پوری شدت سے جاری تھی انہی میں دیوان راجہ کو ٹرامل کا ہاتھی ایک قبر میں دفن کیا اور ایک افغان سپاہی نے پوری تیزی سے آگے بڑھ کر اس کا سر کاٹ لیا اور بطور نذر کے ابدالی کی خدمت میں پیش کیا۔ میر منو کے لیے یہ بہت بڑا حادثہ تھا، اور اس کی فوج میں اس سے بددلی اور انتشار پھیل گیا۔ آدینہ بیگ میدان جنگ سے بھاگ گیا اور فوج تتر بتر ہو گئی۔ میر منو نے حالات پر قابو پانے کی بے حد کوشش کی مگر ناکام رہا۔ مجبوراً باقی ماندہ فوج کو ساتھ لے کر شہر پناہ کے اندر داخل ہوا، لیکن اس کی حالت بالکل قابل اعتماد نہ رہی تھی۔

میر منو کے لیے یہ سخت آزمائش اور شدید ابتلا کا وقت تھا، اس نے

ہر طرف سے مایوس ہو کر صلح کے لیے سلسلہ جنبانی شروع کیا، اور ابدالی کے پاس اپنے ایلچی بھیجے اور اس کے صدرِ اعظم شاہ ولی خاں کی وساطت سے گفتگوئے مصالحت کا آغاز ہوا۔ ابدالی بھی تنگ آچکا تھا اور یہ سب اس کی منشا کے عین مطابق تھا۔ چنانچہ معمولی سی ابتدائی گفت و شنید کے بعد اس نے محاصرہ اٹھا لیا اور اپنے ایک معتمد امیر جان خاں کو میرمنو کے پاس بھیجا کہ اس کو کامل اعزاز و اکرام کے ساتھ اس کے پاس لائے۔ ابدالی اس وقت شمالاً ماہ باغ میں مقیم تھا۔ امیر جان خاں میرمنو کو اپنے ساتھ لے کر دربار میں داخل ہوا تو بادشاہ نے نہایت اعزاز و احترام کے ساتھ اس کا خیر مقدم کیا، مزاج پرسی کی اور بہترین الفاظ میں خیر خیریت پوچھی۔ ادھر ادھر کی بات چیت کے بعد احمد شاہ ابدالی نے میرمنو سے کہا۔

”تم نے ابھی تک اپنے آقا (یعنی میرے) حضور اپنی نیاز مندی کا اظہار کیوں نہیں کیا اور خاص اسی مقصد کے لیے ہمارے دربار میں حاضری نہیں دی؟“

میرمنو نے کہا۔ ”میرا تعلق دوسرے آقا سے ہے۔“

احمد شاہ ابدالی نے طنز کرتے ہوئے کہا۔ ”اس آڑے وقت میں تمہارا آقا تمہاری مدد کے لیے کیوں نہیں آیا؟“

میرمنو نے جرأت مندانہ لہجے میں جواب دیا۔ ”اس لیے کہ وہ جانتا تھا کہ اس کے خادم اپنی مدد آپ کر سکتے ہیں، کسی کے محتاج نہیں ہیں۔“

اس کے بعد احمد شاہ ابدالی نے میرمنو سے پوچھا۔ ”فرض کرو، میں اس جنگ میں تمہارے ہاتھوں گرفتار ہو جاتا تو تم میرے ساتھ کیا سلوک روا رکھتے؟“

میرمنو نے نہایت متانت سے جواب دیا۔ ”میں اسی وقت اعلیٰ حضرت کا سہرا قدس، جناب کے حسیم مبارک سے علیحدہ کرتا اور اسے بطور نذر کے

شہنشاہِ دہلی کے حضور پیش کرتا۔“

احمد شاہ نے سوال کیا۔ ”اب تم مجھ سے اپنے ساتھ کس سلوک کی توقع رکھتے ہو؟“

میرمنوں نے پہلے سے زیادہ سنجیدہ شکل بنا کر جواب دیا۔ ”میں آپ کے رحم و کرم پر ہوں، اگر آپ قصاب ہیں تو میرا سر قلم کر دیں، اگر بروہ فروش ہیں تو میرا جسم فروخت کر دیں اور اگر بادشاہ ہیں تو مجھے شاہانہ سلوک کا مستحق قرار دیں۔“

میرمنوں کے اس جواب سے احمد شاہ ابدالی نہایت متاثر ہوا، اس کا چہرہ چمک اٹھا اور اپنی نشست سے اٹھ کر میرمنوں سے بغل گیر ہوا۔ اسے فرزند خاں بہادر رستم ہند کا خطاب عطا کیا اور بڑے اعزاز و اکرام کے ساتھ رخصت کیا۔

ابھی احمد شاہ ابدالی کا قیام لاہور میں تھا کہ عید کا دن آگیا۔ احمد شاہ کے حکم سے عید کی نماز کا انتظام مسجد وزیر خاں میں کیا گیا، اس کا باقاعدہ اعلان ہوا، اور امرا و وزراء کے علاوہ بہت بڑی تعداد میں لوگ مسجد میں جمع ہوئے۔ ان دنوں مسجد وزیر خاں کے خطیب یہی مولانا محمد صدیق لاہوری تھے، جن کا اوپر کی سطروں میں تذکرہ کیا گیا ہے۔ وہ متبحر عالم دین اور ایک علمی خاندان کے فاضل جلیل تھے۔ ان کے والد بھی مسجد وزیر خاں کے منصبِ خطابت پر فائز رہ چکے تھے اور سب کے نزدیک قابلِ احترام تھے۔ نماز ختم ہوتی تو مولانا محمد صدیق خطبے کے لیے منبر پر تشریف لائے، خطبہ شروع ہوا، خطبے کے دوران انھوں نے احمد شاہ ابدالی کی طرف اشارہ کر کے اسے سلطان العادل کے لقب سے پکارا۔

اس وقت مولانا شہر بار بھی مسجد میں موجود اور نماز میں شریک تھے، وہ عالم گیر علمی شہرت کے مالک تھے، خطیب سے کچھ دُور بیٹھے ہوئے تھے۔

اہل لاہور کے نزدیک وہ انتہائی قدر و منزلت کے حامل تھے، مسجد چینیالی الی میں گزشتہ بلیس چپس برس سے ان کا سلسلہ درس جاری تھا، ان کے شاگردوں کا حلقہ بہت وسیع تھا، جو ہندوستان کے علاوہ، ایران، توران، افغانستان بلخ، بدخشاں اور ترکستان تک پھیلا ہوا تھا اور ان تمام ممالک کے طلبائے علم باقاعدہ ان کی خدمت میں آتے اور شریک درس ہوتے تھے۔ خود مسجد وزیر خاں کے خطیب مولانا محمد صدیق لاہوری بھی ان کے شاگرد تھے۔

جب خطبہ ختم ہوا اور مولانا شہریار اپنی جگہ سے اٹھ کر آگے بڑھے تو کسی نے انھیں بتایا کہ آپ کے شاگرد رشید نے محض خوشامد کی غرض سے احمد شاہ ابدالی کو "سلطان العادل" کہا ہے، حالانکہ افغانوں کے بے پناہ ظالم سے تمام ملک چیخ اٹھا ہے۔ مولانا شہریار امام کے قریب پہنچے، احمد شاہ بھی وہاں کھڑا تھا۔ مولانا محمد صدیق نے احتراماً استاد کے ہاتھ چومے اور انتہائی تکریم بجا لائے۔ احمد شاہ نے پوچھا، "یہ کون بزرگ ہیں؟" مولانا محمد صدیق نے کہا، "میرے استاد مولانا شہریار" اوہ آپ کی شہرت و قابلیت سے واقف تھا۔ چنانچہ وہ بھی آداب بجالایا، اور سلام کیا، قدم بوسی کرنا چاہی تو آپ نے منع کر دیا، اور فرمایا "یہ شریعت کے خلاف ہے۔ اس قسم کی حرکت بالکل نہیں کرنی چاہیے۔" پھر اپنے شاگرد سے مخاطب ہو کر کہا "بیٹا! تم خوب جانتے ہو کہ افغانوں نے اہل شہر کو انتہائی پریشان کیا اور ہر قسم کے ظلم کا نشانہ بنایا ہے۔ ان کے ظلم و تشدد کی فریاد کتنی مرتبہ بادشاہ کے حضور کی گئی مگر کوئی شنوائی نہ ہوئی، کیا بادشاہ نے اس کا کوئی ازالہ کیا؟ اپنے ظالم سپاہیوں اور ستم گرسرداروں کو سزا دی؟ انھیں مظلوم شہریوں پر ظلم ڈھانے سے روکا؟ یاد رکھو، سلام ایسے بادشاہ کو عادل کہنے کی اجازت نہیں دیتا۔"

تمام حاضرین مولانا شہریار کی اس پُر تاثیر تقریر سے کانپ اٹھے احمد شاہ ابدالی نے مولانا کو چپ کرانا چاہا مگر انھوں نے پروا نہ کی، اور اپنی بات مکمل

کر کے رہے۔ آخر بادشاہ نے کہا۔

”حضرت مولانا! آپ کس کے بارے میں اور کس کے سامنے یہ باتیں کر

رہے ہیں؟

مولانا شہر یار نے جواب دیا۔ ”میں خوب جانتا ہوں کہ میرا مخاطب کون

ہے اور میں کس کے سامنے کھڑا یہ باتیں کر رہا ہوں۔“

احمد شاہ نے کہا۔ ”اس گفتگو کا انجام بھی آپ کو معلوم ہے؟“

مولانا شہر یار نے کہا۔ ”ہاں! شہادت یا جلا وطنی، میں دونوں کے لیے

تیار ہوں۔“

احمد شاہ ابدالی نے غصے میں آکر آپ کو جلا وطنی کا حکم دیا، اور پھر مولانا شہر یار

موضع ٹانڈہ ضلع ہوشیار پور میں جا کر آباد ہو گئے اور وہیں وفات پائی۔

۳۸۔ مولانا محمد طاہر عباسی الہ آبادی

مولانا محمد طاہر عباسی الہ آبادی، عالم کبیر، شیخ وقت اور غلامہ زماں تھے اور

علم و عمل میں یکتا، فضل و کمال میں منفرد اور درس و افادہ میں یگانہ روزگار۔

تھے۔ برصغیر کے معروف عالم دین شیخ محمد حبیبی عباسی الہ آبادی المعروف شیخ خیر اللہ

الہ آبادی کے فرزند گرامی قدر اور نامور فاضل مولانا محمد فاخر زائر الہ آبادی

کے برادر محترم تھے۔ ۱۱۱۰ھ کو الہ آباد میں پیدا ہوئے، جو ہندوستان کے

صوبہ یوپی کا ایک مشہور شہر ہے۔ تفسیر بیضاوی کے محشی مفتی جبار اللہ

حسینی الہ آبادی سے علم حاصل کیا اور فقہ کی تعلیم بھی انہی سے پائی۔

یہاں تک کہ تمام علوم مرادجہ میں ماہر کامل ہوئے اور سب سے فوقیت لے

گئے۔ تصنیف و تدریس اور افتاء میں ان کا مرتبہ بہت بلند تھا۔ نہایت

ذہین، تیز حافظہ اور وسعتِ معلومات کے مالک تھے۔ معقولات و

منقولات میں دسترس رکھتے اور مذاہب سلف و خلف سے پوری طرح

آگاہ تھے۔ ان کے شاگردوں کا حلقہ بڑا وسیع تھا۔ ان کے دو بھائی، مولانا محمد ناصر الہ آبادی اور مولانا محمد فاخر زائر الہ آبادی جن کا شمار بے صغیر کے فحول علمائے ہند میں ہوتا ہے، ان کے شاگرد تھے، مولانا محمد السید عثمانی جو ن پوری بھی ان کے حلقہ تلمذ میں شامل تھے۔ ان کے علاوہ خلق کثیر نے ان سے استفادہ کیا۔

سلسلہ تدریس کے ساتھ ساتھ مولانا محمد طاہر الہ آبادی تصنیف و تالیف کا سلسلہ بھی جاری رکھتے تھے۔ ان کی تصنیفات میں ایک کتاب ”تحقیق الحق“ ہے جو انھوں نے قاضی نور اللہ شستری کی ”احقاق الحق“ کے جواب میں لکھی تھی۔ قاضی شستری نے یہ کتاب شیخ روہبان کی ”ابطال الباطل“ کے رد میں لکھی تھی اور روہبان نے اسے مطہر حلی کی ”منج الحق“ کی تردید میں تصنیف کیا تھا۔ تحقیق الحق کے علاوہ مولانا محمد طاہر نے ابن العربی کی فصوص الحکم کی شرح سپرد قلم کی بحث فدک کے بارے میں ایک رسالہ تالیف کیا۔ الشجرۃ القادریہ کی شرح قلم بند کی حضرت ابوبکر صدیق رضی اللہ عنہ کی خلافت کے ثبوت میں ایک رسالہ تحریر فرمایا۔ تفسیر بیضاوی پر تعلیقات لکھیں، قصیدہ طمطر اقبیہ کی شرح لکھی اور آیات نظر کی تفسیر لکھی۔ بہر حال مولانا محمد طاہر الہ آبادی درس و تدریس اور تصنیف و تالیف میں یدِ طولیٰ رکھتے تھے۔ ان کے والد محترم مولانا محمد کھجی الہ آبادی کھجی جلیل القدر عالم اور صوفی تھے۔ مولانا محمد طاہر نے سوموار کے دن ۲ جمادی الاولیٰ ۱۱۴۳ھ کو عین عالم شباب میں صرف تینتیس سال کی عمر میں وفات پائی اس وقت مولانا محمد کھجی زندہ تھے۔ وہ بیٹے سے کھٹیک ایک سال بعد ۱۱ جمادی الاولیٰ ۱۱۴۴ھ کو فوت ہوئے۔ ۹۲

۹۲ نزہۃ الخواطر، ج ۶ ص ۳۲۵، ۳۲۶ بحوالہ ذیل الوقیات

۳۹۔ مولانا محمد طاہر حسینی شاہ جہان پوری

مولانا محمد طاہر حسینی شاہ جہان پوری، فاضل اجل اور شیخ نامدار تھے۔ فقہ، اصول اور علوم عربیہ میں یگانہ روزگار تھے۔ شاہ جہان پوری میں پیدا ہوئے اور حصول علم کے شوق میں مختلف اساتذہ کی خدمت میں حاضری دی، جن میں درس نظامیہ کے مرتب مولانا نظام الدین سہالوی لکھنوی (متوفی ۸ جمادی الاولیٰ ۱۱۶۱ھ) اور مولانا صفیۃ الشیرازی (متوفی ۸ ذی قعدہ ۱۱۵۷ھ) کے اسمائے گرامی خصوصیت سے قابل ذکر ہیں۔ سلسلہ قادریہ کے مطابق مولانا نظام الدین سہالوی سے اخذ طریقت بھی کیا۔ فارغ التحصیل ہونے کے بعد اپنے شہر شاہ جہان پوری میں مسندِ درس بچھائی اور زندگی بھر درس و افادہ میں مصروف رہے بارھویں صدی ہجری میں اپنے علاقے اور شہر کے جید علما میں گروانے جاتے تھے ۹۵ھ

۴۰۔ مولانا محمد عابد سنّامی لاہوری

مولانا محمد عابد سنّامی لاہوری اپنے وقت اور علاقے کے شیخ عالم کبیر اور مفسر و فقیہ تھے۔ مسلکاً حنفی اور طریقتاً نقشبندی تھے، حضرت ابوبکر صدیق کی نسل سے تھے۔ ولادت اور نشوونما لاہور میں ہوئی۔ عمر کی کچھ منزلیں طے کیں تو حضرت مجدد الف ثانی کے پوتے اور شیخ محمد سعید سرہندی کے بیٹے شیخ عبدالاحد سرہندی (متوفی ۲۷ ذی الحجہ ۱۱۲۷ھ) کی خدمت میں حاضر ہوئے۔ طویل مدت تک ان سے استفادہ کرتے اور اخذِ علم اور کسبِ معرفت میں مصروف رہے۔ بلند ہمت اور مستقل مزاج اتنے تھے کہ دل میں حج بیت اللہ کے شوق نے کروٹ لی تو لاہور سے پاپیادہ روانہ ہو گئے اور راستے کی

تکالیفیں برداشت کرتے ہوئے مکہ مکرمہ پہنچ گئے، فریضہ حج ادا کیا، مدینہ طیبہ گئے اور کچھ عازم وطن ہوئے۔

مولانا محمد عبداللہ لاہوری نہایت غابدوزا پد بزرگ تھے۔ قرآن مجید کی بکثرت تلاوت کرتے اور شب و روز کا بیشتر وقت وظائف و اوراد اور ذکر الہی میں گزارتے۔ اس کے ساتھ ہی ہنگامہ درس بھی جاری رکھتے اور بے شمار لوگ ان سے علمی استفادہ کرتے۔ ان کے حلقہ درس میں تقریباً دو سو آدمی روزانہ آتے، جو علم و معرفت سے بہرہ مند ہوتے۔ یہ عالم دین بے شمار خوبیوں کے مالک تھے۔ تصنیف و تالیف کا بھی گہرا ذوق رکھتے تھے اور بہت سی کتابوں کے مصنف تھے۔ جن میں تفسیر بیضاوی کے حواشی و تعلیقات (لیکن نامکمل) خلاصہ کیدانی کی بسیط و مفصل شرح، قصیدۂ بانس سعادت کی شرح، وجوہ اعجاز قرآن، رسالہ فی الاربعۃ الاحتیاطیہ بعد صلوات الجمعة، العشرۃ المبشورہ، فضائل الامۃ المرحومہ کتابیں ان کی تصنیفات میں شامل ہیں۔

مولانا محمد عبداللہ لاہوری نے ۱۸ رمضان المبارک ۱۱۶۰ھ کو وفات پائی اور لاہور میں دفن کیے گئے۔ ۹۶ھ

۴۱۔ قاضی محمد عاشق کراچی

قاضی محمد عاشق بن عبدالواحد بن محمد یعقوب انصاری سہالوی ثم کراچی اپنے دور کے شیخ اور فقیہ تھے۔ شیخ قطب الدین شہید انصاری سہالوی کے خاندان سے تھے۔ مولد و منشا موضع سہالی ہے، جو لاکھنؤ کے نواح میں واقع ہے۔ پیر کے نامور عالم اور درس نظامیہ کے مرتب شیخ نظام الدین انصاری سہالوی،

۹۶ھ تذکرہ علمائے ہند ص ۲۰۱، ۲۰۲۔ معمولات مظہریہ ص ۱۸ و ۱۳

حدائق الحنفیہ ص ۲۲۲، ۲۲۳۔ نزح الخاطیہ ج ۲، ص ۲۶، ۲۷

(متوفی ۸ جمادی الاولیٰ ۱۱۶۱ھ) کے ہم درس تھے بشرح شمسیہ سے لے کر شرح
مواقف تک درسی کتابوں میں دونوں ایک دوسرے کے شریکِ درس رہے۔
فارغ التحصیل ہونے کے بعد عازمِ دہلی ہوئے اور منغل بادشاہ نے ان کی قابلیت
سے متاثر ہو کر ۱۱۲۱ھ میں ان کو اعمالِ مظفرنگر کے دو گاؤں کرانہ اور شاملی کے منصب
قضا پر مامور کیا۔ ان کے علم و فضل کی بنا پر اورنگ زیب عالم گیر کے بیٹے شاہ
عالم نے جو اس زمانے میں ہندوستان کا بادشاہ تھا، انھیں ”معین العہما“ کا
عظیم لقب عطا کیا۔ تمام عمر مسندِ قضا پر متمکن رہے نہایت نیک، پابند
شرع اور عبادت گزار تھے۔ فرانس قضا بڑی محنت اور مستعدی سے انجام
دیتے، اس اہم خدمت کے ساتھ ساتھ درس و افادے کا سلسلہ بھی جاری
رکھا۔ دور دراز سے نشنگانِ علوم حاضر خدمت ہوتے اور اخذِ علم کرتے۔
اس عالم و فقیہ نے ۱۱۳۸ھ میں کرانہ میں وفات پائی۔

۲۲۔ سید محمد عدل بریلوی

سید محمد عدل بن سید محمد بن سید علم اللہ حسنی بریلوی کا شمار کبار
مشائخ نقشبندیہ میں ہوتا ہے۔ اپنے عصر اور علاقے کے شیخ، عارف کبیر
اور فقیہ نام دار تھے۔ برصغیر کے جلیل القدر مجاہد حضرت سید احمد شہید بریلوی
رحمۃ اللہ علیہ کے اجداد میں سے تھے۔ زہد و تقویٰ، ورع و عبادت، ایثار و
استغنا، علومِ بہت، اخلاقِ فاضلہ، لوگوں کی مدد اور اپنے رفقا کی اعانت کے
سلسلے میں ان کا مقام بہت بلند تھا اور اس ضمن میں ان کو خاص شہرت
حاصل تھی۔

سید محمد عدل بریلوی کے مشہور شہر رائے بریلی میں پیدا ہوئے اور وہیں نشوونما

پائی تحصیل علم اپنے بڑے بھائی سید محمد حکم بریلوی (متوفی ۲۲ شوال ۱۱۵۰ھ) سے کی۔ سید محمد حکم نے صرف اور نحو کے موضوع سے متعلق ان کے لیے کچھ رسالے بھی تصنیف کیے۔ بھائی سے تحصیل علم کے بعد والد محترم سید محمد حسنی بریلوی (متوفی ۲۲ ربیع الثانی ۱۱۵۶ھ) سے وابستہ ہو گئے۔ ان سے اخذِ طریقت کیا اور مرتبہ بلند کو پہنچے۔ والد کی وفات کے بعد علاقہ اودھ کی مشیخت انہی کے حصے میں آئی اور بہت سے علماء و مشائخ اور خلائق کثیر کو مستفید و مستفیض فرمایا۔ سید محمد عدل حسنی بریلوی نے ۱۱ رمضان المبارک ۱۱۹۲ھ کو بریلی میں وفات پائی اور وہیں اپنے جدِ مہتمم سید علم اللہ حسنی کے زاویہ میں دفن کیے گئے۔

۲۳۔ شیخ محمد علی بدایونی

شیخ محمد علی بن محمد ظیف بن عبداللطیف بن محمد شفیق عثمانی بدایونی، اپنے زمانے کے نامور فقہاء اور مشاہیر اصحاب فضل و صلاح میں سے تھے۔ ان کے دادا عبداللطیف بدایوں کی اس مسجد کے خطیب تھے، جسے سلطان شمس الدین التتمش نے ۶۶۰ھ (۱۲۲۳ء) میں تعمیر کرایا تھا۔ محمد علی ۳۴ھ کو بدایوں میں پیدا ہوئے اور وہیں تربیت پائی۔ بڑے ہوئے تو حصول علم کی طرف توجہ کی، کچھ عرصہ تو اپنے شہر کے علماء سے اخذِ علم کرتے رہے، بعد ازاں دہلی کا عزم کیا، وہاں قاضی مبارک فاروقی گویا موی (متوفی ۵ ربیع الاول ۱۱۴۲ھ) کا ہنگامہ درس جاری تھا، جو اپنے عہد کے بہت بڑے عالم، مدرس اور مصنف تھے، محمد علی ان کی خدمت میں حاضر ہوئے اور ان سے خوب استفادہ کیا۔ اسی اثنا میں انھوں نے قاضی محمد پناہ جون پوری کے سامنے بھی زانوئے تلمذتہ کیا جو بارہویں صدی ہجری کے جلیل القدر عالم اور معقول و منقول کے ماہر تھے۔ قاضی محمد پناہ جون پوری

کے ذکر میں یہ بتانا ضروری ہے کہ محمد شاہ کے عہد میں نادر شاہ دہلی آیا تو بہت سے علما بھی اس کے ہم رکاب تھے۔ قاضی محمد پناہ نے اس کے سامنے ان علما سے مسئلہ قتال پر مناظرہ کیا، اور وہ ایک اہم مناظرہ تھا جس میں قاضی ممدوح نے نادر شاہ کے علما کو اپنے علم و فضل کے زور سے لاجواب کر دیا تھا۔ اس موقع پر ان کے کثرت مطالعہ اور وسعت معلومات سے متاثر ہو کر نادر شاہ نے انھیں مستعد خاں کا خطاب عطا کیا اور محمد شاہ نے ان کو جون پور کے منصب فہنسا پر مامور کیا، جس پر یہ غم بھر متعین رہے۔ بہر حال شیخ محمد علی بدایونی کے یہ استاد بڑے صاحب کمال بزرگ تھے۔

فارغ التحصیل ہونے کے بعد شیخ محمد علی بدایونی شیخ عبدالکحسینی دہلوی کی خدمت میں حاضر ہوئے، جنھیں نیکی اور تقویٰ کی فراوانی کی وجہ سے اپنے عصر کے ابدال میں شمار کیا جاتا تھا، ان سے انھوں نے اخذِ طریقت کیا اور سنی فیض ہونے کے بعد ازاں اپنے شہر بدایوں گئے اور تمام تر توجہ درس و افادہ طلباء میں مبذول کر دی۔ اس اثنا میں بے شمار علما و طلباء نے ان سے استفادہ کیا اور ان کے چشمہ علم سے سیراب ہوئے۔ شیخ محمد علی بدایونی نے ۱۱۹۷ھ میں لکھنؤ میں داعی اجل کو لبیک کہا۔ ۹۹

۲۲۔ شیخ محمد غوث کا کوروی

شیخ محمد غوث کا کوروی نہایت فاضل آدمی تھے۔ کاکوری کے مردم آفرین خطے سے تعلق رکھتے تھے۔ صاحب تذکرۃ الانساب نجم الدین خاں کا کوروی کی ولایت کے مطابق بہت بلند مرتبے کے مالک تھے، سلسلہ نسب چھبیس واسطوں سے حضرت علی رضی اللہ عنہ تک پہنچتا ہے۔ ۱۰۵۶ھ میں بمقام کاکوری پیدا ہوئے

اور علم و عمل کے ماحول، فضل و کمال کی فضا اور تدریس و مشیخت کی گود میں پرورش پائی۔ مختلف علوم کی مختصر اور چھوٹی کتابیں شیخ محمد زمان کا کوروی تخلص سے پڑھیں اور مطولات کے لیے شیخ ابوالاعظہ ہرگامی ^{۱۱۱۸ھ} کے ایک از مرتبین فتاویٰ عالم گیری اور شیخ قطب الدین شہید انصاری سہالوی ^{۱۱۱۸ھ} کے باب عالی پر دستک دی۔ علم حدیث شیخ محمد یعقوب بنانی لاہوری ^{۱۱۱۸ھ} سے حاصل کیا۔ حصول علم کے بعد شیخ محمد غوث کا کوروی نے بادشاہ ہند اورنگ عالم گیر سے ملاقات کی، ان دنوں علمائے ہند کی ایک جماعت فتاویٰ عالم گیری مرتب کر رہی تھی۔ شیخ محمد غوث چوں کہ علم فقہ پر عبور رکھتے تھے اس لیے اورنگ زیب نے ان کو بھی علما کی اس جلیل المرتبت جماعت میں شریک کر لیا اور وہ یہ اہم خدمت انجام دینے میں مصروف ہو گئے۔ فتاویٰ عالم گیری کی تدریس کا سلسلہ سیکل کو پہنچا تو بادشاہ نے ان کو علاقہ اودھ میں جزیہ وصول کرنے پر مامور کر دیا۔ اس کے ساتھ ساتھ شیخ ممدوح نے درس و تدریس اور افادۂ طلباء کا کام بھی بہ دستور جاری رکھا، اس میں بھی وہ نہایت کامیاب تھے، بے شمار علما و طلباء نے ان سے استفادہ کیا۔
 شیخ محمد غوث کا کوروی نے ۱۱۱۸ھ میں اس دنیا سے فانی سے رخت سفر باندھا۔

۱۱۱۸ھ شیخ محمد زمان کا کوروی کے حالات کے لیے دیکھیے اقم کی کتاب "صغیر پاک و ہند میں علم فقہ" ص ۳۲
 ۱۱۱۸ھ شیخ ابوالاعظہ ہرگامی کے حالات کے لیے ملاحظہ ہو: "صغیر پاک و ہند میں علم فقہ" ص ۳۰۵ تا ۳۰۸ اور فقہائے ہند جلد چہارم حصہ اول ص ۶۱، ۶۲۔
 ۱۱۱۸ھ شیخ قطب الدین شہید سہالوی کے حالات کے لیے دیکھیے فقہائے ہند جلد پنجم حصہ اول ص ۳۲۲ تا ۳۳۵۔

۱۱۱۸ھ شیخ محمد یعقوب بنانی لاہوری کے حالات کے لیے دیکھیے "صغیر پاک و ہند میں علم فقہ" ص ۳۲۳۔ نیز ملاحظہ ہو فقہائے ہند جلد چہارم حصہ دوم ص ۳۶۳
 ۱۱۱۸ھ نزہۃ الخواطر، ج ۶ ص ۳۳۹۔ "صغیر پاک و ہند میں علم فقہ" ص ۳۲۲ تا ۳۲۴

۴۵ شیخ محمد فاخر زائر عباسی الہ آبادی

شیخ محمد فاخر زائر عباسی الہ آبادی کے والد ماجد کا اسم گرامی شیخ محمد چینی تھا جو برصغیر کے ممتاز عالم تھے اور شیخ خوب اللہ الہ آبادی کے عرف سے معروف تھے۔ ان کا تذکرہ آئندہ صفحات میں آ رہا ہے۔

شیخ محمد فاخر کی ولادت ۱۱۲۰ھ میں ہوئی۔ مولد و منشا ہندوستان کے صوبہ یوپی کا شہر الہ آباد ہے۔ شعور کی آنکھ کھولی تو گھر میں علم کی نہر جاری تھی اور یوری فصاحت و تقویٰ و پرہیزگاری سے معمور!

علم و فضل

میر سید غلام علی آزاد بلگرامی نے ”سرد آزاد“ میں شیخ محمد فاخر زائر کا ذکر نہایت محبت اور عقیدت کے ساتھ کیا ہے۔ وہ زائر کے علم و فضل اور تہذیب و تقویٰ سے انتہائی متاثر تھے۔ ان کی علمی سرگرمیوں، ان کی تصنیفات، وسعت معلومات، ان کے جذبہ اتباع سنت، ان کی مہمان نوازی، ان کی فراخی قلب، کشادہ دستی، ان کے ذوق شعری اور ملکہ ادبیت کا شاندار الفاظ میں تذکرہ کرتے ہیں۔ اس باب میں ان کے فارسی الفاظ جہاں بات عقیدت میں ڈوبے ہوئے ہیں۔ ترجمہ ملاحظہ ہو:

شیخ محمد فاخر جن کا تخلص زائر تھا اور شیخ محمد چینی المعروف شاد خوب اللہ الہ آبادی عباسی کے فرزند رشید تھے، عمدہ ترین اوصاف سے منتصف اور بلند ترین مناقب سے بہرہ مند تھے۔ ان کی اساس فکری بدرجہ غایت تکمیلی اور وہ کمالات بوقلموں میں مدارج علیا پر فائز تھے۔ نیکی میں ولایت کبریٰ کے مرتبے کو پہنچے ہوئے، علوم نقلیہ میں میزان عدل اور فنون عقلیہ میں برہان اصل تھے۔ کمال درجے کے پابند شرع، ہمیشہ ہر معاملے میں احکام شریعت کو مشعل راہ قرار دینے والے، انتہائی کشادہ دست اور شکستہ مزاج تھے۔ کسی چیز کو بچا کر اور ذخیرہ

بنا کر نہ رکھتے، اپنے بیگانے سب پر بے دریغ احسان کرتے۔ ان کے شبہ روز کا زیادہ تر حصہ سفر میں گزرتا اور دوران سفر مسافروں کی کثیر تعداد ان کے ہمراہ ہوتی۔ ہر شخص کو سامانِ اکل و شرب خود مہیا فرماتے اور اس کے لباس و پیرہن کی کفالت کرتے۔ جب تک تمام رفقا کے سامنے کھانا نہ آجاتا، دسترخوان پر نہ بیٹھتے۔

شیخ محمد فاضل آغاز عمر ہی میں اپنے والدِ مکرم شیخ محمد کبیری الہ آبادی اور برادرِ اکبر شیخ محمد طاہر الہ آبادی کے حلقہ تلمذ میں داخل ہو گئے تھے۔ تمام کتبِ درسیہ خاص ترتیب اور محنت کے ساتھ پڑھیں اور پھر عین جوانی میں خود مسند تدریس کو زینت بخشی۔ ان کے نانا کا اسم گرامی شیخ محمد افضل تھا جو اپنے زمانے کے جلیل القدر عالم اور صاحب کمال فاضل تھے۔ ۲۵۵ ذی الحجہ ۱۱۴۲ھ میں فوت ہوئے، انھوں نے وقتِ ولادت ہی سے محمد فاضل کو اپنی آغوش تربیت و ارادت میں لے لیا تھا، لیکن نواسے کی پیدائش سے صرف چار سال بعد شیخ محمد افضل کا انتقال ہو گیا، اس لیے پھر وہ ان کے والد شیخ محمد کبیری کی تربیت میں دے دیے گئے تاکہ وہ اپنے سایہ پداری میں بیٹے کی تربیت و تحصیل علم کا خاطر خواہ انتظام کریں اور ان کی ذہنی و فکری صلاحیتوں کے نشوونما کے لیے بہترین اسباب مہیا فرمائیں، چنانچہ ایسا ہی ہوا، اللہ تعالیٰ نے ان کو علم و عمل کی بے پناہ دولت سے مالا مال کیا اور اپنے والدِ گرامی شیخ محمد کبیری کی وفات کے بعد ان کے جانشین ہوئے۔ یہ ان کی عین جوانی کا زمانہ تھا۔

حج بیت اللہ کے لیے مختلف سفر

شیخ محمد فاضل ۱۱۴۹ھ میں عازمِ حرمین شریفین ہوئے اور ۱۱۵۰ھ میں سعادتِ حج حاصل کی۔ اس سال شیخ محمد فاضل کے بعد سید غلام علی آزاد بلگرامی بھی

حج بیت اللہ کے لیے گئے تھے۔ جب آزاد جہاز سے حیدرہ کی بندرگاہ سے اترے تو شیخ محمد فرح وہاں موجود تھے، انھوں نے آزاد کا شاندار استقبال کیا اور دونوں ایک دوسرے سے مل کر بہت خوش ہوئے۔ ان دونوں کے درمیان پہلے ہی سے بہت اچھے اور مخلصانہ تعلقات تھے اور ایک دوسرے کی انتہائی قدر کرتے تھے۔ دونوں اکٹھے مکہ مارے گئے اور زیارت بیت اللہ کا شرف حاصل کیا۔ اس زمانے میں مدینہ منورہ میں شیخ محمد حیات سندھ کا ہنگامہ درس حدیث جاری تھا، جس سے سب و ہم کے بے شمار علما و طلبہ مستفید ہو رہے تھے، شیخ محمد فاخر نے اس موقع کو نہایت جانا اور طلبہ حدیث کے لیے اس میں شامل ہو گئے اور خوب استفادہ کیا۔ شیخ محمد حیات سے انھوں نے حدیث کی مرثوۃ کتابیں پر طبعی طور پر بخاری مکمل کی اور مسلم کا کچھ حصہ پڑھا۔ شیخ محمد حیات نے یکم شعبان ۱۱۵۱ھ کو انھیں سندھ اجازہ سے سرفراز کیا۔ بعد ازاں اسی جہاز سے جس پر آزاد بلکہ اسی گئے تھے، شیخ محمد فاخر واپس ہندوستان تشریف لائے، ارض حجاز سے واپسی پر شیخ مسلم کا ایک نسخہ بھی اپنے ساتھ لائے، جس کی چند برس پیشتر ایک نفل کتب خانہ حبیب گنج (علی گڑھ) میں موجود تھی۔ طباعت و اشاعت کے اس دور میں شاید اس بات کو زیادہ اہمیت نہ دی جاسکتے، لیکن یہ وہ زمانہ تھا، جب کہ اس برصغیر میں حدیث کی کسی کتاب کا قلم نسخہ کسی کے پاس نہ پایا جاتا بہت بڑی بات تھی۔

۱۱۵۲ھ میں شیخ محمد فاخر کے دل میں دوسری مرتبہ داعیہ حج پیدا ہوا، اور وہ الہ آباد سے حجاز کی مقدس سرزمین کو روانہ ہوئے۔ اس سفر کی صعوبتوں اور راستوں کی طوالت کا اندازہ کیجیے کہ الہ آباد سے روانہ ہونے سے کئی ماہ بعد شیخ بندرگاہ سے جہاز میں سوار ہوئے۔ یہاں سے ہندوستان میں یہ دور بڑا ہی پُر آشوب تھا اور بحر ہند کے ماسی

علاقوں کی بندرگاہوں میں مرہٹوں کے ظلم و ستم کا انتہائی الم ناک سلسلہ جاری تھا، وہ لوگوں کو لوٹتے اور ان پر بے حد مظالم ڈھاتے تھے جس جہاز میں شیخ محمد فاخر سوار تھے، سونے اتفاق سے وہ بھی مرہٹوں کی گرفت میں آ گیا، مرہٹے اس پر حملہ آور ہوئے اور بسنی کی بندرگاہ میں لے گئے، جہاز میں جتنے لوگ سوار تھے ان کا سامان لوٹ لیا۔ شیخ محمد فاخر کے سامان کی طرف متوجہ ہوئے تو دیگر سامان کے علاوہ ان کے پاس کتابوں کا ایک صندوق بھی تھا، راہزن مرہٹوں نے شیخ کا سامان تو لوٹ لیا، البتہ کتابوں کا صندوق واپس کر دیا اور یہ مہربانی بھی کی کہ اپنی طرف سے سواری کا انتظام کر کے انھیں سورت کی بندرگاہ میں پہنچا دیا۔ اس کے بعد دوسرا جہاز روانہ ہونے تک شیخ ممدوح سورت ہی میں اقامت گزین رہے۔ کئی مہینوں کے شدید انتظار کے بعد صفر ۱۱۵۶ھ میں جہاز روانہ ہوا۔ لیکن قدرت الہی کا فیصلہ دیکھیے کہ بندرگاہ مخا میں پہنچ کر یہ جہاز تباہ ہو گیا اور دوسرے جہاز کے انتظام تک مجبوراً کئی مہینے اس بندرگاہ میں ٹھہرنا پڑا۔ ان دنوں سمندر کے مدوجہزہ کا اندازہ کر کے کشتیاں چلتیں اور جہاز روانہ ہوتے تھے اور صاف موسم کی آمد تک لوگ بندرگاہوں میں پڑے رہتے تھے۔ خدا خدا کر کے کشتی چلنے کا موسم آیا تو شیخ اس میں سوار ہوئے اور مکہ معظمہ کا قصد فرمایا۔ وہاں سے روانہ ہو کر ۲۲ رمضان ۱۱۵۶ھ کو حرم کعبہ میں داخل ہوئے اور حج بیت اللہ کیا۔ اس سال حج جمعۃ المبارک کو ہوا تھا، جسے عرف عام میں حج اکبر کہا جاتا ہے۔ تین سال بعد ۱۱۵۹ھ میں ہندوستان کا قصد فرمایا اور بندرگاہ سورت میں اترے۔ جمادی الاولیٰ ۱۱۵۹ھ میں سورت سے وطن روانہ ہوئے۔ اس عہد کی مشکلات سفر دیکھیے کہ رجب ۱۱۵۹ھ کو شیخ دہلی پہنچے، یعنی سورت سے دہلی تک کا سفر تین مہینے میں طے ہوا۔ میرزا منظر جان جاناں جن کا شمار بارہویں صدی ہجری میں برفیر کے رفیع القدر علماء میں ہوتا تھا ان دنوں دہلی میں فرس تھے، وہ شیخ ممدوح سے ملے اور نہایت محظوظ ہوئے۔ شیخ کے قیام

دہلی کے زمانے میں ان دونوں کی کئی مصحبتیں ہوئیں اور مختلف قسم کے مسائل زیر بحث آئے۔

دہلی سے شیخ محمد فاخر اپنے وطن الہ آباد پہنچے اور صرف ایک سال واپس ٹھہرے تھے کہ تیسری مرتبہ دل میں جذبہ حج بیت اللہ نے پھر انگڑائی لی اور شوال ۱۱۶۰ھ میں الہ آباد سے عازم بنگال ہوئے۔ اس مرتبہ وہ بنگال سے جہاز میں سوار ہونا چاہتے تھے۔ الہ آباد سے عظیم آباد، پٹنہ اور مرشد آباد وغیرہ بلاد و امصار کو روانہ ہوئے۔ اپنے اوصاف و بوقلموں کی بنا پر وہ دیار ہند میں انتہائی اثر و رسوخ کے مالک تھے۔ راستے میں جن جن شہروں اور علاقوں کے حکام و امرا اور عوام و خواص کو ان کی تشریف آوری کا علم ہو جاتا وہ استقبال کے لیے آتے اور انتہائی عزت و تکریم کا ثبوت بہم پہنچاتے۔ اس طرح بنگالی کی بندرگاہ میں پہنچے اور وہاں سے جہاز پر سوار ہوئے، لیکن جہاز نے ابھی چڑھی ہی روز کا سفر کیا تھا کہ اس کے تختے ٹوٹ گئے اور جہاز بے کار ہو گیا۔ آخر چاٹ کا واپس آئے اور دوسرے جہاز کا انتظار کرنے لگے، پھر مہینے چاٹ کا مہینہ تک رہے، لیکن موسم کی خرابی کے باعث جہاز روانہ نہ ہو سکا۔ بالآخر واپس الہ آباد کو مراجعت فرما ہوئے۔ اتنا ہی راہ میں جس طرف سے گزر ہوتا لوگ بے حد عقیدت سے پیش آتے۔

اب کی مرتبہ شیخ محمد فاخر تقریباً دو مہینے الہ آباد میں مقیم رہے اور چونکہ قصبہ قصد حج فرمایا۔ اس کے لیے انھوں نے دہلی کا موسم کیا اور ۲۵ رضان ۱۱۶۲ھ کو دار و دہلی ہوئے۔ چند روز دہلی میں قیام رہا۔ ان دنوں سید غلام علی آزاد بلگرامی دکن میں قیام پذیر تھے اور شیخ محمد فاخر سے ان کے گھر پر مراسم تھے۔ شیخ نے محض ان سے ملاقات کے لیے دکن کا قصد کیا۔ وہ یکم شعبان ۱۱۶۴ھ کو اس مقصد کے لیے دہلی سے روانہ ہوئے اور ۱۱ ذی الحجہ ۱۱۶۴ھ کو برطان پور پہنچے۔ یعنی دہلی سے برہان پور تک کا سفر پندرہ مہینے میں طے ہوا۔ لیکن آزاد بلگرامی

افسوس کے ساتھ لکھتے ہیں کہ قسمت نے یاوری نہ کی اور وقت نے مہلت نہ دی کہ دوپہا نے دوست ایک دوسرے سے ملاقات کر سکیں شیخ دریاے زندا عبور کر کے سرسام کی بیماری میں مبتلا ہو گئے۔ اسی حالت میں برہان پور پہنچے تو مرض نے شدت اختیار کر لی اور ۱۱ ذی الحجہ ۱۱۶۲ھ کو یک شنبہ کے روز اشراق کے وقت اس جہان فانی سے عالم جاودانی کو تشریف لے گئے۔ آزاد بلگرامی کے الفاظ میں ”جہان عزیز را در راہ بیت اللہ فدا ساخت“ تاریخ ولادت جو ۱۱۲۰ھ ہے۔ ”خورشید“ سے اور تاریخ وفات ”زوالِ خورشید“ سے نکلتی ہے۔

شیخ کے متعلق اکابر علماء کی رائے

شیخ محمد فاخر نے صرف چوالیس برس عمر پائی۔ آزاد بلگرامی جو ان کے جگری دوست تھے، بدرجہ غایت عمدہ الفاظ میں ان کا ذکر کرتے ہیں۔ انھیں وہ منقہ، پرہیزگار، عبادت گزار، بدرجہ کمال پابندِ شرع، متبع سنت، خوش مزاج، وسیع القلب، شگفتہ بیان، علوم عقلیہ و نقلیہ کے ماہر، صاحب صفاتِ رضیہ، ولی اللہ، حامل میزان عدل، پیکرِ جود و سخا، اور بحسن انسانیت قرار دیتے ہیں۔ وہ ان کے علمی کمالات اور ذاتی محاسن کی وجہ سے ان کی موت پر نہایت حزن و ملال کا اظہار کرتے ہیں۔ لکھتے ہیں:

وا حسرتاً کہ میں جن میں صاحب کمال و رایام شباب ازیں عالم رحلت کرد و
 داغ مفارقت بر دل یاراں گزاشت، سپہر و وار اگر عمر ہا چرخ زند مشکل کہ جن میں
 ذاتِ قدسی صفات ہم رساند

نہایت حسرت و ملال کی بات ہے کہ ان اوصاف کے حامل اور صاحب کمال نے عالم

جوانی میں اس دنیا سے کوچ کیا اور دوستوں کے دل پر داغِ جدائی چھوڑا، آسمان اگر تمام عمر گھومتا رہے تو مشکل ہے کہ اس قسم کا قدسی صفات شخص پیدا ہو۔ میرزا مظہر جان جاناں بارھویں صدی، ہجری کی عظیم شخصیت اور شیخ محمد فاخر کے معاصر تھے، وہ شیخ کی انتہائی تعظیم کرتے تھے۔ وسعتِ علم اور کشادگیِ فکر و نظر کے باوجود وہ ایک گوشہ گیر بزرگ تھے، کسی کے ہاں آمد و رفت نہ رکھتے تھے، لیکن شیخ محمد فاخر کے پاس ضرور جاتے، آزاد بلگرامی لکھتے ہیں:

میرزا خلافِ وضع خود بملاقاتِ شیخ محمد فاخر اکثر می رسد کجلاہ
میرزا مظہر جان جاناں اپنی عادت کے خلاف اکثر شیخ محمد فاخر کی ملاقات کو جاتے۔

وہ شیخ کے علم و فضل اور اتباعِ سنت کی تعریف کرتے ہوئے فرماتے ہیں:
بسیارے از کبرائے دین را مشاہدہ نمودم، بعد از یازدہ صد سال
یک شخص کہ عبارت از شیخ محمد فاخر باشد موافق کتاب و سنت در یافتہ شد
بہت سے اکابر دین کو دیکھنے کا اتفاق ہوا، مگر گیارہ سو سال کے بعد صرف ایک
شخص کو جس کا نام شیخ محمد فاخر ہے قرآن و حدیث کے موافق پایا۔
وہ یہ بھی فرماتے ہیں:

بسیار از باب کمال را بر خوردم، آل قدر کہ نزد شیخ محمد فاخر ارزاں شد
بہج جا اتفاق نیفتاد۔

یعنی بہت سے اہل کمال کو آزما دیکھا، لیکن جو چیز شیخ محمد فاخر کے پاس
مقدار میں حاصل ہوتی وہ کسی دوسری جگہ نہ مل سکی۔

کجلاہ سرآزاد ص ۲۱۸ کجلاہ ایضاً

کجلاہ ایضاً

نواب صدیق حسن خاں رحمۃ اللہ علیہ ان کا تذکرہ کرتے ہوئے رقم طراز

ہیں :

شیخ محمد فاخر اگرچہ در جمیع فنون و تمام علوم یدِ بیضا و اشنت و علمِ سبقت پر سالقین می افراشتت لیکن علمِ حدیث بروئے سجدے غالب آمدہ کہ گویا غیر آل را آشنانہ بودہ است۔ غالب تصانیف اور انتصارِ سنت است و مختار اہل حدیث و ردِ بدعت و اہل اوست بِسْمِ اللّٰهِ

شیخ محمد فاخر یوں تو تمام علوم و فنون میں کامل و دسترس رکھتے تھے اور اپنے سے پہلے اہل علم کے مقابلے میں ان کے معلومات کا جھنڈا سب سے اونچا تھا، لیکن خصوصیت کے ساتھ علمِ حدیث تو ان پر اس قدر غالب تھا کہ گویا اس کے علاوہ انھیں کسی چیز سے کوئی تعلق ہی نہیں ہے۔ ان کی زیادہ تر تصانیف سنتِ محمدیہ کی تائید اور مسائلِ اہل حدیث کی وضاحت اور اہل بدعت کی تردید میں ہیں۔

دوسری جگہ نواب صاحب لکھتے ہیں :

وے رحمہ اللہ تعالیٰ امام ائمہ متبعین سنت سرزمین ہند و شیخ الشیوخ اکابر علمائے ارجمند، ظاہرشِ محدث بود و باطنش صوفی بِسْمِ اللّٰهِ

یعنی شیخ محمد فاخر رحمۃ اللہ علیہ کو سرزمین ہند میں ائمہ متبعین سنت کے امام کی حیثیت حاصل تھی اور اکابر علمائے مشاہیر میں ان کا درجہ شیخ الشیوخ کا تھا، وہ ظاہر میں محدث اور باطن میں صوفی تھے۔

شاہ غلام علی نے مقاماتِ مظہرہ میں ان کو کبار علمائے حدیث میں شمار کیا ہے بِسْمِ اللّٰهِ

بِسْمِ اللّٰهِ اتحاف النبلا ص ۲۰۶

بِسْمِ اللّٰهِ ایضاً

بِسْمِ اللّٰهِ تقصار، ص ۱۱۵

مولوی رحمان علی نے شاندار الفاظ میں ان کا تذکرہ کیا ہے۔ وہ ان کے بارے میں لکھتے ہیں:

شاہ محمد فاخر الہ آبادی زائر تخلص بن شاہ خوب اللہ الہ آبادی جامع علوم ظاہر و باطن بود۔ اکتساب علوم ظاہر بخدمت برادر کلان خود شیخ محمد طاہر کردہ، حق سبحانہ تعالیٰ شانہ اور اشائے عظیم دادہ بود، بجز بست و یک سالگی بجائے پدر بزرگوار و ساوہ آرائے خلافت شدہ۔ ۱۱۳

شاہ محمد فاخر الہ آبادی جن کا تخلص زائر تھا، شاہ خوب اللہ الہ آبادی کے بیٹے تھے، ظاہری و باطنی علوم میں پوری جامعیت کے مالک تھے۔ انہوں نے علوم ظاہری اپنے بڑے بھائی شیخ محمد طاہر سے حاصل کیے۔ اللہ تعالیٰ نے ان کو شانِ عظمت سے نواز دیا، اکیس برس کی عمر میں اپنے جلیل القدر باپ کی جگہ و سادہ خلافت پر متمکن ہو گئے تھے۔

مولانا سید عبدالحی حسنی لکھنوی نے ان کا ذکر کرتے ہوئے بڑے عمدہ الفاظ استعمال کیے ہیں۔ انہوں نے ”الشیخ العالم البکیر المحدث محمد فاخر...“ کے الفاظ سے ان کے تذکرے کا آغاز کیا ہے۔ وہ تحریر کرتے ہیں:

وكان فرید زمانہ فی الاقبال علی اللہ والاشتغال بالعبادة و المعاملة الربانية، قد غشیه نور الايمان وسيماء الصالحين، انتهى اليه الورع وحسن السميت والتواضع والاشتغال بخاصة النفس والتفوق الناس على الثناء عليه والمدح لثمانه وصار مشارا اليه في هذا الباب وكان لا يتقيد بمذهب ولا يقلد في شئ من امور دينية بل كان يعمل بنصوص الكتاب والسنة ويجهد بذايده وهو اهل لذلك ۱۱۴

۱۱۳ تذکرہ علمائے ہند ص ۲۰۶ ۱۱۴ نزہۃ الخواطر، ج ۶ ص ۲۲۱

وہ (شیخ محمد فاخر) رجوع الی اللہ، اشتغال بالعبادۃ اور امور ربانی میں بیکتا
 دوران تھے۔ ان کو نور ایمانی اور عادات نیکوکاراں نے اپنی آغوش میں لے رکھا
 تھا، ورع و تقویٰ، حسن عادات، انکسار و تواضع اور خدمتِ خلق کا سلسلہ
 ان پر ختم ہو گیا۔ سب لوگ ان کے خصائل کے مداح اور ان کے حسن اطوار
 کے معترف تھے۔ اس باب میں ان کی شخصیت خاص اہمیت کی حامل تھی، وہ
 کسی ایک فقہی مذہب کے پابند نہ تھے، بلکہ کتاب و سنت کے نصوص کو مدار
 عمل ٹھہراتے اور اجتہاد کرتے تھے، اور حقیقت یہ ہے کہ اپنے علم و فضل اور
 کثرتِ معلومات کی بنا پر وہ اجتہاد کی پوری صلاحیت رکھتے تھے۔

شاہ ولی اللہ دہلوی سے ملاقات

شیخ محمد فاخر جب (غالباً) پہلی مرتبہ دہلی میں رونق افروز ہوئے تو
 انھیں ایک عجیب واقعہ پیش آیا۔ وہ واقعہ یہ ہے کہ انھوں نے دہلی کی
 جامع مسجد میں نماز پڑھی تو امین بالجہر پکار می، ان لوگوں کے لیے یہ ایک نئی
 بات تھی اور وہ شیخ کے مرتبہ علم و فضل سے بھی واقف نہ تھے۔ نماز میں امین بالجہر
 کی آواز ان کے پردہ سماع سے ٹکرائی تو سخت حیران ہوئے، نماز کے بعد
 شیخ کو گھیر لیا اور مختلف قسم کی باتیں کرنے لگے۔ شیخ نے ہر چند حدیث کا حوالہ
 دے کر انھیں اپنی بات سمجھانے اور مطابق سنت ثابت کرنے کی کوشش کی،
 مگر کسی نے ایک نہ مانی اور بہ دستور بحث کرتے رہے۔ آخر شیخ نے فرمایا کہ میری
 بات تم نہیں مانتے تو مجھے اپنے شہر کے کسی عالم کے پاس لے چلو، ان سے مسئلہ
 پوچھ لیتے ہیں۔ وہ لوگ آپ کو حضرت شاہ ولی اللہ کے پاس لے گئے اور
 ساری بات ان کے گوش گزار کی۔ شاہ صاحب نے لوگوں سے فرمایا، رسول
 اللہ صلی اللہ علیہ کی حدیث سے امین بالجہر پکارنا ثابت ہے۔ شاہ صاحب
 کی زبان سے یہ الفاظ سن کر لوگ چلے گئے اور بھیر چھٹ گئی، شیخ محمد فاخر
 اور شاہ ولی اللہ دونوں رہ گئے۔ موقع پا کر شیخ محمد فاخر نے شاہ صاحب سے

کہا۔ ”آپ کھلنے کیوں نہیں؟“ شاہ صاحب نے جواب دیا۔ ”اگر کھل جاتا تو آج آپ کو کیسے بچاتا۔“

قرآن سے معلوم ہوتا ہے۔ شاہ ولی اللہ دہلوی اور شیخ محمد فاضل آبادی کے درمیان یہ پہلی ملاقات تھی، اس سے قبل غائبانہ طور پر تو ایک دوسرے کو جانتے ہوں گے، لیکن ملاقات کا موقع میسر نہ آیا تھا۔ ملاقات ہوتی تو دونوں ایک دوسرے سے متاثر ہوئے اور لوگوں کے جانے کے بعد قریب سے ایک دوسرے کے افکار و تصورات کو سمجھنے اور باہم کھل کر گفتگو کرنے کا موقع ملا۔

تصانیف

شیخ متعدد کتابوں کے مصنف تھے، ان کی تمام تصانیف سنت نبوی صلی اللہ علیہ وسلم کے انتصار و حمایت اور بدعات و اہل بدعت کے رد میں ہیں۔ بارھویں صدی ہجری میں ان کا شمار بزرگوار کے ان علمائے عظام میں ہوتا ہے، جو مسلک اہل حدیث اور قول و عمل میں منبع کتاب و سنت اور اس کے زوردار مبلغ تھے۔ شیخ محمد فاضل آبادی فارسی شعر میں اپنے مساک کا انشاں الفاظ میں کرتے ہیں:

ما اہل حدیثیم وغار انہ شناسیم
سہ شکر کردہ مذہب ما حیدہ و ذہنیت

ان کی تصانیف حسب ذیل ہیں:

۱۔ مجموعۃ نور السنۃ و قرۃ العینین در اثبات سننیت
رفع الیومین: یہ حضرت شیخ کی دو کتابوں کا مجموعہ ہے اور فارسی نظم میں ہے۔
دونوں کتابوں کا یہ مجموعہ نماز اور اس کے متعلقہ مسائل پر مشتمل ہے۔ شعر کی زبان میں یہ مسائل نہایت عمدہ انداز میں بیان کیے گئے ہیں اور ان کا اصل ماخذ کتاب و سنت ہے۔

نور السنۃ و حقیقت شیخ محمد الدین فیروز آبادی کی مشہور کتاب "سفر السعادة" کا مختصر اور منظوم ترجمہ ہے۔ اس میں بتایا گیا ہے کہ سنت کے مطابق نماز ادا کرنے کا کیا طریقہ ہے۔ یہ کتاب ۱۲۹۶ھ میں شائع ہوئی تھی پھر نایاب ہو گئی۔ اس کے بعد ربیع الثانی ۱۳۷۹ھ (اکتوبر ۱۹۵۹ء) میں جمعیت اہل حدیث گوہرانوالہ نے شائع کی۔ ابتدا میں "تذکار فاخر" کے عنوان سے حضرت مولانا محمد اسماعیل مرحوم نے حضرت شیخ کے مختصر حالات تحریر فرمائے ہیں۔ یہ کتاب چالیس صفحات پر مشتمل ہے۔ اس کے ساتھ ہی "مثنوی قرۃ العین در اثبات سنۃ رفع الیدین" ہے۔ یہ بھی شیخ محمد فاخر کی منظوم تصنیف ہے۔ اس میں رفع الیدین کے مسئلے پر تحقیق کی گئی ہے اور حدیث کی رو سے یہ مسئلہ بہ دلائل ثابت کیا گیا ہے۔ یہ رسالہ اکتیس صفحات کو محیط ہے۔ دونوں کتابوں کے مجموعے کے صفحات مسلسل درج کیے گئے ہیں۔ کل صفحات ۱۷۷ ہیں اور اسے گوہرانوالہ کی جمعیت اہل حدیث نے شائع کیا ہے۔

۲۔ رسالہ نجانیہ: یہ رسالہ عقائد کے بارے میں ہے اور نواب سید محمد صدیق حسن خاں (متوفی ۱۳۷۱ھ) کے ضروری اصنافوں کے ساتھ اشاعت پذیر ہوا۔ اصل رسالہ فارسی میں ہے۔ مولانا حافظ محمد اسحاق (شیخ الحدیث دارالعلوم تفتویٰ الاسلام، لاہور) نے اس کا اردو ترجمہ کیا ہے اور یہ جمعیت اہل حدیث لاہور کی طرف سے اپریل ۱۹۵۶ء میں شائع ہوا۔ ساتھ ہی فارسی متن دیا گیا ہے۔ شروع میں فاضل مترجم نے شیخ کے ضروری حالات بیان کیے ہیں۔ یہ رسالہ ۵۶ صفحات کو محتوی ہے۔

۳۔ مثنوی در تعریف علم حدیث: شیخ کی یہ مثنوی علم حدیث کی تعریف میں ہے۔

۴۔ دیوان فارسی: یہ شیخ کے فارسی کلام کا مجموعہ ہے۔ اس دیوان حدیث کو رٹنے اور قیاس پر ترجیح دی گئی ہے۔ بدعات کے ترک اور سنت

رسول اللہ صلی اللہ علیہ وسلم کو اختیار کرنے پر زور دیا گیا ہے۔ عقائد میں متکلمین اور معقولیوں کی روش کو اپنانے سے منع فرمایا گیا ہے اور ان عقائد کے اخذ و قبول کی ترغیب دی گئی ہے جو کتاب و سنت سے ماخوذ ہیں۔ ان اشعار میں خالص دینی مسائل بیان کیے گئے ہیں اور شاعرانہ نکتہ نگاہ سے بھی ان کا درجہ بڑا بلند ہے۔

شعر و شاعری

شیخ محمد فاخر جو قلموں اوصاف کے حامل اور گونا گوں خوبیوں کے مالک تھے۔ وہ اپنے زمانے کے بہت اچھے شاعر بھی تھے۔ ان کے بگڑی زورست عقید غلام علی آزاد بلگرامی نے ان کے ذوقِ شعری کی بڑی تعریف کی ہے۔ نواب محمد سید حسین خاں نے بھی ان کے چند اشعار اپنی مشہور تصنیف "استحسان النبلاء" میں نقل کیے ہیں اور انھیں بہترین شاعر قرار دیا ہے۔ چنانچہ ان اشعار میں:

بباغِ عاشقی از میوہ و گل نیست سمانے
کنز بادام و زرس را فدائے چشم کیانے

دارم دے کہ بر دم تیغ ست را د او
مشرکان چشم پارینے

بر میان بزرده دامان ز کجای آنی
حسب المریشکار دل داری

حسب دنیا می فرید خاطر افسردہ ما
گو شمالی می دہد رو باد شبہ شدہ را

مرا از آمد و رفتِ نفس روشن شد این معنی
کہ اقبالِ جہاں در دم زدن ادبار می کرد

آینہ با صفائے رخت رو گرفتہ است
کل پیش آن دہن دہن بو گرفتہ است

کنند گور پرستان زیارت زائد کہ زیر گنبد دستار زندہ در گور است

تا پیر و چار یار اختیار نہ
از چار اصول دین خبر دار نہ
در طبع تو این چار عنصر با ہم
تا هست با اعتدال بسیار نہ

بقول مصطفیٰ زائر زرائے دیگران ماندم
شہود یار مانع گردد از اغیار عاشق را

زائر زرائے قوم مرا نیست بہرہ
علم حدیث کرد ز خود بے خبر مرا

زائر از کشتکول اہل رائے نتوان لقمہ خورد
بہ سر خوان رسول اللہ ہمسا نیم ما

جز شرع مسند نہ رود جانب جنت
زائر بچار رائے برد اہل جہاں را

از احادیث رسول آوردہ ام السرازمی
نیست غیر از گوہر شہوار در دکان ما

زائر ہمہ علم و عمل اور حدیث است
بیچارہ جز میں خانہ دگر ہیچ ندارد
بہر حال شیخ محمد فاخر زائر جو بار طوس صدی ہجری کے جلیل القدر عالم
مفسر، محدث اور فقیہ تھے، بہت بڑے شاعر بھی تھے۔ ان کے اشعار توحید
الہی، اتباع سنت اور عمل بالحدیث کے موضوع پر مشتمل ہیں۔ یہ ان کی شاعر
کا کمال ہے کہ کاروان فکر و خیال برابر جادہ مستقیم پر قائم رہا ہے، کسی مقام
اور موقع پر ذرہ بھی ادھر ادھر قدم نہیں رکھا۔

وصیت اور تدفین

شیخ محمد فاخر کو ارض حجاز میمنت طراز سے انتہائی محبت اور بے حد تعلق خاطر

تھا۔ وہ ایک حج سے واپس آنے کے فوراً بعد دوسرے کی تیاری شروع کر دیتے تھے۔ اس سفر میں ان کو بے شک کتنی ہی تکلیف پہنچتی، اس کی کوئی پروا نہ کرتے۔ ان کی موت بھی اسی سفر کے دوران ہوئی، وہ چوتھے حج کے لیے جا رہے تھے کہ برہان پور پہنچ کر سفر آخرت پر روانہ ہو گئے۔ برہان پور میں بہت سے بزرگان دین اور مشائخ کرام مدفون ہیں، ان میں ایک نامور بزرگ شیخ عبداللطیف ہیں۔ شیخ محمد فاخر نے وفات کے وقت وصیت کی کہ انھیں شیخ عبداللطیف کی قبر کے جوار میں دفن کیا جائے، کیوں کہ وہ بہت پابند شریعت بزرگ تھے اور ان کی قبر پر بدعات کا ارتکاب نہیں ہوتا۔ غلام علی آزاد بلگرامی ان کی اس وصیت کا ذکر ان الفاظ میں کرتے ہیں:

در حالت مرض وصیت کرد کہ از مشائخ برہان پور شیخ عبداللطیف قدس سرہ در کمال تشریح بودند و بر مرقد مبارک ایشان بدعت ہائے اہل زمانہ عمل نمی آید، مراد رجوار ایشان دفن سازند، موافق وصیت بعمل آورند۔^{۱۶}

حالت مرض میں انھوں (شیخ محمد فاخر) نے وصیت کی کہ مشائخ برہان پور میں شیخ عبداللطیف قدس سرہ حد درجہ پابند شریعت بزرگ تھے اور ان کا مرقد مبارک لوگوں کے ارتکاب بدعت سے محفوظ ہے، مجھے ان کی قبر کے نزدیک دفن کیا جائے، چنانچہ ان کی اس وصیت پر عمل کیا گیا۔

اولاد

شیخ زائر کے دو بیٹے تھے۔ ایک شاہ قطب الدین تھے، جن کا انتقال مکہ معظمہ میں ۱۱۸۶ھ یا ۱۱۸۸ھ کو ہوا۔ دوسرے شاہ محمد اجل تھے، جو اپنے آبا و اجداد کے وسادۂ خلافت پر متمکن تھے اور اللہ آباد میں ان کا دائرہ بہت مشہور تھا۔ انھوں نے ۱۲۳۶ھ میں وفات پائی۔

تلاندہ

شیخ محمد فاخر زائر الہ آبادی کے تلاندہ اور ان سے فیض یافتہ حضرات کا بھی ایک خاص حلقہ تھا۔ اپنے والد گرامی کی وفات کے بعد الہ آباد میں عین جوانی میں انھوں نے مسدود درس و آفادہ آراستہ کر لی تھی۔ پھر ان کا سلسلہ سفر بھی جاری رہتا تھا جس میں عقیدت مندوں کی کثیر تعداد ان کے ہم عنان ہوتی تھی جنھیں وہ رشد و ہدایت اور دعوت و تبلیغ سے بہرہ مند کرتے تھے۔ اس لیے یہ حقیقت ہے کہ ان کے تلاندہ اور ان سے فیض یافتہ حضرات کی تعداد بہت زیادہ تھی اور ملک کے ہر حلقہ فکر اور طبقہ خیال کے لوگ ان کی انتہائی تعظیم کرتے تھے، جس طرف کو جانے ہزاروں کی تعداد میں لوگ ان کے استقبال کو آتے اور ان سے استفادہ و استفانہ کرتے۔ دفور علم اور تقویٰ و تدین میں وہ اپنی مثال آپ تھے۔ رحمہ اللہ تعالیٰ رحمۃ واسعۃ۔

۴۶۔ مولانا محمد فاضل سورتی

مولانا محمد فاضل کا سلسلہ نسب یہ ہے: محمد فاضل بن محمد حامد بن عبدالمجید بن احمد بن صالح عبیدی حجازی بدوی ثم ہندی سورتی۔ ان کے آبا و اجداد سرزمین حجاز کے رہنے والے تھے اور قبیلہ بنی عبید سے تعلق رکھتے تھے۔ بعد ازاں ان میں سے کوئی بزرگ ہندوستان آئے اور گجرات کے علاقے میں سکونت اختیار کی۔ مولانا محمد فاضل کی ولادت اور نشوونما گجرات ہی میں ہوئی۔ بڑے ہوئے تو اس زمانے کے جلیل القدر عالم شیخ زین العابدین احمد آبادی (متوفی ۱۱۳۳ھ) سے اخذ علم کیا اور علوم مروجہ میں مہارت حاصل کی۔

مولانا محمد فاضل کا اصل پیشہ تجارت تھا۔ ان کا تجارتی سلسلہ اتنا وسیع تھا کہ لوگ انھیں "ملک التجار" کہتے تھے اور اللہ نے مال و دولت کثرت

سے عطا فرمایا تھا۔

تجارت کے ساتھ ساتھ علم و تحقیق سے بھی پورا تعلق رکھتے تھے اور تصنیف و تالیف کا بھی صاف ستھرا ذوق تھا۔ کئی کتابوں کے مصنف تھے، جن میں یہ کتابیں شامل ہیں:

نصیحة الصغار، ہدایۃ المسلمین، حزب المحروب، معین الفضائل فی شرح الشمائل، شرح دلائل الخیرات، حاشیہ الدرر۔ یہ کتاب فقہی مسائل پر مشتمل ہے۔

نہایت عابد و زاہد اور عالم باعمل تھے۔ ارض حجاز میں گئے اور حج و زیارت کی سعادت حاصل کی۔ پھر جب ہندوستان واپس آئے تو پہلے کچھ عرصہ شہر سورت میں ٹھہرے، پھر وہاں سے احمد آباد کو روانہ ہو گئے۔ احمد آباد میں ان کے بیٹے تھے اور وہ بیٹوں کی شادی کرنا چاہتے تھے لیکن راستے ہی میں لوگوں نے ان کو قتل کر دیا۔ یہ حادثہ ۲۲ ذی الحجہ ۱۱۲۹ھ کو پیش آیا۔ اس وقت ان کی عمر صرف پندرہالیس برس تھی۔

۲۷۔ سید محمد فیض بلگرامی

سید محمد فیض حسینی واسطی بلگرامی کا مولد و منشا بلگرام ہے۔ سید اسماعیل بلگرامی سے اخذ علم کیا، کتب حدیث سید مبارک حسینی بلگرامی سے پڑھیں اور حدیث و فقہ میں مرتبہ بلند کو پہنچے۔ میر سید عبدالجلیل بلگرامی سے بھی فیض حاصل کیا۔ سید محمد فیض بلگرامی اور میر سید عبدالجلیل بلگرامی کے درمیان انتہائی مخلصانہ تعلقات قائم تھے۔ سید محمد فیض بلگرامی کے تصنیفی کارناموں میں شمائل ترمذی اور حصن حصین کا فارسی ترجمہ ہے۔ بلگرام کے اس حلیب القدر عالم دین نے

ساتھ سال کی عمر یا کر ۱۱۳۰ھ میں سفرِ آخرت اختیار کیا۔ اللہ

۲۲۸۔ شیخ محمد محسن دہلوی

بارھویں صدی ہجری میں برصغیر میں محمد محسن نام کے تین بزرگ اپنے فیض و کما کی وجہ سے بہت مشہور تھے جو منقولات و معقولات میں مہارت اور حدیث و فقہ میں پوری دسترس رکھتے تھے، ان میں سے ایک کا تعلق دہلی سے تھا اور دوسرے سرزمین کشمیر سے۔ ذیل میں ان تینوں کا ترجمہ درج ہے۔

شیخ محمد محسن دہلوی کی جائے ولادت و تربیت دہلی ہے۔ ہندوستان کا ممتاز عالم حضرت شیخ عبدالحق محدث دہلوی رحمۃ اللہ علیہ کی اولاد سے تھے۔ طریقتاً مجددی نقشبندی اور مسلکاً حنفی تھے۔ اپنے دور کے نامور عالم فقیہ اور جامع معقول و منقول تھے۔ حضرت مجدد الف ثانی کے حلیل القدر و شیخ محمد معصوم سرہندی سے اخذ فیض کیا اور کافی عرصے تک ان کی خدمت میں رہے۔

دہلی کے اس عالم و فقیہ سے خلق کثیر نے استفادہ کیا، جن میں شیخ نوید بدایونی (متوفی ۱۱۷۱ھ) قعدہ ۱۱۳۵ھ کا اسم گرامی بھی شامل ہے۔ شیخ محمد محسن دہلوی ۱۱۴۷ھ میں فوت ہوئے۔ اللہ

۲۲۹۔ مولانا محمد محسن کشتو کشمیری

مولانا محمد محسن کشتو کشمیری اپنے عہد اور علاقہ کشمیر کے شیوخ

اللہ آثار الکرام ص ۲۳۵، ۲۳۶۔ نزہۃ الخواطر، ج ۶ ص ۲۲۴

اللہ حزیۃ الاصفیاء ص ۱ ص ۶۶ تا ۶۶۶۔ تذکرہ علمائے ہند ص ۲۱۲

النفیہ ص ۲۲۰۔ تذکرہ شیخ عبدالحق محدث دہلوی ص ۲۳۶۔ نزہۃ الخواطر، ج ۶ ص ۲۲۴

اور کبار علماء میں سے تھے۔ معقولات و منقولات پر یکساں عبور رکھتے تھے۔
حنفی المسلك تھے۔ مولانا محمد امین حنفی کشمیری (متوفی ۲۷ رمضان
۱۱۰۹ھ) کے شاگرد تھے۔ بڑے محقق اور دقیق النظر عالم تھے۔ دین داری
اور فضل و کمال میں بڑی شہرت پائی۔ بہت سے علماء و طلباء نے جو بعد میں خود
تدریس کی مسند پر فائز ہوئے، ان سے کسبِ علم کیا۔ تصنیف و تالیف کا اعلیٰ
ذوق رکھتے تھے۔ کئی درسی کتابوں پر حواشی و تعلیقات سپردِ قلم کیے، جن میں
فقہ کی شہرہ آفاق کتاب ہدایہ اور معانی و بیان کی مشہور کتاب مطلق خصوصیت
سے قابلِ ذکر ہیں۔ نیز شرح عقائدِ عسجدیہ پر حاشیہ لکھا۔ علاوہ ازیں المواہب
العلیہ اور نجات المؤمنین کے نام سے دو کتابیں تصنیف کیں۔

مولانا محمد محسن کشمیری نے ۱۱۱۹ھ میں رحلت فرمائی۔

۵۰۔ مولانا محمد محسن کشمیری

بارھویں صدی ہجری کے دیارِ کشمیر میں محمد محسن نام کے دو عالم دین ہو گئے
ہیں۔ ایک وہ جن کا اوپر کی سطور میں ذکر ہوا، اور وہ ہیں مولانا محمد محسن کشمیری
کشمیری (متوفی ۱۱۱۹ھ)۔ دوسرے مولانا محمد محسن کشمیری وہ تھے، جن کا ترجمہ
زیر نظر سطور میں دیا جا رہا ہے۔ یہ نامور بزرگ اور خطہ کشمیر کے جید عالم مولانا
امان اللہ شہید (شہادت ۱۱۵۱ھ) کے شاگرد و شہید تھے۔ علاقہ کشمیر کے شیخ
و فاضل اور مشہور فقیہ تھے۔ مسلك کے لحاظ سے حنفی اور فقہ و اصول کے
ماہر تھے۔ ان میں ایک خوبی یہ تھی کہ تحریر و کتابت میں بہت تیز اور خوشخط
تھے۔ انھوں نے صحیح بخاری، تفسیر بیضاوی، مشکوٰۃ المصابیح، ہدایہ اور بہت سی

۱۱۷۰ تاریخ کشمیر، علمی ص ۲۱۶۔ تذکرہ علمائے ہند ص ۲۱۲۔ حقائق حنفیہ

ص ۲۳۲۔ نزہۃ الخواطر، ج ۶ ص ۳۲۷

دیگر کتابوں کی اپنے ہاتھ سے کتابت کی۔ اس زمانے میں طباعت و اشاعت کا فن تو معرض وجود میں نہیں آیا تھا، کتاب محفوظ کرنے کا بس یہی ایک طریقہ تھا، اور یہ بہت معززانہ کاروبار بھی تھا۔

مولانا محمد محسن کشمیری نے درس و تدریس میں کبھی بڑا نام پیدا کیا، اور عمر بھر یہ سلسلہ جاری رکھا۔ ان سے علاقہ کشمیر کے بے شمار علما و طلبا نے استفادہ کیا، جن میں شیخ رحمت اللہ کشمیری (متوفی ۱۱۶۳ھ) قاضی مراد الدین کشمیری (متوفی ۱۱۶۰ھ) اور ملا عبدالستار کشمیری کے نام خصوصیت سے لائق تذکرہ ہیں۔ مولانا محمد محسن کشمیری نے جمادی الاخریٰ ۱۱۸۱ھ میں رحلت فرمائی۔

۵۱۔ مولانا محمد مراد لاہوری

مولانا محمد مراد لاہوری نواح لاہور کے جید عالم دین مفتی عبدالسلام لاہوری کے لائق فرزند تھے۔ بارہویں صدی ہجری کے ممتاز حنفی المسلک فاضل اور فقہ، اصول اور علوم عربیہ کے ماہر تھے۔ ولادت و تربیت لاہور میں ہوئی اور اپنے والدِ بزرگوار مفتی عبدالسلام لاہوری سے کسب علم کیا۔ تصوف و طریقت کی طرف رجحان ہوا تو بحر زخار کی روایت کے مطابق شیخ شاہ محمد بخش کی خدمت میں حاضری دی۔ ان سے اخذِ طریقت کیا اور مدت تک ان سے منسلک رہے۔

مولانا محمد مراد کے حالات میں یہ واقعہ قابل ذکر ہے کہ اورنگ زیب عالم گیر کی وفات کے بعد اس کا بڑا لڑکا محمد معظم ۱۱۱۸ھ (۱۷۰۷ء) میں شاہ عالم بہادر شاہ (اول) کے لقب سے ہندوستان کا بادشاہ بنا تو اس کا

۱۱۱۸ھ تاریخ کشمیر عظمیٰ ص ۱۷۱ — نزہۃ الخواطر، ج ۶ ص ۳۲۷ —

حدائق الحنفیہ، ص ۲۲۹

رجحان شیعیت کی طرف تھا۔ اس نے ملک بھر کی مساجد کے خطیبوں کے نام حکم جاری کیا کہ خطبہ جمعہ اور عیدین میں حضرت علی رضی اللہ عنہ کے ذکر میں ان کے نام کے ساتھ ”علی ولی اللہ و وصی رسول اللہ“ کے الفاظ کا اضافہ کیا جائے۔ ملک میں بادشاہ کے اس فرمان کی شدید مخالفت ہوئی، لاہور میں بھی اس کے خلاف سخت ردِ عمل ہوا، اور علما اور عوام نے بادشاہ کا یہ حکم ماننے سے انکار کر دیا۔ بادشاہ نے مولانا محمد مراد لاہوری اور مولانا یار محمد لاہوری کو اس مسئلے پر بحث کے لیے تسبیح خانہ میں طلب کیا۔ ان حضرات نے شریعت کی روشنی میں اپنے موقف کی وضاحت کی۔ بادشاہ نے ان کے دلائل سن کر اور عوام کی برہمی اور علما کی مخالفت سے خوف زدہ ہو کر اپنا حکم واپس لے لیا، لیکن اس کے باوجود احتجاج کے لیے شاہی مسجد میں بہت بڑے ہجوم کی شکل میں لوگ جمع ہو گئے۔ بادشاہ کو اطلاع پہنچی تو اس نے نہایت خفگی کا اظہار کیا، اور لاہور کے تین جلیل القدر علما — مولانا محمد مراد، مولانا یار محمد اور مولانا جان محمد — کو گرفتار کر کے قلعے میں محبوس کر دیا۔ ان پر یہ الزام عائد کیا گیا کہ انھوں نے حکومت کے خلاف عوام کو فتنہ و فساد کے لیے براہِ گنہ گار کیا ہے۔ خانی خاں نے منتخب اللباب میں یہ واقعہ ۱۱۲۱ھ کے حوادث و واقعات کے ضمن میں ذکر کیا ہے۔

مولانا محمد مراد لاہوری بارھویں صدی ہجری کے جید عالم و فقیہ تھے، افسوس ہے ان کی تاریخ ولادت و وفات اور دیگر حالات کا علم نہیں ہو سکا۔ اللہ

۵۲۔ مولانا محمد مراد کشمیری

مولانا محمد مراد کشمیری مسلکِ شیعہ تھے اور وادی کشمیر کے نامور شیعہ

اور فضلاء میں سے گہرے جانے تھے۔ مشہور شیعہ عالم حر عالمی کے شاگرد تھے شیعہ فقہ پر عبور رکھتے تھے۔ معروف محشی اور مصنف تھے۔ انھوں نے شیعہ مذہب کی ایک اہم کتاب "من لا یحضرہ الفقیہ" پر حاشیہ لکھا۔ اپنے استاد محترم حر عالمی کی تصنیف "بدایۃ الہدایہ" کی مبسوط تشریح سپرد قلم کی۔ یہ تشریح حر عالمی کے حکم سے لکھی اور اس کا نام "الدلیل الساطع" رکھا۔ "بدایۃ الہدایہ" کی ایک مختصر تشریح بھی لکھی، جس کو "النور الساطع" کے نام سے موسوم کیا۔

۵۳۔ مولانا محمد مراد سندھی

مولانا محمد مراد سندھی کبار علمائے حنفیہ میں سے تھے۔ اپنے وقت کے فاضل فقیہ ہونے کی وجہ سے انھیں اپنے شہر کے منصب قضا پر مامور کر دیا گیا تھا۔ نہایت نیک اور متدین عالم تھے۔ ہمیشہ وعظ و تذکیر اور درس و تدریس میں مصروف رہتے۔ آخر عمر میں ارض حجاز گئے، اور جدے میں اس زمانے کے ایک وزیر ریحان سے ملاقات ہوئی، وہ ان کے فضل و کمال سے اتنا متاثر ہوا کہ ان کے حلقہ عقیدت میں داخل ہو گیا۔ ریحان نے ان کے لیے جدے میں ایک رباط، ایک مسجد اور ایک مکان تعمیر کرایا۔

مولانا محمد مراد سندھی ویرع و تقویٰ کے اونچے مقام پر فائز تھے، اور صاحب عزیمت بزرگ تھے۔ قرآن، حدیث اور فقہ پر عبور کا یہ علم تھا کہ اس موضوع پر ایک ضخیم کتاب تصنیف کی جو چار جلدوں پر مشتمل ہے۔ ان کی یہ تصنیف کتاب و سنت اور فقہ کے نقطہ نظر سے بہت سے مسائل کو محیط ہے۔ انھوں نے جدے ہی میں وفات پائی۔ ان کے سین وفات کا پتا تو

نہیں چل سکا۔ البتہ شیخ رفیع الدین مراد آبادی نے اپنی کتاب "الرحلہ" میں ان کا ذکر کیا ہے۔

شیخ رفیع الدین مراد آبادی ۱۲۰۱ھ میں حج و زیارت کے لیے حرمین شریفین گئے تھے اور مولانا محمد مراد سندھی ان کے وہاں جانے سے قبل انتقال کر چکے تھے۔ ۱۲۲ھ

۵۴۔ شیخ محمد مراد رفیقی کشمیری

شیخ محمد مراد رفیقی بارھویں صدی ہجری میں وادی کشمیر کے جنید علما میں سے تھے۔ اپنے علاقے کے فضلاء وقت سے مستفید ہوئے اور علوم ظاہری و باطنی میں مرتبہ کمال کو پہنچے۔ علوم منقولہ بالخصوص حدیث اور فقہ میں مہارت رکھتے تھے۔ کتابوں کے انتہائی شائق تھے اور بہت سی کتابیں ان کے کتب خانے میں موجود تھیں۔ مطالعہ کتب اور صحبت اہل علم و کمال کے سوا انھیں کسی چیز سے کوئی سروکار نہ تھا۔ ورع و تقویٰ میں بھی بڑی شہرت کے مالک تھے۔ مخلص اور پاکباز اہل علم تھے۔ عین جوانی میں وفات پائی اور کم عمر اولاد چھوڑ کر عالم آخرت کی راہ لی۔ ۱۲۲ھ

۵۵۔ مولانا محمد معصوم جاسی

مولانا محمد معصوم جاسی کے والد کا اسم گرامی نظام الدین تھا۔ بارھویں صدی ہجری کے نامور شیخ بلند مرتبہ عالم، ممتاز فقیہ اور معروف اصولی تھے، علوم عربیہ میں یگانہ روزگار تھے۔ فقہی لحاظ سے حنفی المسلك تھے۔ کئی مفید اور

۱۲۲ھ نزہۃ الخواطر ج ۶ ص ۳۵۰

۱۲۵ھ تاریخ کشمیر عظمیٰ ص ۲۱۲

عمدہ کتابوں کے مصنف تھے۔ ان کی تصنیفات میں ایک تصنیف "الفصول المعصومیہ" ہے جو عربی زبان میں فقہی مسائل پر مشتمل ہے۔ یہ کتاب انھوں نے اپنے تلمیذ رشید قاضی نعمت اللہ کے لیے تصنیف کی تھی اس کے شروع میں یہ الفاظ درج ہیں:

لا احدى ثناء عليك انت كما اثنيت على نفسك -

الفصول المعصومیہ، ۳۰ منتم بالشان فصول کو محتوی ہے۔ یہ فصول ابواب القضاء، دعویٰ، شہادت، اختلاف، اقرار، وکالہ بیوع، اقالہ، صلح، ابرا، شفعہ، قسمہ، غصب، رہن، توکیل وغیرہ ابواب فقہیہ کو اپنے دامن صفحات میں سمیٹے ہوئے ہے۔ صاحب نزہۃ الخواطر سید عبدالحی حسنی لکھنوی لکھتے ہیں کہ یہ کتاب انھوں نے دیکھی ہے اور بڑی مفید ہے۔^{۱۲۶}

۵۶۔ شیخ محمد معین سندھی

سندھ کی سرزمین علم و فضل کے لحاظ سے ہمیشہ زرخیز رہی ہے اور اس نے مختلف ادوار میں بے شمار اصحاب فیض و کمال کو جنم دیا ہے۔ بارہویں صدی ہجری میں جن عظیم اور ممتاز شخصیتوں نے اس کی گود میں پرورش پائی ان میں شیخ محمد معین سندھی کو خاص اہمیت حاصل ہے۔ ان کے والد کا اسم گرامی مولانا محمد امین اور دادے کا نام نامی شیخ طالب اللہ تھا۔ یہ خاندان اپنی گونا گوں خصوصیات کی بدولت سندھ میں تین پشتوں سے امتیازی حیثیت رکھتا تھا۔

محمد معین، سندھ کے مشہور شہر ٹھٹھہ میں پیدا ہوئے، جو علم و علما

مرکز اور محدثین و فقہاء کا گوارہ تھا۔ ان کی تاریخ پیدائش کا علم نہیں ہو سکا۔ شعور کی آنکھیں کھولیں تو گھر میں اسلامی علوم و فنون کا دریا بہ رہا تھا، اور ان کے والد مولانا محمد امین کا سلسلہ فیض جاری تھا، ہونہار بیٹے نے ابتدائی تعلیم جلیل القدر باب سے حاصل کی۔ اس کے بعد اقلیم سندھ کے ایک رفیع المراتب عالم اور معقولات و منقولات کے ماہر شیخ عنایت اللہ بن فضل اللہ ٹھٹھوی (متوفی ۱۱۱۴ھ) کے باب عالی پردہ تنک دی اور ان کے سامنے زانوئے شاگردی نہ کیا۔ جب اپنے علاقے اور گرد و پیش کے علما سے استفادہ کر چکے تو دہلی کا رخ کیا۔ دہلی میں اس زمانے میں علوم قرآن حدیث کے چشمے اہل رہے تھے اور حضرت شاہ عبدالرحیم دہلوی رحمۃ اللہ علیہ کے مدرسہ رحیمیہ کی مسند تدریس پر ان کے لائق فرزند حجتہ الہند حضرت شاہ ولی اللہ محدث دہلوی رحمۃ اللہ علیہ متمکن تھے۔ محمد معین نے ان کی خدمت میں حاضری دی اور علوم معقول و منقول سے بہرہ مند ہوئے۔ دہلی سے فارغ التحصیل ہونے اور شاہ ولی اللہ سے حصول علم کے بعد واپس اپنے وطن کا عزم کیا اور اس عہد کے عام رواج کے مطابق تصوف و طریقت کی طرف مائل ہوئے۔ پہلے شیخ ابوالقاسم نقشبندی کی طرف رجوع کیا جو فقہ و اصول اور علوم عربیہ کے ماہر تھے، ان سے خوب مستفیض ہوئے۔ پھر مشہور صاحب فضل و صلاح عالم شیخ عبداللطیف بھٹائی (متوفی ۱۱۶۵ھ) کا در تصوف کھٹکھٹایا اور ان سے مستفیض ہوئے، جس کے نتیجے میں علم و معرفت کے بلند مرتبے کو پہنچے۔

شیخ محمد معین سندھی اپنے عصر اور علاقے میں قرآن و حدیث کے فہم میں یکتا، فقہ و اصول پر عبور میں منفرد، تحقیق و کاوش میں ممتاز، ذکاوت و فطانت میں بے نظیر اور ادب و شعر میں بہترین شہرت کے مالک تھے۔ علوم مروجہ میں مہارت اور فنون متداولہ پر وسعت نظر میں ان کا کوئی حریف

نہ تھا۔ انتہائی ذہین اور نکتہ رس عالم تھے۔ فارغ التحصیل ہونے کے بعد انھوں نے سلسلہ تدریس جاری کیا اور مسندِ درس آراستہ فرمائی، جس سے بے شمار طلباء و علما نے استفادہ کیا اور کثیر التعداد حضرات نے ان کے چشمہ فیض سے اپنی علمی تشنگی بجھائی۔

میر علی شیر قانع سرزمین سندھ کے مشہور مورخ تھے، وہاں کے علما و فضلا، صوفیا و اتقیا اور امرا و حکام کی تاریخ پر ان کی گہری نظر تھی۔ وہ شیخ محمد معین کی علمی ہمہ گیری اور انصافِ بوقلموں کا تذکرہ مقالات الشعرا میں ان الفاظ کے ساتھ کرتے ہیں:

جامع علوم معقول و منقول، حامی معالم فروع و اصول، کاشف حقائق علمی و عملی، شارح دقائق صدری و معنوی، علامہ عصر، نحر بیروت، منظر حقائق ربانی ^{کلاہ}

یعنی شیخ محمد معین ^ط معنوی معقولات و منقولات کے جامع، فروع و اصول کے عالم علمی و عملی گتھیوں کے سلجھانے والے، ذہنی و فکری الجھنوں کے شارح، علامہ عصر اپنے عہد کے نہایت قابل بزرگ اور احکامِ خداوندی کی وضاحت میں یدِ طولیٰ رکھنے والے تھے۔

اپنے متنوع اوصاف و کمالات کی بدولت ہر حلقے میں ان کو انتہائی عزت و تکریم کی نظر سے دیکھا جاتا تھا۔ چنانچہ میر علی شیر قانع اپنی ایک اور تصنیف تحفۃ الکرام میں ان کے اسلاف کے بارے میں رقم طراز ہیں:

شیخ محمد معین کے والد مخدوم محمد امین تعلقہ روپارہ اور میدان باران کے گاؤں ”ڈائی“ یا ”والی“ کے رہنے والے تھے اور ”دل لاکھ“ قوم کے فرد مخدوم طالب

کلاہ مقالات الشعرا ص ۱۲۱

کلاہ تحفۃ الکرام (اردو ترجمہ) ص ۶۹۳، ۶۹۴ -

کے فرزند تھے۔ اپنے آبائی وطن کی سکونت ترک کر کے کھٹھے میں اقامت پذیر ہوئے اور علمی اور عملی فضیلت میں بڑی شہرت پائی۔ مخدوم طالب اللہ کے حلقہ ارادت میں ایک شخص فاضل خاں شامل تھا۔ یہ ایک عالم اور نیک شخص تھا۔ بادشاہ وقت شاہ جہان کے دربار میں رسائی حاصل کر کے اچھے منصب پر فائز ہو گیا تھا۔ اس نے اپنی بیٹی کا عقد مخدوم طالب اللہ کے بیٹے مخدوم محمد امین سے کر دیا تھا۔ اس عقد کی وجہ سے مخدوم محمد امین بڑی شان و شوکت کو پہنچے اور عوام و خواص میں بہت عزت و احترام کے مالک ہوئے۔

مخدوم محمد امین کے بیٹے مخدوم محمد معین تھے، اللہ نے ان کی ذات کرامی میں بہت سی صفات جمع کر دی تھیں، وہ اپنے وقت میں جملہ علوم و فنون اور کمالات کے جامع تھے۔ معقولات و منقولات میں اپنے عہد کے علامہ اور اپنے زمانے کی لاجواب شخصیت تھے۔ کمالات علمی کے باوجود راہ سلوک سے بھی آگاہ تھے، کتنے ہی بزرگان دین سے ان کی صحبتیں رہیں۔

مولوی رحمان علی ان کے فضل و کمال کا ذکر کرتے ہوئے تحریر فرماتے ہیں کہ ان کے اوصاف علمی کی بنا پر حکام وقت بھی ان کو قدر کی نگاہ سے دیکھتے اور انتہائی تعظیم سے پیش آتے تھے :

مخدوم محمد معین سندھی... شاگرد مخدوم سید التوحید بیچ سون ،
 حاوی معقول و منقول ، نحریر عصر ، علامہ دہر لود ، باوجود کمالات علمی آشنا
 بحر معرفت شدہ ، بصحبت بسیارے از بزرگان دین رسیدہ ... حکام وقت
 بدیدنش بکمال تعظیم می رسیدند ، دے نیز بالیشاں ملاقات با نیکو کردی لیلہ
 شیخ محمد معین سندھی... حضرت مخدوم عنایت اللہ سندھی کے شاگرد تھے تمام
 فنون کے جامع اور معقول و منقول پر دسترس رکھتے تھے ، اپنے وقت کے نمائندہ

فاضل اور اپنے عصر کے علامہ تھے۔ کمالاتِ علمی کے باوجود دریائے معرفت کے بھی غواص تھے۔ بہت سے بزرگانِ دین کی صحبت میں رہ چکے تھے۔۔۔۔۔ حکام وقت بھی ان سے ملاقات کے لیے حاضر ہوتے اور وہ بھی ان سے خلوص و محبت سے ملتے تھے۔

مخدوم محمد ابراہیم خلیل ٹھٹھوی تکلمہ مقالات الشعرا میں ان کا ذکر ان الفاظ میں کرتے ہیں:

عمدة العلماء الربانیین وقدوة المفسرین والمحدثین۔
مخدوم محمد معین رحمۃ اللہ علیہ

یعنی مخدوم محمد معین اپنے عہد میں علمائے ربانی میں بلند تر اوصاف کے حامل اور مفسرین و محدثین کے سر شیل تھے۔

نواب صدیق حسن خاں رحمۃ اللہ علیہ مخدوم محمد معین ٹھٹھوی کا ذکر اپنی دو شہرہ آفاق کتابوں میں کرتے ہیں۔ ایک اتحاف النبلا میں، اور دوسری کتاب دلیل الطالب علی الزجج المطالب میں۔ اول الذکر کتاب میں وہ حضرت مخدوم کی تصنیف ”دراسات اللیب“ کے مندرجات کا تعارف کرتے ہوئے اس کے مصنف شہیر کے بارے میں رقم کرتے ہیں:

للشیخ الفاضل المحقق محمد معین بن محمد امین السندی رحمۃ اللہ علیہ۔

کہ دراسات اللیب شیخ فاضل محقق محمد معین بن محمد امین سندھی کی تصنیف ہے۔

ثانی الذکر کتاب میں نواب صاحب حضرت مخدوم ممدوح کو ”الشیخ العلامة اادیب محمد معین رحمۃ اللہ علیہ“ کے الفاظ سے یاد کرتے ہیں۔

رحمۃ اللہ علیہ تکلمہ مقالات الشعرا ص ۱۸۵۔ رحمۃ اللہ علیہ اتحاف النبلا ص ۷۸۔

رحمۃ اللہ علیہ دلیل الطالب علی الزجج المطالب ص ۱۶۷۔

اسی طرح صاحبِ نزہۃ الخواطر سید عبدالحی حسنی لکھنوی بھی ان کی بڑی تعریف کرتے ہیں اور لکھتے ہیں :

مخدوم محمد معین ٹھٹھوی اپنے زمانے میں اقلیمِ سندھ کے شیخ، فاضل اور علامہ تھے۔ حدیث، کلام اور علومِ عربیہ کے جید عالم تھے۔ نہایت نکی، عالی فکر، باہرِ علم و عرفان، بہترین شاعر، صاحبِ طرز ادیب، معقول و منقول ہیں یکتا اور نصوف و طرفیت میں ممتاز تھے۔^{۳۳}

شیخ محمد معین سندھی، علمِ حدیث میں خاص طور سے درک و مہارت رکھتے تھے اور اس کے مختلف گوشوں سے پوری طرح آگاہ تھے۔ ان کا نقطہ نظر یہ تھا کہ جہاں اقوالِ فقہا حدیثِ رسول اللہ صلی اللہ علیہ وسلم سے ہم آہنگ نہ ہوں، وہاں اقوالِ فقہا کو ترک کر دیا جائے گا اور رسول اللہ صلی اللہ علیہ وسلم کی احادیثِ مبارکہ کو مدارِ عمل قرار دیا جائے گا۔ وہ یہ بھی فرماتے ہیں کہ اہل علم کے لیے اجتہاد کا دروازہ کھلا ہے اور ہر زمانے کے علما کو جن میں اجتہاد کی شرائط پائی جاتیں حق اجتہاد حاصل ہے۔ وہ تقلید کے سخت مخالف تھے۔ ان مسائل میں ان کے اور ان کے معاصر مولانا محمد ہاشم سندھی ٹھٹھوی (متوفی ۱۶۱۷ھ) کے درمیان مباحثات و مناظرات کا سلسلہ جاری رہتا تھا۔ مولانا محمد ہاشم سندھی بھی اپنے عہد کے حلیلِ قدر عالم تھے اور حنفی المسلك تھے۔ وہ تقلید کے زبردست حامی اور اجتہاد کے مخالف تھے۔ لیکن اس کے برعکس شیخ محمد معین کا نقطہ نظر دیگر تھا، وہ حدیث کے مقابلے میں قولِ امام کو ماننے سے صاف لفظوں میں انکار کرتے تھے، اس لیے دونوں کے درمیان خوب بحثیں چلتی تھیں۔ شیخ محمد معین سندھی کو تصنیف و تالیف میں خاص شہرت حاصل تھی۔ انھوں نے عربی اور فارسی دونوں زبانوں میں کتابیں تصنیف کیں اور بڑے بڑے

اہم مسائل کو زیر بحث لائے۔ ان کا طرز بیان بڑا زور دار اور مدلل ہے۔ ان کی عربی تصنیفات میں مندرجہ ذیل کتابیں شامل ہیں :

۱۔ دراسات اللیب فی الاسوۃ الحسنۃ بالحیب : یہ کتاب بارہ دراسات کو محیط ہے اور ردِ تقلید میں ہے۔ اس میں اس امر کی تفصیل سے صراحت کی گئی ہے کہ مسائل شرعیہ میں بنیادی حیثیت صرف رسول اللہ صلی اللہ علیہ وسلم کی حدیث اور آپ کے ارشاداتِ عالی قدر کو حاصل ہے۔ اگر کہیں حدیث پیغمبر اور قول امام میں تصادم ہو، تو حدیث کو ترجیح دی جائے گی اور قول امام کو ترک کر دیا جائے گا۔ اس باب میں حضرت مصنف نے محکم دلائل سے گفتگو کی ہے اور جن حضرات نے جہاں جہاں حدیث کے مقابلے میں قول امام کو صحیح ثابت کرنے کی کوشش کی ہے ان کو انتہائی سختی سے ہدفِ تنقید ٹھہرایا ہے۔ یہ کتاب اپنے انداز کی بہترین کتاب ہے۔ شروع سے آخر تک زبان بڑی صاف اور اسلوب بیان محققانہ ہے۔ نواب صدیق حسن خاں نے ”اتحاف النبلا“ میں اس کتاب کا تعارف کرائے ہوئے لکھا ہے کہ فاضل محقق شیخ محمد معین بن محمد امین سندھی کی یہ تالیف عمل بالحدیث اور مخالف حدیث مذہب کے ترک کے بارے میں نہایت عمدہ ہے۔ اس کے مشمولات و مندرجات مبنی بر تحقیق ہیں، اس کی زبان و عبارت میں انتہائی متانت پائی جاتی ہے اور جو باتیں اس میں بیان کی گئی ہیں، وہ حقیقت کی آئینہ دار ہیں۔ حضرت مصنف نے اپنے دعوے کو صحیح ثابت کرنے کے لیے بدرجہ غایت دقت نظر سے کام لیا ہے۔^{۱۳۳۷ھ}

دراسات اللیب سب سے پہلے ۱۲۸۴ھ میں لاہور سے طبع ہوئی تھی، لیکن اب بالکل نایاب تھی۔ اس کے بعد ۱۹۵۷ء میں لجنۃ

احیاء الادب السندي (یعنی سندھی ادبی بورڈ کراچی) کی طرف سے شائع کی گئی ہے۔ کتاب اپنے موضوع میں لائق مطالعہ ہے۔ فقہی مسائل میں حضرت مصنف کا زیادہ تر نقطہ نظر وہی ہے جو اہل حدیث حضرات کا ہے۔ یہی وجہ ہے کہ ان کے بعض ہم عصر حنفی علمائے کتاب کے اس قسم کے مضامین کی تردید اور حضرت شیخ محمد معین سندھی کے نقطہ نظر کی مخالفت میں کتابیں تصنیف کیں، لیکن جو زور اور وزن شیخ محمد معین سندھی کے دلائل اور اسلوب میں پایا جاتا ہے، وہ ان کے مخالفین کی کتابوں میں نہیں ہے۔

۲۔ الحجۃ الجلیلہ فی قضاء الحکم بالافضیلہ۔

۳۔ ایفاظ الوسنان۔

۴۔ رسالۃ فی اثبات اسلام ابی طالب۔

۵۔ انوار الوجد من منح المجید۔

۶۔ غایت الايضاح فی المعاکمة بین الودرو ابن الصلاح۔

۷۔ رسالہ فی بحث حدیث المصرات۔

۸۔ رسالہ فی تحقیق معنی الحدیث لا ثبوت ما ترکنا صدقہ۔

۹۔ مواہب سید البشر فی حدیث الائمة الاثنی عشر۔

۱۰۔ غایتہ الفسخ لمسئلة النسخ۔

۱۱۔ قرۃ العین فی ابکاء علی الامام الحسین۔

۱۲۔ اثبات رفع الیدین فی الصلوۃ۔

۱۳۔ ابرار الضمیر المنصف الخیر۔

۱۴۔ رسالہ فی انتقاد المومنین من فتح القدير۔

۱۵۔ رسالہ فی بحث تناسخ۔

۱۶۔ رسالہ بالاجوبۃ الفاضلہ الامثلۃ العشرۃ الكاملہ۔

۱۷۔ رسالہ فی تحقیق اهل البيت۔

بہ سترہ کتب و رسائل عربی زبان میں ہیں۔ فارسی میں بھی انھوں نے کتابیں تصنیف کیں، جن کے نام یہ ہیں:

۱۔ اثبات رفع الیدین فی الصلوٰۃ -

۲۔ شرح رموز عقائد صوفیہ -

۳۔ رسالہ اولیسیہ -

۴۔ طریقۃ العون فی حقیقۃ الکون -

شیخ محمد معین سندھی نماز میں رفع یدین کے قائل تھے۔ اس کے اثبات

میں انھوں نے دو رسالے تصنیف کیے۔ ایک عربی میں اور ایک فارسی میں۔

ان دونوں رسالوں میں رسول اللہ صلی اللہ علیہ وسلم کی احادیث اور صحابہ کرام کے اقوال و عمل کی روشنی میں رفع یدین کا ثبوت دیا گیا ہے۔

جیسا کہ ان کی تصنیفات کے ناموں سے ظاہر ہے، وہ بعض مسائل میں

ایسے افکار و رجحانات کے حامل ہیں، جن کا عام اہل سنت سے کوئی تعلق نہیں

ہے۔ مثلاً

۱۔ حضرت علی رضی اللہ عنہ کو اصحاب ثلاثہ۔ حضرت ابو بکر صدیق،

حضرت عمر فاروق اور حضرت عثمان غنی رضی اللہ عنہم۔ پر فضیلت دینے

تھے۔

عمل اہل بیت کو عمل اہل مدینہ پر ترجیح دیتے تھے۔

حضرت حسین کی شہادت کے دن افسوس کے طور پر رونے کے قائل

تھے۔

ابو طالب کے ایمان کے قائل تھے۔

وجد و سماع کو صحیح قرار دیتے تھے۔

شیخ محمد معین سندھی جہاں تصنیف و تالیف میں یکتا، تحقیق و تدقیق

میں بے مثال اور بحث و مناظرہ میں عدیم النظیر تھے، وہاں بہت بڑے مدرس

اور معلم بھی تھے۔ ان کا سلسلہ تدریس بڑا وسیع تھا، بے شمار علما و طلبانے ان سے استفادہ کیا اور پھر ان میں سے ہر ایک نے آگے چل کر عظیم الشان علمی اور تدریسی خدمات انجام دیں۔

شیخ محمد معین فارسی اور اردو کے ممتاز شاعر بھی تھے۔ فارسی میں تسلیم اور اردو میں پیراگی مخلص کرتے تھے۔ ان کا فارسی کلام موجود ہے اور میر علی شیر قانع نے اپنی تصنیف مقالات الشعرا میں ان کے اشعار نقل کیے ہیں، لیکن اردو کلام کے بارے میں کہا جاتا ہے کہ کم ہو گیا ہے۔

شیخ ممدوح نے حالتِ وجہ و سماع میں ۱۱۶۱ھ کو ٹھٹھے میں وفات پائی اور وہیں مدفون ہوئے۔

۵۔ سید محمد ممتاز نصیر آبادی

سید محمد ممتاز حسنی نصیر آبادی، شہادہ علم اللہ بریلوی کے پرنسپل تھے، ابو حنیفہ کے پوتے اور شہادہ عبدالباقی کے بیٹے تھے۔ کئی پشتوں سے یہ خاندان دیار ہند میں علم و عمل کے اعتبار سے ممتاز شہرت کا حامل اور ورع و تقویٰ میں منفرد حیثیت کا مالک ہے۔ حضرت سید احمد بریلوی رحمہ علیہ اسی خاندان کے لعل و خشاں تھے۔ اس خانوادے کو برصغیر میں اپنے فضل و صلاح کی بدولت اب تک خاص عزت و شرف کا مقام حاصل ہے، اور اس کے بعض اہل علم تو اپنی گونا گوں قابلیت و استعداد کی وجہ سے بین الاقوامی شہرت کے اونچے مرتبے پر فائز ہیں۔

سید محمد ممتاز حسنی نصیر آبادی جو اس خاندان کے اکابر میں سے تھے، معروف اصحاب فضل و کمال میں گردانے جاتے تھے۔ وہ نصیر آباد (پوپی) میں پیدا ہوئے، وہیں پرورش پائی اور اپنے والد گرامی سید عبدالباقی نصیر آبادی (متوفی ۱۱۵۵ھ) سے علم فقہ کی تحصیل کی، اخذِ طریقت بھی انہی سے کیا۔ قناعت

عفت اور نوکل و القابیں اپنے آباد اجداد کا صحیح نمونہ تھے سب طرف سے منقطع ہو کر عبادتِ الہی میں مشغول رہتے اور معاملات دنیا سے کوئی تعلق نہ رکھتے تھے ۱۳۵ھ

۵۸۔ شیخ محمد مومن الجزائری

شیخ محمد مومن الجزائری مسلکِ شیعہ تھے۔ ان کا مولد و منشا ایران کا شہر "شیراز" ہے متعدد بلند مرتبہ اساتذہ سے اخذِ علم کیا اور فنون متداولہ میں ماہر ہوئے۔ تفسیر و حدیث، فقہ و اصول، صرف و نحو، منطق و فلسفہ، فرائض و ریاضی، طب، جغرافیہ و رمل، حکمت و کلام، شعر و ادب، لغت، غرض معقولات و منقولات میں یگانہ روزگار تھے تحصیلِ علم کے بعد ہندوستان کا رخ کیا اور علاقہ دکن کی سیر و سیاحت شروع کی۔ پھر اس ہمہ اوصاف موصوفہ عالم نے (غالباً) دکن کو اپنا مسکن قرار دے لیا تھا۔

شیخ محمد مومن الجزائری بے شک شیعہ تھے، لیکن وسیع القلب اور کھلے ظرف کے اہل علم تھے۔ علوم و فنون کے تمام گوشوں میں دسترس رکھتے تھے۔ ان کو اللہ نے تصنیف و تالیف کا بھی بہترین ذوق اور سلیقہ عطا کیا تھا، چنانچہ مختلف عنوانات و مسائل سے متعلق کئی کتابیں تصنیف کیں، جن میں چند کتابوں کے نام درج ذیل ہیں:

۱۔ جامع المسائل النحویہ فی شرح الصمدیۃ البہامیہ

یہ اپنے موضوع کی ایک مبسوط کتاب ہے۔

۲۔ بیان الآداب۔

۳۔ مصباح المبتدین۔

بہارِ شیعہ
شیخ محمد
مومن الجزائری

۴- مشکوٰۃ العقول -

۵- قرۃ العین -

۶- سبکۃ اللجین - اس میں قرآن مجید کی آیات مشکوٰۃ، احادیث

غریبہ اور بعض اشعار و ابیات کی عقدہ کشائی کی گئی ہے۔ اس کا سن

تالیف ۱۱۰۰ھ ہے۔

۷- وسیلۃ الغریب - اس کا انداز وہی ہے جو ان کی تصنیف قرۃ العین کہے۔

۸- تحفۃ العریب -

۹- نخبۃ الطبیب - یہ طب کی مشہور کتاب "قانونیچہ" کی شرح ہے۔

۱۰- تحفۃ الاطبا - یہ کتاب "کشکول" کے اسلوب کی ہے۔

۱۱- تمیمة القواد من المالبعاد - اس میں بعض نامور اشعار کا لغوی

حل پیش کیا گیا ہے۔ نیز ان کی تشریح کی گئی ہے۔

۱۲- جنات - یہ آئینہ فنون پر مشتمل ہے۔

۱۳- مشرق السعدین -

۱۴- مجمع البحرین -

۱۵- ثمرۃ القواد و سمر البعاد -

۱۶- محاسن الاخبار و مجالس الاخیار - یہ کتاب سات جلدوں

میں کھیلی ہوئی ہے۔

۱۷- ثمرۃ الحیات و ذخیرۃ السمات -

۱۸- طیف الخیال فی مناظرۃ العلم و المال -

شیخ محمد مومن ہیں ایک نوبی یہ تھی کہ بڑے زندہ دل اور خوش مزاج عالم تھے۔ مزاج اور ظرافت

میں مشہور تھے۔

۵۹- شیخ محمد ناصر الہ آبادی

شیخ محمد ناصر عباسی الہ آبادی، خطہ ہند کے نامور فاضل اور مشہور عالم

تھے۔ شیخ محمد فاخر عباسی الہ آبادی کے چھوٹے بھائی اور شیخ محمد یحییٰ الہ آبادی،
(معروف بہ شیخ خوب اللہ الہ آبادی) کے تین بیٹوں میں سے دوسرے بیٹے تھے۔
۱۱۲۲ھ کو الہ آباد میں پیدا ہوئے، اپنے بڑے بھائی شیخ محمد طاہر (متوفی ۲۱ جمادی
جمادی الاولیٰ ۱۱۲۳ھ) اور ماموں شیخ کمال الدین الہ آبادی سے جو علوم حکمیہ کے
ماہر اور فنون مروجہ کے فاضل تھے، علم حاصل کیا، اور دیار ہند کے فحول علماء
میں گردانے گئے۔ مختلف علوم و فنون میں درک و مہارت کے ساتھ ساتھ شعر و
شاعری کا بھی عمدہ ذوق رکھتے تھے۔ بہترین شاعر تھے اور ان کا کلام تین ضخیم
دواوین کو محیط ہے۔ تصنیف و تالیف میں بھی یدِ طولیٰ حاصل تھا۔ ان کی
تصنیفات میں یہ کتابیں شامل ہیں:

منتخب الاعمال، الجواهر النفیسة، الافکار العشرہ، تذکرۃ
الغناء، تفسیر آیات الاحکام، انوار الحقائق، تنبیہ الاعزۃ بما
کان لی عند الشیخ من العزۃ۔ ایک رسالہ اثبات مذہب حق کے بارے
میں ہے۔

شیخ محمد ناصر عباسی الہ آبادی نے بدھ کے روز، مغرب کے وقت ۲۱ جمادی
الاولیٰ ۱۱۶۳ھ کو صرف ۴۱ سال عمر پا کر جنت کی راہ لی، اپنے آبائی شہر الہ آباد
(بجپنی) میں وفات پائی اور وہیں آسودۂ خاک ہوئے۔

۶۔ خواجہ محمد ناصر عند کیب دہلوی

خواجہ محمد ناصر حسینی دہلوی نجیب الطرفین سید تھے۔ ان کا سلسلہ
نسب دس واسطوں سے حضرت خواجہ بہار الدین محمد نقشبند بخاری سے

۱۱۳۶ھ تذکرۃ علمائے ہند ص ۲۱۸، ۲۱۹ — نزہتہ الخواطر، ج ۶، ص

اور چوبیس واسطوں سے حضرت حسن عسکری سے ملتا ہے۔
 خواجہ بہار الدین محمد نقشبند در حقیقت بخارا کے رہنے والے تھے اور
 یہ وہی بزرگ ہیں جن کو سلسلہ نقشبندیہ کے بانی اول ہونے کا شرف حاصل
 ہے۔ ان کی وفات سے تقریباً تین سو سال بعد ان کے اخلاف میں سے ایک
 بزرگ خواجہ محمد طاهر نقشبند پیدا ہوئے، اور اس نماندان کے وہ پہلے شخص
 ہیں جنہوں نے بخارا کی سکونت ترک کر کے ہندوستان کا عزم کیا۔ یہ بزرگ خواجہ
 محمد ناصر خندلیب دہلوی کے مورث اعلیٰ تھے۔ اس زمانے میں ہندوستان کے
 تخت پر اورنگ زیب عالم گیر متمکن تھا۔ وہ ان سے استماتی عقیدت سے پیش
 آیا۔ اور حکومت کے اعلیٰ منصب پر فائز ہونے کی درخواست کی، مگر انہوں نے
 شہنشاہ ہند کی اس درخواست کو شرفِ قبولیت نہیں بخشا اور اپنے تین
 بیٹوں — خواجہ محمد صالح، خواجہ محمد یعقوب اور خواجہ فتح اللہ — کو دہلی میں
 عالم گیر کے دربار میں چھوڑا اور خود حج بیت اللہ کے لیے تشریف لے گئے۔ ایک
 روایت کے مطابق واپس بخارا چلے گئے تھے۔

خواجہ فتح اللہ کے بیٹے، نواب ظفر اللہ خاں اور نواب ظفر اللہ خاں کے
 بیٹے بھی خواجہ محمد ناصر ہوئے، جن کا ترجمہ ان مسطور میں بیان کرنا مقصود ہے۔
 خواجہ محمد ناصر کی ولادت دہلی میں ہوئی، تہ بیت کی مختلف منزلیں بھی
 اسی شہر میں طے کیں۔ صغیر سنی ہی میں حصولِ علم میں مشغول ہو گئے تھے۔ اس
 عہد کے جن مشاہیر اصحابِ فیض و کمال سے استفادہ ہونے کا موقع ملا، ان میں شیخ
 سعد اللہ دہلوی اور شیخ زبیر بن ابوالعلا سرہندی کے اسمائے گرامی خصوصیت
 سے قابلِ ذکر ہیں۔ کافی غرض سے تک ان سے منسلک رہے یہاں تک کہ اللہ
 نے ان کے لیے علم و معرفت کے دروازے کھول دیئے اور ان کا شمار فقہ و

اصول اور دیگر علوم متعارفہ کے علمائے راسخین کی بلند مرتبت جماعت میں ہونے لگا۔

خواجہ محمد روح اپنے دور کے جید عالم اور ممتاز صاحبِ طریقت تھے اور ”محمدی“ نسبت رکھتے تھے۔ صوفیا و مشائخ کی متعارف رسوم اور اصطلاحات و اختراعات سے کبھی کوئی تعلق نہ رکھا۔ عملی و علمی کمالات کے ساتھ ساتھ ان میں ایک کمال یہ تھا کہ نامور شاعر بھی تھے اور عندلیب تخلص کرتے تھے۔ علاوہ ازیں مصنف بھی تھے۔ مندرجہ ذیل کتابیں ان کی تصنیفات میں شامل ہیں:

۱۔ نالہ عندلیب: یہ کتاب نثر میں ہے اور فارسی زبان میں ہے، ضخیم جلدوں کو محیط ہے۔ اس میں معرفت و طریقت، فقہ و اصول اور متفرق مسائل سے متعلق بڑی شاندار باتیں معرض کتابت میں لائی گئی ہیں۔ مصنف نے یہ کتاب ۱۱۵۳ھ میں مکمل کی تھی۔ برصغیر کے معروف عالم و مصنف نواب سید صدیق حسن خاں کے فرزند رشید نواب نور الحسن خاں مرحوم کی سعی جمیلہ سے شائع ہو چکی ہے۔ پوری کتاب اٹھارہ سو صفحات میں پھیلی ہوئی ہے۔

۲۔ رسالہ ہوش افزا: یہ بھی نثر میں ہے اور فارسی زبان میں ہے۔

۳۔ دیوان عندلیب: جیسا کہ پہلے بتایا جا چکا ہے خواجہ محمد ناصر عندلیب

بہت اچھے شاعر بھی تھے۔ ”دیوان عندلیب“ ان کے فارسی کلام کا مختصر

مجموعہ ہے۔

خواجہ محمد ناصر عندلیب دہلوی نے چھیا سٹھ سال عمر یا کر ہفتے کے روز

۲ شعبان ۱۱۷۲ھ کو دہلی میں عالم فتناسے عالم بقا کو رختِ سفر باندھا۔

۶۱۔ شیخ محمد نصیر شیخ پوری

شیخ محمد نصیر شیخ پوری شیعہ تھے اور شیخ شمس الدین اودھی کی اولاد میں

سے تھے۔ مولد و منشا شیخ پورہ ہے۔ ابتدائے جوانی ہی میں بلاشاہ محمد شیرازی کی خدمت میں گئے اور ان سے کتب و رسبہ پڑھیں، مشائخ ایران سے فقہ کی تعلیم پائی، حدیث کی سند بھی انہی سے لی، یہاں تک کہ حدیث، فقہ، ہیئت، ہندسہ اور حساب وغیرہ میں اونچے مرتبے کو پہنچے۔ بعد ازاں واپس ہندوستان آئے اور صوبہ بہار کے مشہور شہر عظیم آباد (پٹنہ) میں سکونت اختیار کی۔ اس زمانے کے مغل بادشاہ نے صوبہ بہار میں ان کو کئی گاؤں بطور جاگیر عطا کر دیے تھے۔ ۱۳۸ھ

۶۲۔ مولانا محمد نعیم جون پوری

شیخ محمد نعیم بن مفتی محمد فائز صدیقی اودھوی ثم جون پوری۔ محمد بن ابوبکر صدیق رضی اللہ عنہ کی اولاد سے تھے۔ بارھویں صدی ہجری کے عالم کبیر اور شیخ فاضل تھے۔ ان کے جد امجد کا نام نامی شیخ پیر محمد تھا جو سیار سالہ مسعود غازی کے ساتھ وارد ہند ہوئے اور ہندوؤں سے معرکہ کارزار گرم کیا۔ بعد ازاں علاقہ اودھ میں اقامت اختیار کر لی تھی۔ شیخ محمد نعیم کے والد محترم مفتی محمد فاضل تھے جو اودھ کے منصب افتا سے سرفراز ہوئے اور ایک گاؤں میں ٹھہرے، جس کا نام ”بدیع السرا“ تھا، لیکن عوامی زبان میں اسے ”بڈو سرانے“ کہا جاتا ہے۔

مفتی محمد فائز کے بیٹے محمد نعیم نے مصنف رشیدیہ شیخ محمد رشید عثمانی جون پوری اور دیگر علمائے عصر سے کسبِ علم کیا۔ اس زمانے کے نام دستور کے مطابق تصوف و طریقت کا علم بھی حاصل کیا، پھر اللہ نے اس قدر عروج بخشا کہ معقول و منقول میں کامل دسترس حاصل کی اور اپنے وقت اور علاقے

کے علامہ قرار پائے۔ ابتدا میں چون کہ علاقہ اودھ کے رہنے والے تھے اس لیے اودھی کہلائے، اور بعد میں جون پور کو اپنا مسکن قرار دے لیا تھا لہذا جون پوری کی نسبت سے مشہور ہوئے۔ فقہ اور دیگر علوم میں ان کی فکر کا کوئی دوسرا عالم نہ تھا۔ ہدایہ کی بہترین شرح سپرد قلم کی جو چودہ جلدوں میں ہے۔ حدیث کی درسی کتاب مشکوٰۃ کی شرح بھی لکھی اور کمال یہ ہے کہ یہ شرح ضعیف بصارت کے بعد لکھی۔

مولانا محمد نعیم صدیقی جون پوری نہایت بلند ہمت عالم دین تھے۔ تصنیف و تالیف اور درس و تدریس ان کا اثرب و روزہ کا مشغلہ تھا۔ سو سال سے زائد عمر کو پہنچ گئے تھے، لیکن نہ تدریس میں کمی پیدا ہوئی اور نہ تصنیف میں کوئی حرج واقع ہوا۔

اس جلیل القدر عالم اور رفیع المرتبت فقیہ نے ۱۸ صفر ۱۲۰۰ھ جمعہ المبارک کی رات کو عالم آخرت کی طرف رحلت فرمائی۔ بعض حضرات نے قرآن مجید کے ان الفاظ سے تاسخ و فوات نکالی: وَعِنْدَهُ جَنَّاتُ لِهَٰمْ فِيهَا نَعِيمٌ مَّقِيمٌ ۱۳۹

۶۳۔ سید محمد نور نصیر آبادی

سید محمد نور نصیر آبادی برصغیر کے عظیم القدر خاندان کے فرد فرید تھے یعنی رائے بریلی کے شیخ اجل حضرت سید علم اللہ حسنی کے پوتے اور حضرت سید محمد ہدی کے فرزند و لبند تھے۔ اپنے جلیل القدر دادا کے زمانے میں پیدا ہوئے اور انہی کی نگرانی میں کسب علم کیا، فقہ کی تعلیم بھی ان سے پائی اور اخذِ طریقت بھی انہی سے کیا۔ سید علم اللہ کو اپنے اس پوتے سے بڑی محبت تھی

۱۳۹ھ زہدۃ الخواطر، ج ۶ ص ۳۶۰۔ بحوالہ گنج ارشدی۔

اور سید محمد ہدیٰ اکثر فرمایا کرتے تھے کہ اس بچے کی تربیت میری مغفرت کا باعث ہوگی۔

سید محمد نور حصول علم سے فارغ ہوئے اور جوانی کو پہنچے تو شاہی ملازمت کے لیے دکن کا ارادہ کیا۔ سید علم اللہ کے ارادت مندوں میں سے ایک امیر نے سفارش کر کے شاہ زادہ اعظم جاہ کی سرکار میں ملازمت دلا دی اور بہت بڑا کام یہ کیا کہ خاص ان کے لیے دربار کے عام طریق تسلیم و بندگی کی جگہ صرف سلام مسنون کی اجازت حاصل کی۔ اس طرح چودہ برس ملازمت میں گزر گئے۔ ایک مرتبہ خواب میں دیکھا کہ ایک وسیع میدان ہے اور اس میں نہایت خوب صورت مسجد بنی ہوئی ہے۔ اس میں ایک بزرگ بیٹھے ہیں جن کی شکل بڑی نورانی ہے۔ سامنے ایک دستار رکھی ہے۔ بزرگ نے دستار کو ہاتھ میں پکڑا اور پھاڑ دیا۔ سید محمد نور نے پوچھا ”یہ کیا ہوا؟“ بزرگ نے جواب دیا ”یہ اعظم جاہ کی سلطنت تھی، جس کی دستاویز پارہ پارہ کر دی گئی۔“

خواب سے بیدار ہوتے ہی طبیعت ملازمت سے بیزار ہو گئی۔ دو برس کی رخصت لے کر گھر چلے گئے۔ پھر استعفادے دیا۔

سید نور محمد عفت و قناعت، ورع و تقویٰ، جود و سخا اور ہمدردی خلافت میں اپنے واجب الاحترام والد اور لائق تعظیم دادا کے نقش قدم پر چلتے تھے۔ غیبت اور کذب بیانی سے اس درجے تک نفرت تھا کہ اسے سُن بھی نہیں سکتے تھے۔ نہایت پابند سنت تھے۔ اہل بدعت کے تحائف و ہدایا ہرگز قبول نہ کرتے۔ اکل حلال کا خاص طور پر اہتمام فرماتے۔ عزیزوں، ہمسایوں اور غریبوں کی خدمت کو ذمہ سعادت سمجھتے تھے۔ اوقات شب و روز کا بیشتر حصہ انہی کی خدمت میں بسر ہوتا۔ سید علم اللہ کے خانوادہ بلند نجات کے اس نامور عالم و فقیہ نے بدھ کے روز ۶ ربیع الاول ۱۱۴۸ ہجری کو نصیر آباد میں داعی اجل کو لبیک کہا، اور اپنے نانا سید داؤد (برادر حقیقی سید علم اللہ شاہ) کے قریب

دفن ہوئے۔ ۱۲۷ھ

۶۴۔ سید محمد وارث حسینی بنارسی

سید محمد وارث حسینی کا قدیم وطن ایک قریہ ”نونرہ“ تھا جو اعمال غازی پور میں واقع تھا۔ ان کے والد سید عنایت اللہ حسینی عہد عالم گیری میں بنارس کے منصب قضا پر مامور تھے، اس لیے بنارس ہی میں سکونت رکھتے تھے۔ ان کی ولادت ۱۰۸۷ھ میں بنارس میں ہوئی۔ عالم طفولیت ہی میں تحصیل علم میں مشغول ہو گئے تھے۔ مختلف جید اساتذہ سے اخذ علم اور کسب فیض کیا اور فقہ، اصول، کلام اور علوم عربیہ کے کابر علماء میں ان کا شمار ہونے لگا منطق و حکمت اور دیگر فنون میں بھی بلند مرتبے کو پہنچے۔

سید محمد وارث بنارسی نے کئی کتب درسیہ پر حواشی و تعلیقات سپہ قلم کیے۔ علم فقہ کی مشہور کتاب شرح وقایہ پر حاشیہ لکھا، میرزا بد پر بھی حاشیہ تحریر کیا۔ کہتے ہیں، قرآن مجید کی تفسیر بھی لکھی تھی۔

سید محمد وارث حسینی بنارسی نے جو اپنے علاقے اور عہد کے ممتاز فقہ اور بہت بڑے عالم و مصنف تھے، ۱۰ ربیع الثانی ۱۱۶۶ھ کو بنارس میں وفات پائی اور وہیں آسودۂ لحد ہوئے۔ ۱۲۷ھ

۶۵۔ مولانا محمد ہاشم کھٹھوی سندھی

کشور سندھ کے مردم آفرین خطے میں جن اصحاب فضل و فیض اور

۱۲۷ھ نزہۃ الخواطر، ج ۶ ص ۳۶۱۔ سید احمد شہید ص ۵۱۔ نیز دیکھیے اعلام

۱۲۷ھ تذکرہ علمائے ہند ص ۲۱۸، ۲۱۹۔ تذکرہ مشائخ بنارس ص ۳۲ تا

برکات الاولیاء ص ۱۵۴۔ نزہۃ الخواطر، ج ۶ ص ۳۶۱۔

ارباب علم و کمال نے درس و تدریس کے ہنگامے برپا کیے اور تصنیف و تالیف کے جھنڈے گاڑے، ان میں مولانا محمد ہاشم سندھی کا نام نامی تاریخ برصغیر کے صفحات میں ہمیشہ نقش رہے گا۔ ان کے والد کا نام عبدالغفور اور جد امجد کا عبدالرحمن تھا۔ سندھ کے مرکزِ علم ٹھٹھہ کے رہنے والے تھے، پوش پہنچالا تو حصولِ علم میں مشغول ہو گئے۔ اس زمانے میں عالم کبیر مولانا ضیاء الدین ٹھٹھوی سندھی (متوفی ۱۱۷۱ھ) سرگرم درس و افادہ تھے، ان کی خدمت میں حاضری دی اور درسی کتابوں کی تکمیل فرمائی۔ اس کے بعد سفرِ حجاز پر روانہ ہوئے، اور حج و زیارت کا شرف حاصل کیا۔ وہاں اہل علم کے کئی حلقے قائم تھے، جن میں ایک حلقہ شیخ عبدالحق صدیقی ملکی کا تھا۔ شیخ مدوح مکہ مکرمہ میں احناف کی مسندِ افتا پر فائز تھے، مولانا محمد ہاشم اس میں شریک ہو گئے اور شیخ سے حدیث اور فقہ کی کتابیں پڑھنا شروع کیں، ان علوم میں اس قدر مہارت پیدا کی کہ تمام ساتھیوں سے سبقت لے گئے۔ واپس وطن پہنچے تو ٹھٹھے میں خود مسندِ تدریس آراستہ کی اور حدیث، فقہ اور علوم عربیہ کی تدریس کا غلغلہ بلند کرنے لگے۔ حضرت مدوح فقہی مسلک کے لحاظ سے حنفی تھے اور اپنے اسلوبِ خاص سے اس کی نشرو اشاعت کو ضروری قرار دیتے تھے۔

اس زمانے میں ٹھٹھہ اصحابِ فضل کا عظیم مرکز تھا، شیخ محمد معین ہندھی بھی اسی شہر میں فروکش تھے جو تقلید کے سخت مخالف اور مسائل شرعیہ میں مسلکِ اصحابِ الحدیث کے مطابق براہِ راست کتاب و سنت سے استدلال کے زبردست حامی تھے۔ ان کی مشہور تصنیف "دراسات اللیب" کا بیشتر حصہ اسی موضوع پر مشتمل ہے۔ مولانا محمد ہاشم اور شیخ محمد معین کے درمیان اس سلسلے میں علمی مباحث کا سلسلہ شروع ہو گیا اور تحقیقی انداز میں ایک دوسرے کے درمیان خوب بحثیں چلیں۔

مولانا محمد ہاشم ٹھٹھوی بہت بڑے مصنف بھی تھے متعدد کتابیں

ان کے زورِ قلم کے نتیجے میں معرضِ تصنیف میں آئیں جن میں درج ذیل کتابیں شامل ہیں:

۱- بذل القوۃ فی سنی النبوة -

۲- جنة النعیم فی فضائل القرآن الکریم: یہ کتاب انھوں

نے ۱۱۳۲ھ میں تصنیف کی۔

۳- فاکہة البستان فی تنقیح الحلال والحرام: یہ کتاب ۱۱۳۲ھ

میں تالیف فرمائی۔

۴- حیاة القلوب فی زیارة المحبوب: یہ کتاب ۱۱۳۵ھ ہجری میں

تصنیف کی۔

۵- کشف الیرین فی مسئلة رفع الیدین: شیخ محمد معین سندھی

نے ”اثبات رفع الیدین فی الصلوة“ کے نام سے دو کتابیں لکھی ہیں،

ایک عربی میں اور ایک فارسی میں، ان کتابوں میں انھوں نے احادیث

صحیحہ کی رو سے نماز میں رفع یدین کرنے کا ثبوت دیا ہے۔ مولانا محمد ہاشم

سندھی نے اس رسالے میں ان کا جواب تحریر فرمایا ہے۔ یہ رسالہ انھوں

نے ۱۱۴۹ھ میں تصنیف فرمایا۔

۶- ایک ضخیم اور بسیط کتاب فرائض الاسلام کے موضوع پر ۱۱۶۱ھ

میں تصنیف کی۔ اس کتاب میں فرائض ایمان کی وضاحت کی گئی ہے،

اور اس باب میں مسلمان پر جو علمی اور عملی ذمہ داریاں ہوتی ہیں، ان کی

صراحت فرمائی گئی ہے۔ ان کتابوں کے علاوہ کچھ اور کتابیں بھی ان کی تصنیف

میں شامل ہیں۔

مولانا محمد ہاشم ٹھٹھوی سندھی اپنے دور کے جلیل القدر عالم دین تھے

اور ان کے معلومات و مطالعہ کا دامن بہت وسیع تھا۔ فقہ حنفی میں انھیں

بڑا عبور حاصل تھا۔ ان کی تبلیغی مساعی سے بہت سے غیر مسلم دائرۃ اسلام

میں داخل ہوئے۔ اس فاضل اجل نے ۱۱۷۲ھ میں اس جہانِ فانی سے منہ موڑا اور جنت کی راہ لی۔ ۱۱۷۲ھ

۶۶۔ سید محمد ہدیٰ نصیر آبادی

سید محمد ہدیٰ حسنی نصیر آبادی حضرت شیخ اجل سید علم اللہ حسنی بریلوی (متوفی ۸ ذی الحجہ ۱۰۹۶ھ) کے فرزندِ ارجمند تھے۔ انھوں نے علمِ نبذیل کی فضا میں شعور کی آنکھیں کھولیں اور مشیخت و تقویٰ کے ماحول میں پرورش پائی۔ اپنے والد گرامی سید شیخ علم اللہ بریلوی سے فقہ اور دیگر علومِ مردیہ کی تحصیل کی۔ بلند مرتبہ آپ کی صحبت کیمیا اثر سے نیکی کے ہر گوشے میں اپنے درجے پر رسائی حاصل کی۔ عالی ہمت اور تقویٰ اشعار عالم کی حیثیت سے متعارف ہوئے۔ سخاوت و جود کا یہ عالم تھا کہ کبھی کسی کا سوال رد نہ کیا۔ یہاں تک کہ ایک مرتبہ ایسی حالت میں سائل نے دروازے پر دستک دی، جب کہ کوئی چیز پاس نہ تھی، فوراً بیوی کا زیور اتروا کر اس کے خوالے کر دیا۔ سید محمد ہدیٰ کئی جاگیروں کے مالک تھے، مگر سخاوت کا دائرہ اتنا وسیع تھا کہ صرف نصیر آباد کی جاگیر سے گھر کے مصارف پورے کرنے، باقی تمام تر آمدنی مستحقین کیلئے دینے۔ دیوانین گاؤں کی آمدنی برادری کے لوگوں کے لیے مخصوص کر رکھی تھی۔ ایک روز بارہ ہزار عالم گیری دینار کہیں سے آئے، اس مردِ خدا نے سب کے سب اسی وقت بانٹ دیے، خود فلک سے رات گزار دی۔

سید محمد روح بے شک اچھے خاصے امیر اور جاگیردار تھے، مگر اپنے لیے

۱۱۷۲ھ تحفۃ الکرام ص ۶۹۶ (اردو ترجمہ) تذکرہ علمائے ہند ص ۲۵۳، ۲۵۴

— نزہتہ الخواطر ج ۶ ص ۳۶۳

کوئی پختہ مکان تعمیر نہ کرایا، اگر اس طرف توجہ دلائی جاتی تو جواب دیتے کہ چند سانس گزارنے کے لیے چھپرا اور بلند و بالا عمارت میں کوئی فرق نہیں، سب کی حیثیت یکساں ہے۔ حیران کن بات یہ ہے کہ چھپروں میں کبھی کبھی اچھی لکڑی استعمال نہ کی۔

ان کی موت اس طرح واقع ہوئی کہ مغل حکمران شاہ عالم اول سے ملاقات کے لیے نکلے، وہ دکن کی طرف جا رہا تھا، برہان پور پہنچے تو وہاں ۱۹ ربیع الاول ۱۱۱۹ھ کو وفات پا گئے۔ اقربانے میت کو یہ طور امانت کے برہان پور کی خانقاہ نقشبندیہ میں دفن کیا۔ ایک برس کے بعد اسے تابوت میں رکھ کر رائے بریلی لائے اور زاویہ سمیڈ علم اللہ شاہ میں دفن کیا۔ ۱۲۳ھ

حلو ب اللہ

۶۷۔ شیخ محمد یحییٰ عباسی الہ آبادی

اقلم ہند کی جن جلیل القدر شخصیتوں نے آسمان علم و شہرت کی آخری بلندیوں تک پرواز کی ان میں شیخ محمد یحییٰ عباسی الہ آبادی کا نام خاص طور سے قابل ذکر ہے۔ آپ شیخ خوب اللہ الہ آبادی کے لقب سے معروف تھے۔ والد کا اسم گرامی محمد امین تھا۔ چچا اور سسر شیخ محمد افضل عباسی الہ آبادی تھے جو بارہویں صدی ہجری کے عظیم المرتبت ہندی عالم تھے اور جن کی تاریخ ولادت ۱۰ ربیع الاول ۱۰۳۸ھ اور تاریخ وفات ۲۵ ذی الحجہ ۱۱۲۴ھ ہے۔

شیخ محمد یحییٰ ۱۷ محرم ۱۰۸۰ھ کو پیدا ہوئے اور علم و فضل کی فضا میں پرورش پائی، ہمیشہ سنبھلا تو گھر میں شیخ محمد افضل عباسی کا سلسلہ فیض و افادہ

جاری تھا، ان سے درسی کتابوں کی تکمیل فرمائی اور طویل مدت تک ان کے دامن تربیت سے وابستہ رہے۔ اخذِ طریقت بکثرت انہی سے کیا۔ ذہانت و فطانت کا یہ عالم تھا کہ تیرہ سال کی عمر میں علوم متعارفہ سے فارغ ہو گئے تھے۔ یہ وہ عمر ہے جب کہ عام طور پر بچے کھیل کود میں مشغول ہوتے ہیں۔

شیخ محمد محیی الہ آبادی اس برصغیر کے وہ عالی دماغ شخص تھے کہ جن کا وسعتِ علم، کثرتِ مطالعہ، معرفتِ حدیث اور ادراکِ فقہ میں کوئی مثل نہ تھا۔ ان کے عصر اور علاقے میں حدتِ ذہانت، محقولات و منقولات میں جامعیت، طریقت و سلوک کی منزلوں سے آگاہی، مسائلِ شرعیہ میں درک و تامل اور فنونِ مردجہ میں لہرائی و کیرائی میں کوئی ان کا مقابلہ نہ کر سکتا تھا۔ علوم میں امامت اور فنون میں اجتہاد کے درجے پر فائز تھے، جو علمی و تدریسی خدمات انھوں نے انجام دیں، ہندوستان کی اسلامی تاریخ میں وہ زریں حروف سے لکھنے کے لائق ہیں۔ درس و تدریس، مؤلفات و خطابت، تبلیغ و اشاعتِ دین، زہد و اتقا، عبارتِ الہی، تصنیف و تالیف غرض ہر میدان میں ان کی نگ و تاز کا سلسلہ ہمیشہ جاری رہا۔ بے شمار لوگوں نے ان سے استفادہ کیا اور ہر علمی و دینی معاملے میں مخلوق خدا نے ان کی رہنمائی کی ضرورت محسوس کی۔ تمام عمر حق و صداقت کا علم بلند کیے رکھا۔ ان کی تصنیفات میں مندرجہ ذیل کتابیں شامل ہیں:

القول الصحیح فی حلۃ التبیح، الکلام المفید فیما یتعلق بآیات الشیخ والمرید، الکلمات المؤتلفہ فی المقاصد المتخالفہ، البضاعة المزجاة، ماخذ الاعتقاد فی شان الصحابة و اهل البيت الاحقاد، تزیین الاولیاء فی مخزق الطباق، خلاصۃ الاعمال، بسط الکلام فی وفيات الاعلام، توفیر المنضوعہ فی باب الجمعد، المناقب الغوثیہ، الاربعین،

اعلام الہدی، اقامۃ الحجہ فی الجمع بین الظهر والجمعة، رسالہ
فی الاذکار وثمراتہا، شرح رسالہ المکیہ، حاشیہ دستور
المبتدئی، شرح دعاء الصباح، اغاشۃ القاری فی شرح ثلاثیات
البخاری، اخراج الخبایا فی شرح الوصایا، تذکرۃ الاصحاب
وغیرہ۔ عربی اور فارسی کی یہ کتابیں حضرت مصنف کی بے پناہ علمی و تحقیقی
قابلیت پر دلالت کناں ہیں۔

ان کے علاوہ چار ضخیم جلدوں میں ان کے مکاتیب ہیں جو انھوں نے
مختلف حضرات کے نام بہت سے اہم علمی اور فقہی مسائل کے بارے میں تحریر
فرمائے۔ یہ مکاتیب ان کے علو فکر، غرارتِ علم، دقتِ نظر اور ہمہ گیریِ محلوں
کی نشان دہی کرتے ہیں۔

شیخ محمد سحیبی کے تین بیٹے تھے، شیخ محمد فاخر، شیخ محمد ناصر اور شیخ محمد طاہر
یہ تینوں فضل و عرفان میں بیگانہ اور فیض و کمال میں منفرد تھے۔ ان کے حالات
گذشتہ صفحات میں بیان کیے جا چکے ہیں۔

شیخ محمد سحیبی عباسی الہ آبادی نے ۶۴ برس کی عمر میں ۱۱ جمادی الاول
۱۲۴۲ھ کو اس دنیا سے فانی سے کوچ کیا اور جنت الفردوس کی راہ لی۔

۶۸۔ مولانا محمود ناطلی

مولانا شہاب الدین محمود بن ابوالمحمود ناطلی مدراسی، نواح مدراس
شیخ، عالم، فقیہ اور صاحب فضل و کمال تھے۔ اُس علاقے کے اربابِ علم اور
ثقہ لوگوں نے ان کے کئی قسم کے علمی اوصاف و کمالات بیان کیے ہیں اور

۱۲۴۲ھ انوار العارفین ص ۴۶۲، ۴۶۵۔ مفتاح التواریخ ص ۳۱۴۔ تذکرہ

علمائے ہند ص ۵۸، ۵۹۔ نزہۃ الخوط ج ۶ ص ۲۲۰، ۲۲۱

انھیں بارھویں صدی ہجری کے ہندی علما میں بڑی اہمیت دی ہے۔

۶۹۔ سید محی الدین حسینی نبوتی

سید محی الدین حسینی نبوتی، غلام محی الدین کے نام سے معروف تھے۔ اپنے عہد کے فاضل اور شیخ تھے۔ فقہ و اصول، علوم عربیہ اور تصوف میں پختہ تھے۔ مولد و منشا "نبوتی" ہے، جو اس زمانے میں علاقہ راولپنڈی میں ایک بڑا قریہ تھا۔ کچھ بڑے ہوئے تو دل میں حصول علم کا شوق کروٹ لینے لگا اور اس عظیم مقصد کے لیے گھر سے نکل کھڑے ہوئے۔ اپنے عصر کے نامور اساتذہ کی خدمت میں گئے اور استفادہ کیا۔ شیخ لطف اللہ کوروی کے حلقہ درس میں بھی شامل ہوئے اور ان سے منسلک رہے۔ شیخ پیر محمد لکھنوی اپنے دور کے علمائے نامدار اور صوفیائے عالی مقام میں سے تھے، ان سے بھی استفادہ کیا۔ مختلف اصحاب سے کسب علم اور اخذ فیض کے بعد "بانگر" کے علاقے میں گئے اور وہاں سکونت اختیار کر لی۔ لوگوں سے بالکل الگ ہو کر یادِ الہی کو اپنا دن رات کا مشغلہ قرار دے لیا تھا۔ بانگر کے علاقے میں وفات پائی ۱۲۶ھ

۷۰۔ شیخ محی الدین الہ آبادی

شیخ محی الدین بن قاضی داؤد الہ آبادی حنفی المساک تھے اور بارھویں صدی ہجری کے فضلائے الہ آباد اور فقہائے ہند میں بڑی شہرت و ناموری کے حامل تھے۔ ان کے والد گرامی قاضی داؤد الہ آبادی کبھی نقوی شعاری اور

۱۲۵ھ تاریخ النوائط ص ۳۱۷ — نزہۃ الخواطر، ج ۶ ص ۳۶۶

۱۲۶ھ تاریخ فرخ آباد — نزہۃ الخواطر، ج ۶ ص ۳۶۷

معرفت و ادراک میں ممتاز حیثیت رکھتے تھے۔ شیخ محی الدین اپنے باپ کے صحیح جانشین ہوئے، علوم و معارف اور درس و افادہ میں وہی راستہ اختیار کیا، جو عمر بھر جلیل القدر باپ نے اختیار کیے رکھا تھا۔ ان سے بہت سے لوگوں نے استفادہ کیا اور وہ اللہ کے دین کی تبلیغ و اشاعت کا موثر ذریعہ بنے۔ ۱۲۷۷ھ

۱۔ قاضی مراد الدین کشمیری

قاضی مراد الدین کشمیری فقہی مسلک میں حنفی تھے۔ مولد و منشا کشمیر سے۔ مولانا عنایت اللہ کشمیری (متوفی رمضان المبارک ۱۱۲۵ھ) اور بعض دیگر فحول علمائے وقت کے شاگرد تھے۔ حصول علم کے بعد عازم دہلی ہوئے اور مغل حکمران شاہ عالم سے تقرب پیدا کیا۔ بادشاہ نے ان کی قابلیت سے متاثر ہو کر انھیں منصب قضا سے سرفراز فرمایا۔ خاصاً عرصہ اس منصب پر فائز رہے۔ بعد ازاں دہلی میں مفتی عساکر مقرر ہو گئے۔ پھر ۱۱۵۵ھ میں محمد شاہ کے عہد میں ہندوستان کے قاضی القضاة بنا دیے گئے۔ وادی کشمیر کے اس عالم و فقیہ نے بڑی ترقی کی اور اللہ نے ان کے علم و فضل کی بدولت انھیں ملک میں بہت بڑے بڑے اعزازات سے نوازا۔ ۱۱۶۰ھ میں رحلت فرمائی۔ ۱۲۷۷ھ

۲۔ سید مرثی بلگرامی

سید مرثی بن عبدالنبی بن سید طیب بن عبدالواحد حسینی واسطی

۱۲۷۷ھ نزہۃ الخواطر، ج ۶ ص ۳۶۷ بحوالہ بحر خزائن۔

۱۲۷۸ھ مختصر تاریخ کشمیر (فارسی) ص ۱۳-۱۱ از مفتی علامہ الدین محمد۔ مطبع رشتہ

لاہور، ۱۳۰۱ھ — نزہۃ الخواطر، ج ۶ ص ۳۶۷۔

بلگرامی، بلگرام میں پیدا ہوئے اور وہیں نشوونما پائی۔ گھر میں علم فیض کی نہر جاری تھی پہلے قرآن مجید حفظ کیا۔ اس کے بعد سید اسماعیل حسینی بلگرامی سے تحصیل علم کی۔ پھر فنوج گئے اور شیخ یسین فنوجی سے اخذ فیض کیا۔ بعد ازاں موضع ”ہرکام“ کا عزم کیا، اور کتب درسیہ کی تکمیل نامور عالم شیخ ابوالواعظ ہرکامی سے کی۔ حصول علم کے بعد اپنے وطن بلگرام واپس آئے اور درس و افادہ طلباء میں مشغول ہو گئے۔ وہاں خلق کثیر نے اس جید عالم و فقیہ سے استفادہ کیا۔

سید مرثی کو معرفت و ادراک اور فضل و کمال کے سیکر کی حیثیت حاصل تھی۔ سید غلام علی آزاد بلگرامی نے ان کی ہمہ گیر عزت و تعظیم کے بارے میں ماثرا اللگرام میں یہ عجیب واقعہ نقل کیا ہے کہ سید مرثی ایک مرتبہ کسی تقریب کے سلسلے میں قصبتہ مارہرہ گئے، وہاں سے موضع انرولی تشریف لے گئے۔ شیخ محمد عاقل انرولوی جو تصوف و تربیت میں اپنا ایک مقام رکھتے تھے، وہیں کے رہنے والے تھے، انھیں معلوم ہوا تو حضرت سید ممدوح کے خیر مقدم کے لیے آئے اور شاندار استقبال کیا۔ کمال ادب و نیاز کے ساتھ انھیں اپنے گھر لے گئے اور سر سے دستار مبارک اتار کر صحن خانہ میں بچھائی، عرض کیا کہ حضرت اپنے قدم مبارک اس دستار پر رکھتے ہوئے صحن میں سے گزریں۔ سید مرثی اس پر آمادہ نہ ہوئے تو ان کا اصرار بڑھا، بالآخر جب انھوں نے بہت زیادہ اصرار کیا تو مجبور ہو گئے اور ان کے التماس کے مطابق دستار پر قدم رکھتے ہوئے صحن سے گزرے۔

سید مرثی کئی روز شیخ محمد عاقل کے مکان پر انرولی میں مقیم رہے اور اس اثنا میں تصوف و طریقت کے مختلف مسائل پر گفتگو کا سلسلہ جاری رہا۔ جن حضرات نے سید مرثی سے اخذ فیض کیا ان کی طویل فہرست میں سید ^{افضل} محمد انرولوی بلگرامی اور شیخ محمد عاقل انرولوی کے اسمائے گرامی بھی شامل ہیں۔

سید مرثیٰ حسینی بلگرامی دوشنبہ کے دن ۱۴ شعبان ۱۱۱۷ھ کو اس جہان
فانی سے سفرِ آخرت پر روانہ ہوئے۔ ۱۲۹ھ

۷۷۔ قاضی مرثیٰ پھانوی

قاضی مرثیٰ حسینی ترمذی پھانوی بارہویں صدی ہجری کے مشہور
سندی بیخ اور فقیہ تھے۔ رجال علم و صلاح میں ان کو بڑی قدر و منزلت کی
تعمیر دیکھا جاتا تھا۔ مولد و منشا ”پھانی“ ہے جو اس زمانے میں ایک گاؤں
تھا۔ خلف بلاد و قصبات میں جا کر فاضل اساتذہ کے سامنے زانوئے تلمذ
تذکیرا، پھر سید قطب الدین شمس آبادی (متوفی ۱۱۲۱ھ) کی خدمت میں آئے
اور ان سے مروجہ درسیات کی آخری کتابیں پڑھیں اور فقہ و اصول کے اونچے
مرتبے پر فائز ہوئے۔ فارغ التحصیل ہونے کے بعد فرخ آباد کی مسندِ قضا
پر مہتمم کیے گئے۔

قاضی مرثیٰ کتب درسیہ پر اس درجے عبور رکھتے تھے کہ منطق کی مشہور
کتاب سلم العلوم کی شرح لکھی اور میرزا ہدیر حاشیہ تحریر کیا۔ ۱۱۷۷ھ

۷۸۔ سید مرتضیٰ ملتانی

سید مرتضیٰ حسینی ملتانی کا تذکرہ خانی خاں نے منتخب اللباب (جلد دوم)
میں اورنگ زیب کے آخری عہد یعنی ۱۱۱۸ھ کے واقعات میں کیا ہے،
اور انھیں مرتضیٰ واعظ لکھا ہے۔ یہ دیارِ ہند کے فحول علما اور مشہور مشائخ

۱۲۹ھ ماثر الکرام ص ۹۴ تا ۹۸ — نزہۃ الخواطر، ج ۶ ص ۳۶۸ — تذکرہ

لمائے ہند، ص ۲۷۶ — تقصیر جیود الاحرار، ص ۲۰۹، ۲۱۰

۱۱۷۷ھ تاریخ فرخ آباد — نزہۃ الخواطر، ج ۶ ص ۳۶۸

میں سے تھے۔ نہایت صالح اور متدین عالم تھے۔ اصلاً ملتان کے باشندے تھے۔ عابد و زاہد، تہجد گزار، جرأت مند، کثرت سے روزہ رکھنے والے، امر بالمعروف و نہی عن المنکر میں انتہائی تیز، احکام الہی کی تبلیغ و اشاعت میں نہ کسی سے ڈرتے اور نہ کسی نوع کا خوف دل میں لاتے، اہل بدعت کے خلاف شمشیر برہنہ، نہ خود اہل دنیا سے اختلاط و ارتباط رکھتے اور نہ انھیں قریب آنے کا موقع دیتے، نہ کسی سے نذر و نیاز لیتے، اور نہ اسے جائز ہی سمجھتے۔ لوگ و سلاطین سے بھی کوئی چیز قبول نہ کرتے، نہ خراج زمینوں سے کوئی چیز لیتے اور نہ ماہانہ یا سالانہ تقاری یا جنس کی صورت میں کوئی شے وصول کرتے۔ عالی ہیئت، خود دار اور دین کے معاملے میں انتہائی غیور۔ بعض اہل علم سماع کو جائز سمجھتے ہیں، لیکن سید مرتضیٰ ملتانی اس کے قریب تک نہ جاتے اور قائلین سماع سے سختی کا برتاؤ کرتے۔ شب برات اور عاشورہ کے موقع پر بعض حلقوں میں جو رسوم و رواج پائی جاتی ہیں اس سے شدت کے ساتھ منع فرماتے، عیدین کا چاند دیکھنے کے بعد بھی کچھ لوگوں میں غیر شرعی امور کے ارتکاب کی عادت پڑ گئی ہے، اس سے پوری قوت سے روکتے۔ ہیئت کے تیجے، ساتویں، دسویں اور چالیسویں کی شدید مخالفت کرتے اور ختم وغیرہ کے نام پر جو کچھ پکایا اور کھلایا جاتا ہے، اسے قطعی ناجائز ٹھہرانے۔ فرمایا کرتے کہ کچھ لوگ اللہ کے نام پر کھانا پکاتے ہیں، لیکن غریبوں، مسکینوں اور مستحق لوگوں کو دینے کے بجائے یا تو خود کھا جاتے ہیں یا اپنے اعزہ و اقربا اور امیر طبقے میں تقسیم کر دیتے ہیں، یہ اللہ تعالیٰ کے نزدیک بہت ہی بُری بات ہے۔

سید مرتضیٰ ملتانی بدعات و محدثات کو کسی شکل میں بھی برداشت کرنے کے عادی نہ تھے۔ پکے ہوئے کھانے یا پھل وغیرہ پر ختم پڑھنے اور پانچ اٹھ کر دعا مانگنے کی جو رسم چل نکلی ہے، اس کی سختی سے تردید کرتے۔

خلاف شریعت قرار دیتے اور لوگوں کو اس سے منع فرماتے۔ تمباکو نوشی کو حرام قرار دیتے اور اس میں سختی کرتے۔ علمائے سو کو سخت الفاظ میں مطعون ٹھہراتے اور امرائے مملکت اور عمال حکومت سے ان کی مصاحبت کو ہدف تنقید بناتے، جو اصحاب علم اغنیا سے ربط و تعلق کی بنا پر امور شرع میں مدد مہنت کا ثبوت دیتے اور معاملات دین میں نرمی برتتے ہیں ان کو ہرگز قابل معافی نہ سمجھتے۔ ان لوگوں کے بارے میں ان کا لفظہ نظر یہ تھا کہ یہ حصول مال کی غرض سے امر کی مجلسوں میں جاتے اور فسق و فجور کے ارتکاب میں عملاً ان کی حوصلہ افزائی کا باعث بنتے ہیں۔

مشائخ کی قبروں پر عرس منعقد کرنے، وہاں رقص و سرود کی محفلیں جمانے اور سماج و غنا کا اہتمام کرنے پر شدید تنفر کا اظہار فرماتے، اور اس قبیل کے تمام افعال کو مکروہات و منکرات میں گہ دانتے۔ وہ برسر منبر اس کی نکیر کرتے اور اپنے قول و عمل سے جہاں تک ممکن ہوتا اس نوع کی حرکات سے لوگوں کو منع فرماتے۔

سید مرتضیٰ ملتانی کا شمار بارہویں ہجری کے فحول علماء جلیل القدر مشائخ اور زور دار و عظیمین میں ہوتا تھا، لیکن اس کے باوجود وہ کسی کو اپنے حلقہ بیعت میں داخل ہونے کی دعوت نہ دیتے۔ اگر کوئی ان سے بیعت ہونا چاہتا تو صاف لفظوں میں فرماتے کہ میں تمہیں بُرائی سے رکھتا ہوں اور منکرات سے دامن کشان رہنے کی تاکید کرتا ہوں اور پوری قوت سے تلقین کرتا ہوں کہ جہاں تک ہو سکے ہر قسم کی بُرائی کا دروازہ بند کر دینے سے یہ جدوجہد کرو۔ وہ لوگوں سے اس بات کا اقرار لیتے کہ وہ اپنے گناہوں سے توبہ کرتے ہیں، جن برائیوں کا ارتکاب ان سے ہو چکا ہے، اس سے اللہ کے حضور نہایت عجز و انکساری سے عفو و درگزر کی درخواست کرتے ہیں اور اس کے سامنے مغفرت کے لیے اپنا دامن پھیلاتے ہیں ہم اللہ

سے یہ امید رکھتے ہیں کہ وہ ہمیں معصیت سے کنارہ کش رہنے اور خلافِ شرع امور سے بچنے کی توفیق مرحمت فرمائے گا۔

سید مرتضیٰ ملتانی رحمۃ اللہ علیہ اس زمانے کے عالم تھے جب آبادیوں کا یہ پھیلاؤ نہ تھا، جو موجودہ دور میں ہمارے سامنے ہے۔ نہ شہروں اور قصبوں میں یہ بھیر تھی، جس سے آج کل ہم دوچار ہیں۔ آبادیوں کا سلسلہ بہت محدود تھا، بالخصوص مسلمانوں کی تعداد بڑی کم تھی، لیکن اس کے باوصف ان الفاظ کے ساتھ جو وہ بیعت لیتے تھے، اس سے متاثر ہو کر ملتان اور لاہور وغیرہ کے تین یا چار ہزار افراد ان کے حلقہ بیعت میں داخل ہو گئے تھے اور یہ سلسلہ بلا و دکن تک وسعت اختیار کر گیا تھا۔

ان کی پاک بازی اور احتیاط کا یہ حال تھا کہ امرائے مملکت کے گھروں سے کھانا نہ کھاتے، اگر روپے وغیرہ کی شکل میں کوئی نذر پیش کرتا تو اس وقت تک قبول نہ فرماتے، جب تک یہ تحقیق نہ کر لیتے کہ اس کے ذرائع آمدنی کیا ہیں، اس کا کاروبار کیا ہے، وہ جو مال لے کر آتا ہے، ما جس سے کھانا کھلانا چاہتا ہے وہ حلال اور طیب ہے، مشکوک تو نہیں یا اس میں حرمت کا کوئی شائبہ تو نہیں پایا جاتا، وہ اپنے اہل و عیال کے حقوق ادا کرتا ہے، اللہ کے اپنے اور ایسے بندوں کے جو فی الص اس پر عائد کیے ہیں انھیں پورا کرتا ہے، اپنے مال سے عشر یا زکوٰۃ وغیرہ دیتا ہے۔ اگر تحقیق کے بعد وہ اس نتیجے پر پہنچ جاتے کہ اس کی آمدنی حلال ذرائع کی ہے تو دعوت قبول فرما لیتے، ورنہ بلا جھجک رد کر دیتے۔ اس بات کی قطعاً نہ کرتے کہ لوگوں پر ان کے قول و فعل کا کیا اثر پڑے گا اور اس کا کیا نتیجہ نکلے گا۔ نہ یہ دیکھنے کہ دعوت کرنے والا کتنا بڑا آدمی ہے۔

امورِ شرع کی اس زبردست حمایت اور بدعات و منکرات کی سخت مخالفت کی پاداش میں انھیں مخالفین کی طرف سے مبتلائے اذیت کیا گیا

اور کئی قسم کی تکلیفیں پہنچائی گئیں مگر اس مرد باہمت نے کوئی پروا نہیں کی۔ ایک مرتبہ وہ دکن کے مشہور شہر اورنگ آباد پہنچے اور معمول کے مطابق وعظ کہا جس میں اہل بدعت پر شدید تکبیر کی اور علما و مشائخ کو اللہ کے دین میں ان کی مدد ہمت کی وجہ سے مطعون ٹھہرایا۔ بات حکومت کے ابواب تک پہنچی تو اورنگ آباد کے قاضی نے جس کا نام محمد اکرم تھا، سید مرتضیٰ کو اپنی عدالت میں طلب کیا۔ وہ قاضی کی عدالت میں گئے تو وہاں کے لوگ بھی ایک ہجوم کی شکل میں قاضی کے پاس پہنچ گئے، یہ لوگ اس طریقے سے قاضی کی مخالفت اور سید مرتضیٰ کی حمایت کر رہے تھے کہ سید مرتضیٰ کو خطرہ محسوس ہونے لگا کہ کہیں قاضی کو نقصان نہ پہنچ جائے۔ چنانچہ وہ خود ہجوم میں آئے اور لوگوں کو آگے بڑھنے اور قاضی کی مخالفت کرنے سے روکا۔ اس نے بعد وہ قاضی کے ساتھ بیٹھیں ہوئے تو قاضی نے ان سے تمباکو کی حرمت اور حلالیت کے مسئلے پر بحث شروع کر دی۔ بالآخر قاضی نے ان سے کہا کہ جس مسجد میں وہ وعظ کہہ رہے ہیں، وہ اتنی تنگ ہے کہ لوگ اس میں سہا نہیں سکتے۔ قاضی کی گفتگو کے سیاق و سباق سے پتا چلتا ہے کہ اس کا اصل مقصد ان کے وعظ و تبلیغ میں رکاوٹ پیدا کرنا تھا۔

اس زمانے میں ہندوستان کا بادشاہ اورنگ زیب عالم گیر تھا اور وہ بعض قلعوں کی تسخیر کے سلسلے میں پورے میں مقیم تھا۔ سید مرتضیٰ ملتانی بادشاہ کے پاس پہنچے اور اس کو اپنا تصنیف کردہ ایک رسالہ پیش کیا جس کا نام ”حق گو“ تھا۔ اورنگ زیب نے ابھی اس کے تین ہی صفحے پڑھے تھے کہ فرط ادب و تاثیر سے رسالہ زانو پر رکھ لیا اور کہا الحمد للہ تم الحمد للہ! میری مملکت میں ایسے لوگ موجود ہیں جو بلا کسی خوف و خطر کے مسائل شریعت مظہرہ کی وضاحت اور کلمہ حق کی تبلیغ میں ہر آن کوشاں رہتے ہیں۔ اورنگ زیب جو خود بھی شریعت کا عالم اور نیک بادشاہ تھا، سید

مرتضیٰ کے علم و اخلاص سے نہایت متاثر ہوا اور اپنے بیٹے کا مکتبہ کو حکم دیا کہ انھیں شاہی محل میں لے جائے اور جو یہ ارشاد فرمائیں اس پر پورا پورا عمل کیا جائے۔ اس کے ساتھ ہی بادشاہ نے سید مرتضیٰ سے تحائف بادشاہی قبول فرمانے کی درخواست کی لیکن سید صاحب نے انکار کر دیا اور فرمایا کہ بادشاہوں اور حکمرانوں سے تحائف و ہدایا قبول کرنا ان کے معمول کے خلاف ہے۔ بادشاہ پران کے انکار کا بہت ہی خوش گوار اثر پڑا۔

کچھ عرصے بعد اورنگ زیب بادشاہ نے جب یہ دیکھا کہ سید مرتضیٰ بہت دیانت دار عالم دین ہیں تو ان سے عہدہ احتساب پر متعین ہونے کی درخواست کی اور کہا کہ جس شہر کی آب و ہوا ان کی طبیعت کے موافق ہو، اس میں سکونت اختیار کر لیں، وہ فرمائیں کہ کس شہر کی فضا ان کے قیام کے لیے مناسب رہے گی، میں اس کے لیے تحریری حکم جاری کر دیتا ہوں۔ سید مرتضیٰ نے جواب دیا کہ میں خواص کی اصلاح کرنا چاہتا ہوں، عوام تو پہلے ہی سے میری بات مانتے ہیں، اگر اس کے لیے حکم جاری کیا جائے تو حاضر ہوں بادشاہ نے کہا کہ ”خواص“ سے آپ کا کیا مطلب ہے؟ میں یہ بات سمجھ نہیں سکا۔

اورنگ آباد کا قاضی محمد اکرم بھی اس وقت موجود تھا، وہ سید مرتضیٰ کا مخالف تھا۔ ان کے افکار و تصورات سے شدید اختلاف کرتا اور ان کی ذات سے عناد رکھتا تھا۔ اس نے موقع غنیمت جان کر بادشاہ کو جواب دیا کہ ”خواص“ سے سید کی مراد اولیائے کرام کی قبریں ہیں۔ یہ چاہتے ہیں کہ انھیں اولیا کی قبروں پر مامور کر دیا جائے اور یہ برسر منبر کہا کرتے ہیں کہ جن قبروں پر غنا کی محفلیں اور سماع کی مجلسیں منعقد کی جاتی ہیں، ان میں سے بزرگوں کی پٹیوں کو نکال کر جلا دیا جائے۔

اورنگ زیب نے کہا، میرے خیال میں سید مرتضیٰ کا یہ مطالبہ نہیں ہے۔ وہ صرف ان بدعات کے مخالف ہیں جن کا قبروں پر ارتکاب کیا جاتا ہے۔

سید مرتضیٰ نے اپنے متعلق قاضی محمد کرم کی اس توجیہ کی سخت مخالفت کی اور کہا کہ یہ مجھ پر افترا باندھ رہے ہیں۔ میں اولیائے کرام کا پورا احترام کرتا ہوں اور ان کی تعظیم کو ضروری قرار دیتا ہوں۔ لیکن ان کے نام پر جو بدعات و محدثات کا سلسلہ جاری ہے، اس کی کسی صورت میں تائید نہیں کر سکتا۔ اصل دین وہی ہے جو اللہ نے رسول اللہ صلی اللہ علیہ وسلم پر نازل کیا، وہ ہر قسم کے شرک سے باطل پاب ہے۔ میں اسی دین کا حامی و مبلغ ہوں جس کی ترویج و اشاعت آنحضرت نے فرمائی۔ باقی سب غلط ہے۔ قاضی محمد کرم میرے بارے میں سراسر افترا اور کذب بیانی سے لے رہے ہیں۔

یہ کہہ کر وہ مجلس سے اٹھ کھڑے ہوئے اور بڑھان پور کو روانہ ہو گئے۔ اس زمانے کے بعض مشائخ و علمائے ان کو سخت پریشانی میں مبتلا کیا اور ان کے ساتھ توہین آمیز رویہ اختیار کیا۔ وہ وعظ و تبلیغ کے لیے میں منبر پر کھڑے ہوتے تو ان کی اہانت کی، جس کی بنا پر وہ لوگوں سے علیحدہ ہو گئے اور بالکل گوشہ گیر ہو کر گھر میں بیٹھ گئے، اور اسی زمانے میں اس دنیا سے فانی سے کوچ کر کے سفر آخرت پر روانہ ہو گئے۔ بعض لوگوں کا کہنا ہے کہ انھیں زہر دے کر قتل کر دیا گیا تھا۔

۷۵۔ شیخ مرتضیٰ عباسی چریاکوٹی

شیخ مرتضیٰ عباسی چریاکوٹی ۱۰۴۹ھ میں چریاکوٹ میں پیدا ہوئے والد کا نام شیخ یحییٰ اور جد امجد کا اسم گرامی شیخ عبدالحق تھا۔ آباؤ اجداد

اصحاب علم و فضل تھے۔ ان کے نانا شیخ عبدالفتاح بن مبارک عباسی چریاکوٹی
 بھی ذی علم بزرگ تھے۔ بہت سی درسی کتابوں کی تکمیل نانا ہی سے کی پھر
 والد محترم شیخ یحییٰ سے اخذ علم کیا اور طویل عرصے تک ان سے فیض حاصل کرتے رہے۔
 یہاں تک کہ اکابر فقہائے حنفیہ میں شمار کیے گئے۔ اپنے گرامی قدر نانا
 شیخ عبدالفتاح کی تصنیف ”میراث نامہ“ کی شرح سپرد قلم کی۔ خود اپنی ایک
 تصنیف ”کتاب الرضوانی“ اپنی یادگار چھوڑی۔
 شیخ مرتضیٰ عباسی نے ۱۱۰۹ھ کو چریاکوٹ میں انتقال کیا ۱۵۲ھ

۶، میرزا خان جالندھری

مرزا خان کالقب اوحمدالدین تھا۔ مشرقی پنجاب کے شہر جالندھر کے مشہور
 عالم و صوفی بہلول برکی کے والد تھے۔ عربی اور فارسی کے جید عالم تھے۔ انھوں
 نے ”نظم الدرر والمرجان فی تلخیص میر سید الانس والجان“ کے نام سے رسول اللہ
 صلی اللہ علیہ وسلم کی حیات مبارکہ میں ایک کتاب تصنیف کی۔ اس کتاب کا
 ایک قلمی نسخہ پنجاب یونیورسٹی لائبریری (لاہور) میں موجود ہے۔ یہ کتاب عربی
 زبان میں ہے۔ سید علیم اللہ حسینی جالندھری نے جو اپنے نو کے حبیب اللہ
 عالم اور صاحبِ طرفیت بزرگ تھے اس کتاب کا فارسی میں ترجمہ کیا اور
 اس ترجمے کو انھوں نے ”نثر الجواہر فی تلخیص سیر سید
 الطیب والطاہر“ کے نام سے موسوم کیا۔ یہ فارسی ترجمہ ۱۹۰۲ء میں لاہور
 سے شائع ہوا۔ فائنل مترجم نے دیباچے میں لکھا ہے:
 ”میں نے محسوس کیا کہ اوحمدالدین مرزا خان برکی جالندھری کی عربی
 کتاب ”نظم الدرر والمرجان فی تلخیص سیر سید الانس والجان“ اگرچہ

۱۵۲ نزہۃ الخواطر، ج ۱۶، ص ۱۷۱ بحوالہ تاریخ ماکرم

مبسوط و مفصل نہیں، تاہم نادری معلومات کو محیط سے اور ہر چند کہ خواص ہی اس سے بہرہ اندوز ہوتے ہیں اور عوام اس کے اشارات و مندرجات سے محروم رہتے ہیں، اس لیے میں نے خیال کیا کہ عوام کو سمجھانے کے لیے اختصار کو بہ صورت تفصیل پیش کر کے اس کا ترجمہ "نثر الجواہر فی تلخیص سیرابی الطیب و الطاہر" کے نام سے فارسی میں کر دوں۔ چنانچہ میں نے کتاب کا ترجمہ شروع کر دیا۔ ۱۵۳ھ

سیٹوری نے "نظم الدرر" اور "نثر الجواہر" دونوں کا ساتھ ساتھ ذکر کیا ہے، لیکن تفصیل بتاتے ہوئے اس سے سہو ہو گیا ہے، اس نے لکھا ہے کہ کتاب "نظم الدرر" سید علیم اللہ حسینی کی تصنیف ہے اور مرزا خاں نے "نثر الجواہر" کے نام سے اس کا فارسی میں ترجمہ کیا ہے، ۱۵۳ھ لیکن جیسا کہ اوپر واضح کیا گیا، حقیقت اس کے برعکس ہے۔

مرزا خاں نے نظم الدرر کے علاوہ مندرجہ ذیل رسائل بھی تصنیف کیے، جن کے خطی نسخے پنجاب یونیورسٹی لائبریری کے ذخیرہ مخطوطات پشروانی میں موجود ہیں۔

۱۔ کتمان الاسرار: نمبر ۲۱۵۸ اور اوراق ۵۶، ورق ۱۶۱ تا ۱۶۶ موجود نہیں۔ یعنی کتاب ناقص ہے۔

۲۔ تنبیہ الاغلیا: نمبر ۲۱۵۸۔

۳۔ شرح اقوال جنید بغدادی: نمبر ۲۱۵۸۔

سماع کے بارے میں بھی انھوں نے ایک رسالہ تصنیف کیا جس کا حوالہ ان کے فرزند بملول برکی (نے جو اپنا نام بملول گول برکی بتاتے ہیں)

۱۵۳ھ نثر الجواہر فی تلخیص سیرابی الطیب و الطاہر، ص ۲

۱۵۴ھ پرشین لٹریچر، ص ۲۰۶

اپنے ایک رسالے سیف المسلموں کے دیباچے میں دیا ہے ۱۵۵ھ

۷۷۔ سید معظم شاہ سورتی

سید معظم شاہ حسینی سورتی ہندوستان کے مشہور شہر ”سورت“ میں پیدا ہوئے، نشوونما بھی وہیں ہوئی اور اساتذہ عصر سے تعلیم پائی، یہاں تک کہ فقہ و اصول اور علوم عربیہ کے ماہرین میں گردانے گئے۔ ان کے والد سید شاہ بھی اپنے دور کے نامور عالم تھے اور سورت کی مسندِ شیخت پر فائز تھے۔ لائق بیٹے نے باپ کی وفات کے بعد ۱۱۳۵ھ میں ان کی جگہ سنبھالی ۱۵۶ھ

۷۸۔ مولانا معین الدین عثمانی منیری

مولانا معین الدین عثمانی منیری، شیخ، منقح، عالم اور بہت بڑے صوفی فقیہ تھے۔ اصلاً اعمال بہار کے ایک گاؤں ”دھور“ کے باشندے تھے۔ وہاں سے موضع ”منیر“ میں منتقل ہو گئے تھے، جو ان کے ننھیال کا مسکن تھا۔ بڑے ہوتے تو حصول علم کے لیے جو ان پورچل گئے جو اس زمانے میں علم و فضل کا مرکز تھا۔ وہاں کے علماء اساتذہ سے درسی کتابیں پڑھیں اور صاحبِ رشید شیخ محمد رشید جون پوری اور ان کے لائق فرزند شیخ محمد رشید جون پوری سے اخذِ طریقت کیا۔ کافی عرصے تک ان دونوں سے استفادہ ہونے رہے۔ بعد ازاں منیر واپس آ گئے اور درس و تدریس میں منہمک ہو گئے۔ بہت سے علماء و فضلاء نے ان سے استفادہ کیا۔

شیخ معین الدین عثمانی منیری نے ۵ شعبان ۱۱۳۱ھ کو منیر میں

۱۵۵ھ اردو دائرہ معارف اسلامیہ ج ۲ ذیل لفظ ”برکی“

۱۵۶ھ نزہۃ الخواطر ج ۶ ص ۲۷۳، بحوالہ حقیقۃ السورۃ

وفات پائی اور شیخ یحییٰ المنیری کے قبرستان میں دفن کیے گئے۔ ۱۵۷ھ

۷۹۔ شیخ موسیٰ امیٹھوی

شیخ موسیٰ بن عبدالرقیب بن جعفر بن نظام الدین عثمانی امیٹھوی
 شیخ صالح تھے اور فضل و صلاح میں ممتاز۔ ۱۰۳۳ھ کو موضع امیٹھی
 میں پیدا ہوئے اور اپنے والد گرامی شیخ عبدالرقیب سے جو علم و عمل
 میں بڑی شہرت رکھتے تھے، علم فقہ کی تعلیم پائی، طریقت و سلوک کی منزلیں
 بھی انہی کی نگرانی میں طے کیں اور والد کی وفات کے بعد دعوت و ارشاد
 میں کمر بستہ ہو گئے۔
 شیخ موسیٰ نے ۸۷ برس کی عمر یا کر ۱۱۲۰ھ کو امیٹھی میں انتقال کیا۔ ۱۵۸ھ

۸۰۔ مفتی میراں بیجاپوری

شیخ میراں بیجاپوری کا مولد و منشا بیجاپور ہے۔ شیخ محمد بن عبدالرحمن
 بیجاپوری اور دیگر غلامائے کرام سے علم حاصل کیا، اور فقہ و اصول اور
 دیگر علوم میں ممتاز قرار پائے۔ اپنے علم و فضل کی بدولت عہد عالم گیری
 میں حیدرآباد کے منصب افتا پر مامور ہوئے اور درس و تدریس کی مسند
 کو زینت بخشی۔ کبر سنی کو پہنچے تو حیدرآباد کے محکمہ افتا سے الگ ہو کر
 بیجاپور تشریف لے گئے اور وہاں اقامت اختیار کر لی۔ لیکن کچھ عرصے
 بعد پھر حیدرآباد چلے گئے تھے۔ ۱۱۲۵ھ میں وہیں وفات پائی۔ ۱۵۹ھ

۱۵۷ھ نزہۃ الخواطر، ج ۶، ص ۳۷۴، بحوالہ گنج ارشدی

۱۵۸ھ ایضاً، ص ۳۷۷

۱۵۹ھ محبوب ذی المنن ج ۲، ص ۷۹۸، ۷۹۹۔ نزہۃ الخواطر، ج ۶، ص ۹

ن

۸۱- قاضی نجم الدین برہان پوری

قاضی نجم الدین برہان پوری کے والد کا نام حبیب احمد تھا۔ مساکا
حنفی تھے۔ شیخ اور فاضل شخص تھے۔ فقہائے حنفیہ میں بلند مرتبے کے
حامل تھے۔ عہدِ عالم گیری میں عادل آباد کے منصبِ قضا پر متعین ہوئے
اور اس کی موت کے بعد عرصے تک اس عہدے پر فائز رہے۔ مشہور عالم
مولانا عباس برہان پوری کے داماد تھے۔

۸۲- مولانا نجم الدین برہان پوری

اسی نام کے برہان پوری میں ایک اور عالم دین مولانا نجم الدین عباس تھے،
یہ بھی حنفی مسلک تھے۔ ان کا شمار اپنے زمانے کے مشاہیر علماء و فقہاء اور اکابر صاحب تصوف
میں ہوتا تھا۔ کئی کتابوں کے مصنف تھے، جن میں زیادہ مشہور کتابیں یہ ہیں:
نجم العلم۔ یہ عین العلم کی شرح ہے اور عربی زبان میں ہے۔
الصحف المطہرہ۔ علم الیقین ترجمہ العقائد السنیہ۔ بزبان
فارسی۔

۸۳- سید نصیر الدین ہروی برہان پوری

سید نصیر الدین ہروی برہان پوری، برہان پور کے نامور عالم، ممتاز
شیخ اور مشہور فقیہ تھے۔ بہت ہی پرہیزگار اور متقی تھے۔ اکل و شرب

۱۵ نزہۃ الخواطر ج ۶ ص ۳۸۰ بحوالہ تاریخ برہان پور

۱۷ ایضاً۔

اور لباس وغیرہ کے معاملے میں انتہائی محتاط تھے۔ ہمیشہ ذکر الہی، نیکی، تقویٰ اور عبادت میں مشغول رہتے، کثرت سے روزے رکھتے اور شب کو قیام کرتے، ہر کام میں اللہ پر توکل رکھتے، ان کا معمول تھا کہ غشتا کے بعد دو گھنٹی آرام فرماتے اور پھر اٹھ گھنٹے ہوتے، تہجد کی نماز پڑھتے اور تلاوت قرآن کرتے۔ قرآن مجید کی تلاوت میں اس درجے رفت طاری ہو جاتی کہ آنکھوں سے آنسو جاری ہو جاتے اور قمیص بھیک جاتی۔

سید نصیر الدین ابتدائے جوانی ہی میں دونوں پاؤں اور بائیں ہاتھ سے معذور ہو گئے تھے لیکن اس کے باوجود کسی کے محتاج نہ تھے۔ قرآن مجید، کتب تفسیر اور تصوف و سلوک کی مختلف کتابوں کی کتابت کرتے تھے اور اس سے جو آمدنی ہوتی تھی اس سے گزراوقات کرتے تھے۔

اہل دنیا اور ارباب حکومت سے نہ خود کوئی اختلاط رکھتے اور انھیں موقع دیتے کہ وہ ان سے ارتباط رکھ سکیں۔ نہ کسی سے کوئی نذر قبول کرتے اور نہ کسی بہانے کوئی چیز لیتے۔ اگر کسی طرف سے کوئی ہدیہ قبول فرمانے پر مجبور بھی ہو جاتے تو اس سے بہتر صورت میں اس کا بدلہ دیتے۔

امرائے سلطنت اور والیان ملک سے نہ صرف ربط و تعلق سے گریز فرماتے بلکہ ان سے سخت نفرت کرتے اور نہایت تلخ کلامی سے پیش آتے، کوئی ان میں سے ملاقات کو حاضر ہوتا تو چہرے پر کبیدگی و خفاگی کے آثار نمایاں ہو جاتے۔ وہ لوگ نذر و نیاز کی شکل میں کوئی چیز پیش کرتے تو صاف لفظوں میں لینے سے انکار کر دیتے۔ ان کو نصیحت بھی کرتے تو تلخ کلامی سے کرتے تاکہ وہ ان سے نفرت کرنے لگیں اور آنا جانا بند کر دیں۔

خانی خاں نے سید نصیر الدین کا تذکرہ ۱۱۱۸ھ کے واقعات و حوادث کے ضمن میں کیا ہے، اس کے نقل کردہ مندرجہ ذیل دو واقعے قابل مطالعہ

ہیں :

۱- ایک مرتبہ علاقہ برہان پور کا والی منور خاں سید نصیر الدین کی خدمت میں حاضر ہوا، اس زمانے کے رسم و رواج کے مطابق خالصاً لشکر اس کے ہم عنان تھا اور یہ لوگ ہاتھی گھوڑوں پر سوار تھے۔ سید نصیر الدین نے اس علاقے کے والی سے مخاطب ہو کر فرمایا۔ تمہارے ہاتھیوں اور لشکر یوں کی وجہ سے راستے بند ہو جاتے ہیں اور لوگوں کی آمد و رفت میں سخت دقت پیش آتی ہے۔ تمہارا یہاں آنا رعایا کے لیے تکلیف اور زحمت کا باعث بنتا ہے، اس میں عوام کو جو پریشانی لاحق ہوتی ہے، وہ ان پر مٹھارا بہت بڑا ظلم ہے۔ چوں کہ تم میرے پاس آتے ہو، اس لیے اس ظلم میں خود یہ فقیر بھی شریک ہوتا ہے۔

منور خاں نے جواب میں عرض کیا: ”ہم محض اس لیے حاضر ہوتے ہیں کہ آپ اپنی باطنی توجہ ہم پر مبذول فرمائیں اور ہمیں اپنی طرف کھینچیں۔“ فرمایا! بارگاہِ الہی میں میرے جیسا گناہ گار کون ہوگا کہ مجھے اس نے دونوں پاؤں اور ایک ہاتھ سے محروم کر دیا ہے۔ یہ میری معصیت کا نتیجہ ہے۔ تم اپنی رعایا کو پریشانی میں نہ ڈالو، اور معاملاتِ حکومت میں اللہ کی مخلوق پر رحم کرو، ایسا نہ ہو کہ تم پر بھی کوئی عذاب نازل ہو جائے۔

۲- سید نصیر الدین کے استغنا اور اللہ پر توکل کا اندازہ اس واقعہ سے لگایا جاسکتا ہے کہ عنایت اللہ خاں نے جو سید نصیر الدین کے عقیدت مندوں میں سے تھا، بادشاہ کو اس بات پر آمادہ کیا کہ وہ بیت المال سے سید مدوح کے لیے کچھ رقم عطا کر دے۔

عنایت اللہ خاں نے مندرجہ ذیل چار اوصاف کی وجہ سے ان کو قابل امداد قرار دیا:

۱- سید نصیر الدین سادات سے تعلق رکھتے ہیں:

۲- صاحب علم و فضل ہیں۔

۳۔ صاحب صلاح و تقویٰ ہیں۔

۴۔ معذور ہونے کی وجہ سے مستحق امداد ہیں۔

اس زمانے میں برہان پور کا صدر خواجہ ادہم تھا۔ بادشاہ نے اس کو خط لکھا کہ وہ اس کو سید موصوف کی مالی حیثیت کے بارے میں تمام حالات سے آگاہ کرے تاکہ یہ فیصلہ کیا جاسکے کہ ان کی کس طریقے سے مالی مدد کی جائے، ماہانہ یا سالانہ!

چنانچہ خواجہ ادہم خود سید موصوف کے پاس گیا اور بادشاہ کا خط پڑھ کر سنایا۔ سید نصیر الدین نے ان کو جواب دیا کہ آپ کو غلط فہمی ہوئی ہے۔ بادشاہ نے کسی اور نصیر الدین کی امداد کے بارے میں لکھا ہوگا۔ بے شک میرا نام نصیر الدین ہے لیکن میں مستحق اعانت یا قابل امداد نہیں ہوں۔ خواجہ ادہم کو انھوں نے جن الفاظ میں جواب دیا وہ یہ ہیں:

بایں غلطی و گمان ہم اسمی دیگرے شاید نزد من آورید۔ اما دریں حکم چہار صفت نوشتہ اند، از ان جملہ سیادت را انکار می توان نمود و دعوی ہم ندارم اما از صلاح و استحقاق و فضیلت کہ نوشتہ اند، تحقیق من است کہ بیچ کدام در من نیست۔

یعنی شاید آپ اس غلط فہمی کی بنا پر میرے پاس تشریف لاتے ہیں کہ اتفاق سے میرے نام کے ساتھ اس شخص کا نام ملتا ہے اور ہم دونوں ہم نام ہیں۔ بادشاہ کے اس خط میں اس شخص کی امداد کے لیے حکم جاری کیا گیا ہے۔ چار صفت کا حامل ہے، ان میں سے ایک صفت یہ ہے کہ وہ سید ہے۔ سید ہونے سے نہ میں انکار کرتا ہوں اور نہ اس کا دعویٰ دار ہوں۔ دوسری صفت صلاح و تقویٰ ہے۔

تیسری استحقاق، اور چوتھی فضیلت علمی ہے۔ میں اپنے طور پر آپ کو یقین دلاتا ہوں کہ ان صفات میں سے کوئی صفت بھی مجھ میں نہیں پائی جاتی۔

خواجہ ادہم جو علاقہ برہان پور کا صدر تھا، سید نصیر الدین کے اس جواب سے نہایت متعجب اور حیران ہوا، اس نے کہا کہ ”شاید آپ کے پاس اللہ پر توکل کا سرمایہ موجود ہے“ فرمایا۔ ”کیوں نہیں، یقیناً میرے رزق کی کنجی اس ذاتِ بلند و بالا کے ہاتھ میں ہے جس کے تیرے آقا و بادشاہ جیسے لاکھوں کروڑوں لوگ محتاج ہیں“

سید نصیر الدین برہان پوری نے اس سال وفات پائی جس سال کہ شاہ عالم نے اپنے بھائی کام بخش کو قتل کیا تھا۔ ان کی وفات ان دونوں بھائیوں کی لڑائی کے چھ مہینے بعد ہوتی، اور یہ حادثہ ۱۱۱۹ھ کو پیش آیا تھا۔

۸۴۔ شیخ نظام الدین انصاری سہالوی

شیخ نظام الدین انصاری سہالوی کا شمار برصغیر کے علمائے اجلّ اور اعظم رجال میں ہوتا ہے۔ وہ اقلیم ہند کے علامہ شہیر اور صاحب علوم فنون تھے۔ ان کے والد کا اسم گرامی شیخ قطب الدین الدین سہالوی تھا۔ جو لکھنؤ سے تقریباً تیس میل کے فاصلے پر واقع ایک مقام ”سہالی“ کے رہنے والے تھے۔

بنیادی طور پر یہ خاندان خالص عرب تھا اور اس کا نسبی تعلق رسول اللہ صلی اللہ علیہ وسلم کے مشہور صحابی حضرت ابو ایوب انصاری رضی اللہ عنہ سے تھا۔ جب اسلام کی نشر و اشاعت کے دائروں نے وسعت اختیار کی، اور اس کی پاکیزہ قدریں حدودِ عرب سے نکل کر دیگر ممالک کو متاثر و منور کرنے لگیں، تو اس دودمانِ عالی شان کے ایک صوفی منش بزرگ خواجہ ابو اسماعیل عبداللہ بن محمد انصاری نے

ہرات کو اپنا مسکن ٹھہرایا اور وہیں ۴۸۱ھ میں وفات پائی۔ خواجہ ممدوح کی اولاد میں سے ایک ذی علم شخص جو جلال الدین انصاری کے نام سے موسوم تھے ہرات سے ہندوستان آئے اور دہلی میں قیام پذیر ہوئے۔ دہلی میں انھوں نے ایک مدرسہ قائم کیا، جس میں تدریس کے ہنگامے بپا کیے۔ بعد میں ان کے اخلاف نے دہلی کی سکونت ترک کر کے لکھنؤ کے قریب موضع "سہالی" میں اقامت اختیار کر لی اور درس و تدریس کے سلسلوں میں مشغول ہو گئے۔ قیام سہالی کی وجہ سے یہاں کے علما نے سہالوی کی نسبت سے شہرت پائی۔

شیخ نظام الدین کے والد گرامی شیخ قطب الدین تھے، جو برصغیر کے علما میں ممتاز مرتبے کے حامل تھے۔ وہ تقریباً ۱۰۴۰ھ کو سہالی میں پیدا ہوئے اور ہندوستان کے جلیل القدر علما سے مختلف علوم کی تحصیل کی۔ فارغ التحصیل ہونے کے بعد درس و تدریس اور تصنیف و تالیف کا شغل اختیار فرمایا، اور پوری زندگی اس مقصدِ عظیم کے لیے وقف کر دی۔ تفسیر و حدیث، فقہ و اصول منطق و فلسفہ، معانی و بیان، صرف و نحو، ادب و کلام وغیرہ تمام علوم مروریہ کی بھرپور اشاعت کی اور ملک کے بہت سے علما و طلباء کو مستفید فرمایا۔ شیخ قطب الدین نے ہر طرف سے منتقل ہو کر افادہ طلباء کو مرکزِ توجہ ٹھہرایا تھا، اور امر اور زرا کی مجالس سے الگ تھلگ رہتے تھے۔ اورنگ زیب عالم گیر کے عہد میں ان کا شہرہ علم و فضل دور دور تک پھیل گیا تھا اور خود بادشاہ ان کی کاوش و تحقیق کی ہمہ گیری سے متاثر تھا۔ اس نے کئی دفعہ ان سے ملاقات کی خواہش ظاہر کی اور دربار میں آنے کے لیے کہا، مگر انھوں نے بادشاہ کے دہار سے دور رہنے کو ترجیح دی اور درس و افادہ کو ہر چیز سے مقدم گردانا۔

تین سو سال پیشتر کے حالات کے مطابق سہالی میں شیخ قطب الدین کا بہت بڑا مدرسہ تھا، مختلف علاقوں سے تعلق رکھنے والے طلباء کثیر تعداد میں ان سے استفادہ کرتے تھے۔ تدریس میں ان کو بڑی شہرت حاصل تھی علاوہ

ازیں تصنیف و تالیف، اور تدرین و تقویٰ میں بھی ان کو اللہ تعالیٰ نے بلند درجہ عطا فرمایا تھا۔

انصاری اور عثمانی خاندانوں کی کشمکش

سہالی میں اس زمانے میں دو مشہور خاندان آباد تھے۔ ایک عثمانی خاندان اور دوسرا انصاری خاندان، مولانا قطب الدین کا تعلق انصاری خاندان سے تھا۔ سہالی کے گرد و نواح میں خان زادے مقیم تھے، ان کا سہالی کے ایک شخص چوہدری محمد آصف سے جو انصاری خاندان سے تھا، زمین کی سرحدوں کے سلسلے میں ہمیشہ جھگڑا رہتا تھا۔

محمد آصف سہالی کا بڑا ازبندار اور مولانا قطب الدین کا سسر تھا۔ اس تعلق کی بنا پر خان زادوں کو مولانا ممدوح سے کبھی عداوت ہو گئی تھی، لیکن مولانا کو چوں کہ بادشاہ ہند اورنگ زیب عالم گیر کے دربار میں بہت عزت و تکریم کی نظر سے دیکھا جاتا تھا، لہذا یہ لوگ انھیں کچھ کہنے کی جرأت نہ کرتے تھے۔ سوئے اتفاق سے سہالی میں عثمانی خاندان کے جو لوگ آباد تھے، ان کے اور محمد آصف انصاری کے درمیان آب پاشی کے بارے میں نزاع پیدا ہو گیا۔ آگے بڑھی اور فریقین مقابلے پر اتر آئے تو مولانا قطب الدین بیچ میں پڑے اور دونوں طرف کے لوگ جو لڑائی کے لیے مسلح ہو کر آئے تھے واپس چلے گئے۔

مولانا قطب الدین کی شہادت

لیکن بعد میں حالات نے ایسا خطرناک رخ اختیار کیا کہ سہالی کے نواح میں رہنے والے ان خان زادوں نے سہالی پر حملہ کر دیا اور کئی سو آدمی گاؤں کے اندر گھس آئے۔ انھوں نے عثمانی خاندان کے لوگوں کو انصاری خاندان کے خلاف خوب بھڑکایا اور انھیں اپنی امداد کا یقین دلایا، نتیجہ یہ ہوا کہ سب نے مل کر محمد آصف کے مکان پر ہلہ بول دیا۔ سنگ دل حملہ آوروں نے مولانا قطب الدین کے مکان کا بھی محاصرہ کر لیا اور اچانک اندر گھس کر

تیروں، بندوقوں اور تلواروں سے بہت سے لوگوں کو قتل کر دیا۔ مولانا مصروف بھی جام شہادت نوش کر گئے۔

یہ حادثہ ۱۹ رجب ۱۱۰۳ھ (۲۷ مارچ ۱۶۹۲ء) کو پیش آیا۔ مولانا کی موت چونکہ منطلو مانہ موت تھی، لہذا موت کے بعد ”شہید“ کا لفظ مولانا قطب الدین کے نام کا جز ہو گیا اور وہ مولانا قطب الدین شہید کے نام سے مشہور ہوئے۔ ان کی شہادت پر کسی نے ایک مصرعہ کہا تھا، آزاد بلگرامی نے پہلے تین مصرعے لگا کر رباعی بنا دی :

علامہ بحر زافر فضل و ہنر
دل خون شد و تاریخ و فائش فرمود
در دامن ارباب طلب رخت گہر
قطب عالم شدہ شہید اکبر
فرنگی محل لکھنؤ میں سکونت

مولانا قطب الدین انصاری سہالوی کی شہادت کے وقت ان کے چار بیٹے تھے۔ محمد اسعد، محمد سعید، نظام الدین اور محمد رضا۔ ان سب حضرات کا شمار اپنے زمانے کے شیوخ اور جید علما میں ہوتا تھا۔ والدِ گرامی کی شہادت کے بعد یہ حضرات سہالی کی سکونت ترک کر کے لکھنؤ منتقل ہو گئے تھے اور شہنشاہِ اودنگ زیب عالم گیر نے ان کو رہائش کے لیے ”فرنگی محل“ کی عمارت عطا کر دی تھی، اسی لیے بعد میں ”فرنگی محلی“ کی نسبت ان کے نام کا ضروری حصہ بن گئی۔ مولانا قطب الدین اور ان کی شہادت کا مفصل ذکر فقہائے ہند کی جلد پنجم کے حصہ اول میں آچکا ہے۔ ان کے بیٹوں میں سے شیخ محمد اسعد شیخ محمد رضا اور شیخ محمد سعید کا ترجمہ اس کتاب کی گزشتہ سطور میں بسلسلہ ذیل ہم تحریر ہوا ہے۔ اب ذیل میں شیخ نظام الدین انصاری سہالوی کے حالات بیان کیے جا رہے ہیں۔

شیخ نظام الدین کی تحصیل علم

شیخ نظام الدین، شیخ قطب الدین سہالوی کے تیسرے فرزند تھے۔ والد کی شہادت کے وقت ان کی عمر چودہ پندرہ برس کی تھی اور طالب علمی کا زمانہ تھا۔ شیخ قطب الدین نے ۱۹ رجب ۱۱۰۳ھ (مطابق ۲۷ مارچ ۱۶۹۲ء) کو جام شہادت نوش کیا۔ اس حساب سے ان کا سن ولادت تقریباً (۱۰۸۸ھ - ۱۶۷۷ء) بنتا ہے۔ شعور کی آنکھیں کھولیں تو گھر میں علم کی نہر جاری تھی اور مسند درس پر خود ان کے والد گرامی قدر شیخ قطب الدین متمکن تھے۔ ابتدائی درسی کتابیں انہی سے پڑھیں۔ والد کی شہادت کے بعد پورا خاندان لکھنؤ کے علاقہ فرنگی محل میں اقامت گزین ہو گیا تو تکمیل علم کے لیے کوشاں ہوئے چنانچہ اس سلسلے میں مختلف بلاد و قسبات میں گئے، اور جلیل القدر علما سے استفادہ کیا، جن میں شیخ امان اللہ بنارسی (متوفی ۱۱۳۳ھ) شیخ غلام نقشبند لکھنوی (متوفی رجب ۱۱۲۶ھ) اور بعض دیگر فحول علمائے عصر شامل ہیں۔

مسند تدریس

تحصیل علم سے فارغ ہوتے ہی شیخ نظام الدین اپنے والد بزرگوار کی مسند درس پر فائز ہوئے اور چند ہی دنوں میں ان کا آستانہ برعلیم معمورہ ہند کے بیت سے علاقوں کے علما و طلباء کا مرجع بن گیا۔

یہاں یہ بات قابل ذکر ہے کہ علوم اسی کی تکمیل سے فراغ کے کئی سال بعد شیخ نظام الدین نے علوم باطنیہ کی طرف توجہ بدل دی۔ اس وقت ان کی عمر چالیس برس کی تھی اور اس نوارح کے نامور بزرگ شاہ عبدالعزیز دہلوی کے تصوف و عبادت کا نام مدوستان میں شہرہ تھا۔ شیخ نظام الدین ان کی خدمت میں گئے اور ان کے ہاتھ پر بیعت کی۔ شاہ عبدالرزاق علوم درسیہ سے بہرہ مند نہ تھے، لہذا سب لوگوں کو اس بیعت سے تعجب ہوا۔ علمائے فرنگی محل نے

تو بر ملا شیخ کے اس اقدام کی مخالفت کی۔ شیخ کے تلامذہ میں سے ایک صاحب مولانا کمال الدین تھے جو علوم عقلیہ میں بالخصوص دست گاہ رکھتے تھے اور نہایت ذہین اور طباع تھے، اپنے مقابلے میں کسی کو خاطر میں نہ لاتے تھے۔ انھوں نے شیخ کی بیعت پر بڑی خفگی کا اظہار کیا اور صاف لفظوں میں شیخ سے کہا کہ آپ نے ایک جاہل کے ہاتھ پر کیوں بیعت کی اور اپنے فضل و کمال کو ایک نا آشنائے علم صوفی کے سامنے کیوں جھکا دیا؟ انھوں نے اسی پر بس نہیں کی، وہ شاہ عبدالرزاق کی خانقاہ میں پہنچے اور ذہن میں فلسفے کے چند مسائل سوچے کہ شاہ صاحب سے ان کے بارے میں دریافت کریں گے۔ روایت مشہور ہے کہ وہ شاہ عبدالرزاق کے پاس گئے تو شاہ صاحب نے خود ان مسائل کا ذکر چھیڑا، اور اس انداز سے ان پر اظہار خیال فرمایا کہ مولانا کمال الدین بالکل خاموش ہو گئے اور اسی وقت خود مولانا کمال الدین اور ان کے ساتھیوں نے شاہ صاحب کی بیعت کر لی۔

شاہ عبدالرزاق بالنسوی نے ۱۱۳۶ھ میں رحلت فرمائی۔ ان کی وفات کے بعد شیخ نظام الدین سہالوی نے ان کے خلیفہ سید اسماعیل بلگرامی۔ (متوفی ۱۲ ذی الحجہ ۱۱۶۲ھ) سے فیوض باطنی حاصل کیے۔

اخلاق و عادات

شیخ نظام الدین انصاری سہالوی ابتدا ہی سے نہایت عمدہ اخلاق و اطوار کے حامل متوکل علی اللہ اور مستغنی المزاج تھے۔ ان کا وہی طریق عمل تھا جو سلف صالحین کا تھا، بے حد نیک اور پرہیزگار تھے۔ سید غلام علی آزاد بلگرامی "ماثر الکرام" میں ان سے اپنی ایک ملاقات کا ذکر ان الفاظ میں کرتے ہیں:

فقیر بہ تاریخ نوزدہم ذی الحجہ سنہ ثمان و اربعین و مائتہ و الف در بلدہ
لکھنؤ یک صحبت مولوی را دیدم، طریقہ سلف صالحین داشت و شعثہ
تقدس از نا صیبتہ ہمایوں می تافت۔

میں ۱۹ ذی الحجہ ۱۱۴۸ھ کو لکھنؤ گیا تو شیخ نظام الدین سے ملا، میں نے دیکھا کہ وہ سلف صالحین کے طریقے پر گامزن ہیں، اور ان کی پیشانی پر تقدس کی شعاعیں چمک رہی ہیں۔

یہی بات آزاد بلگرامی نے اپنی عربی تصنیف سبحة المرجان میں بھی لکھی ہے۔
الفاظ یہ ہیں :

ان ادخلت لکھنؤ فی التاسع عشر من ذی الحجۃ الحرام سنۃ
ثمان واربعین ومائة والفاء واجتمعت بالملان نظام الدین فوجدتہ
علی طریقۃ السلف الصالحین وكان یسمع علی جبینہ نور التقدیس۔
یعنی میں ۱۹ ذی الحجہ ۱۱۴۸ھ کو لکھنؤ گیا تو ملا نظام الدین سے شرف نیاز
حاصل ہوا، میں نے ان کو سلف صالحین کے نقش قدم پر پایا۔ ان کی پیشانی
پر تقدیس کا نور چمک رہا تھا۔

شیخ نظام الدین کی علمی شہرت چھوٹی عمر ہی میں علما و طلباء کے حلقوں
میں پھیل گئی اور امرا و حکام کے درباروں میں پہنچ گئی تھی۔ اگر وہ چاہتے
تو ہر قسم کا جاہ و منصب آسانی سے حاصل کر سکتے تھے، لیکن اس طرف کبھی توجہ
نہ کی اور دامن نفس کو دنیوی آلائشوں سے ہمیشہ محفوظ رکھا۔ متواتر دو دو
تین تین دن کے فاقے ہوتے تھے، اور وہ عالی مرتبت عالم، انتہائی مستقل
مزاجی سے برداشت کرتے تھے۔ امرائے مملکت اور ارباب دولت سے قطعاً
میل جول نہ رکھتے تھے۔ ذہنی لحاظ سے اس قدر اونچے مرتبے کے حامل تھے
کہ اغنیاء و امرا میں سے کوئی حاضر خدمت ہونا تو بے اعتنائی سے پیش آتے۔
اس کا اندازہ شیخ غلام مخدوم کے اس بیان سے ہو سکتا ہے، جس میں وہ کہتے

ہیں کہ:

ایک دن میں شیخ نظام الدین کی خدمت میں حاضر تھا اور بیماری کی وجہ سے چارپائی پر لیٹا ہوا تھا، اس اثنا میں امرائے مملکت میں سے ایک صاحب ملاقات کے لیے آئے، ان کے پاس ادب سے میں نے چارپائی پر سے اترنا چاہا تو شیخ نے فرمایا، ”اصحاب دولت کو دیکھ کر بدحواس کیوں ہوتے ہو، آرام سے لیٹے رہو۔“

ارباب حکومت سے بے التفاتی کے بارے میں ان کا ایک اور واقعہ بھی قابل ذکر ہے۔ وہ یہ کہ امرائے شاہی میں سے ایک امیر ہفت ہزاری کا منصب رکھتا اور شیخ کی خدمت میں اکثر حاضر ہوا کرتا تھا، اس نے ایک مرتبہ جمعے کے دن عین نماز کے وقت کھلا بھیجا کہ اگر آپ تھوڑی دیر انتظار فرمائیں تو میں بھی حاضر ہو کر آپ کی اقتدا میں نماز پڑھنے کا شرف حاصل کر سکوں۔ شیخ نے ذرا انتظار کیا، پھر یہ کہہ کر نماز اللہ کی رضا کے لیے ہے، اہل دنیا کے لیے نہیں ہے۔ نماز کے لیے کھڑے ہو گئے۔

انکسار و تواضع

بلاشبہ شیخ بے نیاز طبیعت کے مالک تھے، لیکن یہ بے نیازی ہر ایک کے لیے نہ تھی، صرف جاہ پسند ارباب دولت اور امرائے مملکت کے لیے تھی، ورنہ مزاج میں انکسار، تواضع اور مسکینی کوٹ کوٹ کر بھری ہوتی تھی، اس سلسلے کے چند واقعات لائق مطالعہ ہیں:

ایک مرتبہ ایک ایرانی جس کا نام ابوالعالی تھا، شیخ کا شہرہ علمی سن کر ملاقات کے لیے آیا۔ شیخ اپنے معمول کے مطابق نہایت سادگی سے درس گاہ میں چٹائی پر بیٹھے درس دے رہے تھے۔ نووارد مہمان کی نظروں کے سامنے ایرانی علما کا جاہ و جلال گھوم رہا تھا، اس کی نگاہ التفات شیخ کی طرف نہ جاسکی۔ پوچھا مولانا نظام الدین کہاں تشریف رکھتے ہیں؟ فرمایا مولانا کے بارے میں تو میں نہیں جانتا، البتہ

نظام الدین میرا ہی نام ہے۔ ایرانی ہیں بیٹھ گیا اور چند فقہی مسائل ان کے سامنے پیش کیے اور کہا کہ اہل حق (یعنی شیعہ مذہب کے ماننے والوں) کے نزدیک اس کا کیا جواب ہے؟ شیخ نے اس کا نقطہ نگاہ سمجھ کر شیعہ حضرات کی فقہی روایت کے مطابق جواب دیا، وہ نہایت خوش ہوا۔ پھر کہا کہ انہی مسائل کی اہل ضلالت (یعنی اہل سنت) کے مذہب کی روشنی میں وضاحت فرمائیے۔ شیخ نے اس کے سوال کے جواب میں مسائل متعلقہ کے بارے میں اہل سنت کی روایت بیان کیں۔ وہ شیخ کے اسلوب کلام اور وسعت علم سے نہایت متاثر ہوا، اور کہا کہ ان کے متعلق جو سنا تھا، اس سے کہیں زیادہ پایا۔

علما کی نسبت عام طور پر مشہور ہے کہ وہ علمی مباحث کے میدان میں اترتے ہیں تو اس سے اپنے علم کا اظہار اور دوسروں سے امتیازی درجہ حاصل کرنا مقصود ہوتا ہے، اس لیے وہ حریف کے مقابلے میں عام طور پر خاموشی اختیار نہیں کرتے، بلکہ بہ دستور بحث و مجادلے میں مصروف رہتے ہیں، لیکن شیخ نظام الدین اس نقص سے بالکل مبرا تھے منقول ہے کہ ایک مرتبہ ایک صاحب ان سے کسی مسئلے میں بحث کرنے کے لیے تشریف لاتے اور آتے ہی مسئلہ دریافت کیا۔ شیخ نے اپنی تحقیق کے مطابق جواب دیا۔ معترض نے اعتراض کیا، اور بر بنائے بحث شیخ کی تغلیط کی۔ شیخ چپ ہو گئے۔ انھوں نے مشہور کر دیا کہ میں نے نظام الدین سے علمی مباحث میں گفتگو کی، وہ میرے مقابلے میں چل نہیں سکے اور میں نے ان کو خاموش کر دیا ہے۔ شیخ کے تلامذہ کو یہ بات سخت ناگوار گزری اور اسے اپنے استاذ کی توہین قرار دیا۔ چنانچہ ایک شاگرد ان صاحب کے پاس گئے اور اپنے زور بیان اور اسلوب استدلال سے ان کو بالکل ساکت کر دیا۔ یہ واقعہ شیخ کے علم میں آیا تو اس درجے برہم ہوئے کہ اس شاگرد کو حافقہ درس سے نکال دیا اور فرمایا کہ میں ہرگز یہ پسند نہیں کرتا کہ میری وجہ سے کسی شخص کی شہرت اور عزت میں فرق آئے۔

شیخ نظام الدین طبعی طور پر نرم مزاج تھے کسی کو پریشان کرنا اور اس سے بدلہ لینا ان کی فطرت میں داخل نہ تھا۔ ہر معاملے میں عفو و درگزر سے کام لینے کے عادی تھے۔ اس کا ثبوت اس واقعہ سے مل سکتا ہے کہ ان کے والد شیخ قطب الدین کی مطلوبانہ شہادت کے واقعات بادشاہ ہند اورنگ زیب عالم گیر کے علم میں لائے گئے تو اس نے عمالِ حکومت کے نام فرمان بھیجا کہ شیخ قطب الدین کے قاتلوں سے قصاص لیا جائے اور ان کا گھر بار برباد کر دیا جائے۔ چنانچہ لکھنؤ کے صوبے دار نے سرکاری سپاہ بھیج کر ان کا گھر غارت کر دیا، مخالفین وطن چھوڑ کر بھاگ گئے اور کچھ عرصے بعد قاتلوں کے اہل خاندان نے جعلی وفات نامہ لکھ کر عالم گیر کے دربار میں پیش کیا کہ قاتل مر گئے ہیں۔ شیخ کے اصل قاتل کا نام اللہ تھا، جو سہالی کے نواح میں موضع پینتی پور کا رہنے والا تھا، وہ روپوش ہو گیا اور مدت تک زندہ رہا۔ شیخ نظام الدین جب سہالی کی سکونت ترک کر کے لکھنؤ منتقل ہوئے اور فرنگی محل میں درس کا سلسلہ شروع کیا تو وہ ان کی خدمت میں حاضر ہوتا تھا۔ اس نے شیخ سے خون بہا پیش کرنے کی بھی درخواست کی، لیکن انھوں نے قبول نہیں فرمایا، بلکہ اپنا حصہ معاف کر دیا، تاہم ان پر عظیم باپ کی شہادت کا یہ اثر تھا کہ جب قاتل اسد اللہ ان کے سامنے آتا تو اس کی طرف سے منہ پھیر لیتے تھے۔ شیخ نظام الدین کی متحمل مزاجی اور بردباری ملاحظہ ہو کہ باپ کے قاتل کو دیکھتے، اور پہچانتے ہیں، وہ ان کے پاس آتا بھی ہے لیکن نہ اس سے قصاص لیتے ہیں (بلکہ اپنا حصہ معاف کر دیتے ہیں) اور نہ سرکار میں شکایت کر کے اسے گرفتار کراتے ہیں۔ اس سے بڑھ کر علوِ خلاق کا ثبوت اور کیا ہو سکتا ہے۔

تصانیف

شیخ نظام الدین انصاری سہالوی بہت سی درسی کتابوں کے مصنف، محشی اور شارح تھے۔

مولانا فضل امام خیر آبادی لکھتے ہیں:

تصانیف بسیار در علوم حکمیہ و اصول دارد۔

یعنی اس عالم اجل نے علوم حکمیہ اور اصول میں بہت سی کتابیں تصنیف کیں۔
شیخ کی تصانیف کا دائرہ بہت وسیع ہے۔ انھوں نے مسائل حدیث، فقہ
اصول فقہ، علم کلام، منطق و فلسفہ اور تذکرہ رجال، ہر موضوع پر کتابیں تصنیف
کیں، جو مندرجہ ذیل ہیں:

۱۔ رسالہ فی وضوء الرسول: اس میں وضو کے بارے میں حدیث
کی روشنی میں مسائل بیان کیے ہیں۔

۲۔ شرح التحریر فی اصول الدین: یہ کتاب اصول فقہ کے
بارے میں ہے۔ اس شرح کو وہ مکمل نہ کر سکے۔ ان کی وفات کے بعد ان
کے لائق بیٹے مولانا عبدالعلی فرنگی محلی نے جو اپنے علم و فضل کی فراوانی کی وجہ سے "بحر العلوم"
کے لقب سے معروف تھے، اس شرح کی تکمیل فرمائی۔

۳۔ شرح مسئلہ الثبوت: یہ بھی اصول فقہ کے موضوع پر ہے اور
شاندار شرح ہے۔

۴۔ الصبح الصادق شرح منار الانوار: اس کا تعلق بھی اصول
فقہ سے ہے۔

۵۔ حاشیہ شرح عقائد دوانی: یہ علم کلام سے متعلق ہے۔

۶۔ شرح رسائل مبارزہ: یہ بھی علم کلام سے متعلق ہے۔

۷۔ حاشیہ علی حاشیہ قدیمہ علی شرح تجرید دوانی: اس کا
تعلق بھی علم کلام سے ہے۔

۸۔ حاشیہ شمس البازغہ: علم فلسفہ سے متعلق ہے۔

۹۔ حاشیہ شرح ہدایت الحکمت: اس کا موضوع بھی فلسفہ ہے۔

۱۔ مناقب رزاقیہ : یعنی ملفوظات شاہ عبدالرزاق بانسوی۔

شیخ نظام الدین سہالوی کی یہ تصانیف، حواشی اور شروح عالمانہ

اور محققانہ ہیں۔

درس نظامیہ کی ترتیب

شیخ نظام الدین کا سب سے بڑا کارنامہ درس نظامیہ کی ترتیب اور معمورہ ہند کے مدارس عربیہ میں ایک خاص طریق تعلیم کا تعین ہے۔ ان سے پہلے کئی سو سال سے مدارس ہند میں تعلیم کا سلسلہ جاری تھا اور ملک کے ہر حصے میں علمائے کرام پوری مستعدی سے یہ بنیادی خدمت انجام دے رہے تھے۔ پنجاب میں عرصہ دراز سے لاہور کو مرکز علم کی حیثیت حاصل تھی اور قابل ترین اصحاب کماں درس و افادہ میں مصروف تھے۔ علاوہ ازیں سیالکوٹ اور سرہند وغیرہ علاقوں میں بھی درس کے حلقے قائم تھے۔ ارض کشمیر میں بھی بے شمار اصحاب فضل کی مسانید تدریس آراستہ تھیں۔

لیکن اس باب میں صوبہ یوپی کے بلاد و قصبات مثلاً لکھنؤ، سہالی، بلگرام دیوبند، بنارس، گویا پامتو، الہ آباد اور اس کے گرد و نواح کے علاقے بالخصوص ممتاز اور ہندوستان کے تمام صوبوں میں منفرد حیثیت رکھتے تھے۔ صوبہ یوپی میں دس دس پانچ پانچ میل کے فاصلے پر شریف خاندانوں اور عمدہ اوصاف منصف لوگوں کے دیہات آباد تھے، جن میں مدارس دینیہ کے سلسلے جاری تھے اور نامور فضلا ان میں باقاعدہ درس دیتے تھے۔ ان مدارس کو سلاطین و امرا کی سرپرستی حاصل تھی اور وسیع تعداد میں طلباء ان میں حصول علم کے لیے آتے تھے۔ علم و فضل کی فراوانی کی بنا پر شاہ جہان بادشاہ پورب کے اس علاقے کو اپنی مملکت کا شیراز قرار دیتا تھا۔ سید غلام علی بلگرامی اُس دور کے اس واقعہ کو ان الفاظ میں بیان کرتے ہیں:

اگرچہ جمیع صوبہ جات ہند بوجود حاملانِ علوم تفاعل دارند... انا صوبہ

اودھ والہ آباد خصوصیت سے دار کدہ در پیچ صوبہ نتوان یافت، چہ در تمام صوبہ اودھ
 و اکثر صوبہ الہ آباد بفاصلہ پنج گروہ نہایت دہ کردہ تخمیناً آبادی شرفا و نجبا است
 کہ از سلاطین و حکام، وظائف و زمین و مدد معاش داشتہ اند و مساجد و
 مدارس و خانقاہات بنا نہادہ، و در رسانِ عصر در ہر جا ابوابِ علم پر رونق
 دانش پڑو ہاں کشادہ و صلواتی طلبو العلم در دادہ و طلبہ علم خیل خیل از شہر سے بہ
 شہر سے می روند، و ہر جا موافقت دست بہم داد، بہ تحصیل مشغول می شوند
 و صاحب توفیقان بہر مہموردہ طلبہ علم را نگاہ می دارند، و خدمت اس جماعہ را
 سعادتِ عظمتی می دانند۔ صاحب قران ثانی شاہ جہان انار اللہ بر ہانہ می گفت
 ”پورب شیراز مملکت ما است“

یعنی اگرچہ ہندوستان کے تمام صوبوں کو پینچر حاصل ہے کہ ان میں اہل
 علم اچھی خاصی تعداد میں موجود ہیں، لیکن صوبہ اودھ اور الہ آباد کا اس خصوصیت
 میں کوئی دوسرا صوبہ تقابلہ نہیں کر سکتا۔ صوبہ اودھ اور الہ آباد میں پانچ پانچ
 دس دس کوس کے فاصلے پر شرفا اور نجبا کے دیہات آباد ہیں، جن میں نامور
 فضلا کے سلسلہ ہائے درس جاری ہیں۔ سلاطین و حکام انھیں باقاعدہ وظائف
 عطا کرتے اور مدد معاش کے لیے زمینیں دیتے ہیں۔ انھوں نے مسجدیں،
 مدرسے اور خانقاہیں تعمیر کرائیں اور ان میں جو مدرسین درس و تدریس کا فریضہ
 انجام دیتے ہیں، ان کی مالی امداد کی جاتی ہے۔ سرکاروں میں علما و فقہانے علم
 کے دروازے داکر رکھے ہیں، جن میں دُور و نزدیک سے کثیر تعداد میں طلبا
 آکر تعلیم حاصل کرتے اور اپنی استعداد کے مطابق مستفید ہوتے ہیں۔ سرعلائی
 کے طلبا کی ارباب دولت پوری دیکھ، ہمال اور ان کے معارف کی کفالت کرتے
 ہیں۔ وہ لوگ علما و طلبا کی خدمت کو اپنے لیے بہت بڑی سعادت سمجھتے ہیں۔ اسی

بنا پر صاحبِ قرآن ثانی شاہ جہان بادشاہ مرحوم کہا کرتا تھا کہ پورب کا علاقہ ہماری مملکت کا شیرازہ ہے۔

سید غلام علی آزاد بلگرامی لکھتے ہیں کہ قیام مدارس اور خدمتِ علماء و طلباء کا یہ نظام ۱۱۳۰ھ تک قائم رہا۔ جب برہان الملک سعادت خاں نیشاپوری صوبہ اورہ کا صوبے وار مقرر ہوا تو اس نے تمام معافیوں ضبط کر لیں، جس کا نتیجہ یہ ہوا کہ علماء و فضلا کی اولاد نے کسبِ معاش سے مجبور ہو کر پڑھنے پڑھانے کا سلسلہ ترک کر کے سپاہ گری کو اپنا پیشہ بنا لیا، مدرسے ویران ہو گئے، علمی صحبتیں درہم برہم اور تحقیقی محفلیں ختم ہو گئیں۔ ۱۱۵۹ھ میں الہ آباد کا صوبے وار صفدر جنگ مقرر ہوا تو اس نے رہی سہی معافیوں بھی ضبط کر لیں۔ احمد شاہ کے زمانے میں صفدر جنگ کو وزارتِ اعلیٰ کا منصب ملا تو اس کے نائب نے وظیفہ داروں کو مزید تنگ کرنا شروع کیا، اور اس طرح علم کی پرہیزگارستانیوں پر خزاں چھا گئی اور مدرسے اُجر طگتے چلے۔

غرض ارضِ ہند کے ان عظیم و مشہور مدارس میں سے ایک مدرسہ سہالی کے ایک چھوٹے سے گاؤں میں بھی تھا جو عرصہ دراز سے جاری تھا اور جس سے بے شمار طلباء نے دستارِ فضیلت حاصل کی۔ یہی وہ مدرسہ ہے جو آگے چل کر لکھنؤ کے فرنگی محل کے قالب میں ڈھلا اور درسِ نظامیہ کے سنگ بنیاد کا باعث بنا۔ درسِ نظامیہ جو ہمارے برصغیر کی علمی تاریخ اور تدریسی زبان کا سب سے نمایاں لفظ ہے، اس کے بانی اول بھی شیخ نظام الدین سہالوی تھے، جن کا اسم گرامی ہماری ان گزارشات کا سرعنوان ہے۔ اس کی ترتیب کا اولیٰں مقام لکھنؤ کے فرنگی محل کی چار دیواری ہے۔ اسے ایک بلند سجت عالم دین نے ایسی ساعتِ سعید میں مرتب فرمایا کہ پشاور کے آخری سرے کے پہاڑ

سے لے کر کلکتے کے ساحل تک پورے سمورے ہند کے مدارس دینیہ میں تیزی کے ساتھ پھیل گیا۔ علما نے خندہ پیشانی سے اس کو قبولیت کا شرف بخشا اور طلبا نے اس کے تمام پہلوؤں کا کامل توجہ سے تتبع کیا۔ اس کی مقبولیت یہاں تک پہنچی کہ اب تک یہ حال ہے کہ کسی کو عالم نہیں تسلیم کیا جاتا جب تک ثابت نہ ہو جائے کہ اس نے اسی طریقہ درس کے مطابق تعلیم حاصل کی ہے۔

لیکن سخت حیرت انگیز تعجب کی بات ہے کہ اکثر مدارس دینیہ کے ارباب اہتمام اور مدرسین تک کو معلوم نہیں کہ درس نظامیہ کب بنا؟ اس کا بانی کون تھا اور وہ کس علاقے اور ملک کا رہنے والا تھا؟ بعض مدارس کے عمدے اور ناظم بھی اس سلسلے میں کوئی علم نہیں رکھتے۔ ان سے یہ کہتے ہوئے سنا گیا ہے کہ اس کا بانی دولت سلجوقیہ کا وزیر نظام الملک تھا، جس نے بغداد میں مدرسہ نظامیہ قائم کیا تھا۔ انھیں بالکل معلوم نہیں کہ اپنے مدارس میں جس درس نظامیہ کے مطابق وہ تین سو سال سے تعلیم دے رہے ہیں، وہ خود انہی کے ملک برصغیر کے ایک عالم دین شیخ نظام الدین الصاری سہاروی فرنگی کے ذہن رسا کا کارنامہ فخر ہے جو اپنے بانی کے نام کی مناسبت سے درس نظامیہ کے نام سے مشہور ہوا۔

مدرسہ نظامیہ اور درس نظامیہ

موقع کی مناسبت سے ضروری معلوم ہوتا ہے کہ مدرسہ نظامیہ اور درس نظامیہ میں جو فرق ہے، یہاں اس کی وضاحت کر دی جائے۔

مدرسہ نظامیہ خواجہ نظام الملک نے قائم کیا تھا جو دو سلجوقی حکمرانوں

— الپ ارسلان اور اس کے بیٹے ملک شاہ کا۔ وزیر رہ چکا تھا۔ یہ ایک

عظیم الشان درس گاہ تھی جو نظام الملک نے بغداد کے مشرقی حصے میں دریائے

دجلہ کے کنارے ایک وسیع و عریض قطعہ زمین میں قائم کی تھی۔ اس کی تعمیر کا

آغاز سہ شنبہ کے روز یکم ذی قعدہ ۱۲۵۷ھ (۱۲ اکتوبر ۱۸۶۵ء) کو ہوا۔ تعمیر کے نگران شیخ الشیوخ ابوسعید صوفی نیشاپوری تھے۔ پورے دو سال تک تعمیر کا سلسلہ جاری رہا اور یکم ذی قعدہ ۱۲۵۹ھ (۳ ستمبر ۱۸۶۷ء) کو عمارت مکمل ہوئی۔ اس کے صدر دروازے پر نظام الملک کا نام کندہ کیا گیا اور چاروں طرف بازار اور حمام بنوائے گئے۔ عمارت اس قدر وسیع تھی کہ اس میں کئی لاکھ آدمی سما سکتے تھے۔

منقول ہے کہ مدرسہ نظامیہ کی تعمیر کے دوران میں ایک دفعہ خواجہ نظام الملک کو یہ اطلاع پہنچی کہ اس کے ایک کارندے نے بہت سی رقم خورد برد کر لی ہے۔ جب اس کارندے کو پتا چلا کہ خواجہ نظام الملک کو اس کی خیانت کا علم ہو گیا ہے تو وہ بازار سے بچنے کے لیے بصرے بھاگ گیا۔ لیکن کچھ عرصے بعد غمیر نے ملامت کی تو مجبور ہو کر نظام الملک کی خدمت میں حاضر ہوا، اور ان الفاظ کے ساتھ عفو تقصیر کی التجا کی۔

”اے خواجہ! آپ نے یہ مدرسہ اللہ کی رضا کے لیے تعمیر کرایا ہے۔ پس خیانت کرنے والے کا معاملہ بھی اللہ کے سپرد کر دیجیے۔ آپ کو ثواب ملے گا اور خائن اپنے کیے کی سزا پائے گا۔“

نظام الملک نے جواب میں کہا۔ مجھے اس مال کا ثمن نہیں جو تم نے یا کسی اور نے اس مدرسے کی تعمیر میں کھایا ہے۔ میں چاہتا تھا کہ اس مدرسے کی عمارت اتنی مضبوط ہوتی جتنی مسیحی منصورہ اور شفا خانہ عسکری کی ہے، مجھے تو یہ غم ہے کہ تم لوگوں نے مسالے میں خیانت کی ہے جس کی وجہ سے عمارت مستحکم نہیں ہوگی اور جلد خراب ہو جائے گی۔

اکثر مورخین کا بیان ہے کہ مدرسہ نظامیہ کی تعمیر پر ساٹھ ہزار دینار خرچ ہوئے تھے۔ یہ رقم آج کل کے کم و بیش پچاس لاکھ روپے کے لگ بھگ ہوگی۔ پھر جس زمانے میں یہ مدرسہ تیار ہوا، اس وقت تعمیر کے سامان کی قیمت اور مزدور

اور معماروں کی اجرت موجودہ زمانے کی نسبت بہت ہی کم تھی۔ اس سے اس مدرسے کی عظمت اور شان و شکوہ کا بخوبی اندازہ ہو سکتا ہے۔

شنبہ کے روز ۱۰ ذی قعدہ ۴۵۹ھ (۲۳ ستمبر ۱۰۶۷ء) کو مدرسہ نظامیہ کی رسم افتتاح ہوئی۔ اس موقع پر بغداد کی تقریباً تمام آبادی نئی عمارت میں منتظر آئی تھی۔ یہاں یہ واقعہ قابل ذکر ہے کہ خواجہ نظام الملک نے علامہ شیخ ابوالسحاق شیرازی کو مدرسے کا مدرس اعلیٰ نامزد کیا تھا اور افتتاح بھی انہی کو کرنا تھا۔ لیکن جب وہ اس مقصد کے لیے مدرسے کی طرف جا رہے تھے تو راستے میں ایک کم سن لڑکے نے ان سے مخاطب ہو کر کہا:

یا شیخ کیف تدریس فی مکان مغصوب۔

یعنی اے شیخ! آپ اس جگہ کیسے درس دیں گے جو زبردستی حاصل کی گئی ہے۔ شیخ ابوالسحاق لڑکے کی زبان سے یہ بات سنتے ہی شہر سے باہر نکل گئے اور ایک غار میں جا کر بیٹھ گئے۔ ادھر جب حاضرین انتظار کرتے کرتے تائیں ہو گئے تو بغداد کے ایک بااثر رئیس شیخ عبد الملک ابوالمنصور کے ایما پر امام ابونصر بن صباح (مصنف "الشامل والکامل") سے درخواست کی گئی کہ وہ رسم افتتاح ادا فرمائیں۔ امام موصوف نے لوگوں کے اصرار پر مسند درس کو رونق بخشی اور اس طرح بغداد کے "مدرسہ نظامیہ" میں تدریس کا آغاز ہوا۔

امام ابونصر بیس دن تک مدرسہ نظامیہ میں درس دیتے رہے۔ اس اثنا میں خواجہ نظام الملک کی خواہش کے مطابق شیخ ابوالسحاق شیرازی سے رابطہ قائم کر کے ان کا شک رفع کیا گیا اور شدید اصرار سے ان کو مدرسے میں درس دینے پر رضامند کیا گیا۔ چنانچہ مدرسے کے افتتاح کے بیس دن بعد انھوں نے امام ابونصر کی جگہ شیخ الجامعہ کے فرائض سنبھالے۔

غرض مدرسہ نظامیہ کے بانی اور مؤسس نظام الملک مملکت سلجوقیہ کے وزیر اور دیوی لحاظ سے اپنے وقت کی بہت بڑی شخصیت تھے۔ علمی

اعتبار سے بھی ان کا مرتبہ بلند تھا۔

اس کے برعکس درس نظامیہ کے بانی شیخ نظام الدین انصاری سہالوی تھے، جن کا حکومت کے یوانوں اور سرکاری درباروں سے کوئی تعلق نہ تھا۔ وہ ایک درویش منش اور فقیر طبع عالم تھے۔ مالی لحاظ سے غربت کا شکار تھے۔ ان کے آبا و اجداد کا سلسلہ درس مدتِ مدید سے جاری تھا۔ انھوں نے کوئی نیا مدرسہ جاری نہیں کیا بلکہ نصابِ درس میں نئی اصلاحات نافذ فرمائیں اور ان کا مرتبہ کردہ نصاب ان کے نام کی مناسبت سے ”درس نظامیہ“ کہلایا۔ مدرسہ نظامیہ کے مؤسس اور درس نظامیہ کے بانی کے درمیان کم و بیش سات سو سال کا طویل عرصہ حائل ہے۔

شیخ نظام الدین کا نصابِ تعلیم اور اس کی خصوصیات شیخ نظام الدین کا مرتبہ کردہ نصابِ تعلیم جو درس نظامیہ کہلاتا ہے، مختلف گیارہ علوم و فنون پر مشتمل ہے، جس کی تفصیل یہ ہے:

- ۱۔ تفسیر :- جلالین، بیضاوی
- ۲۔ حدیث :- مشکوٰۃ المصابیح
- ۳۔ فقہ :- شرح وقایہ، ہدایہ اولین، ہدایہ آخرین
- ۴۔ اصول فقہ :- نور الانوار، توضیح تلویح، مسلم الثبوت۔
- ۵۔ کلام :- شرح عقائد نسفی، شرح عقائد جلالی، میرزا ہدایت شرح موافق۔
- ۶۔ بلاغت :- مختصر معانی، مطوّل تا مجتہد ما انا قلت
- ۷۔ فلسفہ :- میبذی، صدر، شمس البازغہ۔
- ۸۔ منطق :- صغریٰ کبریٰ، ایسا غوجی، تہذیب، شرح تہذیب، قطبی، مع میر قطبی، مسلم الثبوت۔
- ۹۔ صرف :- میزان الصرف، صرف میر، پنج گنج، زبیدہ، فصول کبریٰ، شافعیہ

- ۱۰۔ نحو: - نحو میر، شرح مائتہ عامل، ہدایۃ النحو، کافیہ، شرح جامی۔
 ۱۱۔ ریاضی: خلاصۃ الحساب، تحریرہ اقلیدس مقالہ، اول تشریح الافلاک۔
 رسالہ فوشجیہ، شرح چغینی باب اول۔

شیخ نظام الدین کا مرتبہ نصابِ تعلیم (یعنی درسِ نظامیہ) بہت سی خصوصیات کا حامل ہے، جو مختصر طور پر درج ذیل ہیں:

- ۱۔ اس میں ارضِ ہند کے متعدد علما کی کتابیں شامل ہیں جن میں بعض وہ حضرات ہیں جو شیخ کے ہم عصر ہیں، مثلاً ملا جیون (متوفی ۹ ذی قعدہ ۱۱۳۰ھ) کی نور الانوار، شیخ محب اللہ بہاری (متوفی ۱۱۱۹ھ) کی مسلم الثبوت اور سلم العلوم وغیرہ، ان کے زمانے سے قبل کے ہندی علما کی کتابیں بھی داخل نصاب ہیں۔ مثلاً سید علی اکبر الہ آبادی (متوفی ۱۰۹۰ھ) کی فصول اکبری، ملا محمود جون پوری (متوفی ۹ ربیع الاول ۱۰۶۲ھ) کی شمس البازغہ وغیرہ۔ یہ وہ حضرات علما ہیں جن کی کتابوں نے درسِ نظامیہ کے بہت سے حصے پر تسلط جمایا ہے۔ شیخ نظام الدین نے اس نصاب کے ذریعے پوری علمی دنیا سے ان کو متعارف کرا دیا ہے۔ یہ پہلے عالم ہیں جنہوں نے ہندی فضلاء کی تصنیفات کو یہ اعزاز بخشا اور داخل نصاب کیا، ورنہ ان سے قبل کسی ہندی عالم کی کوئی کتاب مردہ نصابِ تعلیم میں داخل نہیں کی گئی تھی اس سے واضح ہوا کہ شیخ نظام الدین صیح معنوں میں علما کے قدردان تھے، وہ نہایت صاف دل عالم تھے اور ان کا ذہن معاصرانہ کشاکش سے پاک تھا۔
- ۲۔ انھوں نے ہر فن کی مشکل کتابیں نصاب میں داخل کیں تاکہ طلباء کی ذہنی اور فکری کاوشوں میں تیزی آئے اور ان کے غور و خوض کے پیمانوں میں وسعت پیدا ہو۔

۳۔ دیگر علوم کی نسبت منطق اور فلسفے کی کتابیں زیادہ رکھیں، کیوں کہ ان کے دور کی علمی فضا کا تقاضا یہی تھا۔ اس زمانے کا عام رجحان یہ تھا کہ

طلبا فنون میں خام نہ رہیں، ان کی فنی قوت میں اضافہ ہو۔

۴۔ علم حدیث کی صرف ایک کتاب رکھی، یعنی مشکوٰۃ، اس کا مطلب یہ تھا کہ اگر مشکوٰۃ کو اچھے طریقے سے پڑھ لیا جائے تو باقی کتب احادیث کو مطالعہ کے ذریعے سمجھا جاسکتا ہے۔ لیکن یہ خیال قرین صحت نہیں۔ واقعہ یہ ہے کہ احادیث کی اہمات الکتاب کو استاد سے باقاعدہ پڑھنے کے علاوہ سمجھنا ممکن نہیں۔ ہمارے خیال میں صرف مشکوٰۃ کو داخل نصاب کرنے کی اصل وجہ یہ تھی کہ اس زمانے کے ہندوستان میں کتب احادیث کی زیادہ اشاعت نہیں ہوتی تھی۔ صرف وہی حضرات ان سے متعارف تھے جو حصول علم کے لیے حجاز کا سفر اختیار کرتے تھے۔

۵۔ اس نصاب میں ادب کا حصہ ناپید ہے، جو اس کا ایک کمزور پہلو

ہے۔

۶۔ اس نصابِ تعلیم میں شیخ نظام الدین انصاری نے جس چیز کو خصوصیت کے ساتھ پیش نظر رکھا وہ یہ تھی کہ طالب علم کی استعداد مطالعہ اس قدر مضبوط ہو جائے کہ فارغ التحصیل ہو جانے کے بعد وہ ہر مروجہ فن کی کتابوں کو آسانی سے پڑھ اور سمجھ سکے۔ چنانچہ واقعہ یہ ہے کہ اگر اس نصاب کی تمام کتابوں کو پورے غور کے ساتھ پڑھ لیا جائے تو علوم عربیہ کو فہم کی گرفت میں لانے میں کوئی دقت پیش نہیں آتی۔

۷۔ علاوہ ازیں یہ نصاب اس قدر مختصر ہے کہ طالب علم کو اس پر سالہا سال صرف کرنا نہیں پڑتے، بلکہ سترہ اٹھارہ سال کی عمر میں وہ درسی کتابوں سے فارغ ہو جاتا ہے، چنانچہ اس بات کی شہادتیں موجود ہیں کہ کتنے ہی طلباء سنی ہی میں فارغ التحصیل ہو کر تدریس کی مسندوں پر فائز ہو گئے۔

۸۔ اس نصاب کی ایک بہت بڑی خصوصیت یہ ہے کہ اس میں فقہی تعصب قطعاً نہیں ہے، اس لیے کہ تعصب دراصل کتب فقہیہ کی بھرمار

پیدا ہوتا ہے، اور یہ نصاب اس سے مبرا ہے۔

۹۔ پھر اس کی ترتیب میں اس بات کا خاص طور سے خیال رکھا گیا

ہے کہ معاصر علما کی تصنیفات کو زیادہ سے زیادہ جگہ دی جائے، تاکہ معاصرت کا مرض ختم ہونے میں مدد مل سکے

۱۰۔ اس ضمن میں شیخ نظام الدین کی کسر نفسی اور تواضع ملاحظہ ہو

کہ انھوں نے اس میں اپنی کوئی تصنیف نہیں رکھی، حالانکہ وہ اپنے عصر کے جلیل القدر عالم اور رفیع المرتبت فاضل تھے۔

شیخ کی وفات کے بعد حالات کے مطابق درس نظامیہ میں تبدیلی اور

اضافے کا عمل جاری رہا لیکن بنیادی طور پر اس میں روح وہی کار فرما

رہی اور وہ کتابیں بھی اس میں داخل رہیں جو شیخ نظام الدین نے تجویز

کی تھیں۔

تلامذہ

شیخ نظام الدین سہالوی کا سلسلہ درس نہایت وسیع تھا، ان سے

بے شمار علما و طلبا نے استفادہ کیا اور پھر آگے چل کر ان میں سے ہر شخص

فضل و کمال میں ممتاز مرتبے پر فائز ہوا۔ ان کے تلامذہ کی وسعت پذیر

فہرست میں چند نامور اور فحول علما کے اسمائے گرامی ذیل میں درج کیے

جائے ہیں:

۱۔ سید کمال الدین حیدری عظیم آبادی: علوم حکمیہ میں کامل مہارت رکھتے

تھے۔ عرصے تک فتح پور کی مسندِ فدریس پر متمکن رہے۔ اس کے بعد نواب

سیف خاں نے عظیم آباد (پٹنہ) میں ایک مدرسے کی تاسیس کی تو اس کی

درخواست پر وہاں تشریف لے گئے۔ خلق کثیر نے ان سے اخذِ علم کیا۔ ان کی

موت کا واقعہ بڑا عجیب ہے۔ اپنے استاذ شیخ نظام الدین سے ان کو انتہائی

عقیدت اور محبت تھی، اطلاع پہنچی کہ شیخ وفات پا گئے ہیں، اسی صدمے

میں انتقال کر گئے، حالانکہ شیخ زندہ تھے اور ان کی وفات کی خبر غلط تھی۔

۲۔ سید ظریف حسینی عظیم آبادی: فقہ و اصول اور علم کلام میں عبور

رکھتے تھے۔ نواب سیف خان کے مدرسے میں جو عظیم آباد (پٹنہ) میں قائم کیا گیا تھا، خدمتِ درس انجام دیتے تھے۔ استاذ گرامی شیخ نظام الدین

سے بدرجہ نایت مؤثر رکھتے تھے، ان کی وفات کی غلط خبر مشہور ہوئی تو

فرطِ غم سے نڈھال ہو گئے اور اس قدر روئے کہ آنکھوں کی بصارت

ضائع ہو گئی۔ کئی کتابوں کے مصنف اور بے شمار علما کے استاذ تھے۔

۳۔ شیخ کمال الدین انصاری سہالوی: اپنے وقت کے عالم کبیر

اور علامہ عصر تھے، علوم پر مجتہدانہ نظر رکھتے اور ہر فن میں امامت

کے مرتبے پر فائز تھے۔ شیخ نظام الدین کے قریبی رشتے دار اور لائق

شاگرد تھے۔ متعدد کتابوں کے محشی اور مصنف تھے۔ خلق کثیر نے ان سے

استفادہ کیا۔ ۱۲ محرم ۱۱۷۵ھ کو فوت ہوئے۔

۴۔ شیخ غلام محمد گجراتی برہان پوری: عالم اجل اور نامور استاد تھے۔

عمر بھر علوم کی نشر و فرغ میں مصروف رہے۔ بوسہ برادری سے تعلق رکھتے

تھے۔ ۱۱۲۹ھ میں برہان پور میں انتقال کیا۔

۵۔ مولانا حقانی امیٹھوی طائرہوی: کبار علما میں سے تھے۔ علوم فنون

میں پوری دسترس رکھتے تھے۔ بہت سے علمائے ان سے کسب علم کیا۔

۱ جمادی الاولیٰ ۱۱۹۰ھ کو طائرہ شہر میں فوت ہوئے۔

۶۔ مولانا عبداللہ امیٹھوی: فقہ، اصول اور علم کلام پر گہری نظر

رکھتے تھے۔ اپنے زمانے کے جلیل القدر عالم تھے۔ درس و افادہ میں اپنی

مثال آپ تھے۔

۷۔ شیخ احمد بن غلام نقشبند لکھنوی: شیخ و فاضل اور علوم عربیہ

میں یگانہ تھے۔ فقہ، اصول اور دیگر فنون میں ممتاز تھے۔ تدریس کا فریضہ

انجام دیتے تھے۔ بے شمار حضرات نے ان سے اکتسابِ علم کیا۔
 ۸۔ شیخ حمد اللہ صدیقی سندیلوی: مذہباً شیعہ تھے۔ علومِ حکمیہ میں مرتبہ امامت پر فائز تھے۔ بہت بڑے مدرس اور مصنف تھے۔ ارض ہند کے مشاہیر اساتذہ فن میں شمار کیے جاتے تھے۔ منطق و فلسفہ کی متعدد انتہائی کتابوں کے حواشی و تعلیقات سپردِ قلم کیے۔ حلقہٴ علمائے ان کی کتابیں اس قدر مقبول ہوئیں کہ ان کے اساتذہ شیخ نظام الدین کی وفات کے بعد ان میں سے بعض درسِ نظامیہ میں داخل کی گئیں۔ ۱۱۶۰ھ کو دہلی میں انتقال کیا۔

۹۔ مولانا عبدالرشید جون پوری: منطق و فلسفہ اور اصول کے جید عالم تھے۔ ذہانت و فطانت میں منفرد اور زہد و عبادت میں ممتاز تھے۔ متوکل علی اللہ متوہم اور کثیر الدرس و افادہ تھے۔ علما کی کثیر تعداد نے ان سے استفادہ کیا۔ لکھنؤ میں وفات پائی۔

۱۰۔ سید غلام محمد عمر حسینی شمس آبادی: علم و معرفت میں یگانہ روزگار تھے۔ بہت سے علمائے ان سے استفادہ کیا۔

۱۱۔ مولانا غلام حرید محمد آبادی: اپنے عہد اور علاقے کے فحول علما اور مشہور مشائخ میں سے تھے۔ اعمالِ اعظم گڑھ کے ایک مقام "محمد آباد" میں پیدا ہوئے۔ قناعت اور توکل کی زندگی بسر کرتے تھے۔ صالح، متقی اور پرہیزگار عالمِ دین ہے۔

۱۲۔ مولانا محمد حسن لکھنوی: عالمِ اجل اور شیخِ کامل تھے۔ دکاوت و ذہانت میں ممتاز درجے کے مالک تھے۔ مختلف علوم و فنون کی اہم کتابوں کے شروع و حواشی سپردِ قلم کیے۔ ۳۳ سفر ۱۱۷۰ھ اور ۱۱۷۱ھ کے غرض شیخ نظام الدین سہالوی کے تلامذہ کا حلقہ بہت وسیع ہے اور آج برصغیر میں مدارسِ دینیہ کی جو رونق دکھائی دیتی ہے، وہ کسی نہ کسی طرح انہی

کے پرتو فیض کا نتیجہ ہے۔ ان کی عظمت کا اس سے بڑھ کر اور کیا ثبوت ہو سکتا ہے کہ جو تصغیر جس میں موجودہ نقشے کے مطابق پاکستان، ہندوستان اور بنگلہ دیش تین ملک شامل ہیں، کا تمام تر سلسلہ درس انہی کے نام نامی سے منسوب ہے۔ ان کے زمانے میں خطہ ہند کے بیشتر علمائے نسبت تلمذ انہی کی طرف جاتی تھی۔ سید غلام علی آزاد بلگرامی اس حقیقت کا اظہار ان الفاظ میں کرتے ہیں :-

امروز علمائے اکثر قطر ہندوستان نسبت تلمذ بہ مولوی دارند و کلاہ گوشہ متفاخر می شکند و کسی کہ سلسلہ تلمذ بہ اومی رساند بین الفضلای علم امتیازی افرازدند

یعنی اس دور کی سر زمین ہند کے زیادہ تر علما اپنی نسبت شاگردی مولانا نظام الدین سہالوی سے رکھتے ہیں اور انہی کے کلاہ پیر فخر سے وابستہ ہیں۔ حالت یہ ہے کہ جو شخص ان کے دامن شاگردی سے منسلک ہو جاتا ہے، وہ اہل علم اور ارباب فضل میں ممتاز مقام حاصل کر لیتا ہے۔

آج مدارس دینیہ کے حلقوں میں جس طرح شیخ نظام الدین کا نام روشن ہے، اسی طرح ان کے تلامذہ کا ذکر بھی پوری آب و تاب کا حامل ہے اور اپنی تدریسی و تصنیفی خدمات کی بنا پر نہایت تعظیم و تکریم کے ساتھ ان کا تذکرہ کیا جاتا ہے۔

اولاد

شیخ نظام الدین کی دو شادیاں ہوئیں۔ پہلی بیوی سے کوئی اولاد نہ تھی، لوگ دوسری شادی پر مجبور کرتے تھے، لیکن وہ اس پر رضامند نہ تھے، جب لوگوں کا اصرار بڑھا تو فرمایا، میں اس شخصے میں پڑنا نہیں چاہتا۔

البتہ کسی بزرگ کا ارشاد ہوگا تو مجبوراً یہ قدم اٹھانا پڑے گا۔ آپ نے شیخ اسماعیل بگرامی (متوفی ۱۲ ذی الحجہ ۱۱۶۲ھ) سے فیضِ باطنی حاصل کیا تھا۔ انھوں نے کہلا بھیجا کہ مجھے القا کے ذریعے معلوم ہوا ہے کہ دوسری شادی سے آپ کی اولاد ہوگی۔ چنانچہ خاصی عمر ہو چکی تھی کہ قصبہ سترکھ میں دوسری شادی کی، جس سے وہ گوہر شاہ وار پیدا ہوا، جس نے اپنی خداداد صلاحیتوں، اور بے پناہ علمی فضاہت کی بنا پر اہل علم کے حلقوں میں ”بحر العلوم“ کے پرشکوہ لقب سے مشہرت پائی۔

بحر العلوم کا اصل نام عبدالعلی ہے، علمِ فیض میں ان کو جو عظیم الشان مرتبہ حاصل تھا، وہ کسی اہل علم سے مخفی نہیں۔ بحر العلوم اپنی رفعت علمی کی بنا پر انتہائی شہرت کے حامل ہیں۔ اس عظیم النظیر اور فقیر المآثر عالم نے ۱۲ رجب ۱۲۲۵ھ کو مدراہ میں وفات پائی۔ اگر اللہ تعالیٰ نے زندگی اور توفیق عطا فرمائی تو ان کا تذکرہ تیرھویں صدی ہجری کے فقہائے کرام کے ضمن میں ”فقہائے ہند“ کی چھٹی جلد میں کیا جائے گا، ان شاء اللہ العزیز۔

مرض اور وفات

شیخ نظام الدین کو کئی سال سے ٹھانے کی پتھری کا مرض لاحق تھا، لیکن ہمیشہ تدریس و تصنیف میں مصروف رہے، کبھی علاج کی ضرورت محسوس نہ کی جیسا عمر کا آخری دور آیا اور ستر برس سے آگے نکل گئے تو کمزوری اور ضعف نے ایسا گھیرا لیا کہ چار پائی پر لیٹ گئے اور زمان خانے میں رہنے لگے۔ لیکن بیمار پرسی کو لوگ کثرت سے آتے تھے اور بار بار پردہ کرانے میں اہل خانہ کو تکلیف ہوتی تھی، لہذا شیخ عبدالحق نے عرض کیا کہ اگر آپ دیوان خانے میں تشریف فرما رہیں تو زیادہ اچھا ہے۔ شیخ نے کوئی جواب نہ دیا۔ دوسرے دن ایک بزرگ شاہ عبدالغنی عبادت کو آنے تو شیخ نے بے ہر عمر پڑھا،

ہر روز بیغم ننگ ترسویا خ این غریبا لہا

اور پھر فرمایا کہ میاں عبدالحق ہی کی مرضی پر عمل کرو، چنانچہ زنان خانے سے اٹھے اور دیوان خانے میں تشریف لے آئے اور وہیں وفات پائی۔

شیخ نظام الدین کی دو بیویاں تھیں۔ منقول ہے کہ دوسری شادی کرنے کی وجہ یہ تھی کہ پہلی بیوی سے کوئی اولاد نہ تھی۔ مرض میں جب شدت آتی تو پہلی بیوی حاضر خدمت ہوتیں اور کہا کہ مجھ سے جو قصور ہوا معاف فرمادیجئے۔ فرمایا تم نے کوئی قصور نہیں کیا۔ البتہ مجھ سے یہ غلطی سرزد ہوئی کہ تمہاری موجودگی میں دوسری شادی کی۔ میری خطا معاف کر دو۔ تھوڑی دیر بعد دوسری بیوی آئیں اور کہا، آپ تو تشریف لے جا رہے ہیں، اولاد کو کس کے سپرد کیا ہے۔ شیخ کو اس سے سخت ذہنی کوفت ہوئی۔ حاضرین سے کہا کہ مجھے اٹھا کر بٹھا دو۔ پھر فرمایا: نظام الدین تو جا رہا ہے لیکن خدا ہمیشہ رہے گا۔ آپ نے پچھتر سال عمر بھر چار شنبہ کے روز ۹ جمادی الاولیٰ ۱۱۶۱ھ کو دوپہر کے وقت داعی اجل کو لبیک کہا۔ اللہ

۸۵۔ قاضی نظام الدین احمد آبادی

قاضی نظام الدین بن شیخ نور الدین بن محمد صالح احمد آبادی گجراتی بارہویں صدی ہجری کے جلیل القدر شیخ، عالم و فقیہ، متقی اور عبادت گزار بزرگ تھے۔

۱۔ شیخ نظام الدین کے حالات کے لیے یہ کتابیں دیکھیے: سبحة المرجان ص ۹۶۹
 ۲۔ آثار الکرام ص ۲۱۲ تا ۲۱۶۔ تذکرہ علمائے فرنگی محل ص ۱۸۱۔ احوال العلماء
 ۳۔ قرنی محل ص ۶۹-۷۰۔ تراجم الفضلا۔ مقالات شبلی ج ۳ ص ۹۱ تا ۱۰۱۔
 ۴۔ مدارق الحنفیہ ص ۳۲۵۔ تذکرہ علمائے ہند ص ۲۴۱۔ نزہۃ الخواطر، ج ۶
 ۵۔ ص ۳۸۱، ۳۸۲۔ قصدار الاربیع من ذکار علماء النجود و الادب ص ۲۱۰۔
 ۶۔ الثقافة الاسلامیہ فی الهند ص ۱۷۶-۱۷۷۔

علم و فضل کی فضا میں پیدا ہوئے اور تقویٰ و صالحیت کے ماحول میں پرورش پائی۔ اس درجے مرتبہ کمال کو پہنچے کہ عمیق نظر اور فنون گونا گوں میں وسعت فکر میں اپنے تمام اقران و معاصرین سے باقی لے گئے۔ فقہ، ریاضی اور شعر و انشا میں ماہر کامل تھے۔ سلاطین و امراء مملکت سے گہرا ربط و تعلق رکھتے تھے اور وہ انھیں انعام و اکرام اور خلعتِ فاخرہ سے سرفراز کرتے تھے، یہاں تک کہ احمد شاہ نے ہاتھی بھی عطا کیا۔ مغل حکمران احمد شاہ نے ان کے علم و فضل سے متاثر ہو کر انھیں احمد آباد کے منصبِ قضا پر مامور کیا اور عمر بھر اس عہدہ جلیلہ پر فائز رہے۔ بے حد عزیمت و استقامت کے مالک تھے، اسلام کے بارے ان کے جذبات نہایت نازک تھے اور اس ضمن میں بدرجہ غایت سخت اور متصل تھے، اعلیٰ کلمۃ اللہ میں انتہائی جدوجہد سے کام لیتے دینی معاملات میں کسی قسم کی مداخلت اور نرمی کے قائل نہ تھے۔ اگر کوئی دین سے متعلق معاملہ پیش آجاتا تو کسی کی پروا نہ کرتے اور مصلحت دہیٰ بالا ہو کر وہی قدم اٹھاتے جو ان کے نزدیک موافق شریعت ہوتا۔ اس کا اندازہ اس واقعہ سے ہو سکتا ہے کہ ۱۶۳۳ھ کو شاہ پور میں ہندوؤں نے مسجد کے قریب مندر تعمیر کیا اور نماز کے اوقات میں سنگھ بجانے لگے۔ ظاہر ہے اس سے نماز میں خلل پیدا ہوتا تھا اور مسلمان اس صورتِ حال سے بڑے پریشان تھے۔ قاضی نظام الدین کو اطلاع پہنچی تو انھوں نے بادشاہ کو بتائے بغیر ہی مندر منہدم کرادیا۔ بادشاہ دہلی احمد شاہ کو اس کا علم ہوا تو اس نے قاضی موصوف کی غیرت دینی اور پُر جوش جذبہ اسلامی پر مسرت کا اظہار کیا اور انھیں خلعتِ فاخرہ اور ہاتھی عطا فرمایا۔

قاضی نظام الدین احمد آبادی گجراتی، کئی کتابوں کے مصنف تھے، جن میں میزان الساعة، تفہیم الفصول، فہرہ کے متعلق ایک رسالہ فضائل علما کے بارے میں ایک رسالہ اور دیگر رسائل شامل ہیں۔ اس عالمِ فقیہ

نے ۱۲ ذی قعدہ ۱۱۶۵ھ کو احمد آباد میں وفات پائی اور اپنے والد گرامی شیخ نور الدین کی قبر کے قریب مدفون ہوئے۔

۸۶۔ شیخ نعمت اللہ سندھی

شیخ نعمت اللہ بن عبد الجبیل بن رحمت اللہ ٹھٹھوی سندھی کا شمار علاقہ سندھ کے معروف ارباب فضل و صلاح میں ہونا تھا۔ علوم عربیہ، نحو و فقہ اور اصول و غیرہ کی تعلیم اپنے نانا شیخ ضیاء الدین ٹھٹھوی سے حاصل کی، اور علوم حکمیہ شیخ محمد صادق ٹھٹھوی سے پڑھے۔ عالم شباب ہی میں یعنی بیس سال کی عمر میں بہت سے فضائل علمی سے مستصف ہو گئے تھے اور درس و افادہ کو اپنا مشغلہ قرار دے لیا تھا۔ تقویٰ، صلاحیتِ حکمی اور جامعیتِ علمی میں بہت سے معاصرین سے فوقیت لے گئے تھے۔ حج و زیارت کے لیے حرمین شریفین کے سفر پر روانہ ہوئے اور بندر "کلفہ" میں وفات پائی۔ یہ واقعہ ۱۸ ذی قعدہ ۱۱۷۹ھ کو پیش آیا۔ تحفۃ الکرام کے مصنف شہر شری علی قانع کے استاد تھے۔

۸۷۔ حاجی نعمت اللہ نوشہری

حاجی نعمت اللہ نوشہری، پنجاب کے موضع نوشہرہ کے رہنے والے تھے، مسلکِ حنفی تھے۔ اپنے علاقے اور عصر کے فاضل آدمی تھے۔ مولد و منشا کشمیر سے۔ شیخ امان اللہ شہید کشمیری (شہادت ۱۱۵۱ھ) کے شاگرد تھے۔ ان سے فقہ اور دیگر علوم مروّجہ کی تحصیل کی۔ حدیث و قرأت وغیرہ کی سند بھی انہی

۱۱۱ تذکرہ علمائے ہند ص ۲۲۲۔ نزہۃ الخواطر، ج ۶ ص ۳۸۵، ۳۸۶۔

۱۱۲ تحفۃ الکرام ص ۶۸۳، ۶۸۴۔ نزہۃ الخواطر، ج ۶ ص ۳۸۷۔

سے حاصل کی۔ فارغ التحصیل ہونے کے بعد نہایت توکل و عفت اور
قناعت کے ساتھ درس و افادہ میں مصروف رہے۔ زہد و عبادت میں
یگانہ تھے۔ ۱۱۸۴ھ میں رحلت فرمائی۔ بکلاء

۸۸۔ قاضی نور الحق گجراتی

قاضی نور الحق بن قاضی عبدالوہاب حنفی گجراتی اپنے دور کے مشاہیر
فقہائے حنفیہ اور نامور علما میں سے تھے۔ بادشاہ ہند اورنگ زیب
عالم گیر نے ۱۰۹۰ھ میں ان کو منصب قضا پر مامور کیا تھا۔ ۱۱۰۸ھ
میں ان کو اعمال گجرات کے شہر مانڈو کے عمدہ احتساب پر متعین کیا گیا تھا۔ ۱۱۵

۸۹۔ مفتی نور الحق دہلوی

مفتی نور الحق بن محب اللہ بن مفتی نور اللہ بن شیخ عبدالحق محدث دہلوی
رحمۃ اللہ علیہ دیار ہند کے مشہور فقیہ اور ممتاز عالم تھے۔ خاندانی اعتبار
سے اونچے مرتبے کے حامل تھے، ذاتی طور پر بھی اپنے وقت کی اہم شخصیت
تھے۔ ان کے والد گرامی شیخ محب اللہ دہلوی اپنے آبا و اجداد کی طرح نامور
عالم تھے، لائق بیٹے نے انہی سے حصول علم کیا۔ اپنے جد امجد شیخ عبدالحق
محدث دہلوی رحمۃ اللہ علیہ کی فارسی تصنیف ”ماثبت بالسند“ کی
شرح لکھی۔ ۱۱۶

۱۱۶ حدائق الحنفیہ ص ۲۲۹، ۲۵۰ — تذکرہ علمائے ہند ص ۲۲۲۔

— نزہۃ الخواطر، ج ۶، ص ۳۸۸۔

۱۱۷ آثار عالم گیری ص

۱۱۶ نزہۃ الخواطر، ج ۶، ص ۳۸۹۔

۹۰۔ قاضی نور الحق انصاری کرانوی

ہندوستان کے صوبہ یوپی میں ایک جگہ ”کرانہ“ ہے، جس میں مختلف اوقات میں متعدد علمائے کرام پیدا ہوئے۔ قاضی نور الحق انصاری بھی اسی کرانہ کے رہنے والے تھے۔ ان کے والد کا نام قاضی محمد عاشق انصاری تھا۔ قاضی نور الحق انصاری جلیل القدر شیخ اور عالم تھے۔ فقہائے حنفیہ میں ان کو خاص شہرت حاصل تھی۔ شیخ کمال الدین فتح پوری جن کا پہلے ذکر ہو چکا ہے، کے والد قاضی محمد عاشق انصاری کے چچا زاد بھائی تھے۔ قاضی نور الحق نے انہی سے علم حاصل کیا اور ناسور علماء میں گردانے گئے۔ فارغ التحصیل ہونے کے بعد بریلی میں نواب سعد اللہ خاں کے مدرسے میں تدریس کے فرائض انجام دینے لگے۔ اس زمانے میں نواب سعد اللہ خاں انھیں دو سو روپے ماہانہ دیتا تھا۔ پھر جب ان کے والد قاضی محمد عاشق وفات پا گئے تو واپس کرانہ ”تشریف لے گئے اور وہاں کے عہد قضا پر مامور کیے گئے۔ طویل عرصے تک اس منصب پر فائز رہے۔ بعد ازاں انھیں موضع دیوبند کا قاضی مقرر کیا گیا، دیوبند میں انھوں نے اپنا مکان تعمیر کیا۔ اس کے بعد اپنے آبائی قصبے کرانہ میں بھی مکان بنایا اور لوگوں سے منقطع ہو کر گوشہ گیری کی زندگی بسر کرنے لگے۔ نہایت پابندِ شرع اور عبادت گزار تھے۔ کئی درسی کتابوں پر تعلیقات لکھیں اور وراثت کے موضوع پر ایک رسالہ تحریر کیا۔ ستر سال سے زائد عمر پا کر ۱۱۸۰ھ میں فوت ہوئے۔

۹۱۔ شیخ نور الدین گجراتی

ارضِ ہند کے مشاہیر اساتذہ اور فحول علماء میں شیخ نور الدین بن شیخ

کامہ نزہۃ الخواطر، ج ۶ ص ۳۸۹، ۳۹۰ بحوالہ اعصاب الانساب

محمد صالح احمد آبادی گجراتی کا اسم گرامی خصوصیت سے لائق تذکرہ ہے، وہ
 عالم و فضل ہیں امامت کے درجے پر فائز تھے اور تمام فنون متداولہ میں
 عمیق نظر رکھتے تھے۔ تفسیر، حدیث، فقہ کے زبردست عالم تھے۔ جامع معقول
 و منقول اور حاوی فروع و اصول تھے۔ ۱۰ جمادی الاولیٰ ۱۲۳۰ھ کو احمد آباد میں پیدا
 ہوئے اور بچپن ہی میں حصول علم میں مشغول ہو گئے۔ ان کی والدہ ماجدہ بھی عالمہ و ذوالفہم
 تھیں، اس کا ثبوت اس واقعہ سے ملتا ہے کہ لائق بیٹے نے شیخ سعدی کی
 مشہور فارسی کتاب "گلستان" انہی سے پڑھی اور ذہانت و فطانت کا یہ
 عالم تھا کہ سات دن میں پوری کتاب مکمل کر لی۔ اس کے بعد کتب درسیہ کی
 تحصیل کا سلسلہ شروع کیا۔ یہ کتابیں مولانا احمد بن سلیمان گجراتی اور مولانا فرید الدین
 احمد آبادی کے حلقہ درس میں پڑھیں۔ حدیث کی تکمیل شیخ محمد بن جعفر حسینی
 بخاری سے کی، اخذ طریقت بھی انہی سے کیا، فضائل عالیہ ہیں اس مرتبہ کمال
 کو پہنچے کہ کثرت درس و افادہ میں ان کے عہد اور شہر میں کوئی ان کا ہم سر نہ تھا۔
 ان کی بے پناہ قابلیت سے متاثر ہو کر گجرات کے صدر محمد اکرم الدین نے جنہیں
 شیخ الاسلام خاں کا خطاب ملا تھا، اور جو شیخ ممدوح کے شاگرد اور مرید
 تھے، احمد آباد میں مدرسہ ہدایت بخش کے نام سے ایک عظیم الشان مدرسہ
 تعمیر کرایا۔ اس مدرسے پر ایک لاکھ چوبیس ہزار روپے صرف ہوئے تھے۔
 اس کی تعمیر ۱۱۰۹ھ میں شروع ہوئی اور ۱۱۱۱ھ میں اس کی تکمیل ہوئی۔
 طلباء کے مصارف کے لیے خراجی زمین کے کئی دیہات وقف تھے۔
 شیخ نور الدین احمد آبادی نہایت نیک اور عبادت گزار تھے۔ تہجد
 کے سخت پابند تھے۔ بلوک و سلاطین کی مجلسوں میں بالکل نہیں جاتے تھے
 اور نہ ان کے تحفے اور ہدیے قبول کرتے تھے۔ ۱۱۲۳ھ میں حرمین شریفین
 کا قصد فرمایا اور حج و زیارت کا شرف حاصل کیا۔ مراجعت ہند کے بعد
 پھر خدمتِ علم میں مصروف ہو گئے۔ باوجودیکہ بڑھاپا چھا گیا تھا اور ضعف و

مذہب نے قبضہ جما لیا تھا، بہ دستور درس و افادہ اور تصنیف و تالیف کا عظیم کام کرتے رہے۔ بہت سی رفیع المرتبت علمی اور تحقیقی کتابوں کے مصنف اور شارح تھے، جو ان کی غرارتِ علم اور وسعتِ نظر پر دلالت کرتی ہیں۔ ان میں سے چھ کتابوں کے نام یہ ہیں:

تفسیر مختصر علی القرآن البجید - التفسیر النورانی للسیب
الہتانی، التفسیر الربانی : یہ سورہ بقرہ کی تفسیر ہے۔ حاشیہ علی اوائل
تفسیر بیضاوی، نور الفاری شرح صحیح البخاری، الحاشیہ
القومیہ علی الحاشیہ القدیمہ، حاشیہ علی شرح المواقف، حل
المعاقد الحاشیہ شرح المقاصد، حاشیہ علی شرح المطالب
حاشیہ تلویح، حاشیہ عضدی، المدھول حاشیہ علی المطو
حاشیہ شرح و قایہ، حاشیہ شرح جامی، حاشیہ المنہل
حاشیہ شمسیہ، حاشیہ تہذیب المنطق۔

اس کے علاوہ الطریق الاممہ کے نام سے ابن عربی کی فصوص الح
کی شرح لکھی۔ انھوں نے چھوٹی بڑی ڈیڑھ سو سے زائد کتابیں تصنیف کیں۔
ان کی بہ تصانیف بڑے دقیق اور اہم مسائل پر مشتمل ہیں۔
شیخ نور الدین احمد آبادی نے منگل کے روز ۹ شعبان ۱۱۵۵ھ
احمد آباد میں وفات پائی۔

۱۱۵ سبحة المرجان ص ۹۲ — تذکرہ علمائے ہند، ص ۲۲۷، ۲۲۸

نزہۃ الخواطر، ج ۴ ص ۳۹۰، ۳۹۱ — قونار الارب من ذکر علماء النحو و

ص ۲۰۹، ۲۱۰ — حدائق الحنفیہ ص ۲۲۲ — اتحاف النبلا، ص ۲۲۲

۲۲۸ — آثار الکرام ص ۲۱۰ تا ۲۱۲ — اجد العلوم - ص ۹۱۱

۹۲- مولانا نور الدین گنت پوری

مولانا نور الدین جعفر گنت پوری ضلع غازی پور کے ایک مقام گنت پور میں پیدا ہوئے، وہیں نشوونما پائی، لہذا گنت پوری کہلاتے۔ عمر کی کچھ منزلیں طے کیں تو جوان پور چلے گئے، جس کو اس زمانے میں علما و فضلا کے مرکز کی حیثیت حاصل تھی، اس لیے ان کے نام کے ساتھ جون پوری کی نسبت وابستہ ہو گئی۔ وہاں شیخ محمد جمیل جون پوری (متوفی ۶ رجب ۱۱۲۳ھ) کا سلسلہ درس جاری تھا، اکثر کتب درسیہ انہی سے پڑھیں، بعض کتابوں کی تکمیل شیخ محمد افضل عباسی الہ آبادی (متوفی ۲۵ ذی الحجہ ۱۱۲۴ھ) سے کی، یہاں تک کہ بحث و اشتغال میں درجہ کمال کو پہنچے اور علم و فضل میں خوب ناموری حاصل کی، افتاء و تدریس میں ماہر ہوئے اور فروع و اصول میں ممتاز علما میں شمار کیے گئے۔ مولانا نور الدین گنت پوری جون پوری ایک صلح عالم دین، عابد و زاہد اور کثرت سے تلاوت قرآن کرنے والے اور نوافل کا اہتمام کرنے والے تھے۔ ۱۱۲۰ھ کو جون پور میں فوت ہوئے اور وہیں دفن کیے گئے۔

۹۳- شیخ نور الدین بنارسی

شیخ نور الدین حسین مفتی محمد آبادی بنارسی کا شمار نامور فقہائے حنفیہ میں ہوتا تھا۔ وہ بہترین عالم، صوفی مزاج فقیہ اور عمدہ اوصاف کے حامل تھے۔ ان کے فرزند شیخ امان اللہ بنارسی (متوفی ۱۱۳۳ھ) بہت بڑے عالم، جلیل القدر فقیہ اور ممتاز فاضل تھے۔

۱۹ تجلی نور ۲ ص ۸۹، ۹۰ — تالیف شیخ سیراز ہند جون پور ص ۴۴

— نزہۃ الخواطر، ج ۶ ص ۳۹۳ بحوالہ گنج ارشدی

شیخ نور اللہ نے بنارس میں وفات پائی اور وہیں مدفون ہوئے۔

۹۴۔ سید نور اللہ بگرامی

سید نور اللہ بن کرم اللہ حسین بن واسطی بگرامی کا مولد و منشا بگرام ہے، ہوش سنبھالا تو حصول علم میں مشغول ہو گئے۔ بعض درسی کتابیں اپنے شہر جون پورم کے اساتذہ سے پڑھیں، بعد میں دیگر شہروں کا عزم فرمایا، حتیٰ کہ اپنے دور کے شیخ، فقیہ اور عالم گردانے گئے۔ بہت نیک، اور پیمیزگار عالم دین تھے۔ بڑی عمر کو پہنچ کر قرآن مجید حفظ کیا ہمیشہ درسی افادہ میں مصروف رہے۔ ۱۳ شعبان ۱۱۱۳ھ کو انتقال کیا۔

۹۵۔ مولانا نور اللہ کشمیری

مولانا نور اللہ کشمیری، نور بابا پتلو کے عرف سے معروف تھے۔ وادی کشمیر کے ممتاز فاضل اور شیخ تھے۔ فقہی مسلک کے لحاظ سے حنفی تھے۔ بعض درسی کتابیں مشہور کشمیری عالم شیخ عبدالستار سے پڑھیں۔ پھر عازم دہلی ہوئے وہاں شیخ حسام الدین محمد، قاضی مستعد خاں اور قاضی مبارک کے حلقہ ہائے درس جاری تھے، ان میں داخل ہوئے اور مدت تک ان سے کسب علم میں مشغول رہے، یہاں تک علوم میں خوب بہرہ ور ہوئے اور فتویٰ و تدریس کی کامل صلاحیت پیدا ہو گئی۔ مرزا منظر جان جاناں کی خدمت میں بھی حاضری دی۔ ان سے طریقہ نقشبندیہ کے مطابق اخذِ طریقت کیا۔ بعد ازاں

۱۱۵ نزہۃ الخواطر ج ۶ ص ۳۹۳ بحوالہ گنج اہمندی

۱۱۵ آثار الکرام ص ۱۰۸ تا ۱۱۰ — فقہار جمود الاحرار ص ۲۱۶، ۲۱۵

۱۱۵ نزہۃ الخواطر ج ۶ ص ۳۹۳

کشمیر کو مراجعت فرماتی اور درس و تدریس کی مسند آراستہ کی۔ فنون متداولہ پر اس قدر عمیق نظر رکھتے تھے کہ خیالی اور مطول پر حواشی تحریر کیے۔ یہ دونوں کتابیں درس میں شامل ہیں اور دقیق مسائل کو محیط ہیں۔ مولانا نور اللہ کشمیری نے ۲ ربیع الاول ۱۱۹۵ھ کو سفر آخرت اختیار کیا اور کشمیر میں دفن کیے گئے۔

مولوی رحمان علی نے تذکرہ علمائے ہند میں ان کا نام "نور محمد" لکھا ہے جو صحیح نہیں ہے۔ صحیح نام "نور اللہ" ہے۔

۹۶۔ شیخ نور اللہ بٹہ ہانوی

شیخ نور اللہ صدیقی بٹہ ہانوی کا مولد و منشا بٹہ ہانہ ہے جو اس زمانے میں ایک قریب تھا۔ چھوٹی عمر ہی میں حصول علم میں مشغول ہو گئے پھر دہلی کا رخ کیا، وہاں حضرت شاہ ولی اللہ محدث دہلوی رحمۃ اللہ علیہ کا ہنگامہ درس جاری تھا، اس میں شامل ہو گئے اور عرصہ دراز تک ان سے منساک و ملازم رہے، یہاں تک کہ اپنے استاذ گرامی کی زندگی ہی میں کبار علمائے ہند میں شمار ہونے لگے اور حدیث، فقہ اور دیگر علوم میں ماہر تسلیم کیے گئے۔ سلسلہ درس بھی جاری فرمایا، جس سے متعدد نامور ہندی علمائے استفادہ کیا، ان علماء میں حضرت شاہ ولی اللہ دہلوی کے فرزند گرامی قدر حضرت شاہ عبدالعزیز محدث دہلوی رحمۃ اللہ علیہ کا اسم گرامی بھی شامل ہے۔ شاہ عبدالعزیز نے ان سے کتب فقہ کی تکمیل کی شیخ نور اللہ بٹہ ہانوی نے اپنی ایک بیٹی بھی شاہ عبدالعزیز کے عقد میں دی۔

۱۲۲ تذکرہ علمائے ہند ص ۲۲۸۔ حقائق الحنفیہ ص ۴۵۳۔

نزہتہ الخواطر، ج ۶ ص ۳۹۳، ۳۹۴

تھی۔ شیخ نور اللہ نے ۱۱۸۶ھ کے لگ بھگ رحلت فرمائی ۲۳

۹۷۔ شیخ نور محمد بدایونی

شیخ نور محمد حسینی بدایونی دیار ہند کے علمائے ربانی ہیں سے تھے۔
 جلیل القدر نقیب اور رفیع المرتبت عالم تھے۔ طریقتاً نقشبندی تھے۔ شیخ
 محمد محسن دہلوی (متوفی ۱۲۷۷ھ) اور شیخ سیف الدین سرہندی (متوفی ۱۰۹۸ھ)
 کی خدمت میں گئے اور ان سے حصول علم کیا۔ طویل عرصے تک ان دونوں علما
 سے اسلاک اختیار کیے رکھا، اس کے بعد ان پر جذب و استغراق کا غلبہ ہو
 گیا۔ یہ صورت حال پندرہ سال رہی۔ زہد و ورع میں سب سے آگے تھے۔
 اپنے ہاتھ سے بنا کر کھاتے تھے کسی کے محتاج نہ تھے۔ ان کی عادت تھی کہ
 کئی دنوں کا کھانا اکٹھا پکا لیتے، پھر جب بھوک بہت غالب آتی تو اس
 میں سے کھا لیتے۔ اغلباً اور امر کی دعوت قبول نہ کرتے، نہ ان کے ہاں جاتے۔
 قناعت کا یہ عالم تھا کہ دسترخوان پر کبھی دو کھانے جمع نہ کرتے۔ ایک پر
 اکتفا کرتے، بہت کم اور سادہ کھاتے۔

شیخ نور محمد بدایونی سے مرزا مظہر جان جاناں نے کسب فیض کیا تھا، مرزا موسیٰ
 فرماتے ہیں کہ ان کے کشوف بالکل صحیح اور مطابق واقعہ ہوتے تھے۔ وہ یہ بھی فرماتے
 ہیں کہ شیخ نور محمد قدسی صفات عالم تھے، لوگوں کی مدح اور ذم سے ان کا دل
 بالکل خالی تھا، وہ اللہ کی رضا پر ماضی رہتے اور اسی کے فیصلے کو آخری اور صحیح
 فیصلہ قرار دیتے۔

شیخ نور محمد حسینی بدایونی نے ۱۱۳۵ھ کو دہلی میں وفات پائی ۲۴

۲۳ نزہۃ الخواطر، ج ۶ ص ۳۹۴

۲۴ معولات مظہریہ ص ۱۸ و ۱۲۱ — نزہۃ الخواطر، ج ۶ ص ۳۹۵

و

۹۸۔ حضرت شاہ ولی اللہ محدث دہلوی

برصغیر کی سرسبزین فضل و کمال کے لحاظ سے ہمیشہ سرسبز و شاداب رہی ہے۔ اس کی خاک سے بے شمار علماء و فضلا پیدا ہوتے، جنہوں نے ہر حال اور ہر دور میں علم کی شمع روشن رکھی اور درس و تدریس میں زندگی بسر کی۔ ان میں متعدد حضرات وہ ہیں جو انفرادی حیثیت سے میدانِ عمل میں اترے اور لاتعداد لوگوں کو مستفید فرمایا۔ ان کی علمی سرگرمیوں اور روحانی فیض رسائیوں کی تفصیلات تذکرہ و رجال کی کتابوں اور بزرگانِ دین کے ملفوظات میں موجود ہیں۔

برصغیر کے چند مشہور علمی خاندان

۱۔ پھر ایسے کئی خاندان ارض ہند میں نمودار ہوئے جن کے اسلاف و اخلا کی بھرپور کوششوں سے نہ صرف باشندگانِ برصغیر نے استفادہ کیا بلکہ پوری علمی دنیا میں ان کی شہرت پھیلی اور تمام عالم اسلام ان سے فیض یاب ہوا۔ ان خاندانوں میں صدیوں تک علم کے چشمے اُبلتے رہے اور ہر دور میں وسیع پیمانے پر لشکانِ علوم ان کے دروازوں پر حاضری دیتے اور اپنی صلاحیتوں اور فکری استعداد کے مطابق ان سے استفادہ کرتے رہے۔ ان خاندانوں میں برصغیر کے جو خاندان اپنے اوصافِ بوقلموں کی بنا پر سب سے نمایاں ہو کر ابھرے، ان میں مندرجہ ذیل چند خاندان بالخصوص قابلِ ذکر ہیں اور بلا واسطہ یا بالواسطہ طور پر تمام برصغیر کے اہل علم انہی کے حلقہ تلمذ اور دائرۂ فیض میں شامل ہیں۔

۱۔ حضرت مجدد الف ثانی رحمۃ اللہ علیہ (ولادت ۱۴ سنوال ۹۷۱ھ)۔

وفات ۲۸ صفر ۱۰۳۴ھ) کا خاندان، جن کا سلسلہ فیض صدیوں تک جاری رہا اور اس دودمانِ عالی مقام کے ہر فرد نے خدمتِ دین میں پشتِ ہائست تک ایک دوسرے سے بڑھ چڑھ کر حصہ لیا۔ اس خاندان نے مشرقی پنجاب

کے ایک قصبے سریندر میں جنم لیا اور پھر بہت جلد پورے ہندوستان کے فیض یافتگان کے قبلہ گاہ کی حیثیت اختیار کر لی۔ چار سو سال سے مختلف صورتوں میں ان کا سلسلہ رشد و ہدایت جاری ہے۔

۲۔ رائے بریلی کے حضرت سید علم اللہ کا خاندان، جس کے ہر فرد نے فنل و کمال کے تمام گوشوں میں ناموری حاصل کی۔ اس کے فیض کی وسعتوں نے پورے برصغیر کو گھیر لیا ہے۔ تین سو سال سے زائد مدت گزری کہ اس خاندان کے مرد جلیل سید علم اللہ شاہ (ولادت ۱۲ ربیع الاول ۱۰۳۳ھ) نے وفات ۸ ذی الحجہ ۱۰۹۶ھ) نے تبلیغ دین اور اشاعت اسلام کا علم ایسی سادہ سبید میں اٹھایا اور رائے بریلی سے اپنی پاکیزہ مساعی کا آغاز کیا کہ اب تک یہ سلسلہ جاری ہے اور حضرت سید ممدوح کے اختلاف نے پوری آب و تاب کے ساتھ اس بنیادی اور اہم کام کو جاری رکھا ہے۔ ان سے برصغیر سے باہر کے اہل علم بھی برابر مستفیض ہو رہے ہیں۔

۳۔ سہالی کے مولانا قطب الدین انصاری سہالوی شہید (ولادت تخمیناً ۱۰۴۰ھ۔ شہادت ۱۹ رجب ۱۱۰۳ھ) کا خاندان، جس نے بعد میں فرنگی محل کا قالب اختیار کیا اور پورے برصغیر کو فیض یاب فرمایا۔ اس خاندان کے علمائے مشاہیر اور فقہائے نام دار نے علم و عمل کے میدان میں جوشا ندار خدمات انجام دیں، خطہ ہند کے اصحاب علم اسے ہمیشہ یاد رکھیں گے۔ اسی

۱۔ مجدد الف ثانی کے حالات کے لیے دیکھئے فقہائے ہند جلد چہارم حصہ اول ص ۲۰ تا ۲۴
 ۲۔ سید علم اللہ شاہ بریلوی کے حالات کے لیے ملاحظہ ہو فقہائے ہند جلد چہارم حصہ دوم صفحہ ۲۵۵ تا ۲۶۶
 ۳۔ مولانا قطب الدین انصاری سہالوی کے حالات و سوانح کے لیے دیکھئے فقہائے ہند جلد پنجم حصہ اول صفحہ ۳۲۳ تا ۳۳۵

خاندان کے بلند مرتبت عالم مولانا نظام الدین انصاری سہالوی (فرنگی محلی) نے درس نظامیہ کے نام سے ایک نصابِ تعلیم مرتب کیا، جو تین سو سال سے لٹاپور سے لے کر کلکتے تک تمام مدارس عربیہ میں مروج ہے۔ اس خاندان کے علمائے کرام نے خطہ ہند کے اہل علم پر جو احسانِ عظیم کیا ہے، اسے علمی تاریخ کے زریں باب کی حیثیت حاصل ہے۔ مولانا نظام الدین انصاری سہالوی کا تذکرہ گزشتہ صفحات میں تفصیل کے ساتھ بیان کیا جا چکا ہے۔

۴۔ مولانا محمد جیبی عباسی الہ آبادی کا خاندان بھی خدمتِ علم میں بہت سی خصوصیات کا حامل ہے۔ اس خاندان کے بلند پایہ علما میں سے مولانا محمد فاخر زائر الہ آبادی اور ان کے لائق احترام بھائیوں کے اسمائے گرامی بالخصوص لائق تذکرہ ہیں۔ ان کے حالات و سوانح صفحاتِ سابقہ میں بیان کیے جا چکے ہیں۔

۵۔ شیخ عبدالحق محدث دہلوی کا خاندان۔ شیخ ممدوح محرم ۹۵۸ھ کو دہلی میں پیدا ہوئے اور چوزانوے سال عمر پا کر ۲۱ ربیع الاول ۱۰۵۲ھ کو دہلی ہی میں وفات پائی۔

انھوں نے اور ان کے اخلاف نے علمِ حدیث اور دیگر علوم کی انتہائی خدمت کی اور بے شمار لوگوں کو مستفیض فرمایا۔

۶۔ چھٹا خاندان حجۃ الاسلام حضرت شاہ ولی اللہ محدث دہلوی رحمۃ اللہ علیہ کا ہے۔ اس خاندان کے معزز ارکان نے بارھویں اور تیرھویں صدی ہجری میں جو علمی اور عملی کارنامے انجام دیے، اس میں کوئی ان سے ہم سہری کا دعویٰ نہیں کر سکتا۔ شاہ ولی اللہ دہلوی کے والدِ گرامی حضرت شاہ عبدالرحیم دہلوی کے حالات کے ضمن

۷۔ شیخ عبدالحق محدث دہلوی اور ان کے اسلاف کے حالات کے لیے دیکھیے فقہائے ہند

فقہائے ہند کی جلد پنجم کے حصہ اول میں ان کے خاندان کے اسلاف کے کوائف ضروری تفصیل سے بیان کیے جا چکے ہیں۔ لیکن آئندہ سطور میں چوں کہ اس خاندان ذی مرتبت کے رکن اعظم حضرت شاہ ولی اللہ محدث دہلوی رحمۃ اللہ علیہ کا تذکرہ مقصود ہے اس لیے موضوع میں ربط قائم رکھنے کے لیے یہاں بھی اختصار کے ساتھ ان کے اسلاف کا ذکر کیا جاتا ہے۔

شاہ ولی اللہ کے اسلاف

اس خاندان کے سب سے پہلے بزرگ جو وارد ہند ہوئے، شیخ شمس الدین مفتی تھے۔ اغلب یہ ہے کہ اسلامی حکومت کے دورِ آغاز ہی میں وہ یہاں آ گئے تھے۔ انھوں نے رہتک کو اپنا مسکن ٹھہرایا جو آزادی سے قبل پنجاب میں واقع تھا اور اب ہریانہ میں ہے۔ اس زمانے میں بھی یہ ایک بار و نق شہر تھا۔ شیخ ممدوح علوم ظاہری و باطنی کے حامل اور صاحب کشف بزرگ تھے شاہ ولی اللہ کے بارے میں فرماتے ہیں:

و این بزرگ مردے عالم و عابد بودہ است، و اول کسی کہ از نژاد قریش در آن بلدہ درآمد و بسبب وے شعائر اسلام ظہور نمود و طغیان کفر منطقی شد۔
یعنی شیخ شمس الدین ایک عالم و عابد بزرگ تھے، اور یہ خاندان قریش کے پہلے شخص ہیں جو اس شہر میں آئے اور جن کی وجہ سے اس نواح میں شعائر اسلام کی ترویج ہوئی اور کفر کی طغیانوں کا سلسلہ بند ہوا۔

شیخ شمس الدین نے رہتک میں ایک مدرسہ قائم کیا اور اپنے علم و فضل اور علو مرتبت کی بنا پر اس شہر کے دستور کے مطابق شہر کے مفتی مقرر ہوئے۔ پھر افتا کا یہ سلسلہ ان کے خاندان میں باقاعدہ جاری ہو گیا۔

۵۵ ملاحظہ ہو فقہائے ہند جلد پنجم حصہ اول صفحہ ۲۰۸ تا ۲۳۰

۱۵۱ مادنی آثار الاجداد، ص ۲

چنانچہ ان کے بعد ان کے بڑے بیٹے شیخ کمال الدین کو مفتی مقرر کیا گیا، ان کے بعد شیخ عبدالملک، پھر قاضی کبیر الدین، پھر قاضی قاسم اور سب سے آخر میں قاضی قوام الدین عرف قاضی قادن اس عہدہ بلند پر فائز ہوئے۔ لیکن جب قاضی قادن کے بیٹے محمود کی باری آئی تو انھوں نے یہ منصب قبول کرنے سے انکار کر دیا، اس لیے کہ انھوں نے سپاہیانہ زندگی اختیار کر لی تھی، مگر اس کے باوجود اس خاندان کے شرف و مجد میں کوئی فرق نہیں پڑا۔

شیخ محمود کی شادی سوئی پت کے سادات میں ہوئی تھی جس سے ان کے بیٹے احمد پیدا ہوئے۔ احمد کو شیخ عبدالغنی بن عبدالحکیم سوئی پتی نے اپنی نرسیت میں لے لیا تھا، انھوں نے بہترین طریقے سے ان کی تربیت کی۔ بڑے ہو کر شیخ احمد نے رہتک میں قلعے کے باہر ایک وسیع اور شان دار عمارت تعمیر کرائی جس میں اپنے خاندان کے تمام لوگوں کو سکونت کے لیے الگ الگ مکان عطا کیے۔ شیخ احمد کے بیٹے منصور اور پوتے محمد معظم تھے، یہ بھی علم و فضل میں عالی مرتبہ رکھتے تھے، لیکن طرز حیات سپاہیانہ تھا، اس لیے عمر بھر جنگ و جہاد میں مصروف رہے۔ ان دونوں کی شجاعت و مردانگی کے واقعات شاہ ولی اللہ نے اپنی کتاب "امداد فی منازل جہاد" میں بیان کیے ہیں۔ شیخ محمد معظم کے فرزند رشید شیخ وجیہ الدین تھے، جو شاہ ولی اللہ کے جدِ مجدد تھے۔ یہ عالم دین اور صاحبِ حال بزرگ تھے، اس کے ساتھ ہی ایک بہادر سپاہی بھی تھے۔ ان کی بہادری کے متعدد اہم واقعات کتابوں میں مرقوم ہیں۔ ان میں ایک واقعہ یہ ہے کہ جب کھجورہ کے مقام پر اوزنگ زیب عالم گیر اور شجاع کے درمیان معرکہ کارزار گرم ہوا تو شیخ وجیہ الدین اس زمانے میں اوزنگ زیب عالم گیر کی کمان میں شجاع کی فوجوں سے برسرِ پیکار تھے۔ شجاع کی فوج میں کئی مست ہاتھی تھے، جن کے مسلسل اور تیز حملوں سے عالم گیری فوج میں بھگڑ مچ گئی اور نہایت پریشانی کے آثار پیدا ہو گئے۔ اس وقت شیخ وجیہ الدین نے بے حد جرات کا ثبوت دیا۔ وہ بے دھڑک ہو کر سب سے زیادہ شہریرا درست

ہاتھی پر ٹوٹ پڑے، ہاتھی ان کی طرف تیزی سے لپکا اور ان کو گھوڑے سمیت سونڈ میں لپیٹنا چاہا، لیکن شیخ نے آگے بڑھ کر اتنا زوردار حملہ کیا کہ تلوار سے ہاتھی کی سونڈ کے دو ٹکڑے کر دیئے۔ زخمی ہاتھی شدت کرب سے اس قدر بدحواس ہوا کہ بلبلا تا ہوا اپنی ہی فوج پر پلٹ پڑا اور شجاع کی فوج میں ایک سرے سے دوسرے سرے تک ابتری پھیل گئی۔ عالم گیر بہ تماشا خود اپنی آنکھوں سے دیکھ رہا تھا۔ وہ شیخ کی اس بے انتہا بہادری پر نہایت خوش ہوا۔ ان کی کمر میں اپنے ہاتھ سے تلوار باندھی جو ان کی شجاعت کا بہت بڑا اعتراف تھا۔ اس کے ساتھ ہی منصب میں اضافہ کرنا چاہا، لیکن انھوں نے انکار کر دیا اور اپنے اسی اعزاز و منصب کو کافی سمجھا جو پہلے سے حاصل تھا۔

پھر جب دکن میں سیدوا جی مرہٹے کی چیرہ دستیوں حد سے متجاوز ہونے لگیں تو شہنشاہ اورنگ زیب نے شیخ وجیہ الدین ہی کو ایک فوج دے کر اس مہم پر روانہ کیا۔ لیکن برہان پور کے قریب پہنچے تو انھیں بہت سے ڈاکوؤں نے آگھیرا، ان سے اتنا شدید تصادم ہوا کہ جام شہادت نوش فرما کر ہمیشہ کی نیند سو گئے۔

شیخ وجیہ الدین کے بیٹے شاہ عبدالرحیم تھے، جو ۱۰۵۲ھ میں پیدا اور ۱۱۳۱ھ میں فوت ہوئے۔ شاہ عبدالرحیم اپنے عہد میں دیار ہند کے بہت بڑے عالم، مفسر، محدث اور فقیہ تھے۔

شاہ ولی اللہ کی ولادت

شاہ عبدالرحیم کے فرزند رشید حضرت شاہ ولی اللہ تھے۔ شاہ عبدالرحیم عمر کی ساٹھ منزلیں طے کر چکے تھے کہ دوسری شادی کی۔ شاہ ولی اللہ کے سواخ نکاروں اور خود شاہ صاحب نے بھی انفاس العارفین میں لکھا ہے کہ شاہ عبدالرحیم نے دوسری شادی کسی غیبی اشارے کی وجہ سے کی تھی بعض لوگوں

نے اس پر اعتراض بھی کیا اور کہا :
دریں عمر کہ خدائی مناسب نہ بود

اس عمر میں شادی مناسب نہ تھی۔

لیکن شاہ عبدالرحیم نے لوگوں کی یہ باتیں سنیں تو فرمایا :

مردتے دراز از عمر من باقیست و فرزندان بوجود خواہند آمد
میری عمر کا طویل حصہ ابھی باقی ہے اور چند لڑکے ابھی اور پیدا ہوں گے۔
چنانچہ شاہ ولی اللہ لکھتے ہیں کہ اس شادی کے بعد میرے والد
شاہ عبدالرحیم — سترہ سال زندہ رہے اور ان کے دور لڑکے تولد ہوئے۔

شاہ ولی اللہ دہلوی بروز چہار شنبہ، بوقت طلوع شمس، ۲۷ شوال ۱۱۱۲ھ
(۲۱ فروری ۱۷۰۳ء) کو بہ عہد اورنگ زیب عالم گیر پیدا ہوئے۔ شاہ صاحب کی
پیدائش سے چار سال بعد عالم گیر نے وفات پائی اور اس کے ساتھ ہی مغل
حکومت کے زوال کا آغاز ہو گیا۔ شاہ ولی اللہ کا مولد موضع پھلت ہے، جو
ضلع مظفرنگر (بہار) میں ایک چھوٹا سا گاؤں ہے۔ علمی اعتبار سے اس گاؤں
کو بڑی شہرت اور اہمیت حاصل ہے۔

شاہ ولی اللہ نے جس زمانے میں شعور کی آنکھیں کھولیں، اس زمانے
کو سیاسی لحاظ سے نہ صرف ہندوستان بلکہ پوری دنیا میں اسلام کے عہد
زوال سے تعبیر کرنا چاہیے لیکن اس کے ساتھ ہی یہ بھی حقیقت ہے کہ مذہبی
اور علمی اعتبار سے مسلمانوں نے اس عہد میں بے حد ترقی کی منزلیں طے کیں،
اور اسلحہ و تجدید کے رفیع الشان کارنامے انجام دیے۔ چنانچہ جس زمانے میں
ہندوستان میں شاہ ولی اللہ پیدا ہوئے، اسی زمانے میں (۱۱۱۵ھ - ۱۷۰۳ء)
میں اسلام کے دورِ جدید کا دوسرا عظیم مصلح اور مجددِ ملت شیخ محمد بن عبدالوہاب

سرزمین نجد میں ظہور پذیر ہوا۔

۱ شاہ صاحب کا سلسلہ نسب والد کی طرف سے حضرت عمر فاروق رضی اللہ عنہ اور والدہ کی جانب سے حضرت موسیٰ کاظم تک پہنچتا ہے۔

تعلیم و تربیت

شاہ صاحب نے علم و فضل کی گود اور تقویٰ و تصوف کی فضا میں پرورش پائی۔ پانچ سال کی عمر میں پڑھنا شروع کر دیا تھا۔ ساتویں سال میں قرآن پاک ختم کیا۔ اسی سال میں نماز اور روزے کی پابندی شروع کر دی۔ اسی سال میں فارسی کی کتابیں پڑھنے لگے۔ سال بھر میں سلسلہ بھی ختم کر دیا۔ اس کے بعد صرف و نحو کی کتابوں کا آغاز کیا۔ دس برس کی عمر میں شرح جامی پڑھ ڈالی اور پھر معقولات میں جا پہنچے۔ بعد ازاں اپنے والد بزرگ وار۔ حضرت شاہ عبدالرحیم۔ سے مندرجہ ذیل کتابیں پڑھیں۔

علم حدیث میں مشکوٰۃ پڑھی، لیکن کتاب البیوع سے کتاب الادب تک کا حصہ چھوڑ دیا۔ اجازہ پوری کتاب کا حاصل ہو گیا۔ صحیح بخاری کتاب الطہارت تک شہما تل النبی پوری کا سماع کیا، قرأت بعض ساتھیوں نے کی۔ علم تفسیر میں کچھ حصہ بیضاوی کا اور کچھ حصہ تفسیر مدارک کا پڑھا۔ قرآن مجید اس کے معانی اور شان نزول کو اچھی طرح سمجھ کر پڑھا، اس اثنا میں کتب تفسیر کی طرف بھی رجوع کیا، جس سے بہت سے تفسیری فوائد حاصل ہوئے۔

علم فقہ میں شرح وقایہ اور ہدایہ (تھوڑے سے حصے کے سوا) دونوں کتابیں پڑھیں۔ اصول فقہ میں حسامی اور توضیح تلویح کا کچھ حصہ پڑھا۔ منطق میں شرح شمسیہ مکمل کی اور شرح مطالع کا کچھ حصہ پڑھا۔ کلام میں شرح عقائد، خیالی کا کچھ حصہ اور شرح مواقف کا کچھ حصہ۔ سلوک میں عوارف کا کچھ حصہ اور کچھ مسائل نقشبندیہ وغیرہ۔ حقائق میں شرح رباعیات مولا ناجامی اور لوائح، مقدمہ شرح لمعات۔ مقدمہ التوضیح۔ خواص اسما و آیات میں اپنے والد گرامی

شاہ عبدالرحیم کا خاص مجموعہ، جس کی انھوں نے چند مرتبہ اجازت دی۔ طب میں موجز القانون۔ حکمت میں شرح ہدایۃ الحکمت وغیرہ۔ نحو میں کافیہ و شرح جامی۔ معانی میں مطول اور مختصر معانی پڑھی۔ ہندسہ و حساب میں بعض مختصر رسالے پڑھے۔

حصولِ علم کی اس مدت میں ہرفن کے بارے میں بہت سی اونچی باتیں شاہ ولی اللہ کے ذہن میں گردش کرتی تھیں جنہیں وہ ”سخنان بلند“ سے تعبیر کرتے ہیں، اور حتمی کوشش کرتے تھے، اس سے زیادہ مقصد حاصل ہوتا تھا۔

شادی

شاہ صاحب چودھویں سال کی عمر کو پہنچے تو شادی ہو گئی، شادی کے لیے شاہ عبدالرحیم بہت عجلت فرما رہے تھے۔ سسرال والوں نے شادی کے ضروری اسباب مہیا ہونے کا عندر کیا تو شاہ عبدالرحیم نے ان کو لکھا کہ اس کی پروا نہیں شادی جلد ہونی چاہیے اور اس ”جلدی“ میں ایک راز پنہاں ہے۔ شاہ ولی اللہ لکھتے ہیں کہ ”یہ راز شادی کے بہت جلد بعد ظاہر ہو گیا۔ شادی پر ابھی تھوڑا ہی عرصہ گزرا تھا کہ میری بیوی کی والدہ وفات پا گئیں، اس کے جلدی بعد میری بیوی کے نانا اور اس کے چند ہی دن بعد شیخ فخر العالم، فقیر کے غم محترم شیخ ابوالرضا کے بیٹے فوت ہو گئے۔ بعد ازاں اس فقیر کے بڑے بھائی شیخ صلاح الدین کی والدہ کا انتقال ہو گیا۔“

شاہ ولی اللہ اس سے آگے افسوس کے ساتھ لکھتے ہیں :

”اس کے فوراً بعد میرے والد بزرگ دار پر بہت ہی ضعف اور نقاہت کا غلبہ ہو گیا اور مختلف عوارض نے ان کو آگھیرا۔ اس کے بعد ان کی وفات کا حادثہ پیش آ گیا۔ غرض بزرگوں کی یہ جماعت منتشر ہو گئی اور سب کو معلوم ہو گیا کہ اگر اس زمانے میں شادی نہ ہوتی تو پھر کئی سال تک اس کا امکان نہ تھا۔“

بیعت و خلافت

شاہ ولی اللہ پندرہ سال کے ہوئے تو والد بزرگ دار نے ان کی تربیت دہانی کی طرف توجہ مبذول فرمائی اور اپنے حلقہ بیعت میں داخل کیا۔ پندرہ سال کے ہوئے تو اپنا خلیفہ مقرر فرمایا اور بیعت و ارشاد کی اجازت مرحمت کی۔ بیعت و ارشاد کی اجازت دیتے ہوئے انھوں نے ”یدۃ کیدی“ کہا، یعنی ولی اللہ کا ہاتھ میرے ہاتھ کی طرح ہے۔ اسی سال انھوں نے انتقال کیا۔ والد کی رحلت کے بعد شاہ صاحب نے مسندِ علم و ارشاد کو زینت بخشی اور ان کی جگہ درس و تدریس اور وعظ و ارشاد میں مشغول ہو گئے۔ کم و بیش بارہ برس کتب دینیہ و عقلیہ کا درس دیتے رہے۔ اس اثنا میں شاہ صاحب نے ہر علم میں مہارت حاصل کی اور ہر فن میں درجہ کمال کو پہنچے۔ ان پر توحید الہی کے راز کھلے، جذب کی راہیں کشادہ ہوئیں، معرفت و سلوک کی بہت بڑی دولت میسر آئی اور علوم و جہانہ کی نعمت سے مالا مال ہوئے۔

فرماتے ہیں، میں نے مذاہب اربعہ کی کتابیں پڑھیں، ان کے اصول فقہ کو مرکز التفات کھھریا اور جن احادیث سے وہ تمسک کرتے ہیں ان پر غور کیا۔ ان کے گہرے مطالعہ و ملاحظہ کے بعد، وہی اسلوب و انداز میرے لیے قابل عمل اور لائق پذیرائی قرار پایا جو فقہائے محدثین کا تھا۔
قصدِ حجاز

شاہ ولی اللہ صاحب بارہ سال اپنے والد محترم شاہ عبدالرحیم کی مسندِ دعوت و ارشاد پر فائز رہے، اس کے بعد دل میں سفرِ حجاز کا داعیہ موجزن ہوا، اور ۱۱۲۳ھ کے آخر میں حج بیت اللہ کی نعمت سے مشرف ہوئے۔ ۱۱۲۴ھ میں مکہ معظمہ میں مقیم رہے۔ اس کے بعد مدینہ منورہ گئے اور شیخ ابوطاہر اور مشائخ حرمین سے روایت حدیث کی سعادت حاصل کی۔ شیخ ابوطاہر سے علم حدیث کی سند حاصل کی، اس سے قبل ہندوستان میں علم حدیث کی تعلیم مولانا محمد افضل

سیالکوٹی سے حاصل کی تھی۔ مشائخِ حرمین سے دلچسپ صحبتیں رہیں اور خوب استفادہ کیا۔ ۱۱۴۴ھ میں بھی شرفِ حج سے مشرف ہوئے۔ یعنی دو حج کیے۔

شاہ صاحب کے قلبِ صافی میں علمِ حدیث سے جو زیادہ رغبت پیدا ہوئی، اس کی بنیادی وجہ علمائے حجاز سے شرفِ تلمذ ہے۔ ان کی صحبت و تلمذ سے ذہن کی تمام صلاحیتیں اُجاگر ہو گئیں اور فکر و عمل کی دنیا بالکل بدل گئی۔ یہاں یہ یاد رکھنا چاہیے کہ خاندانِ ولی اللہی کے اکابر کے ذہن پر وحدت الوجود کا تصور نمایاں تھا۔ خود شاہ صاحب پر بھی اس کا اثر تھا، لیکن مشائخِ حجاز کی صحبت و رفاقت سے اس کے اثرات زائل ہو گئے۔

بالخصوص شیخ ابوطاہر سے جو مسلکِ شافعی تھے، شاہ صاحب بہت متاثر ہوئے۔ جس زمانے میں ارضِ ہند کے شاہ ولی اللہ مدینہ منورہ میں طلبِ علم میں مشغول تھے، اسی زمانے میں سرزمینِ نجد کے شیخ محمد بن عبدالوہاب مدینہ طیبہ کے مختلف جہدِ اساتذہ سے تحصیلِ علم میں مصروف تھے یعنی مستقبل کے یہ دونوں مجدد اور عظیم مسیح ایک ہی عہد میں یو یارِ حبیب صلی اللہ علیہ وسلم میں علمی اور روحانی تربیت حاصل کر رہے تھے۔ یہ عجیب اتفاق ہے کہ فارغ التحصیل ہونے کے بعد ان دونوں مجددین ملت کو ایک ہی قسم کے حالات سے دوچار ہونا پڑا۔ نجد اور ہندوستان کی علمی، عملی، دینی اور سیاسی فضا بالکل ایک سی تھی۔ اس لیے دونوں نے اپنے اپنے حالات کے مطابق ایک ہی انداز سے اپنی تجدیدی مساعی کا آغاز کیا اور ایک ہی اسلوب سے اپنے کام کی رفتار کو آگے بڑھایا۔ پھر دونوں کو اپنی تبلیغی ننگ و تاز کے سلسلے میں جن مشکلات کا سامنا کرنا پڑا، وہ بھی ایک ہی قسم کی تھیں۔

مراجعتِ وطن

جس زمانے میں شاہ صاحب حجاز مقدس کو روانہ ہوئے تھے، اس زمانے میں ہندوستان کی سیاسی حالت نہایت ابتر تھی اور مرہٹوں کی طاقت روز بروز بڑھ رہی تھی۔ اسی وجہ سے ہندوستان کے بعض حضرات نے شاہ صاحب کو

یہ مشورہ بھی دیا تھا کہ وہ عرب ہی میں اقامت گزین ہو جائیں۔ لیکن آپ نے مشائخ حجاز سے مستفید ہونے کے بعد واپس ہندوستان آنے کو ترجیح دی اور تبلیغ و اشاعتِ دین کے لیے اپنے آبائی وطن ہی کو منتخب کیا۔

شاہ صاحب نے جب مراجعتِ وطن کی تیاری فرمائی تو اپنے ایک نامور استاد شیخ ابوطاہر کی خدمت میں حاضر ہوئے اور الوداعی سلام عرض کیا۔ شاہ صاحب لکھتے ہیں کہ میں اس وقت کو کبھی نہیں بھول سکتا، جب میری روانگی کا زمانہ قریب آیا اور جدائی کی گھڑی سر پہ آکھڑی ہوتی اور میں نے الوداعی ملاقات اور رخصتی سلام کے دوران یہ شعر پڑھا تو عجیب سماں پیدا ہو گیا:

نسیت کل طریق کنت اعرفہ

الا طریقاً یؤدینی الی ربکم

یعنی میں سوائے اس راستے کے جو مجھے تیرے گھر تک پہنچا دے، ان تمام راستوں کو بھول گیا ہوں، جن سے میں اس سے پہلے آشنا تھا۔
شاہ صاحب فرماتے ہیں، یہ شعر سنتے ہی شیخ کی آنکھوں سے آنسو جاری ہو گئے اور شدتِ تاثیر سے دونوں رخسار سرخ ہو گئے۔ یہاں تک کہ فوراً گریہ سے ان کا گلہ رندھ گیا۔ اس کے بعد انھوں نے انتہائی خلوص کے ساتھ اس عاجز کے لیے دعائے خیر کی۔

شیخ ابوطاہر اپنے تلمیذ رشید شاہ ولی اللہ کے فہم و ادراک کے انتہائی ملاح تھے۔ فرمایا کرتے تھے کہ ولی اللہ مجھ سے الفاظ کی سند لیتے ہیں اور میں ان سے معافی کی سند لیتا ہوں۔

شاہ صاحب بروز جمعہ ۱۲ رجب ۱۱۲۵ھ (۹ جولائی ۱۷۱۲ء) کو اپنے وطن دہلی واپس پہنچے۔

شاہ صاحب کا زمانہ
نہایت یاد رکھنا چاہیے کہ شاہ ولی اللہ کی ولادت ایسے وقت میں

ہوتی، جب سلطنتِ بنگلیہ اپنے عروج کی آخری منزل میں پہنچ گئی تھی اور صرف چار سال بعد یعنی اورنگ زیب عالم گیر کی وفات کے ساتھ ہی اس کا آفتاب اقبالِ زوال پذیر ہونے لگا تھا۔

شاہ ولی اللہ شوال ۱۱۱۲ھ (۲۱ فروری ۱۷۰۳ء) کو پیدا ہوئے اور عالم گیر نے ۲۸ ذی قعدہ ۱۱۱۸ھ (۲۱ فروری ۱۷۰۷ء) کو وفات پائی۔ اس حساب سے شاہ صاحب کی ولادت عہدِ عالم گیری کے آخری زمانے میں ہوئی، یعنی اورنگ زیب عالم گیر کی وفات سے چار سال پہلے شاہ صاحب نے اس علمِ ناسوت میں قدم رکھا جو ان کا کارِ انِ حیاتِ دس بادشاہوں کے عہد سے گزرا۔ وہ بادشاہ بہ ترتیب حکمرانی حسب ذیل ہیں:

(۱) اورنگ زیب عالم گیر - (۲) محمد معظم شاہ عالم بہادر شاہ اول - (۳) معز الدین جہاں دار شاہ - (۴) فرخ سیر - (۵) رفیع الدرجات - (۶) رفیع الدولہ (۷) محمد شاہ المعروف رنگیلا - (۸) ابوالنصر احمد شاہ - (۹) عالم گیر ثانی - اور (۱۰) شاہ عالم بادشاہ۔

اس طویل عہد میں ہندوستان میں جو ہیبت ناک واقعات اور خون ریز حوادث رونما ہوئے، وہ تاریخ سے دلچسپی رکھنے والوں کے لیے انتہائی ذہنی اذیت اور قلبی کوفت کا باعث ہیں۔ اس مدت میں پورا ملک مختلف فتنوں اور مسلسل صدموں کی خوف ناک لہروں کی زد میں رہا۔ مرہٹوں کی بے پناہ سرکشی، ہسکھوں کے خون ریز مظالم، نادر شاہ کے قتل عام، ساداتِ بارہ کے تسلط، ان کے ہاتھوں فرخ سیر کی گرفتاری اور پھر انتہائی بے کسی کی موت، ہندوستان کی سیاست میں روہیلوں کی شرکت، دربارِ شاہی کے ایرانی اور تورانی امر کی باہمی کشمکش، ارضِ ہند پر احمد شاہ ابدالی کے مسلسل حملے، مغربی طاقتوں کی تدریجی ملکی سیاسیات میں مداخلت، بنگال میں انگریزوں کا اقتدار اور مدراس کے بعض علاقوں پر اس کی حکومت کا قیام۔ یہ ایسے واقعات تھے جو تقریباً سب کے

سب شاہ ولی اللہ کی نظروں کے سامنے ظہور میں آئے۔ شاہ صاحب ان سے بدرجہ غایت متاثر اور بے حد مغموم ہوئے۔ اس تاثر اور غم و اندوہ کی بنیادی وجہ یہ تھی کہ شاہ صاحب جس خاندان سے تعلق رکھتے تھے، وہ ابتدا ہی سے انتہائی حساس تھا اور اس کے تمام افراد مسلمانوں کی مشکلات سے بے حد اذیت محسوس کرتے تھے۔ شاہ صاحب کے والد گرامی شاہ عبدالرحیم بھی ان حوادث سے سخت ملول تھے۔ چنانچہ جب انھوں نے دیکھا کہ ملک کو مختلف مصائب کے ہجوم نے ہر طرف سے گھیر لیا ہے تو سلطنتِ آصفیہ کے بانی نظام الملک آصف جاہ کو ایک دردناک خط لکھا اور حکومتِ اسلامی کے تحفظ کے لیے میدانِ جہاد میں اترنے کی تلقین فرمائی۔ تلقینِ جہاد کے سلسلے میں تاریخی نوعیت کا یہ خط شاہ عبدالرحیم نے اورنگ زیب عالمگیر کی وفات سے دس بارہ سال بعد تحریر کیا تھا۔ غالباً وہ محمد شاہ کا ابتدائی عہدِ حکومت تھا۔ اصل خط فارسی میں ہے، اس کا اردو ترجمہ یہ ہے:

بہ جانب وزیر الممالک آصف جاہ در تخریص جہاد تحریر یافت:

یعنی وزیر الممالک آصف جاہ کی طرف جہاد کا شوق دلانے کے لیے تحریر کیا گیا۔

اس فقیر کے دل پر یہ بات منکشف ہوئی ہے کہ عالم ملکوت میں اس امر کا فیصلہ ہو چکا ہے کہ کفارِ ذلت و خواری سے دو چار ہوں اور اس سے کچھ عرصہ بعد باغیوں کا گروہ رسوائی اور خرابی میں مبتلا ہو۔ اگر شوکت مآب اور صاحبِ شہامت (آصف جاہ) ان گمراہ لوگوں کی مخالفت میں کمر ہمت باندھ لیں تو یہ تمام کارنامے آپ کی طرف منسوب ہوں گے، تمام عالم آپ کا مطیع ہوگا اور یہ کوشش اللہ کے دین کی ترویج اور آپ کی حکومت کے استحکام کا ذریعہ ثابت ہوگی۔

اس سلسلے میں تھوڑی سی جدوجہد بھی بہت بڑے فائدے کا باعث ہوگی۔ یاد رہے، اگر آپ (کفار کو زیر کرنے کے لیے) کوشاں نہ ہوں گے، تب بھی وہ حوادثِ سماوی سے ہلاک اور کم زور ہو جائیں گے، لیکن اس صورت میں اسے آپ کے کارنامے میں

شمارہ کیا جائے گا:

کارِ زلفِ تسست مشک افشانی و اما عاشقان

مصاحت راتمتے براہموتے چنیں بستہ اند

چوں کہ یہ بات یقینی طور پر معلوم تھی، اس لیے بے اختیار آن عزیز کو خط لکھا گیا۔ وقت کو غنیمت جانیں اور جہاد کے معاملے میں ہرگز سستی یا دیر نہ کریں۔ غنیمت سب چیزیں واضح ہو جائیں گی۔ چوں کہ مجھے ایک ضروری چیز کا اظہار مقصود تھا اور دوستی اور خیر خواہی کا جذبہ دامن گیر ہو کر اس کے لیے مجبور کرتا تھا لہذا مبالغے سے احتراز کیا گیا ہے، اس سے زیادہ وضاحت سے لکھنا ممکن نہ تھا۔

گوئے توفیق و کرامت درمیاں افگندہ اند

کس بمبیداں درنمے آید سواراں را چہ شد

اس کے بعد یعنی خط کے بالکل آخر میں شاہ عبدالرحیم تحریر فرماتے

ہیں:

سنخنے کہ با مخرمان خود در پردہ ادا می کردیم این جا بے پردہ نوشتہ شد تا عذر نما ند۔ والسلام والا کرام۔

یعنی وہ باتیں جو محرموں سے بھی راز میں کہی جاتی ہیں، یہاں بے حجاب لیک قلم پر آگئی ہیں، تاکہ کوئی عذر باقی نہ رہے۔

شاہ ولی اللہ نے بھی اپنے والد گرامی کے اس نبج تبلیغ کو جاری رکھا، جن امرا و حکام نے تنفیذ اسلام کے لیے کوششیں کیں، ان کی حوصلہ افزائی کی اور جو لوگ اسلامی حکومت کو مستحکم بنانے کے لیے میدان عمل میں نمودار ہوئے، ان کی پوری مدد کی۔ ان میں ایک پائندہ خاں روسیلہ ہے، جو مشرقی ہند کے پہاڑی علاقے میں کفار سے برسہا برس پیکار اور نصرت اسلام کے لیے مصروف تک و تاز تھا۔ شاہ صاحب اس کو "عزیز القدر، رفعت مآب، المجاہد فی سبیل اللہ، الرافع لکلمۃ اللہ پائندہ خاں سلمہ اللہ تعالیٰ" کے پر وقار

الفاظ سے خطاب کرتے ہیں۔ خود اپنا اسم گرامی انکسار کے ساتھ "از فقیر ولی اللہ عفی عنہ" تحریر کرتے ہیں۔ ان کے لیے پائندہ خاں روہیلہ کا "جہاد کوہستان موجب فرح و خوشی و سبب دعا بہ ظہر الغیب" ہوا۔ اس کی اس "سعی" سے وہ نہایت خوش ہیں اور ان الفاظ کے ساتھ دعا کرتے ہیں :

اللَّهُمَّ انصر من نصر دين محمد صلى الله عليه وسلم۔

دوسرا خط شاہ صاحب کی طرف سے (از فقیر ولی اللہ عفی عنہ) سہارن پور کے فوجدار خان زمان خاں کے نام رقم فرمایا گیا۔ یہ امیر کھنڈ سے برسر پیکار ہے اور حمایت اسلام کے لیے میدان جنگ میں نکلا ہے۔ لہذا شاہ صاحب دعا کرتے ہیں کہ:

اللہ تبارک و تعالیٰ مجدد قانون شجاعت و دلاوری، خان عوالی مرتبت خان زمان خاں جیورا مدت مدید در رو مکا پید طاعیان کفر از بیضہ اہل اسلام منصور و مظفر دارد۔

یعنی خدا تبارک و تعالیٰ مجدد قانون شجاعت و دلاوری خان عالی مرتبت خان زمان خاں جیورا مدت مدید تاک اہل کفر کی مخالفت میں کامیاب و کامران رکھے۔

اوصاف گونا گوں

شاہ ولی اللہ، اوصاف گونا گوں کے حامل اور خصوصیات پو قلموں کے مالک تھے۔ انھوں نے اس وقت شعور کی آنکھیں کھولیں جب ہندوستان کی سلطنت مغلیہ کا آفتاب لب بام آچکا تھا، قدیم مسلم معاشرہ ختم ہو رہا تھا، اور پرانا سیاسی نظام جو کم و بیش دو سو سال سے مغل حکمرانوں کے لیے مضبوط بنیاد کی حیثیت رکھتا تھا، انہدام پذیر ہو چکا تھا، ہر شعبہ حیات میں زوال اور ہر گوشہ زندگی میں انحطاط کے اثرات نہایت تیزی کے ساتھ پھیل رہے تھے، دینی حالت اور اخلاقی اقدار میں بھی کوئی استحکام نہ رہا تھا۔ ہر طرف طوائف الملکی، ابتری اور بد نظمی پھیلی ہوئی تھی۔ دہلی کی وہ عظمت جو شاہ جہان اور عالم گیر کے دور حکومت

کا طرہ امتیاز تھی، خاک میں مل چکی تھی۔ ایسے وقت میں شاہ ولی اللہ پیدا ہوئے اور تنہا ایک شخص نے وہ کارہائے نمایاں انجام دیے کہ پوری ایک جماعت بھی نہیں دے سکتی یہ۔

شاہ ولی اللہ صاحب کو اللہ نے بے شمار کمالات سے نوازا تھا۔ تفسیر، حدیث، فقہ، تصوف، کلام، منطق، فلسفہ، تاریخ، سیاست، اقتصادیات، معاشیات، ہر موضوع پر ان کی گہری نظر تھی۔ انھوں نے اسلام اور فلسفہ اسلام کو جس مربوط شکل میں پیش کیا ہے اور جس اسلوب میں اس کے تمام گوشوں کو نکھارا اور واضح فرمایا ہے، اس میں کوئی ان کا حریف نہیں، انھوں نے جس نہج سے مختلف پیش آئند مسائل پر بحث کی ہے، وہ انہی کا حصہ ہے۔ موضوع کی وضاحت میں وہ جو دلائل پیش کرتے ہیں اور جس زور بیان اور منطقی تسلسل سے بات کو آگے بڑھاتے ہیں، اس میں کوئی ان کا مقابلہ نہیں کر سکتا۔

تصنیفات

مصنف کی حیثیت سے شاہ ولی اللہ کا درجہ بہت بلند ہے اور ان کا شمار معمرہ ارس کے جلیل القدر مصنفین میں ہوتا ہے۔ انھوں نے جو بیش قیمت علمی تزک تصنیفات کی صورت میں اپنے پیچھے چھوڑا ہے، وہ ایک قوم یا ایک اقلیم کی میراث نہیں، بلکہ سجا طور پر پوری ملت اسلامیہ اور پورے عالم اسلام کا سرمایہ افتخار ہے۔

۵۹ ان تینوں خطوط (یعنی شاہ عبدالرحیم کے خط آصفیہ خاندان کے بانی نظام الملک آصف جاہ کے نام اور شاہ ولی اللہ کے دونوں خطوط، بنام پائندہ خاں رومیہ اور فوجدار خان زمان خان) کا ذکر شیخ محمد اکرام نے کیا ہے اور لکھا ہے کہ یہ خط ابھی تک شائع نہیں ہوئے، اور کتب خانہ حامد عثمانیہ (حیدرآباد دکن) کے ایک قلمبوعے میں درج ہیں۔ دیکھیے رود کوثر ص ۵۲۵ تا ۵۲۷

ان کی تصانیف کی عظمت کا راز، صرف کثرت ہی میں پوشیدہ نہیں، بلکہ موضوع کا تنوع، کتابوں کی مقبولیت و ترویج، مضامین کے اشکال اور پیچیدگی کی عقدہ کشائی، دقیق سے دقیق مسائل کا حکیمانہ پیرایہ بیان میں اظہار، کتابوں کی ضخامت، خیالات کا عمق، افکار کی گہرائی، الفاظ میں اختصار اور مطالب میں وسعت، یہ وہ اوصاف ہیں، جو ان کی تصانیف کو دیگر مصنفین کی تصانیف سے امتیاز بخشتے ہیں۔

ایسے مصنفین کی تعداد بہت کم ہوگی جن کی تصانیف میں کسی نہ کسی نہج سے ان کے دور کی عکاسی نہ ہوتی ہو اور ان کے حالات و ظروف کی جھلک نہ پائی جاتی ہو، یا کسی حد تک اس زمان و مکان کی نشان دہی نہ ہوتی ہو، جس میں وہ زندگی بسر کرتے رہے ہیں۔ لیکن شاہ ولی اللہ کی تصانیف بالعموم زمان و مکان کی قید سے مبرا اور اپنے وقت و دور کے شکوہ و شرکایت سے پاک ہیں۔ ان کی بعض تصانیف کے چند مقامات کو چھوڑ کر یہ معلوم ہی نہیں ہوتا کہ یہ کتابیں اس دور میں معرض تحریر میں لائی گئی ہیں، جب اس ملک کا امن و سکون غارت ہو گیا تھا اور ارض ہند میں خانہ جنگی، سیاسی بد امنی اور شور و شرک کا دور دورہ تھا۔ دہلی کی سیاسی مرکزیت ختم ہو چکی تھی اور اس کا احترام خاک میں مل گیا تھا ایک طرف سکھاؤ و دھم مچا رہے تھے، دوسری طرف مرہٹوں نے ہنگامہ بغاوت بپا کر رکھا تھا، تیسری طرف جاٹ یلغار کر رہے تھے اور چوتھی طرف روہیلے خود سری پراتر آئے تھے۔ ان اندرونی سرکش عناصر کے علاوہ نادر شاہ اور احمد شاہ ابدالی جن کا شمار اس دور کے مشہور سپاہ سالاروں میں ہوتا تھا، خیبر کے دروانے پر مسلح ہو کر کھڑے تھے، جب جی چاہتا ہندوستان کی سر زمین میں گھس آتے اور پھر اپنی مرضی سے واپس جاتے، کسی کو ان کے سامنے نظر اٹھانے کی جرأت اور ان سے مقابلے کی سکت باقی نہ رہی تھی۔ اس آشنا میں دہلی کو بار بار ٹوٹ مار کا نشانہ بنایا گیا اور اس کے سیاسی و مرکزی وقار کو پامال کیا گیا۔ لیکن قربان

جائے دہلی کے اس تاج دارِ علم اور علم بہ دارِ تحقیق کے کہ یہ سب تماشہ اس کی آنکھوں کے سامنے ہوتا رہا، اور وہ کامل امن و اطمینان کا پیکر بنا رہا۔ نہ دل میں اضطراب، نہ روح میں اضمحلال، نہ افکار میں انتشار، نہ قلم میں اضطراب، نہ زبان پر زبانے کی ستم رانیوں کا شکوہ، نہ لبوں سے حرفِ شکایت کا اظہار۔ ان کی تصانیف جو مضامین کا احاطہ کیے ہوئے ہیں، مگر یہ معلوم ہی نہیں ہوتا کہ یہ بارھویں صدی ہجری کے پُرفتن اور پُر آشوب زمانے میں لکھی گئی ہیں۔ ہر موضوع پر پورے اطمینان سے اظہارِ خیال کیا گیا ہے اور ہر مسئلے کو کامل و مجموعی سے بیان کیا گیا ہے۔ نہ آسمان کی ہیبت ناک بجلیاں ان کے افکار کی روانی کو روک سکیں اور نہ زمین کی خوف ناک آندھیاں ان کے خیالات کے تسلسل میں خلل انداز ہو سکیں۔ فہم و فراست کی بے حد اہمیت اللہ نے ان کو بخشی تھی، مصائب و مشکلات کا سخت سے سخت ریلابھی اس میں کسی نوع کی کمی نہ کر سکا۔ انھوں نے زمان و مکان کی گردشوں کی کبھی پروا نہیں کی اور اپنے قول و عمل سے ثابت کر دکھایا کہ اصحابِ تسلیم و رضا کا منصب کتنا بلند اور اربابِ علم و اہل حق کی شان کتنی اونچی ہے۔

شاہ صاحب کی تصانیف، کیفیت و کمیت کے اعتبار سے اپنی مثال آپ ہیں۔ ان کی وفات کے وقت رائے بریلی کے مشہور بزرگ سید محمد نعمان حسنی دہلی میں موجود تھے اور شاہ صاحب کے پاس تھے۔ انھوں نے رائے بریلی ہی کے ایک دوسرے بزرگ سید ابوسعید حسنی (متوفی ۹ رمضان المبارک ۱۱۹۳ھ) کے نام ایک مکتوب ارسال کیا تھا جس میں شاہ صاحب کے اوصاف و کمالات، علم و فضل، تدین و تقویٰ، آخری علالت اور وفات کی تفصیلات بیان کی ہیں۔ یہ مکتوب فارسی زبان میں ہے اور غیر مطبوعہ شکل میں ندوۃ العلماء (لاہور) کے کتب خانے میں موجود ہے۔ اس مکتوب میں انھوں نے شاہ صاحب کی تصنیفات کی تعداد نوٹے بلکہ اس سے بھی زیادہ بتائی ہے۔ اس ضمن میں مکتوب نگار سید محمد نعمان حسنی کے الفاظ لائق ملاحظہ ہیں:

صاحب من اظاہر صحبت ایشاں رو باستنتار کشیدہ، تصنیفات اکتفا
 نور بل زیادہ، در علوم دین، از تفسیر و اصول و فقہ و کلام و حدیث مثل حجۃ ال
 البالغہ و اسرار فقہ و منصور و ازالۃ الخفا عن الخلفا، و ترجمہ قرآن کہ ہر واحد قریب
 بہمیشاد و نور جز کلام بہ حجم خواهد بود، و دیگر مسائل در حقائق و معارف مثل
 الطاف القدس و ہمعات و فیوض الحرمین و انفاس العارفین و غیر ہم کہ نشان از
 صحبت و برکت خدمت می دهند، می باید کہ عزیمت بر این آرند کہ ہمہ را نویسان
 راجح نمایند، باندک توجہات سرانجام خواهد یافت، و مثل این تصنیفات و اکتفا علم
 در اسلام تصنیف شدہ باشد یا نہ۔

صاحب من حضرت (شاہ صاحب) رحمۃ اللہ علیہ کی ظاہری صحبت تو اب
 میسر نہیں آسکتی۔ البتہ علوم دینیہ میں ان کی تصنیفات نوے کے قریب بلکہ اس سے
 بھی زیادہ ہیں، جو تفسیر، اصول، فقہ، کلام اور حدیث سے متعلق ہیں۔ جیسے
 حجۃ اللہ البالغہ، اسرار فقہ، منصور، ازالۃ الخفا عن الخلفا اور ترجمہ قرآن۔ ان
 میں سے ہر کتاب کافی بڑی ضخامت پر مشتمل ہے۔ علاوہ ازیں دیگر مسائل ہیں، جو
 حقائق و معارف کو محیط ہیں، جیسے الطاف القدس، ہمعات، فیوض الحرمین اور
 انفاس العارفین وغیرہ۔ یہ کتابیں حضرت شاہ صاحب کے فیوض و برکات کی نشان دہی
 کرتی ہیں۔ آپ کو چاہیے کہ ان تمام کتابوں کو لکھوا کر راجح کرنے کا عزم فرمائیں۔ یہ کام
 تھوڑی سی توجہ سے انجام پاسکتا ہے۔ خدا ہی بہتر جانتا ہے کہ اسلام کے گزشتہ دو
 میں اس قسم کی کتابیں معرض تصنیف میں آتی ہیں یا نہیں۔

شاہ صاحب کی ان رفیع الشان تصانیف کا مختصر سا تعارف مندرجہ
 ذیل سطور میں کرایا جاتا ہے :

۱۔ فتح الرحمن : برصغیر پاک و ہند میں قرآن مجید کا ترجمہ سب
 سے پہلے کس زبان میں ہوا، اور کس عالم دین نے کس زمانے میں کیا یہ ایک
 نہایت اہم سوال اور تحقیق طلب موضوع ہے۔ واقعات کی ترتیب سے معلوم

ہوتا ہے کہ قرآن کا سب سے پہلا ترجمہ سندھی زبان میں ہوا۔ مغل حکمران
جہاں گیر نے بھی (جس کا انتقال ۲۸ صفر ۱۰۳۷ھ کو ہوا) گجرات (کاٹھیادار)
کے ایک عالم بن شیخ محمد بن جلال حسینی گجراتی کو قرآن مجید کا فارسی میں ترجمہ کرنے پر
مامور کیا تھا، اور کہا تھا کہ ترجمہ لفظی ہو، اور الفاظ قرآن سے ایک حرف بھی
زائد نہ ہو۔ نیز تاکید کی تھی کہ ترجمہ آسان اور عام فہم ہونا چاہیے۔ الفاظ اور
زبان میں کسی قسم کا تکلف اور تصنع ہرگز نہ ہو۔

معلوم نہیں یہ ترجمہ مکمل ہوا یا نہیں ہوا، یا اب کہیں موجود ہے یا نہیں
ہے۔ اگر یہ ترجمہ تکمیل کے مراحل سے گزر گیا، یا کسی حد تک بھی ہو چکا تو
غالباً قرآن مجید کا یہ پہلا ترجمہ ہے جو برصغیر کے ایک عالم نے فارسی زبان
میں کیا، یا اس ملک کے ایک حکمران نے ایک عالم دین کو اس اہم خدمت
پر مامور کیا۔

لیکن اس وقت برصغیر میں فارسی زبان میں قرآن مجید کا جو ترجمہ دست آیا
ہے، یا جو اولین ترجمے کی حیثیت سے معروف ہے، وہ شاہ ولی اللہ دہلوی
کا ترجمہ ہے، جو نہایت مستند اور عمدہ ترین ترجمہ ہے اور فتح الرحمن کے نام
سے موسوم ہے، اس کے مقدمے میں شاہ صاحب فرماتے ہیں کہ "سبب ان اہل
حرف و سپاہیان" جو عربی کی پوری تعلیم حاصل نہیں کر پاتے، اس ترجمے سے
استفادہ کریں گے، اور "جمہور مسلمانان" کو اس کا فائدہ پہنچے گا۔ یہ نہایت
مختصر مگر بہت جامع ترجمہ ہے، اور عمدہ ترین "فوائد بھی" اس کے ساتھ تحریر فرمائے
گئے ہیں۔ اس کی تکمیل ماہ رمضان ۱۱۵۱ھ میں ہوئی۔

۱۲ تا ۲۷ - نیز تفصیل کے لیے ملاحظہ ہو،

فقہائے ہند جلد اول ص ۸۹ تا ۹۱

۱۲۱ - نیز دیکھیے فقہائے ہند جلد حصہ دوم ص ۱۹

شاہ صاحب کی یہ ایک عظیم الشان خدمت ہے۔ اس برصغیر میں فہم قرآن کا دروازہ اسی ترجمے کی بدولت کھلا۔ اس کے بعد جو ترجمے ہوئے وہ سب اسی سے مستفاد ہیں۔

۲۔ الفوز الکبیر: یہ بھی فارسی زبان میں ہے اور اصول تفسیر سے متعلق نہایت مفید اور بصیرت افروز کتاب ہے۔ چار ابواب پر مشتمل ہے، ان ابواب میں علم احکام، علم مخاصمہ، علم تذکیر بالاء اللہ، تذکیر بایام اللہ، تذکیر بالموت و ما بعد الموت اور ترتیب نزول وغیرہ اہم امور سے بحث کی گئی ہے۔ اس کے سبب تالیف کا ذکر شاہ صاحب ان الفاظ میں تحریر فرماتے ہیں:

چوں بریں فقیر درے از فہم کتاب اللہ کشادند، خواست کہ بعضے نکاتِ نافعہ کہ در تذکرہ کلام اللہ یاراں را بہ کار آید، در رسالہ مختصرے مضبوط نماید۔

یعنی جب اس فقیر (ولی اللہ) پر اللہ نے قرآن مجید کے فہم کے دروازے وا کر دیے تو دل میں یہ خواہش پیدا ہوئی کہ چند ایسے مفید نکات بیان کر دیے جائیں جو قرآن سے متعلق تذکرہ وغور کے سلسلے میں لوگوں کے لیے افادے کا باعث ہو سکیں، چنانچہ اس مختصر رسالے میں وہ نکات معرض تحریر میں لائے گئے ہیں۔

الفوز الکبیر، ۱۸۹۸ء میں مطبع مجتہاتی دہلی نے شائع کی تھی۔ ۱۹۱۴ء میں مولانا رشید احمد انصاری نے مطبع احمدی علی گڑھ سے اس کا اردو ترجمہ شائع کیا۔

۳۔ فتح الخبیر: عربی زبان میں قرآن مجید کے مشکل الفاظ کی تشریح اور غرائب کی شرح پر مشتمل ہے۔ کہنا چاہیے کہ قرآن کی تفسیر کا یہ نہایت مختصر مگر جامع نمونہ ہے۔ رسول اللہ صلی اللہ علیہ وسلم اور صحابہ کرام سے تفسیر کے بارے میں صحیح طریقے سے جو کچھ منقول ہے، تقریباً وہ سارا مواد اس میں سمیٹ لیا گیا ہے۔

۴۔ مصنفی حضرت امام مالک رحمۃ اللہ علیہ کی شہرہ آفاق کتاب "موطا"

کی فارسی شرح ہے۔ جلد اول مطبع فاروقی دہلی سے اور جلد دوم مطبع مرتضوی دہلی سے ۱۲۹۳ھ میں طبع ہوئی تھی۔

۵۔ مسوئی : موطا امام مالک کی عربی شرح ہے۔ ۱۲۹۳ھ اور ۱۳۲۷ھ میں دو دفعہ دہلی سے شائع ہوئی۔ شاہ صاحب درس حدیث کا جو طریقہ رائج کرنا چاہتے تھے، موطا کی یہ دونوں فارسی اور عربی شرحیں یعنی مصفیٰ اور مسوئی اس کا ایک نمونہ ہیں۔

۶۔ حجة الله البالغة : اسرار دین اور فلسفہ اسلام سے متعلق یہ معرکہ الارکان ہے۔ اس کو فلسفیانہ اسلوب میں پورے اسلام کی شرح سے تعبیر کرنا چاہیے۔ ارکان دین اور اجزائے اسلام کو اس میں نہایت حکیمانہ انداز سے بیان کیا گیا ہے اور واضح کیا گیا ہے کہ اسلام ایک مکمل اور مربوط نظام حیات کا نام ہے جس میں انسان کی دینی زندگی اور حیات اجتماعیہ کے تمام سلسلے بہ درجہ اتم موجود ہیں۔ اس میں انسان کی تمدنی ترقی کے مختلف مراحل اور سیاستِ ملی کے مدارج کی تفصیلات سے بھی بحث کی گئی ہے اور اس کو بن اقتصادی، معاشی اور سیاسی منازل سے گزرنا پڑتا ہے، اس کی تشریح بھی انتہائی عمدہ اور دل نشین طریقے سے کی گئی ہے۔ شاہ صاحب کے فکری رجحانات کو سمجھنے اور احکام اسلام کے فلسفیانہ مزاج کو ذہن کی گرفت میں لانے کے لیے یہ کتاب بنیادی حیثیت رکھتی ہے۔ کتاب عربی زبان میں ہے اور کئی دفعہ شائع ہو چکی ہے۔ اس کے مشمولات و مضامین کی اہمیت کے پیش نظر متعدد اہل علم نے اس کو اردو کے قالب میں بھی ڈھالا ہے۔

۷۔ البدور البازغہ : اس کتاب کو حجة الله البالغة کے بعض خاص ابواب کی تلخیص کہنا چاہیے۔ سب سے پہلے اسے مجلس علمی ڈابھیل نے شائع کیا تھا۔

۸۔ ازالة الخفاء عن خلافة الخلفاء : اس کتاب میں

”خلافت راشدہ“ کو شاہ صاحب نے ”اصل دین“ قرار دیا ہے، اور اسلامی فکر کے ارتقا اور اس کے سیاسی تصورات کی تدوین میں اس کو بنیاد اور اساس ٹھہرایا ہے۔ اسلام کے ”اصول عمران“ اور ”نظریہ سیاست“ کی پوری تشریح اس میں بیان کر دی گئی ہے۔ نیز بہت سے تاریخی حقائق کی نقاب کشائی کی گئی ہے اور متعدد مسائل کی زلف گرہ گیر کو سلجھایا گیا ہے۔ کتاب فارسی زبان میں ہے۔ سب سے پہلے ۱۲۸۶ھ میں مطبع صدیقی بریلی میں اشاعت پذیر ہوئی تھی۔

۹۔ قرۃ العینین فی تفضیل الشیخین: فارسی زبان میں یہ

ایک ضخیم کتاب ہے جس میں شاہ صاحب نے حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کی افضلیت بیان فرمائی ہے۔

۱۰۔ الانصاف فی سبب الاختلاف: اس کتاب میں کتب احادیث

کی تالیف و ترتیب اور مختلف مذاہب فقہ کے نشو و ارتقا کو موضوع بحث بنایا گیا ہے۔

نیز مسائل دینی میں فقہی نہج کے جو اختلافات پیدا ہوئے، ان کے اسباب اور

پس منظر کی وضاحت کی گئی ہے۔ کتاب عربی زبان میں ہے اور صحابہ تابعین

اور بعد کے ائمہ مجتہدین کے درمیان جن مسائل کے بارے میں مختلف آرائے جنم

لیا، اس کی پوری تفصیل اس میں موجود ہے۔ اصل عربی میں کتاب مع اردو ترجمے

کے مولوی محمد احسن صدیقی نالوتوی نے ۱۳۰۸ھ میں مطبع مجتہدانی دہلی سے شائع کی تھی۔

۱۱۔ عقد الجید: تقلید اور اجتہاد سے متعلق محققانہ مباحث کو محیط

ہے۔

۱۲۔ تحفة الموحّدين: دعوت توحید اور ردّ شرک میں شاہ صاحب

کی یہ کتاب فارسی زبان میں ہے۔ اگرچہ مختصر ہے مگر مطالب و معانی کے لحاظ سے

نہایت جامع اور بہترین کتاب ہے۔ توحید خالص کی تعریف و تشریح اور اس

موضوع کے طریق بیان کے لحاظ سے شاہ ولی اللہ کی تحفة الموحّدين کو حضرت شاہ

اسمعیل شہید کی تقویۃ الایمان کے متن یا اساس و بنیاد سے تعبیر کرنا چاہیے بہت عرصہ پیشتر حکیم اجمل خاں دہلوی مرحوم کے بڑے بھائی حکیم حافظ عبدالمجید خاں مرحوم (بانی طبیبہ کالج دہلی) کے پریس اکمل المطابع دہلی میں یہ کتاب اردو ترجمے کے ساتھ شائع ہوئی تھی۔ اپنے موضوع اور صاف ستھرے اسلوب بیان کی وجہ سے اس کتاب نے بڑی شہرت حاصل کی۔

۱۳۔ شرح تراجم ابواب صحیح البخاری: صحیح بخاری کے تراجم ابواب کی تشریح و توضیح کے سلسلے میں یہ کتاب اپنی جگہ بڑی اہمیت کی حامل ہے۔ عربی زبان میں ہے۔ ۱۳۳۳ھ میں دائرۃ المعارف حیدرآباد (دکن) سے شائع ہوئی تھی۔ پھر اصح المطابع دہلی کی طرف سے جو صحیح بخاری شائع ہوئی، اس کے شروع میں اس کتاب کو بطور مقدمے کے چھاپ دیا گیا ہے۔

۱۴۔ مجموعہ رسائل اربعہ: یہ بہت چھوٹے چھوٹے چار رسائل کا مجموعہ ہے۔ ہر رسالہ فن حدیث سے متعلق ہے۔ ایک کا نام "الارشاد الخ مہمات علم الاسناد" ہے۔ اس میں ارض حجاز کے شیوخ و اساتذہ کا ذکر ہے۔ دوسرے کا نام رسالہ اوائل ہے۔ تیسرا تراجم البخاری ہے۔ یہ رسالہ "شرح تراجم ابواب صحیح البخاری" کے علاوہ ہے اور صرف ایک ورق کا ہے۔ چوتھے رسالے کا نام ماہی بحب حفظ للناظر ہے۔

۱۵۔ تفہیمات الہیہ: (دو جلد) اس میں عربی اور فارسی میں تصوف و سلوک اور علوم شریعت سے متعلق مختلف باتیں بیان کی گئی ہیں بعض ذاتی کیفیات و مشاہدات بھی ذکر کیے گئے ہیں۔ بعض تفہیمات عربی میں ہیں اور بعض فارسی میں ہیں۔

۱۶۔ الخیر الکثیر: یہ کتاب عربی زبان میں ہے۔ علم اسماء و حقائق اور تصوف کے بارے میں بلند پایہ کتاب ہے۔

۱۷۔ فیوض الحرمین: قیام حرمین کے زمانے میں جو روحانی

افاضات و مشاہدات روح و قلب پر وارد ہوئے، انھیں تفصیل سے بیان کیا گیا ہے۔

۱۸۔ الدر الثمین فی مبشرات النبی الامین: اس میں ان مبشرات کا ذکر ہے، جو رسول اللہ صلی اللہ علیہ وسلم سے خود شاہ صاحب کو یا ان کے بعض نسبی یا روحانی بزرگوں کو حاصل ہوئے۔

۱۹۔ انفاس العارفين: اس میں شاہ صاحب نے اپنے بزرگوں کے احوال و سوانح کا تذکرہ تحریر فرمایا ہے۔ کتاب بعض بیش قیمت معلومات کو محیط ہے۔

۲۰۔ انسان العین فی مشائخ الحرمین: اس میں اپنے مشائخ و اساتذہ حرمین مثلاً شیخ احمد رتناوی، شیخ احمد قشاشی، سید محمد علوی، سید عبدالرحمن الادریسی، الشیمیر بالمجوب اور شمس الدین محمد وغیرہ کا تذکرہ ہے۔

۲۱۔ القول الجمیل فی بیان سوانح السبیل: اس میں برصغیر پاک و ہند میں صوفیاء کے جو سلسلے رائج ہیں، ان کا ذکر کیا گیا ہے۔ ۱۲۹۱ھ میں یہ کتاب مولوی خرم علی نے مطبع نظامی کانپور سے شاہ عبدالعزیز دہلوی کے اردو ترجمہ اور حاشیہ کے ساتھ "شفاء العلیل" کے نام سے شائع کی تھی۔

۲۲۔ الانتباه فی سلاسل اولیاء اللہ: یہ کتاب صوفیاء کے مختلف سلسلوں کی تاریخ اور ان کی بعض تعلیمات کے مختصر تذکرے پر مشتمل ہے۔ ۱۳۱۱ھ میں سید ظہیر الدین عرف سید احمد نے جو حضرت شاہ رفیع الدین دہلوی کے نواسے تھے، اس کو مع اردو ترجمہ کے مطبع احمدی سے شائع کیا تھا۔

۲۳۔ الطاف القدس: اس میں تصوف کے بنیادی تصورات کو موضوع بحث ٹھہرایا ہے۔

۲۴۔ سطحات: مسائل تصوف سے متعلق ہے۔ یہ کتاب سید ظہیر الدین

عرف سید احمد نے مطبع احمدی سے شائع کی تھی اور اس کی وجہ اشاعت ان الفاظ میں بیان کی تھی "منشادلی اس کم ترین کا یہ ہے کہ اس کے نفع سے اعانت

مدرسہ کہنہ مولانا شاہ عبدالعزیز رحمۃ اللہ علیہ کی جاوے اور جو عرصہ چالیس سال سے چراغِ علم گل ہو گیا ہے جس میں اولاد مولانا شاہ رفیع الدین صاحب رہتی ہے از سر نو روشن کیا جاوے۔

۲۵۔ ملعات : اس میں علم تصوف کے بعض اہم مسائل بیان کیے گئے ہیں۔

۲۶۔ مکتوبات فی مناقب امام بخاری و ابن تیمیہ : یہ شاہ صاحب کے چند اہم مکاتیب کا مجموعہ ہے، جن میں امام بخاری رحمۃ اللہ علیہ کے مناقب و فضائل بیان کیے گئے ہیں۔ یہ مکاتیب نذیریہ لا تبری دہلی کے مہتمم مولانا سید عبدالرؤف مرحوم نے مع اردو ترجمے کے شائع کیے تھے۔

۲۷۔ مکتوب المعارف مع مکاتیب ثلاثہ : یہ شاہ صاحب کے بعض اہم مکاتیب کا ایک مختصر سا مجموعہ ہے۔

۲۸۔ سرور المحزون : رسول اللہ صلی اللہ علیہ وسلم کی سیرت پاک کے بارے میں ابن سید الناس کا ایک مختصر سا رسالہ نور العین ہے۔ شاہ صاحب کی یہ کتاب اس کا فارسی ترجمہ ہے، جو بعض احباب کی درخواست پر انھوں نے کیا تھا۔ یہ رسالہ اختصار کے باوجود اپنے اندر بڑی جامعیت رکھتا ہے اور اسی بنا پر کئی مرتبہ چھپ چکا ہے۔ متعدد حضرات نے اس کے اردو ترجمے بھی کیے۔ ان ترجموں میں ایک ترجمہ مولانا بخش چشتی نے کنز المکنون کے نام سے کیا جو مطبع انتشار ہند دہلی میں ۱۳۱۵ھ میں چھپا۔ ایک ترجمہ مولانا عاشق الہی نے کیا، جس کا نام الذکر المکنون رکھا۔ یہ ترجمہ فتح پور ٹانگہ ورکس دہلی میں شائع ہوا۔ ایک ترجمہ قرۃ العیون کے عنوان سے نواب محمد وزیر خاں کے حکم سے ۱۳۷۱ھ میں کیا گیا اور مطبع محمدی ٹونک سے شائع ہوا۔

۲۹۔ الجزء اللطیف : شاہ صاحب کی خود نوشتہ مختصر سوانح عمری۔

۳۰۔ المقالة الوضیحة والوحیہ : شاہ صاحب کا

یہ وصیت نامہ ہے اور وصیت نامہ کے نام سے کئی دفعہ چھپ چکا ہے۔
قاضی ثناء اللہ پانی پتی نے اس کی شرح لکھی تھی جو مطبع مطبع الرحمن شاہ جہان آباد
سے ۱۲۶۸ھ میں شائع ہوئی۔

۳۱۔ تاویل الاحادیث فی رموز قصص الانبیاء: اس میں
آدم علیہ السلام سے لے کر رسول اللہ صلی اللہ علیہ وسلم تک تمام انبیاء علیہم السلام
کے واقعات و قصص اس نہج سے بیان کیے ہیں کہ مختلف زمانوں میں جو تہذیبیں
راج تھیں ان کے بنیادی اصول واضح ہو جاتے ہیں۔ شاہ ولی اللہ اکیڈمی
حیدرآباد (سندھ) نے اسے شائع کیا ہے۔

۳۲۔ ہوامع شرح حزب البحر: یہ حزب البحر کی شرح ہے۔

۳۳۔ العقیدۃ الحسنیہ: اسلام کے بنیادی عقائد اس میں نہایت
واضح انداز میں بیان کیے ہیں۔ اس کا اردو ترجمہ بھی ہو چکا ہے۔

۳۴۔ چہل حدیث: چالیس احادیث جمع کرنے کی روایت بہت پرانی ہے۔
سب سے عبداللہ بن مبارک (متوفی ۱۸۵ھ) نے یہ سلسلہ شروع کیا تھا۔ اس
کے بعد بہت سے اہل علم نے مختلف مضامین کی چالیس احادیث جمع کیں، اور
لوگوں نے اس سے استفادہ کیا۔ شاہ صاحب نے بھی یہ خدمت انجام دی۔
ان کی جمع کی ہوئیں چہل احادیث کئی مرتبہ چھپ چکی ہیں۔

۳۵۔ شرح رباعین: خواجہ باقی باللہ (متوفی ۲۵ جمادی الاخریٰ ۱۰۱۲ھ)
کی دو رباعیوں کی شرح، جس میں تصوف کے بعض اہم نکات بیان کیے گئے
ہیں۔

۳۶۔ امداد فی مآثر الاحیاء: یہ ایک مختصر رسالہ ہے جس میں
شاہ صاحب نے اپنے بعض بزرگوں کے حالات تحریر کیے ہیں۔

۳۷۔ العطیۃ الصمدیہ فی الاتفاس المحمدیہ: یہ چھوٹا
سار رسالہ شیخ محمد کھلتی کے حالات میں ہے جو شاہ صاحب کے نانا تھے۔

۳۸۔ مسلسلات: عربی میں ہے اور فنِ حدیث سے متعلق ہے۔
 ۳۹۔ رسالہ دانش مندی: فنِ دانش مندی کے متعلق فارسی میں ایک
 چھوٹا سا رسالہ ہے۔

۴۰۔ اطیب النغمہ فی مدح سید العرب والعجم: یہ قصائد
 ہیں جن میں رسول اللہ صلی اللہ علیہ وسلم کی مدح و توصیف فرمائی گئی ہے، آپ
 کی نبوت و رسالت کے بارے میں دلائل بیان کیے گئے ہیں اور آپ کی اطاعت
 کو ضروری اور فرض قرار دیا گیا ہے۔

۴۱۔ نبذۃ الابریزیہ فی الطبقة العزیزیہ: اس میں اپنے ایک
 بزرگ شیخ عبدالعزیز دہلوی کا ترجمہ درج ہے۔ سات صفحے کا یہ رسالہ مطبع احمدی
 سے مجموعہ رسائل خمسہ میں شائع ہوا تھا۔

۴۲۔ بوارق الولایتہ: یہ رسالہ انفاہس العارفین میں شامل ہے۔

۴۳۔ شفاء القلوب۔

۴۴۔ زہراوین۔

۴۵۔ المقدمۃ السنیۃ۔

۴۶۔ فتح الودود فی معرفۃ الجنود۔

ان کے علاوہ شاہ صاحب کی اور بھی بہت سی تصانیف تھیں جو دستِ برد
 زمانہ کی نذر ہو گئی ہیں اور آج ان کے نام معلوم کرنا بھی ممکن نہیں۔

یوں تو یہ تمام تصانیف بہترین عنوانات پر مشتمل اور اپنے اپنے موضوعات
 میں بڑی اہمیت کی حامل ہیں، لیکن ان میں جتہ اللہ البالغہ بالخصوص انتہائی
 شان دار کتاب ہے۔ نواب صدیق حسن خاں اس کا تحارف کر لے ہوئے
 لکھتے ہیں:

اس کتاب اگرچہ در علم حدیث نیست، اما شریعت احمدیہ سے بہت زیادہ
 کردہ، و حکم و اسرار ال بیان، و وہ تا آن کہ در فنِ خود غیہ بسوق الیہ واقع شدہ

و مثل آن دریں دو از وہ صد سال ہجرت از پیچ یکے از علمائے عرب و عجم تصنیف
 بجا و دنیا مدہ، و من جمله تصانیف مؤلفش مرضی بودہ است، و فی الواقع بیش
 از ان است کہ وصفش تو ان نوشتہ

یعنی یہ کتاب اگرچہ علم حدیث سے متعلق نہیں ہے، تاہم اس میں بہت سی احادیث
 کی شرح کر دی گئی ہے، اور ان کے فلسفے، حکمت اور اسرار کو اس انداز سے معرض
 بیان میں لایا گیا ہے کہ اپنے موضوع میں منفرد حیثیت اختیار کر گئی ہے، اور اس
 سے قبل کوئی کتاب اس اسلوب سے نہیں لکھی گئی۔ یہاں تک کہ اسلام کے گزشتہ
 بارہ سو سال کے عرصے میں علمائے عرب و عجم میں سے کوئی شخص اس قسم کی کتاب
 تصنیف نہیں کر سکا۔ اس کے مؤلف شہیر (شاہ ولی اللہ) کی تصانیف میں یہ عمدہ ترین
 تصنیف ہے اور حقیقت یہ ہے کہ کتاب کے بے بہا معلومات کی وجہ سے اس کی تعریف
 و توصیف کو حیطہ تحریر میں لانا مشکل ہے۔

حجۃ اللہ البالغہ شاہ ولی اللہ صاحب کی نہایت مہتمم بالشان کتاب ہے۔
 یہ کتاب دو حصوں پر مشتمل ہے۔ آغاز میں حضرت مؤلف نے ایک مقدمہ تحریر فرمایا
 ہے، جس میں تالیف کتاب کی اصل وجہ بیان کی ہے۔ نیز طبقات محدثین اور
 علم حدیث کے مختلف پہلوؤں کی وضاحت کی ہے۔ مقدمہ بہترین معلومات کو
 محیط ہے۔

اس کتاب میں شاہ صاحب نے اسرار دین اور فلسفہ دین کی عمدہ ترین
 انداز میں وضاحت کی ہے۔ نیز بتایا ہے کہ احکام اسلام میں کیا مصلحتیں اور
 حکمتیں کار فرما ہیں۔ ارکان اسلام نماز، روزہ، حج، زکوٰۃ کو الگ الگ ابواب
 میں تفصیل سے بیان کیا ہے اور اس سلسلے کی احادیث نقل کر کے بتایا ہے کہ
 عقلی نقطہ نظر سے اس میں کیا مصالح پنہاں ہیں۔ سیاستِ مدن، معیشت،

اقتصادیات، معاملات، احسان، آدابِ مجلس، مکارمِ اخلاق، تربیتِ منزل، خطابت، قضا وغیرہ امور کو مناسب تفصیل کے ساتھ انتہائی عمدگی سے بیان فرمایا ہے۔ غرض یہ کتاب اپنے مشمولات و مندرجات کے اعتبار سے شاہِ کتاب کی تصانیف میں بہ درجہ غایت اہمیت کی حامل ہے۔ اہل حدیث، فقہائے کرام اور فقہائے حدیث کے متعلق اس کے مباحث نہایت معلومات افزا اور لائق مطالعہ ہیں۔

حجۃ اللہ البالغہ کی ایک بہت بڑی خصوصیت یہ ہے کہ اس میں شریعتِ اسلامی کے اسرار و حقائق کچھ اس نہج سے معرض تحریر میں لائے گئے ہیں کہ اس کتاب کا شمار علمِ کلام کی عظیم کتابوں میں ہونے لگا ہے۔ علمِ کلام کا مطلب اسلام کے بارے میں یہ ثابت کرنا ہے کہ وہ اللہ تعالیٰ کی طرف سے اتارا گیا ہے اور بالکل صحیح اور سچا مذہب ہے۔

کتاب کی بے پناہ افادیت کی وجہ سے اس کو حضرت نواب صدیق خاں رحمۃ اللہ علیہ کے مسرمدار المہام محمد جمال الدین خاں بہادر نائب ریاست بھوپال نے شاہ صاحب کی ایک اور عمدہ تصنیف ازالۃ الخفا عن خلافت الخلفاء کے ساتھ اپنے خرچ سے ۱۲۸۵ھ میں مطبع صدیقی بریلی سے شائع کیا تھا۔ اس کے بعد حجۃ اللہ البالغہ کئی دفعہ مختلف مطابع سے شائع ہوئی۔ ۱۳۹۵ھ (۱۹۷۵ء) میں اسے مکتبہ سلفیہ لاہور نے بھی خوب عورت کاغذ و طباعت کے ساتھ شائع کیا۔

شاہ صاحب کی تصنیفات کا یہ مجل سا تعارف تھا۔ اب ان کی موٹی موٹی خدماتِ علمی کا ذکر کیا جاتا ہے۔

خدمتِ قرآن مجید

شاہ صاحب کی عظیم الشان خدماتِ دینیہ میں سب سے نمایاں اور رفیع المرتبت خدمتِ قرآن مجید کا فارسی ترجمہ ہے۔ شاہ صاحب کے زمانے

میں برصغیر کی دفتری زبان فارسی تھی اور مدارس میں زیادہ تر اسی زبان کی تعلیم دی جاتی تھی۔ لیکن قرآن مجید کا فارسی زبان میں کوئی ترجمہ متداول نہ تھا۔ اس سے قبل بلاشبہ قاضی شہاب الدین دولت آبادی نے سلاطین جون پور کے ابتدائی عہد میں ”بحر موج“ کے نام سے قرآن کی ایک تفسیر سپردِ قلم کی تھی، اس تفسیر میں ہر آیت کی تفسیر سے پہلے اس کا ترجمہ بھی درج تھا، لیکن یہ پورے قرآن کا ترجمہ نہ تھا، قرآن کے بعض حصوں کا ترجمہ تھا، اسی لیے اسے شہرت و قبولیت حاصل نہ ہو سکی شیخ سعدی کی طرف بھی ایک فارسی ترجمہ منسوب کیا جاتا ہے اور وہ دست یاب بھی ہے لیکن شیخ محمد کی طرف اس کی نسبت بہر حال مشکوک ہے۔ ویسے بھی یہ ترجمہ اہل علم میں کبھی مروج نہیں ہوا۔ بہر حال شاہ ولی اللہ اس برصغیر کے پہلے عالم ہیں، جنہوں نے قرآن مجید کے فارسی ترجمے کی سنجیدگی سے ضرورت محسوس کی، اور پھر شروع سے آخر تک پورے قرآن پاک کا ترجمہ کر ڈالا۔ اس سے قبل قرآن مجید کو حفظ کرنے کا رواج تو ضرور تھا اور اس کی تفسیریں بھی موجود تھیں لیکن اس کے الفاظ کے معانی و مفہوم کو سمجھنے کے لیے سرزمین ہند کے کسی عالم کے پاس کوئی باقاعدہ ترجمہ نہ تھا، یہی وجہ ہے کہ یہاں کے علماء اس کی پاکیزہ تعلیمات سے یکسر محروم تھے۔ قرآن کے کسی حصے پر کوئی غیر مسلم اعتراض کرتا تو ترجمے سے تاواقفیت کی بنا پر اس کا جواب دینا اور اسے مطمئن کرنا مشکل تھا۔ اس کا اندازہ اس سے کیا جاسکتا ہے کہ بادشاہ ہند جلال الدین اکبر کے دربار میں جب مسلمان علمائے دین اور پرتگیزی پادریوں کے درمیان اسلام اور قرآن سے متعلق مباحثوں اور مناظروں کا سلسلہ شروع ہوا تو ان پادریوں نے جو قرآن کے لاطینی ترجمے کی وجہ سے اس کے مضامین و مخنویات سے اچھی طرح واقف تھے، اس کے بعض مقامات کو اعتراض و تنقید کا ہدف ٹھہرایا۔ اس وقت اس راز سے پردہ اٹھا کہ جن مسلمانوں نے عربی میں قرآن پڑھا بھی تھا، وہ بھی اس کے مضامین و مشمولات کے بہت سے پہلوؤں سے پوری طرح واقفیت نہ رکھتے تھے۔ دورانِ بحث بعض اوقات

ایسا بھی ہوتا کہ پادری قرآن مجید کے کسی واقعہ یا مضمون پر معترض ہوتے، اور مسلمان کم غلمی کی بنا پر اس کا جواب نہ دے پاتے تو فوراً کہہ دیتے کہ یہ بات تو قرآن میں سرے سے موجود ہی نہیں، لیکن جب قرآن مجید کی طرف رجوع کیا جاتا تو وہ واقعہ قرآن میں موجود ہوتا۔

بہر کیف شاہ صاحب نے قرآن مجید کے ترجمے کی ضرورت کو بہت ہی شدت سے محسوس کیا، اور واقعات کے تسلسل سے اندازہ ہوتا ہے کہ اس کا احساس انھیں حجاز مقدس کے زمانہ قیام میں ہوا۔ وہاں کے علمائے تفسیر و حدیث کے اثر صحبت سے وہ اس نتیجے پر پہنچے کہ قرآن مجید کا فارسی ترجمہ اس ملک کے مسلمانوں کی بنیادی ضرورت ہے۔ چنانچہ حجاز سے واپس دہلی تشریف لانے کے بعد رمضان المبارک ۱۱۵۵ھ (۱۷۳۷ یا ۱۷۳۸ء) میں اس کی تکمیل فرمائی۔

تکمیل ترجمے کے بعد شاہ صاحب کو ایک نئی مشکل کا سامنا کرنا پڑا، وہ تھقی علمائے وقت کی مخالفت۔ علما کو جب پتا چلا کہ شاہ صاحب نے قرآن کا فارسی زبان میں ترجمہ کیا ہے تو شدید مخالفت شروع کر دی، بلکہ دشمنی پر اتر آئے اور کلام الہی کے معانی کو کسی دوسری زبان میں بیان کرنا ان کے نزدیک قرآن کی توہین اور بے ادبی قرار پایا۔ یہ ہنگامہ یہاں تک بڑھا کہ شاہ صاحب کی زندگی خطرے میں پڑ گئی اور انھیں کچھ عرصے کے لیے دہلی کی سبوت ترک کر کے کسی دوسری جگہ جانے پر مجبور ہونا پڑا۔ بالآخر شاہ صاحب نے جرات سے کام لے کر یہ بات لوگوں کے ذہن نشین کر دی کہ قرآن مجید کا مقصد محض یہی نہیں کہ حصول برکت کے لیے ریشمی غلافوں میں لپیٹ کر اسے گھروں میں رکھ لیا جائے، بلکہ اس کی آیات سے بیماروں پر دم کر دیا جائے۔ یہ تو انسانی زندگی کے لیے ایک لائق عمل مہیا کرتا اور لوگوں کو عظیم الشان دستور حیات سے نوازتا ہے۔ دینی اور دنیوی زندگی میں کامیابی کے تمام راز اس میں

ہیں، اگر اس کے معانی و مطالب کو اچھی طرح سمجھ کر اس کی تلاوت کی جائے تو انسانی فلاح و بہبود کے دروازے ایک ایک کر کے وا ہو جاتے ہیں، لیکن اس کی صورت یہی ہے کہ جو زبانیں ملک میں رائج ہوں، ان زبانوں میں اس کا ترجمہ کیا جائے۔ چنانچہ شاہ صاحب کے اس اندازِ تفہیم سے مخالفت کا زور کم ہوا، اور پھر ان کے فارسی ترجمے کی بھی خوب اشاعت ہوئی اور اردو اور دوسری زبانوں کے تراجم کے لیے بھی راہ ہموار ہو گئی۔

شاہ صاحب کے ترجمے پر ڈھائی سو سال کا طویل عرصہ گزر چکا ہے۔ اس اثنا میں بے شمار اہل علم نے قرآن کے ترجمے کیے، یہاں تک کہ بعض حضرات نے علاقائی زبانوں میں بھی اس کا ترجمہ کیا، لیکن اس کی اولیت کا سہرا شاہ ولی اللہ کے سر ہی بندھے گا۔ وہ پہلے عالم ہیں، جن کے ترجمے نے بے پناہ مقبولیت حاصل کی اور لوگوں کی وسیع تعداد نے اس سے استفادہ کیا۔ اب بھی حوالے کے لیے اسی ترجمے کی طرف رجوع کیا جاتا ہے۔ اس کی وجہ یہ ہے کہ شاہ صاحب ان تمام اوصاف سے متصف اور ان تمام خصوصیات سے مالا مال تھے، جن سے قرآن کے مترجم کو ہونا چاہیے۔ یہ بھی حقیقت ہے کہ شاہ صاحب سے بڑھ کر آج تک کسی مترجم میں وہ اوصاف و خصائص جمع نہیں ہوئے۔ مولانا زبیر احمد کے حوالے سے شیخ محمد اکرام مرحوم لکھتے ہیں ۳۱۶

فی الحقیقت قرآن کے مترجم ہونے کے لیے جتنی باتیں درکار تھیں، ترجمے سے ثابت ہوتا ہے کہ وہ سب مولانا شاہ ولی اللہ علی وجہ الکمال پائی جاتی تھیں، اور سب سے بڑی بات یہ کہ مولانا صاحب کی نظر تفسیر اور احادیث اور دین کی کتابوں پر ایسی وسیع ہے کہ بس انہی کا حصہ ہے۔ ایسا معلوم ہوتا ہے کہ ہر ایک آیت بلکہ ہر ایک لفظ کی نسبت مفسرین کے جتنے اقوال ہیں وہ سب ان کے پیش نظر

ہیں، اور وہ ان میں جس کو واضح پاتے ہیں، اسے اختیار کرتے ہیں۔
 شاہ صاحب نے قرآن مجید کا ترجمہ بھی کیا اور اس سلسلے میں ایک رسالہ
 بھی تحریر فرمایا، جس میں اس اہم موضوع کے بعض بنیادی گوشوں کی وضاحت
 کی اور بعد میں آنے والے مترجمین قرآن کے لیے رہنما اصول متعین کیے۔ علاوہ
 ازیں علم تفسیر کے متعلق انھوں نے "الفوز الکبیر فی اصول التفسیر" کے
 نام سے عظیم الشان کتاب تصنیف کی علوم قرآن اور فہم قرآن کے لیے یہ کتاب
 اولین اہمیت کی حامل ہے اور اہل علم کے لیے اس کا مطالعہ نہایت ضروری ہے۔
 شاہ صاحب نے "وصیت نامہ" میں بھی قرآن مجید کے بارے میں بعض
 باتیں بیان کی ہیں۔ وہ لکھتے ہیں کہ پہلے قرآن کا لفظی ترجمہ پڑھنا چاہیے،
 تفسیر پڑھنے کی ضرورت نہیں۔ ترجمہ مکمل کرنے کے بعد تفسیر پڑھیں جائے۔
 استاد کو چاہیے کہ طویل مباحث والی تفسیروں کے بجائے تفسیر جلالین پڑھائے
 اور اسی قدر پڑھائے، جتنی کہ درس میں داخل ہے۔ آیات کے شان نزول
 اور نحو کے مشکل مسائل کو بھی موضوع بحث بنایا جائے، تاکہ طالب علم بات
 کی تہ تک پہنچ جائے اور قرآن اور اس کے ضروری مطالب کو سمجھنے میں برکت
 پیدا نہ ہو۔

حدیث کی خدمت

شاہ ولی اللہ صاحب نے اپنے زمانے میں حدیث رسول اکرم صلی اللہ علیہ وسلم
 کی بھی بے حد خدمت کی۔ انھوں نے حجاز مقدس میں جنید اور مشہور ائمہ
 سے پہلے خود حدیث پڑھی اور اس کے متعلقہ علوم پر عبور حاصل کیا۔ اس
 کے بعد واپس ہندوستان تشریف لائے تو اس بنیادی علم کو مزید مرکز التفات
 ٹھہرایا۔ شاہ صاحب سے قبل برصغیر کے مدارس دینیہ میں حدیث کی زیادہ
 ترویج نہ ہوئی تھی۔ اگرچہ شیخ عبدالحق محدث دہلوی اور بعض دیگر ائمہ کرام کی
 کی طرف عنان توجہ مبذول فرمائی اور بعض اہم کتابوں کی تشریحیں سبزاہم کیں

تاہم اس علم کی مزید خدمت کے سبب ضرورت محسوس کی جا رہی تھی۔ چنانچہ شاہ ولی اللہ نے حدیث کے فروغ و اشاعت کو اپنا مہلج نظر کھڑا کیا اور ان علماء و طلباء کو جو منطق و فلسفہ، صرف و نحو اور فقہ کی کتابوں پر زیادہ زور دیتے تھے، علم حدیث کے حصول کی ترغیب دی۔ باشندگان ہند کے ذہن میں انھوں نے اس حقیقت کو راسخ کرنے کی کوشش کی کہ علم حدیث کی تعلیم ہمارے فرائض میں داخل ہے، جب تک اس علم کی تحصیل نہیں کی جائے گی، معرفت و ادراک میں درجہ کمال تک رسائی نہیں ہو سکے گی۔

حدیث کی نشر و اشاعت کے لیے شاہ صاحب نے تحریری خدمت بھی انجام دی اور تدریسی بھی۔ تحریری خدمت یہ ہے کہ موطا امام مالک کی دو شرحیں لکھیں۔ موطا امام مالک حدیث کی سب سے قدیم کتاب ہے۔ اس کی ترتیب اور اسلوب سے شاہ صاحب نہایت متاثر تھے اور اس کی بہت ہی تعریف فرماتے تھے۔ ”وصیت نامہ“ میں لکھتے ہیں کہ طالب علم میں جب عربی زبان پر قدرت حاصل ہو جائے تو اسے موطا امام مالک بروایت یحییٰ بن یحییٰ سمہودی پڑھانا چاہیے۔ موطا کو ہرگز ترک نہ کیا جائے، کیوں کہ یہ علم حدیث کی اساس اور اصل ہے۔ اس کے پڑھنے سے بے شمار علمی فیوض حاصل ہوتے ہیں۔ بعض حیثیتوں سے شاہ صاحب موطا کو صحیح بخاری پر ترجیح دیتے ہیں۔ یہی وجہ ہے کہ انھوں نے اس اہم کتاب کی دو شرحیں لکھیں۔ ایک فارسی میں اور دوسری عربی میں۔ فارسی شرح کو ”المستوی“ کے نام سے موسوم کیا اور عربی شرح کا نام ”المصنفی“ رکھا۔ یعنی شاہ صاحب نے ان دونوں زبانوں میں جو ان کے عہد میں اظہار خیال کا ذریعہ تھیں، موطا کی شرحیں قلم بند کیں۔ اس سے ان کا مقصد ہر قسم کے اہل علم میں موطا کو متعارف کرانا اور انھیں کے مطالب کو عام کرنا تھا۔

مستوی اور مصنفی کے علاوہ انھوں نے شرح تراجم ابواب صحیح البخاری کے نام

سے ایک کتاب تصنیف کی، جو صحیح بخاری کے تراجم ابواب کی تشریح پر مشتمل ہے۔ پھر حجۃ اللہ البالغہ تحریر فرمائی، جو اسرارِ شریعت اور فلسفہ احکام سے متعلق ایک ضخیم اور مشہور ترین کتاب ہے۔ اس کے مضامین و محتویات کا زیادہ تر حصہ احادیث پر مبنی ہے۔ اس کتاب کے مطالعے سے اندازہ ہوتا ہے کہ شاہ صاحب علمِ حدیث میں بے حد عمیق اور درک رکھتے تھے۔

عوام میں اشاعتِ حدیث کے لیے بھی انھوں نے مختصر مگر بعض اہم کتابیں لکھیں، جن میں جہل حدیث، النوادر من الحدیث اور الدلائل الثمین فی ہدایات النبی الامین خاص اہمیت کی حامل ہیں۔

بہر حال شاہ صاحب نے حدیث اور اس کے متعلقات کے بارے میں بہترین خدمت انجام دی اور اس کی ترویج و اشاعت کے لیے بے حد کوششیں کیں۔ چنانچہ برصغیر میں حدیث اور علومِ حدیث کا آج جو چرچا ہے، اس میں شاہ صاحب اور ان کے اخلاف کا بہت بڑا حصہ ہے۔

حکمِ فقہ

شاہ ولی اللہ، یوں تو علمِ فقہ اور مسائلِ فقہ میں کامل مہارت رکھتے تھے اور اس کی تفصیلات و جزئیات سے پوری طرح آگاہ تھے، لیکن ان کی تصانیف سے اندازہ ہوتا ہے کہ علمِ فقہ سے ان کو زیادہ دلچسپی یا قلبی لگاؤ نہ تھا۔ اس موضوع سے متعلق نہ انھوں نے کوئی خاص اور قابلِ ذکر کتابیں لکھیں اور نہ بہت زیادہ فتوے تحریر کیے۔ البتہ اس علم کے صحت مندانہ اصولوں سے علما کو متعارف ضرور کرایا اور جن حالات میں اس علم کی تدوین عمل میں آئی اور عہد بہ عہد اس نے ارتقا کی جو منزلیں طے کیں اس کو واضح کیا۔ اس سلسلے میں ان کی تصنیف "الانصاف فی بیان سبب الاختلاف" بڑی اہم کتاب ہے۔ یہ کتاب اگرچہ مختصر ہے اور ایک رسالے کی حیثیت رکھتی ہے، تاہم تاریخِ فقہ اور تاریخِ علمِ حدیث میں نہایت معلومات افزا ہے۔ اسلام کے عہدِ آغاز سے لے کر پانچویں صدی ہجری تک

تدوینِ فقہ، کتبِ احادیث کی تیاری اور مختلف مذاہبِ فقہ کے آغاز اور ان کے ضروری کوائف کو سمجھنے کے لیے یہ کتاب بڑی اہمیت کی حامل ہے۔ اس میں حضرت مصنف نے وہ تمام بنیادی مسائل و ضاحت اور پورے اعتدال کے ساتھ بیان کیے ہیں، جو علما کے نزدیک مختلف فیہ ہیں۔ پھر اختلاف کے وجوہ و اسباب بھی محققانہ اسلوب میں روشنی ڈالی ہے۔ علاوہ انہیں اہل سنت کے مذاہبِ اربعہ یعنی حنفی، شافعی، مالکی اور حنبلی مسالکِ فقہی کی خصوصیات اور ان کی تدوین و تشکیل کا پورا پس منظر بیان کیا ہے۔ اس کے ساتھ ہی شاہ صاحب نے احادیث کی جمع و تدوین اور اصحابِ حدیث کی مختلف کتابوں مثلاً صحیح بخاری، صحیح مسلم، جامع ترمذی، اور سنن ابی داؤد کی خصوصیات و امتیازات کی بھی نشان دہی کی ہے۔ اجتہاد اور تقلید کے اہم مسئلے کو بھی موضوعِ بحث ٹھہرایا ہے اور ان وجوہ کی صراحت کی ہے جو تقلید کی ترویج کا باعث بنے۔ تقلید کے متعلق متاخرین کے گروہ نے جس غلو سے کام لیا ہے، شاہ صاحب نے اس کا بھی ذکر فرمایا ہے، اور لکھا ہے کہ بعد کے لوگوں نے محض تقلید کو کافی سمجھ لیا اور اسی پر جم کر بیٹھ گئے۔ اجتہاد کے دروازے بند کر لیے اور تحقیق سے کنارہ کشی اختیار کر لی۔ نہ حق کو باطل سے الگ کرنے کی زحمت گوارا کی اور نہ جدل کو استنباط سے ممتاز کرنے پر توجہ مبذول کی۔ ان کے نزدیک فقہ وہی کہلاتا تھا جو بہت زیادہ باتیں کرنے کا عادی ہو، اور جس نے فقہائے متقدمین کے قوی و ضعیف اقوال میں امتیاز کیے بغیر بیان و اظہار کو اپنا شیوہ بنا لیا ہو۔ ان کے نقطہ نظر سے محدث وہ تھا جو صحیح و ضعیف حدیثوں کو شمار کرتا اور انھیں بلا سوچے سمجھے بیان کرتا پھرے۔ اس کے بعد ایسا دور آیا کہ لوگ مزید فتنے میں مبتلا ہو گئے اور تقلید میں اتنے آگے بڑھ گئے کہ دلوں سے دیانت داری کا باسکل خاتمہ ہو گیا اور دین کے معاملے میں غور و فکر سے منہ موڑ لیا۔ انھوں نے اس قسم کی باتیں کرنا شروع کر دیں کہ ہم اسی روش پر چلیں گے جو ہمارے آبا و اجداد کی تھی اور اسی دین پر کاربند رہیں گے جو ہمارے بڑوں کا تھا ہمارا کام

فقط ان کے نقوش قدم کی پیروی کرنا ہے۔

شاہ صاحب فرماتے ہیں کہ رسول اللہ صلی اللہ علیہ وسلم کے عہد مبارک میں علم فقہ باقاعدہ مدقن اور مرتب شکل میں نہ تھا۔ نہ اس کی یہ تعریف کی جاتی تھی جو بعد میں کی جانے لگی۔ نہ اس زمانے میں احکام فقہ پر اس اسلوب سے بحث کی جاتی تھی جس طرح ہمارے زمانے کے فقہا میں کی جاتی ہے۔ اب یہ حالت ہے کہ فقہا، احکام دین میں سے ہر حکم کے الگ الگ ارکان، شرائط اور آداب کو دلائل سے ثابت کرنے اور معرض بیان میں لاتے ہیں۔ وہ مسائل شرعیہ کی مختلف صورتیں متعین اور فرض کر لیتے ہیں۔ پھر ان بیرونی فرضی صورتوں کو باقاعدہ موضوع بحث ٹھہراتے ہیں۔ اس سلسلے کو بعض اوقات وہ بہت دور تک پھیلا دیتے ہیں۔ عہد رسالت میں ایسا قطعاً نہ ہوتا تھا۔ رسول اللہ صلی اللہ علیہ وسلم کا معمول تھا کہ آپ وضو فرماتے اور صحابہ کرام آپ کو وضو کرتے ہوئے دیکھتے رہتے۔ چنانچہ وہ اسی طرح وضو کرتے، جس طرح آنحضرت کو دیکھتے۔ ایسا نہ ہوتا کہ آنحضرت، یہ بتاتے کہ یہ چیز وضو کا رکن ہے، یہ آداب وضو میں سے ایک ادب ہے اور یہ شرائط وضو ہیں۔ اسی طرح آنحضرت نماز پڑھتے اور صحابہ آپ کو نماز پڑھتے ہوئے دیکھتے، چنانچہ اسی طرح نماز پڑھتے، جس طرح آپ نے نماز پڑھی تھی۔ آنحضرت نے حج کیا، اور صحابہ نے آپ کو مناسک حج ادا کرتے ہوئے دیکھا، چنانچہ انہوں نے بھی اسی طرح حج کیا جس طرح آنحضرت نے کیا تھا۔

غرض عام طور پر آنحضرت کا یہی معمول تھا۔ آپ نے کبھی یہ نہیں فرمایا کہ وضو کے فرض چھ ہیں یا چار، نہ کبھی یہ فرض کیا کہ ہو سکتا ہے کوئی شخص اس طرح وضو کرے کہ اعضائے وضو پر برابر پانی نہ ڈالے، جس کی وجہ سے وضو کے صحیح یا غیر صحیح ہونے کا حکم لگایا جاسکے۔ ان امور کے بارے میں صحابہ کرام آپ سے بہت ہی کم سوال کرتے تھے۔

اس موقع پر شاہ صاحب نے حضرت عبداللہ بن عباس رضی اللہ عنہ کی یہ روایت نقل کی ہے، جس میں وہ کہتے ہیں کہ میں نے رسول اللہ صلی اللہ علیہ وسلم کے صحابہ سے بہتر کوئی قوم نہیں دیکھی۔ وہ آنحضرت سے زیادہ سوال کرنے اور مسائل دریافت کرنے میں بہت احتیاط کرتے تھے۔ انھوں نے آپ کی رحلت تک آپ سے صرف تیرہ سوال پوچھے، ان سب کا ذکر قرآن مجید میں موجود ہے۔ ان تیرہ سوالوں میں سے ایک یہ ہے:

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ -

یہ لوگ آپ سے، اے نبی! حرمت کے مہینوں میں لڑائی کی بابت پوچھتے ہیں۔

دوسرا سوال ہے: يَسْأَلُونَكَ عَنِ الْمَحِيضِ -

(اے پیغمبر!) آپ سے یہ لوگ حیض کے متعلق احکام کے سلسلے میں دریافت کرتے ہیں۔

حضرت عبداللہ بن عباس فرماتے ہیں، صحابہ کرام، آنحضرت سے وہی بات پوچھتے تھے، جو ان کے لیے دینی لحاظ سے مفید ہوتی تھی۔ اس کے بعد صحابہ کرام مختلف شہروں اور ملکوں میں پھیل گئے، اور حالات بدلے تو بکثرت واقعات رونما ہوئے، جس کی وجہ سے نئے نئے مسائل سامنے آئے۔ اس کے بعد تابعین اور تبع تابعین کے زمانے میں مسائل میں مزید اضافہ ہوا، اور پہلے سے زیادہ باتیں معرض ظہور میں آئیں۔ اس طرح مسائل کے حل و کشور کے لیے فقہی مذاہب وجود میں آئے اور پیش آئند معاملات سے نمٹنے کے لیے نئی نئی شکلوں نے جنم لیا۔

شاہ ولی اللہ نے اس طرح فقہ کی نشوونما اور فقہی مسائل کے عالم وجود میں آنے کے بارے میں تفصیل سے بحث کی ہے حقیقت یہ ہے کہ یہ تمام بحث نہایت دلچسپ اور پُرآز معلومات ہے۔

اجتہاد اور تقلید

شاہ صاحب نے اجتہاد اور تقلید کو بھی ہدفِ بحث بنایا ہے اور اس موضوع سے متعلق ان کی تصانیف میں سے "عقد الجید فی احکام الاجتہاد و التقليد" لائق مطالعہ تصنیف ہے۔ شاہ صاحب اپنی اس کتاب میں اجتہاد کے بارے میں لکھتے ہیں کہ علما کے مباحث اور نقطہ نظر سے اجتہاد کی جو تعریف فہم کی گرفت میں آتی ہے، وہ ہے، شریعت کے فروعی احکام کو ان کے تفصیلی دلائل سے دریافت کرنے اور سمجھنے کی پوری پوری کوشش کرنا۔ ان تفصیلی دلائل کا تمام تر مرجح چار چیزیں ہیں :

(۱) قرآن مجید - (۲) سنت نبوی - (۳) اجماع اور (۴) قیاس۔

شاہ صاحب نے اس بات کی کبھی وضاحت کی ہے کہ اجتہاد کے لیے کیا شرائط ہیں اور مجتہد کون ہو سکتا ہے۔ وہ لکھتے ہیں کہ اجتہاد کرنے والے کے لیے ضروری ہے کہ وہ قرآن و سنت کے ان مسائل سے معرفت و ادراک رکھتا ہو، جن کا تعلق احکام سے ہے۔ پھر وہ مواقعِ اجماع، شرائطِ قیاس، کیفیتِ نظر، کلمہ عربی زبان، ناسخ و منسوخ اور راویوں کے حالات کا عالم ہو۔ شاہ صاحب فرماتے ہیں، اجتہاد کے لیے علمِ کلام اور فقہ کی ضرورت نہیں، لیکن امام غزالی کہتے ہیں کہ ہمارے زمانے میں فتنہ کی مشق و ممارست سے اجتہاد کی استعداد حاصل ہوتی ہے، اور اس دور میں مسائل کو صحیح طور سے سمجھنے کا یہی طریقہ ہے، البتہ صحابہ کے زمانے میں اس کی ضرورت نہ تھی۔

امام بغوی کے نزدیک مجتہد وہ ہو سکتا ہے، جو ان پانچ اقسامِ علم پر

کلمہ مقدماتِ قیاس کو اس طرح مرتب کرنا کہ ان سے صحیح نتیجہ حاصل ہو سکے، نظر کراتا ہے۔

حاوی ہو:

(۱) قرآن مجید کا علم۔

(۲) سنت رسول اللہ صلی اللہ علیہ وسلم کا علم۔

(۳) علمائے سلف کے اقوال کا علم، ان اقوال کا علم جن پر ان کا اجماع

تھا، اور ان کا بھی جن میں وہ اختلاف رائے رکھتے تھے۔

(۴) لغت عربی کا علم اور

(۵) قیاس کا علم۔ "قیاس" کہتے ہیں، کتاب و سنت سے استنباط

حکم کو، جب کہ پیش نظر مسئلے کا حکم نہ تو صراحتاً کتاب و سنت میں ہو، اور نہ

اجماع میں۔!!

شاہ صاحب بلاشبہ اجتہاد کے قائل ہیں، لیکن ہر شخص کو اجتہاد کی اجازت

نہیں دیتے۔ جس عالم میں وہ شرائط پائی جاتیں جو مذکورہ بالا سطحوں میں بیان

کی گئی ہیں اور ہمارے اسلاف سے ثابت ہیں، اس کو وہ یقیناً اجتہاد کی اجازت

دیتے ہیں۔

اسی طرح تقلید کے بارے میں بھی ان کا نقطہ نظر اعتدال پر مبنی ہے۔ اس

ضمن میں ان کا مسلک یہ ہے کہ جو شخص کتاب و سنت کے احکام پر نظر رکھتا ہو،

مسائل کی تحقیق کر سکتا ہو، اور صحیح و غیر صحیح میں امتیاز پر قادر ہو، اسے تقلید

نہیں کرنی چاہیے۔ اس کا فرض ہے کہ براہ راست قرآن و حدیث کی طرف رجوع

کرے اور اپنے علم و تحقیق کی روشنی میں نصوص شرعیہ پر نگاہ ڈالے۔ پھر وہ انہی

امور پر عمل پیرا ہو، جو کتاب و سنت سے ثابت ہیں۔ لیکن جو شخص علم و فضل سے آراستہ

نہیں، عام لوگوں کی صف میں شامل ہے، اس کے لیے ائمہ اربعہ میں سے کسی ایک

امام کی تقلید کیے بغیر چارہ نہیں۔ اس کے ثبوت میں وہ "عقد الجید فی احکام

الاجتہاد و التقليد" کے آخر میں قرآن مجید کے یہ الفاظ نقل کرتے ہیں:

فَسَلُّوا أَهْلَ الذِّكْرِ إِنْ كُنْتُمْ لَا تَعْلَمُونَ ۝

اگر تم خود علم نہیں رکھتے تو اصحابِ علم سے پوچھ لو۔

شاہ صاحب نے اجتہاد و تقلید اور اس کے حدود پر سیر حاصل بحث کی ہے۔ وہ شیخ عبدالوہاب شمرانی کی تصنیف ایواقیت و الجواہر کے حوالے سے لکھتے ہیں کہ امام ابو حنیفہ کہا کرتے تھے کہ جو شخص کسی مسئلے میں میری پیش کردہ دلیل سے آگاہ نہیں، اسے محض میرے کلام کی بنیاد پر فتویٰ نہیں دینا چاہیے۔ امام ابو حنیفہ کا یہ معمول تھا کہ جب وہ فتویٰ دیتے تو اس پر تحریر فرماتے کہ یہ نعمان بن ثابت کی رائے ہے، اور جتنی میں استطاعت رکھنا تھا، اس کے مطابق یہ بہترین رائے ہے، جو شخص اس سے بہتر رائے پیش کرے، وہ صواب کا مستحق ہوگا۔ امام مالک کہا کرتے تھے کہ کوئی شخص ایسا نہیں جو اپنی بات میں قابلِ گرفت نہ ہو، اور اس کی بات اسی کی طرف لوٹائی نہ جائے، سوائے رسول اللہ صلی اللہ علیہ وسلم کی ذاتِ گرامی کے۔

شاہ صاحب مزید لکھتے ہیں کہ امام حاکم اور امام بیہقی نقل کرتے ہیں کہ امام شافعی کہا کرتے تھے کہ جب کوئی مسئلہ آنحضرت کی حدیث سے ثابت ہو جائے تو وہی میرا مذہب ہے۔ ان کا یہ بھی قول ہے کہ اگر تم میری بات کو حدیث کے خلاف پاؤ تو حدیث پر عمل کرو، اور میری بات کو دیوار پر دے مارو۔ امام احمد بن حنبل کا قول ہے کہ اللہ اور اس کے رسول صلی اللہ علیہ وسلم کے ارشاد پر کسی کو کلام کرنے کا حق نہیں۔ انھوں نے ایک شخص سے یہ بھی فرمایا کہ نہ تم میری تقلید کرو، نہ مالک کی، نہ اوزاعی کی، نہ نخعی کی، اور نہ کسی اور کی۔ تم وہیں سے احکام اخذ کرو، جہاں سے ان لوگوں نے اخذ کیے تھے۔ یعنی کتاب و سنت سے۔!

بہر حال شاہ ولی اللہ اس مجتہد کے اجتہاد کے قائل تھے جو ان اوصاف سے متصف ہو، جن کا اوپر ذکر کیا گیا ہے۔ جو لوگ مسائل شرعیہ میں خود تحقیق کرنے کی قابلیت رکھتے ہیں، ان کو وہ تقلید کی اجازت نہیں دیتے۔ تقلید میں

غلو اور حد سے تجاوز کرنے کے بھی شدید مخالف تھے۔ اس ضمن میں وہ اعتدال کے حامی تھے اور صرف عوام کے لیے تقلید کی حمایت کرتے تھے۔ تقلید کی ایک قسم کو تو شاہ صاحب قطعاً حرام قرار دیتے ہیں۔ ان کے نزدیک تقلید کی یہ وہ قسم ہے جس میں دانستہ یا غیر دانستہ طور پر مقلد ہر صورت میں صراحتاً حدیث رسول کریم پر اپنے مفتیوں اور فقیہوں کے اقوال کو ترجیح دے۔ چنانچہ فرماتے ہیں کہ تقلید حرام کی صورت یہ ہے کہ کسی فقیہ کے بارے میں یہ فرض کر لیا جائے کہ وہ علم و ادراک میں انتہائی درجے کو پہنچ گیا ہے۔ اس سے غلطی اور خطا کا ارتکاب نہیں ہو سکتا۔ اس قسم کے مقلد کو اگر ایسی کوئی صحیح اور واضح حدیث سنائی جائے جو اس کے فقیہ کے قول کے مخالف ہو تو وہ اس کے قول کو ترک نہیں کرتا۔

مسکلی نقطہ نظر

شاہ صاحب بہ ظاہر اگرچہ حنفی تھے، لیکن فروعی مسائل اور ان امور میں جو اہل حدیث اور احناف کے درمیان مختلف فیہ ہیں، ان کا نقطہ نظر بڑے اعتدال و توازن پر مبنی تھا۔ تشدد اور غلو سے ان کو نفرت تھی، جو بات قرآن و حدیث کی میزان میں پوری انزوی، اسی پر عمل کرتے اور تحریر و تقریر میں اسی کا اظہار فرماتے۔ اگر کوئی شخص مسئلہ دریافت کرتا تو اسی کے مطابق جواب دیتے۔ انھوں نے ائمہ حدیث کی فقہ یا فقہ الحدیث کے کچھ بنیادی اصول مقرر کیے ہیں، جن کا اپنی معروف تصنیف حجۃ الثالوثیہ میں ذکر فرمایا ہے۔ وہ اصول مندرجہ ذیل ہیں:

۱۔ اگر قرآن مجید میں کوئی حکم صراحت سے موجود ہو، تو اہل حدیث کے نزدیک اسی کے مطابق عمل کرنا چاہیے۔ کسی دوسری طرف التفات کی ضرورت نہیں۔

۲۔ اگر حکم قرآنی میں تاویل کی گنجائش ہو اور مختلف مفہوم پیدا ہونے کا احتمال ہو تو اس صورت میں سنت کا فیصلہ ناطق ہوگا۔ قرآن کے اسی مفہوم کو

صحیح سمجھا جائے گا جس کی تائید سنت سے ہوتی ہو۔

۳۔ اگر قرآن کسی حکم کے بارے میں خاموش ہو تو عمل سنت پر ہوگا، اگر صحیح و سنت تمام فقہاء میں متعارف اور معلوم ہو، یا کسی خاص شہر، علاقے اور خاندان سے مروی ہو، کسی نے اس کو معمول بہا ٹھہرایا ہو، یا نہ ٹھہرایا ہو۔
ائمہ حدیث کے نزدیک وہ بہر حال قابل حجت اور لائق استناد قرار پائے گی۔
۴۔ اگر کسی مسئلے کے بارے میں رسول اللہ صلی اللہ علیہ وسلم کی حدیث مل جائے تو اس کے مقابلے میں کسی مجتہد اور امام کے قول کو کوئی اہمیت نہ دی جائے گی، نہ کوئی اثر قابل توجہ ہوگا۔

۵۔ اگر پوری کوشش کے باوجود کسی مسئلے کی تہ تک پہنچنے کے لیے کوئی حدیث نہ ملے تو صحابہ کرام کے ارشادات اور تابعین کے اقوال کو لائق عمل ٹھہرایا جائے گا، اور اس میں کسی شہر، علاقے یا خاندان کی قیادت یا تخصیص نہیں ہوگی۔
۶۔ اگر جمہور فقہاء کسی معاملے میں متفق ہوں، تو اسے عمل کے لیے کافی قرار دیا جائے گا۔

۷۔ اگر فقہاء کے درمیان اختلاف ہو، تو ان فقہاء سے مروی حدیث قبول کی جائے گی جو تقویٰ اور ضبط میں زیادہ اچھی شہرت کے مالک ہوں، یا پھر اس روایت کو قابل قبول سمجھا جائے گا جو زیادہ مشہور ہو۔

۸۔ اگر علم و فضل، وسع و تقویٰ اور ضبط و حفظ میں سب ایک سے ہوں اور زیر بحث مسئلے میں متعدد اقوال منقول ہوں، تو جس امام کے قول پر مناسب سمجھیں، عمل کیا جائے، اس میں کوئی حرج نہیں ہے۔

۹۔ اگر اس میں بھی اطمینان بخش کامیابی نہ ہو تو قرآن و سنت کے عمومی اقتضا اور ارشادات پر عمل کیا جائے گا اور مسئلہ زیر بحث کے نظائر کو دیکھا جائے گا، پھر اس کی روشنی میں حکم کا استخراج کیا جائے گا۔ اس میں اصول فقہ کے مرقح و مشہور قواعد پر اعتماد نہ کیا جائے گا بلکہ اطمینان قلب اور ضمیر کے سکون کو

قابل اعتماد گردانا جائے گا۔

اس سے صاف پتا چلتا ہے کہ شاہ ولی اللہ تقلید سے وابستگی کے زیادہ قائل نہیں ہیں اور مسائل میں کتاب و سنت کو بحال میں مقدم رکھنے کے سختی سے حامی ہیں۔ ائمہ سلف کے عمل و قول کا درجہ ان کے نزدیک بہت بعد میں آتا ہے۔ وہ حتی الامکان شخصی آرا و افکار اور تقلید کے جمود و تقید سے ذہنوں کو محفوظ رکھنا چاہتے ہیں۔ اہل سنت کو شاہ صاحب دو حصوں میں تقسیم کرتے ہیں۔ ایک فریق کو وہ اہل الحدیث کے نام سے موسوم کرتے ہیں اور ایک کو اہل البرائے کے نام سے۔ یوں تو دونوں فریقوں کے بیچ واسلوب کو وہ صحیح سمجھتے ہیں لیکن فقہائے اہل حدیث کے طریق عمل کو زیادہ پسندیدگی کی نظر سے دیکھتے ہیں۔ غلو خواہ کسی طرف سے ہو، اس کے وہ سخت مخالف ہیں۔ مسائل میں تعصب اور حد اعتدال سے تجاوز کو وہ قطعاً برداشت نہیں کرتے۔ لکھتے ہیں:

باید دانست کہ سلف در استنباط مسائل و فتاویٰ برد و وجہ بودند۔ یکے آن کہ قرآن و حدیث و آثار صحابہ جمع می کردند و از انجا استنباط می نمودند پس طریقه اصل راہ محدثین است، و دیگر آن کہ قواعد کلیہ کہ جمع از ائمہ تفسیح و تہذیب آن گراہ اند یاد گیرند بے ملاحظہ ماخذ آنها۔ پس ہر مسئلہ کہ وارد می شد جواب آن از ہمہ قواعد طلب می کردند، و این طریقه اصل راہ فقہاست و غالب بر بعض سلف طریقه اولی بود، و بر بعض آخر، طریقه ثانیہ ہے

یعنی یاد رکھنا چاہیے کہ سلف میں فتاویٰ و مسائل میں استنباط کے دو طریقے مروج تھے۔ پہلا طریقہ یہ تھا کہ قرآن و حدیث اور آثار صحابہ جمع کرتے تھے، اور انھیں اصل قرار دے کر ان کی روشنی میں پیش آئند مسائل پر غور کرتے تھے۔ یہ محدثین کا طریقہ ہے۔ دوسرا طریقہ یہ ہے کہ ائمہ کے منقح و مہذب کیے ہوئے قواعد کلیہ کو اصل

قرار دیا جائے اور انہی سے پیش آئند مسائل کا حل تلاش کیا جائے، اور اصل
 ماخذ کو لائق اعتنا قرار دینے کی ضرورت نہ سمجھی جائے۔ یہ فقہا کا طریق عمل ہے۔
 سلف کا ایک کثیر طبقہ پہلے طریقے کا پابند ہے اور ایک طبقہ دوسرے طریق عمل کا۔
 یہاں شاہ صاحب نے دونوں فریقوں کے الگ الگ طریق عمل کا
 ذکر کر دیا ہے، کسی کو تنقید کا ہدف نہیں بنایا۔ یہ ان کی میانہ روی اور
 اقتدار و اعتدال کا بہت بڑا ثبوت ہے۔ لیکن اس کے ساتھ ہی ان کے
 الفاظ سے یہ بھی معلوم ہو گیا کہ وہ اصحاب الحدیث اور محدثین کے طریق
 عمل کو دوسرے طریق عمل پر ترجیح دیتے ہیں۔ وصیت نامے میں بھی کتاب
 سنت کی پیروی کو ضروری قرار دیتے ہیں۔ ان کے الفاظ قابل ملاحظہ ہیں:
 وصیت اول، ایں فقیر چنگ زدن است بکتاب و سنت در
 اعتقاد و عمل و پیوستہ بند بر ہر دو مشغول شدن و ہر روز حصہ از ہر دو
 خواندن، و اگر طاقت خواندن نہ دارد ترجمہ ورقے از ہر دو شنیدن، و در عقائد
 مذہب قدمائے اہل سنت اختیار کردن و از تفصیل و فتیش آنچه سلف تفتیش
 نہ کردند، اعراض نمودن و بہ تشکیکات معقولیان خام التفات نہ کردن، و
 در فروع پیروی علمائے محدثین کہ جامع باشند میان فقہ و حدیث کردن، و دائماً
 تفریحات فقہیہ را بکتاب و سنت عرض نمودن، آنچه موافق باشد در حیز قبول
 آوردن، و الّا "کالائے بد بریش خواند" دادن، امت را ہیچ وقت از عرض
 مجتہدات بکتاب و سنت استغنا حاصل نیست، و سخن متقشفہ فقہا کہ تقلید
 عالمے را دستاویز ساختہ نتیج سنت را ترک کردہ اند شنیدن و بدیشاں التفات
 نہ کردن، و قربت خدا جستن بہ دوری ایساں۔

یعنی اس فقیر کی پہلی وصیت یہ ہے کہ اعتقاد اور عمل دونوں میں کتاب و
 سنت (قرآن و حدیث) کو نہایت مضبوطی سے پکڑا جائے، اور برابران کے تدبیریں
 مشغول رہا جائے، اور اگر عربی نہ جاننے کی وجہ سے خود نہ پڑھ سکتا ہو، تو کسی

دوسرے سے دونوں کا کم از کم ایک ورق ترجمہ ہی سن لیا کرے۔ اور عقائد میں قدمائے اہل سنت کا مسلک اختیار کیا جائے، اور اسلافِ کرام نے جس چیز کی کھود کر پید نہیں کی، اس کے پیچھے نہ پڑا جائے، اور معقولیانِ خام "جو شبہات پیدا کرتے ہیں ان کی طرف مطلق توجہ نہ کی جائے، اور فروعِ فقہ میں ان علمائے محدثین کی پیروی کی جائے جو حدیث و فقہ کے جامع ہوں، اور فقہی تخریجات کو لازماً ہمیشہ کتاب و سنت کی کسوٹی پر پرکھا جائے، جو بات اس کے مطابق ہو اس کو قبول کر لیا جائے، ورنہ "کالائے بدبریش خاوند" والا معاملہ کیا جائے۔ اور یہ یاد رکھا جائے کہ امت کسی وقت بھی "مجتہداتِ فقہا" کو کتاب و سنت کی بنیاد پر جانچنے سے مستغنی اور بے نیاز نہیں ہو سکتی۔ اور وہ متفتش فقہا جو کسی عالم کی بات کو دستاویز قرار دے کر سنت کے تتبع سے بے پروا ہو گئے ہیں، ان کی بات تک نہ سنی جائے اور نہ ان کو قابل التفات گردانا جائے، بلکہ ان سے دور رہ کر اللہ کی خوشنودی اور اس کا قرب حاصل کیا جائے۔

شاہ صاحب کسی ایک ہی امام یا مجتہد کے مقلد نہ تھے، بلکہ جو بات حدیث سے ہم آہنگ ہوتی، اس پر عمل کرنے۔ اس سلسلے میں وہ احناف یا شوافع میں کسی امتیاز کے پابند نہ تھے۔ چنانچہ تفہیمات میں تخریر فرماتے ہیں:

ونحن ناخذ من الفروع ما اتفق علیہ العلماء لا سیما ہاتان الفرقتان العظیمتان الحنفیة والشافعیة وخصوصاً فی الطہارۃ والصلوۃ فان لم یتیسرا لاتفاق واختلفوا فناخذ بما یشہد لہ ظاہر الحدیث ومعروفہ ۱۶

ہم فروع میں ان مسائل پر عمل کرتے ہیں، جن پر علما کا اتفاق ہو خصوصاً سے جن پر اہل سنت کی دو بڑی جماعتیں حنفی اور شافعی متفق ہوں۔ طہارت اور

نماز سے متعلق مسائل میں ہم بالخصوص اس کا التزام کرتے ہیں۔ اگر ان دو بڑی جماعتوں کا اتفاق نہ ہو، تو جو مسائل ظواہر حدیث کے موافق ہوں، ان پر عمل کرتے ہیں۔ اب ذیل میں وہ چند مسائل درج کیے جاتے ہیں جن میں شاہ صاحب رسول اللہ صلی اللہ علیہ وسلم کی احادیث پر عمل فرماتے تھے:

۱۔ امام کی اقتدا میں سورہ فاتحہ پڑھنی چاہیے یا نہیں۔ یہ ایک مشہور مسئلہ ہے۔ احناف اس کے قائل نہیں، لیکن شاہ ولی اللہ لکھتے ہیں:

وان كان ماموماً وجب عليه الانصات والاستماع، فان جهر الامام لم يقرأ الا عند الاسكاته وان خافت فله الخيرة فان قرأ فليقرأ الفاتحة قراءة لا يشوش على الامام، وهذا من الاقوال عندى، وبه يجمع بين احاديث الباب ۱۰

مقتدی کو چاہیے کہ امام کے پیچھے خاموشی سے سنے، اگر امام اونچی آواز سے پڑھے تو مقتدی سکتوں میں پڑھے۔ اگر امام آہستہ پڑھ رہا ہو، تو مقتدی کو اختیار ہے، جس طرح چاہے پڑھے۔ لیکن سورہ فاتحہ اس طرح پڑھے کہ امام کی قرأت میں تشویش اور پریشانی نہ ہو۔ میرے نزدیک یہ نقطہ نظر اولیٰ ہے، اور اس مسئلے کے متعلق جو احادیث مروی ہیں، ان میں توافق و تطابوق کی صحیح صورت یہی ہے۔

۲۔ حضرات احناف نماز میں رفع یدین کے قائل نہیں، لیکن شاہ ولی اللہ کی تحقیق یہ ہے کہ رفع یدین کرنے کی احادیث "اکثر" اور "انبت" ہیں۔ اسی طرح وہ وتر کی ایک رکعت کو بھی "سنت" قرار دیتے ہیں، جب کہ احناف تین رکعت کے قائل ہیں۔ مگر شاہ صاحب ان مسائل میں جھگڑا فساد کو پسند نہیں کرتے۔ ان کے الفاظ یہ ہیں:

والحق عندى فى مثل ذلك ان الكل سنة، ونظيره الوتر برکة

واحدة او بثلاث، والذی یرفع، أحب الی ممن لا یرفع، فان احادیث
الرفع اکثر واثبت، غیر انه لا ینبغی لالسان فی مثل هذه الصور
ان یتیر علی نفسه فتنة عوام بلده^{۱۸}۔

میرے نزدیک صحیح بات یہ ہے کہ رفع یدین کرنا یا نہ کرنا دونوں سنت ہیں۔
یہی معاملہ ایک رکعت یا تین رکعت وتر پڑھنے کا ہے۔ رفع یدین کرنے والا میرے
نزدیک نہ کرنے والے سے زیادہ اچھا ہے، کیوں کہ رفع یدین کی احادیث تعداد میں
بھی زیادہ ہیں اور زیادہ صحیح بھی ہیں۔ لیکن انسان کو اس قسم کے مسائل میں اپنے
شہر کے لوگوں کو یہ موقع نہیں دینا چاہیے کہ وہ اس کے خلاف ہنگامہ بپا کریں۔

۳۔ فقہائے حنفیہ و تروں کو واجب قرار دیتے ہیں اور محدثین اسے سنت
کہتے ہیں۔ شاہ صاحب بھی اس میں محدثین کی تائید فرماتے ہیں۔ لکھتے ہیں:

والحق ان الوتر سنة هو اوكد السنن، بينه، على وابن عمر

وعبادۃ بن الصامت رضی اللہ عنہم^{۱۹}

وتر سنت مؤکدہ ہے۔ حضرت علی، حضرت عبداللہ بن عمر اور حضرت عبادہ
بن صامت رضی اللہ عنہم سے یہی منقول ہے اور انھوں نے اس کی وضاحت
فرمائی ہے۔

۴۔ عذر کی بنا پر دو نمازیں جمع کرنے کے بارے میں ائمہ کے درمیان اختلاف
ہے۔ فقہائے حنفیہ نہ جمع تقدیم کے قائل ہیں، نہ جمع تاخیر کے۔ لیکن شاہ صاحب
جمع تقدیم کو بھی جائز سمجھتے ہیں اور جمع تاخیر کو بھی۔ فرماتے ہیں:

ومنہا الجمع بین الظهر والعصر، والمغرب والعشاء^{۲۰}۔

^{۱۸} حجة اللہ البالغہ ج ۲، ص ۱۰

^{۱۹} لہ ایضاً ص ۱۷

^{۲۰} حجة اللہ البالغہ ج ۲، ص ۲۲۔

یعنی ایک مسئلہ نماز ظہر اور نماز عصر اور نماز مغرب اور نماز عشا کو جمع کر کے پڑھنے کا ہے۔

فشرع لهم جميع التقديرات والتأخير لکنه لم یواظب علیه وله یعزم علیه مثل ما فعل فی القصر صلی

اور رسول اللہ صلی اللہ علیہ وسلم نے جمع تقدیم اور جمع تاخیر دونوں کی اجازت دی لیکن نہ اس پر ہمیشگی کا حکم دیا اور نہ اس کی تاکید فرمائی، جیسا کہ سفر میں نماز قصر کرنے کی تاکید فرمائی ہے۔

۵۔ جمعۃ القریٰ یعنی دیہات میں جمعہ پڑھنا چاہیے یا نہیں۔ احناف اور اہل حدیث کے درمیان یہ ایک مشہور اختلافی مسئلہ ہے۔ احناف دیہات میں جمعے کے قائل نہیں ہیں، جب کہ حدیث کی روشنی میں اہل حدیث اسے ضروری قرار دیتے ہیں۔ شاہ ولی اللہ کبھی دیہات میں جمعے کے وجوب کے قائل ہیں۔ اس ضمن میں رسول اللہ صلی اللہ علیہ وسلم کی یہ حدیث نقل فرماتے ہیں:

وقال رسول اللہ صلی اللہ علیہ والجمعة واجبة علی کل قریة صلی

یعنی رسول اللہ صلی اللہ علیہ وسلم کا ارشاد گرامی ہے کہ جمعہ ہر گاؤں میں پڑھنا واجب ہے۔

اس سے آگے فرماتے ہیں:

ومن تخلف عنها فهو الاثم صلی

جو شخص جمعہ ترک کر دے وہ گناہ گار ہے۔

۶۔ عمیدین کی تکبیرات میں فقہائے حنفیہ اور محدثین میں اختلاف ہے، محدثین کا نقطہ نظر اس باب میں وہی ہے، جو اہل الحرمین

۱۲۵ حجة التالیفات ج ۲، ص ۲۶۶

۲۲۲ ایضاً ص ۳۰

(ساکنانِ مکہ اور باشندگانِ مدینہ) کا ہے یعنی پہلی رکعت میں سات تکبیریں اور دوسری میں پانچ تکبیریں کہی جائیں۔ اس کے بعد خطبہ دیا جائے۔ شاہ صاحب بھی اسی طریقِ عمل کو ترجیح دیتے ہیں۔ رقم فرماتے ہیں:

یکبر فی الاولى سباً قبل القراءة، والثانية خمساً قبل القراءة، و عمل الکوفیین ان یکبر اربعاً کتکبیر الجنائز فی الاولى قبل القراءة، و فی الثانية بعدها وهما سنتان، و عمل الحرامین ارجح، ثم یخطب یا مر بتقوی اللہ و یعظ و یدکر ۲۲

پہلی رکعت میں قرأت سے پہلے سات تکبیریں اور دوسری میں قرأت سے پہلے پانچ تکبیریں کہی جائیں۔ (یہ عمل اہل حرمین کا ہے) لیکن اہل کوفہ کا عمل یہ ہے کہ تکبیراتِ جنازہ کی طرح پہلی رکعت میں قرأت سے قبل چار تکبیریں کہی جائیں اور دوسری میں قرأت کے بعد کہی جائیں۔ اگرچہ یہ دونوں طریقے مسنون ہیں، لیکن اہل حرمین کا عمل زیادہ راجح اور قابلِ حجت ہے۔ اس کے بعد خطیب خطبہ دے، اللہ سے تقویٰ اختیار کرنے کا حکم دے اور وعظ و نصیحت کرے۔

۷۔ فقہائے حنفیہ اور فقہائے شافعیہ میں اس مسئلے سے متعلق بڑا اختلاف ہے کہ ”ماء کثیر“ کیا ہے اور پانی کتنی مقدار میں ہو تو نجس ہو جاتا ہے، اور کتنی مقدار میں ہو تو نجاست سے آلودہ نہیں ہوتا۔ شوافع کا مسلک اس ضمن میں یہ ہے کہ پانی قلتین ہو تو نجاست سے محفوظ رہتا ہے اور احناف ”عشر فی العشر“ یعنی ”دہ در دہ“ کی مقدار میں پائے جانے والے پانی کو نجاست کی آلودگی سے مبرا گردانتے ہیں۔ اس کے علاوہ اگر کنوئیں میں کتا، بلی، چوہا وغیرہ مر جائے تو احناف کے نزدیک پانی کے ڈولوں کی ایک خاص تعداد مقرر ہے جن سے نکالنا واجب ہے، اگر اس تعداد میں ڈول نہ نکالے جائیں تو پانی نجس ہی رہتا ہے۔ شاہ ولی اللہ بھی حجتہ اللہ البالغہ میں اس مسئلے پر بحث کرتے

ہیں اور فرماتے ہیں کہ کنوئیں میں جانوروں کے مرنے سے پانی کی نجاست میں
طہارت کے بارے میں جو تفصیلات بیان کی جاتی ہیں، ان کا رسول اللہ ﷺ
علیہ وسلم کے فرمانِ اقدس یا حدیث سے کوئی تعلق نہیں ہے۔ اس بحث کو فقہاء
نے خواہ مخواہ طول دیا ہے۔ شاہ صاحب فرماتے ہیں:

وقد اطال القوم فی فروع موت الحيوان في البر، والعشر في
العشر، والماء الجاري وليس في كل ذلك حديث عن النبي صلى الله
عليه وسلم البتة ۲۵

کنوئیں میں مختلف قسم کے حیوانات (کتا، بلی، چوہا وغیرہ) کے مرنے اور وہ درودہ
اور ماء جاری کے متعلق مسائل میں فقہانے تطویل بحثیں کی ہیں، لیکن ان میں سے
کسی مسئلے کے متعلق بھی رسول اللہ ﷺ کی قطعاً کوئی روایت نہیں ہے۔
اس سے آگے شاہ صاحب لکھتے ہیں:

وبالجملة فليس في هذا الباب شيء يعتد به ويحب العمل عليه
وحدیث القلتین اثبت من ذلك كله بغير شبهة ۲۶

بات یہ ہے کہ ان مسائل کے سلسلے میں کوئی ایسی چیز نہیں ہے، جسے قابل
اعتماد اور واجب العمل گردانا جائے۔ البتہ قلتین والی حدیث بلاشبہ زیادہ ثابت
اور صحیح ہے۔

بہر حال شاہ صاحب کی تصانیف سے واضح ہوتا ہے کہ وہ ہر مسئلے میں
کتاب و سنت کو پیش نگاہ رکھتے ہیں، خود بھی اسی پر عمل کرتے اور دوسروں کو
بھی اسی کی تلقین فرماتے ہیں۔ اگر کوئی بات کتاب و سنت میں موجود نہ ہو، تو
ائمہ کرام میں سے جس کے قول کو سنت سے اوفق یا اقرب پاتے ہیں، اس کو اپنے

۲۵ حجة الله البالغ ج ۱ ص ۱۸۵

۲۶ ایضاً

لیے قابل عمل قرار دے لیتے ہیں اور ہر ایک کو اسی کی تاکید کرتے ہیں۔ وہ حق کو کسی ایک ہی امام یا مجتہد کے قول و عمل میں منحصر نہیں سمجھتے۔

احناف اور غیر احناف کے درمیان جن مابہ الامتیاز مسائل میں زیادہ قوی دلائل کی بنا پر شاہ صاحب احناف سے اظہار اختلاف فرماتے ہیں، ان کا تذکرہ کرتے ہوئے مولانا محمد منظور نعمانی لکھتے ہیں :

آپ (شاہ صاحب) نے دیگر ائمہ کے بعض اقوال کو از روئے ادلہ، زیادہ قوی سمجھ کر اختیار بھی فرمایا ہے، اور یہ ذکر، نادر قسم کے مسائل ہی کا نہیں ہے بلکہ جن مسائل کو آج کل حنفیوں اور غیر حنفیوں میں مابہ الامتیاز سمجھا جاتا ہے بعض ایسے مسائل میں بھی شاہ صاحب نے کسی دوسرے امام کے قول کو قوت دلائل کی وجہ سے اختیار کیا ہے۔ مثلاً قلتین، رفع یدین، الترجیع فی الاذان والایتار فی الاقامہ اقامۃ الجمعة فی القری الّتی فیہا ربعون رجلاً حراً وغیرہ وغیرہ۔^{۲۷} ان الفاظ کے بعد مولانا محمد منظور نعمانی لکھتے ہیں :

میرا خیال ہے کہ اگر آج کوئی فاضل دیانت داری سے اس روش پر چلے اور شاہ صاحب ہی کی طرح اس کو ”حنفیت“ کے مناقض نہ سمجھتا ہو، بلکہ اس کو بھی حنفیت ہی کا ایک طریقہ سمجھتا ہو، اور اسی بنا پر اپنا رشتہ حنفیت سے بھی رکھنا چاہتا ہو تو ہمارے زمانے کے ہر کسی قسم کے حنفی حضرات کبھی بھی اس کو حنفی تسلیم نہیں کریں گے۔^{۲۸}

بلاشبہ شاہ صاحب اور ان کے رفقاء نے کرام عقائد، اصول اور فروعی مسائل میں تقلید و جمود کے حامی نہیں۔ ان کا اپنا لکتب فکر یہ ہے (اور اسی کو وہ تمام لوگوں میں رائج کرنا چاہتے تھے) کہ کسی پابندی اور تقید کے بغیر

^{۲۷} الفرقان - شاہ ولی اللہ نمبر، ص ۱۰۴

^{۲۸} ایضاً

مذہب اربعہ اور ائمہ حدیث سے منقول مسائل پر عمل کا قصر رفع تعمیر کیا جائے
 بہ ظاہر حنفی ہونے کے باوجود وہ اصحاب الحدیث اور شوافع کے معمولات و
 رجحانات کو ترجیح دیتے ہیں۔

یہاں یہ حقیقت بھی ذہن نشین رکھنی چاہیے کہ شاہ صاحب نے فقہی اعتبار
 سے مسائل حنفیہ پر کثرت سے عمل کا سلسلہ ہندوستان میں دیکھا، لیکن جب وہ
 حجاز تشریف لے گئے تو وہاں انھیں فقہائے شافعیہ کی بہت بڑی تعداد سے
 میل جول کے مواقع میسر آئے، یہ حضرات مسائل فقہیہ میں عمل حجاز اور حدیث
 رسول اکرم کو مقدم گردانتے تھے، شاہ صاحب چون کہ فکری لحاظ سے بلند مرتبے
 پر فائز تھے، لہذا انھوں نے ان دونوں عظیم مکاتب فکر میں اتحاد کی غرض
 کو شدت سے محسوس کیا، اور اپنی تصانیف میں جا بجای ہی طرز عمل اختیار فرمایا۔
 ان کے انداز بیان اور اسلوب تحریر سے ساف پتا چلتا ہے کہ فقہی مسائل و
 افکار میں وہ اہل علم کے اذہان کو تقلید کی جکڑ بندیوں سے آزاد رکھنے کے
 متمنی تھے۔ چنانچہ اصحاب فکر و نظر کو سخت لب و لہجے میں فرماتے ہیں:

خضتم كالخوض في استحصانات الفقهاء من قبلكم و
 تفریعاتهم۔ اما تعرفون ان الحكم ما حکمه الله ورسوله، و
 رب انسان سنکم يبلغه حدیث من احادیث نبیکہ فلا یعمل
 به، ویقول انما عملی علی مذہب فلان لا علی الحدیث ثم
 اختال بان فہم الحدیث والقضاء به من شان اکمل المہر
 وان ائمة لم یکنوا ممن ینفی علیہم هذا الحدیث فما
 ترکوه الا لوجه ظہر لہم فی الدین من نسخ و مرجوحیۃ ۲۹
 تم نے پوری طرح اپنے سے پہلے کے فقہاء کے استحصانات اور تفریعات کی طرف توجہ

مرکوز کر رکھی ہے۔ کیا تمہیں معلوم نہیں کہ درحقیقت حکم تو صرف اللہ تعالیٰ کا اور اس کے رسول (صلی اللہ علیہ وسلم) کا ہے۔ تم میں سے بہت سے لوگوں کو آنحضرت کی حدیث پہنچ جاتی ہے لیکن وہ کہتے ہیں کہ ہم تو فلاں امام کے مذہب کے پابند ہیں، حدیث کے نہیں۔ وہ اپنے دل میں یہ خیال جماتے بیٹھے ہیں کہ حدیث کو سمجھنا اور اس پر عمل کرنا ماہرین اور اصحاب کمال کا شیوہ ہے، اور ائمہ کرام سے کوئی بات مخفی نہ تھی۔ ان کو اس حدیث کا ضرور علم ہوگا، انھوں نے اس کو چھوڑ دیا اور اس پر عمل نہیں کیا تو اس کی وجہ یا تو اس کا نسخ ہوگا یا مرجوحیت ہوگی، ورنہ وہ ضرور اس پر عمل کرتے۔

ان الفاظ سے صاف ظاہر ہے کہ شاہ صاحب ان حضرات سے سخت ذمہ اور فکری کوفت محسوس کرتے ہیں، جنھوں نے رسول اللہ صلی اللہ علیہ وسلم کے واضح احکام کو ترک کر کے محض بر بنائے تقلید اپنے ائمہ عظام کے ارشادات کو مرکز عمل قرار دے رکھا ہے۔

لیکن ان تمام باتوں کے باوجود شاہ صاحب حنفی تھے۔ مگر ان کی حنفیت کا مطلب جاہد تقلید نہ تھا۔ وہ ہر چیز کو کتاب و سنت کی میزان میں رکھتے تھے اور اسی بات پر عمل کرتے تھے، جو کتاب و سنت سے ہم آہنگ ہوتی۔ کسی خاص نام کے قول کے مقابلے میں کتاب و سنت کے صریح احکام کا ترک ان کے نزدیک انتہائی مذموم اور قابل نفرت ہے۔

وہ ان معنوں میں اہل حدیث بھی نہ تھے، جو بعض حضرات کے نزدیک مشہور و متعارف ہیں۔ ان کا نقطہ فکر یہ تھا کہ جو بات کسی فقہی مسلک پر قرآن اور حدیث کی نص صریح سے ثابت ہے، یا اس بنیادی ماخذ سے مطابقت رکھتی ہے، اس کو معمول بہا ٹھہرایا جائے۔ اس سلسلے میں ان کا ایک واقعہ قابل ذکر ہے، جو مندرجہ ذیل ہے :

شیخ محمد فاخر زائر الہ آبادی بارہویں صدی ہجری کے نامور عالم تھے۔ ان کے

حالات گزشتہ صفحات میں بیان ہو چکے ہیں، وہ ۱۱۲۰ھ میں صوبہ یوپی کے شہر
الہ آباد میں پیدا ہوئے اور ۱۱ ذی الحجہ ۱۱۶۴ھ کو برہان پور میں وفات پائی۔
شیخ ممدوح غالباً جب پہلی مرتبہ دہلی تشریف لائے تو انھیں ایک عجیب واقعہ
پیش آیا، وہ واقعہ یہ ہے کہ انھوں نے دہلی کی جامع مسجد میں نماز پڑھی تو
آمین بالجہر پکاری۔ وہاں کے لوگوں کے لیے یہ ایک نئی بات تھی، اور وہ شیخ کے مرتبہ علم
و فضل سے کبھی واقف نہ تھے۔ نماز میں آمین بالجہر کی آواز سنی تو سخت حیران
ہوئے۔ نماز کے بعد شیخ کو گھیر لیا اور مختلف قسم کی باتیں کرنے لگے شیخ نے
ہر چند رسول اللہ صلی اللہ علیہ وسلم کی حدیث کا حوالہ دے کر انھیں اپنی بات
سمجھانے اور مطابق سنت ثابت کرنے کی کوشش کی، مگر کسی نے ایک نہ مانی
اور بدستوران سے بحث کرتے رہے۔ آخر شیخ نے فرمایا کہ میری بات تم نہیں
مانتے تو مجھے اپنے شہر کے کسی عالم کے پاس لے چلو، ان سے مسئلہ پوچھ لیتے ہیں۔
وہ لوگ آپ کو حضرت شاہ ولی اللہ کے پاس لے گئے اور ساری بات ان
کے گوش گزار کی۔ شاہ صاحب نے لوگوں سے فرمایا کہ رسول اللہ صلی اللہ علیہ وسلم
کی حدیث سے آمین بالجہر پکارنا ثابت ہے۔ شاہ صاحب کی زبان سے یہ الفاظ
سن کر لوگ چلے گئے اور بھیڑ چھٹ گئی۔ شیخ محمد فاخر اور شاہ ولی اللہ دونوں
رہ گئے تو موقع پا کر شیخ محمد فاخر نے شاہ صاحب سے کہا۔ ”آپ کھلتے کیوں نہیں؟“
شاہ صاحب نے جواب دیا۔ ”اگر کھل جاتا تو آج آپ کو کیسے بچاتا“

اس قسم کے واقعات سے صاف پتا چلتا ہے کہ شاہ ولی اللہ کو معروف
معنوں میں حنفی کہنا یا اہل حدیث کے زمرے میں داخل کرنا محض کھینچا تانی اور
ان کے ساتھ زیادتی ہے۔

علم تصوف

شاہ ولی اللہ صاحب بجز تصوف کے شناسا اور اس کی تمام ادوار سے بہرہ
نہایت آشنا تھے۔ اس کی چند وجوہ ہیں:

۱۔ ان کے دور میں تصوف کا عام چرچا تھا اور اہل علم میں اس کو بڑی اہمیت حاصل تھی۔

۲۔ شاہ صاحب کے اسلاف اس علم سے گہری وابستگی رکھتے تھے، ان کے خاندان کے دیگر اہل علم کو بھی اس سے لگاؤ تھا۔ شاہ صاحب کے اخلاف کو بھی اس سے دلچسپی قائم رہی۔

۳۔ اہل علم کی بات کو زیادہ لائق اعتنا سمجھا جاتا تھا، جو تصوف سے راہ ورسم رکھتے تھے۔ اب کبھی عام طور پر یہی حال ہے۔

۴۔ ایک بہت بڑی وجہ یہ تھی جو اس دور میں کبھی ہے اور اسے کبھی نظر انداز نہیں کیا جاسکتا کہ مسلمانوں کے متعدد علوم و فنون میں تصوف کی چھاپ موجود ہے۔ مثلاً ان کے ادب میں تصوف کے اثرات پائے جاتے ہیں، ان کی شعر و شاعری کو اس نے بہت متاثر کیا ہے، فلسفہ اسلام کی توضیح و تبیین میں اس کی طرف رجوع کرنا ضروری ہے، مذہب میں اس کا باقاعدہ عمل دخل ہے، اسلام کی تبلیغ و اشاعت کے اسلوب میں اس سے مدد لی جاتی ہے، مسلمانوں کی ثقافت کا یہ ایک اہم جز بن گیا ہے اور ان کے رسم و رواج تک میں اس کی جڑیں پیوست ہو گئی ہیں۔ لہذا شاہ صاحب کا اس سے اثر پذیر ہونا اور اس کے مختلف گوشوں سے واقفیت حاصل کرنا وقت کا ضروری تقاضا تھا۔

شاہ صاحب نے اس علم کو مرکز التفات ٹھہرایا اور پھر اس میں اس درجے رسوخ حاصل کیا اور گہرائی کو پہنچے کہ اسے بطور مثال پیش کیا جاتا ہے۔

تصوف کو مسلمانوں کے لٹریچر کے ایک لازمی جز کی حیثیت حاصل ہو گئی ہے، اگر کوئی شخص اس سے عدم اعتنا کرتا ہے تو اسے یہ سوچنا پڑے گا کہ اس طرز عمل سے مسلمانوں کے بہت سے اجزائے علم متاثر ہوں گے اور ان امور سے تہی دامن ہونے کے خطرات ابھریں گے، جو ہمارے متعدد علوم میں پوری

طرح ریح بس گئے ہیں۔

علاوہ ازیں اس حقیقت کو بھی نظر و بصر سے اوجھل نہیں کیا جاسکتا کہ صحیح تصوف سے قلب میں اخلاص کے جذبات ابھرتے اور روح میں احسان کے داعیے کو روک لیتے ہیں۔ اخلاق کا پاکیزہ عطفہ جنم لیتا اور کردار کی نئی دنیا عالم وجود میں آتی ہے۔ زبان آشنائے عذوبت اور گفتار ہم آہنگ لطافت ہوتی ہے۔

بہر کیف تصوف کے کچھ اثرات مثبت اسلوب ہیں ظاہر ہوتے ہیں اور کچھ منفی انداز میں۔ مثبت اسلوب یہ ہے کہ صحت مندانہ تصوف سے، بالفاظ واضح اس تصوف سے جسے کتاب و سنت کی روشنی میں اختیار کیا جائے، انسان کے دل میں نرحم، تلطف، دوسرے کی ہمدردی، ایثار، خدمت گزاری، خدا ترسی، اللہ کا خوف، ابنائے جنس سے محبت، مخلوق خدا سے مودت، تقویٰ الہی، فراغ شرعی کی تکمیل، اصلاح نفس، بڑے کی تکریم اور چھوٹے پر شفقت وغیرہ کے جذبات پیدا ہوتے ہیں منفی انداز یہ ہے کہ غلظت قلب، انتقامی جذبات، حسد و کدورت، خواہشات نفس، عداوت و دشمنی، ہوا و ہوس، غیظ و غضب اور دیگر برائیوں کا تصوف سے خاتمہ ہوتا ہے۔

یہی وہ تصوف ہے جس کو اپنانے سے انسان نیکی اور صاحبیت کا پیکر بن جاتا ہے، اور یہی وہ تصوف ہے جو عین اسلام ہے، اور شاہ صاحب اپنے فحاطین کو اسی تصوف کی تلقین اور تبلیغ فرماتے ہیں۔ اس کے علاوہ "تصوف" کی جو کبھی قسم اور شکل ہے، سب خلاف شریعت اور کتاب و سنت کے نام ہیں۔ اصحاب تصوف کے اس طرز عمل سے جو شرعی عطف و عذوبت میں ابھرتے ہیں، وہ اس کی شہوت الذاقا میں شریک نہیں ہوتے اور جو مسلمانوں میں رائج کر دی تھیں، ان سے بچنے کی تاکہ فرماتے ہیں: "ماہ میں اپنی تیسری وصیت میں کہتے ہیں کہ اگر

زمانے کے جو مشائخ کئی قسم کی بدعات میں مبتلا ہیں، اور اپنی کرامتوں کا ڈھنڈورا پیٹتے رہتے ہیں، ان کے ہاتھ میں ہاتھ نہیں دینا چاہیے اور کبھی ان کے حلقہ بیعت میں داخل نہیں ہونا چاہیے۔ شاہ صاحب اس قسم کے لوگوں کو ”رغاباز“ اور ”کرامات فروشانِ ابنِ زمانہ“ قرار دیتے ہیں۔

شاہ صاحب بلاشبہ صوفی اور اہل سلوک ہیں سے تھے، لیکن تصوف و طریقت کے کسی ایک ہی خاص سلسلے کے پابند نہ تھے، جس صاحب فیض کو احکام شریعت کا متبع سمجھتے، اس سے فیض حاصل کرتے یعنی جس طرح وہ فقہ کے مذاہبِ اربعہ میں سے کسی خاص مذہب کے مقلد نہ تھے، اسی طرح اہل سلوک کے سلسلوں میں سے بھی کسی ایک ہی سلسلے سے وابستگی نہ رکھتے تھے بلکہ تمام مذاہبِ فقہ اور سلاسل تصوف میں سے جس کی جو بات قرآن و حدیث کے زیادہ مطابق اور انسان کی دینی اور روحانی فلاح و بہبود کے لیے زیادہ فائدہ مند سمجھتے، اس کو اختیار فرما لیتے۔

شاہ صاحب نے علم تصوف کے بارے میں متعدد کتابیں تصنیف کیں، جن میں قول الجبیل، الطاف القدس، خیر کثیر، انتباہ فی سلاسل اولیاء اللہ، سطعات، ہمعات، لمعات قابل ذکر ہیں۔ علاوہ ازیں تفہیمات المیہ کا اکثر حصہ مسائل تصوف سے متعلق ہے۔ انفاس العارفین میں بھی تصوف کے بہت سے مباحث آگئے ہیں۔ ان کتابوں کے اردو ترجمے بھی شائع ہو چکے ہیں۔ لیکن ان کے بیشتر مسائل نہایت مشکل اور پیچیدہ ہیں۔ ان کا سمجھنا بھی ہر صاحب علم کے بس کا روگ نہیں۔ ان میں بعض ایسی چیزیں بھی آگئی ہیں جن کی صحت اور عدم صحت کے بارے میں ایک سے زائد رائے ہو سکتی ہیں اور شرعی نقطہ نظر سے ان میں بہر حال اختلاف یا اتفاق کی گنجائش موجود ہے۔

اقتصادی، معاشی اور اصلاحی نظریات

شاہ صاحب نے اپنی تصنیفات بالخصوص حجتہ اللہ البالغہ کے ابواب

ابتغاء الرزق، باب سیاست المدینہ، باب الرسوم السائرة بین الناس، باب اقامة الارزاق و اصلاح الرسوم وغیرہ میں معاشرتی اصلاح کے کچھ اصول بیان کیے ہیں، چونکہ ہببات، تجارت، اقتصادیات، سیاسیات، نظام حکومت، آجر اور کاشت کار کے حقوق اور بعض دیگر معاملات میں بنیادی اہمیت کے حامل ہیں۔ مثلاً وہ فرماتے ہیں:

• جو معاشرہ کسی کی محنت اور جدوجہد کا قدر دان نہیں، اور اس کی مناسب اجرت ادا نہیں کرتا، آجر اور مزارع پر ناقابل برداشت محصولات عائد کرتا ہے، وہ قوم کا دشمن ہے، اسے ختم ہو جانا چاہیے۔

• عیاشی کے مرکز اور جوئے اور قمار بازی کے اڈے وغیرہ یک قلم بند کر دیے جائیں۔ اگر یہ باقی رہیں گے تو دولت کی تقسیم کا صحت مندانہ نظام قائم نہیں ہو سکے گا، جس کا نتیجہ یہ ہوگا کہ دولت زیادہ لوگوں کے ہاتھوں میں جانے اور فیح خطوط پر گردش کرنے کے بجائے چند محدود افراد کے قبضے میں چلی جائے گی۔

• پیداوار اور آمدنی کے لیے ضروری ہے کہ معاشرے کا ہر فرد ایک دوسرے سے تعاون کرے۔ اگر اس میں تعاون کا اصول کارفرما نہیں ہوگا تو معاشرتی خرابیاں پیدا ہوں گی۔

• مزدور اور کاشت کار کی حیثیت قوت کا سبب کی ہے، اور دولت کا حصول محنت اور باہمی تعاون کا متقاضی ہے۔ کیوں کہ شہریت اور مدنییت کی اصل روح یہی ہے۔ جو شخص ملک اور قوم کی خدمت کے لیے ننگ و دیو نہیں کرتا، وہ ملکی دولت میں حصے دار بننے کا مستحق نہیں ہو سکتا۔

• دولت کے مستحق وہی لوگ ہیں جو اجرت اور زراعت کے ذریعے یا دماغی صلاحیتوں کو بروئے کار لاکر ملک و قوم کی خدمت کا فریضہ انجام دیتے ہیں۔ ان کی خوش حالی اور ارتقا ملک و قوم کی خوش حالی اور ارتقا کے مترادف ہیں۔ جو معاشرتی نظام ان قوتوں کو کمزور کرنے کے درپے ہے، اس کو قائم نہیں رہی۔

ہوں

•۔۔ آجر کے اوقات کار کی تعیین اور تحدید ضروری ہے، اس کو اتنا وقت بہر حال ملنا چاہیے جس میں وہ اپنی اخلاقی اصلاح اور روحانی پاکیزگی کے لیے کوئی قدم اٹھاسکے، اور اپنی ان صلاحیتوں کا جائزہ لے سکے جو اللہ نے اس کے اندر ودیعت کی ہیں۔

•۔ تجارت، باہمی تعاون کا عظیم ذریعہ ہے، اس لیے تجارت کو اسی بنیادی اصول کے مطابق جاری رہنا چاہیے۔ نہ تاجر پیشہ طبقے کے لیے یہ جائز ہے کہ وہ غلط طریق کار اختیار کر کے چیزوں کی قیمتیں بڑھائے اور نہ حکومت کے لیے مناسب ہے کہ وہ بھاری بھکم محصول عاید کر کے تجارت کے فروغ و ترقی میں رکاوٹ پیدا کرے۔ یہ چیزیں ترقی اور باہمی تعاون کو نقصان پہنچانے کا باعث بنتی ہیں۔

•۔ زمین کا اصل مالک اللہ تعالیٰ ہے، ملک کے باشندوں کی حیثیت فقط اتنی ہے، جتنی کہ مسافر خانے میں قیام کرنے والے کسی مسافر کی ہو سکتی ہے۔

•۔ تمام انسان بحیثیت انسان کے یکساں ہیں۔ کوئی شخص مالک الملک یا ملک الناس یا مالک قوم نہیں کہلا سکتا۔ کوئی اپنے آپ کو انسانوں کا مالک نہ سمجھے۔ کوئی شخص کسی بڑے سے بڑے آدمی کے لیے بھی اس قسم کے الفاظ استعمال نہ کرے۔

•۔ ریاست کے امیر یا سربراہ کی حیثیت کسی وقف کے متولی کی سی ہے، وقف کا متولی اگر ضرورت مند ہو تو اس میں سے اتنا وظیفہ لے سکتا ہے کہ جس سے ملک کے ایک عام شخص کی طرح زندگی بسر کر سکے۔

شاہ صاحب نے اپنی مشہور تصنیف البدور البازغہ کے بعض مباحث اور حجۃ اللہ البالغہ کے مختلف ابواب میں انسان کے بنیادی حقوق کی بھی وضاحت فرمائی ہے، جن کا خلاصہ یہ ہے۔

•۔ رہائش کے لیے مکان، کھانے پینے کی چیزیں، پہننے کے لیے کپڑا، اور

انہی استطاعت کہ نکاح و ازدواج کا سلسلہ قائم ہو سکے اور بچوں کی تعلیم و تربیت ہو سکے، یہ وہ ضروریات ہیں جن کے حصول کا مذہب اور نسل کی تفریق کے بغیر ہر شخص کو استحقاق ہے۔

- - بلا امتیاز مذہب و نسل اور بلا تفاوت رنگ و لون ملک کے تمام لوگوں میں عدل و انصاف، مال و جان کا تحفظ، عزت و ناموس کی حفاظت اور شہری حقوق میں یکسانیت سب کا بنیادی حق ہے۔
- - اپنی زبان اور تہذیب و ثقافت کو محفوظ اور زندہ رکھنا ہر فرقے اور جماعت کا حق ہے۔

مذہبی معاملات میں شاہ صاحب کا نقطہ نظر یہ ہے کہ تمام فرقوں میں سچائی کے اصول اور صداقت کے بنیادی تقاضے مسلمہ ہیں۔ مثلاً سب لوگ اللہ کی عبادت کو ضروری قرار دیتے ہیں، صدقات و خیرات کو لازمی چیز سمجھتے ہیں، اور روزے کے قائل ہیں، البتہ عبادت کے طریقے اور شکلیں مختلف ہیں۔ کسی کو پریشان کرنا، قتل و غارت پر آمادہ ہونا، بے حیائی پر اتر آنا، معصیت کا ارتکاب کرنا اور بُرائی پھیلانا یا کسی کو غلط باتوں کی ترغیب دینا، سب کے نزدیک معیوب اور مذموم ہے۔ ہر مذہب اور ہر فرقے کے لوگ اس کی مذمت کرتے ہیں۔

بہر حال شاہ صاحب نے معاشرتی اصلاح کے جو اصول اور نظریات بیان کیے ہیں وہ نہایت شاندار ہیں، ان سے کسی کو انکار نہیں ہو سکتا۔ اپنی مختلف تصانیف کے متعدد ابواب میں موقع و محل کی مناسبت سے انھوں نے انتہائی صفائی کے ساتھ ایسی باتیں تحریر فرمائی ہیں جو ہر دور میں ہر شخص کے لیے قابل قبول ہیں اور آسانی سے ذہن و فکر میں اترتی جاتی ہیں۔

اقتصادی اور معاشی نظریات کی بھی انھوں نے تفصیل سے وضاحت کی ہے اور نہایت زوردار الفاظ میں دردناک انداز کے ساتھ ملک کے مختلف طبقوں

کو مخاطب کیا ہے۔ وہ امرائے مملکت کو ان الفاظ سے خطاب فرماتے ہیں:

اے طبقہ امرا۔! غور سے سنا لیا تمہیں اللہ کا خوف نہیں، تم دنیا کی عارضی اور فانی لذتوں میں غرق ہو رہے ہو، اور جن لوگوں کی حفاظت کی ذمہ داری تم پر عائد کی گئی ہے، ان سے تم نے روگردانی کر لی ہے، تاکہ ان کے بعض لوگ بعض لوگوں کو کھاتے اور نکلتے رہیں۔ تمہاری تمام تر ذمہ داریاں تو انہیں فقط اس پر خرچ ہو رہی ہیں کہ مختلف قسم کے لذیذ کھانے پکوانے اور عورتوں سے لطف اندوز ہوتے رہو۔ بہترین کپڑوں اور بلند و بالا مکانوں کے سوا تم اور کسی چیز کی طرف ملتفت نہیں ہوتے۔ سپاہیوں اور فوجیوں میں ان کے عہد میں جو برائیاں پیدا ہو گئی تھیں، ان کی نشان دہی کرتے ہوئے ملک کے اس طبقے کو مخاطب ہو کر کہتے ہیں:

تم اپنے اخراجات میں مبالغہ روی اختیار کرو اور اعتدال کی راہ اپناؤ، اپنے آپ کو صرف اتنی ہی روزی پر قناعت کرنے کے لیے آمادہ کرو جو تمہیں آخرت کی زندگی کے بہتر نتائج تک پہنچانے کے لیے کافی ہو۔ اپنے خرچ کو اپنی آمدنی سے کم رکھو۔ اس میں سے جو بچ جائے اس سے مسافروں اور مسکینوں کی مدد کرو۔ ناگمانی اور اتفاقی مصیبتوں اور ضرورتوں کے لیے بھی بچا کر رکھا کرو۔

مشائخ کو بالخصوص سخت الفاظ اور ترش لب و لہجے سے خطاب کرتے ہیں

فرماتے ہیں:

ہم ایسے لوگوں کو ہرگز پسندیدگی کی نظر سے نہیں دیکھتے جو لوگوں کو محض اس لیے اپنے حلقہ ارادت میں داخل کرتے ہیں تاکہ ان سے روپے پیسے وصول کریں۔ اس سلسلے میں شاہ صاحب مذکورہ بالا طبقوں کے علاوہ ملک کے عام لوگوں کو بھی خطاب کرتے ہیں اور انہیں نصیحت کے اسلوب میں فرماتے ہیں:

اپنے رہن سہن اور اندازِ زیست میں تکلف سے کام نہ لو۔ اگر ایسا کرو گے تو بالآخر فسق کی حدود میں داخل ہو جاؤ گے۔ اللہ کے نزدیک پسندیدہ چیز یہ ہے کہ اس کے بندے اس کی پیدا کردہ معمولتوں سے فائدہ اٹھائیں۔ اتنا کچھ کمانے کی

سعی کر دے، جس سے تمھاری ضرورتیں پوری ہو سکیں۔ معاشی طور سے دوسروں پر اس طرح بوجھ نہ بنو کہ ان سے مانگ کر کھاؤ، یا ان سے مانگو اور وہ نہ دیں۔ اسی طرح اربابِ سلطنت اور اصحابِ حکومت پر بھی بوجھ نہ بنو۔ تمھارے لیے مناسب اور بہتر بات یہی ہے کہ خود کما کر کھاؤ، اگر ایسا کرو گے تو خدا تمھیں معاش کی ایسی راہ سمجھا دے گا جو تمھاری ضروریات کی تکمیل کے لیے کافی ہوگی۔

اے ابنائے آدم! اللہ نے جس کو سکینت کے لیے جگہ عنایت کر دی ہو، جس میں وہ آرام کرے، اتنا پانی عطا فرما دیا ہو، جس سے سیراب ہو سکے، اتنا کھانے کو دے۔ دیا ہو جس سے گزر بسر ہو سکے، اتنا کپڑا ہو، جس سے تن بدن کو ڈھانپ سکے، ایسی بیوی اس کے گھر میں ہو، جو رہن سہن کے معاملات میں اس کو مدد دے سکتی ہو، یاد رکھو، پوری دنیا اس شخص کو مل چکی ہے، ضروری ہے کہ ان نعمتوں پر وہ خدا کا شکر ادا کرے۔

اس سے آگے لکھتے ہیں:

انسان کو کماتی کی کوئی نہ کوئی راہ بہر حال اختیار کرنی چاہیے۔ یہ اس کے لیے بہت

ضروری ہے۔

شاہ صاحب کا زمانہ چون کہ مغلیہ سلطنت کے زوال کا زمانہ ہے، اس لیے انھوں نے حجۃ اللہ البالغہ کے باب سیاست المدینہ میں زوال سلطنت کے اسباب پر بھی بحث کی ہے اس کے انھوں نے مختلف اسباب بیان کیے ہیں، جن میں بڑا سبب اقتصادی ہے۔ اس زمانے میں سپاہی، شاعر، زاہد، صوفی اور بعض دیگر لوگ بالکل بے کار ہو کر بیٹھ گئے تھے اور بادشاہ خود ان کو انعام و اکرام سے نوازتے تھے۔ اسی طرح اہل کاروں نے محنت اور سعی و کوشش کو ترک کر دیا تھا۔ حکومت نے کاشت کاروں اور تاجروں سے بھاری محصول لینا شروع کر دیے تھے، اور اس سلسلے میں ان پر سختی کی جاتی تھی۔ اس کا نتیجہ یہ ہوا کہ ملک کی اقتصادی اور معاشی حالت کو شدید دھچکا لگا اور حالات روز بروز گرتے چلے گئے۔ شاہ صاحب فرماتے ہیں:

اس زمانے میں ملک کی خرابی اور ویرانی کے زیادہ تر دو سبب ہیں۔ ایک بیت المال یعنی

ملک کے خزانے پر مالی بوجھ، وہ اس طرح کہ لوگوں کو یہ عادت پڑ گئی ہے کہ کسی قسم کی محنت کرنے اور مشقت اٹھانے بغیر ملکی خزانے سے اس دعوے کے ساتھ روپیہ حاصل کریں کہ وہ ملک کے سپاہی ہیں یا عالم ہیں، جو اس ملک کے خزانے کی آمدنی میں اپنا حق رکھتے ہیں۔ ————— یا ان لوگوں میں سے ہیں جن کو بادشاہ خود اعام و اکرام عطا کیا کرتے ہیں، جیسے زہد پیشہ لوگ یا شعرا حضرات، اسی طرح دوسرے طبقوں کے لوگ جو ملک اور سلطنت کا کوئی کام کیے بغیر کوئی نہ کوئی ایسا ذریعہ اختیار کر کے روزی حاصل کرتے ہیں، جس میں ان کو کوئی محنت نہیں کرنا پڑتی۔ یہ وہ لوگ ہیں جو ملک کے ذرائع آمدنی کو کم کرتے ہیں اور ملک کے خزانے پر بوجھ بنے ہوئے ہیں۔

ملک کی اقتصادی حالت کی خرابی کا دوسرا سبب کاشت کاروں، تاجروں اور مختلف پیشے کے لوگوں پر بھاری بھر کم محصول لگانا اور اس سلسلے میں ان پر سختی کرنا ہے۔ نتیجہ یہ ہوتا ہے کہ جو لوگ حکومت کے اطاعت شعار اور اس کے تابع حکام ہیں، وہ تباہ ہو رہے ہیں، اور جو سرکش اور نادہند ہیں وہ اور سرکش ہو رہے ہیں، اور ان کے ذمے حکومت کے جو واجب الادا محصول ہیں، وہ ادا نہیں کرتے، حالانکہ ملک اور سلطنت کی ترقی اس بات میں مضمحل ہے کہ محصول کم ہو، اور فوج اور اہل کاروں کا نقر ضرورت کے مطابق کیا جائے۔ اس زمانے کے لوگوں کو ہوشیار ہو کر اس راز اور نکتے کو سمجھنا چاہیے۔

شاہ صاحب کا نقطہ نظر یہ تھا کہ فرسودہ نظام بہر حال تباہی سے ہم کنار ہو گا۔ انھیں ملکی فضا میں فکٹ کُلّ نظام یعنی انقلاب احوال کی صدائیں بلند ہوتی سناتی دیتی تھیں۔ وہ لکھتے ہیں کہ معاشی نظام کو صحیح اصولوں کے مطابق ترقی دینا اور اس کی بنیادوں کو مستحکم کرنا انسانی معاشرے کے استحکام کے لیے نہایت ضروری ہے۔ اس سلسلے میں وہ وفاسحت سے کتنے ہیں کہ زمین کو درست کرنا، اس کو قابل کاشت

بنانا، مولشیوں کی افزائش نسل کے لیے کوشاں ہونا اور باہمی تعاون سے کام لینا لازمی ہے۔ اس ضمن میں حجۃ اللہ البالغہ میں انھوں نے جو الفاظ تحریر کیے ہیں، ان کا ترجمہ یہ ہے :

انسانی معاشرے میں معاشی وسائل کو بروئے کار لانے کے لیے بنیادی اصول یہ ہے کہ جائز مال کو قبضے میں لایا جائے اور اس کو مناسب اور جائز طریقے سے ترقی دی جائے، جیسے مولشیوں کی افزائش نسل، آب پاشی اور زمین کو درست کر کے زراعت کرنا وغیرہ۔ لیکن اس تعاون باہمی سے معاشی وسائل کے حصول کی لازمی شرط یہ ہے کہ انسانی معاشرے میں ترقی کی طرف قدم زن ہونا ایک دوسرے کی معاشی زندگی کے لیے تکلیف اور تنگی کا سبب نہ بن جائے، جس کا نتیجہ تمدنی فساد کی صورت میں ظاہر ہونے لگے۔^{۳۱}

مال کو بڑھانے اور اقتصادی ذرائع کو ترقی دینے کے مسئلے پر بھی شاہ صاحب نے بحث کی ہے۔ وہ فرماتے ہیں کہ اس میں باہمی تعاون ضروری ہے، جن ذرائع میں باہمی تعاون کا فقدان ہوگا اور ایک دوسرے کی رضامندی مفقود ہوگی، وہ ناپسندیدہ اور غیر مستحسن ہوں گے۔ شاہ صاحب تحریر فرماتے ہیں :

فان كان الاستمناء فيما ليس له دخل في التعاون كالميسر او بما هو تراخي ليشبه الاقتصاب كالربا فان المفلس يضطر الى التزام ما لا يقدر على ايفائه وليس رضاه رخصا في الحقيقة فليس من العقود المرضية ولا الاسباب المصلحة وانما هو باطل وسحت باصل الحكمة المدنية^{۳۲} یعنی اگر مال بڑھانے میں باہمی تعاون کو دخل نہ ہو جیسے جوئے بازی یا ایسی رضامندی

^{۳۱} حجۃ اللہ البالغہ ابواب ابتغاء الرزق، ج ۲ ص ۱۰۳۔

^{۳۲} ایضاً۔

ہو جس میں جبر پایا جاتا ہو، جیسے سوو، ایک مفلس آدمی سوو مجبوری کی حالت میں ادا کرتا ہے، کیوں کہ وہ درحقیقت اس کے ادا کرنے پر قادر نہیں ہوتا، اس قسم کے تمام معاملات ناپسندیدہ اور غیر مستحسن ہیں، اور اجتماعی زندگی میں جو اصول کار فرما ہیں، ان کے مطابق یہ معاملات باطل اور حرام قرار پاتے ہیں، ان کا صاف ستھری مدنیت اور صحت مندانہ شہریت سے کوئی تعلق نہیں۔

شاہ صاحب محصولات کی بھرمار، عیاشانہ زندگی، زیورات کی کثرت اور بلند و بالا عمارتوں کو بھی اقتصادی اعتبار سے تباہ کن اور ملک کے مفاد عامہ کے منافی قرار دیتے ہیں۔ ان کے الفاظ یہ ہیں:

و کذلک من مفاسد المدن ان ترغب عظماء ہم فی دقائق الحلی واللباس والبناء والمطاعم و عید النساء ونحو ذلک زیادة علی ماتعطیہ الارتفاقات الضروریة التي لا بد للناس منها واجتمع علیہا عجبهم وعجمهم۔

یعنی شہروں کی بربادی اور مدنیت کی (اقتصادی) خرابی کے اسباب میں سے ایک سبب یہ ہے کہ وہاں کے باشندے عمدہ زیورات، بہترین لباس، شاندار عمارت، لذیذ کھانوں اور عورتوں کے حسن و غیرہ کو اپنے لیے مرغوب اور پسندیدہ چیزیں قرار دے لیں، اور اس طرح وہ ان ارتفاقات ضروریہ یا مفادات عامہ کے حصول میں حد سے تجاوز کرنے لگیں، جو انسان کی ضروریات میں شامل ہیں اور جن پر عرب و عجم کے لوگوں کا بہر حال اتفاق ہے۔

شاہ صاحب بے پناہ بصیرت کے مالک تھے، آج سے دو ڈھائی سو سال پہلے اقتصادیات کے بارے میں انھوں نے جن خیالات کا اظہار کیا ہے، اس سے واضح ہوتا ہے کہ وہ اس بنیادی مسئلے کے تمام پہلوؤں پر گہری نگاہ رکھتے تھے حجتہ اللہ ہی میں لکھتے ہیں:

اگر کسی قوم میں تمدن کا ارتقا خاص تسلسل کے ساتھ جاری رہے تو اس کی صنعت

حرفت درجہ کمال کو پہنچ جاتی ہے، پھر اگر حکمران طبقہ آرام و آسائش اور زینت و ترفاخر کو زندگی کا شعار بنالے تو اس کا تمام تر بوجھ قوم کے کاریگر طبقے پر پڑے گا اور اتنا بڑھ جائے گا کہ معاشرے کا بہت بڑا حصہ حیوانوں کی سی زندگی بسر کرنے پر مجبور ہو جائے گا اور انسانیت کا اجتماعی اخلاق اس وقت تباہ ہو جائے گا۔ جب جبر کے ذریعے سے لوگوں کو اقتصادی تنگی پر مجبور کر دیا جائے تو وہ گدھوں اور بیلوں کی طرح فقط روٹی کمانے کے لیے کام کریں گے۔ جب انسانوں پر ایسی سخت مصیبت نازل ہوتی ہے تو اللہ تعالیٰ ان کی نجات کے لیے ضرور کوئی راستہ ان کو سمجھا دیتا ہے۔ یعنی ضروری ہو جاتا ہے کہ قدرت الہیہ انقلاب و تغیر کے سامان پیدا کر کے اس غلط حکمران طبقے کا بوجھ قوم کے سر سے اتار دے۔

حجۃ اللہ البالغہ میں شاہ صاحب نے ملکیت زمین کے مسئلے کو بھی موضوع بحث ٹھہرایا ہے۔ ان کے نظریے کے مطابق حقیقت میں ساری زمین سرائے یا مسجد کی حیثیت رکھتی ہے اور اس سے انتفاع میں سب لوگ برابر کے شریک ہیں۔ ان کے الفاظ ملاحظہ ہوں:

والارض کلھا فی الحقیقۃ بمنزلۃ مسجد اور باط جعل
وقف علی ابناء السبیل وہم شرکاء فیہ فیقدم الا سبق فالسبق
ومعنی المملک فی حق الادھی کوندہ احق بالانتفاع من غیرہ۔^{۵۲۳}
زمین درحقیقت سب کی سب مسجد یا سرائے کی حیثیت رکھتی ہے جو مسافروں
کے لیے وقف کی گئی ہے، اور وہ سب اس میں برابر کے شریک ہیں، تقدم صرف
پہلے اور پھر اس سے پہلے کو حاصل ہوگا۔ انسان کے حق میں ملک کا مطلب فقط
اتنا ہے کہ وہ دوسرے کی نسبت اس سے انتفاع کا زیادہ استحقاق رکھتا ہے۔

سیاسی بصیرت کی چند مثالیں

شاہ ولی اللہ کا زمانہ ہندوستان میں سیاسی لحاظ سے نہایت پر آشوب زمانہ تھا۔ پورا ملک بد امنی کی خوف ناک لہروں کی زد میں تھا، ہر طرف بے اطمینانی پھیلی ہوئی تھی، نظم و نسق کی تمام چولیس ڈھیلی پڑ گئیں تھیں، بادشاہ کا احترام لوگوں کے دلوں سے ختم ہو چکا تھا، عسکری نظام تباہ ہو گیا تھا، مغلوں کے ڈیڑھ سو سالہ اقتدار کا ملک گیر سایہ تیزی سے سمٹ رہا تھا، سرکش اور باغی عناصر ہر طرف دندناتے پھرتے تھے، کسی کو ایسا روکنے اور ٹوکنے کی جرات نہ تھی۔ روہیلے، باٹ، مرہٹے، ساکھ سب ہوس ملک گیری میں مبتلا تھے۔ لوٹ مار کا دور دورہ اور قتل و غارت کا بازار گرم تھا اور مغل بادشاہوں کا تاج ان ہیبت ناک طوفانی موجوں کی لپیٹ میں آکر اپنا روایتی وقار کھو چکا تھا۔

ظاہر ہے یہ حالات نہایت مایوس کن اور ذہنی طور سے بہ درجہ غایت اذیت ناک تھے۔ لیکن شاہ صاحب نے ہمت نہ ہاری۔ انھوں نے تاریکیوں میں روشنی تلاش کرنے کی کوشش کی اور ظلمت کے مہیب طوفانوں میں شمع جلانے کا عزم کیا۔ تمام واقعات کا پوری سیاسی بصیرت کے ساتھ جائزہ لیا، زوال سلطنت کے اسباب پر غور کیا، ملک میں بسنے والی سب قوموں کے نقطہ نظر کا اندازہ لگایا، امرا و سلاطین کی ذہنی اور فکری صلاحیتوں کو پکھا اور پھر اصلاح احوال کے لیے کام کا ایک نقشہ تیار کیا۔

یہاں یہ یاد رکھنا چاہیے کہ شاہ صاحب کے اسلاف میں سے دو ایک کے سوا (جن کا ذکر گزشتہ صفحات میں آچکا ہے) ارباب حکومت اور اصحاب اقتدار سے کبھی کسی کو کوئی تعلق نہیں رہا۔ لیکن اس کے باوجود شاہانِ مغلیہ کے ہاں شاہ صاحب کو بڑی قدر و منزلت حاصل تھی، وہ ان سے اس درجہ عقیدت رکھتے تھے کہ ان کے مدرسے میں آتے تھے، اور ان کی مجلس

میں بٹھینے اور ان کے ساتھ کھانے میں شامل ہونے کو اپنے لیے باعث برکت اور موجب سعادت قرار دیتے تھے۔ شاہی محل کی خواتین بعض اہم امور میں ان سے مشورہ کرتیں اور امر اور نہی ان کی نصیحت آموز باتوں سے مستفید ہونے کے لیے ان کی خدمت میں حاضر ہوتے۔

اس مشورت اور حاضری کی ایک وجہ تو یہ تھی کہ شاہ صاحب نہایت متقی اور پرہیزگار بزرگ تھے، اور مختلف حلقوں سے تعلق رکھنے والے لوگ، سلطنت و حکومت کے بعض اہم اور پیچیدہ معاملات سے متعلق ان سے رائے لیتے اور دعا کی درخواست کرتے تھے۔ دوسری بڑی وجہ یہ تھی کہ شاہ صاحب انتہائی سیاسی بصیرت کے مالک تھے، وہ ملک کی فضا سے واقعات کی رفتار کا پوری طرح اندازہ کر لیتے تھے۔ پھر اس کے اظہار میں جو الفاظ استعمال فرماتے، وہ بڑی احتیاط کے حامل ہوتے، وہ الفاظ کتابوں میں مرقوم ہیں اور بلاشبہ شاہ صاحب کی علمی اور فکری بلند پروازی کا عمدہ ترین ثبوت پیش کرتے ہیں۔ مختلف حضرات کے نام انھوں نے جو مکتوبات تحریر فرمائے، ان میں بھی اس دور کی سیاست اور اس کے بارے میں ان کے نقطہ نگاہ کی وضاحت موجود ہے۔

شاہ صاحب کے نلامذہ کرام میں سے ایک بزرگ شیخ محمد عاشق پھلتی تھے، انھوں نے شاہ صاحب کی زندگی ہی میں "قول الجلی و اسرار الخفی" کے نام سے ایک کتاب تصنیف کی جو شاہ صاحب کے ملفوظات اور حالات و سوانح پر مشتمل ہے۔ اس میں بھی ایسے بہت سے واقعات مندرج ہیں جن سے یہ واضح ہوتا ہے کہ سیاسیات کے نشیب و فراز پر شاہ صاحب گہری نظر رکھتے تھے۔ یہ کتاب خود شاہ صاحب کے ملاحظہ گرامی میں بھی آئی تھی، اور ان کی وفات کے بعد حضرت مصنف نے اس میں ایک باب کا مزید اضافہ کیا تھا۔ اس کتاب کے حوالے سے ہندوستان کے نامور محقق پروفیسر خلیق احمد نظامی نے اپنی تصنیف "شاہ ولی اللہ کے سیاسی مکتوبات" میں شاہ صاحب کے سیاسی افکار

کی وضاحت کی ہے اور بعض اہم واقعات تحریر کیے ہیں۔ ان واقعات میں سے بعض باتیں ذیل میں درج کی جاتی ہیں۔ کتاب کی فارسی عبارتوں کا اردو ترجمہ ملاحظہ ہو:

۱۔ جب رفیع الدرجات (جو اورنگ زیب عالم گیر کی وفات کے بعد چوتھا مغل بادشاہ تھا) ہلک مرض میں مبتلا ہوا اور اس کی زندگی کی کوئی امید باقی نہ رہی، تو سید عبداللہ خاں قطب الملک کو (جو ساداتِ بارہ میں نہایت اہم شخصیت کے مالک تھے) اس کے جانشین کی فکر ہوئی، خواجہ محمد سلطان اس سلسلے میں مشورے کے لیے شاہ ولی اللہ کی خدمت میں حاضر ہوئے اور عرض کیا، بادشاہ کی اولاد کافی ہے، معلوم نہیں ان میں سے کون تختِ حکومت پر بیٹھے گا۔ شاہ صاحب نے روشن اختر کا نام لیا اور کہا کہ وہ مستنقل بادشاہ ہوگا۔ خواجہ محمد سلطان کو اس بشارت سے خوشی ہوئی اور شاہ زادے کو بھی یہ خبر سنادی، لیکن جب رفیع الدرجات کا انتقال ہوا تو سب نے متفقہ طور پر رفیع الدولہ کو تخت پر بیٹھا دیا۔ قول الجلی کے مصنف لکھتے ہیں، یہ بات شاہ صاحب کے لیے تشویشِ خاطر کا باعث ہوئی۔ لیکن پھر بھی بشارت کے ظہور کا انتظار رہا۔ آخر چند روز بعد رفیع الدولہ کا انتقال ہو گیا اور شاہ صاحب کی بشارت پوری ہوئی۔ روشن اختر جس کا لقب محمد شاہ ہے تختِ سلطنت پر بیٹھا۔ ۳۳

۲۔ جب سید محمد عبداللہ خاں قطب الملک مذکور نے محمد شاہ کی زندگی میں سلطان ابراہیم کو تختِ دہلی پر بیٹھایا اور محمد شاہ سے جنگ کا ارادہ کیا تو خواجہ سلطان محمد پھر شاہ صاحب کی خدمت میں حاضر ہوئے اور دریافت کیا کہ اس جنگ میں کون کامیاب ہوگا؟ محمد شاہ یا ابراہیم؟ شاہ صاحب نے مختصری دیر سوچنے کے بعد فرمایا:

مجھے اس طرح دکھایا گیا ہے کہ عبداللہ خاں کی تمام فوج منتشر ہوگئی ہے اور اس کا ہاتھی تنہا میدان میں کھڑا ہے۔ اس سے معلوم ہوتا ہے کہ اس کی فوج کو شکست

ہوگی اور محمد شاہ فتح یاب ہوگا۔ پھر جب دونوں میں جنگ ہوئی تو وہی ظہور میں آیا جس کی شاہ صاحب نے پیش گوئی فرمائی تھی۔^{۳۵}

۳۔ ایک شخص نے شاہ صاحب کی خدمت عرض کیا کہ فلاں مہینے میں سلطنتِ مغلیہ میں انقلاب آجائے گا، آپ اس سلسلے میں کیا فرماتے ہیں؟ فرمایا، اس وقت تو کوئی چیز معلوم نہیں ہو رہی، جب کچھ معلوم ہوگا، بتا دیا جائے گا۔ دوسرے دن فرمایا۔ ”میں نے خواب میں دیکھا ہے کہ ایک اونچا دروازہ ہے، جس پر محمد شاہ اور دو اور شخص بیٹھے ہیں۔ میں بھی وہاں موجود ہوں۔ اتنے میں ایک شخص محمد شاہ کے معزول ہونے کی خبر سناتا ہے اور اس کو ایذا پہنچانا چاہتا ہے۔ میں اس سے کہتا ہوں کہ اس کو معزول کرنے سے کچھ فائدہ نہ ہوگا۔ اس کے ساتھ ہی محمد شاہ سے کہتا ہوں کہ یہ شخص تیرا دشمن ہے، اس کو ختم کر دے۔ محمد شاہ کی کمر میں ہتھیار بندھے ہوتے ہیں، لیکن حملہ کرنے کی ہمت نہیں ہوتی اور وہ اس شخص سے خوف زدہ ہو جاتا ہے۔ وہ شخص بھی محمد شاہ پر حملہ کرنا چاہتا ہے لیکن ڈر محسوس کرتا ہے۔ بالآخر محمد شاہ اس مجلس میں محفوظ رہتا ہے۔“ یہ خواب بیان کرنے کے بعد شاہ صاحب نے فرمایا: ”ایسا معلوم ہوتا ہے کہ ان ایام میں انقلابِ سلطنت ہرگز نہ ہوگا،“^{۳۶}

۴۔ قول الجلی میں دہلی پر نادر شاہ کے حملے کی تفصیلات بھی بیان کی گئی ہیں۔ لکھا ہے کہ ایک دن شاہ صاحب نے فرمایا، ایسا معلوم ہوتا ہے کہ آگ کا ایک دریا منڈا آرہا ہے، اور بڑے بڑے حوادث پیش آنے کے آثار نظر آرہے ہیں۔ پھر جو کچھ فرمایا، اس کا ترجمہ یہ ہے:

آباد بستیاں تباہ اور برباد ہو جائیں گی اور ایسی آفت آئے گی کہ ارکانِ سلطنت

۳۵ قول الجلی ص ۶۵

۳۶ ایضاً ص ۸۳

اس کا علاج نہ کر سکیں گے... اور ایسا بھی نظر آتا ہے کہ دہلی شہر جو ملک کا دارالسلطنت ہے، زیادہ تر وہی آفات کی زد میں ہے۔

۱۱۴۸ھ کے سال کا آغاز ہوا تو شاہ صاحب نے فرمایا کہ ان مصائب کا وقت قریب آ گیا ہے، جن سے آباد شہر وریان اور بستے ہوئے دیہات و قصبات تباہی سے ہم کنار ہو جائیں گے، اور شہر دہلی بالخصوص ان مصائب کا ہدف بنے گا چنانچہ اس زمانے میں اتنی بارش ہوئی کہ مضبوط تر محل (قصور مشیدہ) گر گئے اور ملک کی بہت بڑی آبادی مہیبتوں کے خوف ناک ریلے میں آ گئی۔ اسی زمانے میں ”غنیم دکنی“ (مرہٹوں) نے حملہ کیا اور شاہی عساکر کی موجودگی کے باوجود وہ دہلی کے قریب پہنچ گیا اور اس کو تباہ کرنے کا عزم کیا۔

دریا کے کنارے سخت مقابلہ ہوا، کثیر تعداد میں لوگ مارے گئے۔ بہت بڑی جنگ اور تباہی کے بعد اس مہیبت سے نجات حاصل ہوئی۔ اس کے بعد شاہ صاحب کے بعض عقیدت مندوں نے دریافت کیا کہ جس مہیبت کا خطرہ تھا، کیا وہ گزر گئی؟ فرمایا، نہیں، وہ تو آنے والی ہے۔

انہی دنوں کا واقعہ ہے کہ شاہ نور اللہ، دہلی کے شاہی بازار (سوق سلطانی) میں کچھ چیزیں خریدنے کے لیے گئے۔ واپس آئے تو شاہ صاحب نے پوچھا:

حال اہل بازار چکونہ دیدید؟

بازار کے لوگوں کو کس حال میں دیکھا؟

انہوں نے جواب دیا کہ ابھی تک تو محفوظ ہیں لیکن سب پر وحشت سی چھائی

ہوتی ہے۔ یہ سن کر شاہ صاحب نے کہا:

ابن بازار پل بلسان حال می گویند کہ دریں جا جو ہائے خون رواں شوندر

یہ بازار زبانِ حال سے کہہ رہے ہیں کہ یہاں خون کے دریا رواں ہوں گے۔
 اگرچہ اس وقت یہ ظاہر کوئی خاص خطرہ نظر نہ آتا تھا لیکن شاہ صاحب
 کے ان الفاظ سے لوگوں میں اضطراب اور بے چینی کی سی کیفیت پیدا ہو گئی۔
 اس سے تقریباً ایک سال بعد وہلی پرنادر شاہ کا حملہ ہوا۔
 نادر شاہ کا حملہ اہلِ دہلی کے لیے نہایت الم ناک فتنہ تھا، جس سے تباہی
 اور بربادی اپنی انتہا کو پہنچ گئی تھی۔ ”قول الجلی“ کے بیان کے مطابق نادر شاہ
 ”ہزاراں ہزار“ افراد کے سفاک ہجوم کے ساتھ ملک کے شہروں اور قصبوں کو روندنا
 ہوا کرناں پنچا اور محمد شاہ اس کے مقابلے میں آیا۔ اس زمانے میں کچھ لوگوں نے
 شاہ صاحب کو خطوط لکھے اور دریافت کیا کہ اب کیا ہوگا۔ آپ نے جواب دیا
 کہ بہت بڑی مصیبت آئے گی، لیکن محمد شاہ بہ دستور اپنی جگہ پر قائم رہے گا۔
 اس لڑائی میں محمد شاہ کے ۵۲ ہاتھی مارے گئے اور لشکر کا خاصا بڑا حصہ
 تباہ ہو گیا۔ جو لوگ باقی بچے ان پر اتنا رعب چھا گیا کہ ادھر ادھر بھاگ کھڑے
 ہوئے۔ اس موقع پر شاہ ولی اللہ کے سیاسی مکتوبات میں ”قول الجلی“ کی یہ عبارت
 درج ہے:

و باقی ماندگان را عساکر قزلباش محصور ساختند، دریں میاں عالمی از گرسنگی
 جان بداد، و سلطان و وزیر ہردو اسیر شدند۔^{۳۹}
 یعنی جو باقی بچے ان کو عساکر قزلباش (افغانوں) نے گھیرے میں لے لیا، ان دنوں
 بہت سے لوگوں نے بھوک کی شدت سے جان دے دی۔ بادشاہ اور وزیر دونوں
 پکڑ لیے گئے۔

وہاں سے چل کر نادر شاہ دہلی میں داخل ہوا، اور تیسرے دن اس نے قتل عام
 کا حکم دیا۔ صبح سے لے کر تین گھنٹے تک اس کے تیس ہزار سواروں نے

قتل و غارت کا بازار گرم کیے رکھا۔ شیخ محمد عاشق پھلتی افسوس کے ساتھ لکھتے ہیں :

ہر جان داری کہ یافتند از انسان و حیوان ہمہ را بہ تیغ کشیدند تا سنگ و گریہ را ہمدراں میاں نگذاشتند و شہر را آتش دادہ بازار را و کوشکھا را بسوختند۔۔۔ از کشتگان پیشہ ہا برپا شدند، و در بازار ہا خصوصاً در سوق سلطانی کہ بہ چاندنی چوک مشہور است جوہائے خون رواں گردید۔

(نادر شاہ کے فوجی) جس جان دار کو پاتے، وہ انسان ہوتا یا حیوان اسے قتل کر دیتے۔ یہاں تک کہ انھوں نے کتوں اور بلیوں کو بھی نہ چھوڑا، شہر کے بانسروں اور مکانوں کو آگ لگا دی، اور مفتولوں کے ڈھیر لگ گئے۔ سوق سلطانی میں جو چاندنی چوک کے نام سے مشہور ہے، خون کی ندیاں بہ گئیں۔

شہر دہلی کی حالت اس زمانے میں انتہائی اہتر تھی۔ نہ اس میں کوئی دخل ہو سکتا نہ اس سے باہر جاسکتا تھا۔ نہ کھانے کی کوئی چیز میسر تھی نہ عام استعمال کے لیے کچھ حاصل ہوتا تھا۔ ہزاروں آدمی بھوک سے بے تاب ہو کر مر گئے تھے۔ گلی کوچے لاشوں سے اُلٹے پڑے تھے، ان کو دفن کرنے کا کوئی انتظام نہ تھا۔ ان کی عفونت سے بے شمار لوگ دم توڑ گئے تھے۔ ملکی حالات اس قدر بگڑ گئے تھے کہ مغل حکومت کے باقی رہنے کا بھی کسی کو یقین نہ تھا۔ لیکن ہوا یہ کہ نادر شاہ دہلی کو لوٹ کر تمام نئے اور پرانے خزانے اپنے ساتھ لے گیا، اور شاہ صاحب نے اپنی سیاسی بصیرت کی بنا پر جو یہ پیشین گوئی کی تھی کہ محمد شاہ ہمیشہ بادشاہ کے موجود رہے گا، وہ پوری ہوئی۔

اس ہنگامہ خیز اور الم ناک دور میں شاہ صاحب کے بہت سے عقیدت مندوں نے ان کو خطوط لکھے اور دعا کی درخواست کی۔ شاہ صاحب نے سب کو تسلی دی، اور لکھا کہ فکر کی کوئی بات نہیں، تمام متعلقین محفوظ رہیں گے۔ چنانچہ ایسا ہی

ہوا، ان کے سب متعلقین و معتقدین بھی محفوظ رہے اور ان کا محلہ بھی اللہ کے فضل سے محفوظ رہا۔

۵۔ شاہ ولی اللہ کے زمانے میں احمد شاہ ابدالی نے ہندوستان پر جو مسلسل حملے کیے، ان کا ذکر "القول الجلی" میں شیخ محمد عاشق پھلتی نے متعدد مقامات پر کیا ہے۔ ان حملوں کے ملک کی سیاسی فضا پر جو اثرات مرتب ہوئے اور جو نتائج نکلے، ان کی نشان دہی بھی کی ہے۔ پروفیسر خلیق احمد نظامی نے "شاہ ولی اللہ کے سیاسی مکتوبات" کے مقدمے میں اسے خاصی تفصیل سے بیان کیا ہے۔ دہلی میں اس سے جو اضطراب پھیلا اور بے چینی پیدا ہوئی، قول الجلی کے حوالے سے اس کا ذکر بھی کیا ہے۔ مثلاً شاہ صاحب کے حلقہ تعلقات کے بعض بزرگوں — خواجہ حبیب اللہ کشمیری اور عمر خاں قصوری — نے ان سے پوچھا کہ اس دور پر آشوب میں ہم اپنا مال و اسباب کہاں منتقل کریں اور اپنی حفاظت کے لیے کیا قدم اٹھائیں؟ شاہ صاحب نے نہایت اطمینان سے جواب دیا:

ما و ہمہ مخلصان ما بلکہ تمام اہل شہر دریں سنور و فتنہ انشاء اللہ محفوظ خوام ماند و خدائے تعالیٰ لطیفہ خواہد پیدا کرد کہ امن از جمیع وجوہ ظہور خواہد آمد۔

ہم اور ہمارے مخلصین بلکہ تمام باشندگان دہلی اس فتنے میں محفوظ رہیں گے اور اللہ تعالیٰ ایسی صورت ظاہر فرمادے گا کہ امن کی فضا پیدا ہو جائے گی۔

شیخ محمد عاشق پھلتی لکھتے ہیں، چنانچہ ایسا ہی ہوا، اور باشندگان دہلی محفوظ رہے۔

یہ انتہائی فتنہ خیز دور تھا، ہر طرف ہنگامے پانچھے اور ملک کی حالت نہایت خراب ہو گئی تھی۔ مرہٹوں نے بالخصوص بہت طاقت پیدا کر لی تھی اور وہ سلطنتِ مغلیہ کے لیے زبردست مصیبت بن گئے تھے۔ ان کی طاقت کو

پانی پت کے میدان میں احمد شاہ ابدالی نے ختم کیا۔ احمد شاہ ابدالی یکم نومبر ۱۷۶۰ء کو پانی پت کے میدان میں پہنچا، اس سے دو روز پہلے ۲۹ اکتوبر ۱۷۶۰ء کو مرہٹہ جرنیل سداسٹیو راؤ بھاؤ پانی پت کے میدان میں اپنی فوجیں اتار چکا تھا۔ ابدالی کی افغان فوجوں اور مرہٹوں کے درمیان ڈھائی مہینے تک لڑائی کا سلسلہ جاری رہا بالآخر ۱۳ جنوری ۱۷۶۱ء کو ابدالی نے شدید جنگ کے بعد مرہٹوں کو شکست فاش دی، سداسٹیو راؤ بھاؤ اور پشیوا کا بیٹا ویشوا اس راؤ میدان جنگ میں مارے گئے، اور بقول ایک مورخ کے مرہٹوں کی طاقت چشم زدن میں کا فور کی طرح اڑ گئی۔ واقعہ یہ ہے کہ مرہٹوں کی اس بہت بڑی طاقت کا جس نے ہندوستان کی مغل حکومت کو انتہائی پریشان کر رکھا تھا، اس جنگ کے نتیجے میں ہمیشہ کے لیے خاتمہ ہو گیا، اور نوبت یہاں تک پہنچی کہ خود مرہٹوں کے مرکز میں کوئی گورنر ایسا نہ تھا، جس میں صف ماتم نہ سمجھ گئی ہو، مرہٹہ لیڈروں کی ایک پوری نسل ایک ہی معرکے میں صفحہ ہستی سے غائب ہو گئی۔

پروفیسر خلیق احمد نظامی اس دور کے ہندوستان کے سیاسی حالات کا تجزیہ کرتے ہوئے لکھتے ہیں: "پانی پت کا میدان کارزار حقیقت میں شاہ ولی اللہ کا سجایا ہوا تھا۔"

شاہ صاحب نے ملک کی سیاسی ابتری کو ہدفِ فکر ٹھہرایا تو اس کی اصلاح کے لیے ان کی نظر دو شخصیتوں پر پڑی۔ ایک ملک سے باہر احمد شاہ ابدالی پر، دوسرے ملک کے اندر نجیب الدولہ پر! احمد شاہ ابدالی اپنی دیگر خوبیوں کے ساتھ اس خوبی کا بھی مالک تھا کہ تمام افغان فوج اس کے زیرِ کمان تھی، اور نجیب الدولہ میں یہ صفت پائی جاتی تھی کہ روہیلوں کی عسکری طاقت اس کے تابع فرمان تھی۔ اپنے مکتوبات میں شاہ صاحب نجیب الدولہ کو بے حد اہمیت دیتے ہیں اور اسے "رئیس الخزانہ" اور

دور اس المجاہدین کے پُر عظمت خطاب سے مخاطب فرماتے ہیں۔

ملک کے انتہائی بگڑے ہوئے حالات کی اصلاح کے لیے ان دو شخصیتوں کا انتخاب شاہ صاحب کی سیاسی بصیرت پر دلالت کرتا ہے۔ روہیلوں کی جنگی صلاحیت اور فوجی قوت سب کے نزدیک مسلمہ تھی۔ ان کا رہنما نجیب الدولہ بھی عظیم سیاسی مددگار بہادر سپاہی اور دور اندیش جرنیل تھا۔ شاہ صاحب نے اپنے وقت کی ان دو ممتاز شخصیتوں کو ایک ہی مقصد کی تکمیل کے لیے متعین کر کے انتہائی حقیقت شناسی کا ثبوت بہم پہنچایا۔

بہر کیف شاہ ولی اللہ صاحب کا ذہن سیاسی لحاظ سے بہت زرخیز تھا۔ انھوں نے اس بات کی کھل کر وضاحت کی ہے کہ ملک کی سیاسی ترقی کا راز پانچ چیزوں میں مضمر ہے، جو درج ذیل ہیں:

- ۱۔ ملکی خزانے میں کسی موقع پر کبھی کمی واقع نہ ہو۔ خزانہ ہر آن بھر پور رہنا چاہیے، تاکہ افواج شاہی اور تمام ملازمین سلطنت کی تنخواہیں بروقت ادا ہوتی رہیں، اور حکومت کی مخالفت کا کوئی خطرہ کسی طرف سے باقی نہ رہے۔
- ۲۔ ملک میں جاگیرداروں کی کثرت نہیں ہونی چاہیے، ان کی تعداد جہاں تک ممکن ہو، کم کر دینی چاہیے۔ چھوٹی چھوٹی بہت سی جاگیرداروں کی بنا پر زمین چھوٹے چھوٹے قطعوں کی شکل میں بے شمار حصوں میں بٹ جاتی ہے جاگیر کے رقبے میں اضافے کی وجہ سے مرکزی حکومت کا استحکام متاثر ہوتا ہے، اور وہ جاگیرداروں کے رحم و کرم کی محتاج ہو جاتی ہے۔ جاگیریں جتنی زیادہ ہوں گی اسی قدر حکومت کے نظم و نسق کا ڈھانچہ کمزور ہوگا اور کاشت کار پریشانی میں مبتلا ہوں گے، جس سے ملکی سیاست کے مجروح ہونے کے امکانات ابھریں گے۔

۳۔ ملک کے تمام گروہوں کو اعتدال میں رکھا جائے۔ کسی گروہ کی کسی معاملے میں اس طرح اجارہ داری نہیں ہونی چاہیے کہ وہ معاشرے کے کمزور افراد کو مالی یا

ذہنی تکلیفوں میں مبتلا کر دے۔ اگر ایسا ہو گیا تو ملک کے سیاسی حالات مستحکم نہیں رہ سکیں گے۔

۴۔ ملک کی فوج بہت بڑی اہمیت رکھتی ہے۔ ملکی سرحدوں کی حفاظت کا عظیم فرض فوج ہی سرانجام دیتی ہے۔ اس کی تنخواہیں باقاعدگی کے ساتھ وقت پر ادا کی جاتیں۔ اسے کسی قسم کی شکایت نہ پیدا ہونے دی جائے۔

۵۔ خالصہ کا علاقہ محدود نہ رکھا جائے، جہاں تک ہو سکے اسے وسیع کیا جائے۔

”خالصہ“ اس علاقے کو کہا جاتا تھا، جو براہ راست بادشاہ کے ماتحت ہوتا تھا۔ یعنی ”خالصہ“ سے مراد وہ علاقہ ہے جو مرکزی حکومت کے انتظام یا اختیار میں ہو۔ دورِ بادشاہت میں علاقہ خالصہ کے محاصل اپنے مقرر کردہ حکام کے ذریعے خود بادشاہ وصول کرتا تھا۔ اس کے برعکس جاگیر کا علاقہ وہ کہلاتا تھا جس کے محاصل جاگیردار وصول کرتے تھے اور جس کا مرکزی حکومت سے براہ راست کوئی تعلق نہ ہوتا تھا۔

دہلی کے تختِ حکومت پر بٹنے بٹنے بھی بڑے بڑے حکمران متمکن ہوتے ہیں وہ سب اس کوشش میں رہتے تھے کہ خالصہ کے علاقے میں زیادہ سے زیادہ اضافہ کیا جائے، کیوں کہ اگر خالصہ کا علاقہ زیادہ ہوتا اور اس سے معقول آمدنی ہوتی تو بادشاہ آمدنی کے لحاظ سے صوبائی گورنروں اور علاقائی جاگیرداروں کا محتاج نہیں ہوتا تھا، مرکزی دفاتر اور بادشاہ کے محل کے اخراجات کے لیے جس قدر رقم کی ضرورت ہوتی، وہ براہ راست علاقے سے بادشاہ کو وصول ہوتی رہتی جو براہ راست بادشاہ کے قبضے میں ہوتا تھا، اور اس علاقے کو ”خالصہ“ سے موسوم کیا جاتا تھا۔ اگر کبھی صوبائی حکومتیں یا بعض علاقوں کے جاگیردار بادشاہ سے بغاوت بھی کر دیتے اور محاصل ادا کرنے سے انکار کر دیتے، جب بھی خالصہ کی آمدنی سے مرکزی حکومت

کے اخراجات بلا کسی تکلیف کے پورے ہوتے رہتے تھے۔
ظہیر الدین بابر کے حالات میں کتب تاریخ میں مرقوم ہے کہ جب اس نے
ہندوستان پر قبضہ کیا اور اس پر حکومت کرنے لگا تو مختلف حاکموں کو اس نے
جاگیریں عطا کیں، لیکن "خالصہ" میں اضافے کا پورا خیال رکھا۔ کہتے ہیں، اس
نے بہار کی جاگیر ایک شخص محمد زمان کو دی، لیکن ایک کروڑ پچیس لاکھ کے محال
کے علاقے کو خالصہ قرار دے دیا۔

شاہ ولی اللہ نے خالصہ کے علاقے میں اضافے پر جو زور دیا اور اسے مرکزی
حکومت کے استحکام کا بہت بڑا ذریعہ قرار دیا ہے تو اس کی وجہ یہ ہے کہ ان کے
زمانے میں اس میں بہت کمی واقع ہو گئی تھی اور جاگیرداروں کا سلسلہ برابر برقرار
جا رہا تھا۔ یہاں تک کہ صوبہ دہلی کے دیہات اور بعض دوسرے صوبوں کے گاؤں
جو پہلے خالصہ میں شامل تھے، اور جن سے بادشاہ کے مرکزی دفاتر اور ذاتی ملازموں
کی تنخواہیں ادا کی جاتی تھیں، سب کے سب ہاتھ سے نکل گئے تھے۔

سہارن پور، جس کے محاصل جاگیرداروں کو دے دیے گئے تھے، نجیب خاں
روہیلہ کے قبضے میں آ گیا تھا۔ آگرے کے گرد و نواح کے علاقے جاٹوں کے انصرام
میں تھے، جسے پور کے مادھو سنگھ نے نارنول وغیرہ کے علاقوں پر تسلط جما لیا
تھا، اسی طرح اور بھی بعض جاگیرداروں نے خالصہ کے علاقوں کو اپنے قبضے
میں کر کے بادشاہ کو مالی اعتبار سے اس درجے بے بس کر دیا تھا کہ بعض دفع
فوجیوں اور ملازموں کی تنخواہیں ادا کرنا بھی اس کے لیے انتہائی مشکل ہو جاتا تھا۔
شاہ صاحب کی فراست اور سیاسی بصیرت ملاحظہ ہو کہ وہ اپنے ان خطوط
میں جو انھوں نے بادشاہوں، وزیروں اور مملکت کے امیروں کے نام تحریر کیے
صاف لفظوں میں مشورہ دیتے ہیں کہ "خالصہ" کے علاقے کو اس قدر وسیع ہونا
چاہیے کہ دہلی کے گرد و نواح کا پورا علاقہ خالصہ میں شامل ہو، پھر وہاں سے وہ
آگرہ، حصار، دریائے گنگا اور ہند تک ممتد ہوتا چلا جائے۔ اس کے لیے

ان کے الفاظ قابل مطالعہ ہیں، فرماتے ہیں:

خالصہ را کشادہ تر باید ساخت، خصوصاً آنچه گرداگرد شاہ جهان آباد است، تا کبر آباد و تاحصار و تادریائے گنگ تا حد حدود سہرند، ہمہ اش یا اکثرش خالصہ شریفہ باشد کہ موجب ضعف امور سلطنت کی خالصہ و قلت خزانہ است۔
علاقہ خالصہ کو وسیع تر کرنا چاہیے، خصوصاً وہ علاقہ جو دہلی کے ارد گرد واقع ہے، آگرہ، حصار، اور دریائے گنگا اور حدود سہرند تک کا تمام تر علاقہ یا اس کا اکثر علاقہ خالصہ ہونا چاہیے۔ کیونکہ امور سلطنت میں ضعف کا باعث خالصہ کی کمی اور خزانہ کی قلت ہوتی ہے۔

شاہ صاحب کی بلندی فکر کا اندازہ کیجیے کہ مرکز کے استحکام کے لیے وہ ارباب حکومت اور بادشاہ کو صاف لفظوں میں مشورہ دیتے ہیں کہ چھوٹے طہنصب داروں کو جاگیریں نہ دی جائیں، اور علاقہ خالصہ کو وسعت دی جائے، تاکہ مرکزی حکومت میں کمزوری کے آثار نمودار نہ ہوں۔

بہر حال شاہ صاحب نے حکومت کے استحکام اور سیاسی ترقی کے لیے جو یہ پانچ اصول بیان کیے ہیں، وہ بلاشبہ اپنی جگہ بڑے اہم اور ان کی بے پناہ سیاسی بصیرت کے عکاس ہیں۔

مکتوبات

شاہ ولی اللہ صاحب کے افکار عالیہ میں ان کے مکتوبات بھی شامل ہیں، جو انھوں نے مختلف مواقع پر ہند اور بیرون ہند کے متعدد حضرات کے نام تحریر فرمائے۔ یہ مکتوبات عربی اور فارسی دونوں زبانوں میں ہیں، اور ایک مستقل علمی ذخیرے کی حیثیت رکھتے ہیں۔ ان میں بعض خطوط تو وہ ہیں جو انھوں نے اپنے بعض اساتذہ کی خدمت میں ارسال کیے۔ بعض اس دور کے علما و زعماء کو تحریر فرمائے۔

بعض خطوط مختلف مسائل دریافت کرنے اور ضروری معاملات کے متعلق استفسار کرنے والوں کو لکھے۔ بعض خطوط بالکل علمی، مذہبی اور خالص فقہی نوعیت کے ہیں اور بعض کا تعلق ذاتی اور بنی قسم کے معاملات سے ہے۔ ان میں بیالیس خطوط سیاسی نوعیت کے ہیں جو پروفیسر خلیق احمد نظامی نے مرتب کر کے شائع کر دیے ہیں۔ ان خطوط میں ایک خط ایک مغل بادشاہ کے نام ہے، کچھ وزراء نے سلطنت اور اس کے مملکت کے نام ہیں، کچھ خطوط ملک کی بعض اہم شخصیتوں کے نام ہیں اور ایک طویل خط افغانستان کے بادشاہ احمد شاہ ابدالی کے نام ہے۔ اس خط میں شاہ صاحب نے اس دور کے ہندوستان کے سیاسی حالات، تاریخی واقعات اور قابل اصلاح امور کی وضاحت کی ہے، اور سلطنت کے امرا و وزراء کی سازشوں اور باہمی رقابتوں کا ذکر کیا ہے۔ نیز مرہٹوں، جاٹوں اور دیگر قوموں نے ملک میں جو اودھم مچا رکھا تھا، اس کی ضروری تفصیلات بیان کر کے احمد شاہ ابدالی سے درخواست کی ہے کہ وہ صورت احوال کی اصلاح کے لیے مضبوط قدم اٹھائے۔ چنانچہ پروفیسر خلیق احمد نظامی کا کہنا ہے کہ اس خط کے بعد احمد شاہ ابدالی نے جو پہلے کئی بار ہندوستان پر حملے کر چکا تھا، پھر ہندوستان کا رخ کیا اور پانی پت میں مرہٹوں سے زبردست جنگ کی۔ اس جنگ میں مرہٹوں کو احمد شاہ کے مقابلے میں شکست فاش سے دوچار ہونا پڑا۔ نظامی صاحب لکھتے ہیں:

اس خط کے نتیجے میں پانی پت کا میدان کارزار سجا۔ اس جنگ کی تاریخی اہمیت سے تاریخ کا ہر طالب علم واقف ہے۔ لیکن یہ حقیقت بہت کم لوگوں کو معلوم ہے کہ مدرسہ رحیمیہ کا ایک مدرس اس تاریخی جنگ کے نقشے تیار کر رہا تھا۔ اس خط کے مطالعے کے بعد شاہ صاحب کی سیاسی خدمات کا ایک اہم پہلو روشن ہو جاتا ہے۔

بیالیس مکتوبات کے اس مجموعے میں سولہ خط شیخ محمد ناسخ پھلتی کے نام ہیں۔

یہاں شیخ محمد عاشق پھلتی کا تعارف کرنا ضروری معلوم ہوتا ہے۔ شیخ
ممدوح بارہویں صدی ہجری کے ایک مشہور بزرگ تھے جو شاہ ولی اللہ کے
ماموں شیخ عبد اللہ صدیقی کے بیٹے تھے۔ موضع پھلت (ضلع مظفر نگر ہندوستان)
کے باشندے تھے۔ اپنے عہد کے جید عالم اور متقی تھے۔ عرصے تک شاہ
صاحب کی صحبت و رفاقت میں رہے اور ان سے خوب استفادہ کیا۔ ۱۱۴۳ھ
میں شاہ صاحب حجاز مقدس گئے تو یہ بھی ان کے ساتھ تھے۔ ان کی علمی فہمت
اور سادگی و طریقت میں درک کا یہ عالم تھا کہ شاہ عبدالعزیز اور شاہ رفیع الدین
نے ان سے فیض حاصل کیا اور ان کی زبانی اپنے جلیل القدر باپ۔ حضرت
شاہ ولی اللہ۔ کے معارف و تصوف سے متمتع ہوئے۔ سبیل الرشاد، قول
الجللی اور شرح دعا۔ الاعتصام ان کی تصانیف ہیں۔ ۱۱۸۷ یا ۱۱۸۸ھ میں
فوت ہوئے۔

بہر حال شاہ ولی اللہ اپنے دور کی عظیم شخصیت تھے۔ ان کے افکار
خیالات کا سلسلہ نہایت وسعت پذیر تھا۔ وہ جس مسئلے پر گفتگو کرتے اور جس
معاے کو موضوع بحث ٹھہراتے، اس کے تمام پہلوؤں کو واضح اور منقح کرتے
جاتے۔ اس کا اندازہ ان کے مکتوبات سے بھی ہوتا ہے، جس طرح وہ اپنی تصانیف
میں پورے زور اور دلائل سے بات کرتے ہیں، مکتوبات میں بھی انھوں
نے اسی اسلوب انشا اور طرز ادا کو برقرار رکھا ہے۔ قلم میں وہی زور،
استدلال میں وہی قوت، الفاظ کے انتخاب میں وہی احتیاط اور بیان
کلام میں وہی اعتدال ہے، جو ان کی باقاعدہ تصانیف کا طرہ امتیاز
ہے۔

شعر و شاعری

شاہ ولی اللہ کو اللہ تعالیٰ نے بہت سے اوصاف و کمالات سے نوازا، اور
علم و فضل کے متعدد گوشوں سے مالا مال کیا تھا، ان میں ایک خوبی یہ تھی کہ وہ شعر و

شاعری سے کبھی الجھپی رکھتے اور بہت عمدہ شعر کہتے تھے، امین تخلص کرتے تھے۔
عربی اور فارسی میں ان کے اشعار کا اچھا خاصا ذخیرہ موجود ہے، ان کی متعدد
غزلیں اور رباعیاں معرفت و تصوف کے مضامین پر مشتمل ہیں۔ چند اشعار
ملاحظہ ہوں :

علمی کہ نہ ماخوذ ز مشکوٰۃ نبی است	واللہ کہ سیرانی از و تشنہ لبی است
جانیکہ بود جلوۂ حق حاکم وقت	تابع شدن حکم خرد بو لہبی است
”نخستین بادہ کا ندر جام کردند“	مزاجش عکس آن گلنام کردند
شراب وحدت از خمخانہ غیب	مرا صبح ازل در کام کردند
چو غلطیدم ز مستیہا بہر سو	حریفان مستی از من دام کردند
ولی دارم از خود عالی جالبش میتوان گفتن	در کیفیت جوش شرابش میتوان گفتن
وجودیے نمونہ معنی نادیدی دارد	درین نیرنگہا بوئے عابالش میتوان گفتن
سویدای دل مایابی اندرینچ و تاباد	نفوس عالم ام الکتالبش میتوان گفتن
فروپاشید از ہم کثرت موم چون شبنم	ز فیض معنی ما آفتالبش میتوان گفتن
غزل کے چند شعر پر ایسے :	

تا بکے محنت مجوری و ذوری کاشم	نازنین وطنم سوئے وطن بازروم
تا بکے باخس و خاشاک بود صحبت من	صدر بزم چمنم سوئے چمن بازروم
تا بکے ہمدی سنگ شود شیوہ من	گو برے از عدم سوئے عدن بازروم
تا بکے بستہ زنجیر تعاق با شتم	آہوئے از ختم سوئے فتن بازروم
بوئے جان میرسد از باد میں در دو جہاں	شاہ ملک بمنم سوئے میں بازروم

۳۹۵ یہ مصرع صوفی شاعر فخر الدین ابراہیم عراقی (۱۲۱۳ھ - ۱۲۸۹ھ) کی یہ غزل کا ہے۔ دومہ ۱

مصرع یہ ہے: ”ز چشم مست ساقی وام کردند“ شاہ صاحب نے اس مصرعے کو تفسیر کیا ہے، لیکن

تذکرہ نگار نے اس کی طرف کوئی اشارہ نہیں کیا، جس سے عام قاری کو یہ شبہ ہو سکتا ہے کہ یہ مصرع شاہ صاحب کا

چند شعر عربی کے ملاحظہ فرمائیے :

کان نجومنا او مضت فی الغیاب
 ثلاث خصال من تعاجیب ربنا
 خلافة عباس و دین نبینا
 یؤید دین اللہ فی کل دورۃ
 فمنہم رجال یدفعون عدوہم
 ومنہم رجال یغلبون عدوہم
 ومنہم رجال بینوا شرع ربنا
 ومنہم رجال یدرسون کتابہ
 ومنہم رجال فسروہ بعلمہم
 ومنہم رجال بالحدیث تولعوا
 ومنہم رجال مخلصون لربہم
 ومنہم رجال یہتدی بعظائمہم
 علی اللہ رب الناس حسن جزائہم
 فمن شاء فلیذکر جمال نبیہ
 ساذکر حبیبی للحبیب محمد

عیون الافاعی اور رؤس العقارب
 نجابة اعقاب لوالد طالب
 تزايد فی الاقطار من کل جانب
 عصائب تتلو مثلها من عصائب
 بسمر القنا والمرهفات القواضب
 باقوی دلیل مفحص للمغاضب
 وما کان فیہ من حرام و واجب
 بتجوید ترتیل و حفظ مراتب
 وہم عالمونا ما ید من غرائب
 وما کان فیہ من صحیح و ذاہب
 بانفاسہم خصب البلاد الاجادب
 قیام الی دین من اللہ واصب
 بما لا یوافقی عدا ذہن حاسب
 ومن شاء فلیغزل بحب الربائب
 اذا و صنف العشاق حب الحبايب

اذا اُخْبِرْتَ یوما عن خبیاء
 وان تمداح بجود او سمو
 وان لا بد تمداح ذا معال ؟
 وان تمداح رسول اللہ یوما

فلا تلہج ببدر او ذکاء
 فلا تنظر بجود او سماء
 فحسبک مدح خیر الانبیاء
 فحاور ان تقصر فی الثناء

عربی اور فارسی میں ان کے بہت سے اشعار کا پتا چلتا ہے۔ یہاں نمونے

کے طور پر صرف چند شعر و سوج کیے گئے ہیں :

آخری مرض اور وفات

شاہ ولی اللہ محدث دہلوی نے ۱۷۶۶ھ کے محرم کی آخری تاریخ کو ہفتے کے دن باسٹھ سال عمر پا کر دہلی میں انتقال فرمایا۔ ان کے آخری مرض اور وفات کے وقت رائے بریلی کے ایک نامور بزرگ سید محمد نعمان حسنی جو حضرت سید احمد شہید کے اسلاف میں سے تھے، ان کے پاس موجود تھے، انھوں نے رائے بریلی ہی کے اپنے ایک عزیز سید ابوسعید حسنی کو اس کی بعض تفصیلات، ایک مکتوب میں تحریر فرمائی تھیں، یہ مکتوب فارسی میں ہے۔ یہاں اس کا ترجمہ دیا جاتا ہے۔

سید محمد نعمان اور سید ابوسعید دونوں شاہ صاحب کے مخلصین میں سے تھے :

اللہ سبحانہ و تعالیٰ شانہ کے نام کے ساتھ۔ سب تعریف اللہ کی ہے اس کی نعمتوں پر، رضا بالقضا کے رسول پر، عبیت و تکلیف میں سبر حاصل ہونے پر، اور درود و سلام سید الشاکرین، زبدۃ الرائسین، قدوة الصابرین، شفیع المذنبین، رحمۃ للعالمین حضرت محمد مصطفیٰ پر، اور آپ کے آل و صحابہ پر جو کہ طیب و طاہر تھے، اور آپ کے وارثین یعنی علمائے راہنہ اور اولیائے مرشدین پر، یہ سلسلہ قیام قیامت تک جاری رہے۔

حمد و صلوة کے بعد واضح ہو کہ امام سنت، مقتدانے ارباب کرامت، پیشوائے عرفائے زمان، سرآمد اولیائے جہان، قطب زمانی، محبوب سبحانی، سیدنا و مرشدنا ولی اللہ فاروقی مجدد وقت رضی اللہ عنہ کے انتقال پر مال کا واقعہ اگر تفصیل سے لکھا جائے تو ہم جیسے غم زدہ لوگوں کے لیے عین مناسب ہے :

چہ بخاطر سید یار مرا

کہ بہ ہجران کشیدگار مرا

یعنی ہمارے دوست کے دل میں کیا آیا کہ ہمیں فراق دہجوری میں مبتلا کر گیا

وہ صیقناہ اللہ کی شان بے نیازی کا یہ عجب نمونہ ہے کہ ایسے مقتدا

کی روح کو سترت ۲۲ سال کی عمر میں ازجبعی الیٰ ربنا کرنا پڑا۔

اے نفسِ مطمئنہ اپنے رب کی طرف راضی اور پسندیدہ ہو کر واپس جا، کی ندادی گئی اور اہل بدعت و ضلالت کو خوش اور اصحابِ دین کو اندوہ گین کر دیا گیا۔ یعنی ہفتے کے دن ظہر کے وقت، محرم کی آخری تاریخ ۱۱۷۶ھ کو حکمِ خداوندی سے حضرت کے طاہرِ روح نے قالبِ عنصری سے پرواز کر کے اوجِ علیین میں اپنا نشیمن بنا لیا۔ آپ کی مفارقت سے آپ کے احباب و رفقا کی حالت ایسی خستہ و خراب تھی کہ احاطہ تحریر میں نہیں آسکتی۔ انا للہ وانا الیہ راجعون۔

اب میں اصل مقصد کی طرف آتا ہوں۔ اللہ کے فضل و کرم سے اس غامی کو حضرت (شاہ ولی اللہ) رحمۃ اللہ علیہ کی کشش نے اپنی طرف کھینچا، چنانچہ ماہ ذی قعدہ (۱۱۷۵ھ) میں بڈھانہ جا کر آستانہ بوسی کی سعادت حاصل ہوئی، اور آپ کی صحبتِ اقدس سے شرف یاب ہوا۔ بڈھانہ سے ۹ ذی الحجہ (۱۱۷۵ھ) کو آپ بغرضِ علاج دہلی تشریف لائے اور بابا فضل اللہ کے مکان پر مسجد روشن الدولہ کے احاطے میں جو چوک سعد اللہ خاں میں واقع ہے، فروکش ہوئے۔ فرزند ان گرامی قدر میں سے میاں محمد صاحب، میاں عبدالعزیز اور میاں رفیع الدین مدظلہم العالی، اور اقربا و تلامذہ میں سے میاں محمد عاشق صاحب، میاں اہل اللہ صاحب، میاں محمد فائق، میاں محمد جواد اور خواجہ محمد امین وغیرہ حاضر خدمت تھے۔

یہ غلام (یعنی سید محمد نعمان حسنی) میر محمد غنیق اور میر قاسم علی جنہوں نے حضرت کے آخری ایام میں شرفِ بیعت حاصل کیا تھا، ہر روز خدمت، گارہ کی سعادت سے بہرہ اندوز ہوتے رہتے تھے۔

مشفق من!۔ یہ آخری مجلسیں بھی عجیب پر کیف اور پرفیض تھیں۔ نفحاتِ انس و رحمت اور رشحاتِ قدس و برکت بارش کی طرح برستے تھے۔ اکثر اہل نسبت حضرات اپنے وجدانِ صیح سے اس صورتِ حال کو محسوس کرتے تھے۔ اہل اللہ اور عارف تو ہمیشہ اور بہر زمانے میں ہوتے ہیں، بلکہ ایسا مردِ حقانی

جو جمیع اوصافِ حمیدہ کا حامل اور کتاب و سنت کا مجتہد انہ نشان سے علم ہو،
نیز حقائق و معارف میں بحرِ مواج اور دیگر علوم میں دریائے زخار ہو، صدیوں
کے بعد پیدا ہوتا ہے :

دور ہا باید کہ تا یک مرد صاحبِ دل شود

بایزید اندر خراساں یا سہیل اندر یمن

... یہ بات بھی لائقِ تعریف ہے کہ حضرت مرحوم مؤمنور کی آپ سے رضامندی
اور آپ پر ان کی توجہاتِ عالیہ کو میں نے ترجمان سے زیادہ پایا، آپ کے
حالات، اکثر اوقات دریافت کرتے رہتے تھے۔

ابدالیوں کی جنگ کا واقعہ اور آپ کا عین اس بہنگامہ قیامت خیز میں
پہنچنا اور آپ کے قدمِ گرامی سے آتشِ فتنہ کافرو ہو جانا، یہ سب باتیں حضرت
اپنی زبانِ درہشاں سے بیان فرمایا کرتے تھے۔ شاید آپ سے آخری ملاقات کی تمنا
حضرت کے دل میں تھی۔ چنانچہ ایک مرتبہ یہ الفاظ فرمائے :

”میر ابو سعید ارادۂ آمدن دارند، اگر زود برسند بہتر باشد۔“

میر ابو سعید آنے کا ارادہ کر رہے ہیں، اگر جلدی آجائیں تو اچھا ہو۔

ساحبِ من! حضرت کی ظاہری صحبت تو اب میسر نہیں آسکتی۔ البتہ علوم
دینیہ میں ان کی تصنیفات نونائے کے قریب بلکہ اس سے بھی زیادہ ہیں۔ تفسیر، رسول
فقہ، کلام اور حدیث میں جیسے حجۃ اللہ البالغہ، ازالۃ الخفا عن الخلفاء، اور
ترجمہ قرآن، جن میں ہر کتاب کی کافی بڑی ضخامت ہے۔ ان کے علاوہ دیگر
رسائل ہیں، جو حقائق و معارف پر مشتمل ہیں، جیسے الطاف القدس، ہمعات
فیوض الحرمین اور انفاس العارفین وغیرہ۔ یہ کتابیں حضرت کے فیوض و
برکات کی نشان دہی کرتی ہیں۔ آپ اس بات کا عزم کریں کہ ان تمام کتابوں
کو لکھوا کر رائج فرمائیں گے۔ یہ کام تھوڑی سی توجہ سے انجام پاسکتا ہے۔
معلوم نہیں اس قسم کی کتابیں گزشتہ دور میں معرضِ تصنیف میں آئی ہیں یا

نہیں۔ واللہ اعلم۔ اور باب بصیرت ان کتابوں کی افادیت کا اقرار کرتے ہیں۔

حضرت (شاہ صاحب) کا کلام ہر باب میں اصولی اور بنیادی حیثیت رکھتا ہے۔۔۔ اس فقیر کو اور صاحب زادگان گرامی نیز حضرت ممدوح کے تمام رفقاء کرام کو آپ کی حضرت سے محبت کے پیش نظر یہ یقین ہے کہ جسے ہی آپ اس حادثہ غلیبہ (یعنی شاہ صاحب کی وفات) کی خبر سنیں گے، وہلی کو روانہ ہو جائیں گے۔ اسی وجہ سے میں بھی آپ کی آمد کا منتظر ہوں۔ اگر آپ جلدی تشریف لائیں میں ملاقات سامی سے مسرور ہو جاؤں۔ اگر تشریف لانے میں کچھ دیر ہو تو مطلع فرمائیں، کیوں کہ یہ فقیر بھی واپس وطن آنے کا ارادہ رکھتا ہے۔ دوسری بات یہ ہے کہ میاں محمد عاشق صاحب بعد سلام فرماتے ہیں کہ میرا بوسعید کو لکھو کہ حضرت اقدس (شاہ صاحب) کے جتنے مکتوبات بھی ان کے نام لکھے گئے ہیں، ان کی نقول ضرور بھیجیں تاکہ ان کو مکاتیب کے مجموعے میں شامل کیا جائے۔

حضرت میاں اہل اللہ صاحب اور دیگر حضرات نیز (شاہ صاحب کے) صاحب زادگان کی طرف سے سلام قبول فرمائیں۔

بڑھانہ میں حضرت اقدس کی خدمت میں بھائی محمد معین صاحب رحمۃ اللہ علیہ کی وفات کی کیفیت بیان کر دی تھی۔ حضرت رحمۃ اللہ علیہ نے ان کے لیے دعا کی اور نہایت افسوس کا اظہار فرمایا تھا۔

شاہ صاحب کے فرزند ان گرامی

جیسا کہ گزشتہ صفحات میں اختصار سے بیان کیا جا چکا، مختلف علوم و فنون میں شاہ ولی اللہ کا مرتبہ بہت بلند تھا اور وہ ہر مسئلے میں گہری نظر رکھتے تھے۔ نواب صدیق حسن خاں ان کے فضل و کمال کی وسعتوں کا واضح الفاظ میں ذکر کرتے ہیں، وہ لکھتے ہیں:

والصاف این است کہ اگر وجود او در صدرِ اقل و زمانہ مانسی می بود امام
الائمہ و تاج المجتہدین شمر وہ فی باشد۔^{۲۷۵}

یعنی انصاف کی بات یہ ہے کہ اگر شاہ صاحب دورِ اقل میں پیدا ہوتے اور زمانہ
ماضی سے ان کا تعلق ہوتا تو ائمہِ عدیث و فقہ کی عظیم المرتبت جماعت میں وہ
امام الائمہ کے مرتبے پر فائز ہوتے اور انھیں مجتہدینِ کرام کے سر تاج گردانا جاتا۔
شاہ صاحب کی یہ بہت بڑی خوش بختی ہے کہ جس طرح انھوں نے تصنیف
کی صورت میں اپنے پیچھے علم و فضل کا عظیم الشان ذخیرہ چھوڑا، اسی طرح اولاد کی
شکل میں بھی اللہ تعالیٰ نے ان کو خاص امتیاز بخشا۔ ان کی صلیبی اولاد میں چار
بیٹے فضل و کمال کے بلند مرتبے کو پہنچے جنھوں نے اپنے عالی قدر باپ کے علمی
کو باقاعدہ جاری رکھا اور آگے بڑھایا۔

شاہ صاحب کی دو شادیاں ہوئی تھیں۔ پہلی شادی اپنے ماسوں کی دختر
نیک اختر سے ہوئی۔ اس خاتون سے ایک لڑکا پیدا ہوا، جن کا نام محمد تھا۔
مولانا محمد ایک عالم آدمی تھے اور شاہ صاحب کی وفات کے وقت زندہ تھے،
لیکن لا اولد انتقال کر گئے۔

پہلی بیوی کی وفات کے بعد شاہ صاحب کی دوسری شادی سوئی پت کے
ایک بزرگ سید ثناء اللہ کی صاحب زادی سے ہوئی۔ اس نیک بخت خاتون
کے لہٹن سے پانچ بچے متولد ہوئے۔ ایک بیٹی اور چار بیٹے، بیٹی کا نام
امۃ العزیز تھا، بیٹوں کے نام علی الترتیب یہ ہیں: شاہ عبدالعزیز، شاہ رفیع الدین
شاہ عبدالقادر، امیر شاہ عبدالغنی۔ ان کے جیہالات مل سکے وہ تو انشا اللہ بشرط
زندگی نفہائے ہند کی اگلی نسل (تیرھویں صدی ہجری کے ضمن میں) تحریر کیے جائیں گے
لیکن موقع کی مناسبت سے ان کا مختصر تعارف ذیل کی سطور میں کرایا جاتا ہے:

شاہ عبدالعزیز: آپ حضرت ولی اللہ کے سب سے بڑے صاحب زادے تھے۔ ان کی ولادت ۲۵ رمضان المبارک ۱۱۵۹ھ (۱۷۴۶ء) میں ہوئی۔ تمام علوم مروجہ کی باقاعدہ تحصیل کی۔ نہایت زمین و فطین اور جانساز جواب تھے۔ باپ کی وفات کے بعد ان کی مسندِ درس پر متمکن ہوئے۔ ساٹھ برس تک طلبائے علم کو علمِ حدیث اور دیگر علومِ اسلامی کا درس دیتے رہے۔ ان کے شاگردوں میں بڑے بڑے نامور حضرات کے اسمائے گرامی شامل ہیں، جنہوں نے بالخصوص علمِ حدیث کی بہت اشاعت کی۔ شاہ عبدالعزیز کے زینہ اولاد نہ تھی۔ تین بیٹیاں تھیں، جن میں سے ایک کی شادی مولانا عبدالحی سے، دوسری کی شاہ رفیع الدین کے بیٹے مولانا عیسیٰ سے اور تیسری کی شیخ محمد افسس سے ہوئی۔ شاہ عبدالعزیز متعدد کتابوں کے مصنف تھے۔ ان کی تصنیفات کو اہل علم میں نہایت قدر کی نگاہ سے دیکھا جاتا ہے اور مختلف مسائل میں ان کے حوالے دیے جاتے ہیں۔ انہوں نے اسی سال عمر پائی اور ۱۲۳۹ھ (۱۷ جولائی ۱۸۲۴ء) کو اس عالم فانی سے عالم جاودانی کو رخصت ہوئے۔

شاہ رفیع الدین: آپ شاہ ولی اللہ کے دوسرے فرزند تھے۔ ۱۱۶۳ھ (۱۷۴۹ء) میں پیدا ہوئے۔ علم و فضل میں یگانہ روزگار تھے۔ کئی کتابیں تصنیف کیں، تدریس کا سلسلہ بھی جاری رکھا۔ ان کا سب سے عظیم کارنامہ یہ ہے کہ قرآن مجید کا اردو زبان میں ترجمہ کیا، جو ہر حلقے میں مقبول ہے۔ بیتر برس کی عمر کو پہنچ کر ۶ شوال ۱۲۳۳ھ (۱۸۱۷ء) کو اپنے بڑے بھائی شاہ عبدالعزیز کی زندگی میں انتقال کیا۔ اپنے والد بزرگوار کے قریب پائیں کی طرف مدفون ہوئے۔

شاہ عبدالقادر: شاہ ولی اللہ کے تیسرے بیٹے شاہ عبدالقادر تھے جو ۱۱۶۰ھ (۱۷۴۵ء) میں پیدا ہوئے اور علومِ بوقلموں میں مرتبہ اجتہاد کو پہنچے۔ تفسیر، حدیث، فقہ اور دیگر فنونِ متداولہ میں خوب مہارت پیدا کی۔ نیکی اور تقویٰ میں ممتاز تھے۔ عزلت گزینی اور گوشہ نشینی کی زندگی بسر کرتے تھے۔ قرآن مجید کا اردو

ترجمہ ان کا رفیع الشان کام ہے۔ یہ ترجمہ ۱۲۰۵ھ (۱۷۹۱ء) میں مکمل ہوا "موضوع القرآن" اس کا تاریخی نام ہے۔ ۱۹ رجب ۱۲۳۰ھ (۱۸۱۴ء) میں سفرِ آخرت اختیار کیا۔ یہ کہنا مشکل ہے کہ اردو میں سب سے پہلے قرآن مجید کا ترجمہ شاہ رفیع الدین نے کیا یا شاہ عبدالقادر نے۔!

شاہ عبدالغنی؛ شاہ ولی اللہ کے چوتھے فرزند شاہ عبدالغنی تھے انھوں نے اپنے دوسرے بھائیوں کی طرح زیادہ شہرت نہیں پائی، لیکن اس کمی کو ان کے فرزندِ عالی قدر حضرت شاہ اسماعیل شہید نے پورا کر دیا۔ شاہ شہید نے شاہ عبدالعزیز کے سامنے زانوئے تلمذتہ کیا اور اپنے خجد امجد حضرت شاہ ولی اللہ کے کمالاتِ علمی اور معارفِ روحانی میں درجہ کمال کو پہنچے، اور پھر اپنے عمل و کردار سے اس کی خوب اشاعت بھی کی۔ انھوں نے اس برصغیر کے مسلمانوں کی مذہبی، دینی اور سیاسی تاریخ میں ایک نئے باب کا اضافہ کیا اور اپنی خدماتِ نوعِ بنوع سے انوکھے اسلوبِ کار کی طرح ڈالی جس کی ضروری تفصیلات سلسلہ فقہائے ہند کی آئندہ جلدوں میں بیان کی جائیں گی۔ ان شاء اللہ العزیز۔

حضرت شاہ ولی اللہ صاحب کے فرزند ان گرامی کا یہ مختصر سا تعارف ہے۔ پورے دنیا شاہ صاحب و ران کی اولاد کے فیوضِ علمی و عملی سے بہرہ یاب ہو رہے ہیں اور ہونی رہے گی۔ ان کے حالات و سوانح بھی بے شمار حضرات نے تحریر کیے اور آئندہ کرتے رہیں گے، لیکن افسوس ہے، اس وقت اس عالم آب و گل میں اس نازدان کا کوئی فرد موجود نہیں۔ نواب صدیق حسن خاں کی "تسلیف اتحاد النبلاء" ۲۸۸ھ میں طبع ہوئی تھی۔ وہ اس میں شاہ ولی اللہ کے حالات کے ضمن میں لکھتے ہیں:

ولیکن دریں وقت اس خاندانِ علم و کمال تمامہا منقرض شدہ و بیچ کی ازاں با باقی نماندہ ^{۳۶}

یعنی اس وقت یہ پورا خاندان علم و کمال ختم ہو چکا ہے اور ان میں سے کوئی شخص اس دنیا میں باقی نہیں ہے۔

قرآن مجید کا اردو ترجمہ

آج اردو زبان بے حد ترقی کر چکی ہے، بہت سے علوم و فنون اس میں منتقل ہو گئے ہیں اور یہ ایک علمی زبان بن گئی ہے۔ اس میں اب قرآن مجید کے بہت سے ترجمے موجود ہیں، جن سے استفادہ کرتے ہیں، لیکن آج سے دو سو سال پہلے کے حالات کو سامنے رکھیے، جب اردو زبان بالکل ابتدائی مرحلے میں تھی، پورے ہندوستان میں اس زبان میں چند گنتی کی کتابیں لکھی گئی تھیں اور اہل علم اس میں تحریر و کتابت کی جرأت نہ کرتے تھے، اس لیے کہ نہ اس کے اصول و قواعد وضع ہوئے تھے، نہ یہ علمی زبان بنی تھی اور نہ اس میں الفاظ کا ذخیرہ موجود تھا۔ اس زمانے میں اردو زبان کو ترجمے کی زبان بنانا اور ترجمے کے لیے بھی قرآن مجید کا انتخاب کرنا علمی لحاظ سے بہت مشکل اور دل گروے کا کام تھا۔

ترجمے کے سلسلے میں یہ بات ملحوظ خاطر رہنی چاہیے کہ ترجمہ کرنے والے کے لیے کم سے کم تین اوصاف کا حامل ہونا ضروری ہے۔

۱۔ جس زبان میں ترجمہ کرنا مقصود ہے، اس میں مہارت رکھتا ہو۔

۲۔ جس زبان سے ترجمہ کرنا چاہتا ہے اس پر عبور ہو۔

۳۔ جس موضوع کی کتاب ترجمے کے لیے منتخب کی ہے، اس موضوع

کو خوب سمجھتا ہو۔

شاہ رفیع الدین اور شاہ عبدالقادر بے شک عربی زبان کے ماہر تھے،

مروجہ علوم و فنون میں بھی عبور رکھتے تھے، لیکن اردو زبان تو ان کے زمانے

میں بالکل ابتدائی دور میں تھی اور اس کا دامن ابھی الفاظ و ترکیب کی وسعت

سے مالا مال نہ ہوا تھا۔ اس میں قرآن مجید کا ترجمہ کرنا محض نصرتِ خداوندی اور

ان بزرگوں کی بے پناہ ذہانت و فطانت کی دلیل ہے۔

بہ حال شاہ ولی اللہ صاحب کے فرزند ان گرامی — شاہ رفیع الدین اور شاہ
 عبدالقادر — کی بہت بڑی دینی خدمت، قرآن مجید کا اردو ترجمہ ہے جس
 طرح خود شاہ صاحب نے قرآن مجید کا فارسی میں ترجمہ کر کے عظیم الشان کا نامہ
 انجام دیا، اسی طرح ان کے بیٹوں نے بھی یہ عظیم المثال خدمت انجام دی۔
 رحمہم اللہ تعالیٰ۔

ی

۹۹۔ مولانا یار محمد لاہوری

بارھویں صدی ہجری میں خطہ لاہور کے جن رفیع المرتبت علمائے کرام نے خاص طور پر شہرت و ناموری حاصل کی ان میں مولانا یار محمد کا اسم گرامی قابل ذکر ہے۔ مولانا ممدوح مسلکاً حنفی تھے اور اپنے وقت کے فاضل بزرگوں میں گہرانے جاتے ہیں۔ لاہور میں پیدا ہوئے اور یہیں نشوونما پائی۔ قرآن مجید حفظ کیا اور مختلف اساتذہ سے علوم متداولہ کی تحصیل کی۔ پھر حجاز کی ارض مقدس کا قصد کیا اور حج و زیارت کی نعمت سے مالا مال ہوئے۔ بعد ازاں مراجعت فرماتے وطن ہوئے اور خدمت دین کو مقصد حیات ٹھہرایا۔ اپنے گونا گوں اوصاف کی بنا پر لوگوں میں قدر و منزلت کی نگاہ سے دیکھے جاتے تھے اور بڑی عزت و تکریم کے مالک تھے۔ اسلامی معاملات میں نہایت جرمی اور غیور تھے۔ کوئی دینی مسئلہ پیش آتا تو اس پر عمل کو ضروری قرار دیتے اور اس سلسلے میں بڑی سے بڑی طاقت کی بھی پروا نہ کرتے۔ امور دینیہ کی اشاعت اور تائید حق میں بخت و منازہ میں بہت تیز تھے۔

اس ضمن میں یہ واقعہ قابل ذکر ہے کہ اورنگ زیب عالم گیر کی وفات کے بعد اس کا بیٹا شاہ عالم سربر آرائے سلطنت ہند ہوا تو اس نے تخت نشینی کے کچھ عرصہ بعد یہ حکم جاری کر دیا کہ مملکت ہند کی تمام مسجدوں کے خطیب خطبہ عیدین اور خطبہ جمعہ میں خلفائے راشدین کے ذکر میں جب حضرت علی رضی اللہ عنہ کا نام لیں تو ان کے ساتھ لفظ ”وصی“ استعمال کریں۔ اس حکم پر پورے ملک میں ایک ہنگامہ بپا ہو گیا اور مساجد کے خطیبوں اور عوام اہل سنت نے شدید احتجاج کیا اور مختلف مقامات میں سخت ہنگامے ہوئے۔ ان مقامات میں لاہور اور احمد آباد بھی شامل ہیں یاہاں کے لوگ میدان میں نکل آئے۔ احمد آباد میں تو سخت

اشتعال پیدا ہو گیا اور نوبت قتل و غارت تک پہنچ گئی۔ لاہور میں بھی بہت ہنگامی صورت حال پیدا ہو گئی اور لوگ بادشاہ کے اس حکم کی برسرِ عام مخالفت کرنے لگے۔ علما میں مولانا یار محمد اور مولانا محمد مراد نے بادشاہ کے اس فرمان کو ماننے اور اس پر عمل کرنے سے قطعی انکار کر دیا۔ مولانا یار محمد صورت حال کی وضاحت کے لیے لاہور کے قاضی کے پاس گئے اور کہا کہ بادشاہ یہ حکم واپس لے لے۔ برب معاملہ سنگین نوعیت اختیار کر گیا تو خود بادشاہ نے علمائے لاہور سے گفتگو کی، اور اس مسئلے کے تمام پہلوؤں کو موضوع بحث ٹھہرایا۔

مولانا یار محمد بہت محتاط اور متنبج سنت تھے، وہی زیادہ تر بادشاہ سے گفتگو کرتے رہے۔ مسئلہ چونکہ نازک منزل میں داخل ہو گیا تھا اور اس میں خود بادشاہ کے ذاتی وقار اور حکم کا سوال تھا، اس لیے بادشاہ کی یہ کوشش تھی کہ اس حکم پر بہر حال عمل کیا جائے، مگر مولانا یار محمد یہ قطعاً برداشت نہ کرتے تھے اور ان کا انداز کلام اتنا سخت تھا کہ منتخب اللباب کا مصنف خانی خاں اسے ”گستاخانہ“ قرار دیتا ہے۔ اس کے الفاظ ہیں :

حاجی یار محمد در رد قول پادشاہ گستاخانہ و بے محابا پیش آمدہ با پادشاہ سوال و جواب می نمود، پادشاہ بر آشفتہ فرمودند کہ از غضب پادشاہاں نمی ترسی کہ چنیس خلاف آداب مجلس سلاطین مبادرت بکلمہ و کلام می نمائی۔

یعنی حاجی یار محمد نے بادشاہ کی بات کے رد میں گستاخانہ اور غیر مؤدبانہ انداز اختیار کیا اور بادشاہ کے حضور سختی سے گفتگو کی۔ بادشاہ اس سے بہت خفا ہوا، اور فرمایا کیا تم بادشاہ کے غضب سے نہیں ڈرتے، اور تلخ کلامی سے پیش آتے ہو جو کہ بادشاہوں کی آداب مجلس کے بالکل منافی ہے۔

مولانا یار محمد چون کہ نہایت جرأت مند عالم دین تھے اور کلمہ حق کہنے میں کسی کی پروا نہ کرتے تھے، بے ہتیک بولے۔

حاجی یار محمد در جواب گفت کہ من آرزوئے عطائے چہار چیز از وہاب بے سخت خود داشتہم، اول تحصیل علم، دوم حفظ کلام اللہ، سوم حج، چہارم شہادت۔ الحمد للہ کہ از طرف عطائی سہ نعمت الہی کامیاب شدہ ام، آرزوئے شہادت باقی ماندہ، امید دارم کہ از توجہ پادشاہ عدالت اساس کامروا گردم۔
حاجی یار محمد نے جواب دیا کہ میں بارگاہِ خداوندی سے چار چیزوں کی آرزو رکھتا تھا۔ ایک حصولِ علم کی، دوسرے حفظِ قرآن مجید کی، تیسرے حج بیت اللہ کی، اور چوتھے راہِ خدا میں شہادت کی۔ الحمد للہ! کہ اللہ نے مجھے پہلی تین چیزوں کی نعمت کے حصول میں کامیاب فرمادیا ہے۔ اب آرزوئے شہادت باقی ہے۔ امید رکھتا ہوں کہ بادشاہ کی مہربانی سے اس نعمت کے حصول میں بھی کامیاب ہو جاؤں گا۔

اس نازک اور اہم مسئلے پر کئی روز تک بحث ہوتی رہی۔ اس اثنا میں تمام لوگ مولانا یار محمد کی حمایت پر اتر آئے اور بادشاہ کے حکم کی بربلا مخالفت کرنے لگے۔ منتخب اللباب کا مصنف لکھتا ہے کہ خود بادشاہ کا بیٹا عظیم الشان بھی مولانا ممدوح کا حامی اور بادشاہ کا مخالف ہو گیا۔ چنانچہ بادشاہ نے گہری نظر سے حالات کا جائزہ لیا اور علما، عوام اور خود بیٹے کو اپنے خلاف پایا تو حکم واپس لے لیا اور حضرت علی رضی اللہ عنہ کے نام کے ساتھ لفظ ”وصی“ شامل کرنے سے خطیبوں کو منع کر دیا۔

لیکن حالات کچھ ایسا رخ اختیار کر گئے تھے کہ اگرچہ بادشاہ نے اپنا حکم واپس لے لیا تھا مگر لوگ مطمئن نہ ہوئے اور کثیر تعداد میں نماز جمعہ میں شریک ہوئے ان کا مقصد یہ تھا کہ اگر یہ لفظ پڑھا گیا تو اس کے خلاف احتجاج کیا جائے گا، لیکن جب انہوں نے خطبہ جمعہ سنا اور لفظ ”وصی“ خطبے میں نہ پڑھا گیا تو اپنے اپنے گھروں کو واپس چلے گئے۔ پھر جب بادشاہ کو یہ اطلاع پہنچی کہ لوگ مسجد

میں ہجوم کر کے آگئے تھے تو اس نے شدید خفگی کا اظہار کیا اور مولانا یا ر محمد اور ان کے ساتھی علما کو گرفتار کر کے قلعے میں بند کر دیا۔ اس نے یہ قدم اس لیے اٹھایا کہ اسے شبہ تھا کہ لوگوں کو مسجد میں مولانا یا ر محمد اور ان کے رفقاء بھینچا ہے۔ مگر بعد میں صورتِ حال معمول پر آگئی اور گرفتار شدگان کو رہا کر دیا گیا۔

بہر حال مولانا یا ر محمد لاہوری اپنے عہد کے مشہور اور نامور عالم و فقیہ تھے۔

۱۰۶۔ شیخ یسین جون پوری

ارض ہند میں علم و فضل اور تصوف و سلوک کے لحاظ سے گزشتہ دور میں صوبہ یونی کے شہر جون پور کو بڑی خصوصیت حاصل رہی ہے۔ وہاں کے اہل علم اور ذی فضل حضرات نے بے حد شہرت پائی اور تصنیف و تالیف، درس و تدریس اور دیگر اوصاف و کمالات میں بلند مرتبے کو پہنچے۔ انہی حضرات میں ایک عالم دین شیخ یسین بن باقر عثمانی جون پوری مازندرانی بھی تھے۔ وہ جون پور میں پیدا ہوئے، وہیں نشوونما پائی، اور حصول علم کے لیے آہ آباد پہنچے۔ وہاں شیخ محمد عجیب عباسی (متوفی ۱۱ جمادی الاولیٰ ۱۱۴۲ھ) اور ان کے لائق بیٹے شیخ محمد طاہر عباسی (متوفی ۲ جمادی الاولیٰ ۱۱۴۳ھ) کا سلسلہ درس جاری تھا، اس میں شامل ہوتے۔ کتب درسیہ ان دنوں باپ بیٹے سے پڑھیں۔ شیخ محمد عجیب عباسی سے اخذِ طریقت بھی کیا اور ایک عرصے تک وہاں رہے، پھر جون پور واپس گئے اور شادی کی۔ کچھ مدت بعد بیوی کا انتقال ہو گیا تو گوشہ گیری کی زندگی اختیار کر لی اور پھر سفر حج پر روانہ ہو گئے۔ ۱۱۴۶ھ

سے منتخب الباب کے علاوہ یہ واقعہ نزمۃ الخواطر، ج ۶، ص ۴۱۸، ۴۱۹

میں بھی مرقوم ہے۔

میں فریضہ حج ادا کیا۔ اس زمانے میں مدینہ منورہ میں شیخ محمد حیات سندھی (متوفی ۲۶ صفر ۱۱۶۳ھ) کی مسند تدریس آراستہ تھی، اس میں شریک ہو گئے اور ان سے علم حدیث حاصل کیا۔ پھر ہندوستان واپس آئے اور زندگی کے آخری دو سال فرخ آباد میں گزارے اور وہیں ۵ جمادی الاخریٰ ۱۱۸۳ھ کو وفات پائی۔

۱۰۱۔ مفتی یعقوب فرنگی محلّی لکھنوی

علمائے فرنگی محلّی کی طویل فہرست میں مفتی یعقوب بن عبدالعزیز بن اسعد بن قطب الدین انصاری سہالوی لکھنوی کا اسم گرامی بھی شامل ہے۔ مملوح کا شمار بارہویں صدی ہجری کے ممتاز ہندی علما و فقہا میں ہوتا ہے۔ ان کا مولد و منشا لکھنؤ ہے۔ اپنے دور کے معروف عالم مولانا محمد حسن انصاری سہالوی لکھنوی (متوفی ۳ صفر ۱۱۹۹ھ) اور اپنے والدِ مکرم کے عم محترم اور عالم کبیر شیخ نظام الدین انصاری سہالوی (متوفی ۸ جمادی الاولیٰ ۱۱۶۱ھ) سے کسبِ علم کیا۔ فارغ التحصیل ہونے کے بعد مسندِ درس پر فائز ہوئے اور علمِ فقہ اور دیگر علوم متداولہ میں شہرت حاصل کی۔ ان کو یہ شرف حاصل ہے کہ شیخ نظام الدین انصاری سہالوی کی زندگی ہی میں ان کا شمار اپنے عصر کے معروف علمائے کرام میں ہونے لگا تھا۔ ان کی علمی شہرت سے متاثر ہو کر وزیر الممالک صفدر جنگ ابو المنصور خاں نے ان کو لکھنؤ کے منصبِ افتا پر فائز کر دیا تھا۔

مفتی یعقوب علومِ دینیہ کا درس دیتے تھے اور امانت و دیانت میں نہایت مشہور تھے۔ انھوں نے ۶۳ سال عمر پائی اور ۱۱۸۷ھ کو لکھنؤ میں انتقال کیا۔

۴۷ تجلی نور، ج ۲ ص ۲۸ تا ۵۱ — تاریخ شیراز ہند جون پور ص ۶۹۰ —

نزہۃ الخواطر، ج ۶ ص ۲۱۹، ۲۲۰

۴۵ تذکرہ علمائے ہند ص ۲۲۰ — تذکرہ علمائے فرنگی محلّی ص ۲۰۵، ۲۰۶

نزہۃ الخواطر، ج ۶ ص ۲۲۲ — احوالِ علمائے فرنگی محلّی ص ۸۱۳

مراجع و مصادر

اس کتاب کی تصنیف میں مندرجہ ذیل کتابوں سے استفادہ کیا گیا۔

۱- صحیح بخاری : محمد بن اسماعیل بخاری۔ مطبع اصح المطابع، دہلی۔

۲- صحیح مسلم : امام مسلم۔ مطبع اصح المطابع، دہلی۔

۳- ابجد العلوم : نواب صدیق حسن خاں۔ مطبع صدیقیہ، بھوپال، ۱۲۹۵ھ

۴- اتحاف النبلا : نواب صدیق حسن خاں۔ مطبع نظامی، کان پور، ۱۲۸۸ھ

۵- احوال علمائے فرنگی محل : شیخ الطاف الرحمن۔ مطبع مجتہبائی

۶- اخبار الصنادید : حکیم نجم الغنی۔ مطبع نول کشور، لکھنؤ

۷- ادبیات سرحد : رضا ہمدانی۔ نیا مکتبہ، پشاور۔ ۱۹۵۳ء

۸- اردو دائرۃ معارف اسلامیہ : پنجاب یونیورسٹی، لاہور۔ بہ ضمیمہ ”ٹیپو سلطان“

مضمون غلام رسول مہر

۹- اردو دائرۃ معارف اسلامیہ : پنجاب یونیورسٹی، لاہور۔ بہ ضمیمہ ”حافظ رحمت خاں“

مضمون بزمی انصاری

۱۰- اردو دائرۃ معارف اسلامیہ : پنجاب یونیورسٹی، لاہور۔ بہ ضمیمہ ”برکی“

مضمون ڈاکٹر محمد جہاں گیر خاں

۱۱- اذکار الابرار : شاہ محمد تقی حیدر۔ شاہی پریس، لکھنؤ۔ ۱۳۵۷ھ

۱۲- ارمغان شاہ ولی اللہ : محمد سرور جامعی۔ ادارۃ ثقافت اسلامیہ، لاہور

۱۳- انسان العین فی مشائخ الحرمین : شاہ ولی اللہ دہلوی۔ مطبع احمدی، دہلی

۱۴- امداد فی مآثر الاجداد : شاہ ولی اللہ دہلوی۔ مطبع احمدی، دہلی

۱۵- عطیۃ السمدیہ فی الانفاس المحمدیہ : شاہ ولی اللہ دہلوی۔ مطبع احمدی، دہلی

۱۶- انفاس العارفين : شاہ ولی اللہ دہلوی۔ مطبع مجتہبائی، دہلی۔ ۱۹۱۱ء

۱۷- البدور البازغہ : شاہ ولی اللہ دہلوی۔ شاہ ولی اللہ ایڈیٹیو، حیدرآباد (سندھ)۔ ۱۹۷۰ء

- ۱۸- تاریخ سلطنت خداداد میسور - محمود خاں بنگلوری - پبلشرز یونائیٹڈ، لاہور - ۱۹۷۷ء
 ۱۹- بزم تیموریہ : سید صباح الدین عبدالرحمن - دار المصنفین، اعظم گڑھ
 ۲۰- بزم سخن : سید علی حسن خاں - مطبع نامی مفید عام، آگرہ - ۱۸۸۱ء
 ۲۱- بوستان اخبار : سعید احمد مارہروی - مطبوعہ آگرہ - ۱۳۳۱ھ
 ۲۲- تاریخ برہان پور : خلیل الرحمن برہان پوری - مطبع مجتبائی، دہلی - ۱۳۱۷ھ
 ۲۳- تاریخ خورشید شاہی : غلام امام خاں ترین - مطبع خورشیدیہ، حیدرآباد دکن

۱۲۸۶ھ - ۱۸۷۰ء

۲۴- تاریخ شیراز ہند جون پور : سید اقبال حسین - ادارہ شیراز ہند پبلشنگ

ہاؤس، جون پور - ۱۹۶۲ء

- ۲۵- تاریخ کشمیر اعظمی : خواجہ محمد اعظم دیدہ مری کشمیری - ناشر، غلام محمد نور محمد
 ۲۶- تاریخ مشاہیر چشت : خلیق احمد نظامی - ندوۃ المصنفین، دہلی - ۱۹۵۳ء
 ۲۷- تاریخ معصومی : میر محمد معصوم بھکری - سندھی ادبی بورڈ، کراچی - ۱۹۵۹ء
 ۲۸- تاریخ النواطط : نواب عزیز جنگ بہادر - عزیز المطابع، حیدرآباد دکن

۱۳۲۲ھ

۲۹- تجلی نور المعروف تذکرہ مشاہیر جون پور : نور الدین زیدی - مطبع اعظم المط

جون پور - ۱۸۸۹ء

- ۳۰- تحفۃ الکرام : میر علی شیر قانع - سندھی ادبی بورڈ، کراچی - ۱۹۵۹ء
 ۳۱- تحفۃ کشمیر : منشی گنیش لعل دہلوی - مطبع کوہ نور، لاہور - ۱۸۵۳ء
 ۳۲- تذکرہ آثار الشعرا : سید محمد ممتاز - مطبع شاہ جہانی، بھوپال - ۱۳۰۲ھ
 ۳۳- تذکرۃ الشعرا : امیر دولت شاہ - مطبع مجیدی، کان پور - ۱۳۲۶ھ
 ۳۴- تذکرہ صوفیائے سندھ : اعجاز الحق قدوسی - اردو اکیڈمی سندھ، کراچی

۱۹۵۹ء

۳۵- تذکرۃ العلماء والمشائخ : محمد الدین فوق - گلزار محمدیہ اسٹیم پریس، لاہور - ۱۳۲۸ھ

- ۳۶۔ تذکرہ علمائے فرنگی محل : مولوی محمد عنایت اللہ۔ مطبوعہ لکھنؤ۔ ۱۹۳۰ء
- ۳۷۔ تذکرہ علمائے ہند : رحمان علی۔ مطبع نول کشور، لکھنؤ۔ ۱۹۱۲ء
- ۳۸۔ تذکرہ مشائخ بنارس : ابوالاثر عبدالسلام۔ ندوۃ المعارف، بنارس۔ ۱۳۷۱ھ
- ۳۹۔ تذکرہ مشاہیر کاکوری : محمد علی حیدر۔ مطبع اصح المطابع، لکھنؤ۔ ۱۹۲۷ء
- ۴۰۔ تذکرہ مصنفین درس نظامی : اختر راہی۔ مکتبہ رحمانیہ، لاہور۔ ۱۳۹۸ھ۔ ۱۹۷۸ء
- ۴۱۔ تفسیحات الالہیہ : شاہ ولی اللہ۔ مطبوعہ حیدرآباد (سندھ)۔ ۱۹۶۷ء
- ۴۲۔ تقصار جنود الاحرار من تذکار جنود الابرار : نواب صدیق حسن خاں۔ مطبوعہ

بھوپال۔ ۱۲۹۸ھ

- ۴۳۔ الثقافة الاسلامیہ فی الہند : سید عبدالحی حسنی لکھنوی۔ مطبوعہ دمشق۔ ۱۹۵۸ء
- ۴۴۔ چمنستان شعرا : رائے لکھمنی نرائن شفیق۔ مطبوعہ حیدرآباد (دکن)۔ ۱۹۲۸ء
- ۴۵۔ حجۃ اللہ البالغہ : شاہ ولی اللہ دہلوی۔ مکتبہ سلفیہ شیش محل روڈ، لاہور۔ ۱۹۷۵ء
- ۴۶۔ حدائق الحنفیہ : مولوی فقیر محمد جہلمی۔ مطبع نول کشور، لکھنؤ۔ ۱۳۲۲ھ۔ ۱۹۰۶ء
- ۴۷۔ حدیقۃ الاولیا : مفتی غلام سرور لاہوری۔ مطبع نول کشور، لکھنؤ۔ ۱۸۷۷ء
- ۴۸۔ حکایات کشمیر : محمد الدین فوق۔ کریمی پریس، لاہور۔ ۱۳۴۷ھ۔ ۱۹۲۹ء
- ۴۹۔ حیات حافظ رحمت خاں : سید الطاف علی بیہلوی۔ اکیڈمی آف ایجوکیشنل

آل پاکستان ایجوکیشنل کانفرنس کراچی۔ ۱۹۶۳ء

- ۵۰۔ حیات العلماء : سید عبدالباقی سہسوانی۔ مطبع نول کشور، لکھنؤ۔ ۱۳۲۰ھ۔ ۱۹۲۲ء
- ۵۱۔ حیات ولی : مولانا رحیم بخش دہلوی۔ مکتبہ سلفیہ، لاہور۔ ۱۹۵۵ء
- ۵۲۔ تذکرہ۔ مولانا ابوالکلام آزاد۔ مکتبہ احیاء، لاہور
- ۵۳۔ قرۃ العینین فی تفصیل الشیخین : شاہ ولی اللہ دہلوی۔ مکتبہ سلفیہ، لاہور۔

۱۳۹۴ھ۔ ۱۹۷۶ء

- ۵۴۔ ایضاح المکنون فی الذیل علی کشف الظنون : اسماعیل پاشا۔ مکتبہ بیہ۔ سنبول۔

۱۹۳۵ - ۶۲ ۱۳ھ

- ۵۵ - وارن ہیسننگز اور انگریزی راج: از ای۔ پی۔ مومن - ترجمہ - سید اولاد علی گیلانی - ناشر - کتاب منزل، لاہور - ۱۹۵۱ء
- ۵۶ - مومن، حالات زندگی اور ان کے کلام پر تنقید: کلب علی خاں فائق، ام پوری - مجلس ترقی ادب، لاہور - ۱۹۶۱ء
- ۵۷ - مسلمانوں کا روشن مستقبل: سید طفیل احمد منگھوری علیگ - ناشر - حماد الکتبی، بیش محل روڈ - لاہور -
- ۵۸ - خزانہ عامرہ: سید غلام علی آزاد بلگرامی - مطبع نول کشور، لکھنؤ - ۱۹۱۳ء
- ۵۹ - خزینۃ الاصفیاء: مفتی غلام سرور لاہور - مطبع نامی گرامی سراج پنڈت بیچ ناتھ - وسوم بہ شرمبند، لکھنؤ - ۱۲۹۰ھ
- ۶۰ - خلاصۃ التواریخ: لالہ سجان رائے بٹالوی - تصحیح ظفر حسن، مطبع جی اینڈ سنز، دہلی - ۱۹۱۸ء
- ۶۱ - رود کوثر: شیخ محمد اکرام - ادارہ ثقافت اسلامیہ، لاہور - ۱۹۷۵ء
- ۶۲ - روضۃ الابرار: محمد الدین - سراج المطابع، جہلم - ۱۳۰۲ھ
- ۶۳ - روضۃ الاولیاء: غلام علی آزاد بلگرامی - مطبع اعجاز صفدری، حیدرآباد (دکن) - ۱۳۰۱ھ
- ۶۴ - سبحۃ المرجان فی آثار ہندوستان: غلام علی آزاد بلگرامی - طبع بمبئی - ۱۳۰۳ھ
- ۶۵ - سروآزاد: غلام علی آزاد بلگرامی - مطبع مفید عام، آگرہ - ۱۹۱۰ء
- ۶۶ - سفینۃ الاولیاء: داراشکوہ - مطبع نول کشور، لکھنؤ - ۱۸۸۴ء
- ۶۷ - سید احمد شہید: غلام رسول تھر - کتاب منزل، لاہور - ۱۹۵۳ء
- ۶۸ - سیر الاولیاء: محمد مبارک علوی المعروف امیر خرد کرمانی - مطبع محب ہند، دہلی - ۱۳۰۲ھ
- ۶۹ - سیر المتاخرین: غلام حسین طباطبائی - نول کشور، لکھنؤ - ۱۲۸۲ھ
- ۷۰ - طرب الامثال بتراجم الافاضل: مولانا ابوالحسنات عبدالحی لکھنوی - مطبع یوسفی، لکھنؤ - ۱۳۰۱ھ
- ۷۱ - فرحت الناظرین (شخصیات): محمد اسلم لیسوری - ترجمہ و ترتیب، محمد الوب قادری مطبوعہ کراچی - ۱۹۷۲ء

- ۷۲۔ الفوائد البہیہ فی تراجم الخفیہ: مولانا ابوالحسنات عبدالحمی لکھنوی، مطبوعہ مصر ۱۳۲۳ھ
 ۷۳۔ قضاہ الارب من ذکر علماء النحو والادب: ذوالفقار احمد۔ طبع آگرہ۔ ۱۳۱۶ھ
 ۷۴۔ کلمات طیبات: ابوالخیر محمد بن احمد مراد آبادی۔ مطبع مجتبیائی، دہلی۔ ۱۳۰۹ھ
 ۷۵۔ گل رعنا: سید عبدالحمی حسنی لکھنوی، دار المصنفین، اعظم گڑھ۔ طبع سوم، ۱۹۶۲ء
 ۷۶۔ گلزار ادلیا: مظفر حسین۔ مطبع سبحانی، حیدرآباد (دکن)۔ ۱۳۳۹ھ۔ ۱۹۲۰ء
 ۷۷۔ مآثر الامرا: شاہ نواز خاں۔ ایشیاٹک سوسائٹی بنگال، کلکتہ۔ ۱۸۸۸۔ ۱۸۹۰ء
 ۷۸۔ مآثر عالم گیری: محمد ساقی مستعد خاں، نفیس اکیڈمی، کراچی۔ ۱۹۶۲ء
 ۷۹۔ مآثر الکرام: غلام علی آزاد بلگرامی۔ مکتبہ احیاء العلوم الشرقیہ، لاہور۔ ۱۹۷۱ء
 ۸۰۔ محبوب ذمی المنن تذکرہ علمائے دکن: عبد الجبار خاں ملکپوری۔ مطبع رحمانی و

حسن پریس، حیدرآباد (دکن) ۱۳۳۲ھ

۸۱۔ محبوب ذمی المنن تذکرہ شعرائے دکن: عبد الجبار خاں ملکپوری۔ مطبع رحمانی،

حیدرآباد (دکن) ۱۳۲۹ھ

- ۸۲۔ مرآت احمدی: مرزا محمد حسن الملقب بہ علی محمد خاں بہادر۔ مطبوعہ کلکتہ۔ ۱۹۲۷ء
 ۸۳۔ مسلم الثبوت: قاضی محب اللہ بہاری۔ مطبع انصاری، دہلی۔ ۱۸۹۹ء
 ۸۴۔ مشاہیر ادب اردو: مہیش پرشاد۔ ناشر نذک کشور اینڈ برادرز بنارس۔ ۱۹۳۶ء
 ۸۵۔ معمولات مظہریہ: نعیم اللہ بھٹہ پاجھی۔ مطبع محمدی، لاہور۔ ۱۳۱۰ھ
 ۸۶۔ مقامات مظہری: غلام علی علوی مجیدی۔ مطبع مجتبیائی، دہلی ۱۳۰۹ھ۔ ۱۸۹۲ء
 ۸۷۔ ملفوظات شاہ عبدالعزیز دہلوی: مطبع مجتبیائی، میرٹھ۔ ۱۳۱۳ھ
 ۸۸۔ مقالات شبلی (جلد سوم): مرتبہ سید سلیمان ندوی۔ دار المصنفین، اعظم گڑھ،

۱۳۷۵ھ۔ ۱۹۵۵ء

۸۹۔ علمائے ہند کا شان دار ماضی (جلد دوم): مولانا محمد میاں۔ مکتبہ محمودیہ، لاہور۔

۱۳۹۷ھ۔ ۱۹۷۷ء

۹۰۔ منتخب اللباب: خافی خاں۔ ایشیاٹک سوسائٹی بنگال، کلکتہ۔ ۱۹۶۶ء

- ۹۱۔ نزمیۃ الخواطر (جلد ششم)؛ سید عبدالحی حسنی لکھنوی۔ دائرۃ المعارف الہیہ
حیدرآباد (دکن) ۱۳۷۶ھ - ۱۹۵۷ء
- ۹۲۔ نوائے معارف؛ عطا محمد شکارپوری۔ سندھی ادبی بورڈ، کراچی۔ ۱۹۵۹ء
- ۹۳۔ مصنف، و مسوی شرح موطا؛ شاہ ولی اللہ دہلوی۔ جلد ترقی برس، دہلی۔ ۱۹۵۷ء
- ۹۴۔ عمل صالح (شاہ جہان نامہ)؛ محمد صالح کنبو۔ مجلس ترقی ادب، لاہور۔ ۱۹۵۷ء
- ۹۵۔ کشف الظنون؛ (دو جلد) حاجی خلیفہ۔ مطبعہ بہیہ، استنبول۔ جلد اول طبع
۱۳۶۰ھ، جلد ثانی طبع ۱۹۳۳ء - ۱۳۶۲ھ
- ۹۶۔ نصب الرایۃ لاحادیث الہدایۃ؛ ابو محمد عبداللہ بن یوسف حنفی
طبع اول - ۱۳۵۷ھ - ۱۹۳۸ء
- ۹۷۔ واقعات دارالحکومت دہلی؛ (حصہ اول، دوم، سوم) بشیر الدین احمد
شمسی مشین پریس، آگرہ۔ ۱۳۳۷ھ - ۱۹۱۹ء
- ۹۸۔ ہدیۃ العارفین اسماء المؤلفین و آثار المصنفین؛ (جلد اول) اسماعیل
بغدادی مطبعہ بہیہ، استنبول۔ ۱۹۵۱ء
- ۹۹۔ ہدیۃ العارفین اسماء المؤلفین و آثار المصنفین؛ (جلد ثانی) اسماعیل
بغدادی مطبعہ بہیہ، استنبول۔ ۱۹۵۵ء
- ۱۰۰۔ الیالغ الجنی؛ محمد بن یحیی المدعو بہ محسن تیمی بکری ترمذی۔ مطبع صدیقی، لاہور۔
۱۳۸۷ھ
- ۱۰۱۔ شاہ ولی اللہ کے سیاسی مکتوبات؛ خلیق احمد نظامی۔ ادارہ اسلامیات، لاہور۔
- ۱۰۲۔ روزنامہ امروز؛ لاہور، مورخہ ۲۹ مارچ ۱۹۶۰ء۔ مضمون، مولانا علم الدین سالک
- ۱۰۳۔ ہفت روزہ الاعتصام؛ لاہور، مورخہ ۲ و ۱۱ مارچ ۱۹۵۵ء۔ مضمون فیض الرحمن
- ۱۰۴۔ ماہ نامہ ترجمان الحدیث؛ لاہور، بابت ماہ مارچ ۱۹۷۹ء۔ مضمون ارشاد الحق
- ۱۰۵۔ ماہ نامہ الحق؛ کوٹہ خٹک، بابت ماہ جنوری ۱۹۷۸ء۔ مضمون ڈاکٹر سید سعید اللہ
- ۱۰۶۔ ماہ نامہ الرحیم؛ حیدرآباد، بابت ماہ اگست ۱۹۶۳ء۔ مضمون مخدوم امیر احمد

فقہائے مہند

جلد پنجم — حصہ دوم

بارہویں صدی ہجری

محمد اسحاق بھٹی

ادارۃ ثقافت اسلامیہ

کلب روڈ، لاہور